

శ్రీ రామచంద్రాయనమః

# శ్రీకృష్ణ లీలా మృతము

వావిలికొలను సుబ్బరాయ

వి త చ త ము.

భూ భా ర హ ర ణ లీ ల

యను

ద్వితీయ చుశుకము.

శ్రీ వులిచి ఆదిశేషయ్య సోదరుల

ద్రవ్యసహాయమున ముద్రితము.

మూడవ కూర్పు

౧౯౬౬

మొదటి కూర్పు    ౧౦౦౦ ప్రతులు  
 రెండవ కూర్పు    ౧౦౦౦ — 1935  
 మూడవ కూర్పు    ౧౦౦౦ — 1956

---

జానకిరాం ప్రెస్,  
 తెనాలి.

---



పెండ్లి కూర్పు    ౧౦౦౦   ప్రతులు  
 రెండవ కూర్పు    ౧౦౦౦   —   1985  
 మూడవ కూర్పు    ౧౦౦౦   —   1986

---

జానకిరాం ప్రెస్,  
 తెనాలి.

---

శ్రీ సీతా లక్ష్మణ భరత శత్రుఘ్న హనుమత్సమేత  
 శ్రీ రామచంద్ర పరబ్రహ్మణే నమః.  
 శ్రీ గోపాలకృష్ణ పరబ్రహ్మణే నమః.  
 శ్రీ కారదాయై నమః.

9/312  
 6322



## శ్రీ కృష్ణ లీలా మృతము

బలరామకృష్ణులు మధురానగరంబుఁ జూడఁబోవుట.

శ్రీ కృష్ణుండును రాముండును సంత నపరాహ్ణ సమయంబున  
 మధురాపురంబుఁ జూడ వేడుకపడు గోపాలకులం గూడి  
 నగరంబుఁ బ్రవేశించిరి. ఇట్లు ప్రవేశించి స్ఫటిక గోపురములును  
 సంగారు తలుపులును దోరణంబులును - గివిత్తళి ధాన్యపుఁగొట్టులును,  
 సగాధంబులైన యగడ్డలును రమ్యంబులైన యుద్యానంబులును గలిగి  
 పలుతెగల మిద్దెలు మేడలు తిన్నెలు కుట్టిమంబులు గలిగి నెమిళ్ళయుఁ  
 బారావతంబులయు ధ్వనులచే మనోహరంబైన దానిని జూచి నీటిచే  
 జిమజిమలాడు వీధులవెంటఁ బోవుచుండిరి.

అప్పు డప్పురస్త్రీలు రామకృష్ణులఁ జూచుతమకంబున మేడ  
 లెక్కిరి. తాము చూచుటకుమున్న వారు దవ్వేగుదురో యను  
 తొందరచే నా మందయానలు కొందఱు కాసెకొంగు పైఁట  
 కొంగుగఁ జీరలు కట్టియుఁ గొందఱు కుట్లుతెలియ రైకలు వొడి

గియుఁ గొందఱు బులాటలు చెవులకును బావిలీలు ముక్కులకును  
 బెట్టియుఁ, గొందఱు నొడ్డాణంబు కంఠంబునను గంటెలు నడుము  
 నను బెట్టియుఁ, గొందఱుంగరంబులు కాలివ్రేళ్ళను మెట్టెలు చేతివ్రే  
 ళ్ళను ధరించియుఁ, గొందఱు ముఖమునఁ గాటుక బెట్టియుఁ, గొంద  
 తొక చేతికిమాత్రమ రైకతోడిగియు, నొకచేతికి నొకకాలికి నొక  
 చెవికి మాత్రమ యాభరణంబులు ధరించియు, నొకకంటికిఁ గాటుక  
 పెట్టియు, భోజనంబు చాలించి నోటనున్న కబళంబు నమలుచు  
 నొక తెయు, స్నానంబు చేయుచు తడిచీర నెఁగ బట్టుకొని యొక  
 తెయు, నిద్రపోవుచు నులికిపడి లేచి జాతెడిపైఁటతో నొక తెయుఁ,  
 జనుఁబాలుత్రాగు శిశువును నీడ్చి నేలఁగూలవైచి యొక తెయు, నగ  
 మల్లిన జడతో నొక తెయు, నగముకట్టిన చీరతో నొక తెయు, జాతెడి  
 గోఁచి నగయఁజెక్కుచు నొక్క తెయు, విసవిస చనుదెంచి మేడ  
 లెక్కి తెప్పలార్పక చూచుచుండిరి. శ్రీరమణుండైన యా యరవింద  
 లోచనుండును మందహాస సుందరవిలాస విలోకనంబుల నా సుంద  
 రుల డెందంబు తనవంక లాగుకొనుచు మత్తమాతంగ గమనంబున  
 నన్నతోడ రాజమార్గంబునఁ బోవుచుండె. కృష్ణ చరిత్రంబులు విని  
 యాయనను జూడ నువ్విఘ్నలూరు నా విలాసవతు లాతని సోయగంపుఁ  
 జిఱునవ్వు చూడ్కు లను నమృతరసంబుఁ గ్రోలి మానంబు వహించి  
 యా నందనందను నానందమూర్తిని మనంబులఁ గౌఁగిలించి హృదయ  
 తాపంబుఁ బాసిరి. ప్రేమవికసితముఖాంబుజ లా పల్లవపాణులు  
 మేడలమీఁద నుండియె యా రామకృష్ణులపయిఁ బూవులు గురిసిరి.  
 ద్విజులందందు నక్షతలు పెరుఁగు జలపూర్ణ కుంభంబులు పూలదండలు  
 గంధము లోనగు కానుక లర్పించుచుఁ బూజించిరి. పురస్త్రీలును

ఉ. ఎంత మహాతపంబు ఘటియించి జనించిన వారొ గోపికల్

స్వాంతము లుల్లసిల్ల నయనాంబుజముల్ వికసిల్ల నమ్మదా

క్రాంతహృదంతరంబుల జగజ్జనలోచన పూర్ణచంద్ర శ్రీ

కాంతు నజస్రముం గనఁగఁ గల్గిరి కూడి చరించి రెంతయు॥

కృష్ణుడు రజకుని వధించి వాయక సుదామ త్రివక్త్రుల  
సమ్మానించుట.

ఇట్లుని పౌరకాంతలు తమ్మాపోవని చూపులఁ జూచుచుండ  
రామకృష్ణులు మార్గంబువెంటఁ బోవుచు విలువగల చూసిన నలువలఁ  
గొని తమ కెదురుగా వచ్చు చాకలిం గని రందుఁ గృష్ణుండు  
వానింజూచి యోరీ నీవు కొనిపోవు వస్త్రంబులందు మాకు యోగ్యం  
బులుగు వానిఁ గొన్నిటి నిమ్ము. వస్త్రదానంబు చేసినవారికిఁ బరమ  
శ్రేయఁబు గలుగు ననిన నా కట్టిడియు రాజభృత్యుడ సను మదం  
బునఁ దన్ను బట్టలువేడువా రెట్టివా రని తలపెట్టక దిట్టతనంబునఁ  
దిట్టుచుఁ గోపంబున నిట్లనియె. ఓరి గొల్లవాఁడా! యడవులఁ బసుల  
మేపు నడవిమనుష్యులగు మీరిట్టి వేనాఁడు కట్టియుంటిరి. మీ పల్లెల  
దినదిన మిట్టివే కట్టుచుంటిరా? ఔరా మీకెంత కండకొవ్వు! రాజ  
వస్త్రంబుల నపేక్షించు చున్నవారు. మీరు బ్రదుకఁ గోరెదరేని  
మూఢులారా యూరక నోరుమూసికొని మీత్రోవఁ బొందు. మీ  
ప్రల్లదంబులు రాజభటులు వినిరేని మిమ్ముఁబట్టి కట్టుదురు కొట్టుదురు.  
మిమ్ము గొల్లకొట్టుదురు మఱి చంపుదురు, అని దురుక్తులాడినఁ గృష్ణుం  
డును వాని మెడమీఁద నటచేతఁ గొట్టిన శిరం బెగిరి యావలఁ  
బడియె. వానితోడి చాకినాంధ్రును మూట లచ్చటన పాటవైచి  
దిక్కున కొక్కఁడుగ నానాముఖంబులఁ బరువెత్తిరి. రామకృష్ణులును  
దమకుఁ గావలసిన వస్త్రంబుల నందుండి కొని ధరించి కొన్ని తోడి  
గోపాలుర కిచ్చి తక్కిన వంద విడిచి పోయిరి.

పగవానిలక్ష్మి హరింపఁ గోరువారు శ్రీకి నాకరంబులైన పదా  
ర్థంబుల బలాత్కారంబుగ హరింపవలయు నను రాజనీతి ననుసరించి  
పరపక్షాభిమాని వధించి వస్త్రంబుల హరించి యేగుచుండ సాలెవాఁ  
డొకఁడు వారిం గని భక్త్యతశయంబునఁ జిత్రంబులైన పుట్టంబుల  
సొమ్ములఁ దెచ్చి వారి నిరువుర నలంకరించె. ఇట్లు నానావిధ వస్త్రా  
లంకారంబుల భోసిల్లు నా రామకృష్ణు లుత్సవకాలంబున నలంక  
రింపఁబడు తెల్ల నల్ల యేనుఁగులవలెఁ బ్రకాశించిరి. భగవంతుఁడును

వానియెడలఁ బ్రసన్నుండై యీ లోకంబునఁ బరమశ్రీయును దాని ననుభవింప బలంబును దానిం జక్క వినియోగింప నీశ్వరత్వంబును గామాసక్తుడై చెడకుండ స్వవిషయస్మృతియు స్వదత్తంబైన యైహికశ్రీ నిష్ఫలంబు గాకుండ నింద్రియ పాటవంబును నొసంగి దేహావసానంబున సారూప్యంబు ననుగ్రహించె.

అచ్చటినుండి కదలి సుదాముఁ డను మాలాకారు నింటికిఁ బోయిన నతఁడు వారిం గనుఁగొని దిగ్గనలేచి యెదురువచ్చి సాగి లంబడి నమస్కరించి యాసనాసీనులం గావించి యర్ఘ్యపాద్యంబు లొసంగి వారికిని దక్కిన గోపాలురకును గంధమాల్య తాంబూలాదు లొసంగి పూజించి యిట్లనియె.

దేవా ! మీరు నా యింటికిఁ జనుదెంచుటచే నా జన్మంబు సార్థకంబయ్యె. కులంబు పావనంబయ్యె. పితరులు దేవతలు ఋషులు నాయెడ సంతృప్తులైరి. ప్రభులారా ! మీరు విశ్వంబునకుఁ బరమ కారణంబులయ్యు సమస్తలోకమునకు యోగక్షేమంబు లాపాదింప నిందు స్వాంశముల జన్మించితిరి. సర్వభూతశరీరులైన మీకు నెవ్వని యెడను ద్వేషంబు గలుగదు. తన దేహంబుపై విరోధించువాఁ డెవ్వఁడే నుండునా ? సమస్తజనులపట్ల సములయ్యు మిమ్ము భజించువారిని మీరును భజింతురు. పురుషోత్తములారా ! మీకు నేను గింకరుఁడను. పని యెయ్యదియైన నాజ్ఞాపింపుఁడు. మీ రెవ్వరివలనఁ బనిగొందురో వారే యనుగ్రహింపఁబడినవారు. అని తన యభిప్రాయం బెఱిగించి సుదాముండు ప్రీతమానసంబునఁ బ్రశస్త సుగంధబంధుర కుసుమమాలికల వారి కర్పించె. వారును దన్మాల్యాదులచే నలంకృతులై తోడినెయ్యురకుఁ గొన్ని యొసఁగి వానింజూచి మాలకరీ ! వర మొయ్యది గోరెద వనిన నతండు వినయ వినమిత శిరస్సుండై

క. నీపాద కమల సేవయు,

నీపాదార్చకులతోడి నెయ్యమును, నితాం

తాపార భూతదయయును,

దాపసమదార నాకు దయసేయగదే !

భాగ.



అని వేడినఁ గృష్ణుఁ డట్ల యగుఁగాక వెండియు శ్రీయును వంశాభివృద్ధియు బల మాయుస్సు యశస్సు కాంతి కలుగుఁగాక యని వరం బిచ్చి యన్నతోడ రాజమార్గంబునఁ బురంబుఁ జూచుచుఁ బోయెను.

శ్రీకృష్ణుఁడు కుబ్జకు సౌందర్య మిచ్చుట.

ఇట్లు పోవుచు మార్గమధ్యంబున నానావిధ లేపనంబులను బాత్రలం గొని చనుదెంచు నొక యువతిని నడ్డియు గూనియు వంకర మెడయుఁ గల మువ్వంక మేనిదానిఁ గుబ్జం గని నవ్వుచుఁ గృష్ణుం డిట్లనియె. ఓసి సుందరాంగీ! నీ వెవ్వ తెవు? ఎవ్వరిదానవు? ఎవ్వరి కీ లేపనంబులఁ గొనిపోయెదవు? వీనిని మాకిమ్ము. నీకు శ్రీఘకాలము నంద శోభనం బగు ననిన నది యిట్లనియె.

అందగాడా! నన్నుఁ జూచి యేల నవ్వెదవు? లోకములోని వారికందఱకు నీవలెఁ జక్కదనం బెందుండివచ్చును? నేను గంసునకు నిషురాలైన దాసిని. లేపనంబుల సమకూర్చు విద్యయందు సమర్థురాలను. నా లేపనంబుల రాజు మిక్కిలి మెచ్చుచుండు. నా పేరు త్రివక్రయందురు. ప్రాయపువారికిఁ గాక వీనిని మఱియెవ్వరి కిత్తును. కావున మీరు వీనిని గొనుఁడని తదీయరూప మధురాలాప హాస విలాస కటాక్షంబుల మోహితచిత్తయై వారి కిరువురకును నా యంగ రాగంబు లొసంగె. తమ నైజకాంతులఁ దడఁబాటు గలిగించు నా కలపంబులఁ బూసికొని వారును శోభిల్లిరి. అంతఁ గృష్ణుండు హృష్టుండై దాని దేహంబుఁ జక్కఁజేయఁదలఁచి దాని మీఁగాళ్ళను దన చరణంబులఁ ద్రొక్కిపట్టి గడ్డంబున కిరువంకలఁ జేతులువైచి చక్క మీఁదికి నెగయనెత్తుటయు నది నడుమున తొమ్మున మెడ యందుఁ గల పంపులన్నియుఁ దీరి వరారోహయు సింహమధ్యయుఁ బృథువయోధరయైనై ప్రమదోత్తమయై సుందరాకారంబు పహించి నిలిచె. కృష్ణుండు దాని నెఁక నీత్రోవఁ బొమ్మనిచెప్పి యావల బోఁ జొచ్చె. అదియుఁ గృష్ణుని కొం గొడిసిపట్టి వీరుఁడా! మనోహరుఁడా!

మా యింటికి రమ్మ. నీవు నా మనస్సు మధించుచున్నాడవు. నిన్ను విడువ మనస్సు రాకున్నది. నాయం దనుగ్రహింపుమని ప్రార్థింప నన్న ముఖంబును దోడిమిత్రులముఖంబును జూచి నవ్వుచు దానితో నిట్లు నియె. జవ్వనీ! మేము వచ్చినకార్యంబు సాధించి పదపడి పురుషుల హృదయతాపంబడంచు నీ యింటికి వచ్చెద. ఈ యూర గృహంబులేని పాంథులమైన మాకు నీవేకదా పరమాశ్రయము, పొన్నుని మంచి మాటలచే దానిని సమాధానపఱిచి పుచ్చెను.

క. కొంచెము మంచిగుణంబు గ్ర  
హించుచు స్త్రీపురుషశూద్ర పృథివీసురులం  
కెంచక భేదముఁ దమి ర  
క్షించుట శీలంబ యగును శ్రీహరి కెపుడు.

వా రావల నంగడి వీధులవెంటఁ బోవుచుండ వైశ్యోత్తము లును నానావిధములైన కానుకలు తాంబూలహారాదులు తమ కొసం గిన గ్రహించి కృష్ణుండు ధనుశ్శాల యెందున్నదని పౌరుల నడు గుచుఁబోయి యా శాలఁ జొచ్చి యింద్రధనుస్సుఁబోలి యద్భుతంబు గొలుపు నాచాపంబుఁ జూచి యందున్న కావలివారు వలదువలదని నివారించుచున్నను వినక యెడమచేత దాని నవలీల లాగి యెక్కు పెట్టిన నదియు నిమిషంబున నేనుఁగు విఱిచిన చెఱకుగడవోలె ఫెళఫెళ ధ్వనులు భూమ్యాకాశంబు నిండ వినువారు చెవుడ్పడఁ గంసుని గుండెలు పగుల విఱిగె. అది గని కావలిభటులు కోపంబున రేగి రామకృష్ణులఁ బట్టుకొన యత్నించి పైపడుటయు వారు లోపడక క్రుద్ధులై యా వింటి తుంటలచే నా తుంటరుల నెల్లఁ జావమోఁది కంసప్రేరితంబైన సైన్యంబును రూపుమాపి ధనుశ్శాల విడిచి వచ్చి పురసంపదఁ జూచి సంతోషించుచుఁ బోవుచుండఁ బౌరులు వారి బలపరాక్రమంబులును రూపతేజః ప్రాగల్భ్యంబులును వీక్షించి వీరు దేవోత్తములని యెంచిరి. ఇట్లు వారు పట్టణంబున స్వేచ్ఛావిహారంబు గావించుచుండ నూర్యం డస్తమించుటయు గోపాలురతోడ రామ కృష్ణులు తమ విడిసిన చోటికి వచ్చిరి. తక్కిన దేవతలనెల్ల వదలి

శ్రీమహాలక్ష్మీ యెవ్వని గాత్రంబు నాశ్రయించె నట్టి గాత్రంబును జూచుకతనఁ గృష్ణుఁడు ప్రేపల్లెవిడిచి వచ్చు సమయంబున విరహతాప భరంబున వేఁగు గోపిక లేమని యాశీర్వాదించిరో యా యాశీర్వాదంబు లెల్లఁ బురంబునకుఁ బురంబునవారికి సత్యమై ఫలించె. రామకృష్ణులు కాలుసేతులు కడుగుకొని యా రాత్రి క్షీరాన్నంబు భుజించి మఱునాఁడు కంసుఁడు చేయఁదలఁచిన కార్యంబెఱింగి నుఖనిద్రం గావించిరి.

రామకృష్ణులఁ దలఁచి భయపడు కంసునకు నపశకునంబు లగుట.

కంసుండు రామకృష్ణులు ధనుర్భంగంబు గావించుటయుఁ దాను బంపిన సైన్యంబును వధించుటయు లోనగు వా రొనర్చిన కార్యంబులఁ దలఁచి తలఁచి భయంబునకుఁ గన్నుమూయక మూసిన కలవరింతలఁ గళవళించి లేచుచు దీర్ఘజాగరణంబు గావించె. ఆ రాత్రి యంతయు వానికి మృత్యుదూతలైన యపశకునంబులె కాన వచ్చుచుండె. అద్దంబునందును జలంబులందును దన నీడ శిరస్సు లేనిదై కానవచ్చె. అసత్యంబయ్య నాకాశంబున నిరువురు చంద్రు లగపడిరి. తన నీడఁ జూచిన దానియందు రంధ్రంబులు దోఁచె. వీనుల ప్రేళ్లుంచుకొనిన లోని ప్రాణశబ్దంబుఁ గుయ్యని వినరాదయ్యె. చెట్లన్నియు బంగారు చెట్లవలె నయ్యె. బురదయందుఁ బాదంబు లుంచిన నడుగులు గోచరింపవయ్యె. వీనుఁగును గౌఁగిలించినట్టును, గాడిద నెక్కి పయనించినట్టును, దామరతూండ్లను దినినట్టును, నూ నె తలంటుకొన్నట్టును, దిగంబరుం డైనట్టును, దాసాని పూలదండలు ధరించినట్టును గల గనుచుండె. ఇట్లు నిద్రలందును మేలుకొన్నప్పుడును ననేక దుష్టశకునంబులం గాంచి కంసుండు చావుభయమున నిద్రలేక తపించుచుండె.

అంతట సూర్యుం డుదయించుటయుఁ గంసుండు నగరు వెడలివచ్చి మల్లక్రీడా మహోత్సవంబు సాగింపఁ బూనె. శృత్యులు రంగస్థానంబును జక్కఁగ నలికి చందనాది సుగంధ ద్రవ్యములఁ జల్లిరి. తూర్యభేరీ ధ్వనులెగుఁగె. మంచెలన్నియుఁ గుసుమ దామంబు



లచే నలంకృతంబులయ్యె. ధ్వజము లెత్తిరి. తోరణములు కట్టిరి. పౌరులు జానపదులు బ్రాహ్మణ క్షత్రియాదు . వారివారి యోగ్య సనంబులఁ గూర్చుండిరి. కంసుండు మంత్రసహితుండై రాజయోగ్య మైన మంచెయందుఁ బరిదూయమాన మానసుం డగుచు మండ లేశ్వర మధ్యంబునఁ గూర్చుండె. జెట్టులును నలంకరించుకొని ముక్తలై తూర్వభ్రూవంబులతో మల్ల తాలంబులతో నుపాధ్యాయ సహితులై రంగప్రవేశంబుఁ గావించిరి. చాణూరముష్టికులును శలతోసలులును మనోహర వాద్యంబులతో మల్లకూటంబుఁ జొచ్చిరి. కంసుండు పిలిపించిన మల్లారుదులు తమతెచ్చిన కానుక లతనికి నర్పించి యొకచో మంచెలపైఁ గూర్చుండిరి.

శ్రీకృష్ణుండు కువలయాపీడ మను గజంబును వధించుట.

ఇంతలో రామకృష్ణులు స్నానాదిక్రియలు నిర్వర్తించి మల్ల దుందుభి ధ్వానంబు లాకర్ణించి దానింజూచు వేడుక రంగద్వారంబు కడకు వచ్చిరి. ఇట్లు వచ్చిన తమ్ముఁజూచి మానటివాఁడు ద్వారమున కడ్డంబుగఁ గువలయాపీడమను గజంబును నిలుపుటయు వాని తలం పెట్టిఁగి కృష్ణుఁడు కట్టిన పుట్టంబును దట్టినలె నెగయఁజెక్కి మోమున ప్రేలాడు నుంగరపు ముంగురుల వెనుకకుఁద్రోచి ముడిచి మేఘగంభీర భాషణంబుల నా మానటితో నిట్లనియె.

ఓరి మావటీ ! నీయేనుఁగు నావలఁ దొలఁగఁదోలుము, రంగము లోనికిఁ బోవ మాకు వేగముగఁ దెరువిమ్ము. ఇయ్యవేని నిన్నును నీ యేనుఁగును బీనుఁగుల జేసెదనని బెట్టిదంబులాడిన వాఁడు కోపించి దంతావళంబును బ్రేరించి కృష్ణునిపై గవియించె. ఆ పరికాఁడును బరి కొని యంకుశము పోటుల రోపించి ప్రళయకాల యమునివలెఁ గృష్ణు నిపై నడరి తొండంబున నయ్యదుమండను బట్టఁబోవ నొడికఁబునఁ దప్పించుకొని కృష్ణుండు దాని వెగసి లిన్ని రెండుకాళ్ళ నడుమఁ దూట్టి యుండె. అదియును నిటునటు చూచి యెందును గానక వాసనపటి తొండంబును గాళ్ళసందునఁ జొనుపుటయు దానితోఁక పట్టుకొని యిరు

వది యేనువిండ్ల దప్పు వెనుకకులాగి యది కుడిప్రక్కఁ దిరిగినఁ దా నెడమప్రక్కఁ దిరుగుచు నది యెడమవైపు దిరిగిన దాను గుడివైపు దిరు గుచుఁ బట్టిక యా జగజెట్టి దూడలనాడించు బాలునిలీల దాని నాడించుచు విడిచి టుప్పునవచ్చి దానినొక గ్రుద్దు గ్రుద్దె. ఇట్లు గ్రుద్దిన నది కోషించి కాలఁదన్నుటయు నా తాఁకు తప్పించుకొని నేలకు మ్రొంగినఁ గృష్ణుఁడు పడియెనని లలంచి యది కొమ్ముల హుమ్మని క్రుచ్చె. ఇంతలోఁ గృష్ణుండు దొలఁగుటయు దాని కొమ్ములు నేలలోఁ గ్రుచ్చుకొనియె. అట్లు తన పరాక్రమమ్ము వ్యర్థమ్మగుటయు మాపటి ప్రేరింపఁ గనలి యా యేనుఁగు కృష్ణుపై మరలఁ గవిసిన నాయ నయు దాని తొండంబు పట్టుకొని నేలఁ బడఁద్రోచి కాలఁ ద్రొక్కి దంతంబు లూడఁబెట్టికి దాన నా యేనుఁగును బీనుఁగుఁ జేసి మావంతు తల వ్రయ్యలు చేసి చంపి గజదంతంబును మూఁపున ధరించి చిటు చెమటలును మదరక్త బిందువులును మోము నలకరింప వీరలక్ష్మీ విరాజితుండై భాసిల్లె.

అంత రామకృష్ణులు దంతి దంతాయధులై గోపాలకులు కొందఱు కూడ రా రంగస్థలంబుఁ జొచ్చిరి. ఇట్లు చొచ్చిన కృష్ణుండు మల్లులకుఁ బిడ్డుగై, నరులకు నరవరుడై, కాంతలకు మూర్తిమంతుఁ డైన కంతుడై, గోపకులకు స్వజనుండై, దుర్జనులకు శాస్త్రయై, తండ్రికిఁ బసిబాలుడై, కంసునకుఁ గాలుడై, తత్త్వజ్ఞానము లేనివారి కపర్యా పుడై, యోగులకుఁ బరతత్త్వమై, వృష్ణులకుఁ బరదేవతయై కానవచ్చె.

రామకృష్ణులు చాణూర ముష్టికాది మల్లల వధించుట.

కువలయాపీడింబు హతంబౌట నాలకించియు, మహాభుజులై, యుత్తమ వేషధారులై, నటులవలె విచిత్రవేషాంబరాభరణ హారులై, లాషణ్యాతిశయంబునఁ జూపఱు మనంబు చూఱగొనువారు నైన రామకృష్ణులఁ దిలకించి ధీమండయ్యుఁ గంఠుండు మనఃక్షోభంబు వహించె. ఆ యుత్తమపురుషులం జూచి మంచెల యందున్న పౌరులు జానపదులు హర్షాతిశయంబునఁ గనులు మోము నెగయనెత్తి

నిశ్చించల దృష్టుల దదీయ ముఖచంద్ర గతంబైన లావణ్య సుధా  
రసంబుఁ గ్రోలి క్రోలి జిహ్వలఁ జవి చూచి చూచి నాసికల  
మూర్కొని మూర్కొని బాహువుల నాలింగనంబుఁ గావించి కావించి  
పరస్పర మిట్లు సంభాషింపఁ జొచ్చిరి.

ఓహోమహ మెట్లనుకొంటిమో యేమని వింటిమో దానిని  
వీరి రూపగుణలావణ్య మాధుర్య ప్రాగల్భ్యంబులు స్మృతికీఁ దెచ్చు  
చున్నవి. వీరు భగవంతుడైన సాక్షాన్నారాయణుని యంశంబున  
వసుదేవు నింటఁ బుట్టినవారు. ఇతఁడే కదా దేవకీ కడుపు చల్లగఁ  
బుట్టి గోకులంబునకుఁ గొనిపోఁబడి రహస్యంబుగ నందునింటఁ  
బెరిగినవాఁడు. ఇతఁడే కదా పూతనను, సుడిగాలి రక్కసుని, ధేనుక  
కేశులను, గుహ్యకామలను జంపి మద్దులఁగూల్చిన వాఁడు. ఇతఁడే  
కదా గో గోపాలకులఁ గారుచిచ్చునుండి రక్షించి కాళియు నణఁచి  
యింద్రుని నిర్మదుఁ జేసినవాఁడు. ఇతఁడే కదా యేడుదినము లొక  
కేలఁ బర్వతంబెత్తి గోకులంబును గాలివాననుండి రక్షించినవాఁడు.  
చిఱునగవు చూపులచే సదా వికసితంబైన యీయన మోము వీక్షించి  
కదా సంతోషంబున గోపిక లేశ్రమంబు లేక యనేక తాపంబుల  
నుండి తరించిరి. ఈయన రక్షింప యదుకులం బవ్యాకులంబై  
మిక్కిలి విస్తరించి శ్రేయశోమహత్త్వంబులఁ శోభిల్లఁ గలదు. క్రొం  
దమ్ముల కన్నదమ్ములైన నేత్రమ్ములు గల యల్లవాఁడె నుమీ  
శ్రీకృష్ణున కన్నయైన బలరాముఁడు. ఆయనయే ప్రలంబ బక  
వత్సకాదుల సంహరించినవాఁడు. అని యిట్లు జను లాడుకొను  
రవంబును దూర్యనినాదంబును గలిసి పరఁగుచుండఁ జాణూరుండు  
రామకృష్ణులం జూచి యిట్లనియె.

ఓరి కృష్ణా ! యోరీ రామా ! మీరు వీరులని బాహుయుద్ధం  
బున సమర్థులని విని రాజు మిమ్మిటకుఁ చిలిపించె. మనోవాక్కర్మంబుల  
రాజునకుఁ బ్రియంబు సేయువారు శ్రేయస్సు గందురు. విరుద్ధవర్తనులు  
విపరీతఫలంబు లొంది కుందుదురు. మీరు కాఱడవులఁ బశువులను  
మేపుచు నొకరితో నొకరు బాహుబాహి పెనఁగులాడి యారితేటి

యుండుట నిశ్చయము కావున మీరును మేమును బెనఁగలూడి రాజునకుఁ బ్రിയంబుఁ గూర్తము. రాజు సర్వభూతమయుండు గావున రాజు సంతోషించిన సర్వభూతంబులు సంతోషించు. అనిన విని కృష్ణుండు బాహుయుద్ధము తనకు నభిమతంబగుట నభినందించునా దేశకాలోచితంబుగా నతని కీట్లనియె. అయ్యా మల్లుఁడా! మేము కాంతారంబులఁ బశుసంతానంబు మేపు వనచారుల మగుట భోజరాజు నేలుబడిలోని వారమే. కావున రాజునకుఁ బ్రിയంబు సేయుట మాకును గర్తవ్యమే. అది మాకుఁ బరమానుగ్రహము. అయినను మేము బాలురము కాన బలంబునఁ బ్రాయంబున మా సమానులగు వారితో యథోచితంబుగఁ గ్రీడించుట తగును గాని మీయట్టివారితోఁ దగదు. మాయట్టి బాలురతో మీరు బాహు యుద్ధమునకుఁ దొడరిన నీ మల్లసభాసదులెల్ల నధర్మంబునకుఁ బాలు పడుదురు. అనినఁ జాణూరుఁ డామాటల నెఱజాణ కీట్లనియె. మీరు బాలురును గారు పసికూనలును గారు. బలుఁడు బలిష్ఠులలో మేటి. నీవో వేయి యేనుఁగుల బలముగల దంతావళ మవలీల నంత మొందించితివి. ఇట్టి దిట్టలు మీరు గట్టిబలులు గాక బాలు రెఱ్ఱెతిరి? బలిష్ఠులు బలిష్ఠులతో యుద్ధ మొనర్చుటయం దన్యాయంబు కాన రాదు. కావునఁ గృష్ణా నీవు నేను బోరుడము. ముష్టికుండు బల రామునితోఁ బోరువాఁడు.

అనిన నమ్మధునూదనుం డట్ల కా నిమ్మని నిశ్చయించుకొని చాణూరుతోడ మల్లసంగ్రామంబున కుపక్రమించె. బలరాముఁడను ముష్టికుం దొడరె. అంతఁ గృష్ణచాణూరులు నాలీఢపాదులై నిలిచి భుజంబులు తొడ లప్పళించి యొండొరులపై దృష్టులు నిగిడించి కుడి యెడమలుగాఁ దిరుగుచుఁ గేలుసాచినఁ గేలఁబట్టి లాగుచుఁ, గాలు చాచినఁ గాలు కాలు పెనవ్రేసి యీడ్చుచు, బిడికిలి పిడికిలి, మోఁ కాలు మోఁకాలు, తల తల, తొమ్మ తొమ్మఁ దాఁకఁ గొట్టుచు, నొకరి నొకరు చుట్టి తిరుగుచు, దిరుగునట్లుండి తటాలునఁ బైపడుచు, పైపడిన విసరివైచుచు, వైచిన నేలఁబడక యెగసివచ్చుచు, వచ్చిన గుడి

కాళ్ళుకట్టి కూలద్రోయుచు, ద్రోపిన బోక మరలి మెడపట్టుకొని వంచుచు, వంచిన రెండుకాళ్ళ నడుమ దూటి యెత్తివెచ్చుచు, నన్యోన్యంబు త్రోపులాడియు, గ్రుమ్ములాడియు, బెనఁగులాడియు, గ్రుద్దులాడియు, బరస్పరము మీఱు కోరిక లీరికలెత్తఁ బిలువీవియక, జంకక, కొంకక, చిక్కక, సుక్కక, సరిసరిగ, నీడుజోడుగ, నుద్దికుద్దిగ, వ్రేటునకు వ్రేటు, పోటునకు బోటు, పాటునకు బాటు, త్రోపునకు ద్రోపుగ సంగరం బొనర్చుచుండఁ జూచుచున్న పురాంగన లాబాలప్రౌఢుల యుద్ధంబుఁ జూచి దయార్ద్రహృదయలై యిట్లనిరి.

అయ్యో యిది యేమి యన్యాయము. కయ్యంబు వియ్యంబు నెయ్యంబు సమానులందుఁ జెల్లునందురు గాని యిట్లు బాలుని బల వంతులతోఁ బోరించునా రుందురా? దీనినలన నీ రాజ సభ్యులకుఁ బాపంబు తప్పదు. రాజు నివారింపక యూరక తేరగానివలె వేడుక చూచు చున్నవాఁడు. కొండవలెఁ బెరిగి వజ్రసమానసారుడైన యీజెట్టి యెక్కడ? యశావనమును తాని యీ ముదులపట్టి యెక్కడ? ఈ యధర్మ మీ సభాసదులఁ దప్పక కొట్టును నిజము. అధర్మ మెందు వర్తించుచుండు నందు బుద్ధిమంతులు నిలువరాదు.

ఆ. సభ్యుడోష మెఱిగి చనరాదు సభలకు;

బుద్ధిమంతుఁ డట్లు పోయెనేని

తెలిసి తెలియదనినఁ దెలిసి పల్కకయున్నఁ,

తాటుమాటు పలుకఁ, దప్ప వధుము.

కట్టడి పగతునికిఁ బట్టికఁ, యిట్టట్టు చుట్టిచుట్టి తిరుగు కృష్ణు నెమ్మోముఁదమ్మిని గంటికో నీటి బిందువులచే నావరింపఁబడిన తామర మొగ్గవలెఁ జెమట బొట్టులచే నెట్టు లున్నదో. అదిగోఁ గోపంబునఁ గన్నులఁ గెంజాయలొలుక నగవు జిగులు చిలుక ముష్టి కునిఁగను రాముని వదన మెట్లున్నదో చూడలేదా? ఛీ! ఛీ! పురా పురుషుండైన శ్రీమన్నారాయణుండు మానుష వేషధారియై వచ్చి యుండ నాయనను పరిభవించు సభ యిది యేటి సభ. ఉమాధవ

రమా సమర్చిత పదుండైన యీ మహాత్ముండు బలరామసహిత  
వేణువు వాయించుచు వన్యపుష్పంబుల ధరించి యావుల మేపు.  
స్వేచ్ఛమైఁ గ్రీడించు వనభూము లే పో ధన్యములు. లావణ్యసారంబై  
తనకంటె నధికంబును దనకు సమంబును లేక, భూషణాదులు లేకయు  
స్వభావంబుచేతనే సుందరంబై, కీర్తి లక్ష్మ్యులకు నేకాంతస్థానంబై,  
క్రొత్తక్రొత్తదై, పుణ్యహీనులకు లభింపనిదైన యీశ్వరు రూపంబు  
నేత్రపాత్రములచే నదా క్రోలుచుండు గోపిక లహ హా యెంతటి  
తపం బొనర్చిరో కదా ! ఔరా ! వారు పిదుకునపుడు, దంచునపుడు,  
విసరునపుడు, నలుకునపుడు, నూడ్చునపుడును, గలయంపి చల్లు  
నపుడును, బిల్లవాండ్రేడ్చినపుడు, వండునపుడు, వార్చునపుడు, నాడు  
నపుడును, బాడునపుడు, జేదనునపుడు, దోడునపుడు, మోయునపుడు  
సర్వదా యనురాగయుక్తలై కృష్ణాయత్త చిత్తలై యానందబాష్పంబులు  
కంతంబుల నడ్డగింపఁ గృష్ణగీతంబులనే పాడుచుందురుగదా. ధన్య  
లనిన వారే బో ధన్యలు. వారే లోకమాన్యలు. తేపట గోపాలురం  
గూడి యావులను దోలుకొని పోవునపుడును, మరల మాపట  
దోలుకొని వచ్చునపుడును శ్రీకృష్ణుండు వాయించు మురళినాదంబు  
విని యింటిపనులన్నియుఁ జాలించి విసవిస వచ్చి త్రోవలందు యీ  
గోపసుందరు లీ యతిలోకు దయావలోకంబైన మందహాస సుందర  
ముఖారవిందంబును గనులార నాపోవక చూచుచుందురుగదా. ఆహా  
వారెంత పుణ్యాత్మికలో !

అని యిట్లు మందయానలు మందలించుచుండ వారి యాలాపం  
బులు విని దేవకీవసుదేవులు మోహంబునఁ దమ బిడ్డల బలమెఱుంగని  
కతంబునఁ బుత్రస్నేహ శోకంబునఁ బరితపించిరి. ఇట్లు పురవనిత  
లును జననీజనకులును దమకై భయపడుచుండ యోగేశ్వరుండును  
భగవంతుండు నైన వారి శత్రువును హరింప సంకల్పించె. కృష్ణ  
చాణూరు లెట్లు పోరి రట్లు బలముష్టికులును బోరిరి.

అంతఁ గృష్ణుండు పిదుగుల వడువున బెడిదంబులగు పిడి  
గ్రుద్దల యీ మల్లునిదేహంబు నలిగులిగ దంచిన వెమ్ములు భగ్నమ్ము



అప్పుడు నతండు పోటుడింపక పౌరుషంబున రోషంబునఁ బోరుచు  
 న్నగవలె మింటికెగిరి చివాలున రెండుముఠుఁ గృష్ణుని తొమ్మున  
 నడిచినఁ గృష్ణుండును బూబదండ తాఁకున నేనుఁగుఁబోలెఁ జలిం  
 పక యట్టె వానిం బట్టుకొని బట్టినపట్టువిడక గిరగిర పలుమఱుత్రిప్పి  
 నేలపైమోఁదిన భూషణంబులు యెదరఁ దలవెండ్రుకలు వ్రేలాడ  
 విగత జీవుండై యింద్రధ్వజంబువలెఁ గూలె. అట్టులే బలరాముఁ  
 డును ముష్టికుని దృఢముష్టుల మర్దించి వినరి నేలపయిం గొట్టిన  
 ముక్కున నోట నెత్తురు గ్రక్కుచు వాఁడు పెనుగాడ్పునకుఁబడు పెను  
 మ్రాఁకువలె గతాసువై పడియె. అతని పాటు గాంచి కూటుడను  
 మల్లండు తనపై నడరిన నొక్కపోటున రాముఁడు వాని నవలీల  
 వధించె. అట్టులే శలుఁడనువాఁడు తోసలకుం డనువాఁడును గృష్ణు  
 మార్కొనిన నెగసి కాలఁదన్నుటయు శిరంబులు వ్రక్కలై యీ  
 యిదువురు పీనుఁగులయి పడిరి. ఇట్లు చాణూర ముష్టిక కూట శల  
 తోసలకులు చచ్చినఁ దక్కినమల్లులు నందు నిలువక ప్రాణభయంబున  
 పిక్కబలంబుకొలఁది పాటిపోయిరి. అంతఁ దమ మిత్రులగు గోపా  
 లురఁ బిలిచి రామకృష్ణులు వాఁతోడఁ దమ కాలియందెలు ఘల్లు  
 ఘల్లుమని మొరయఁ దూర్యంబులు మ్రోగుచుండ రంగంబున  
 నాట్యమాడిరి. కంసుండు దక్కఁ దక్కిన బ్రాహ్మణముఖ్యులు సాధు  
 వులు లోనగు చూపఱులు వారొనర్చిన కార్యమును మేలుమేలని  
 మెచ్చిరి. ముదంబున హెచ్చిరి.


ఇట్లు మల్లులు కొందఱు చచ్చుటయుఁ గొందఱు పరువిడు  
 టయుఁ గాంచి తూర్యనాదంబు నిలువ నాజ్ఞయిడి తన భటులం జూచి  
 కంసుం డిట్లనియె. యోధులారా! దుర్మదులైన వసుదేవనందనుల  
 నూరువెడలం గొట్టుఁడు. గోపాలకుల ధనంబెల్ల హరింపుఁడు. దుర్మతి  
 యగు నందుని బంధింపుఁడు. కొడుకులం జూచి నంతోషించు  
 దుర్బుద్ధిని వసుదేవుని హింసింపుఁడు. పరపక్షాభిమానియైన యుగ్రసేను  
 నతని యనుచరులతో వధింపుఁడు.

## శ్రీకృష్ణుండు కంసు వధించుట.

అని యిట్లు కంసుండు కోపోద్రేకంబునఁ బ్రల్లదంబు లాడు చుండఁ గృష్ణుండు చివాలున నతఁ డున్న మంచెమీఁదికి లంఘించె. ఇట్లెగిరి తనకు మృత్యువువలె వచ్చు నా దేవకీనందనుఁ జూచి తటా లునఁ దానున్న మంచెపైలేచి కాలోచితకృత్యంబెఱింగిన కంసుండు ఖడ్గభేటకపాణియై మింట గాఢా తిరుగు డేగవలెఁ గుడియెడమ యెడమకుడులుగాఁ దరవారి త్రిప్పిత్రిప్పి జళిపించి విసరుచుండె. నిఁక ఇట్లు తనపోటు తప్పించుకొన వాఁడు పడెడి పాటుఁజూచి యవిషహ్వ వారురాక్రముడైన కృష్ణుం డేమఱియిచ్చి మీఁదదూఁకి కిరీటంబుఁ బడఁదన్ని జగదీశ్వరుకలు పట్టుకొని గరుడుండు సర్పమ్మును జిమ్మువిధమ్మున విసరి యూరక సుధ్యమున వైచి తోడన మీఁదదుమికి దేహంబు నలియఁగ్రుద్ది సింగం బేనుంగు నీడ్చునట్లు లా పీనుఁగు నీడ్చి యావలఁ గొని ఇట్లు చచ్చినఁ గంసుంజూచి లోకులెల్ల హాహాకారం బాడు తమ కంసుండును బ్రాణభీతి సర్వదా పానము చేయు మాహించి శ్రీకృష్ణుం డునపుడు తిరుగునపుడు నిద్రించునపుడు శ్వాసము యున్నవారు. నను నెదుట నీశ్వరుండైన చక్రాయుధుం డుండునట్లు మోక్షంబు గోరి వాఁడు కావున మరణానంతర మెట్టివారికి దుర్లభం జన్మసమయంబు పొందె వహించె. హతుండైన కంసుంజూచి యతని సోద టిలు కంకన్యగ్రోధాదులైన యెనమండ్రు కుపితులై పగదీర్చి యన్న ఋణంబు పాపికోనఁ గృష్ణువై గవిసిన బలరాముఁ డతిరోషంబున నందున్న యినుపకట్ల గుదియంగొని వ్రేటున కొక్కనిగ నెనమండ్రును సింహంబు పశువులవధించునట్లు వధించె. అంత మింట దేవదుండు భులు మొరసె. బ్రహ్మేశాది సురసంతానంబు పుష్పవర్షంబుఁ గురిసె. అచ్చరల నాట్యంబు నెరసె. దేవతల ప్రశంసావాక్యంబులు బెరసె.

ఆ మరణించినవారి భార్యలు లోనగు స్త్రీ లతి దుఃఖితలై తలలు తొమ్ము మోఁనుకొనుచు వారు పడియుండిన తలంబునకువచ్చి పతులఁ గొఁగిలించి నానావిధంబులఁ బనివి పనివి యిట్లు నిలపించిరి.





యీ  
 కృష్ణు  
 యీ  
 కూట శల  
 పాణధయంబున  
 మిత్రులగు గోపా  
 లియందెలు ఘల్లు  
 గుచుండ రంగంబున  
 ముఖ్యులు సాధు  
 మేలుమేలని

శ్రీకృష్ణుండు కంఠు వధించుట.

హా నాథా ! హా ప్రియా ! హా ధర్మజ్ఞా ! హా దయాశీలీ ! హా పత్నీ వత్సల !  
 నీ వొక్కడవు మరణించుటచే మేమును నీ యింద్లు విడ్డలుగూడఁ

జచ్చితిమి. పతీ ! నీ వొక్కడవు మాతుడవగుటచే మావలె నీ పురియు ననాథయై సర్వమంగళ కార్యరహితయై శోభిల్లకున్నది. ప్రాణేశ్వరా ! నిరసరాధులై నవారికి నీవు ద్రోహంబుఁ జేసితివి. దాన నీ కీ గతి సంభవించె. భూతద్రోహముచేయువాఁ డెవ్వఁడు సుఖించు? మనోహరా! యీ కృష్ణుండు సమస్తజగంబు సృష్టింపను రక్షింపను గ్రుంపను గర్తయ్యెయుండ నీయనయెడ నిష్కారణము యలిగి తిరస్కరించితివి. కానఁగదా నీ కీ కష్టదశ లభించె అని యేడ్చుచుండఁ గృష్ణుండును దుఃఖించుచున్న సతులనెల్ల నూరార్చి యర్హకృత్యంబు లెల్ల నిర్వర్తింపించె. రామకృష్ణులు తల్లిదండ్రుల బంధనములు వదలించి వారి పాదంబులపై వ్రాలి సమస్కరించిరి. దేవకీవసుదేవులు వారు జగదీశ్వరులని యెఱిగి వందనంబు చేయుచున్న వారల నాశీర్వాదింపక యూరక నిండాదుప్రేమ నానందజలసందోహంబుగాఁగఁ గొగిలించిరి.

### రామకృష్ణులు తల్లిదండ్రుల నూరార్చుట.

వారు తమ్మారక కౌగిలించి యాశీర్వాదింపకుండు కారణ మూహించి శ్రీకృష్ణుం డోహా వీరు నా తత్త్వంబును మనస్సున నిలిపి యున్నవారు. నన్ను వీరు పుత్రస్నేహ సంతోషంబు కోరిరి గాని మోక్షంబు గోరినవారుకారు. అయినను వీరికి ముక్తిసాగంగెదనని నా జన్మసమయంబునఁ జెప్పితి. దానికి వీరిప్రయత్న మక్కఱయేలేదు. నా తత్త్వమందు వీరు మనస్సు నిలిపి విరాగులై రేని వీరు కోరిన పుత్ర స్నేహసంతోషంబు వీరికిఁ గలుగదు. అది కలుగనీయకుండరా దని తలఁచి జనమోహినియైన తన వైష్ణవమాయచే వారిని ముంచె. ఇట్లు వారిని మాయామగ్నులఁజేసి యన్నతోడ వారికి మ్రొక్కి యమ్మా యని యప్ప యని వారి యొడిలోఁ గూర్చుండి ముద్దులు గురియుచుఁ బ్రీతియుప్పతిల్ల నుల్లంబు రంజిల్లఁజేసిరి. ఇట్లు వారికిఁ దమయందుఁ బుత్రస్నేహం బుదయింపఁజేసి కృష్ణుం డిట్లనియె.

తండ్రీ ! మా బిడ్డలు బాల్యమందును బౌగండమందును గై శోర దశయందును జేయు చేష్టలు నాడు నాటలు నద్దులు ముద్దులు సుద్దు

లెప్పు డెప్పుడు విందుమో కందుమో యని మీ రెంతో వేడుకపడు  
 చుండినను నట్టి సంతోషంబు మీకుఁ గలిగింప మేము నోచుమై  
 తిమి. పుణ్యంబు చేసిన బిడ్డలు కన్న తల్లిదండ్రులయొద్ద నుండి వారు  
 వాత్సల్యంబున లాలించి బేలించి బుజ్జగించి చనవునఁబెంప సంతో  
 షంబునఁ బెరుఁగుదురు. దురదృష్టములమైన మాకు మీ యొద్దనుండి  
 యట్టి సంతోష మనుభవించు భాగ్యంబు చేకూరదయ్యె. నాయనా!  
 సమస్త పురుషార్థములు సాధించుటకు దేహమేకదా సాధనము. అట్టి  
 దేహమునొసఁగి కనిపించి పెద్దచేసిన తల్లిదండ్రుల ఋణంబు నూఱు  
 సంవత్సరములు బ్రదికియు బిడ్డలు తీర్చుకొనఁజాలరు. ఎవ్వఁడు సమర్థుఁ  
 డయ్యుఁ దన దేహకష్టమున నొండె ధనదానాదుల నొండెఁ దల్లి  
 దండ్రులకు జీవనంబుఁ గల్పింపఁ డట్టి పుత్రుని మరణానంతరమున  
 యమదూతలు నరకంబునఁ ద్రోచి వాని మేని మాంసంబు వాని  
 చేతనే తినిపింతురు. మే మీ చిన్నవయసున మీకు మఱి యేవిధముగ  
 నుపకరింపను నుపచరింపను జాలకున్నను మమ్ములను చూచి సంతో  
 పించునంత మాత్రమైనను గలిగింపని మాజన్మ మేమిజన్మము? తల్లిని,  
 వృద్ధుఁడగు తండ్రిని, బలివ్రతయగు భార్యను, శిశువైన కొడుకును,  
 గురువును, నాపదనొంది తన్నుఁజేరిన బ్రాహ్మణు, భరింప శక్తుఁడయ్యు  
 యథాశక్తి నివ్వఁడు భరింపఁడో వాఁడు నడవీనుఁగు బ్రతికియుఁ  
 జచ్చినవాఁడే. కంసునిచే మీరు పడరాని పాల్గెల్లఁ బడుచుండ  
 మాకు సామర్థ్యము లేమిని మీ కెట్టి శుశ్రూషయుఁ జేయఁజాలక  
 దనంబులు వ్యర్థంబుగఁ గడిపితిమి. దుష్టాత్ముండైన కంసుండు మిమ్మెంత  
 కష్టపెట్టెనోకదా! అట్టి యక్కఱవేళకు మీ కాదుకొని పరిచర్య  
 సేయని మేము నొకబిడ్డలమే. మా పరాధీనస్థితి నాలోచించి తల్లి  
 దండ్రులారా! మమ్ము క్షమింప నాలోచింపుఁడు. అని యిట్లు మాయా  
 మనుష్యుండైన వారి పల్కిన దేవకీవసుదేవులు పుత్రమోహంబున  
 వారి నొడిలో నుంచుకొని కాఁగిలించి స్నేహసాశబద్ధులై కన్నుల  
 జాలువాఱు జలంబుల వారి శిరంబులు దడుపుచు సశ్రుకంఠులై  
 యేమియు బలుక నేరకుండిరి. అంతట వారి నిరువురఁ బలువిధ

ముల నూరార్చి కృష్ణుండు మాతామహుండైన యుగ్రసేనుంజేరి యిట్లనియె.

తాతా ! యాదవులమైన మేము యయాతిశాపంబున సింహాసన మెక్క నర్హులముగాము. కావున నీవే రాజవుకమ్ము. మేము నీ ప్రజలలోనివారము. మేము మీ భృత్యులమైయుండ మీకు దేవతలును దలలువంచి కప్పంబుల జెల్లింతు రన నిఁకఁ దక్కిన రాజుల మాట చెప్పనేల ? అని యుగ్రసేను రాజుగా సింహాసనాధిష్ఠితుం జేసి కంసభయంబున నానాదేశంబులకుఁ బాటి వనటంబడు జ్ఞాతులను నంధక యదు వృష్ణి దశార్హ కుకుర నంశజాతులనెల్లఁ బిలిపించి వారికి వలసిన ధనమిచ్చి వారివారి యిండ్లయందు వారిని బ్రవేశపెట్టె. వారెల్ల రామకృష్ణులవలనఁ దమదుఃఖంబులం బొసి లబ్ధమనోరథులై తద్భుజరక్షితులై పూర్ణకాములై సదయదరహాసవీక్షణ వికాసంబైన ముకుంద సుందర వదనారవిందంబు దినదినము దర్శించుచు నానందంబున మునుగుచు సుఖంబుండిరి. అందు వృద్ధులును బలుమాఱు నందనందను సుందర ముఖారవిందామృతంబును నేత్ర పాత్రంబులఁ గ్రోలి క్రోలి మరలఁ బ్రాయము తేజోబలములు గలవారై యుల్లసిల్లిరి.

అంత దేవకీ రోహిణీనందనులు నందునిడాసి యిట్లనిరి. తండ్రీ ! నీవును మాయమ్మ యశోదయుఁ బరిపూర్ణ స్నేహాతిరేకమ్మున మమ్ముఁ గాచి ప్రోచి లాలించి పెంచి పెద్దవారిం జేసితిరి. తల్లిదండ్రులకుఁ దమ దేహమునందలి ప్రీతికంటే బిడ్డలయందలి ప్రీతి మెండుకదా ? కన్నతల్లిదండ్రులు పోషణరక్షణంబుల ససమర్థులై చేవిడిచిన సమయంబున నోరెఱుంగని కూనలను దమ కన్నబిడ్డలవలె నెవరు రక్షింతురో వారే తల్లిదండ్రులు గాని పోషింపలేనివారు కన్నంతమాత్రమున వచ్చిన లాభమేమి ? అక్కఱ కాదుకొన్నవారే గదా చుట్టములు. అట్టి మీ ఋణంబు మే మేవిధముగఁ దీర్చుకొనఁ గలము. తండ్రీ ! మన మందఱ మిందింతకాలము తడయుటకుఁ దల్లి లోనగు వారొంటిగ నెంత సంతాపించుచున్నారో. ఇప్పటికి మీరై సను మరల మందకుఁ బొండు. ఇచ్చటి సుహృద్జనులకెల్ల బ్రయంబు సమకూర్చి



మమ్మెడఁబాసిన తాపమున దుఃఖించు మిమ్ము నచ్చటి బంధువుల నెల్లఁ జూడవచ్చెనము. అని నందునిఁ దోడిగోపాలురను నూటడించి వారికి నానావస్తాభరణంబులును గంచుపాత్రములు లోనైనవి సాద రంబుగ నిచ్చిన నందుండును వారిని విడిచి పోజాలక యనురాగ వివశుండై నీరునిండిన కన్నులతోడఁ దోడివారిం గూడి మందకరిగె.

రామకృష్ణు లుపనీతులై గురుకులవాస మొనర్చుట.

వసుదేవుండును బ్రాహ్మణసమేతుండైన గర్గాచార్యుచే రామ కృష్ణులకు యథావిధి నుపనయఁ బొనరించి బ్రాహ్మణులకుఁ గాంచన మాలాలంకృతంబులై ధవళవస్త్ర సమేతంబులైన యావులను దక్షిణ తోడ దానంబుచేసె. పూర్వము రామకృష్ణుల జన్మంబునఁ దాను దాన మొనర్ప సంకల్పించిన దానిని స్మరించి యధర్మంబునఁ గంసుండు హరించి తన యావుఁ దెప్పించి వానిని దానం బొసంగె. ఇట్లు రామకృష్ణులు లబ్ధసంస్కారులై ద్విజులై సువ్రతులై యదుకులాచార్యుచే గాయత్రి నుపదేశంబు నొంది బ్రహ్మచర్యవ్రతం బనుష్ఠింపఁ జొచ్చిరి. సమస్త విద్యల కునికిపట్టులై సర్వజ్ఞులై జగదీశ్వరులై స్వత స్సిద్ధులైన నిర్మలజ్ఞానంబు గలవారయ్యు మానవచేష్టా నటనంబునఁ దమ తత్త్వంబు దాచువారగుటచే గురుకులవాసంబు చేయ నంగీక రించి యవంతీపురంబునఁ గాపురం బుడువాఁ డయ్యుఁ దత్కాలంబునఁ గాళీనగరమం దుండు సాందీపనుఁడను బ్రాహ్మణు నొద్దకుఁ జని యాయనను నాశ్రయించి జితేంద్రియులై నిర్వంచనంబుగ భక్తి పురస్కరంబుగ దైవంబను భావంబున నాయనకు శుశూష గావించు చుండిరి. సాందీపనియు వారి నిర్మలభావంబునకు నడవడికి సంతోషించి సమస్త వేదవేదాంగంబులు నుపనిషత్తులు సరహస్యంబుగ ధనుర్వేదంబును ధర్మ న్యాయశాస్త్రంబులును దర్కవిద్యయు సంధివిగ్రహ యానాసన ద్వైధీభావ సమాశ్రయంబు లని యాఱు విధములైన రాజ నీతియు సర్వంబు బోధించె. సర్వవిద్యాప్రవర్తకులైన యా బాలురును నొక్కసారి గురువు చెప్పినంతన గ్రహించుచు నటువదినాలుగు విద్యల

నలు. దినాలుగు దినంబుల నేర్చి గురువుతో నిట్లనిరి. ఆచార్యవర్యా! మీ కృపవలన విద్యావంతులమైతిమి. గురుదక్షిణ నేమి సమర్పింప నలయు? మీ యభిప్రాయం బెఱింగింపుఁ డనిన వారి యద్భుత మహిమయు సతిమానుష చరిత్రమును జూచి యా బ్రాహ్మణుండు తన భార్యతో నాలోచించి కొంత కాలమునకు మునుపు సముద్రంబునఁ బ్రభౌస తీర్థంబునఁ మునిగి హతుఁడైన తన సుతుని గొని తెండని వేఁడె. వారు నట్ల కానిమ్మని మహారథు లొక రథంబుపై నెక్కి చక్కఁ బ్రభౌసతీర్థంబునకుఁబోయి యచ్చట సముద్ర తీరంబున నించుక విశ్రమించిరి. వారిని జూచి సముద్రుండు వీరు దేవ మూర్తులని తగినరీతి సమ్మానించినఁ గృష్ణుండును సాగరా! మా గురు పుత్రుం డీ తీర్థంబున స్నాన మొనర్చు నెడ నీ యల లా బాలకు నీ లోనికిఁ గొనిపోయె. వానిని మరల నిమ్మనిన సముద్రుఁ డిట్లనియె.

దేవా! మీ గురుకుమారు నేను హరించినవాఁడను గాను. నా జలంబుల లోపలఁ బంచజనుఁ డను మహాసురుఁ డొకఁడు శంఖ రూపధరుఁ డున్నవాఁడు. వాఁడు మీ గురుపుత్రు హరించె ననిన విని వారును జలంబులలోఁ జొచ్చిరి. ఇట్లు చొచ్చి కృష్ణుం డా యనుడు సంహరించి బాలుం గానక వాని యంగంబునఁ బుట్టిన పాంచజన్యం బను శంఖంబు గైకొని బాలుండు యమునిలోఁంబున నుండునని నిశ్చయించి యందుండి కదలి బలరామునితో యముని ప్రయనగరం బైన సంయమనీపురంబునకుఁ బోయి ద్వారంబుకడ నిలిచి శంఖం బొత్తె. ఆ మహాధ్వని విని యముండు వచ్చి వారిం దోడ్కొనిపోయి భక్తిం బూజించి లీలామానుషుండవైన హరీ! యేమి కార్యంబున విచ్చేయుటయ్యె. నేను జేయఁదగిన దేమియో యానతిమ్మనినఁ గృష్ణుం డిట్లనియె.

అయ్యా!. మా గురుపుత్రుని నీ కింకరు లిందు దెచ్చిరి. ఆ బాలకుని మరల నిమ్మనిన వల్లెయని యర్పించిన నతనిం దోడుకొని రామకృష్ణులు మరలివచ్చి గురువునకు నమస్కారపూర్వకంబుగ నచ్చిఱుతవాని సమర్పించిరి. సాందీపనుండును నాయనలారా! మీరు

గురుదక్షిణ చక్కఁగ సంపాదించి యిచ్చితేరి. మీయట్టివారు శిష్యులైన గురువునకు సఫలముగాని కోరికయు నుండునే? వీరులాగా! యిక మీయిండ్లకుఁబోయి విన్నమాత్రన పావనంబుచేయు నిర్మల కీర్తిని గడింపుఁడు. అని సెలవొసంగిన వారు రథంబెక్కి యది మేఘంబుఁజేరినట్లు ధ్వనించుచుండ వాయువేగంబున నింటికి వచ్చిరి. ఇట్లు మరలివచ్చిన రామకృష్ణులం గని చిరకాలనష్టద్రవ్యంబు లభించినట్లు పురజనులెల్ల సంతోషించిరి

కృష్ణుండు యుద్ధవుని గోపికలయొద్దకుఁ బంపుట.

వృష్ణి వంశ్యులకు మంత్రిశ్రేష్ఠుండునుఁ దనకుఁ బ్రియమిత్రుండును బుద్ధిమంతులలో నుత్తముండును బృహస్పతి శిష్యుండును నైన యుద్ధవుం డనువానిం బిలిచి యేకాంతస్థలంబున నతనికేలు తనకేలంబట్టుకొని ప్రవన్నా ర్హిహరుండైన హరి యిట్లనియె. సజ్జనాగ్రణీ! యుద్ధవా! నీవు ప్రేమలైకుబోయి నా తల్లిదండ్రులకుఁ బ్రీతి సమకూర్పుము. నన్నెడఁబాయుటచేఁ దపించు గోపికలకు నా సందేశం బెఱిగించి వారిని దుఃఖవిముక్తులఁ జేయుము. వారు నాయందే మనస్సు నిల్పిన వారు. నన్నే తమకుఁ బ్రాణంబుగఁ దలంచుచుండువారు. నా నిమిత్తమై పతిసుత హితాదుల నెల్ల వదలియున్నవారు. నన్నే స్మరించుచుఁ దమ దేహపోషణమందును శ్రద్ధలేనివారు. నన్నే తమ ముఖ్యప్రియుఁడని మనస్సున నిల్పినవారు. తమకు సుఖసాధనంబులైన లోకధర్మంబుల నెల్ల నానిమిత్తమై వదలినవారిని నేను భరింతును తమ కత్యంత ప్రియుండనై దూరమందున్న నాయందు గోపసుందరులు డెందంబు పొందుబడిచి నన్నే స్మరించుచు దుఃఖపరవశలై దేహధర్మములు కూడ మఱచి నేను మరల వచ్చెదనని చెప్పిన పలుకు విశ్వసించి మచ్చితలై నా రాక కెదురు చూచుచు నెట్లెట్లా యతి కష్టము మీఁదఁ బ్రాణంబు నిలిపియున్నారు. కావున నయ్యా! నీవు పోయి వారల నూరార్పుము. అనిన యుద్ధవుం డా భక్తసందేశంబును గొని రథ మెక్కి పయనించి సాయంసమయంబునఁ బశువుల గొఱిజల

శ్రేణిన ధూళిచే రథంబు కానరాక మఱుఁగుపడియుండ నందు నదనంబునకుఁ బోయెను. ఇట్లగుదెంచిన కృష్ణప్రియానుచకు నుద్ధవుం గాంచి నందుండు కృష్ణుండు వచ్చినట్ల సానందుండై యాయనను గాఁగిలించి యర్పించి పరమాన్నంబున భోజనం బిడి పానుపున సుఖాననంబుఁ గల్పించి పాదంబు లొత్తి గాసేదీటిన పడపడి యాయ నతో నిట్లనియె.

అయ్యా చెలికాఁడా! పుణ్యాత్మా! వసుదేవుండు బంధనంబుల వదలించుకొని యిష్టుల నెల్లఁ గూడి సుఖం బున్నాఁడు గదా? అదృష్టంబున ధర్మశీలురు సాధువులునైన యాదవుల సర్వదా ద్వేషించు పాపాత్ముండు కంసుండు తాను జేసిన పాపంబుననే తనవారితోడ హతుఁడయ్యె. మిత్రుఁడా! మా కృష్ణుండు తల్లిని సుహృత్తులను మిత్రులను దన్నే దక్కుగ నమ్మిన గోపాలకులను గోకులంబును దానే శరణంబుగఁగల యావులను బృందావనంబును గోవర్ధనంబును నెప్పుడైనఁ దలంచునా? నెచ్చెలీ! యొకసారియైనఁ దనవారిని జూడ గోవిందుఁ డిటకు వచ్చునా? అటువచ్చెనేని యప్పుడైన నతని మంద హాస సుందరేక్షణంబైన మోము చూడఁగలుగుదుము. కారుచిచ్చు వలనను, వాయువువలనను, వర్షమువలనను, వృషభౌసురువలనను, సర్పమువలనను, మఱియుఁ బెక్కుమార్లు మృత్యువునోటినుండియుఁ గృష్ణుండు రక్షించె. అట్టి మహాత్ము నెట్లు మఱితుము. కృష్ణుని వీర చరిత్రంబులును లీలలును గటాక్ష వీక్షణంబులును, మందహాసంబులును, సుధామధుర భావణంబులును స్మరించుచు మేమేకార్యముఁ జేయుటకు సమర్థులము గాకున్నవారము. ముకుంద చరణారవింద భూషితంబులైన నదులు, కొండలు, వసప్రదేశములును నాయన యాటపట్టులును జూచునపుడు మేము మేనులు మఱిచి తన్మయత్వంబు నొందుదుము. రామకృష్ణులు గర్లుండు చెప్పినట్లు దేవకార్యంబు నిర్వహింప నిందుఁబుట్టిన దేవోత్తములే కావలయు. కాకున్న వేయేనుఁగుల బలము గల కంసుని మల్లులను గువలయాపీడ గజంబును సింహంబు పశువులఁజంపినట్టు లవలీలఁ జంప నితరులకు శక్యమా?



మూఁడు తాటిచెట్ల యెత్తై మహాసారమైన వింటిని నేనుఁగు  
వెనురు విఱుచునట్లు విఱిచెను. ఏడు రాత్రులు కొండ నొక  
కేల నెత్తెను. ప్రలంబ, ధేను, కారిప్ట, తృణావర్త, బకాదు లను  
దైత్యులను సురాసురులను సునాయాసంబుగ గెలిచెనుగదా ? అని  
యిట్లు నందుండు కృష్ణానురక్తంబైన చిత్తంబునఁ గృష్ణలీలలు స్మరించి  
బాష్పంబులు కంఠంబు నిండి మాట నడ్డగింపఁ బలుకక ప్రేమ పర  
వశుండై యూరకుండెను. యశోదయు సుతుని చరితంబును బతి వర్ణింప  
వర్ణింప విని కన్నీరు గార్చుచుఁ బుత్రస్నేహపశంబునఁ జేపె.

ఇట్లు యశోదానందులకు భగవంతుండైన శ్రీకృష్ణుడై గల పర  
మానురాగంబుఁ జూచి యద్భుతం డమందానందంబున నందునితో  
నిట్లనియె. అయ్యా ! అఖిలలోకగురుండైన నారాయణునందు మీ  
కిట్లు దృఢంబుగ మనస్సు నిలిచెఁ గావున దేహధారులలో నెల్ల మీరు  
భౌర్యయు భర్తయు నిజముగా శ్లాఘ్యుతములు. ప్రధానపురుషులైన  
యీ రామకృష్ణులు ప్రపంచమునకు బీజభూతంబులైన పృథివ్యాదు  
లకుఁ గారణభూతులు. ఈ పురాణపురుషులే సర్వభూతంబులందు  
ననుప్రవిష్టులై శబ్దాది విషయగోచర జ్ఞానంబును బ్రవర్తింపఁ జేయు  
చుందురు. ఎవ్వఁడు ప్రాణప్రయాణ సమయంబున రాగాదులందుఁ  
బోసీక నిర్మలమనస్సు నెవ్వనియం దొకక్షణముంచునో వాఁడు తన  
యనాదికర్మ వాసనల నెల్ల దగ్ధంబుగావించి జ్ఞానస్వరూపుండై యప్రా  
కృత శరీరంబుఁ బడసి మోక్షంబు గాంచు. మహాత్ములారా ! యట్టి  
యఖిలాత్మహేతువై కారణ మనుష్యస్వరూపుండైన నారాయణునందు  
సర్వదా మీరు నిశ్చించలంబుగ మనస్సు పాదుకొలిపితిరి. ఇక మీ  
కే కార్యంబు కొఱఁతగలదు. అయ్యా ! శీఘ్రకాలమునందే కృష్ణుండు  
గోకులంబునకు వచ్చు. వచ్చి తల్లిదండ్రులైన మీకుఁ బ్రియం బాపా  
దించు. యాదవ విరోధియైన కంసుని రంగమధ్యంబున వధించి  
కృష్ణుండు మీతో నేమాటచెప్పె నది సత్యం బొనర్చుంగాని మఱి  
వఁడు. మహాభాగులారా ! వగవకుండు. అచిరకాలంబునఁ గృష్ణు  
దర్శింపఁగలరు. ముకుందుండు మధురయందు మాత్రమే నలకొన్న

వాడని తలంపకుడు. సర్వవ్యాపియై సమిధలయం దగ్నివలె సమస్త భూతంబులం దంతరాత్మయై యున్నవాడు. కన్న తల్లిదండ్రులయిన దేవకీవసుదేవుల విడిచి మా గొల్లపల్లెకేల వచ్చుననకుడు. మమతాభి మానములు లేక సర్వసముద్రై న యమ్మహాత్మున కొకడు ప్రేయఁ డని మఱియొకఁ డప్రియఁడని యొకఁ డుత్తముఁడని మఱియొకఁ డధముఁడని భిన్న భావంబు లేదు. ఆయనకుఁ దల్లియనికాని దండ్రీ యని కాని భార్యయనికాని కొడుకులు లోనగువారని కాని తనవారని పరులనికాని దేహమనికాని కర్మమనికాని జన్మమనికాని లేదు. అయి నను సాధువుల రక్షింప దేవ మనుష్య పశుపక్ష్యాదులందుఁ గ్రీడార్థం బవతరించుచుండు. సత్త్వాదిగుణ రహితుండై వానికిఁ దాను లోప డక తన కవి వశపడఁజేసికొని యుండువాడును బుట్టువు లేనివాడు నయ్య నుపకరణంబులైన సత్త్వ రజస్తమస్సులు ప్రధానంబులుగఁ గల దేహము లధిష్ఠించి జగంబుల సృజించుచు రక్షించుచుఁ బోలి యించుచు నుండును. గిరగిర చుట్టు తిరిగినవానికి భూమి తిరుగు చున్నట్లు తోఁచురీతిఁ జిత్తంబు కార్యంబులఁ జేయుచుండఁ దాను జేయుచున్న ట్లాత్మ తలంచుచుండు. భగవంతుఁడు మీ యిరువురకు మాత్రమే తనయుండు గాఁడు. అందఱి కాయాశ్వరుండు కొడుకును, నాత్మయుఁ, దల్లియుఁ, దండ్రీయునై యున్నవాడు. కనినది, వినినది, నడచినది, గొప్పది, చిన్నది సర్వము నచ్యుతునకంటె నితరమైన వస్తువేదియుఁ గొంచెమైన లేదు. సర్వంబు పరమాత్మ భూతంబు. అని నందుఁడు నుద్ధవుఁడు సంభాషించుచుండ రాత్రియే కడచిపోయె.

అంత నుషకాలం బగుటయు గోపికలు నిద్రలేచి దీపములు వెలిగించి వాస్తుపూజ గావించి దీపకాంతుల నొడ్డాణంబుల రత్నం బులు ధగద్ధగాయమానంబుగ వెలుగఁ గుడియెడమలుగఁ గవ్వపుఁ ద్రాడీడ్చునడ నితంబంబులు కరకంకణంబులు స్తనహారంబులు చలింపఁ గడలాడు కమ్మల తళుక్కుతళుక్కుమను కాంతులఁ జెక్కు-టద్దములు మినమిన మెఱయఁ గుంకుమారుణ వదనలై కృష్ణగీతంబులు పాడుచుఁ బెరుగు చిలికిరి. దధిమధన ఘుఘుం ధ్యానంబులును జంద్రవదనా

మధుమధనగానంబులును బెరసి మిన్నుముట్టి లోకంబున నమంగ  
 శంబు హరించె అంతట సూర్యుం డుదయించిన గోకులంబున స్త్రీ  
 లుగారివాకిటనున్న బంగారుదేరిం జూచి యిది యెవ్వరిదని విచారింపఁ  
 జొచ్చిరి. కంసుని కార్యంబు సాధింప మన కృష్ణుని మధురకుఁ  
 గొంపోయిన యిత్రూరుఁ డను ససర్థనామమండు మరల వచ్చెనా  
 యేమి ? వచ్చి చచ్చిన తనభర్తకుఁ దృప్తిగ మన మాంసపుబిండము  
 లిడును గాఁబోలు. లేకున్న వాని కిం దేకార్యము గలదు ? అని గోపి  
 కలు పలుకుచుండ నుదయకాలాహ్నికంబులు దీర్చి యుద్ధవుండు  
 వారున్నచోటికి వచ్చెను.

ఉద్ధవుండు గోపికలతో సంభాషించుట.

గోపికలును నిడివిచేతుల వాడును, గ్రొండమ్మిరేకుల కనుల  
 వాడును, బంగరు దువ్వుటంబువాడును, గమలమాలిక కలవాడును,  
 నిర్మల కుండలంబులవాడును, శుచిస్మితుండును, నుందర దర్శనుండును  
 నగు నుద్ధవుంజూచి వీడెవ్వఁడు కృష్ణుని వేషభాషణంబులు ధరించిన  
 వాడని వితర్కించుచు హరిచరణకమలాశ్రయుం డగు నతనిఁ జుట్టు  
 కొనిరి. ఇట్లు చుట్టుకొని వినయంబున శిరంబులు వ్రాల్చి, సిగ్గుతోడి  
 చిఱునగవుల చూపులచేతను, దియ్యని పలుకులచేతను, సర్వపాద్యం  
 బుల చేతను సత్కరించి యా పల్లవపాణులు హరిపంపిన దూతయగుట  
 యెఱింగి రహస్యస్థలంబునకుం గొంపోయి యర్హాసనంబు సమర్పించి  
 కూర్చుండిన యాయనతో నిట్లనిరి.

అయ్యా ! నీవు యదుపతియైన కృష్ణుని దూఁపనియు నతండు  
 తన తల్లిదండ్రుల కుశలంబు విచారించి వారికిఁ బ్రియంబుఁగూర్ప  
 నిన్నుఁ బంపెననియు నెఱుంగుదుము. కృష్ణుండు వారినైన మఱ  
 వఁడుకదా మేలే. అటుగాకున్న నీ గొల్లపల్లెయం దతఁడు స్మరింపఁ  
 దగిన వేవో మే మూహింపఁ జాలకున్నారము. తల్లిదండ్రులు మొద  
 లైన బంధువుల సంబంధము మునీశ్వరులకైనను వదలించుకొన  
 సాధ్యము కానిది. అంతియకాని కార్యార్థమై యితరులతోఁ జేసెడి

మెత్రి కార్యము తీరుటతోఁ దెగిపోవును. తేనె గ్రోలినపిదప దుమ్మె  
దలు పూవులను, దమపని తీరినవెనుకఁ బురుషులు స్త్రీలను, ధన  
ముడిపోయినవానిని వేశ్యలును, శక్తిలేని రాజును బ్రజలును, విద్య  
నేర్చిన శిష్యుఁడు గురువును, దక్షిణగొనిన ఋత్విజుండు యజమా  
నుని, బండ్లుడిగిపోయిన వృక్షంబులను బక్షులును, భుజించిన యశిధు  
లన్నమిడినవారి గృహంబులును, గాలిన యడవిని మృగంబులును,  
భోగించినపిదప ననురాగవతియైన స్త్రీని జారుండును విడుచుట కలదు  
గదా? అని యిట్లు పల్లవీహల్లకపాణులు వాక్కాయ మానసంబులు  
కృష్ణుని సందనిలిపి గృహకృత్యాదులెల్ల వదలి హరిదూత యెదురనిలిచి  
కృష్ణుఁడు బాల్య కై శోరదశల నొనర్చిన చేష్టితంబులెల్లఁ దలఁచితలఁచి  
ప్రియుఁ డొనర్చిన కార్యంబులను బాటలుగఁ బాడుచు సిగ్గువిడిచి  
యేడ్చుచుండిరి. అందు గృష్ణుని సంగమంబును గాంక్షించు నొక  
కాంత \* పచ్చపుప్పొడితాఁకున గోరోచన వర్ణంబైన మీసములతోఁ  
దనయెదుర వ్రాలిన యొక శేఁటింజూచి యది ప్రియుండు పంప వచ్చిన  
దూతగాఁ గల్పించుకొని దానితో నమ్మానవతి యిట్లనియె.

♦ ఓ మధుసా! కితవబంధూ! సపత్నీ గురు కుచమర్దితంబైన వన  
మాలయందలి కుంకుమముచే నెట్టినైన మీసములతోడ మా చర  
ణంబుల నంటరాకుము. ఎవనికి నీయట్టివాఁడవు దూతవైతివో యా  
మధుసతి యా మానినుల యనుగ్రహమునకుఁ బాత్రుండై యాదవ  
సభయందు నపహాసభౌజనం బగుఁగాక.

\* కాంత = రాధ. క + అంత = కృష్ణునియందు నిశ్చయబుద్ధి గలది.

♦ మధుసా = (1) తేనెత్రాగు లేటి, (2) మద్యపానము చేయువాఁడా! కితవ  
బంధూ = శత్రుఁడైన శ్రీకృష్ణునకుఁ జుట్టమా! మిమ్ము విడువనని బాసచేసి విడుచుటచేఁ  
గృష్ణుఁడు శత్రుఁడని భావము. కృష్ణుఁడు నల్లనివాఁడు తుమ్మెద నల్లనిది యగుట వత్త  
సామ్యముచేతను, నీవు మధు ము కృష్ణుఁడు మధుసతియగుట నామసామ్యము వహిం  
చుటచేతను, మద్యపానము చేయువారికిఁ గితవులకుఁ బ్రాయశముగ సఖ్యముండు  
టచేఁ గర్మసామ్యముచేతను గితవబంధు వని చెప్పఁబడిను. సపత్నీ = సవతి.

మా యను బహువచనము గర్వాతిశయమును గాని గోపికలగుంపును గాని  
తెలుపును. అంటరాకుము = మేము మానధనులము, మానహీనుఁడవైత నీకు మమ్ము దాఁకు

\* మోహినియైన తన యధరసుధ నొకసారి మమ్ముఁ దానే పానంబుచేయనిచ్చి ముందు తేనెగ్రోలిన సుమనస్సుల నీవు విడుచు నట్లే మమ్ము విడిచెను. అయ్యో! యా పద్మాదేవి యెట్లతని పాద పద్మంబులకుఁ బరిచర్య చేయుచున్నదో, తెలిసెఁ దెలిసె. ఉత్తమశ్లోక జల్పితంబులు విని యామె మతిహీనయయ్యెఁ గాఁబోలు.

యోగ్యతలేదు. నీయట్టివారు మమ్ముఁ బ్రసన్నులఁ జేయఁజాలరు. వీల తాఁకరా దందుజేని వినుమని కారణము చెప్పుచున్నది. మధుపతి = (1) యావలయు నొక కాఖవారికి మధువులని పేరు, వారికిఁ బతి. (2) మద్యస్వామి. ఆ మానినులు = ఏస్త్రీలతో నీవు సంభోగించితివో తాను; వాఁతోఁ గలియుట శ్లాఘ్యమని నీలో నీవు తలఁచి తత్సంభోగ చిహ్నములు ధరించితిని గాని నీ చేష్ట దుష్టమని పభలయం దాక్షేపింపఁబడుదువు. తొలుత భోగించి నమ్మించి విడిచిన వాని స్నేహభావ మాక్షేపింపఁ దగినదేకదా. భుక్తిపూర్వ పుష్పపరిత్యాగివి నీవు. భుక్తపూర్వ స్త్రీపరిత్యాగి నీస్వామి. కావున స్వామికిఁ దగిన దూతవే. మాచే దృఢీకరింపఁబడితివి కావున నెవని నుద్దేశించి దూతఁ వచ్చితివో యా నందుని మారాఁబు బొమ్ము.

\* కితవుఁడని యేల కృష్ణు దూషించెనవనినఁ గారణము చెప్పుచున్నది. పూర్వ కాశ్యమందలి మధుపతి యను శబ్దమునే యిందుఁ గర్తృపదముగా గ్రహింపవలయు. కృతఘ్నునిపేరు చెప్పరావని యీర్ష్యచే గోపిక మరలఁ బేరు చెప్పవయ్యె. మోహిని = (1) తాపత్రయమును మఱవఁజేయునది. (2) బుద్ధిభ్రంశము కలిగించి దానియందే యత్యాసక్తిఁ బుట్టించునది. తన యధరసుధ = అసాధారణమగుటచేఁ దానైఱుచ్చిన లభించునేకాని వేఱునిభముగ లభింపనిది. ఒక్కసారి = పెక్కుతడవులు పానము చేసి యుండినను నుత్కంఠచేఁ గలిగిన మఱపువలనఁ జెప్పఁబడియె. కృష్ణుని గూడియుండిన యన్ని సంవత్సరము లొక్కసారిచుంబించినంత యల్పకాలముగఁ దోచెడిదినియుఁ దనివితీరలేదనియు భావము. మమ్ము = సాధులమై మాగృహకృత్యములు నిర్వహించుచు నెందో మూల యింటనున్న మమ్ము. తానే = టక్కు నిక్కులచే మమ్ము వశపఱుచుకొని బలాత్కారముగఁ దానే మాచే నధరామృతంబుఁ గ్రోలించి రుచిమరిపి యాశచూపి. సుమనస్సులు = పుష్పములు, సుమనస్సులనుటచే మేమును దనయందు ననురాగయుక్తమైన మంచి మనస్సు కలిగియున్నారమని భావము. నీది మధుసజాతి, నీ కాఁకలి దీరవలసినంత తేనె యొకపుష్పమునందే లభింపదు. కావున నీ దేహ రక్షణమునకై నీవు పెక్కుపూలయందలి తేనె త్రావుటొప్పు. ఇట్టి నీవు సుధ తన యధరమందే కలిగి మధుపతియై యితర రసములఁ గౌరగారిణము లేకుండియు సుమనస్సుల మమ్ము దుఃఖముపాలుచేసిన యా కితవునితో బంధుత్వముచేయుట తగదు. అట్లైన నన్నెట్లు కృష్ణునితోఁ బోల్చితివందుజేని చుట్టు తిరుగుట మధుర ధ్వని నేయుట బలాత్కారముగఁ జూపించుట లోనైనవి నీయందును గలవు కదా.



\* ఓ వట్టదమా ! నీ విక్కడ నిల్లు వాకిలి లేని మా యెదుట  
యదుపతిపురాణమును బహువిధముల గానము చేయుచున్నావేమి ?  
ఓ విజయసఖ ! చ్యుతకుచగుజలై న యాతని క్రియలయొద్ద నీ వాతని  
ప్రసంగము గానముచేయుము. వారు సంప్రీతలై నీ కోరిక నెఱవేర్చురు.

శ్రీకృష్ణుఁ డంతటి ధూర్తయైన యెడల శ్రీమహాలక్ష్మీ యిట్లాయనకుఁ  
బాదసేవ చేయుచున్న దంటివా వినుము. ఈ శరీతము మాకును దెలియరాకున్నది.  
అయినను నామె యుత్తమశ్లోకఁడైన యతని తియ్యని మాటలకు బేలుపోయి  
యండవలయును. లేదా స్వానుభవముచేతఁ గాక గతానుగతికము, లోకములో  
నుత్తమశ్లోకులు శ్రీకృష్ణుఁడు మఁచివారని చెప్పగా విని వారి మాటలు నమ్మి  
మోసపోయినది. ఆమెవలె సంత యపిచారముగ స్వానుభవముగల మే మాయనకు  
వశపడువారము కామని భావము.

ఆయన స్వామి, నీవు భృత్యుఁడవు. నీ వాయనకు సముఁడవు గావు. ఆయన  
నీకు సముఁడు గాఁడు. మేము నీయట్టివారమే. ఆయనకు సమానలము గాము.  
సమానుల యందుఁగదా స్నేహము నిలుకడగ నుండును. కావున నాయనతో  
నిరంతర నిరంతరాయ సంశ్లేషము కలుగఁ దత్సమ్యము నొంద మేము యత్నించెద  
మని రహస్యము. పద్మ కృష్ణపాదపద్మసేవఁ జేయుకారణము నామసామ్యమో లేక  
పద్మము తన తల్లి యనియో.

\* పాదముల వ్రాలిన తుమ్మెదను విదలింపఁగా నది యెదుట భవనింఁగా  
నా తుమ్మెద కృష్ణుని బ్రశంసించి పాడుచున్నదని కల్పించుకొని రాధ యిట్లును  
చున్నది. పాడుటయే స్వభావముగాఁ గల తుమ్మెదా ! నీవు పాడందలఁచి తలఁచి  
దుఃఖితస్తలమైన మా యెదుటఁ బాడుచున్నావేమి ? అందు యాదవుఁ బాడెద  
వేమి ? అందు యావల పతిని బాడెదవేమి ? ఇప్పు డాయన యాదవులఁ  
బాలించుచున్నవాఁడు. వారు నీ యిష్టముఁ దీర్తురు పొమ్ము. ఇచ్చట నుండువా  
రాయనచేఁ బరిత్యక్తలైన గోపికలు సుమా. వారియెదుట నీవు కొంచెముగనో  
గొప్పగనో పాడుట తగదు సుమా. వట్టదమా = నీ వేల పాడునది తెలిసెను.  
లోకములోఁ బశువులన్నియు నాలుగుకాళ్ళ జీవములు. నీ వాలుకాళ్ళ జీవమవు  
కావున నొకటిన్నర పశువవు. కనుకనే యెక్కిడఁ బాడఁచును, ఎక్కిడఁ  
గూడదను జ్ఞానములేక పాడఁజొచ్చితివి. ఆయనకు సర్వాధిక్రమేను ప్రజమంజే  
యఁదువేని యాపురాణముఁ జాలింపుము. ఆయనప్రేమ మోషముతోఁ గూడినదని  
మాయనుభవమని భావము. లేక యిది చిరకాలబంధము. ఆయనకు నింతకుఁ  
బూర్వమే ప్రజమండుఁ బంధము గలడు. అది నూతనము గాదని యర్థము.  
పురాణము = కృష్ణునకు ప్రజమందుఁ బ్రీతి గలదనట ప్రాంత సమాచారము. ఇప్పటి  
వార్తగాదు. కృషి ధాతువులవలనఁ బుట్టిక శబ్దమునకు నిలిపి వేయువాఁడని  
యర్థము. ఇప్పు డాయర్థ మాయనయందు మా విషయమున నన్వయించునేకాని

\* కపట రుచిరహాస భూవిక్షేపంబుల నతనికి భూలోక స్వర్గ లోక రసాతలములం దెవ్వతె వశపడకుండును? లక్ష్మీదేవి యతని చరణరజంబు నుపాసించు చున్నది గదా. ఇంక మే మెవ్వరము? అయినను నతని విషయమున నుత్తమశ్లోకశబ్దము కృపణపక్షమే.

యాకర్షించువాడను స్థము పోసగడు. ఇట్లు వాకిలిలేని మా యెదుట = (1) మేము పశువుల మేపుచు నడచుట నుడువారముగదా. (2) తన సాంగత్యము లభించిన పిమ్మట మా మనస్సులు తనయందు బర్తించుట తానేకదా చేసెను. (3) తాను మమ్ము వదలినపిమ్మట మే మింద్లను వదలితిమని భావము. ఇట్టి మా యెదుటఁ బాడిన నీ కేమి లాభము గలదు. అట్లయిన నిక నెక్కడఁ బాడుమనెదరందువా. విజయసఖ = విజయుండనఁగా సర్వమును వశపఱచికొనువాడు కృష్ణుడు. అతనికి సఖుడవు నీవు. చ్యుతిశుచరుజలు = ఖండిత కామపీడలు. మధురాపురి స్త్రీలు. ఆలింగనాదుల వారి కావమాను గృష్ణుడు దొలగించెనని భావము. ఆ కారణమున వారతనికిఁ బ్రియులు. వారియెదుట నీవు కృష్ణునిఁ బ్రశంసించిన వారు నిన్ను మెచ్చి నీ కోరికలు నెఱవేర్తురు. ఇది సకటాక్షావహాసము.

\* తెల్లీ! నీ వట్లనఁ దగదు. నిన్ను స్మరించి కామవిహ్వలుండై కదా నన్ను నీ కడకు నిన్నుఁ బ్రసన్నురాలినిఁ జేయఁ బంపెను. అని చెప్పినట్లు శంకించుకొని యనూయతోఁ దత్ప్రభావం బనువదించి యార్ష్యతోఁ గూడిన గర్వముతో నతనికిఁ దాను వశపడకుండుట నూచించుచు నెత్తిపొడుచుచున్నది. కపట = కపటరుచిర హాసాదులనియైనం జెప్పవచ్చును. కపటశబ్దము సంబుద్ధిగనైన గ్రహింపఁ చును. భూలోక = మల్లోకములం దాయన యెక్కడఁ గోరిన నెక్కడనే యే స్త్రీయైన నతనికి లోపడునని. లక్ష్మీదేవి సామాన్యస్త్రీ కాదే యామె వశపడలేదా యందువేని యామె యతని కాలిడుమ్మనకై యుండి పోయిన చోటికెల్లం దానను బోవుచుండును. మేమట్లు స్వస్థానము విడిచి పోవువారము గాము. మా యిరువురిలో నుత్తముగా లెస్వతెయో తెలిసికొన తారితవ్యా జ్ఞానములేని వాని యనుగ్రహము చాలుఁజాలు. ఇంక మే మెవ్వర మనునది చిఱునవ్వుతో శిరఃకంపముతోఁ జెప్పిమాట. మల్లోకములలో నెక్కడ నే స్త్రీ కనఁబడిన దానితోఁ గలియుటే యతని కార్యముగాని యిది యుత్తమ యిది యధమ యను విచార మతనికి లేననుట. ఇట్టి నీచనాయకుని పొందు మా వంటి యుత్తమస్త్రీ లెవ్వరు కోరుదురు? అతఁ డుత్తమశ్లోకుండని ప్రసిద్ధిగదా యని యందువేని, (1) దరిద్రులతని నట్లు క్లాఘింతురు. కృపణులు = దీనులు. పక్షము = సహాయము. (2) కృపణుల కోటిలో నలఁ డుత్తమశ్లోకుండే గాని మాయట్టివారి యందుఁ గాడనుట. (3) ఇంతవఱకు దీనులై తన్ను నమ్మినవారికిఁ దన్నైన నిచ్చి యుత్తముండను కీర్తకఁ దగియుండెను. ఇప్పుడో యిది విపరీతలక్షణచే నతనియందు వర్తింపదు. శ్లోకము-కీర్తి, నీ కపట దతహాసాదులకు లక్ష్మీ లోనగు నితర స్త్రీలు నీకు వశలైనఁ గానిమ్ము. మేము విచక్షణులము గావునఁ గుటిల నటనములకు లోపము.

♦ నీ శిరస్సునందలి నా పాదమును వదలుము. నీవు కృష్ణుచే దౌత్యమునందు శిక్షింపఁబడి యిచ్చకపుముచ్చటలయందును సమాధానవాక్యము లాడుటయందును నిపుణుండవై యతనికడనుండి వచ్చితివని యెఱుంగుదును. స్వనిమిత్తమై పుత్రులను భర్తలను నితర లోకములను విడిచిన మమ్ముఁ దాను విడిచెను. ఇట్టి యకృతజ్ఞునితో నేమి సమాధానపడవలసి యున్నది ?

\* భమరా ! వినుము. లుబ్ధధర్ముడై వేటకానివలె గపీంద్రుని

♦ కమలభ్రాంతిఁ దః పదంబుల వ్రాలి ధ్వనించు తుమ్మెదను జూచి దేవీ కోపింపకుము. శిరస్సుచే నీ పాదములకు నమస్కరించుచున్నాను. నామనవి కొంచె మైన వినమని యది చెప్పినట్లైతిని రాధ పలుకుచున్నది. నా పాదమును వదలుము. నన్నుఁ దాడుటకు నీకు యోగ్యత లేదు. ఇచ్చకపు ముచ్చటలను సమాధాన వాక్యములను నా పాదములనుగూడ వదలుము. రామభారమునందుఁ గృష్ణునిచే శిక్షింపఁ బడుట నీవును వంచకుండవని యెఱుంగుదుము. ఆయన మీకేమి యపరాధము చేసె నందువా ? స్వనిమిత్తమై = తన కనఁగాఁ గృష్ణుని కొఱకుగా, ఇతర లోకములను = పుణ్యలోకములను, తాను మమ్ము నుద్ధరించు నను నమ్మకముతో నీ లోకసంబంధములైన మగఁడు బిడ్డలు గృహకృత్యములను దన నిమిత్తమై వదలితిమి. దాన ధర్మానులైనఁ జేసి స్వర్గాది పుణ్యలోకములను సాధించుటయు వదలితిమి. ఇట్టి మమ్ము వదలినవాఁడు కృతజ్ఞుఁడా ? తన నిమిత్తమై యెవ రేమి చేసినది యెఱుఁగని కతునితోఁ గఠినునితో నేమిసంధి కుదురును ? స్వనిమిత్తమై = మేము పుత్రాదుల వదలునట్లు చేసినవాఁడతఁడే. పుత్రులను భర్తలను నితర లోకములను విడిచిన మమ్ముఁ దాను స్వనిమిత్తమై = (ఆత్మార్థమై) విడిచెననియు నొక యన్వయము. స్వనిమిత్తము = ను + అనిమిత్తము - లేకమైనఁ గారణములేకయు నని చెప్పవచ్చును.

\* శ్రీరాముఁడు నల్లనివాఁడు - చెట్టుచాటువనుండి వానరుఁడగు వాలినిఁ జంపెను. లుబ్ధధర్ముఁడు = బోయల ధర్మము కలవాఁడు, గపీంద్రుని = వాలిని, నల్లని మగవారిని నమ్మరాదను సామెత వాధాఁయు చేసికొని శ్రీరామాదుల నిదర్శనముగాఁ గొని కృష్ణుఁడును నమ్మరానివాఁడని రాధ చెప్పుచున్నది. వర్ణసామ్యముచేతనే కాక రామకృష్ణు లభిన్ను లను బుద్ధితో నీ వాక్యము చెప్పఁబడినది. శ్రీకృష్ణుఁడు కృత ఘ్నుడే కాక పూర్వమునుండ క్రూరుడనియు జెప్పుచున్నది.

ఇట్లు పొంచి చంపుట క్రూరుడగు వేటకాని ధర్మముకాని దయావంతుల ధర్మముకాదు. అలుబ్ధధర్ముడనియుఁ బదచ్ఛేదము. వేటకానివలె ననుటచేతనే లుబ్ధ ధర్మము చెప్పఁబడినది కావున నలుబ్ధధర్మ మనుటొప్పు. బోయవాఁడు తన కాహార ముగ నుపయోగపడు జంతువులను మాత్రమే చంపునుగాని యితర మృగములఁ



వధించెను. స్త్రీజతుండై కామయానయగు శూర్పణఖను విరూపః జేసెను. బలియిచ్చిన బలిని స్వీకరించియు నతనిని బంధించి యథో లోకంబునఁ ద్రోచెను. అట్టి యసితవర్ణ సఖ్యము చాలుఁజాలు. అతని కథార్థములు త్యజింపరానివి.

\* ఎవ్వని చరిత్రలీల యను కర్ణామృతంబున నొక్క బింగు

జంపఁడు. కావున నాహారమున కుపయోగింపని శ్రోతని జంపుట అబ్బి ధర్మమున గాదు. అంతకంటె ఘోరమైనదని భావము. అందు నిరపరాధియగు వారిని జంపుట మహాఘోరము. దీనివలన మహాకఠినుడని యేర్పడెను. స్త్రీజతుండు = స్త్రీకి వశుడైన వాఁడు, సీతాప్రియుండు, కామయాన = (1) కామమే యిష్టప్రాప్తికి (యానము) సాధనముగాఁ గలది. (2) వైకృతసంచారము గలది. (3) తన్ను వలచినచిన్నది. ఇట్లు స్త్రీని దన్ను వలచినచిన్న దానిని ముక్కు నెవులు గోసి విరూపజేయుట యెంత క్రూరకార్యము. రాముండు క్షత్రియుండు కావునఁ గ్రూరస్వభావుఁ డందువేని మఱియొక నల్లనివాఁడు బ్రాహ్మణుండు బ్రహ్మచారి యగు వానిచరిత్రము వినుము. బలిచక్రవర్తి తనకు బలి యియ్యఁగా కాకి బలిని గ్రహించినట్లు గ్రహించి కృత ఘ్నుడై యాయననే బంధించి యథోలోకము పాలు గావించెను. దీనివలన మలి నాంగులు మలినఁజిత్తు లగుట రూఢియై యెఁ గావునఁ గృష్ణునితో సఖ్యము చాలును. అట్లైన నతని కథల నేల మీరు ముచ్చటించుకొనెద రందువేని యది వాఙింపరానిది. పరనింద కారాదని యెఱింగియు నతనిచే మోసపోయిన వారము కావున తోషావేశం బున నూరకుండఁ జాలకున్నారము. ప్రకృతిబలంబున మన స్సాయనయందే వర్తించు చున్నది. అది నిరాకరింపరాకున్నది యేమిచేయవచ్చునని రహస్యము.

\* భ్రమరమా! యతని కథాస్మరణము మాకు మాత్రమే నడువరానిది కాదు. ఆతని నిమిత్తమై యిట్లు వాఁలి నంసారము విడిచినవారము మేము మాత్రమే కాదు. అనేకులు కలరని స్తుతిగర్భ నింద. లీల = స్వచ్ఛంద క్రీడ, నిరస్త ద్వంద్వ ధర్మము = (1) తొలగింపఁబడిన దాంపత్య ధర్మము గలవాడు. ద్వంద్వము = భార్యాభర్తలు. (2) తొలగింపఁబడిన శీతోష్ణ రాగద్వేషాది ద్వంద్వములు గలవాడు. దీనగృహకుటుం బాదులు = దుఃఖించుచున్న తల్లిదండ్రు భార్య ఓడ్డలు గలవి. దీనులై గృహాది సుఖ ములవలన భ్రష్టులై, అనేకులు = అనేకజనులు, భక్తులు, విహంగములు = పక్షులు, భిక్షు చర్య = సన్న్యాసిచర్య, కష్టములచేఁ దమ ప్రాణములను మాత్రము కాపాడుకొను రృత్తి, వీనులంబడినంతన = తానుగా నుచ్చరింపఁబోయినను నితరులు చెప్పుకొనఁగా నా కేబ్బములు తమంత నవి వచ్చి చెవిలోఁ జొరఁబడినను నీ స్వామి కథలు వినుటకుఁ గర్ణరసాయంబుగ నుండును. ఐననేమి? అందొకటియైన నెప్పుడో యొకసారియైనఁ జెవిని బడినంతమాత్రమున నా వినువారు వెంటనే మిథునధర్మమును శీతోష్ణాది భోగ ములను వదలి యింటఁ దల్లిదండ్రులు దారపుత్రాదులు దుఃఖించుచున్నను వారిని

పెప్పడో యొకసారి వీనులఁ బడినంతన నిరస్తద్వంద్వధమ్మలై మహా  
సప్తలై గృహ కటుంబాదుల విడిచి తత్త్వణమం దదీనులై యనేకులు  
విహంగములవలె భిక్షుచర్యఁ జరించుచున్నారు.

\* వేటకాని మధురగనము విని వాని వలలోఁ బడు కృష్ణ

విడిచి యేకాకియై తా నడవులపాలై తన శరీరము మాత్రము పోషించుకొనుచు  
దుఃఖపుబ్రతుకు బ్రదుకుచుఁ బక్షివలె నల్లాడుచున్నారు. తత్త్వణమందు ఆదీనులై =  
కుటుంబదుఃఖముచేఁ గలఁతనొంది ని మనస్సు గలవారై యని యర్థము. మహాసప్తలై =  
మహా + ఆసప్తలు = ఏమియు నశింపనివారు. భగవంతుని నామ మొక్కసారి చెవినిఁ  
బడిన నరులు సంసారమును త్యజించి ప్రవృత్తిమార్గమును వదిలి నివృత్తిమార్గ  
నిష్ఠులౌదురని స్తుతిపర్యాయమున నర్థము. విహంగమువలె భిక్షుచర్య = హంసలవలె  
వివేక చతురులై పరమహంసవృత్తి నవలంబింతురని భావము. ఒకసారి = పకృదేవ  
ప్రపన్నాయ యనుట స్మరింపవలయు. ఒకసారి స్మరించువారి కట్టిగతిఁ గల్పించు  
వాఁడు సర్వదా స్మరించు మమ్మేగతిఁ బట్టింపనున్నాడో యని భావము.

\* ఇంతటి తెలివిగలిగి విచక్షణలమని చెప్పుకొను మీ రెట్లుతనికి వశపడితి రని  
యడిగదవేని వినుము. కృష్ణఃకధువులు = కృష్ణసాహము (జింక) యొక్క భార్యలు, హరి  
ణులు = ఆఁడు జింకలు, ఆజ్ఞలు = 'ఎటుగలరె తరుణులెందు' నన్నట్లు స్త్రీలము  
గావుఁ బెదుటివా రేదేని మంచిమాటాడినఁ దటాలున నమ్ముదుముగాని వారి లోఁతు  
పోతు తెలిసికొనఁ జాలనివారము. కృష్ణఃకధువులైఁ మేము = కృష్ణునకు వివాహిత  
భార్యలవలె విధేయులై యున్నవారము. కుటీలుని = అతఁడు మా స్త్రప్రాంతముల  
నించిన యీ గోటికాటులను సూచినపిమ్మట వీనివలె నతఁడు కుటీలుఁడని యతని నడ  
వడిచే నిప్పు డెఱిగితిమి. నఖస్పర్శములు = అతఁడు మాతోడ నుండినపుడు బోయ  
వాని బాణములవంటి యతని గోళ్ళగిచ్చులవలని బాధతప్ప మఱేసుఖ మెఱుంగము.  
పలుమాఱు మమ్ముఁ దాఁకి చెఱిచెనుగాని తనివీదీరఁ గామసుఖముఁ గూర్చినవాఁడు  
కాఁడు. అతఁడు విడిచిపోయి సహింసరాని మన్మథవేదనపాలు గావించెను. ఈ నఖ  
స్పర్శములం గని = అతనితోడ ననఁగి పెనఁగి యుండిననాటి యిట్టి చిహ్నములను  
జూచిచూచి తలపోసిపోసి తపించుచున్నారని భావము. ఆయన జ్ఞాపకార్థ మీ  
చిహ్నముల నిప్పటికి మాయనీక కాపాడుకొనిచున్నారము. కూడియుండినపుడు నఖ  
క్షతములచేతను విడిపోయినపుడు మదనతాపముచేతను బాధపెట్టు నతని కథలేల?  
వేఱుకథ లేవైనఁ జెప్పుము. అతని చరిత్రము స్మరించుకొంటి మాకు స్మరతాప  
మతికయించునుగాని కాంతింపదు. కావున నది కాంతిపడు మంచిమాట లేవైన  
నుండిన జెప్పుము. ఉపమంత్రీ = దూత! హాస్యము ప్రధానముగాఁగల భండ విద్య  
యందు సమర్థుఁడా! ఈ యుపవాసవార్తకంటె వేఱగువార్త నేదైనఁ జెప్పుము.

వధువులైన హరిణులవలె నజ్ఞులైన మేమును నా కుటిలుని వాక్యములు నిక్కములని నమ్మి పెక్కుతడవలతని యీ నఖస్పర్శములంగని తీవ్ర స్మరవేదన పాలయితిమి. కావున నో యుపమత్రీ! యితరవార్త లేవైనఁ జెప్పుము.

\* ప్రియసఖుడా! మరల వచ్చితివా? ప్రియుడు నిన్ను

\* ప్రియసఖుడా! = ప్రియునిసఖుడా! మరల వచ్చితివా? కమలభ్రాంతిని దన పొదముల వ్రాలిన తుమ్మెదను విదలెంపఁగా నది పోయి హస్తపావపద్మాది సౌగంధ్య లాభంబున మరలి వచ్చినందున నది ప్రియునియొద్దకుఁ బోయి మరల వచ్చినట్లెంచి రాధ సంబోధించుచున్నది. ప్రియుడు... బంపెనా? ప్రియుడగువాఁడెట్లయినఁ బ్రియురాండ్ర సమాధానపలుక యత్నించును గావున నే నన్నమాట లెఱచు నీచే విని కోపింపక మమ్ము కాంతిపలుక మరల నిన్ను బంపెనా? అని ప్రశ్నింపఁగా నది ధ్వనింపక యూరకున్న హాస మంగీకారమునను తలచి రాధ చెప్పుచున్నది. అతైనచో నీవు మా పూజకుఁ దగినవాడవే. ఇప్పుడు నీకు మధుప కిరణబంధు శబ్దములు తగవు. పూజ్యుడవై యతిథిగా దూతగా మా కడకు వచ్చిన నీ కోరిక నెఱవేర్చుట మాకు విధి కావున మమ్మేమి చేయుమనెదవు? నీయిష్ట మేది జెప్పుము. అని యడిగి మీరు మధురాపురికి విచ్చేయుట నా కోరిక యని యాతుమ్మెద ప్రత్యుత్తర మిచ్చి నట్లెంచి రాధ చెప్పుచున్నది. దుస్యజ ద్వంద్వంబు = విడువరాని మధురాపుర స్త్రీలతో మిథునీభావము కలవాఁడు కృష్ణుడు. అతని పార్శ్వమునకు నీవు మమ్ముఁ దోడుకొని పోయెదవా? అందఱు సంతోషులందు చోటికి మేమెట్లు వత్తుము. వారికి వశుడైన కృష్ణుడు మమ్మాదరించునా? అని యడిగి మీరు వచ్చినయెడలఁ కృష్ణుడు తారినందఱ ధిక్కరించుట నీజమని యది ప్రత్యుత్తరమిచ్చినట్లు భావించి రాధ చెప్పు చున్నది. నీవు చెప్పినది సత్యము. మా ముండఱ నా వరాక లెంత? అయినను నిక్కడ నుండి కృష్ణుని వెంటఁ బోయిన శ్రీ = (శ్వదా యాశ్రయించియుండినది) సాకముగ = సంతోషముతో నెల్ల వడతని వక్షస్థలమందే రమించుచున్నదిగదా, ఇది యీర్ష్యతోఁ గూడిన మాట. శ్రీ = సర్వజను లాశ్రయించినది యను, సా = (స + అ) విష్ణువును గూడియుండు నది లక్ష్మీ, కమ్ముగ = నుఖము కలుగు. ట్లు, అనియుఁ ఛేదము, ఇది శ్రీకృష్ణుని లక్ష్మీరేఖలను లక్ష్మీగా నుత్పేక్షించి చెప్పినమాట, లేదా లక్ష్మీ యనపాఱని యను భావముతోనైనఁ జెప్పబడినది. కృష్ణుఁ డిచ్చుట నుండినపుడు లక్ష్మీయు నుండెను గదా యందువేని మా ప్రణస్వాభావ్యముచే నామె యిట నాదరింపఁబడ లేదు. ఆమె సంపత్తికంటె నెక్కువసంపత్తియే మా మందయందుఁ గలదు. అచ్చు టనో యట్లుగాదు. ఆమెసంపత్తిమాత్రమే పురుషార్థసాధకమగుటచే నామె కచ్చుట గౌరవము మెండు. అట్టిచోటికి మేమెట్లు వత్తుము? కావున నాయననే యిచ్చటికిఁ దోడితెమ్మని రహస్యభావము. ఇందు స్వీయము, స్పృహయు వ్యంగ్యములు.

మరలఁ బంపెనా? అట్టైన నీవు మాకుఁ బూజ్యుడవే. కావున నయ్యా నీ యిష్ట మేదైనఁ గోరుము. దుస్త్వజ ద్వంద్వసార్వభౌమనకు మమ్ముఁ దోడుకొనిపోయెదవా? అది యెట్లు పొసఁగు? సౌమ్యుడా! శ్రీ సాకమ్మగ నిరంతర మతని వక్షస్థలమునందే యుండును గదా.

సీ. కాంచన రత్న సంఘటిత సౌధంబులే

మా కుటీరంబులు మాధవునకు ?

వివిధ సరేంద్రసేవిత రాజధానియే

మాపల్లె యడునంశ మండనునకు ?

సురభిపాదపలతా శోభితారామమే

మా యరణ్యము సింహమధ్యమునకుఁ ?

గమనీయలక్షణ గజతురంగంబులే

మా ధేనువులు కంసమర్దనునకు ?

తే. రూపవిభ్రమనైపుణ రూఢలైన

మగువలమె మేము మన్మథ మన్మథునకు ?

నేల చింతించు? మముఁ గృష్ణుఁ డేల తలఁచు ?

బృథివి నధిపులు నూతన ప్రియులు గారె.

అయ్యా! యా యార్యపుత్రుండు మధురయఁ దిప్పుడు సుఖ మున్నాడా? తండ్రి యిండ్లను బంధువులను గోపకులను నెప్పుడైన న్మరించునా? అశఁడు తన కింకరీజనులమైన మా కథ లెప్పుడైన నొక టైనఁ బ్రస్తావించునా? అకటా! యగరువాసన బుగులుకొను నతని కరంబు మా శిరంబులపై నెన్నఁడుంచునో కదా? \*

\* అయ్యా! యేమి యిట్లు వదరుచున్నాను. అడుగవలసివిషయ మడుగక పోయితిని గదా యని యార్జవము, గాంభీర్యము, దైర్యము, ఉత్కంఠగూఢిన పలుకులను గన్నీళ్లు కార్చుచుఁ బలుకుచున్నది. ఆ యార్యపుత్రుండు = గోకులము నకుఁ బ్రాణముకంటివాడగు నార్యపుత్రుండు, ఆర్యపుత్రుండు = మా : లి, ఇది యార్జవమును దెలుపును. మధురయం నున్నాడా = అని దీర్ఘకాలముగ నతని యొద్దనుండి సందేశమైన రానందున నడుగఁబడెను. అయినను ఆయన మఱియెందుఁ బోయినవార్త వినకుండియు నిట్లు గాంభీర్యముచే నపహాసముగఁ బ్రశ్నింపఁబడెను. తొలి తొలి ప్రశ్నలతోఁ దృప్తి లేకుండుటచేత 'అందు సుఖమున్నాడా? మమ్ము స్మరించునా' యని మీఁదమీఁదఁ దరువాతిప్రశ్న లడుగఁబడెను. బంధువు లను = ఉపనందుడు లోనగువారిని, గోపకులను = శ్రీదామాదులను, అశఁడు =

— ఉద్ధవుఁడు గోపికలకు శ్రీకృష్ణసందేశమును దెలుపుట. —

అని యిట్లు పలుక నుద్ధవుండు కృష్ణదర్శన లాలసలైన యా మదాలసల వాక్యము లాకర్ణించి వారి నూరార్చి యిట్లనియె. ఆహా! కృతకృత్యులనిన మీరే కృతకృత్యులు. మీరే లోకపూజితలు. భగవంతుఁడైన వాసుదేవునకు మీరింత నిశ్చలంబుగ నిర్మల మనస్సు సర్పించితిరి. దానములు వ్రతము తపస్సులు హోమములు జపములు వేదాధ్యయనము జితేంద్రియత్వము లోనగు శ్రేయస్కర మార్గములన్నిటిచే సాధింపఁదగినది కృష్ణభక్తియే. మునులకును దుర్లభమైన యనుత్తమ భగవద్భక్తిని మీరు పొందితిరి. ఔరా! యెంతటి యదృష్టము? పతి సుత హిత బంధు గేహ దేహంబులను విడిచి పరమ పురుషుండైన కృష్ణుని వరించితిరి. వరించుట మాత్రమ కాదు, సర్వ కాల సర్వావస్థల సర్వప్రకారంబుల నాయనయందు భక్తి జేసితిరి. మహాభాగలారా! మీ యట్టి భక్తురాండ్ర దర్శింపను విరహంబున మీ భక్తి యిట్టిదని నాకుఁ దెలుపను భగవంతుఁడు నన్ను మీకడకుఁ బంపుటయుఁ బరమానుగ్రహంబు విరహపరనశత్వంబున మీరు కావించిన కృష్ణస్మరణంబు విని నేనును గృతార్థుండనైతిని. కల్యాణులారా! సుఖావహంబైన ప్రియసందేశంబు వినుఁడు. మీ భర్తకు నేను రహస్య కార్య ఘటకుఁడను. భగవంతుఁ డిమాటలు మీతోఁ జెప్పుమనెను.

సతులారా! మనకు వియోగంబు కలిగెనని దుఃఖింపవలదు. ఏప్రకారము చూచినను నేను మిమ్ము విడిచి యుండువాఁడఁ గాను. ఎట్లంటిరేని సమస్త చరాచరపదార్థములందు నంతరాత్ముఁడనై యుండు

ప్రాణవల్లభుఁడు, చనవునఁ జెప్పినమాట. ఎప్పుడైన = ఏసందర్భమందైన, నేకాలమందైన కింకరీజనము = బహువిధముల నేవించినవారము నేవింపఁ గోరువారము. కథలు = ఇవి యనేకము లగుట బహువచనము. వానిలో నొకటైన = ఇది దీనోక్తి, అగుచువాసన = అగుచుకంటెను మంచి పరిమళము స్వభావముగనే గల, కరంబు శిరంబులపై నుంచునో = కింకరీజనముగా గ్రహించితినిని యభయహస్త మిచ్చునో, ఆశ్చర్యపుత్రుఁడని తొలఁతఁ జెప్పి కింకరులుగా గ్రహింపుమని ప్రార్థించుట దైన్యము చేతనే, ఆరునయింటిలోఁ జీపుకుకట్టవలె నెంచి మమ్ముఁ దనఁగిఁ జేర్చుకొనినను భగవంతుని యాయన కైంకర్యము చేయుచుండుమని భావము.



వాడనుగదా. అంతియకాక యెట్లాకాశ వాయుగ్ని జలభూములు చరాచర భూతంబుల నాధారంబుచేసికొని యుండు నట్లు మనస్సు ప్రాణము బుద్ధి యింద్రియములు గుణములు తత్కారణ భూతుండ నైన నన్నాధారము చేసికొని యున్నవి. కారణమును విడిచి కార్యముండదు గదా. నా సంకల్పప్రభౌవంబునఁ బంచభూతములయు నేకాదశేంద్రియములయు సత్త్విరజస్వమోగుణములయు రూపంబున నన్ను నేనే నాయందుఁ బుట్టెంటును గిట్టెంటును బోషెంటును. జీవుండు జ్ఞానరూపుఁడు స్వతశ్శుద్ధుఁడు కావుననే దేహేంద్రియ మనఃప్రాణాదులకంటె న్యతిరిక్తుండు. ఆ కారణముచేతనే వాస్తవమునఁ బ్రాకృత సత్త్వాది గుణరహితుండు. అటులయ్యాను బ్రకృతి పరిణామమువలనఁ గలిగిన మనోవ్యాపార విశేషాత్మకంబులైన మాయావృత్తులగు జాగ్రత్స్వప్న సుషుప్తు లచే జీవుం డావరింపఁబడి యున్నవాఁడు. నిద్రనుండి లేచినవాఁడు కలలోఁ జూచిన పదార్థములవలె నింద్రియార్థములు మృషలని తలంచుచు నా యింద్రియార్థంబులైన విషయంబులకై యింద్రియంబులఁ బోనిచ్చు మనస్సును దొలుత నిరోధింపవలయును. ఇట్లే మనోనిగ్రహమందు హెచ్చరిక గలిగియుండువాఁడు నన్నుఁ బొందును. సదులకన్నిటికి సముద్రప్రాప్తియే యంత్యఫలమైనట్లు మనీషులకెల్ల యోగము సాంఖ్యము త్యాగము తపస్సు దమము సత్యమను సమామ్నాయమునకు మనస్సు నిగ్రహించి దానిని నాయందు నిల్పుటయే యంత్యఫలము.

రమణులారా ! నేను మీ చూడ్కికి దూరమునందుండుట నాయందు మీకు నిరంతర నిరంతరాయ ధ్యానము కలిగించుటకే గాని నిర్దయబుద్ధిఁ గాదు. దూరమునందుఁ దమప్రియుఁ డున్నప్పు డతనిపై మనస్సు నిల్చునట్లు స్త్రీల కతఁడు సమీపమున నున్నవేళ నిలువదు. మనస్సంతయు నాయందే యుంచి దానివలన సమస్త చిత్తవృత్తులవలన విడువఁబడి నన్నే సతతము ధ్యానించుచు శీఘ్రకాలమునందే నన్నుఁ బొందఁగలరు. కల్యాణులారా ! యీ రాత్రి తల్లిదండ్రులు లోనగు వారు బలాత్కరించి వారింప రాసక్రీడకు రావలను పడక యింటఁ

కున్నను లక్ష్మీదేవి తనంతటఁ దానేవచ్చి యెవ్వని వక్షస్థలంబున నిలిచి  
యనపాయినయై యుండు నట్టి యుత్తమశ్లోకుని రహస్యవార్త తెవ్వ  
రాకర్ణింప సుత్సహింపరు. అయ్యా! బలరామసహాయుండై కృష్ణుం  
డి నదీశైల వనప్రదేశంబుల మేపిన యీ యావులును వేణురావంబును  
మఱిమఱి కృష్ణునిఁ దలపించుచున్నవి లక్ష్మీవాసంబులైన యాయన  
యడుగుల గుర్తులు మఱవ మా కెట్లు శక్యము? సలలితోదారహాస  
లీలావిలాసావలోకనంబులను మరందబిందు తుందిలసూక్తులును మా  
యుల్లంబులు కొల్లగొనిన యా నవసీతచోరు నెట్లు మా మనంబుల  
నుండి వెలిపెట్టఁగలము?

క. మాకాంత! రమాకాంత! ప్ర  
జాకాంత! దీనరక్ష! జననాథ! మహా  
శోకార్ణవమున మునిగిన  
గోకులమును నుద్ధరింపు గోవింద! హరీ!

సాధుజనోత్తమా!

సీ. మా పల్లెవీధుల మాధవుం డుదేరఁ  
గన్నారఁ గనిడి భాగ్యంబు గలదె?  
కనినంత జాటునుఁజూపున బొమముడివెట్టి  
వాతెఱి విఱిచెడి పలను గలదె?  
ప్రాణేశు నర్మసంభాషలు శ్రవణామృ  
తంబుగా విను నదృష్టంబు గలదె?  
చేరినయంతన చేయారఁ గౌఁగిటఁ  
నదిమి ముద్దిడెడి పుణ్యంబుగలదె?

గీ. వచ్చునా యిటకెన్నఁడే వాసుదేవుఁ?  
డిచ్చునా మోవిపానకం బిమ్ముమీఱఁ?  
గుచ్చునా మమ్ముఁ గౌఁగిటఁ గూర్చివెలయ  
బంధుజీవమ! నిక్కంబు పలుకవయ్య.

అని యిట్లా కాంతలు తమ స్వాంతములఁ గల వంతయంతయు  
వెల్లడించి రమాకాంతు సందేశంబుఁ దలంచి యధోక్షజుండు తమ

కున్నను లక్ష్మీదేవి తనంతటఁ దానేవచ్చి యెవ్వని వక్షస్థలంబున నిలిచి  
యనపాయినయై యుండు నట్టి యుత్తమశ్లోకుని రహస్యవార్త తెవ్వ  
రాకర్ణింప సుత్సహింపరు. అయ్యా! బలరామసహాయుండై కృష్ణుం  
డి నదీశైల వనప్రదేశంబుల మేపిన యీ యావులును వేణురావంబును  
మఱిమఱి కృష్ణునిఁ దలపించుచున్నవి లక్ష్మీవాసంబులైన యాయన  
యడుగుల గుర్తులు మఱవ మా కెట్లు శక్యము? సలలితోదారహాస  
లీలావిలాసావలోకనంబులను మరందబిందు తుందిలసూక్తులును మా  
యుల్లంబులు కొల్లగొనిన యా నవసీతచోరు నెట్లు మా మనంబుల  
నుండి వెలిపెట్టఁగలము?

క. మాకాంత! రమాకాంత! ప్ర  
జాకాంత! దీనరక్ష! జననాథ! మహా  
శోకార్ణవమున మునిగిన  
గోకులమును నుద్ధరింపు గోవింద! హరీ!

సాధుజనోత్తమా!

సీ. మా పల్లెవీధుల మాధవుం డుదేరఁ  
గన్నారఁ గనిడి భాగ్యంబు గలదె?  
కనినంత జాటునుఁజూపున బొమముడివెట్టి  
వాతెఱి విఱిచెడి పలను గలదె?  
ప్రాణేశు నర్మసంభాషలు శ్రవణామృ  
తంబుగా విను నదృష్టంబు గలదె?  
చేరినయంతన చేయారఁ గౌఁగిటఁ  
నదిమి ముద్దిడెడి పుణ్యంబుగలదె?

గీ. వచ్చునా యిటకెన్నఁడే వాసుదేవుఁ?  
డిచ్చునా మోవిపానకం బిమ్ముమీఱఁ?  
గుచ్చునా మమ్ముఁ గౌఁగిటఁ గూర్చివెలయ  
బంధుజీవమ! నిక్కంబు పలుకవయ్య.

అని యిట్లా కాంతలు తమ స్వాంతములఁ గల వంతయంతయు  
వెల్లడించి రమాకాంతు సందేశంబుఁ దలంచి యధోక్షజుండు తమ

యంతరాత్మయని నిత్యసన్నిహితుడని యెఱిగి యూగడిల్లి విరహ తాపం బణంచుకొని యుద్ధవునిఁ బూజించిరి. ఆయనయు గోపికల దుఃఖమాుచ్చుచుఁ గొన్ని నెలలు గోకులంబునంద కృష్ణలీలాకథలు వినుచుఁ బాడుచు సుఖంబుండె. ఉద్ధవుండు నందునదనంబున నున్న యన్నిమానంబులు వాసుదేవ కథాశ్రవణంబునఁజేసి గోకులంబు వారికి క్షణప్రాయంబుగఁ గడచె. కృష్ణుండు సంచరించిన సదీ వన గిరి గుహాదుల వీక్షించుచు సందందు సందసందనుం డొనర్చిన కార్యంబు లెవ్వియని గోపికలఁ బ్రశ్నించి వారికి గృష్ణలీలలు స్మరణంబునకుఁ దెచ్చుచు హరిదాసుండు కాలంబు గడపె. అప్పుడా గోపికలు కృష్ణావిష్టమసస్కలై విహ్వలలై నం జూచి యుద్ధవుండు పరమప్రీతుండై వారికి సమస్కరించి యిట్లు గానంబొసర్చె.

బౌరా ! యీ గొల్లపడుచులే సార్థకజన్మలు. జనసమరణభీతిచే మోక్షాసక్తులైన మునులును, మేమును దేనిని గోరుదుమో యట్టి యఖిలాత్ముండైన హరియందలి భక్తి యీ పల్లవ పల్లవపాణులందు సర్వ కాల సర్వావస్థల నిశ్చలంబయ్యె. సామాన్యకథలయం దనురాగము గలవానికి లేనివానికిని బ్రాహ్మణజన్మజనసేల బ్రహ్మజన్మంబైన నేమి ఫలము ? అడవుల విచ్చలవిడి తీరుగు పడుచుఁజేరితల గొల్లపడుచు లేడ ? పరమాత్ముండైన కృష్ణునందు నచంచలభక్తి యేడ ? తెలిసెఁ దెలిసె. వస్తుతత్త్వంబు తెలియకయు నమృతంబుసేవించిన రోగిగబులు నశించి యారోగ్యాభివృద్ధి యగునట్లు భగవత్తత్త్వంబు తెలియని స్త్రీ శూద్రాది పామరులైనను నేకారణముచేనైన భగవంతుని సేవించి రేని శ్రేయస్సు గందురు. భగవత్తత్త్వమంతయు నెఱింగి సేవింప నెవ్వఁ డోపు ? రాసక్రీడయందు ముకుందుండు తన బాహుదండంబుల వీరి కంతంబులు గొఱిలించి వీరిని సఫలమనోరథలం గావించెఁ గదా ? ఇట్టి యనుగ్రహం బా మహాత్ముదేహంబునే యాశ్రయించి నితాంత రతిగల శ్రీదేవికై నను నలినగంధకాంతులు గల యచ్చరలకై న లభిం చెనే ? ఇఁకఁ దక్కినవారి మాటయేల ? నేనో విడువరాని బంధువులను నార్యమార్గంబును విడిచి వేదంబులు వెదకుటయంద శ్రమించు

గోవింద పదారవిందఁబులందు సంతతానక్త చిత్తలగు నీ మత్తికాశినుల  
పాదధూళిఁ బవిత్రంబులైన బృందావన గుల్మలతౌషధీక్రిమిలం దేదేని  
యొక రూపంబుగ జన్మింప నాశపడుచున్నాఁడను. రమారమణియు  
నాత్మకాములైన బ్రహ్మాదులును యోగీశ్వరులును దమ యాత్మలం  
దెవ్వని నర్పించు రట్టి ముకుందుచరితారవిందంబులును సకేళిమందుఁ  
దమ స్తనంబులఁ గొఁగిలించి లో వెలి తాపంబుల నెల్ల నెవ్వ గుడ్డిగించిరి.  
యెవ్వరు కృష్ణకథాగానంబుల ముల్లోకంబులను బావనంబు చేయుదు  
రట్టి సందప్రజ సుందరుల పాదరేణు బృందంబునకు సందసంబులు  
గావించెద.

అని వారల మాహాత్మ్యంబు వర్ణించి యుద్ధవుండు గోపికల  
యనుజ్ఞ పడసి యశోదానందులకు గోపాలురకుఁ బోయి వచ్చెదనని  
చెప్పి ప్రయాణమన్నాహంబుఁ గావించ నందఱు నానానిధములయిన  
కానుక లర్పించిరి. అప్పుడు సందాదులు కన్నుల బాష్పంబు లురల  
నాయనతో నిట్లునిరి. అయ్యా! మా మనోవృత్తులు కృష్ణపాదాంబు  
జంబుల నాశ్రయించియున్నవి. వా క్కాయన నా మనసే జపించు  
చున్నది. దేహంబు లాయనకు ననుసక్తరాదు లొనర్ప నానక్తము  
లైనవి. పుణ్యాపుణ్యకర్మము లొనర్చి నా కలమున వర్తించు మా  
కేజస్మమందైన నీశ్వరేచ్ఛనలన శుభకార్యములవలనను దానములవల  
నను భగవంతుఁడైన కృష్ణునియందలి భక్తి లభించుఁ గాక. అని కృష్ణ  
భక్తిచే సంతోషపెట్టుబడినవాఁడై యుద్ధవుండు రథంబెక్కి కృష్ణసాలి  
తంబై పరిపూర్ణకామధురయగు మధురకు కరుగుదెంచి కృష్ణునకు  
నమ్మరించి గోకులవాసుల భక్త్యుద్రేకంబు నెఱింగించి రామకృష్ణులకు  
నుగ్రహేనునకు వారిచ్చిన కానుకల సమర్పించె.

—, కృష్ణుండు కుబ్జాగృహంబునకుఁ బోవుట. —

అంతఁ గృష్ణుం డొక్కనాఁడు పూర్వము కుబ్జకుఁ దానొసంగిన  
వాక్యదానంబు స్మరించి సర్వాత్ముఁడును సర్వదర్శనుఁడైన కృష్ణుండు  
కామతప్తయైన కుబ్జయింటికి దానికిఁ బ్రియంబొనర్ప నేగె. అనర్ఘంబు



లైన గృహహాపకరణములచేతను, గ్రీహహాపకరణములచేతను, ముక్తాదామపతాకాదుల చేతను, వితాన శయనాసనాదులచేతను, సురభి ధూపంబులచేతను, దీపంబులచేతను, గంధహారాదులచేతను, రతి బంధ చిత్రలేఖనంబులచేతను రమ్యంబైన తన యింటికి నచ్చు కృష్ణుం జూచి కుబ్జయు సంభ్రమంబున లేచి యెదురేగి దోడితెచ్చి యర్హాసనాదుల గౌరవించె. ఉద్ధవుండును జక్క గౌరవింపఁబడినవాడై తన కర్పించిన పీఠంబును స్పృశించి క్రిందఁ గూర్చుండె. కృష్ణుండును లోకాచారం బనువర్తించి నూతనశయ్యపైఁ గూర్చుండె. అదియును స్నానమాడి తొడిపూసికట్టి తాంబూలచర్మణంబుఁ గావించి యలంకరించుకొని కృష్ణునకుఁ గానవచ్చు నట్లొకయోర లజ్జాలోలస్మిత విభ్రమవిలోకనంబులఁ జూచుచు నిలువంబడియుండె. కృష్ణుండును దాని కంకణాలంకృతకరఁబును బట్టుకొని చేరరాఁ దిగిచి శయ్యపై జేర్చి యంగరాగార్పణ వశంబునఁ బుణ్యంబొనర్చిన యా యింతితో నది కోరికట్టు రమించె. అదియును గామతప్తయై యతని కరంబులురంబున నేత్రంబుల స్తనంబులనుంచుకొని గాఢంబుగఁ గాఁగిలించి దీర్ఘతాపంబును బాసె. ఈ విధంబుగఁ గైవల్యనాథుం డంగరాగదాన కారణంబున లభింప నా నిర్భాగ్యురాలు మోక్షంబు కోరక యింకఁ గొన్నిదినంబులు నా యింటనుండి నాతో రమింపుమని కోరుకొనియె. కృష్ణుండును దాని కోరిన వరంబిచ్చి యుద్ధవసహితుండై తన యింటి కరిగె.

—, రామకృష్ణు లక్రూరునింటికిఁ బోవుట. —

అంత సక్రూరునకుఁ దానిచ్చిన బాసదలంచి కృష్ణుండు రామోద్ధవసహితుండై యతని గృహంబున కరిగె. అతండును సరవరశ్రేష్ఠులును స్వబంధువులు నగు వారి మువ్వర దూరంబునండ కాంచి లేచి సంతోషంబున వారిని గాఁగిలించి వారికి నమస్కరించి వారి యభివాదనంబులు గైకొని యర్హాసనంబులఁ గూర్చుండఁజేసి పాదప్రక్షాళనంబు గావించి యా నీరంబు శిరంబుపై జల్లికొని

యోగ్యాంబర భూషణ గంధమాల్యాదు లర్పించి వారి పాదంబులు తొడపై నిడికొని యొత్తి వినయంబున శిరంబు వ్రాల్చి రామకృష్ణులతో నిట్లనియె.

కులద్రోహియైన కంసుండు సపరివారుండై మా యదృష్టంబున హతుండయ్యె. మీ వలన నీ యదువంశంబు దుఃఖంబువలన నుండి యుద్ధరింపఁబడి యభ్యుదయంబు నొందె. మీరు జగత్కారణులు జగన్మయులునైన స్రధానపురుషులరు. మీ కంట నుత్కృష్టమైనది కాని తదాత్మకంబు గానిదిగాని వేఱొండు లేదు. ప్రకృతి పురుషకాలంబులను స్వశక్తులచే నాత్మసృష్టంబై నామరూపవిభక్తంబై చిదచిదాత్మకంబైన యీ విశ్వంబును నియంతయు నంతరాత్మవునై యనుప్రవేశంబుఁ గావించి శ్రుతిప్రత్యక్షర గోచరంబుగా నానావిధముల మీరు కానవచ్చుచుందురు. ఎట్లనఁ జరాచర భూతంబులందుఁ బృథివ్యాది పంచభూతంబులు పలువిధములఁ దోచు భంగిని నేకరూపుఁడవును స్వతంత్రుఁడవును నంతరాత్మవునై నీవు నీవలనన కలిగిన పదార్థంబులందు నానావిధంబులఁ బ్రకాశింతువు. ఆత్మశక్తులైన రజస్తమస్సత్త్వగుణంబులచే విశ్వంబును సృష్టింతువు. హరింతువు రక్షింతువు గాని వాని గుణకర్మములచే బద్ధుఁడవు గావు. జ్ఞానాత్ముఁడవైన నీకది బంధకారణ మెట్లగు? జీవాంతరాత్మవైన నీకు దేహద్యుపాధులు నిరూపింపఁ బడకుండుటచే నీకు సాక్షాజ్ఞస్త్వంబు లేదు. ఆ కారణమువలన నీకు జన్మకారణమైన కర్మబంధమును లేదు. దాని నుండి విడివడుటయు లేదు. కావున స్వభావమునఁ గామాది విరహితుండ వగు నీకు దేహద్యుపాధులు కలననుట మాయవివేకము. ఎప్పుడెప్పుడనాది వేద మార్గంబును దుష్టపాపండ్ల మార్గంబు బాధించునప్పు డప్పుడు లోకరక్షణార్థంబు నేను బరిశుద్ధసత్త్వమయ విగ్రహంబు ధరింతు నని నీవు చెప్పియుంటివి. దేవా! యట్టి నీ విప్పుడు రాజులను నెపమున భూమికి బరువుగఁ బుట్టిన రాక్షసుల ననేకాక్షౌహిణుల రూపుమాపి భూభౌర మణంప నిజాంశమున యదుకులంబు వెలుంగవసుదేవునింట నవతరించితివి. ఆధోక్షజా! యెవ్వఁడు సర్వదేవ పితృ

భూత సరదేవమూర్తి యెవ్వని పాదశౌచజలంబులు లోకంబులఁ బాస నంబు గావించు నట్టి జగద్గురుండవగు నీవు ప్రవేశించిన కణంబున మా గృహంబు లిప్పుడు మహాపుణ్యసంతము లయ్యె. భక్తులఁ బ్రేమింపఁడవును, భక్తులయందుఁ బ్రీతిగలవాఁడవును, సత్సేవనచనుండవును, గృతజ్ఞుండవును, హితైకాచరణ శీలుండవును, భజనశీలురకు సర్వకామంబు లస నేల నిన్నే యిచ్చువాఁడవును, వృద్ధి క్షయ రహితుండవును నగు నిన్ను విడిచి యెఱుకగలవాఁడు మఱొక్కని నేల శరణంబు వేడు. జనార్దనా! నా భాగ్యవశంబున యోగీశ్వరులకును గానరాని నిన్ను నేను నేఁ డిక్కడఁ గంటిని. నీమాయను సుతకశత్రధనాప్త గేహదేహాది మోహరజ్జువును శీఘ్రంబునఁ ద్రుంచి నిన్ను రక్షింపుము.

అని యిట్లు సుతించి యర్చించుచున్న యక్రూరుని జిఱునవ్వు వెలయ మాటలచేతనే యతని మోహంబున ముంచునట్టులు హరి యిట్లయె

అయ్యా! నీవు మాకు గురుండవు జనక సోదరుండవు. సర్వదా శ్లాఘ్యుబంధుండవు. మంచిచెడ్డలు తెలిపి రక్షింపఁ దగినవాఁడవు. మీకు మేము బిడ్డలము. మీవంటి భాగవతులు యోగ్యసత్తములు కావునఁ దమ శ్రేయస్సుగోరు మానవుల కెల్ల వేళ సేవ్యులు. స్వప్రయోజనపరులైన దేవతలు సాధువులు కారు. జలమయంబులైన తీర్థంబులు మృచ్ఛిలామయంబులైన దేవవిగ్రహంబులు దీర్ఘకాలంబు నకుంఁగాని పావనులఁ జేయఁజాలవు. కావున వానిని దీర్థంబులని వారిని దేవతలని యనరాదు. దర్శన మాత్రముననే సాధువులు సేవించు వారిని బాసనులఁ జేయుదురు. అట్టి సాధుసత్తముఁడవైన నీవు మా హిత కాములలో శ్రేష్ఠుఁడవు. కావున మా శ్రేయంబుఁగోరి హస్తినాపురి నున్న పాండవులయొద్దకుఁబోయి వారి దుఃఖంబు లరసి రమ్ము. తండ్రి లేని బిడ్డలను దల్లి కుంతీదేవితోడ ధృతరాష్ట్రుండు తన పురికిం బిలిపించుకొనెనునియు నిప్పుడు వారు హస్తినాపురంబున నున్న వారనియు వినుచున్నారము. ఆ గ్రుడ్డిరాజు తన పుత్రునకు లోపడి తమ్ముని బిడ్డల

పట్ల సమప్రీతి వర్తింపడనుట నిశ్చయము. కావున నీ విప్పుడ పోయి  
యతని నడవడి సాధువో యసాధువో తెలిసికొని రమ్ము. కలరూ  
పెఱిగి మనవారికి మేలగుమార్గము సంఘటించెను. అ యక్రూరు  
నాజ్ఞాపించి కృష్ణుండు రామోద్ధవులతోఁ దన భవనంబునకుఁ  
బోయెను.

అక్రూరుండును హస్తినాపురంబునకుంబోయి ధృతరాష్ట్ర భీష్మ  
ద్రోణాశ్వత్థామ కృప విదురాదులం గాంచి కుశలప్రశ్నం బుచితరీతిం  
గావించి యందుఁ గొన్నిదినంబులుండి పాండవుల విద్యాశస్త్ర పాండి  
త్యంబును జూచి ధార్తరాష్ట్రులు చూపోపక విషముపెట్టుట నీశ్వఁ  
ద్రోయుట పాములఁ గఱపించుట లోనగు దుష్టకార్యంబులు చేయుట  
తెల్ల కుంతీవిదురులు చెప్ప నెఱింగి క్రమ్మరివచ్చు సమయంబునఁ గుంతి  
యిట్లనియె.

కృష్ణా కృష్ణా మహాయోగీ విశ్వాత్మా విశ్వభావనా గోవిందా!  
బాలురతోడ దుఃఖించు నన్ను విపన్నురాలిం గావుము. మృత్యు  
సంసారమునఁబడి పరితపించువారికి నీ చరణ కమలములు తప్ప  
వేఱొందు శరణంబు గానరాదు. శుద్ధండవును, బ్రహ్మాంబవును బర  
మాత్మయు యోగేశ్వరుండవును యోగంబవును నగు కృష్ణా! నీవే  
నాకు గతి. అని యిట్లు కుంతి దుఃఖంప నామె నూరార్చి యక్రూరుండు  
ధృతరాష్ట్రుఁ గానంబోయి యిట్లనియె.

విచిత్రవీర్యనందనా! కురుకులకీర్తివర్ధనా! నీవు తమ్ముఁడు  
పాండుని మరణానంతరము సింహాసన మధిష్ఠించితివి. ధరణిని ధర్మం  
బునఁ బాలించియుఁ బ్రజలను మంచినడవడిచే రంజింపఁజేసియు,  
స్వజనులయందు సమబుద్ధిగలిగి పక్షపాతంబులేక వర్తించియుఁ గీర్తి  
యార్జింపఁగలవు. అటుచేయవేని లోకనిందలకుఁ బాలయి నరక  
మునఁ బడుదువు. కావునఁ బాండవులయందును నీ పుత్రులయందును  
భేద మెంచక సమబుద్ధిగలిగి వర్తింపుము. విడువరానట్టియు సర్వవిధ  
ములఁ దన్ననుసరించి యుండునట్టియుఁ దన కన్నకొడుకులవలెఁ  
దమ్మునిబిడ్డల నెట్లు చూడవచ్చునందువేని వినుము.

అయ్యా! జీవలోకంబున నెవ్వరితోడను దేనితోడను విడువని కూటమి గలుగదు. తన దేహమునే తాను విడిచి పోవుట సిద్ధమై యుండ నికఁ బెండ్లాము బిడ్డలవార్త చెప్పనేల? భూమిపై నొంటరిగానే మనుష్యుఁడు పుట్టుచున్నాఁడు. ఒంటరిగానే చచ్చుచున్నాఁడు. పుణ్యమును దా నొక్కఁడే యనుభవించు చున్నాఁడు. పాపమును దా నొక్కఁడే యనుభవించు చున్నాఁడు. అంతియగాని తన పుణ్య పాపములను బంచుకొనువా రెవ్వరును లేరు. కూడఁ బుట్టి కూడఁ జచ్చు వారును లేరు. కావున సధర్మమార్గంబున సంపాదించు ధనమువలనఁ గలుగు పాపమును దా నొక్కఁడే యనుభవించును. అయ్యా! దార పుత్రుడు లేదో యొకవిధముగ నొకప్పుడైనఁ గొంత కాలమువఱకుఁ గూడియుందురు గదా. అట్లుండువఱకైన వారి రక్షణార్థము ధనము కావలదా యందువేని మూఢుండై యధర్మమార్గమున సంపాదించిన ధనమును నెవరెవరో యనుభవయోగ్యులగు భార్యా పుత్రులు మను నెపమునఁ తెలియునట్లు కొంత దెలియనట్లు కొంత హఠించు చుందురు. ఎట్లందువేని జలములే జీవనముగా గలిగి యందే వసించు జలజంతువులు జలములను భక్షించి గదా జీవించు. ఏదో యధర్మమార్గమున ద్రవ్యమార్జించి నాది నా వారని, వీరిని బోషింప వలసిన భారము నాది యని యభిమానముచేఁ బోషించిన భార్యా పుత్రులు దేహము ప్రాణము ధనము లోనగునవి సంపూర్ణముగఁ దమ్ముఁ బోషింపకయే చచ్చిన మూఢుని వదలిపెట్టుచున్నవి. అన్నిటి కంటె నెక్కువయగు తన ప్రాణమే తన్ను విడిచిపోవుచుండ నితరులు విడుచుటేమి విఠత. అట్టివారికై యధర్మమార్గమున ధన మార్జించి యుంచువాఁ డెంతటి బుద్ధిలేనివాఁడో! తన ఉపార్జనము సంపాదించు కొన సమర్థుడైన యీ బాలిశుఁడు పాపమార్జించి యెవరికై దా నా పాపమును గడించెనో యట్టి దార పుత్రులు తన్ను వదలిపోఁగా నా యపరిపూర్ణమనోరథుండు స్వధర్మవిముఖుం డంధతమిశ్రం బను నగకలగు గాఁ



కావున రాజేంద్రా ! యీ లోకమును స్వప్నమాయా మనో  
రథంబని నమ్మి నీవు నీ మనస్సును నిగ్రహించి శాంతుండవై సమ  
చిత్తుండ వగుము.

అనిన లోభదూషితమతియగు ధృతరాష్ట్రుండును సమృతంబు  
చిలికినట్లు పలుకులు పలికితి వని యతనిఁ బొగడి పంపి తన కుత్సిత  
మార్గంబును వదల కుండె. అక్రూరుండును నందఱచే ననుజ్ఞఁగొని  
క్రమ్మఱి మధురకువచ్చి హస్తీపురంబునఁ దాను గన్నది విన్నది తా  
నొనర్చినది సర్వము రామకృష్ణుల కెఱిగించి తన మందిరంబున కేగె.

గీ. భక్తవాత్సల్య పూర్ణుండు పరమ పూరు  
షుండు నేకాంతభక్తులౌ శుద్ధమతుల  
యోగమును క్షేమమును దానె యుద్యహించి  
యరయుచుండును బంధుమర్యాద దోష.

— జరాసంధుఁడు మధురపై దండెత్తుట. —

శ్రీకృష్ణునిచేఁ దమ భర్త కంసుండు దుష్టచేష్టారంసుండును  
హింసితుండు గాఁగ నతనిభార్య లస్తిప్రాస్తి యనువారు తమ జనకుం  
డగు జరాసంధుపాలికిం గని గోలుగోలున నేడ్చిన నతండు బిడ్డలార !  
యేల యిట్లు విలపించెద రనిన వారు

శా. ఏద్రా తుల్యుఁడు నాకు విక్రమమునం దీరేడు లోకంబులన్  
వీద్రా తండ్రిని బందిపట్టెనని విద్వేషించి గోపాలకుల్  
తోద్రా బంధుసమేతుఁ గంసు ననిలోఁ దున్నాడి వైధవ్యమన్  
కీద్రాఁ జేసెను వాసుదేవుఁడగు శ్రీకృష్ణుండు తండ్రి ! యిటుల్.

క. కుంకుమముఁ దాఁకకుండఁగఁ  
గుంకలఁ గావించె మమ్ము గోడుకొనఁగ నా  
మంకుఁ బరిమార్చకుండిన  
నింకేనియు నేల మాకు నేలాబ్రతుకుల్.

క. సతులున్ సుతులున్ జ్ఞాతులు  
హితులున్ మొఱ్ఱో యటంచు నేడువఁగా దు  
ర్మతులు బలరామ కృష్ణులు  
మృతిఁగూర్చిరి కంసభూప ముఖ్యుల కెల్లఁగా.

క. నీయల్లు వాని పగతురు  
నా యాభీరులకు దోడునై వచ్చిరి తం  
ద్రీ! యాదవమయ మయ్యెను  
మా యూరని నమ్మియున్న మధురాపురముకా.

తే. ఆడువారము గావునఁ బ్రాణములకుఁ  
దెగక మందల విడుచుటఁ బగఱు నిన్నుఁ  
జూడఁగంటిమి; తేహ మర్నాఁడొ వార  
తెత్తివత్తురు నీమీఁది కింత నిజము.

జనకా! మా కతంబున గతంబునకు శోకింపఁ బనిలేదు.  
బలోన్మత్తులైన యాదవుల మొత్తంబు లిట కెత్తివచ్చి మా తల్లికిని  
మా దశఁ గూర్పకమున్న నాయత్తపడుము.

అని శోకబాష్పంబులు జాలువాఱ దీనాస్యలై ప్రలాపంబు  
గావించిన నా మగధరా జా యప్రియంబు విని యదరిపడి శోకరోషం  
బులు పెనఁగొన రేఁగి లోకం బయాదవంబుఁ గావించెదఁగాక యింక  
వారిని మననిత్తునే యని భీషణపౌరుషంబులు పలికి యిరువదిమూఁ  
డక్షాహిణుల సేనం గూర్చుకొని యదురాజధానియైన మధురను ముట్ట  
డించె. మగని యింటఁ బట్టుదప్పిన విధవలు పుట్టినిల్లు పాడుచేయ  
కుండురా? లంకయు మగధరాజ్యము పాడగుట నాడుబిడ్డలచేఁ  
గదా. ఇట్లు పొంగి పొరలి చెలియలికట్ట దాఁటివచ్చిన సము  
ద్రమువలె నరాతిసేన పురజనులకు ముట్టడంబుగఁ దన పట్టనంబు  
నకు ముట్టణంబు గావించిన కారణ మానవుండైన దానవాంత  
కుండు దేశకాలానుగుణంబుగఁ దన యవతారప్రయోజనం బిట్లు  
లాలోచించె.

నేను సాధురక్షయు ససాధుశిక్షయు భూభౌర నిర్మూలనము ధర్మపాలనము గావింపగదా యవతరించితిని. ఇప్పు డీ మాగధుం డిరు వదిలూఁ డక్షాహిణులతోడఁ బురంబు ముట్టడించె. రథ కరి తురగ భటులతోడ నీ ప్రతిభట సేన సంతయు నిర్మూలించెదను. జరాసంధుని మాత్రము చంపక విడిచితినేని వాఁడు మఱిమఱి సేనలఁగొని వచ్చు చుండు. వారిని వధించుచుందును. అటులైనఁ గొంతకుఁ గొంత భూభౌరము క్రమముగ సశ్రమముగ నణఁగును.

అని యిటు లాలోచించుచుండ నాకాశంబున నుండి సకలాయుధ సూతస మేతంబులైన రెండు దివ్యరథంబులు తన్ను డాయ న్వచ్చిన వానిం బలరామునకుఁ జూపి కృష్ణుం డిట్లనియె.

అన్నా ! మనల నమ్మిన యదువుల కెట్టి దుఃఖపాటు పాటిల్లెఁ గంటివే. ఇపుడు మన మూరకుండరాదు. ఇవె దివ్యరథము లా సన్నములైనవి. వీని నధిరోహించి యందలి యాయుధములం గొని పురంబు నిరోధించిన విరోధులఁ బరిమూర్తము. అసాధుల బాధించి సాధులకు శుభం బాపాదింపను గదా మన మవతరించితిమి. ఇప్పు డీ నగరంబును ముట్టడిగొన్న యిరునదిమూఁ డక్షాహిణుల బిలుకు మార్చి భూభౌరంబు హరింపుము. అని యాయన్నదమ్ములు కలియఁ బలుకుకొని శతాంగంబు లెక్కి యల్పసేనతోఁ బురంబు వెలువడి శిఖిగంబులఁ బూరించి శత్రుసేనలం దాఁకిరి. అప్పుడు రెండు దండు లకు హృదయక్షోభకరం బగు బనరంబు చెల్లె. అందు దారుకుం డుదారకుశలత్వంబునఁ దేనునడప దారుణధంగి సభంగవిక్రమంబున వైరివిదారణంబుఁ గావించుచు రణంబుసేయు కృష్ణుని శంఖునినాదం బునఁ గలగుండుగొని బెండుపాటిన తన దండుం జూచి యుద్ధండుండై జరాసంధుండు వాసుదేవునితో నిట్లనియె.

ఓరీ కృష్ణా ! పురుషాధమా ! మేధామందుఁడా ! బంధునాశకా ! రహస్యవర్తనుండవును జూడ బాలకుండ వగు నీతో యుద్ధంబుసేయ సిగ్గయ్యెడిఁ దొలఁగి పొమ్ము.

ఓరీ రామా ! యుద్ధమందు శ్రద్ధగలదేని ధైర్యమున సిద్ధ పడుము. నా కోదండంబున నుండి వెలువడు దండికాండంబుల కాండంబుల నీ దేహంబు ఖండఖండంబులు గాఁగ స్వర్గమండలం బునకైనఁ బొమ్ము.

అనినఁ గృష్ణుం డిట్లయె ఓయీ ! శూరులు సమరాంగణం బునఁ జారుపంబులు నెఱపుదురు గాని తమ్ముఁ దామెన్నఁడు పొగడి కొనరు. ఆసన్నమరణుండైనవాని జన్నిమాటల నెఁడు పాటించును.

అనిన జరాసంధుండు రోషాధుండై ససైన్యంబుగ వారిపై నురవడించి చిత్తజల్లువలె శరవర్షంబు గురియించి సూర్యుని మేఘం బులు, నగ్నిని ధూళియుఁ గప్పునట్లు తన నారాచధారలచేఁ దాల గరుడధ్వజచిహ్నంబులైన యరదంబులు దృగ్గోచరంబు గాకుండ రామకృష్ణులం గప్పె.

అప్పు డప్పురంబున నెత్తగు మేడలు నట్టాలకంబులు లోనగు వానిపైనుండి చూచు లోలలోచనలు రామకృష్ణులం దలంచి శోకించిరి. వైరివాదంబుల శరధారలఁ బీడితంబైన తన సైన్యంబును జూచి కృష్ణుండు శార్ఙ్గంబు మీటి సంధానాకర్షణ ప్రయోగంబులు తెలియ నీనివేగంబున వెల్లివిరియునట్లు శితశరంబు లవారిగఁ గురిసి కొఱవి త్రిప్పినట్లు మెఱసి శతాంగ మాతంగ తురంగ పదాతి సైన్యంబును నుఱుమాడె.

రాముండును విరోధిసేనం జొఱంబాటి హలంబున గుంపుల నాకర్షించి ముసలంబున వాఁశిరంబులు తుత్తునియుగ మోఁదిమోఁది వధించి హతసైన్యండయిన జరాసంధునిపై గవిసి యతని విరథుఁ గావించి నాఁగేట నీడ్చి రోఁకటఁ దలపగులవ్రేయ నుంకింప శౌరి యడ్డ పడి వీని వధింపవలదు. వీనితోడ నింకను గాఁగల కార్యంబు గలదు. విడువుమనిన రాముండు వాని మందల విడిచె. జరాసంధుండును నిశ్శేషహతసైన్యండై దైన్యంబున సర్వవీరలోక సత్కృతుండైన తన కైన యవమానంబు దలంచి యిఁకఁ నే మొగంబున నగరంబుఁ

జొత్తును? ఉపవనంబునఁ దపంబునఁ గాలంబుఁ గడపెదఁ గాక యని వనగమనోన్ముఖుండైన నతని మిత్రులు నానావిధంబుల నీతులు ధర్మంబులు బోధించి యల్పులగు యాదవులచే నీకుఁ బరాభవంబు గలుగుట కర్మఫలంబు గాని యితరంబు గాదు. యాదవులు నిమిత్త మాత్రంబ. ఇప్పుడు వారికిఁ దోడుపడిన వారింబు మరల మనకుఁ దోడు గాకుండునా? అప్పుడు వారిని నిర్మూలించవచ్చును. ఇంత మాత్రమున కేల దుఃఖించెదనని యూరార్చిన సతండును దుఃఖావలచిత్తుండై తన రాజధానికిం జనియె

రామకృష్ణులును జేనత్తుకుగాకుండ శాత్రవ చమూసనూహంబు దహించినం గాంచి సురలు విరులు గురిసి పొగడిరి. పురజనులు మేళతాళంబులతో యదువీరుల నెదుర్కొనిరి. వీధులఁబోవు నా పురుషపుంగవులపైఁ బౌరాంగసలు కుసుమ విసరంబులు లాజలు ప్రీత్యావేశంబునఁ జల్లిరి. సూతమాగధులు మాగధ విరోధుల జయంబుఁ గీర్తించిరి. పగతుర నిర్జించి యార్జించిన విత్తంబంతయుఁ గృష్ణుండుగ్రసేన రాజున కర్పించె.

అమ్మణ్ణి—కక్కా! భూభారముఁ దగ్గించుటకుఁ గృష్ణుండువతరించె నని చెప్పితివే. భూమి యిందటనైన మోయును. ఇంతకు మించిన మోయఁజాల దను లెక్కగలదా?

తండ్రి—భూభార మనునది జనసంఖ్యనుబట్టి గాదమ్మా విను. పాపాతి శయమునుబట్టి. అధర్మము పాపము బరువు. ధర్మము పుణ్యము తేలిక. సదాచారసంపన్నుల ధర్మప్రవర్తకులఁ బుణ్యకార్యములు చేయువారల నెందఱనైన భూమి భరించునుగాని పాపాత్ములు మితిమీరిన మోవఁజాలదు. ఒక దృష్టాంతము చెప్పెద విను. అమ్మా! యమ్మణ్ణమ్మ యెంతటి మంచి యిల్లాలని నిన్ను లోకమంతయుఁ బొగడిన నీకు బ్రతుకు బరువుగాఁ దోచునా? అటుగాక యేదైనఁ జెడ్డనింద యొకటి వచ్చిన నప్పుడు నీ కెట్లుండును? ఏల మనము బ్రతికి భూమికి జేటని యనుకొందువా యనుకొనవా? అప్పటి దేహమేకదా యిప్పుడును? భారముగఁ



దోషజేయునది ఏది? దుర్మార్గప్రవర్తకులగు నలుపుర బిడ్డల భరించుట బరువా? సుజనులగు పడుగురు బిడ్డల భరించుట బరువా? అట్లులే భూమికిని వివాహనియమములు తప్పి యిష్టము వచ్చినట్లు పెండ్లిండ్లు చేసికొని వావి వరుసలు ఋతు ధర్మములు తప్పి స్త్రీ పురుషులు సంగమించుటచేతను మృతభర్తృ కలు నవివాహితలు చిడ్డలగుటచేతను, సధర్మసంతానములు దేశమున నిండుటచేతను, లోకులు కామక్రోధాదులకు దాసులై యకార్యములు చేయుటచేతను, బాపభారమెక్కుడైన భూమి దుఃఖించును. మనవేదములు శాస్త్రములు పురాణము లన్నియు ధర్మమార్గముననే మితముగఁ గామము ననుభవింప నలయునని ఘోషించుచున్నవి. ఆర్యు లావిధముగనే నడచు చుండిరి. అటులున్నను రాక్షసాంశములఁ బూర్వము క్షత్రియాది వంశములఁ బురుషులు స్త్రీలు పుట్టి దుష్కార్యములు చేయుచుండిరి. ఇప్పుడు నాలుగు వర్ణములయందును విచ్చల విడి పుట్టి యిచ్చవచ్చిన చొప్పునఁ బ్రవర్తించుచున్నారు. విధవ కొడుకులు, కన్నెబిడ్డలు, వృషలీపతి సంతానములు లోకమున పెల్లివిరియుచుండుట యంద టెటేగిన విషయమే. అధర్మము మితముగా నున్నప్పుడు మారి మహామారి దండుమారి లోనగు వ్యాధు లుత్పన్నములై ప్రజల నాశము చేయును. మితి మించినపు డిప్పుడు యూరపుఖండములో యెరగు యుద్ధము వంటి యుద్ధములు కలిగి దేశములే పాడగును. దుర్యోధన ధృతరాష్ట్రుల ధనకామముగదా మన భరతఖండమును నీ విధముగఁ బాడు కావించినది.

రుక్మిణి— ఈ యంటురోగముల వలనను యుద్ధములందును జచ్చు వారందఱుఁ బాపాత్ములా?

తండ్రి— కారు. వారిలో ననేకులు మంచివారు నుందురు. సంఘాత మరణమునందును బ్రలయమందును మంచి చెడ్డ లేర్పడవు. అడవులు కొండలు మండునపుడు కంపచెల్లు మాత్రమే దగ్ధ

మగునా? ఎన్ని మహాఫలవృక్షములు జీవజంతువులు నశించును? సహవాస దోషమున వడ్లతోఁగూడఁ దట్ట యెంచును. ఇనుమునుగూడిన యిన్ని శిశువులను మృత్యువెట్టు. తరువాతివి చరిత్ర విను.

### — హంస డిభ క వ థ. —

ఈ విధముగ జరాసంధుఁడు తడవకు నిరువదిమూఁ డక్షాహిణుల సేననుగొని పదునేడుమార్లు మధురను ముట్టడించెను. పదునేడు మార్లును యాదవసహాయులైన రామకృష్ణులచే హతసమస్త సైన్యంపై యెంటి పాటిపోయెను. ఈ పదునేడు తడవలలో నొకసారి జరాసంధుఁడు మహాబలపరాక్రమ సంపన్నులు, శస్త్రంబులచే మరణంబు లేకుండ వరంబుఁ గాంచిన లోకభయంకరులు నగు హంస డిభకులనువారలను సహాయులుగఁ గొని యపరిమిత సేనతో మధుర ముట్టడించె. యాదవసేనాపరివృత్తులై బలరామకృష్ణులు వాని నెదుర్కొని పోరిరి. అప్పుడు శ్రీకృష్ణుండు నశస్త్రహతకులగు హంస డిభకుల నెట్లు వధింపనచ్చునని యాలోచించుచుండ దైనవశంబున హంసుఁడను రాజౌకఁడు బలరామునిచే నిహతుడయ్యె. కృష్ణుం డది నెపముగఁ గొని డిభకుఁడుండు సేనయం దంతయు హంసుండు చచ్చెనను వార్త ప్రకటించె. అది విని తనమిత్రుఁడగు హంసుఁడే మరణించెనని తలఁచి విచారదూకుడైన డిభకుఁడు ప్రాణత్యాగంబు కావించె. ఆ వార్త విని హంసుఁడు నయ్యో! నా వియోగంబు సహింపలేక కదా డిభకుండు మరణించె. అట్టి ప్రాణమిత్రుని వియోగంబు నేనెట్లు సహింపఁగల నని యమునకు మేని నర్పించె. హంస డిభకు లిరువురు పరలోకమేగుట విని ఖిన్నుండై జరాసంధుండు మరలిపోయె. అంతకుఁ బౌరుషంబు వీడక యా వాడిమగఁడు పదునెనిమిదవసారి మరల నిరువదిమూఁ డక్షాహిణుల సేనఁ గూర్చుకొని మధుర ముట్టడింప యత్నించుచుండెను.

ఈ లోపల భగవత్కార్యమునకు సహాయపడు నారదునిచేఁ బ్రేరితుండై కాలయవనుం డనువాఁడు పశ్చిమదేశాధిపతి మూఁడు కోట్ల సేనతోడ మధురపై దండెత్తి వచ్చెను.

—, కాలయవన వృత్తాంతము —

రుక్మిణి— అప్పా ! యీ కాలయవనుం డెవండు ? వాఁడు మధురపై నేల దండెత్తె ?

తండ్రి— వినుఁడు. కాలయవనుండు గార్ద్యుని కుమారుఁడు. గార్ద్యుండు వృష్ణ్యంధక పురోహితుఁడు. అతండు మహానతపరుఁడు. నిత్య బ్రహ్మచారి. వివాహితుఁ డయ్యు భార్యతోడ సంసారంబుఁ జేసినవాఁడు కాఁడు. అదిగని యతని భార్యాసోదరుం డొక నాఁడు సభలో రాజుతోడ గర్గుండు పండుండని వచించె. ఆ పలుకు విని సభ్యులందరు హసించిరి. గర్గుం డవమాని తుండై యా యజితంజయ పురంబు విడిచి శ్వాలకుపైఁ గోపంబున భార్యాసంగమం బొల్లక యాయన చూర్ణంబు భక్షించుచుఁ బ్రద్రుండు వర్షంబులు తపంబుసేయ రుద్రుం డతనికిఁ బ్రత్యక్షంబై యతఁడు కోరినట్లు యాదవుల నెల్ల నిరాకరింప శక్తిగల కుమారుండు గలుగ వరంబిచ్చె. అతం డట్టివరంబుఁ గాంచుట విని యనపత్యుండైన యవనుం డాయనను బ్రార్థించి తెచ్చి తనగృహంబున నునిచికొని యాయనసేవకై గోపాలికల నియమించె. అప్పు డొక యచ్చర గోపీవేషంబు ధరించి యతని వశపఱచుకొని యతనివలన నొక కుమారుఁ గనియె. ఆయన కుద్భవించిన యా కుమారుఁ డనకు మారుగ యవనుండు గైకొని పెంచి పెద్దజేసె. జరాసంధుఁ డీ వరంబు నెఱిగిన వాఁడగుట నతని సాహాయ్యంబుఁ గోరుటచే యాదవ సహజ విరోధియగు నతం డతనికిఁ దోడ్పడి రామకృష్ణుల వధింప నుద్యమించె. వాని యుద్యమం బెఱిగి వాని ప్రజ్ఞాబలంబు నెఱుంగగోరి కృష్ణుఁ డొక ఘటంబున సర్పంబును బదిల

పటిచి దూతచే సతనికడ కంపె. అతం డది యెఱిగి కుండ నిండ జలిచీమలను విడిచి మరలఁ బంపె. కృష్ణుండు ఘటంబు విచ్చించూడ సర్పంబు చచ్చియుండె. వీడు సులభసాధ్యుఁడు కాఁడని కృష్ణుండు గ్రహించె. అప్పుడు శ్రీకృష్ణమూర్తి బలం మునితో నిట్లనియె.

అన్నా ! కాలయవన వీరుఁ డపారపారావారముంబోలు సేనా వారముతో మనపట్టణము ముట్టడించెను. నేఁడో తేపో మఱునాఁడో జరాసంధుఁడును బ్రబలసైన్యంబుతో దాడిపెట్టునని వింటిమి. మన మీ యవనునితోఁ బోరుచుంటిమా జరాసంధుఁడు క్రోధాంధుఁ డగుట పురంబుఁ బ్రవేశించి యాదవాదుల హింసించు నొండె నొండెఁ జెఱపట్టుకొని పోవును. కావున దీని కొక యుపమ నాలోచించితి.

### — ద్వారకా నిర్మాణము —

పరులకు దుర్గమంబైన జలదుర్గంబొకటి నిర్మించి యందు మన బంధువుల నెల్ల నుంతము. వారలు సురక్షితులైయుండఁ గాలయవను వధింతము. అని తన మతంబున కాయన సమ్మతింప విశ్వకర్మం బిలిచి నీవు సముద్రమధ్యంబునఁ బండ్రెండు యోజనంబుల నీడిని వెడల్పు గల నగరంబు నిర్మింపుము, అని యాజ్ఞాపించె. అతండు వల్లెయని నిజశిల్ప చాతుర్యంబు మెఱయ విశాలమార్గంబులు, నున్నతహర్మ్య ప్రాసాదంబులు, జలధరంబులనంటు గోపురంబులు, బ్రాహ్మణ క్షత్రియ వైశ్యశూద్రులకు వాటంబులగు పేటలు వాడలును, దేవతా వృక్షంబులచే మాననీయంబులగు నుద్యానంబులు, నిర్మల వారి పూర భారంబులగు కాసారంబులు లోనగు సకల పదార్థములతో మనోహరంబగు ద్వారకానగరంబును వాస్తుశాస్త్రంబు చొప్పు తప్పనీక యప్పుడ జలదుర్గంబుగ నిర్మించె. ఇంద్రుండు సుధర్మ యను నిజ సభాభవనం బందు నెలకొల్పె. దేహమంతయుఁ దెలుపును, నొక చెవి నల్లనైన గుఱ్ఱముల మనోజవంబుల వేయింటిని వరుణుండొసంగె. కుబేరుఁడు నవనిధు లందుంచె. తక్కిన దిక్పాలురును దమ యధిపతి

త్వమునకుఁ దగినట్లు మేలిపదార్థముల సంపిరి ఈ వృత్తాంతం బంతయు విశ్వకర్మ తెలుపఁ గృష్ణుండు మధురాపురజనుల నెల్ల వారి వారి ధనధాన్యాదులతోడఁ దన యోగమహిమచే వారు శత్రువులకు గోచరింపకుండఁజేసి ద్వారకయందుఁ జేర్చి మరలివచ్చి రామునితో నాలోచించి పద్మమాలికాధనుండును, నిరాయుధుండునై పురద్వారంబున వెలువడి వచ్చె.

—• కాలయవనుండు కృష్ణుని బట్టుకొన వెంబడించుట. —•

ఇట్లు పురంబు వెలువడి యొక్కరుండ వచ్చి భీతుండునుంబోలెఁ బరువిడుచుండఁ గాలయవనుండును నుదయించు చంద్రునివలెఁ జూడ్కికి నింపైనవాఁడును, జామనిచాయ మేనివాఁడును, బీతకాశేయ వాసుండును, శ్రీవత్స పక్షుండును, గౌస్తుభమాలాలంకృతుండును, బృథుదీర్ఘ బాహు చతుష్కుండును, నవసరసిజంబులఁబోలు నయనమ్ముల వాఁడును, నిత్యప్రముదితుండును, శ్రీమత్కపోలుండును, శుచిస్మితుండును, మకరకుండలవిరాజమాన సుందరవదనారవిందుండును నగు నప్పురుషోత్తముఁ జూచి నారదుండు చెప్పిన గుర్తులవాఁడు వీడె పో కృష్ణుండు సందేహంబు లేదు. వీడు నిరాయుధుండై రిత్తకాశ్లాఁ బరు విడుచుండ నేను సాయుధుండనై వీనితోడఁ బోరుట ధర్మంబు గాదు. కావున నేనును నిరాయుధుండనై కాలినడఁ జని పట్టుకొనియెద నని యూహించి తన యెద్దుముఖముగుఱ్ఱమును డిగి యోగులకును బట్ట రాని దిట్టఁ బట్టుకొనియెద నని యాకట్టిడి యాయన వెంట జవంబునం బఱచె.

హరియును బగతుండు తన్నుఁ బట్టఁబాఱఁ దానును బాటుచు నతండు నిలిచినఁ దాను నిలుచుచుఁ బట్టవచ్చినఁ గుప్పించి దాఁటుచుఁ బట్టుట దుష్కరంబని నిలిచిన డాయుచు, రోషంబు పురి గొల్పి తొలగవేయుచు, వృక్షాదు లడ్డంబువచ్చిన నిటుచూపి యటు లటు చూపి యిటు దాఁటులు పెట్టుచుఁ దన కడ్డంబురాఁగ నిట్టట్టు కేడించి దూసికొని వెళ్లుచు, మిట్టలెక్కుచుఁ బల్లముల దిగుచు, నిట్లు



కృష్ణుడు నతనికి రోషంబు బుట్టింప “నన్ను నీవా పట్టెను రారమ్ము. నీ గమనజనంబు చూతె” మని గికురించి వంచించి మోసగించి పరుష దూషణంబులను బౌరుష భాషణంబులను సోత్పాసాలాపంబులను లాగికొని దవ్వు పోయిపోయి తటాలున నొక గుహ జొచ్చి తిరో హితుండయ్యె. కాలయవనుడును నోరీ! మగతనంబుమాని పందవై యేల చాటెదవు. యిదుకులంబునఁ బుట్టిన నీ క్షిప్తి పిటికితనము తగదని యాక్షేపించుచుఁ జిక్కితివిరా యింకెందుఁబోయెద వని తానును లోపలఁ జొరఁబాటె.

ఇట్లు వేగంబున గుహసొచ్చి నలుదెసలు పరికించి యందొక్కఁడు నిద్రించుచుండ వాఁడె కృష్ణుడని బ్రమసి యోరీ! యీ దొంగచేష్టలు నా యొద్దనా యని గద్దించుచు లే లేమ్మని యెగసి కాలఁ దన్నె. ఇట్లు తన్నుటయు దీర్ఘకాలంబుగ నిద్రించుచున్న యప్పురుషుండు లేచి కోపదృష్టిఁ జూచుటయుఁ గాలయవనుడు నిలువునఁ గాలి భస్మంబై కాలుప్రోలికిం జనియె.

రుక్మిణి— కాలయవనుఁ డనఁగా నల్లతురకయని కదా యర్థము?

తండ్రి— యవనశబ్ద మిప్పుడు తురకలకు యూరోపుఖండవాసులకు నన్వయించుచుండినను బూర్వము గ్రీకులకుఁ జెల్లు చుండెను. గ్రీకుశబ్దమునకు గర్గశబ్దమునకుఁ గల సామ్యమును బట్టి కాఁబోలు గర్గాశ్రమమే గ్రీస్ అందురు. దాని కను గుణముగ గర్గునకు యవనునకు సంబంధమున్నట్లు లీ కథవలన నేర్పడుచున్నది. గర్గుడు గొప్ప జ్యోతిషుడనుట సుప్రసిద్ధము. గ్రీసుదేశవాసులు జ్యోతిశ్శాస్త్రమునఁ బ్రసిద్ధులు కదా. బ్రాహ్మణుడగు గర్గుఁ డీ దేశంబుననుండి పోయినవాడగుట గ్రీసుదేశమునకు జ్యోతిషము తొలుత మన దేశము నుండియే పోయెననుట సమంజసము. ఆవల నచ్చటెవారు వృద్ధిపఱచిరి. వారి సంకేతములు గొన్ని మన శాస్త్రమునందెప్పుడు గాననగు.

ఈ నిద్రించుచుండిన పురుషు డెవ్వండో చెప్పెద వినుడు. అతం డిత్వాకు కులజుండగు మాంధాత కొడుకు. పేర ముచుకుం దుడు. ఆయన బ్రహ్మణ్యుడని సత్యసంగరుడని విఖ్యాతి వహించినవాడు. తమ్ము రాక్షసులనుండి రక్షింపుమని దేవత లాయనను బ్రార్థించిరి. ఆయనయు సంగీకరించి దీర్ఘకాల మా దేవతల రక్షించె. తరువాత పణ్డులుండు దేవ సేనాధిపత్యంబు వహించె. అంతట బృందార ను లండలు ముచుకుందుం గాంచి రాజేంద్రా! నీవు నిష్కం టక రాజ్యమును, సర్వసుఖములను వదలి యిట కరుదెంచి మమ్మింత కాలము రక్షించితివి. ఈలోపు నీ పుత్రమిత్ర కళత్ర జ్ఞాతి బాంధవ మంత్రులును, నీ సమకాలికులైన ప్రజలు గాలపాశ వశులైరి. వా రెవ్వ రిప్పుడు లేరు. పసులకాపరి పసులంబోలె భగవంతుం డవ్వ యుండు. కాలరూపంబున సర్వభూతంబులు తనకు వశపడఁ జేసికొను చుండును. కావున నీ వొక్క వరంబుఁ గోరుము అనిన పతండు ముక్తి గోరె. దేవతలు సయ్యా ముక్తి నొసంగ శక్తుడు విష్ణుండు తప్ప మఱి యెవ్వండును గాఁడు కాన మఱి యొండెద్దియైనఁ గోరుమనిన నాకు దేనిపై వాంఛ లేదు. దీర్ఘకాలంబు సుఖంబుగ నిద్రింప వరం బొసంగుడు. నాకు నిద్రాభంగము గావించినవాడు నే సల్గిచూచిన భస్మంబగుఁ గాక యనిన వారు నట్ల యొసంగిరి. ముచుకుందుఁ డా గుహ సొచ్చి యది మొదలు నిద్రాసంగమ సౌఖ్యం బనుభవించు చుండె.

ఇట్లాభూపాలు కోపానలంబున యవనుండు భస్మీభూతుండగుడుఁ గృష్ణుండును దత్త ణం బా భక్తాగ్రేసరునకుఁ బ్రత్యక్షమై నిలచిన నీల మేఘశ్యాముడును, వీతాంబరుండును, శ్రీవత్సవత్సుండును, గాంధుభ వైజయంతి వనమాలికా విరాజితుండును, జతుర్భుజుండును, జారు ప్రసన్నవదనుండును, మకరకుండల మండితుండును, ద్రిలోకీ దర్శనీ యుండును, గరుణాకటాక్షవీక్షణుండును, నవయావనుండును, మత్త సింహ విక్రముడును సగు నమ్మహాతేజః దేటిచూడఁజాలకయు, సవి సయంబుగ సయ్యా! నీ వెవ్వండవు? ఈ గిరికందరమున కేల వచ్చితివి?

కఠిన కంటకనివేశంబైన యీ ప్రదేశంబున నెత్తమ్మిశేకులతోకఁ గోమ  
లంబులైన రిత్తగాళ్ళ నేల తిరిగెదవు ? నీవు తేజస్సుల మూర్తి ధూత తేజం  
బవా ? సూర్యుండవా ? చంద్రుండవా ? ఇంద్రుండవా ? లోకపాలకు  
లలో నొక్కరుండవా ? త్రిమూర్తులలో నొక్కరుండవా ? దీపంబు  
కోపున నీ గుహ చీకటుల మాయఁజేయు తేజంబున వెలుఁగుట  
జేసి పురుషోత్తముఁడవైన విష్ణువుగా నిన్నుఁ దలఁచెద. నీ కిష్టంబేని  
నీ కులగోత్రకర్మముల వినిపింపుము. పురుషపుంగవా ! మే మిత్వాఁకు  
ఁశంబునఁ బుట్టిన క్షత్రియులము. నా పేరు ముచుకుందుఁ డందురు.  
మాతండ్రియు వనాశ్వపుత్రుండైన మాంధాత. చిరకాలము మేల్కని  
యుండిన కతంబున గాసిలి యీ విజనప్రదేశంబున నిద్రించు చుండి  
యిప్పు డెవ్వఁడో లేపిన మేలుకొంటిని. ఆ నిద్రలేపినవాఁడు వాని  
సాపంబున వాఁడే భస్మితుండయ్యె. అంతలో శ్రీమంతుఁడా ! చెంత  
నీవు గానవచ్చితివి. నీ మహాతేజంబున హతశక్తుండనై నిన్నుఁ దేఱి  
చూడఁ జాలనైతిని. చూడకుండు మనెదవేని సర్వదేహి మాన  
నీయుఁడవైన నిన్నుఁ జూడకుండిన జన్మంబే న్యర్థంబు అనిన నమ్మహా  
రాజుం జూచి భగవంతుండు మేఘగంభీర భాషణంబుల నిట్లనియె.

—+ ముచుకుందునితోఁ గృష్ణుండు సంభాషించుట. +—

అయ్యా ! నాకు జన్మకర్మ నామధేయంబులు వేనవేలు కలవు.  
అవి యనంతము లవుటచే వానిని లెక్కింప నేనును శక్తుండఁ గాను.  
బుద్ధిమంతుఁ డెవ్వఁడేని యెప్పుడేని యెట్టులేని భూపరాగంబున నణు  
వులు లెక్కింపఁగలిగినను నెన్ని జన్మంబులనైన నా గుణకర్మనామంబులు  
లెక్కింపఁజాలఁడు. పరమర్షులును గాలత్రయ గోచరంబులైన నా  
జన్మకర్మంబుల నెన్నఁబూని పారము గనలేకున్నవారు. అయిన నీ  
కాలంబునకు సంబంధించిన నా జన్మ గుణకర్మనామధేయంబుల నేన  
చెప్పెద నాకర్ణింపుము. బ్రహ్మదేవుండు ప్రార్థింప ధర్మరక్షణార్థంబుగను,  
భూమికి భారముగనున్న యసురుల నశింపఁజేయను యదుకులంబున  
వసుదేవునింట నవతరించితి. వసుదేవ సుతుఁడనౌట నన్ను వాసు

దేవుఁ డందురు. కంసుఁడుగా జనించిన కాలనేమియుఁ బ్రబంబుఁడు లోనగువారు హతులైరి. నీ నేత్రజ్వాలల దగ్గుఁడైన వీఁడు యననుఁడు. నిన్నదగ్గఁగొంప గోరి నాని నిటకు నుపాయంబున లాగి తేల్చితి. నీవు పూర్వంబున నన్ను నారాధించితివి. నీవు కోరిన వరంబులెల్ల నిచ్చెదఁ గోరుము. నాకుఁ బ్రపన్నుఁడగువాఁ డెన్నఁడును సంసార మునఁ జిక్కి శోకింపఁడు సుమా ? యనిన నూచుకుందుండును నిరువది యేనిమిదవ యుగమున నారాయణుండు వసుదేవునింట నవతరించునని చెప్పిన వృద్ధగర్గు వాక్యంబుల స్మరించి సంతోషించి కరంబులు ముకుళించి సమస్కరించి యిట్లనియె.

— ముచుకుండుఁడు శ్రీకృష్ణునకుఁ దనకోరిక విన్నవించుట —

ఈశ్వరా ! స్త్రీపురుషాత్మకంబైన యీ జనంబు నీ మాయచే మోహితంబై యస్థిరూపంబైన సంసారంబున దృష్టినిలిపి యాత్మ హితంబైనదానిఁ గానలేక సుఖమాశించి మోసపోయి దుఃఖకారణంబులైన గృహంబులందు నాసక్తమగుచు నిన్ను భజింపకున్నది. అసఘా ! త్వదారాధనోపయుక్తంబైన మానుషదేహంబు దుర్లభంబు. అది లభించియు వికలంబుగాక దృఢంబుగ నవయవపూర్తి కలగియుండుట కష్టంబు. అట్టి ద్రవయత్నంబుగ లభించియు నీ పాదారవిందంబుల భజింపక పశువులవలె బచ్చిక కప్పిన బావివంటి సంసారంబున దుర్మతులు గూలుచున్నవారు. అజితా ! రాజ్యశ్రీవలనఁ గలిగిన మదంబున దేహంబై యాత్మయని భ్రమించి సుత సతీ ధనాగార భూములం దాసక్తుఁడనై దురంతచింతచే గతకాలంబు నంతయు వ్యర్థంబుగఁ గడపితిని. ఇంటి మంటిగోడనంటి యీ కళేబరమందు నేను మానవేశ్వరుఁడ నను నభిమానముంచి రథ కరి తురగ పదాతి సేనావృతుం డనై దుర్మదంబున నిన్ను గణింపక దేశంబులెల్లఁ గ్రుమ్మరితిని. ఈ కార్య మిట్టు లాకార్య మట్టులు గావించెద నిది యిట్లనుభవించెద నను కోరికల ప్రోవులచే మత్తుఁడనై విషయలాలసుఁడనై మేర మీఱు లోభంబునకుఁ జిక్కిన నన్ను నంతకుండవు నప్రమత్తుండవు నగు

నీ వాఁకలిగొనిన సర్పము మూషికమునుం బోలె మ్రింగుచువు.  
ముందు కనకాభరణంబుల నలంకృతంబులైన రథగజముల మీఁద  
నొయ్యారంబుగఁ దిరుగుచు మహారాజ ఖ్యాతిఁగన్న కళేబరములే  
దూరత్యయంబైన కాలంబు మహిమఁ బూడ్చినను గాల్చిఁను గ్రిములని  
మలమని బూడిద యని పేరులఁ బొందుచున్నవి. దిశావలయంబంతయు  
జయించి తనయట్టి పరాక్రమఁజేసినను లేడని ప్రఖ్యాతిఁ జెంది  
సరిరాజులు సేవింప వెలుంగు మగవాఁడు మైథున సుఖమే ప్రధాన  
ముగాఁ గల స్త్రీలచే గృహములందు నీశ్వరా ! క్రోధివలె నాడింపఁ  
బడుచుండును. తొలుత రాజను గావలయునని యేవియో కర్మములు  
చేసి రాజశరీరంబు ధరించియు నంతటితోఁ దృప్తిలేక యాశాపాశ  
శతబద్ధుడై యతం డంతకంతకుఁ బెరుఁగు గోరికలకు లోబడి యింద్ర  
పదవిఁగోరి నేలఁబరుండియుఁ, బస్తులుండియు, బ్రహ్మచర్యం బవలం  
బించియుఁ, బ్రాప్తించిన సుఖముననైన భోగింప లేకున్నవాఁడు.  
సంసారమునందలి భ్రమ నివర్తించుకాల మాసన్నంబైనపుడు సాధు  
జనులతోడి సహవాసంబు లభించు. సజ్జనసహవాసం బెప్పు డలవడు  
సప్పుడ సద్గతియుఁ బరావరేశుండ వగు నీ పము మతియు జనించు.  
సాధువులగు రాజులును సఖిండ భూమండలాధిపత్యము వహించియు  
నేకాగ్రచిత్తంబున వసంబుఁ బ్రవేశించి తపశ్చర్యనుండి దేనిని గోరు  
దురో యట్టి రాజ్యానుబంధనివృత్తి నా ప్రయత్నము లేకయే కలుగ  
నీవే యనుగ్రహించితివి. ఇతరవాంఛ లేవియు లేని నీ యేకాంత  
భక్తులుగోరు నీ పాదసేవ తప్ప మఱి యేవరంబు గోరనొల్ల. మోక్ష  
ప్రదుండవగు నిన్నారాధించిన బుద్ధిమంతుఁ డెవఁ డాత్మబంధనంబు  
లగు విషయసుఖంబులఁ గోరు ? కావున నీశ్వరా ! సత్త్వ రజ స్తమో  
గుణానుబంధనంబులైన కామక్రోధాదుల నెల్ల వదలి నిరంజనం  
డవును, నిర్గుణుండవును, సద్వ్యూహుండవును, బరమపురుషుండవును,  
జ్ఞానైకస్వరూపుండవును నగు నిన్ను శరణు చొచ్చెదను. ఈ సంసార  
మునఁబడి తాపత్రయంబుచేఁ దపించి దాన ననేక దుఃఖంబులచేఁ  
బీడితుండనై యరిసద్వర్గంబులకుఁ జిక్కి చిరకాలంబునకు నెట్లెట్లొ



శాంతినిం గని రక్షకా ! యభయంబును, సత్యంబును, నశోకంబును నగు నీ పాదాబ్జంబుల ప్రాపుఁగాంచితి. ఆపన్నుఁడనై యుండి యిప్పుడు ప్రసన్నుఁడనైన నన్ను నీశ్వరా ! రక్షింపుము. అనిన భగవంతుం డీట్లనియె.

సార్వభౌమ మహారాజా ! నీ బుద్ధి రాగాది మలరహితంబై దృఢంబునై యున్నది. నీ కోరికలెల్లఁ దీర్చెద వరంబులు గోరుమని యాసకొల్పినను నీ బుద్ధి కామంబుచే హతంబు గాదయ్యె. నీ మనస్సు ప్రమాదపడకుండుటకై వరంబుఁ గోరుమంటిని. నా యేకాంతభక్తుల బుద్ధి యెప్పుడును గామంబులకుఁ బట్టుపడదు ప్రాణాయామాది యోగంబుల మనస్సు నియమించుకొనినవారు నాయందు భక్తిగల వారు గారేని యెప్పుడైన నిజకర్మవాసనాబలమున విషయములకుఁ బట్టువడుదురు. మనస్సు నాయందు నిలిపినవాఁడవై నీవు యధేచ్ఛంబుగ లోకంబునఁ గ్రుమ్మరుము. నీకు నాయందలి భక్తి సర్వదా యవిచ్చిన్నంబుగ నిలుచును గాక. నీవు సాక్షాత్కరించియు నిప్పుడ మోక్షమీయక దేశాటనంబు గావింపుమని కాలవిలంబనంబుఁ గావించెదవేల యందువేని విను. నీవు క్షత్రియధర్మమందు నిలిచి వేటకెపమున జంతుహీన గావించితిని. ఆ పాపంబు క్షయింప నన్ను నీవు మనంబున నిల్పి తపంబుఁ గావింపుము. నీవు జన్మాంతరమున బ్రాహ్మణుండవై సర్వభూతహితమతివై పుట్టి కేవలుండ నైన వన్నుఁ జేరఁగలవు.

అని యిట్లు భగవంతుఁ డనుగ్రహించిన ముచుకుండుండు గోవిందునకుఁ బ్రదక్షిణ వందనంబు లాచరించి గుహ విడిచి వెలి పచ్చి హస్తాకారంబుల నున్న మనుష్యులను బశు పక్షి మృగ వృక్షాదులను జూచి కలియుగంబు ప్రాప్తించుచున్నదని తలఁచి యుత్తరాభిముఖుండై చని శ్రద్ధాయుతుండును, ధీరుండును, నిస్సంగుండును, ముక్తసంశయండునై కృష్ణునందు మనంబు పదిల పఱచి గంధమాదనంబుఁ బ్రవేశించి సరనారాయణాలయంబైన బదరికాశ్రమంబుఁ జేరి సర్వద్వంద్వసముండును, శాంతుండునునై

తపస్సుచే హరి నారాధించె. కృష్ణుండును మరలి మధురకు వచ్చి  
 మ్రేచ్చబలంబు నెల్ల వధించి వారల ద్రవ్యంబెల్ల నెడ్లమీఁదను  
 మనుష్యులచేతను ద్వారకకుఁ బంపె. ఇట్లు ధనంబు సాగిపోవుచుండ  
 నింతలో జరాసంధుం డిరువదిమూఁ డక్షాహిణుల బలంబుతో  
 పదు నెనిమిదివమాఱు మధుర ముట్టడించె.

వికద్రుండు జరాసంధుతో యుద్ధముసేయుట వలనఁ

లుగు నష్టకష్టములఁ దెలుపుట.

ఇట్లు జరాసంధుండు ప్రబలసేనావారంబుతో వచ్చుచుండుట  
 విని కర్తవ్యమాలోచింప యాదవులందఱు సభకూడిరి. అందు నీతి  
 శాస్త్ర విశారదుండగు వికద్రుం డనువాఁడు జలజాక్షునితో నిట్ల  
 నియె. మీ రందఱు యదుసంతతివారు. ఆ సంతతియం దిప్పుడు  
 భౌమ, సాత్త్వత, భోజాంధక, యాదవ, దాశార్హ, వృష్టి నామంబుల  
 నేడు శాఖలవారు గలరు. మీ పూర్వులు నానాదేశంబుల నానా  
 రాష్ట్రంబుల క్క పించి యందందు రాజ్యంబు బాలించుచుండిరి.  
 ఇందు వసువను వాని తనూభవుఁడు వసుదేవుఁడు. ఆయన చెల్లెండు  
 కుంతియు, శ్రుతశ్రవయును. అందుఁ గుంతి పాండురాజు పత్ని  
 యయ్యె. చేదిరాజగు దమఘోషుండు శ్రుతశ్రవను వివాహమయ్యె.  
 ఇప్పు డీ కులమువారికెల్లఁ గాలము సమీపించినట్టులుండ నీవీ కుల  
 ముద్ధరింప జన్మించితివి. నీవు సర్వజ్ఞుఁడవు, సర్వభర్తవు. నీ కలరూపు  
 దేవతలు నెఱుంగరు. నీవు జరాసంధునితోడఁ బోర సమర్థుఁడవు.  
 నిన్ననుసరింప మేమును సిద్ధపడియున్నారము కాని జరాసంధుఁడు  
 మహాబలసంపన్నుఁడు. అనేకరాజ పరివృతుఁడు. అపార సేనాసహ  
 యుఁడు. మనకా యాదాయము మితము. ఊరియందు నాహార  
 పదార్థములు వంటచెఱకు కొలఁదులు. పట్టనమునకా కొట లేదు.  
 అగడ్తలు సుస్థితిని లేవు. ద్వారములు యంత్రపూరితములు గావు.  
 జరాసంధుని ధాటి కిది యొకనాఁడైనఁ దాళునావల దీర్ఘోన్నత వప్ర  
 ప్రాకారములు నాయుధశాలలు నిర్మింపఁబడవలయును. కంసుఁడు

నిజభుజబలమున నగరముఁ గాచుచుండఁ గావునఁ వీని లక్ష్మ్యపెట్టిన వాఁడు గాఁడు. కావున నిప్పు దీ నగరము సురక్షితము గాదు. కంస భృత్యులు, సోషితులు, ద్విషతులు నగు యాచవులు కంసవిరోధియై వలంబులమైన మనయందు సందురోసి భేదంబులు కల్పించుచున్నారు. వారు నిక్కముగ మనకు సహాయులగుట సంశయము. జరాసంధ భీతిఁ బలాయితులైన రాజులును సత్సత్తోడఁ బోరాడ సమకట్టిన మనల నిందింతురు. యాదవుల యంతఃకలహంబులచే మేము చెడితిమని పౌరులును మనల దూషింతురు. ఈ యంతఃకలహమునకుఁ గారణభూతుఁడవు నీవ. కావున నీవే దీనిఁ జక్కఁబెట్టవలయును. నేను నీకుఁ గర్తవ్యము బోధించుచున్నాఁడ నని తలంపకుము. నా యభిప్రాయము తెలుపుచున్నాఁడను.

అనినఁ గృష్ణుం డిట్లనియె. అయ్యా నీవు నీతియుక్తము ధర్మ సమ్మతమగునట్లు పలికితివి. నేనును బ్రజాక్షేమము గోరువాడనే. మా వలన వారి కొక కష్టము కారాదు. కావున జరాసంధు నెదిరింప శక్తులమయ్యును సతఁడు కనుచుండ వెఱచినవారివలె నూరు విడిచి పెరువెత్తెదము. వానికి ద్వేషము మా మీఁదనే కావున వాఁడు మమ్ముఁ బట్టుకొన మా వెంట బఱతెంచుఁగాని యూర్తిపైఁ బడఁడు. అంతియ గాక పౌరుషశాలియగువాఁడు తన ద్వేషులపైఁ బగ సాధింపఁ దలంచునుగాని రిత్తప్రజలఁ గారింపఁడు. అని వచించి యన్నతోఁ గలియఁబలుకుకొని మాగధుండు చూచుచుండ బల రాముతోడ నిరాయుధుడై మధుర విడిచి భీతి నటించుచుఁ బరువు పాటె.

—• రామకృష్ణులు దక్షిణపథాభిముఖులై పరువెత్తుట. •—

ఇట్లు దక్షిణపథాభిముఖులై రామకృష్ణులు కామరూపంబుల నానాదేశంబులు గడచి చని సహ్యాశైలంబెక్కి దక్షిణంబుగఁ బోవు బాటఁగని దానివెంట నల్పకాలం బరిగి స్వవంశజనాధిష్ఠితంబైన కర వీరపురంబు డాసి యందు వేనానదీతీరంబున నొక మహాదుం

బరంబుఁ గనిరి. అచ్చటఁ బరశురాముఁడు వారికి గోచరించె. అమ్మ  
హాత్ముఁగని కృష్ణుండు మహాపురుషా ! నీవు శ్రుతియకులాంతకుండవగు  
భార్గవరాముఁడని నే నెఱుఁగుదును. నీవు బాణవేగంబున సముద్రు  
నాకులఁజేచి నేలఁగొని సుర్పారకనగరంబు నిర్మించితి వనియు  
సముద్రతీరంబున సప్తస్రోతంబున రాష్ట్రనిర్మాణంబుఁ గావించితి  
వనియు నెఱుఁగుదును. మేము యాదవులము. వసుదేవ నందనులము.  
కంసభీతుఁడైన మాతండ్రి మమ్ము నంద్రనిజంబున నుంచ నంద పెరిగి  
తిమి. మాకు నీడు వచ్చిన వెంటనే మధురకుం జని కంసునిఁ బరిమార్చి  
యతని తండ్రికిఁ బట్టాభిషేకముఁ గావించితిమి. ఆవల జరాసంధుఁడు  
పెక్కు తడవలు మధుర ముట్టడించె. పురప్రకృతిజనరక్షణార్థమై  
మేము కాలినడఁ బరువెత్తి వచ్చితిమి. మేము బలనంతులము గాము.  
సన్నాహమును లేదు అసిచ్ఛాచర్మశకట భటాదులు సర్వమంగళము.  
ఇప్పుడు మిమ్ముఁ జేరితిమి. మాకుఁ గర్తవ్య మెయ్యది యుపదేశింపుము.

అనిన రేణుకానందనుం డిట్లనె. కృష్ణా ! నీకుఁ గర్తవ్యము  
నెఱిగింప నేను సశిష్యుఁడనై యిట కరుడెంచితి. నీ గోప్రజవాసము,  
దుష్టదానవ నిబర్హణము, కంసవధ, జరాసంధ దురాగతము నెఱుం  
గుదు. బాలుఁడు గాకుండియు దేవకార్యార్థమై జగత్పాలుండు  
బాలుం డగుటయు నెఱుంగుదు. జగత్త్రియంబున నీకు నెఱుంగ  
రాని దేదియు లేకుండినను, భక్తిమాత్ర కారణంబుగ నా విన్నవించు  
నది వినుము. పూర్వ మీ కరవీరపురంబు భవత్పూర్వ నిర్మితంబు.  
ఇప్పుడు రాష్ట్రంబు వారే యేర్పఱిచిరి. దీనిని సృగాల వాసుదేవుఁ  
డనువాఁడు వీరద్వేషానుశాయయై నీ బంధువర్గంబు నెల్ల నిర్మూలించి  
పాలించుచున్నవాఁడు. ఈ సృగా ఁడు పరమకోపనుఁడు. మహాగర్వి  
ఘుఁడు. అతిమాత్సర్యపరుఁడు, నజితాత్ముఁడు, ధనధాన్యమత్తుండు  
నయి స్వపుత్రకులనే బాధించు చున్నవాఁడు. కావున సర్వరాజ  
దూషితంబైన యీ పురంబున మీరు నిలువరాదు. మీకు శత్రు  
నిరాకరణ సమర్థంబైన స్థలంబు వాకొనెద మన మీ దిన మంద  
యీ వేనానది బాహులచే నుత్తరించి యీ రాష్ట్రమునకు గలుసుగ

నుండు దుర్గమశైలంబుపై వసంతము. ఓకరాత్రి సహ్యాపర్వతంబు  
చాలులలో నొకటై మాంసభక్షకులగు చోరులకు వాసంబై  
నానాద్రుమలతాయుతంబైన యజ్ఞగిరి యందుండి నికషోపల  
భూషితంబైన ఖట్వాంగ నదిఁ దరింతము. అటనుండి క్రొంచనగ  
రంబుఁ జేరుదము. ఇప్పు డా పురంబును భవదీయవంశుఁ డగు మహా  
కసి యును ధర్మాత్ముండు పరిపాలించు చున్నవాఁడు. ఆయనను మనము  
చూడకుండఁ జని యనడుహం బను తీర్థంబున రాత్రిఁ గడవుదము.  
అచ్చటనుండి సహ్యావిసరంబున విరాజిల్లు గోమంతంబను పర్వతంబుఁ  
జేరుదము. ఆ పర్వతంబు బహుశిఖరంబు. అందొక్క శిఖరము పక్షు  
లకు నగమ్యమై యాకాశమంటుచున్నది. అది స్వర్గమునకు సోపాన  
భూతమై దేవతలకు విశ్రమస్థానమై యున్నది. దానిని మీ రధి  
రోహించిన నుదయించు నస్తమించు సూర్యచంద్రులను, నపారదీప్య  
భూషితంబైన సముద్రంబును గనఁగలరు. ఆ శిఖరంబున మీరుండితి  
రేని ససైన్యుండైన జరాసంధుఁడు మిమ్ముఁ జెనకఁజాలఁడు. అనిన  
రామకృష్ణు లియ్యకొని హోమధేను దుగ్ధంబులఁ ద్రావి పరశురాముని  
తోడఁ బయనించి సాయంవేళ గోమంతంబుఁ జేరిరి. ఇట్లు గోమం  
తంబుఁ జేరి యమరసన్నిభులైన యామువృరు గరుడానిలవేగంబున  
దదీయోత్తరశృంగంబు నెక్కి యందుఁ దగిన యావాసంబుఁ గల్పించి  
కొనిరి.

అంతట నా యదుపుంగవుండైన కృష్ణుం గని భౌర్గనరాముఁ  
డిట్లనియె. నాయనా ! మీతోడ వచ్చుటఁజేసి నా యవ్యయదేహంబు  
ధన్యంబయ్యె. ఇఁక సెలవొసఁగెదవేని శూర్పారకపురంబునకుఁ జని  
యెద. ఇందు మిమ్ము దేవతలైన నెదిరింపఁజాలరు. జరాసంధుఁ డిందు  
మహాపారసేనావృతుడై వచ్చు. మీరు స్వదివ్యాయుధంబుల ధరించి  
యా దండునంతయు దండధరుపాలి కంపుఁడు. అష్టభుజుండవై  
యుద్ధంబుసేయు నిన్నుఁ గని యమర్త్యులును భయపడుదురు.  
భూభౌరావతరణంబున కిదియే యంకురార్పణం బగుఁగాక యని  
వారల వీడ్కొని యథేచ్ఛ మరిగె.



రామకృష్ణుల జాడఁ గనిపట్టి జరాసంధుం డపారపారావార  
ముంబోలు సేనావారముతోడ నానారాజాధిరాజులు సేవింప నచ్చ  
టికి వచ్చె. కాళింగుడైన కుక్రూడును, బాహ్లికరాజగు చేకితానుం  
డును, గాశ్మీర రాజగు గోనర్దుండును, కరూళాధిపతియుఁ గింపురుషాధి  
పతి ద్రుముండును, బార్వతీయులైన మాళవులును గిరి పెనుకభాగం  
బునను, బురువంశ్యుడైన వేణుదారియు, విదర్భాధిపతియగు సోమ  
కుండును, భోజాధిపతియగు రుక్మీయు, మాలవుఁడు సూర్యాక్షుఁడును,  
బాంచాలాధీశుఁడు ద్రుపదుండును, నవంతీశ్వరులగు విందానువిందు  
లును, దంతవక్త్రుండును, ఛాగలి, పురమిత్రుండును, దరనుండును,  
గౌళాంబిరాజును, శతధన్యుఁడును, విదూరథుఁడును, భూరి  
శ్రవుఁడు, త్రిగర్తాధిపతియు, బాణుఁడును, బంచనదుఁడును  
నుత్తరంబునను, నులూకుఁడు, సంశుమంత్రు కుమారుఁడు కైతవే  
యుఁడు, నేకలవ్యుఁడు, దృఢాశ్వుఁడు, నుత్తమాజుఁడు, జయద్రథుఁడు,  
సాల్వుఁడు, కేరళాధీశుఁడు కౌశికుఁడు, విదిశుండైన వామదేవుండును,  
సుకేతుండును దూర్పుభాగంబునను బర్వతం బధిరోహించి శిఖరం  
బును వ్రక్కలింపుఁడు నేనును దరనుండును, జేదీశ్వరుండును దక్షిణం  
బున నలిచి పర్వతారోహణంబు గావించెద మని జరాసంధుఁ డాజ్ఞా  
పింప నందఱు పర్వతమును జుట్టుకొనిరి. అప్పుడు చేదనాథుం డిట్లనియె.

మగధేశ్వరా! పట్టనంబుల ముట్టడించుట గలదుగాని మహా  
దుర్గమపర్వతంబుల ముట్టడించు టెందుఁగలదు? ఈ రాజులందఱు  
సమతలంబుల నిలిచి విలువిద్య మెఱచి దురంబుఁగావింప నభ్యసించిన  
వారేకాని యీ సుకుమారులు పర్వతగుహలలో నల్లిబిల్లిగ నల్లు  
కొని కాలిడ నెడములేని చెట్లనడుమ నిలిచి యుద్ధము చేయనేర్తురా?  
శత్రువులు చూడఁ బిన్నలుగాని బలపరాక్రమంబుల నందఱకన్న  
మిన్నలని పేరెన్నిక గన్నవారు. వారెందున్నారో యెంత బలం  
బుతో నున్నవారో యెఱుంగము. దోవ డొంక తెలియని వీరు  
వారితో నెల్లు పోరాడఁగలరు? కావున ముట్టడించుట వ్యర్థ  
ప్రయాసము. ఈ పర్వతము నలువైపులు గడ్డిగాదములు పేర్చి

తగులఁ బెట్టింపుము. అట్టైన నీ కొండ యరణ్యముతోడఁ గాలి పోవును. ఆ మంటలో నారు చిక్కి హతులైనఁ గానిమ్ము. లేదేని పానీయాహారములు లేక నలఁగి వెలికైన రానిమ్ము. అప్పుడు వారితోఁ బోరొనరింప నగు. అనిన జరాసంధుఁ డది మంచి యుపాయమని యట్ల చేయ నాజ్ఞాపించెను.

నలువైపులు వెంటనే మింటినంటు మంటలతో దావంబు గ్రావ తరుదాహంబు గావింపఁ దొడఁగె. జంతుజాలము, రొదాళము తోడ బెరసి కాలు వెదరుపొదలు లోనగు వృక్షముల చటపట ధ్వనులు దిగంతరాశముల నిండె. అది గని బలరాముండు కృష్ణునితో నిట్లనియె. కృష్ణా కంటివే మన నిమిత్తముగ ననేక భూతజాత నికేతంబైన యీ మహాధరంబునకు జాతవేదునిచే నైన వివత్తు. ఇది మన ముపేక్షించిన లోకంబున నగడు తప్పదు. కావున మనము శత్రుసేనల నడుమ దుమికి వారి నెల్ల దుటుము కావించు టొప్పునని పలికి శాత్రవచనూనాగరంబున దుముకుచుఁ గృష్ణుండును బాద ఘట్టనంబు గావించినఁ గొండ యవిసి పగుళ్ళలోనుండి సెలయేటు లుద్యవించి పాఱఁదొడఁగె. నిరంతర ధారాపాతంబులగు నా నిర్ఘ్న రంబులచే నగ్నియంతయుఁ జల్లారెను. అది గని పగతురు గుండెలు తల్లడిల్లఁ గుందిరి. వెన్నుండును నన్నతోడ రిపుసేనల నడుమ దూఁకె. అప్పుడు వారికి మున్ను చేపడిన శంఖచక్రాద్యాయుధంబులు మరల దివంబుననుండి యాసన్నంబైన బలరామకృష్ణులు వానిని గైకొని యా తుంటరిమూఁకల నెల్ల బీనుఁగు పెంటలు గావించిరి. అనేక వీరులు హతులైరి. సైన్యంబు పలాయనపరాయణం బయ్యె. అంత మాగధుండు బలరాము నెదిర్చి పేర్చిన నతండును హలంబు వానిమెడకుఁ దగిలించి లాగి రోకటఁ దల పగుల్పుఁబోయి యాకాశ వాణి వలదని వారింప మందల విడిచె.

మాగధుండును బరాభూతుండై హతశేషంబైన సేనతో ఖన్న వదనంబున స్వపురంబునకు మరలె.

ఇట్లు ప్రతిపక్షసైన్యంబు దైన్యంబు నొందించిన జగన్మాన్యులఁ గాంచి చేదిరాజు దమఘోషుండు చేదికారూఢ బలంబులతోడ వారిని డాయవచ్చి మృదువాక్యంబుల నిట్లనియె.

నాయనలారా ! యక్షతతనులైన మిమ్ముఁ గని చాల సంతోషించితి. మీ జనక సహోదరియే నా భార్య. కాపుర మనము బంధువులము. మన బాంధవంబుఁ దలంచి జరాసంధునితో మీ తోడి విరోధంబు వలదని యెన్నిమాటలు చెప్పినను వాఁడు సూడు వీడక మీకుఁ గీడు చేయుచున్నవాఁడు. వాఁడింతకు వైరానుబంధంబు మా నెడివాఁడు కాఁడు. వానితోడ బొత్తోల్లక ససైన్యండ్లనై వచ్చితి ననినఁ గృష్ణుండు నతని సాంత్వవాక్యంబుల బహూకరించె.

అంత దమఘోషుండు కృష్ణుంగని యయ్యలారా ! యిచ్చటఁ గరవీరపురంబునఁ బరమదుర్మాత్తుండు సృగాలుం డనువాఁడు కలఁడు. వాఁడు మన బంధువుల ననేకులఁ బొరిగొన్నవాఁడు. వాని పని మీరు చక్కఁజేయవలయునని ససైన్యండ్లై యబ్బాలురం దోడ్కొని యతండు కరవీరపురంబునకుం జనియె.

వారి రాక విని సృగాలుండును మహావాహినీ సమూహంబు తోడ వారి నెదుర్కొని పోరాసరింపఁ గృష్ణుం డతని శిరంబు చక్రం బున ఖండించి యతని భార్య పద్మావతి ప్రార్థింప క్షమించి యతని కుమారుఁడు శక్రదేవునకుఁ బట్టాభిషేకంబుఁ గావించె. అచ్చట నుండి దమఘోషుండు తన నగరంబునకుం జనియె. రామకృష్ణులు ద్వారకఁజేరి స్వజనులతోడ సుఖంబుండిరి.

దుక్కిణి:- అప్పా ! తడవకు నిరువదిమూఁ డక్షాహిణులవంతునఁ బదు నెనిమిదిమార్లు జరాసంధుఁడు దండెత్తి వచ్చెఁ గదా. ఈ రంగర అక్షాహిణులనఁగా నెంతసేన చెప్పుము.

తండ్రి:- ౨౦౨౦ రథములు, ౨౦౨౦ ఏనుగులు, ౬౫౬౦౦ గుట్టములు, ౧౦౯౩౫౦ భటులుగల సేనకు నక్షాహిణి యని పేరు. జరాసంధుఁడు ౧౭ మార్లు తెచ్చినది ౪౦ అక్షాహిణులే.

అనఁగా ౮,౭౪,౮౦౦ రథములు. ౮,౭౪,౮౦౦ ఏనుగులు.  
౨౬,౨౪,౪౦౦ గుఱ్ఱములు. ౫,౨౪,౮౮౦ భటులు.

రుక్మిణి:— జరాసంధునివలన ౪౦, దుర్యోధనునివలన ౧౮ అక్షౌ  
హిణులు హతములయ్యెగదా. ఇంతసేన మన హిందూ  
దేశములోనిదా ?

తండ్రి:— ఇప్పుడు యూరోపులో జరిగిన యుద్ధములో యూరోపులోని  
వారు మాత్రమూ చచ్చిరి? ఇతర ఖండములవారుగూడ  
నందు మరణింపలేదా? మనవారు వేనవేలుగఁ బోయి  
ప్రాణము లర్పించిరికదా? అప్పుడు స్మృతిలే.

రుక్మిణి:— మన మాగర్భదాసులము కావున నిష్ఠముండినను లేకుండినను  
బోవలసి నచ్చెఁ జావవలసివచ్చె. మననిమిత్తమై యితర  
వర్షవాసులేల నత్తురప్పా.

తండ్రి:— ఎంతమాట యంటివి, మన మాగర్భదాసులమేకాని మన  
పూర్వులు కారు. వారు స్వతంత్రులు. పూర్వమనఁగా భారత  
యుద్ధమువఱకుఁ బాండవులు జీవించియుండువఱకును, మన  
రాజుల యధికారము స్రీసుదేశమువఱకుఁ బశ్చిమమున, నుత్తర  
కురుభూముల (సైబీరియా) వఱకు నుత్తరమునఁ జెల్లుచుండెను.  
దుర్యోధను కాలంబున నతని ప్రతినిధి (అప్పుడు మనకుండు  
వైస్రాయ్ వలె) తురికిదేశమందుండె ననియు, దుర్యోధనుఁడు  
హతుఁడగుట విని యతఁడు మరల వచ్చుచుండఁగా 'యూ  
ఫ్రటీస్' అను నదియొద్ద నతనికిని దద్దేశవాసులకు ఘోర  
యుద్ధము జరిగెననియు నందఱఁడు చంపఁబడెననియు నతఁడు  
మరణించిన చోట నుండు వంతెన కిప్పటికి నాతనిపేరే యున్న  
దనియు నొక పాశ్చాత్య చరిత్రకారుఁడు వ్రాసెను. కావున  
మన బ్రతు కెప్పటి కింతే యనుకొనవలదు. కలిమి లేములు  
కావడికుండలు. భగవంతున కొక దేశమువారు బంధువులు  
మఱియొకరు కారని లేదు. నడిమిరకపు మనుష్యునివలె  
దేశప్రజలును దక్కువస్థితిలో నున్నప్పుడు దేవుఁడని శ్రద్ధా

భక్తులు నాచారవ్యవహారములు దయాదాక్షిణ్యములు ధర్మ  
చింత గలవారై యుందురు. ఆ గుణములవలన సంతో  
షించి వారికి భగవంతుఁ డైశ్వర్యము ప్రాభవము నొసఁగును.  
కొన్నితరములు దాఁటిన పిమ్మట నా సంతతివారి కే కారణ  
ములవలనఁ దమపూర్వుల కైశ్వర్యము గలిగెనో మఱచి భగవ  
ద్దాసులగుట విడిచి కామినీకాంచన దాసు లగుదురు. ఆ  
కారణముచే క్షీణింతురు. ఒకజాతి క్షీణించిన వేఱొకజాతి  
హెచ్చుచుండును. ఇది లోకమర్యాద. తొలుత మన  
మున్నతస్థితియం దుంటిమి. ఆవలఁ బొరసీకు లుండిరి. వారి  
వెనుక గ్రీకులు వారి కావల రోమనులు. పిదప స్పానియా  
దేశమువారు. పిదప ఫరంగివారు. తదనంతర మాం  
గ్లేయులు. ఇప్పు డమెరికావారు ప్రబలియున్నారు. ఉదయ  
త్సూర్యులు జపానువారు. మనదేశమున మరల నరు  
ణోదయ మగుచున్నది. క్రమముగఁ జక్రమెట్లు తిరుగు  
చున్నదో దైవతంత్రము చూడుము.

### —• కల్యాణ లీలారంభము •—

కృతయుగంబున రైవతుఁడను రాజు తన పుత్రికకుఁ దగిన వసుని  
భూలోకంబున నెందును గానక బ్రహ్మకడకేగి యాయన యితర  
కార్యాసక్తుండై యుండ ముహూర్తకాలంబు వేచి నిలిచిన బ్రహ్మ  
యాయన రాకకుఁ గారణంబడిగిన నా నృపాలుఁ డిట్లనియె.

దేవోత్తమా ! యీ కన్యక నా కూతురు. దీనికిఁ దగిన వరుం  
డెందును గానరాకున్నవాఁడు. ఎవని కీయఁదగుఁ దెలుపవే యనిన  
విధాత నవ్వి నీ విచటికి వచ్చిన యింతలోన భూలోకంబున ననేక  
యుగంబులు గడచి చనియె. నీ పుద్దేశించిన వారుగాని వారి వంశం  
బులవారు గాని యిప్పుడు లేరు. ఇప్పుడు భూలోకంబున ద్వాపర  
యుగంబు వర్తించుచున్నది. ద్వారకయందు సంకర్షణుండు బలరా  
ముఁడై యాదవవంశంబునఁ బుట్టియున్నవాఁడు. నీ వాయనకు నీ



కూతునిచ్చి వివాహంబు గావింపుమనిన వల్లె యని యతండు భూలో కంబున కరుదెంచి హస్తాకారంబులనున్న మనుష్యులు లోనగు వానిని గని కలి సమీపించెనని తలచుచు జక్క ద్వారక కేగి బలమున కా కన్యకనిచ్చి వివాహంబు గావించె. బలరాముడును హలం బామె మెడకుఁ దగిలించి యీడ్చిన నామెయు హస్తాకృతిఁ దాల్చి యాయనకుఁ బరిణయ యోగ్యమయ్యె. ఇది బలరాముని వివాహ వృత్తాంతంబు. తదనంతరంబు స్వయంవరంబునఁ గృష్ణుడు జరాసంధ శిశుపాలాదులనెల్ల గెల్చి భీష్మకనందనయగు రుక్మిణీదేవిం బెండ్లియాడె.

సకలసంపత్సందర్భ విదర్భదేశంబున భవనమండనంబు ఖండి నంబును పేర నరాతిజాతి హృదయపుట భేదనం బొకపుటభేదనంబు గలదు. దానిని ధర్మకరుండై రిపుజన భీష్మకుండగు భీష్మకుండు ధర్మ పరుండై ప్రజలంబోలిన ప్రజలకు శర్మకరుండై లాలనంబునఁ బాల నంబు గావించుచుండె. ఆయనకు రుక్మి, రుక్మరథ, రుక్మబాహు, రుక్మ కేశ, రుక్మమాలు లని యేవురు సుందరగాత్రులు పుత్రులు సారిది జనించిరి. ఆ సుతపంచకంబునకు సోదరియై కల్పసంచకసోదరి యంశంబున - భోగమోక్షకూపత్రిక యొక పుత్రిక సర్వాంగసుందరి సుశీల ప్రాద్విశఁ జంద్రలేఖలీల లోకమాన్య యసామాన్య సౌజన్య ధన్య కన్యామణి రుక్మిణీయను నామధేయంబున జనకభాగధేయంబుగ జనించె. కాలక్రమంబున నా యండజయానకు సుమకోదండు నిక్షుదండంబున ఫలంబువోలె నయనావనంబు యశావనం బంకురించె. సకలగుణ మందిరయగు నా సుందరి నిజజనక మందిరంబున కరు దెంచు భూబృందారక బృందంబు బృందారకవందిత పదారవిందుఁ డైన గోవిందు రూపసౌందర్య గాంభీర్య వీర్యాదార్యాది గుణగణంబు లెల్ల శ్రవణరసాయనంబుగ రసాయనంబుగఁ గీర్తింప నాలకించి సాధుగతియగు నయ్యదుపతినే తాను బతిగాఁ గోరుట సాధుగతియని మతి నిశ్చయించుకొని యుండె. అచ్చట ధూర్తజన నిరాకరిష్ణుండు కృష్ణుండును బుద్ధిలక్షణౌదార్య రూపశీలగుణజాలాలయ కమలాలయ యగు రుక్మిణీయే తనకు యోగ్యభార్య యని తలచియుండె.

అంత బంధువులెల్లరు రూపగుణవీర్యబంధుమండు రక్షితసింధు  
దండే రుక్మిణికి దగిననరుండని యాయన కీయఁదలంచిరిగాని మంథర  
వివేకుండు రుక్మి మందరధరు నడ మాత్సర్యంబుకతన నాయనను  
దూషించి భాషించి రోషించి బంధుజనులతో ద్వేషించియైన నా  
మించుఁబోణిని నహృద్యుండగు చైద్యున కీయ నిశ్చయించి జనకుం  
గని యిట్లనియె.

మ. పసిడింగేరు తనూప్రభ ల్గులుగు నీ బాలామణి రుక్మిణి  
బొసఁగం బెండిలిసేయ విష్టపమునన్ భూపాత్మజుల్ లేరొకో  
యసమానప్రభ మాననీయ చరితుల్ హా చిత్రమూహింపఁగాఁ  
బసులం గాచెడి వెట్టిగొల్లనిపయిన్ భావంబు నీ నిల్పుటల్.

ఉ. వావి యెఱుంగఁ, డవ్యగృహవర్తనలం గడుమేటి, మానమన్  
భావములేదు, నిల్వఁగ నభావము తెంకి, సమానసర్గసం  
భావన నున్న, జాతి నహి, భవ్యయె యా కటిమేని వానికిన్  
దావకకన్య, గూర్చిన విధాతృని వెంగలి యంచుఁ బల్కురే.

ఉ. మామ యటంచు నిన్నతఁడు మానుగఁ బల్కుఁగఁ గల్గెనేని నీ  
నా మన మాజ్యధార దహనంబునఁ బోసిన రీతి మండదే  
యేమన నన్ను బావ యని యే వినఁ బల్కిన నెట్టులుండునో  
యేమిటికంత ? పొమ్మనిన నేగెద నేనిపుడే ధరాధిపా.

తే. పసిడి బొమ్మ కయోమయప్రతిమ సరియె  
పొసఁగునే మణి బొగ్గునఁ బొదిఁగి యుంచ  
గృష్ణుఁ డేయూరు కోమలోత్కృష్టరూప  
భూరివైభవ భైష్మి యే యూరు చెపుమ.

ఈ చెలువను బచ్చనలువ వాని కీయఁజాల. మదరిపువిఘ్న  
లుండగు శిశుపాలున కొసంగెదనని దైవజ్ఞుల రావించి ముహూర్తంబు  
నిశ్చయించి శిశుపాలున కావార్త దెలియఁబంచిన సాల్వజరాసంధాది  
బంధుయుతుండై బలరామకృష్ణులు వచ్చిరేనిఁ బరిభవింప నమకట్టి  
మదబంధురం డతండు కుండీనంబున కరుదెంచె.

రుక్మి జతనం బంతయు నెఱిగి యసితనేత్రాంతయగు రుక్మిణి  
కాంత నితాంత చింతాక్రాంత స్వాంతయై యంతఃపురంబున నేకాం  
తంబున నంతరంగంబున నిట్లు తలపోసె.

ఉ. చిక్కని వైరభారమున శ్రీహరి కిచ్చిన నోర్వ నంచుఁ గెం  
పెక్కఁగఁ గంటబల్కె నను నిచ్చెద నా శిశుపాలదండి కం  
చెక్కడి తోడఁ బుట్టు ? వితఁడేటికిఁ జేసెడి నిట్టు లక్కటా ?  
మక్కవఁ బాసి యీసునను మామక పూర్వకృతంబొ దైవమా.

తే. వసుధపైఁ గృష్ణసంగతి పొసఁగదేని  
వసుధపైఁ గృష్ణసంగతి పొసఁగుటరుదె  
యా వివాహుండు రమణుడై యమరెనేని  
యా వివాహంబు రమణత యమరనుతము.

అని తనకు నత్యంతాపుండగు పురోహితుం బిలిపించి వినయ  
వినమితగాత్రయై యాచారునేత్ర యుదంతంబు సాంతంబుగ వినిచి  
యిట్లనియె.

భూసురోత్తమ ! సురోత్తమవందితు నందితభక్తలోకపాలుఁ  
గనకచేలు, వందారు మందారుఁ గాన ద్వారక కిప్పుడ పయనింపుము.  
చని యాయనం గని నేను బంపితి నని సవిశయరీతిఁ బ్రీతి వచించి రుక్మి  
దుశ్చింతయు నావంతయు నావంతయు దావక వినిపించి చయ్యన నిట  
కరుదెంచి కయ్యంబున నెల్లర నొడిచి యెట్టులైన నన్నుఁ గొనిపొమ్మని  
నెయ్యంబు తియ్యంబు దీపింపఁ బ్రార్థింపుము. అని బోధించి పంపిన  
నతండును ద్వారక కేగి ప్రతీహారప్రవేశితుండై సువర్ణాసనంబున  
నాసీనుండై సుఖంబున్న యన్న శిననయనుం గనియె. అమ్మహాను  
భావుండును దోడన పసిఁడిగద్దయ డిగి తన్ను సురలర్పించువిధంబునఁ  
దా నా క్షాసుగు నర్పించి భుక్తవంతుఁడును విశ్రాంతుఁడు నైన  
యాయన చరణంబు లొత్తుచు మెత్తని మాటల నిట్లనియె.

ధరణీసురవరప్రవరా ! నీ ధర్మము వృద్ధసమృతమై యొప్పుచున్నది  
గదా ! ఆయన్నలబ్ధంబైన దానితో నీ మనస్సు సంతృప్తి పడుచున్నది

గదా. అప్రయత్నంబుగ దేహధారణమునకై లభించినదానితో సంతుష్టుడయి నిజవర్ణాశ్రమోచితధర్మంబున వర్తించు బ్రాహ్మణున కాతని ధర్మమే కామధేనువై యుండు. అసంతుష్టుడై త్రివిష్టపనాథుడైనను నుభయలోకభ్రష్టుడగు. దరిద్రుడైనను సంతుష్టుండగువాడు సర్వాంగ తాపరహితుడై నిశ్చింతముగఁ గన్నార నిద్రించును, \* స్వలాభసంతోష్టులు, సరోపకారులు, దేహాత్మాభిమాన రహితులు జితేంద్రియులు నగు బ్రాహ్మణులకు మఱిమఱి శిరంబుచే నమస్కరింతును. విప్రోత్తమా ! మీ రాజువలన మీకు సుఖంబుగలదు గదా. ఏ రాజు తన ప్రజలను యథాసుఖంబుగఁ బరిపాలించు నతండే నాకుఁ బ్రിയుండు. నీవేల యింత గాసికి లోనై దుర్గంబులు దాటి నాకొఱకై వచ్చితివి ? రహస్యంబుగాదేని వచింపుము. నా వలన నీకుఁ గాదగు ప్రయోజనంబెద్ది ? అని లీలాగృహీత దేహుండైన పరమేష్ఠి ప్రశ్నింప నతండు సర్వ మిట్లు వివరింపఁ దొడంగె

పురుషోత్తమా ! ప్రమదోత్తమయగు రుక్మిణీదేవి యనుప నినుఁ గానవచ్చితి. ఆమె పుచ్చిన సందేశ మాలకింపుము; పదపడి యథోచితంబుగ వర్తింపుము. అని రుక్మిణి వ్రాసియిచ్చిన పత్రికను వసుదేవనందను చరణారవిందంబులకడ నునిచి నమస్కరించె. యదునత్తముఁ డాయుత్తరంబు గొని పతింపుమని బ్రాహ్మణునకిచ్చిన నాయనయు నిట్లు పఠించె.

భువనసుందరా ! శ్రవణరంధ్రముల మార్గమున లోకజొచ్చి యంగతాపంబు హరించు నీ గుణగణములను, గన్నుల కలిమి సార్థకంబుసేయుచు సకలార్థలాభకరంబైన నీ రూపంబును విని యచ్యుతా ! నా చిత్తంబు విగతలజ్జమై నీయంద పసించుచున్నది. ముకుందా ! మహాగుణవతియు, రూపవతియు, శీలవతియు, విద్యావతియు, వయోవతియు, ధనవతియు, గులవతియు, దేజోవతియు ధైర్యవతియు నగు నేకస్య

\* స్వలాభము = స్వసత్తలాభము. అనగా వాస్తవబ్రాహ్మణత్వము. 'స్వోజ్ఞే వసేచ్ఛా యదితే, స్వసత్తాయాం స్పృహయాది, ఆత్మదాస్యం హతేస్సాన్వయం స్వభావంచ సదా స్మరేత్.'

వివాహకాలంబున దనకు సమానుడై నరలోకమనోభిరాముడైన  
వాని నిన్నుఁ బతిగాఁగోరక యుండును? ఆ కారణంబుననే నేను  
నిన్నుఁ బతిగా వరించి యాత్మాగ్నణంబుఁ గావించితిని. కావున నీవు  
భార్యగా నన్ను గ్రహింప ననుగ్రహింపుము. అంబుజాక్షా! వీరా  
గ్రేసరా! సింగముపాలి బలిని సక్క యాశించినట్లు నీ సొజ్జెస నన్నుఁ  
జైద్యుఁడు బలాత్కారంబున గ్రహింప సిద్ధపడి యున్నవాఁడు.  
వాపీ కూప తటాకాది నిర్మాణంబుల, యాగాదుల, దాసంబుల, నియ  
మంబుల, వ్రతంబుల, దేవగురు భూదేవతార్చనాదుల, భగవంతు  
నారాధించి యుండితినేని తేపు శ్రీకృష్ణుం డిటకు నరుదెంచి నే  
నితరులపాలు గాకుండునట్లు నా పాణిని గ్రహించునుగాక. చమూ  
సమూహ పరీవృత్తుడవై విదర్భ కరుగుదెంచి శిశుపాల జరాసంధాది  
మదాంధుల పీచమణఁచి వీర్యశుల్కసగు నన్ను రాక్షసవివాహం  
బునఁ గొని యరుగుము. అంతఃపురాంతరచారిణి వగు నిన్ను నీ  
బంధులనెల్ల వధించిగాని యెట్లు తేనచ్చు నందువేని యుపాయంబుఁ  
జెప్పెద వినుము. వివాహమునకు ముందుదినము పెండ్లికూతు  
కులదేవయాత్రకై యూరివెలుపల నుండు పార్వత్యాలయంబునకుఁ  
బోవుట మా యింటి యాచారము. ఆ సమయంబున నీవు నచ్చి  
నన్ను హరించికొని పొమ్ము. తమ యజ్ఞాన నిస్మృత్తికొఱకై మహాత్ము  
లనేకులు మా నాధువలె నెవని పాదపంకజరజంబు శిరసావహింపఁ  
గోరుదు రట్టి నీ యనుగ్రహంబు నాకు లభింపదేని నూలుజన్మంబులం  
దైనను వ్రతముల శుష్కించి ప్రాణముల విడుతును.

అని యిట్లు పత్రికయందలి వాక్యంబులు చదివి యదువీరా!  
నేనీ సందేశంబుఁ గొనివచ్చితి. కార్యంబు విమర్శింపుమనిన గోవిందుఁ  
డానందంబున నా విప్రునివ్రేలు పట్టుకొని నవ్వుచు నిట్లనియె.

అయ్యా ధరణీసురోత్తమా! రుక్మిణికి నాయంచుఁగల ప్రీతిని  
దెలియనివాడఁ గాను. ఆ కన్యకామణి నన్నుంబోలె నే నా కన్ని  
యను పలచియే యున్నవాడ. ఆ చెలువ తలంపును గొనసాగ  
నీయక రుక్మి యడ్డపడి శిశుపాల పక్షావలంబియై యుండుటయు



నెఱుంగుదు. కన్నియల మన స్పృహచేతి పాదరసము. ఏ వేళ కెట్లుండునో. అందా మందగమన జనకాధీన. జనకుఁడు తనయ వశం గతుఁడు. కావునఁ గార్యము తెఱఁగెట్టిదియో యని సందేహ దోలాం దోళిల చిత్తుఁడనై యా కలువకంటి వలపు పెంపున వాసరములు హరివాసరములుగను రాత్రులు శివరాత్రులుగాను వెడలఁ ద్రోయు చున్నవాఁడను. అని లగ్నంబు మఱునాఁడ యగుట యెఱింగి దారుకునిఁ దేరు పన్నిదేర నియోగించె. అతండును శైబ్యచుగ్రీవ మేఘపుష్ప వలాహకంబులు పూన్చి సర్వతోలంకృతంబై సర్వాయుధ సన్నద్ధంబైన యరదంబుఁ దెచ్చిన వాసుదేవుండు భూదేవునితోడ నాక్షణమ పయనమై తరలి కుండినపురంబునకుఁ జనియె.

బలరాముఁడు శ్రీకృష్ణుండు కుండినంబున కొక్కండ చనుటయు నందలి శత్రుబాహుశ్యంబును నాలోచించి యదువీరుల నెల్లఁ బిలిచి కార్యంబుతెఱం గెఱిఁగించి నాతోడు తోడులేక పోయినవాఁడు ఆలంబు సిద్ధంబు. మీ రాలంబుచేసిన నాతోడు సుఁడి రా రండని తోరపుసేనలను దోడుకొని యరిగె.

అందు ననయతనయప్రేరితుండై జనకుండును దన దనయను జేదిరాజునకీయ సమకట్టి సర్వంబును దిట్టంబుగఁ గట్టాయితంబుచేసి పట్టనం బెల్లపట్టుల నెట్టన నలంకరింపించి శిశుపాలునకు విడిది కల్పించి తదీయానుచర జరాసంధాదులకుఁ దగిన మందిరంబులు పొందుపఱచి లగ్నంబెల్లియని యెల్లరకుఁ దెలియఁ జాటఁబనిచె.

రుక్మిణియు వేదనాదూయమాన మానసాంభోజయై తన యంపిన భూనిలింపుడు రాఁడాయెనని తామరపాకు నీటివలె మనంబు చలింప దీనవదనయై యయ్యో రాత్రియుఁ గడచనియె. ఇక లగ్నకాలము నిమిషములమీఁద తెక్కలు గట్టుకొని వచ్చుచున్నది. కాని పోయిన బ్రాహ్మణుఁడు మాత్రము రాఁడాయె. తడవేల యాయెనో? బ్రాహ్మణుఁడే పోడో? కృష్ణుఁడే యూరలేడో? ఉండినను నా మాట నమ్మడో? నమ్మినను రిత్తకలహ మేల యని

రాఁడో? శ్రీహరి నాకుఁ బెనిమిటికాఁడో? ఏదియుఁ దెలియదాయె.  
నిర్భాగ్యురాల నగు నాయెడ బ్రహ్మదేవునకును దయలేదాయె.  
ఇలువేలపు గొరికిని గడుణ రూదాయె. ఇక నా గతియేమి! ఎందుఁ  
జొత్తు? ఏమి చేయుదు? ఎవరి శరణంబు వేడుదు? వెలుగు చేను  
మేయఁబూనె నెకఁ గాచువారెవ్వరు? హా దైవమా యని  
బ్రాహ్మణుని వచ్చు మార్గమంద దృష్టులు నిలిపి తపించు నబ్బాలిక  
కును శిశుపాలునకునుగూడ పెడమక న్నెడమభుజ మెడమతొడ  
నేక కాలంబున పదరె.

వాసుదేవచోదితుండై ధరణీసురుం డంతఃపురంబు బ్రవే  
శించె. దవ్వునంద యతని హసన్ముఖవిలాసం బుపలక్ష్మించి కార్యంబు  
పండగుట భావించి యేమేమి యెఱిగించునో యని తొట్రుపాటు  
పడు నా సతి కా నిమేషంబు లపూర్వవేదనాకరంబులై యుండె.  
అంత నా విప్రుండు డాయఁజని ప్రదక్షిణ నమస్కారపూర్వకంబుగ  
నిలుచున్న రుక్మిణిం గని యిష్టవల్లభుఁ జేపట్టుమని దీవించి, వచ్చెఁ  
గృష్ణుఁడు. నీ మాట సచ్చె. ముందలంబున హెచ్చె. నాకుఁ గానుక  
లిచ్చె. నీ గుణంబు మెచ్చె ఇక వచ్చులేదు. నిన్నుఁ దోడుకొని  
ద్వారకకు నేగుసని కృష్ణవాక్యంబులు వినిచిన నమ్మదితయు ముదితయై  
కరకమలంబులు ముకుళించి యిట్లనియె

ధరామరోత్తమా! నా పలుకాదరించి శ్రమంబనక యంత  
దవ్వేగి నా ప్రాణేశ్వరుఁ దోడితెచ్చి నా ప్రాణంబు నిలిపితివి. కరుణా  
వరుణాలయా! యింతటి మహాపకారంబు గావించిన నీకు సమర్థమైన  
దిచ్చుటకు నీ లోకంబున నేదియుఁ గానను. ఇదియే నా నమస్కారంబు  
గ్రహింపు మని సవినయంబుగ నమస్కరించిన నతండు మిక్కిలి  
సంతసిల్లి నిజగృహంబున కరిగె.

భీష్మకుండును బలరామకృష్ణులు నిజకన్యకా వివాహంబున  
కరుదెంచిరని విని సంతుష్టుండై వారిని గౌరవించి తెచ్చి సముచిత  
సౌధంబున దించె. పౌరజనులును గృష్ణుని రాక విని యాయన విడి

దిక్కి జని కని తదీయ సౌందర్య లావణ్య గాంభీర్యాదుల కచ్చెరువంది మన రుక్మిణి కీయనయే తగినవరుండు. ఈయనకు మన రుక్మిణియే తగు. దాంపత్యము చక్కఁగఁ గుదిరినది. మన మీ జన్మంబుననో తొలి జన్మంబులందో యేమేని సుకృత మాచరించి యుంటిమేని భగవంతు సకు మనయందు దయకలదేని కృష్ణుడే మన రుక్మిణికరంబు గ్రహించునుగాక, మఱి యనుగ్రహించుఁగాక. అని యందఱు నాయన లావణ్యరసంబును నేత్రపుటంబుల నెంత ద్రావియు నాపోకలేక యుండిరి.

అంత నంతఃపుర కాంతలు రుక్మిణీదేవిని గౌరీదర్శనార్థంబు గొనిపోవ నమకట్టి పన్నీటజలకం బార్చి కుదుల తడియై త్తి విరులసరులు దుఱిమి కీలుగంటువై చి చతుర్విధాలంకృతశరీరం గావించిరి. రుక్మిణియుఁ దల్లితోడఁ బాదచారిణియై సఖులు పరివేష్టింప మునుమున్న వీరభటు పరివారంబు విగతపరివారంబులగు తరవారి వారంబుల జలిపించుచు నడువ, నులుపంబులఁ గేలఁగీలుకొలిపి చెలువుగల విలువ చెలువ లేగ నేలతెఱగంటి తెఱవలు మంగళారాత్రికలం బాడుచుం దోడరాఁ, బణవమర్దల థక్కా కాహళ కోలాహలంబు దోహలంబుగా, శుద్ధాంతంబు శుద్ధాంతరంగంబున వీడి గోవింద పదారవింద మీళిందాయమాన మానసంబున మదనమథన శశివదనా సదన పదంబుఁ జేరి, సదమలకమల ధౌతకరచరణకమలయై శంభు కుటుంబినీ ప్రాసాదంబులోనికిఁ ద్రప్తసాదంబుఁ గోరి చని. ముదు సలి నేలవేలుపు ముత్తైదువలు భవయుతయైన భవానికి రుక్మిణీదేవిని నమస్కరింపఁ జేసిరి. రుక్మిణీదేవియు ధూపదీప నైవేద్య తాంబూల నీరాజనంబులఁ బూజించి పతిమతులైన విప్రసతు లాశీర్వచనపుర స్సరంబుగ నొసంగిన యక్షతలఁ దలఁ దాల్చి శివాదేవింగూర్చి యిట్లని నమస్కరించె.

క. పతిసంతాన సమేతా !

క్షితిధర కన్యాలలామ ! శ్రీకృష్ణుడు నా

పతిగా ననుగ్రహింపుము  
నైతిలోక శివంకరీ ! భవానీ ! శారీ.

ఇట్లు ప్రార్థించి మహానంబుఁ జాలించి యంబుభర నికరంబు  
నిర్గమించి చనుదెంచు రాకాసుధాకర బింబంబు డంబు విడంబింప  
సురవాహినీ ధరగేహినీ గేహంబు వెలువడి మదమరాళంబు చందం  
బున మందగమనంబు నాకాసనీకాశ వీకాశంబైన మధ్యం బల్లల  
నాడ, మెఱుంగుఁ గుమ్మల తళతళ మిఱుమిట్లు గొలుపు చెక్కిళ్ల  
మ్రోల నద్దంబు నెదురనుంచిన దీపకళికవలె నత్తుపొంగారఁ, దమ్మి  
నెత్తమ్మన పృత్యమ్మనలుపు తుమ్మెద కొదమలన ముంగుసులు చలింపఁ,  
జిఱునవ్వు వెన్నెలలు చూపఱు కనుఁదొవలకు ననిమేషత్వంబు గలి  
గింప, మీనకేతన కేతన నూతన విభ్రమంబునఁ దొలకాఁడు  
పయ్యంట దూఁగాడ, నించువిల్కాఁడు యువజనంబుల మనంబు లగ  
లింపఁ దటాలున నొఱదూసి తళతళలు చెలువార జళిపింప ధగ  
ద్దగాయమానంబగు కృపాణంబు మరీచి వీచికా పరంపరలునా  
నా వాలుఁగంటి క్రేఁగంటి చూపు వాలుఁగంటుల రాచమగల  
మదంబు సదమదంబుకాఁగ సముజ్జ్వల మేఖలా కీలితరత్న వితానంబుల  
కాండ కాండధరవాహ కొదండ జనకంబులై మెఱయ, మొగులు  
మొఱఁగి ధరమరగి తిరుగు మెఱఁగు తెఱఁగున నత్తెఱవ యొఱపు  
మీఱ నందనందనాలోకన కౌతుకంబున జగన్మోహినియై చనుదెంచు  
చున్న సమయంబున,

సీ. ఇంచు కించుక నట్టులెత్తి ముదంబార

మోముల వికసనములుగఁ జేసి

యిరువంకలఁ గదల్చి శిరమును స్తంభించి

కనుటెప్ప లెగయించి మనము నిల్పి

సుందరగ్రీవంబు ముందుగా వెలయించి

గండభాగం బింత కంపనముగ

సమదృష్టి గీల్కొల్పి సర్వాంగకంబులు

పులకింప నాసాగ్రమునను జూపు

గీ. వ్రేలు గదియించి నిర్వచోలీలఁ బోత  
బొమ్మలన నొప్పి రావేళ భూమిపాలు  
రెల్ల గుండిన పురవర వల్లభాత్మ  
జాత సౌందర్య దర్శన సమయమునను.

మదనుండు మచ్చుపొడిచల్లి నెల్లర నిశ్చేష్టులఁజేసెనో నా రాజ  
కుమారులెల్ల దిగ్భ్రమగొనినట్లు చూచుచుండ రుక్మిణీదేవియు నంద  
నందనుం డెందున్నవాఁడో యని ముంగురు తెగఁద్రోసికొనుచు  
నోరగంటఁ జూచుచు మంద మంద యానంబున నడచుచుండి  
యొకచోఁ గృష్ణునిం గని హర్షపులకితగాత్రయై యాయనను గనుచు  
నిలిచె. ఇట్లు రథారోహణంబుఁ గోరు సవ్యరారోహం గని మధు  
మధనుండు మృగంబుల నడుమఁ దూటి తద్బలి గ్రహించు సింగంబు  
వడుపునఁ బోయి రాజు నెల్ల దృణీకరించి యామె నెత్తికొనినచ్చి  
గరుడధ్వజాంకితంబైన రథంబున నిలిపి శంఖంబు పూరించి ద్వారకా  
పురమార్గంబుఁ బట్టి మెల్లగఁ బోవుచుండె. బలరామాదు లాయన  
వెంట నంటిరి.

అప్పుడు జరాసంధాది మానవపాలురు తమకుఁ గలిగిన  
యవమానము నపకీర్తి సహింపక యోహో సింహముల కీర్తి దోడేళ్ల  
వలె మన కీర్తిని గొల్లవాం డ్రవహరించుకొని పోవుచున్నవారని  
యుద్ధసన్నద్ధులై కవచులు ఖడ్గులు ధన్వులునై తమతమ వాహనంబుల  
నారోహించి స్వబలంబులతోడ యాదవానీకంబుపైఁ బడిరి. వారును  
నదరు బెదరు లేక వీక నెదురుకొని శరపరంపరాసారంబు తోరంబుగఁ  
గురియించుచు బలరామాది యనువీర సాహాయ్యంబున శత్రువుల  
నెల్లఁ బలాయనప్రముఖులఁ గావించి రంత నాలిం గోలుపోయినవాని  
లీల శోకజాలతపుండ్లైన శిశుపాలుం గదిసి పురుషశార్దూలా! యేల  
దుఃఖించెదవు. ప్రియాప్రియంబుల రాకపోకలు దేహస్వభావంబులు.  
నర్తకునిచేతి కాయబొమ్మలకుం బోలె నీశ్వరతంత్రంబున దేహులకు  
సుఖదుఃఖంబులు గలుగుచుఁ దొలఁగుచునుండును. అని రాజులూరడింప  
జరాసంధుఁ డిట్లనియె. శిశుపాలా! యపజయం బొదవెనని



దుఃఖంపకుము. నేను నిరుపదిమూఁ డక్షాహిణులతోడ మధురా పురంబున దాడివెట్టి పదునేడుమార్లు పరాజితుండనై పడవడి యొక మాటు జయంబు గొంటినిగాని యోటమికి వగచినవాఁడఁ గాను. గెలుపునకు సంతోషించినవాఁడను గాను. దైవాత్మకంబైన కాలంబున జగంబు సర్వంబు విద్రావితంబని తలంచి యూరకుంటి. మనమందఱ మిప్పుడు యూధసయూధపులమయ్య నల్పబలుతైన కృష్ణపాలిత యాదవులచేఁ బరిభవింపఁ బడితిమి. కాలము వారి కిప్పు డనుకూలమైన కతంబున వారలు మనల జయించిరి. మనకు గాలము మేలైవచ్చిన యెడ వార్ధల మనము జయింతము. ఇంతమాత్రమునకు విషాద పడనేల ? కాలంబు వేచి యుందమని బోధించె. రంజులందఱుఁ దలలు వ్రేలవైచికొని వచ్చిన సూర్యంబుఁ బట్టి తమతమ పురంబులు చేరిరి.

శ్రీకృష్ణుండు తన చెలియలిని రాక్షస వినాహంబునఁ గొని పోవుటఁ బరికించి రోషావిప్రచేతస్కుండై రుక్మి కృష్ణుని జయించి రుక్మిణిని మరల గ్రహించికాని కుండినపురంబుఁ జొరనని బీరంబులు వచించి వెన్నుని వెన్నడించి చని యెదిరించి మార్కొని

సీ. కయ్యంబునకు మఱి నెయ్యంబునకు ధర  
వియ్యంబునకుఁ దుల్యవిధమువలయు  
నీతోడ ననిసేయ నీతోడు సిగ్గయ్యె  
ధీరులే ధరణి నాభీరజనులు  
జాతిహీనుఁడ వౌట సఖ్యంబు కారాదు  
కారాదు వియ్య మాకతనఁ జేసి  
పోటుమానిసివోతఁ బోరాటమునకయి  
పూనితి వెంటయు బుద్ధిమాలి

గీ. తెలియఁ జెప్పెద నింతయుఁ దెలిసికొనుము  
బాలుఁడవు వెండియును గోపఁబాలుడవుట  
విడువు నా సోదరిని వేగ విడువవేని  
గసవు మెసవిన విడువక నసువుఁగొందు.

సీ. వనములఁబడరాదు మనునాశ బాడబో  
 సమమాటచే నాదు బాణగణము  
 వనములఁబడరాదు ఘోరిశ్రీముఖములు  
 దావపావకళిఖా దారుణములు  
 కనవనీపకుఁడయి మనరాదు చనరాదు  
 కనదవనీపక గణముమీఁద  
 వనములఁజొరరాదు మునిన్పత్తి నివసింప  
 ద్వారకాపురమునఁ దరిముగాదు

గీ. ధరఁ బ్రబుద్ధత కలదేనిఁ దరుణివిడిచి  
 కల్కితసమున మెఱయుము ఘనతగలదు  
 గాక నామాట వినకున్నఁ గలవు వినఁగఁ  
 గాలహరికంఠ ఘంటికాజాలరవము.

ఇట్లు పలికిఁగుక్కి యీరసంబుపెల్లున నారసంబుల వాసుదేవునిపైఁ  
 జిత్తజల్లువలెఁ గరియించి యార్భటించి విజృంభించినఁ గంసవైరియుఁ  
 గోపంబు రూపంబు గొన్నగతివై శార్ఙ్గంబు మీటి మేటినారాచం  
 బుల వాని పట్టినవిల్లు నఱికి మఱియు వెత్తిన విండ్లన్నియు నఱికి  
 శతాంగంబు హతాంగంబుఁ గావించి యెత్తినకత్తిని ముత్తునియలుచేసి  
 నఱియు నతండు వైచిన సోఘు గట్టిన శూల చర్మాసి శక్తితోమరం  
 బుల భూమిసాలు గావించిన నతండును గృష్ణవధోద్యోగంబున కుత్స  
 హించి ఖడ్గభేటకపాణియై పావకుమీఁదికి నుఱుకు శలభంబుఁబోలె  
 గవసిన నిలునిలు మసి యదల్చుచు నతని ప్రాణంబులఁగొన గృపా  
 ణంబుఁగొన్న ప్రాణేశ్వరుంగని వణకుమేనితో జాటుపయ్యంటతోఁ  
 దడఁబడుపలుకుతోఁ దడసినకంటితో ముకుళిత కరకమలయై రుక్మిణి  
 తటుకున నడ్డంబుచొచ్చి యిట్లు విన్నవించె. నాథా! క్షమింపుము  
 క్షమింపుము. వీఁడు మీయెడఁ గృతాపరాధుఁ డగుట సత్యము  
 అది కాదనను. వీఁ డెట్టివాఁడైనను నాకు సోదరుఁడు. పూర్వజన్మ  
 మున మే మెట్టి పుణ్యంబుఁ గావించితిమో మాకుఁ బాలవెల్లి

యల్లుఁ డల్లుఁడయ్యెనని సంతోషవార్థి మునింగియున్న నా తల్లిదండ్రులను బుత్రశోకమహాంబుధిఁ ద్రోయుట మీకుఁ బాడిగాదు. ప్రథమాపరాధంబు క్షంతవ్యంబని దీనోక్తుల వేడ ననుకంపాయత్త చిత్తుండై యతని మిత్తివాతఁ ద్రోయనొల్లక యతని వస్త్రంబున నతని బంధించి యించించుక మిగులఁ బటియలు వాఱఁ దలయును మీసములు గొటిగి విరూపుఁ గావించె. ఈలో నరాతి చనూసనూ హంబులఁ బాఱఁదోలి హలాయుధుం డం దరుదెంచి వికారరూపంబున నున్న హతప్రాయు రుక్మింగని బంధంబులు వదలించి యనుకంప పెంపున శ్రీకృష్ణునితో నిట్లనియె.

కృష్ణా ! నీవు గావించిన యీ కార్యంబు నింద్యంబు. బంధువునకు శిరమును మీసములు గొఱుగుట శిరంబు ఛేదించుటయే కదా యని రుక్మిణీదేవివంకఁగని యిట్లనియె.

కళ్యాణీ ! నీ సోదరునకుఁ గలిగిన వైరూప్యంబు కతన మమ్ము నిందింపకు. పురుషునకు శుఖములు దుఃఖములు స్వకృతఫలంబులై వచ్చుంగాని పరులవలన రావు అని కృష్ణు నాక్షేపించి యంతకు శాంతింపకున్న రుక్మిణింగని భద్రా ! యిట్టిది క్షత్రియులకుఁ ధర్మంబుగ బ్రహ్మదేవుఁడు కల్పించె. సోదరులను సోదరులే ఘోరతరంబుగ వధించుచుందురు. అని యామెకు సంతోషంబుగ మరలఁ గృష్ణుం గని యిట్లనియె. శ్రీమదాంధులు తామే వీరులమను దురభిమానము గలవారు. రాజ్య భూమి విత్త శ్రీమానాదికారణంబుల బంధువులఁ బరాభవింతురు. అట్టి చర్య మనకు సముచితముగాదు. అని కృష్ణునిఁ బరుషంబులు పలికినను నూఱిజిల్లక నిష్కణ్ణవదనయైయున్న యక్కన్నియం గని యిట్టి విషమబుద్ధివలన నీకుఁ గృష్ణునియందుఁ బరమప్రేమ లభింపదునుమా యను రహస్యం బామెకు మనస్సున నాట నిట్లనియె. సర్వభూతములలో హితులకు మేలు నహితులకుఁ గీడును దలఁచు నీ విషమబుద్ధి యజ్ఞుల కుండఁదగినది. నీకు సర్వభూతములం దేకరూపమైన బుద్ధి తగును జుమా. దేహమే యాత్మ

యను నభిమానము గలవారికి భగవన్నాయచే వీరు శత్రువులు వీరు మిత్రులు వీరుదాసీనులను నాత్మమోహము మనుష్యులకుఁ గలుగు చుండునుగాని కృష్ణునియందే ప్రేమగలవారి కితరులయందు సాహృదాది స్ఫూర్తి గలుగఁజాలదు. అని కృష్ణుఁ డొక్కఁడే సర్వ శ్రేష్ఠుఁడు. ఆయనయందలి ప్రేమ లభింపనివాకు పుత్రభాతృ కళత్రాదులందుఁ బ్రేమ యుంతురు. సూర్యజ్యోతి లభింపనప్పుడు దీపముల గ్రహించుటయు నాకాశమునందు స్వేచ్ఛగాఁ దిరుగలేని యత్తిపండులోని పురుగు లా పండునందలి యాకాశముతోనే సంతృప్తి పడుటయుఁ గలదుగదా కావున నీకుఁ గృష్ణప్రేమ లాభకారి గాని భాతృప్రేమ శ్రేయస్కరంబు గాదను రహస్యంబు మనస్సునకుఁ దోప వెండియు నిట్లనియె. సర్వ జీవాత్మలలో గూఢముగ నుండు సంతరాత్మ యొక్కఁడే పరుఁడు. కాష్ఠమునం దగ్ని గూఢముగాఁ గదా యుండును. సర్వత్ర వ్యాపించియుండు సభంబునకు వ్యాప్యగత దోషస్పర్శము లేకుండును గదా. అట్టులే పరమాత్మయు సర్వజగం బాయనకు శరీరభూతమై పాణిపాదాది రూపంబున నుండ నందు శత్రుమిత్రాది విభాగకల్పనము సముపపన్నముగాదు, మూఢుల కట్టి విభాగకల్పనము తగును. దేహంబు పృథివ్యాది భూతములయు నింద్రియములయు గంధాది గుణములయు సముదాయ రూపంబు. అది యాద్యంతవంతంబు. ఆత్మ నిత్యుండు. అట్టివానికి జనన మరణ రూప సంసారము ప్రకృతివలనఁ గలిగెను. ఆత్మ తనకు స్వతస్సిద్ధమైన కృష్ణభక్తిని మఱచుటకు దేహమే కారణము కావున బుద్ధి మంతులు హెచ్చరిక గలిగియుండవలయు. సతీమణీ! పరమాత్మకు ససత్తయిన దేహముతోడ నుత్పత్తి మరణరూపకములైన సంయోగ వియోగములు లేవు. ఏలయంటివేని దేహంబు పరమాత్మ సంకల్ప హేతుకంబును, దదధీనంబును. ఎట్లంటివేని వినుము. కన్నులు సూర్యునిచే ననుగ్రాహ్యంబులు. శ్యామాదిరూపంబులో తత్ప్రకాశముచేఁ బ్రకాశించునవి. అట్లయ్యు నా రెంటిచే సూర్యుఁడు దూరస్థుఁడగుట బద్ధుఁడుఁ గాఁడుగదా. అట్టులే పరమాత్మయుఁ దదధీన

దేహంబులో నుండియు దాని నంటియుండఁడు గావున దేహదోషము లాయనను నంటవు. జన్మాదులు దేహవికారంబులే కాని యొకప్పు డైన నాత్మకు సంబంధించినవి కావు. అట్లయిన జీవునకు మృత్యును వ్యవహార మెట్లు కలిగెనందువేని యమావాస్యనాఁడు చంద్రుని కళలు క్షయించునేకాని చంద్రుఁడు క్షయింపకున్నను జంద్రుఁడు క్షయించెనందురుకదా. అట్టులే జీవుని విషయంబునని దని యెఱుంగుము. స్వప్నమునందుఁ దోచు పదార్థము లస్థిరములయ్యును నిద్రించు పురుషుఁడు స్థిరబుద్ధిఁజేసి తాను భోగించువాఁడనని స్వాప్న విషయములు భోగ్యములని ఫలంబు భోగంబని తలంచుఁగదా. అట్టులే యజ్ఞుఁడు సంసారము ననుభవించు. కావున శుచిస్మితా! యజ్ఞానమునఁ గలిగి శోషింప మోహింపఁజేయు శోకంబును దత్త్వ జ్ఞానముచే నిరసింపుము. అని బలరాముండు బోధింప రుక్మిణియు వైమనస్యంబు వదలి సమాధానపడి యుండె. కొఱి యూపిరితో విడువఁబడి శత్రుమర్దితసైన్యంఁడై రుక్మి విరూపకరణంబు స్మరించి వ్యర్థ మనోరథుంఁడై కుండినంబుఁ జొరక భోజకటంబను పురంబున నివసించె. శ్రీకృష్ణుండును వైరుల నిర్జించి వైదర్భిని గ్రహించి ద్వారక కరుదెంచె.

ద్వారకాపురంబున వారు శ్రీకృష్ణుండు భీష్ము కన్యకను గ్రహించి తెచ్చటాలించి యమందానందంబునఁ బొంగిరి. యాదవులు శ్రీకృష్ణవివాహోత్సవంబు పురంబున నెల్లెడఁ జాటింపఁబంచి పురంబు సలంకరించి రంత.

సీ. ఏ చాయలను డాయ మృగనాభికాలిప్త

చాగువేదీకుడఁ చత్వరములె

యేత్రోవలనుబోవ దృఙ్మదావహరత్న

వారిసందానత తొరణములె

యేవాడలనుజూడ శ్రీవాసఘనసార

వర్ణక వృకధూప పరిమళములె

యేవంకఁగన భూవణావళీభూషిత

కాంతకాంతాకాత ఘనపథములె



౧. సకలవీధుల శ్రీహరి జయరవములె  
నిఖిలగృహముల మంగళనిస్వనములె  
శ్రీహారేహంబునందు నుద్వాహమనఁగ  
నగర మలరారె జనమనోనందనముగ.

ఇట్లు పురం బలంకరింపించిరి. అంత శుభముహూర్తంబున  
శ్రీ కృష్ణుండు.

క. మంగళరవములు మ్రోయుఁగ  
మంగళనూత్రంబుఁగట్టె మంగళకరయా  
మంగళదేవత గళమున  
మంగళమని పాడుచుండ మంగళవతులున్.

ఇట్లు ముహూర్తంబు జరపించి బ్రాహ్మణులకు ముత్తైదువులకు  
భూరి దక్షిణ తాంబూలాదు లిప్పింప నధూవరులు వారివలన నాశీ  
ర్యచంద్రులం గొని రంతఁ దక్కిన కల్యాణ కార్యంబులు యథావిధి  
నడచె.

ఇప్పుడు ద్వారక తొల్లింటికంటె సంపత్సమేతయై శోభాయ  
మానంబయ్యె. లక్ష్మీదేవి ప్రత్యక్షంబై ప్రసన్నంబై యుండుచోట  
నెట్టి కొఱత లేల యుండు? ఇట్లు కృష్ణుండు ద్వితీయాశ్రమంబు  
గైకొని తృతీయ పురుషార్థంబు సార్థకంబు చేయుచు.

ఉ. వీరని మోహభారమున దేవకినూనుఁడు భీష్మువట్టితో  
వారక క్రీడసల్పెఁ జెలువంబగు వాఁకల మారుడాకలన్  
సారసశయ్యలం ఘనమసారసమంచిత హర్ష్యవీధులం  
దోరపు నిష్కుటంబులను దోయరుహాకర తీరభూములన్.

ఉ. కోకనదంబులన్ లసిత కోకనదంబుల సద్ద్రీధంబులన్  
శ్రీకనదంబులన్ రుచిర శీతమయూఖమయూఖపాళి శో  
భాకల్పితైక వేదికల భాసురరమ్యవనాంతరంబు లం  
దేకమఱిం జరించెను రసైకతసైకతచారుభూములన్.

ఇచ్చావిహారంబుల నా దంపతులు క్రీడించుచుండ రుక్మిణీదేవి గిహారంబులు తెల్లనయ్యె. చూచుకంబులు నల్లనయ్యె. నోర జల మూరె. నడవ శ్రమము మీఱె. నడుము బలిసె. వళులు కలిసె. ఈ గర్భిణీచిహ్నములం గని యెల్లవా రుల్లసిల్లిరి. ఒక్క శుభ ముహూర్తంబున రుక్మిణీదేవి మారుఁ దన కుమారుగఁ గనియె. ఈతండె ప్రద్యుమ్నుండు.

ఈ బాలుండు తనపాలి కాలుండని సురమదవిఘాలుండైన శంబరాసురుండు నారదుచే విని నిజమాయా తిమిరజాలంబునఁ దన్ను మఱుఁగుపఱుచుకొని ద్వారక కేతెంచి రుక్మిణీదేవి వైజన సంబుఁ \* జొచ్చి తల్లిప్రక్కఁ బరుండిన నా శిశువును హరించికొని పోయి సముద్రంబునఁ బాటవైచి నిర్విచారుండై యా క్రూరుండు నిజాలయంబున కరిగె.

ఇందుఁ బ్రసూతిగృహంబున నున్న మందగమనలు సుందరా కారుఁ గుమారుఁ గానక బిట్టు వాపోయిరి. యాదవులును బలు తావుల దేశంబుల రోసిరోసి కానక రోసి మరలి వచ్చిరి. కృష్ణుం డెఱింగియు నేమియు దెలియనివానివలె నూరకుండె.

అట్లు సముద్రకీలాలంబులఁ \* గూలిన యా బాలుని నొక పెనుమీనంబు మ్రింగి యధేచ్ఛ మరిగె. దైవయోగంబున నా కాలంబునఁ దత్ప్రాంతంబున మత్స్యంబులఁ బట్టుచున్న బెస్తల వలలో వలరాజును మ్రింగిన చేవ చిక్కుకొనియె. అమ్మహామానంబు మీనంబుఁ గని సంతుష్టులై యా ధీవరులు ధీవరులు గావునఁ దమ యేలిక యగు శంబరాసురునకుం గానుకగా దాని సమర్పించి బహు మతులు గొని యేగిరి. శంబరుండును నా రుషంబును నూదకారుల కప్ప గించె. వారు మహానసంబునకుం \* గొనిపోయి దాని ఛేదించిరి. అంత దాని జతరాంతరంబుననుండి నిజకాంతలు దిశాక్రాంతంబులుగ రాకానిశాకాంతు దిసంతులుకొట్టి మోముగల శిశువు పెలువడియె.

\* దైవనసము = పురుటిట్లు. \* కీలాలము = జలము. \* మహానసము = వంటయిల్లు.

పాచకులును నబ్బరంబున దబ్బిబ్బలై గొబ్బిన నబ్బలు శంబరా  
సురునకుఁ జూపిరి. మదిరామత్తుండైన యా దుష్టచిత్తుండు తన  
పాలి మిత్తి యాతండ యని గుర్తింప నేరడయ్యె. అప్పుడు మాయా  
వతి యను పేర మాయా వేషంబున ననింద్యచరితంబున శంబరా  
సురు నింట మెలంగుచున్న రతీదేవి యా కుమారుండు తన మనో  
హరుండైన మారుండ యని నారదుచే వినియుంట నా మచ్చకంటి  
నే నీ బాలు సాకెదనని శంబరు నడిగి యిప్పించుకొని కడు హెచ్చరిక  
మచ్చికఁ బెంచుచుండె.

ఆ ప్రద్యుమ్నుండును శైశవంబు బాల్యంబు దాటి కౌమా  
రంబు మీటి నవయావనవంతుడై యస్త్రశస్త్రవిద్యా పారంగతుం  
డయ్యె.

ఇట్టి ప్రాప్తయావనండ్డైన యా వనచర కేతనుం గని రతీదేవి  
త న్నెఱింగించుకొని సమయం బరుదెంచినని యూహించి నిరువ  
మాన సౌందర్య గాంభీర్య స్థైర్యధైర్య శీలాది విశేషంబులు మెఱయు  
మనసునఁ బుట్టిన వానిపైఁ దన మనస్సునఁ బుట్టిన మరులు నిలువలేక  
శృంగారభావహావ విలాసచేష్టల నతని మ్రోలఁ జేయఁదొడంగె.

నీ. వలుఁద గుబ్బలమీఁది పయ్యెద జాఱించు  
జాఱించి నవరించుఁ జక్క నొత్తుఁ  
తళతళమను గండ ఫలకంబు మెఱయించు  
మెఱయించి తటుకున మఱుఁగుసేయు  
ముసిముసి నగవుల మురిపెంబుఁ గడుఁజూపుఁ  
గడుఁజూపి భూలతల్ ముడుఁచు ముడిఁచి  
కనుతెప్ప లల్లార్చుఁ గడకంటఁ దిలకించుఁ  
దిలకించి పులకించుఁ గులుకు లొలుక

గీ. లీలఁ గా లెట్టియులు రవళింపఁ గొట్టు  
దిట్టతనమున నగుచు మో మట్టె చూచు

గోల యా వేలఁ దమిఁ జాలఁ దాశలేక  
చిత్తజాతునికై బాళిఁ దత్తతీలుచు.

మఱియుఁ గురులు దువ్వి విరులు సవరించు నెపంబున వెన్నుని  
కుమారు వెన్నునఁ వక్షోజంబు లొత్తు. ముఖంబున దిలకంబుదిద్ది గుప్పు  
గుప్పున జెక్కిళ్ళఁ దనివార ముద్దుగొను. రైక తొడగిఁగొను నెపం  
బునఁ జుబుకంబున నొత్తిపట్టిన పైఁటకొంగు ప్రమాదంబునఁబోలె  
జాతివిడిచి మరల నఱిపైఁటగ సవరించును.

ఇట్టి చేతలం గని రోతలుపుట్టి చిత్తజాతుం డొక్కనాఁ  
డ మ్మత్త కాశినిం గని.

ఉ. పెంచితి విన్ని నాళ్లుగను బ్రీతిని మాత యిదేమి సేత ? నేఁ  
డించుక యేని భీతి గణియింపక కాముకరీతి నీతిఁ జా  
లించుచు నా ముఁదెంచి తెదలేదె వివేక విచారమింత ? నన్  
గాంచవో ? నీ కుమారుఁడనుగానొ నిజంబుగఁ దెల్పు భామినీ.

ఉ. మానిత సుద్ర్యతంబులను మానక యెప్పు నొనర్చుచున్ననో  
మానిని మానసంబునను మా ముద మందుదు సాధ్యవంచు స  
మ్మానముతోడ నిట్టియెడ మానము నానయుఁ దూల నిస్సిరో  
యానొకొ యీలువెంచు మగనాలికి నీ పలయాలి పోడుముల్.

మ. తగదమ్మా సుతుతోడి సంగమునకై తర్షంబు; పాపంబుసేఁ  
తగదమ్మా; సరివారువిన్న వసుధం దర్పించి నవ్వంగ రోఁ  
తగదమ్మా ఇతి జీవితంబు మరియుదా చూడవా నాదు మా  
త గదమ్మా పయి నీ కుమారుఁడనుగాదా యమ్మ చింతింపుమా.

అనిన రతీదేవియుఁ \* గుమారా ! నీవు నాకు మారుండవే  
కాని కుమారుండవు కావు. మన పూర్వవృత్తాంతము వినుము.  
జిజ్ఞాసని తలంపకు. కాంతా ! తొలిజన్మంబున నీవు నా కాం

\* కుమారా = మన్మథుఁడా ! జిజ్ఞాస = అసతి. ఇది దేశ్యము. అవధాను  
తపనాభియందువలె నిందుచు వర్గయుక్తు కానందదేది.

తుండవగు కంతుండవు. నేను నీ కాంతను రతీదేవిని. ఏకాంతం  
బునఁ గాననాంతరమునఁ దపోన్విష్టాతాంతుండగు త్రిపురాంతకు  
తపంబుఁ జెలువ లతాంతంబులఁ గురియించితివి. దాన గౌరీకాం  
తుని స్వాంతంబు భౌంతంబగుటయు రోషాకాంతుండై నిన్ను  
లలాటనేత్రాంతజ్వాలకు బలిగావించె. అంత నే వెంతయుఁ బ్రార్థింప  
సదయాంతరంగుండై మఱుజన్మంబున నీపతి నీకు మూర్తిమంతుండై  
లబ్ధుండగు. అంతవఱకు నీకుమాత్రము గోచరించుచుండుఁ గావున  
నీకు వైధవ్యంబులేదు పొమ్మని వచించె. ఆవల నారదుండు నా పరి  
తాపంబు వీక్షించి దయాళుండై నీవు ద్వారకావాసులైన రుక్మిణీ  
కృష్ణులకుం బుత్రుండవగుదు వనియు నీ శంబరుండు నిన్ను హింసింపఁ  
గోరి శంబరవిధిం బాటవైచుననియు నది యొక మీను మ్రింగుననియు  
జాలరులు దానిని వీని కిచ్చెదరనియు నందుండి జీవయుక్తుండవై నీవు  
వెలువడుదువనియు నంతవరకు నీవు వీనియింట మాయావతి యనుపేర  
మాఱువేషంబున వసింపుమనియు యశావనవంతుండవై న నీచే నీలోక  
కంటకుఁ జంపించి నిన్నుంగొని మరల ద్వారకఁ జేరుమనియు బోధించె.  
గావున నింతకాలంబుగ నీకై వేచియున్నదాన.

ఉ. కాన సురారి వేగ జముఁగానఁగఁ బంచి భవజ్జనంబులం  
గానఁగఁ బోవుటొప్పు నినుఁ గానక నీ తలిదండ్రు లెంత శో  
కానల దహ్యమానులయి యక్కట కుందెదరో మనంబునన్  
మానుప నీతిగాదె యనుమాన మీకేటికి నీదు బోటికిన్.

క. కొడుకండు ప్రక్కలోఁ జను  
గుడువఁగ నెవ్వండొ గోడు గుడువంజేసెన్  
దడయక యని మిడుకుచు వెత  
గుడుచుచు నీతల్లి యెంత గుందెడి నొక్కో.

క. క్రేపును బాసిన గోవనఁ  
బాపండగు నిన్నుఁ బాసి పటుదుఃఖముచేఁ  
దాపముఁ జెందదె కుందదె  
రూపరి నీతల్లి సుతుఁడు రూపతె ననుచున్.



అని హరిశ్చంద్రునికీ దనయునికీ సర్వంబు నెఱింగించి నిజ పితృదత్తంబగు సర్వమాయావినాశిని మహామాయ నెఱింగించి సర్వ సాధనంబులు సమకూర్చి యిచ్చిసఁ బ్రమృష్టుండును శంబరా సుకుం బవరంబునకుఁ జీరి యతని వధించె.

ఆవల నా నవలామిన్న యా వలతేని యోగబలంబున నెత్తి కొని గగనమార్గంబునఁ జని ద్వారకం గని రుక్మిణీ శుద్ధాంత సాధం బున డిగియె. అవరోధనధూమణి లా బిబ్బోకవతిని చాని చెంగట నున్న జలదగాత్రు జలజదళ విశాలనేత్రు శృంగారరసైక పాత్రు జయంతవసంతజైత్రుఁ గని యబ్బరపాటు వెఱపాటు గుబ్బ తిల్ల నిబ్బరంబు చెడి తబ్బిబ్బలై గొబ్బన రుక్మిణి కడకుం బరువు వాటువారును తా బొమ్మలవలె నిలఁబడువారును మూలమూలల నొడుగువారును గుసగుసలు పోవువారు నైరి.

ఈ వింతవార్త రుక్మిణీకాంత విని యచ్చోటికి వచ్చిచూచి చన్నుదోయి చేప సంభ్రమ దైన్యంబులఁ దోడివారలతో నిట్లనియె.

చెలువలారా! నిండు జాబిల్లి వెల్లంబోవఁజేయు నెమ్మోముఁ దమ్మియుఁ దమ్ముల కనుంగుఁదమ్ములైన కన్నులును, గన్నులవింటివాని మార్పడఁజేయు రూపును గల యీ కుమారుం డెవ్వఁడో కదా? ఏ భాగ్యవతి తన కడు చాఱివోవకుండ నీతనిఁ గని సార్థక జన్మ యయ్యెనో, ఏ కాంతుఁ డీకాంతు నేకాంతయందుఁ బుత్రునిగాఁ బడ సెనో, ఈతనిచెంత నీ యింతి యెవ్వతెయో, వీరిట్టివారని చెప్పఁ గలవా రిందెవ్వరు లేరుగా. వీనినిఁ జూడంజూడ నీతని చరిత్రం బెఱుఁగ మనం బువ్విఘ్నలూరు చున్నది. అదియేమోకాని సఖు లారా! వీనిఁ గన్నదిమొదలు నా తొలిచూలు కుమారుఁ గన్న యట్టు లయ్యెడు. అయ్యో నా కంతటి భాగ్యమా. పురుటింట నా పొదిగిట నుండఁగానే యే పాపియో నా పాపనిఁ జనుఁ గుడుచు వానిని హరించికొని పోయెను. నాఁటినుండి నేఁటివఱకు వానిజూడ తెలియరాకున్నది. వాఁ డేపుణ్యాత్మురాలిచేనైనఁ జిక్కకుండునా?

ఏ సుకృతవతియైన వానిని రక్షింపదా. అక్కలారా! వాడు నాకుఁ దక్కకుండినఁ బోనీ. అమ్మయని నన్నెఱుంగకుండిన మాననీ. ఎందైన వాడు జీవించియుండిన నంతియ చాలు. ఆ వార్తయు నెఱుంగ రాకున్నది. కాంతలారా! నా రూపు గొన్న మారుడగు నా కుమారుఁ డింతదాఁక బ్రదికి యుండెనా, రూపవిలాస వయోగరి మంబుల సందేహము లేక యింఁవాడై యుండును జూడి. మంద గమనలారా! నన్నొక సందేహము బాధించుచున్నది. వీడు నా కొడుకే యగునేమో. అటుకాదేని నా ప్రాణేశు మొక్కట్లు వీనియందుఁ గానరాఁ గారణంబేమో. అంతియ కాదు. వీనిఁ గన్నది మొదలు చనులు చేపుచున్నవి అని సందేహంబున నురి యాడు డెందంబున వీడు నా కొడుకే యని కౌఁగిలింతునా కాకున్న సవతులు గేలిసేయుదురేమో కాదని యూఁకుందునా మనంబూర కుండ కున్నది యని వితర్కించి ముందడుగు వెను కడుగుగ నుండ నవ్వార్త విని కృష్ణుండు దేవకీవసుదేవులతోడ నయ్యడ కరుదెంచి సర్వం బెఱింగియు నేమియు నెఱుంగనివానివలె నుండె. అంత నారదుండు వచ్చి శంబరుండు పురుటింటియంద కుమారుఁ గొని పోవుట లోనగు నుదంతంబు సాంతంబుగ వినిచినఁ జచ్చిన బిడ్డఁడు మరలఁ బ్రదికెనని యందఱు నమందానందంబున నోలలాడిరి. రుక్మిణియు నందనుఁ గౌఁగిలించుకొని యానందాశ్రుల సతని శిరంబు దడుపుచు నిట్లనియె. కుమారా! నిన్నుఁ బాపపు రక్కసుఁడు సముద్రములో వైచెనా? ఎన్నాళ్లాయెరా నాయనా నిన్నుఁ జూచి. ఎట్లు బ్రతికితివి. వాని నెట్లు పధించితివి. ఎంత పుణ్యాత్మురాలనో మరలఁ జూడంగంటిని. కోడలా! నీవు నాకుఁ గోడలివిమాత్రము కావు. నాకుఁ బ్రథమ పుత్రభిక్షు నిచ్చిన తల్లివి. నీవలననకదా నా కొడుకు జీవించి రాఁగలిగెను.

అని సంతోషించి కొడుకును గౌఁగిలించుకొని కోడలిగుణంబుల శ్లాఘించి వినోదించుచుండె.

ప్రద్యుమ్నుండు శంబరాసురునింటఁ బెరుగుచున్న సమయంబున నిట రుక్మిణీదేవి చారుధేష్టుండను రెండవ కుమారుఁ గనియె.

—• స్యమంతకోపాభ్యాసము •—

రాజేంద్రా ! సత్రాజితుండనువాఁడు కృష్ణుండు తన స్యమం  
తకమణి నపహరించెనని యపవాదంబుఁ గల్పించి యని యసత్యం  
బని స్పష్టపడుటయుఁ దన పాపంబునకు బ్రాయశ్చిత్తంబుగ నా  
మణియును దన కూఁతు నిత్యభౌమను నాయనకు సమర్పించె. ఆ  
చరిత్రంబు నవి స్తరంబుగఁ జెప్పెద వినుము.

సత్రాజితుం డనువాఁడు పదునొకొండు దినములు సముద్ర  
తీరంబున సూర్యు నారాధించిన నద్దేవుండు వేఱు మూర్తి ధరించి  
సౌమ్యాకారంబున నతనికిఁ బ్రత్యక్షంబయ్యె. సత్రాజితుండును  
భాస్కరు నుద్దేశించి దేవా ! నీవు నీ నైజతేజంబున గోచరించిన  
నే వెట్లు నిన్నుఁ గనుఁగొనఁగలవాఁ డనిన నయ్యర్కుండు తన  
మెడనున్న స్యమంతకమణిని నతనిమెడ వైచిన రత్నహీనుండగుట  
సౌమ్యతేజంబునఁ గ్రాలు నద్దేవు దేఱిచూచి సత్రాజిత్తు న్తుతించె.  
మార్తాండుండును వరంబు గోరుమనిన సమ్మణిని దానంబుగఁ గోరె.  
రవి యద్దాని నతని కొసంగి దివంబున కరిగె.

సత్రాజిత్తామణిని మేన ధరించి ద్వారకానగరంబుఁ జొచ్చి  
పురవీధులఁ దన గృహంబునకుం బోవుచుండ మిటుమిట్లు గొలుపు  
దాని కాంతులచే నుర్నిరీక్షుండైన యతని లక్ష్మింపనేరక పౌరులు  
కృష్ణుం డాసి యిట్లనిరి

దేవాదిదేవా ! సాష్టాంగ నమస్కారంబులు ఇంద్రాణి వాణి  
శర్వాణి వల్లభులు భవత్పాద సందర్శన వందనాపేక్ష యిందరుదెంచు  
చుందురుగదా ! నేఁడు వాఁడెవ్వఁడో కాని పురవీధులవెంట నరు  
దెంచుచున్నవాఁడు. వాని తేజంబు దుస్సహంబై తేఱి చూడగా  
కున్నయది.

అని యాడిన యమ్మాధుల మాటలు విని నవ్వి కృష్ణుండు  
వచ్చెడివాఁడు మణిసమేతుండైన సత్రాజితుండుగాని సూర్యుండు

గాఁడని వచించె. సత్రాజితుండును దనఁ గృహంబునకుఁ బోయి  
దానిని బ్రాహ్మణోత్తములచేఁ బూజాగృహంబునఁ బ్రశిష్ఠింపించె.  
ఆ మణిప్రభావం బద్భుతంబు. అది ప్రతిదిన మెనిమిది బారువుల  
బంగార మొసంగుచుండు. అది యెందుఁ బూజింపఁబడుచుండు  
నందు దుర్భిక్ష మారీమఃఖాది వ్యాధులు నశుభంబులు పొసంగవు.  
మాయావులగు ఖలులును దక్కరు. అట్టి మణి నొక్కనాఁడు  
కృష్ణుం డుగ్రసేనున కిమ్మని యడిగిన లోభియగు సత్రాజిత్తోసంగఁ  
డయ్యె. రాజా! యర్థాతురులకు గురువనియు బంధువనియుఁ దలపు  
కలుగునా? భగవంతునకు నివేదింపక దేనినైన ననుభవించువాఁడు  
కాలాంతరంబుననైనఁ గీడు పొందక మానఁడు. ఎట్లంటేని తరువాతి  
కథ వినుము. ఒకనాఁడు సత్రాజిత్తు తమ్ముఁడు ప్రసేనుఁడనువాఁడు  
మణిని గంతంబున ధరించి హయారాధుండై వేటకై యడవికిఁ  
బోయె. ఆ మూఢుం డశుచియై దానిం దాఁకినఁ గీడు మూడు  
నని యెఱుఁగడు. ఇట్లు ధరించి యతం డడవులఁ గ్రుమ్మరుచుండ  
నొక సింహము వానిపైపడి గుఱ్ఱంబుతోడ వానిని వధించి మణిని  
గొల్పోవుచుండ జాంబవంతుఁ డా సింహమును సంహరించి మణిని  
హరించికొనిపోయి బాలునకుఁ గ్రీడాకందుకముగ నొసంగె.

ఇక్కడ ద్వారకయందుఁ దన యనుజుండు మరల రాకుండుట  
చూచి సత్రాజితుండు మణికై కృష్ణుండు తన తమ్మునిఁ జంపెనని  
చెప్పుకొన సాగె. ఆ మాటలు కర్ణాకర్ణిగఁ గృష్ణుని కీ నులం బడియె.  
సామ్రాజులంబుగఁ దనకుఁ దాపరించి తారసిల్లు నయ్యపవాదంబుఁ  
బాపుకొనఁగోరి కొందరు పౌరులం దోడుకొని కృష్ణుండు ప్రసే  
నుండు పోయిన మార్గముం బట్టిపోయె. ఇట్లు పోయి పోయి యొక  
నొక కాననంబునఁ బ్రసేనుండును వాని గుఱ్ఱంబును దానికిఁ గొంత  
దవ్వున సింహంబును జచ్చి పడియుండఁ గని యచ్చటి యడుగుల  
కాడఁ బట్టిపోవ నది జాంబవంతుని గుహ ముంగలకుఁ దీసికొనిపోయె.  
కృష్ణుండును మీ రందఱిండుండుండని గుహ వాకిటిఁ దోడివారి  
నెల్లర నిలిపి తా నొక్కఁడ యా చీకటి గుహలోనికిం బోయి

యందు బాలునియొద్ద నున్న రత్నంబుఁ గాంచి హరింప నెంచి  
 డాసిన బాలుని దాదియు వింత మనుష్యునిఁ జూచి భయపడి యట  
 చిన శతానంద \* నందనుండు సఱతెంచి తన స్వామియని గుర్తింపనేరక  
 యెవ్వండ్లో ప్రాకృతపురుషుం డని తలఁచి కృష్ణునితో యుద్ధంబు  
 సేయఁ దొడంగె ఇట్లు మాంసమునకై పోరు డేగలనలె యదువిధి  
 నందనులు పదునెనిమిది దినములు తెఱచితేక రేవగలు రణం బొన  
 ర్చిరి. అందు వజ్రసమంబులైన కృష్ణ ముష్టిఘాతంబుల నొచ్చి గత  
 సత్త్వంఁడై మేనెల్ల దడియ భల్లుకేశ్వరుం డిన్ని దినములు నా  
 యెదుర నదరు బెదరులేక నిలిచి కలన సన్ను నొప్పింపఁగల వీరుం  
 డెవ్వంఁడని యోజించి యెఱింగి యిట్లనియె.

— జాంబవంతుండు శ్రీకృష్ణుని సుతించుట. —

దేవా ! నిన్ను సమస్తభూతంబులకుఁ బ్రాణంబుకు నోజస్సును  
 వేగ బలంబులు నైన పురాణ పురుషుండవుఁ బ్రభవిష్ణుండవు నధీశ్వ  
 రుండవు నగు విష్ణువుగా నెఱింగితి. నీవే మహాదాది పృథివ్యంతంబు  
 లైన తత్త్వములకు స్రష్టవు సృజ్యంబుల కుపాదానకారణంబవు నీవ.  
 వర్తమాన పదార్థములకెల్ల నాశము కలిగించువారి కీశుండవు నీవ.  
 జీవాత్మలకు సంతర్యామివైన పరమాత్మవు నీవ.

భవద్వినోదార్థంబ జగత్సృష్టి స్థితి సంహారంబులు గావించు  
 వంఁడు. దుఃఖజలపూర్ణంబైన సంసారసాగరంబున మునిగి తేలు  
 జీవులఁ గనుట నీకు వినోదంబగునే ? కొందఱు ప్రపంచంబే మిథ్య  
 యంఁడు. సత్తునుండి యసత్తై ట్లుత్పత్తియగు. అనాది కర్మవాసనా  
 బలంబునఁ బ్రకృతివశులై దుఃఖించు జీవులయందుఁ గరుణించి వారి  
 మద్ధరింప నెన్నియే పోకల బోవుచుందువు. పుట్టువులేని నీవు బహు  
 విధంబుల జనింతువు. నిమిషమాత్రంబున సంకల్పబలంబున ననేక  
 కోటి బ్రహ్మాండంబులఁ గల్పింపను హరింపను సమర్థుండవగు నీవు  
 దుష్టాసుర సంఘంబు సంహరించుట నెపంబుగఁగొని దర్శనమిచ్చి

\* శతానంద నందనుండు = బ్రహ్మకొడుకు జాంబవంతుండు.



భక్తజనవాంఛాపూర్తి గావింపఁ బ్రాకృతపురుషరూపంబు ధరింతువు. గుప్తమహిమఁడవైన నిన్ను నెఱ్ఱులు మనుష్యమాత్రునిఁగ నెఱుంగుదురు. తత్త్వజులు యథార్థంబెఱింగి సేవించి మృత్యువనుండి తరింతురు. ఎఱుకయు భవత్కృపారేశంబునఁ గలుగుచుండును. దేవా! కౌసల్యాగర్భశుక్తి పుక్తాయమానుండవై పితృతాజ్ఞ మిషగాఁగొని లోకకంటకుల నెల్ల నెఱింగితివి. ధర్మరక్షార్థంబు జరించి శివధర్మ భంగంబు గావించితివి. జనకసుతాది సహితఁడనయ్య జనకసుతా సహితఁడవైతివి. ధర్మోద్ధరణంబు గావించు నీవు జనకసుతను, ధాతృ కన్య నెట్లు వరించితివో. బ్రాహ్మణరక్షాదీక్ష వహించియు బ్రాహ్మణ తపఃఫలంబు విధ్వంసంబు గావించితివి. ఖరదూషణలాప విముఖుండవగుట ఖరదూషణ హననంబు సముచితంబ. దుష్ట సాంగత్యంబు హానికరంబని బోధింపఁగదా లంకాపరిభ్రాతమానుఁడైన సముద్రుని శాతబాణాణిముద్రితఁ గావించి బంధించితివి. సత్సహవాసంబు శ్రేయస్కరంబని తెలుప హనుమన్నిత్రు మిత్రసుతు నేలితివి. నీ సౌశీల్యంబు ప్రకటింపఁగదా శబరీశబర గృధ్రవానర భల్లూకంబులతో నెఱుంగుంబు గావించితివి. నీ దయ యపూర్ణకుక్షి యగుట నెఱింగింపఁగదా చేతనా చేతనంబులకును మోక్షం బొసంగితివి. రాతిని నాతిగఁజేసిన నీవు నాతికి ముఖభంగంబు గావించితివి. అట్టి జగన్నాథుండును మన్నాథుండును నగు శ్రీరామమూర్తివి నీవేకదా. నీవేకదా నాఁడు నేఁడును ధనుర్భంగంబు గావించితివి. నాఁడును నేఁడును మృతశిశువుల బ్రతికించితివి. నాఁడును నేఁడును గోపాలకుండవైతివి. నాఁడును నేఁడును నధ్వర రక్షకుండవైతివి. ఇంతయు నెఱింగియుఁ బశుబుద్ధిఁజేసి ప్రమాదవశంబున నకార్యం బొనర్చితి. క్షమింపుము.

అని సవినయంబుగఁ బ్రస్తుతించినఁ గృష్ణుం డా భక్తుని శరీరంబు శంకరంబగు తన కరంబున నిమిరుటయుఁ గాయంబు గాయంబులు మాని యెప్పటియట్ల జవనత్వంబులఁ గూడియుండె. ఇట్లు కోలుకొనిన నరనింజూచి శ్రీకృష్ణుండు మేఘగంభీర భాషణంబుల

నిట్లనియె. జాంబవంతా ! యా మణిని నే నపహరించితినిని పుట్టిన లోకాపవాదంబుఁ బాపుకొనుటకు నీ గుహకు వచ్చితి. నీ వీ మణిని నా కొసంగి నిండఁ బాపుమనిన ఋక్షేశ్వరుండును నా క్షణమ జాంబవతియను తన కన్యకామణిని మణిని యదుకులమణికిచ్చె. ఇట్లు రత్నంబును గన్యారత్నంబును బోగ్రహించి భగవంతుండు పునరా వృత్తిరహితంబైన ముక్తిపదం బతని కొసంగె.

అట దరీముఖంబునఁ గాచియున్న జనులు పండ్రెండు దినంబు లయ్యుఁ గృష్ణుండు డాఁడు లోనఁ మడిసెఁగాఁబోలునని తలంచి దుఃఖార్తులై పురపురఁ బొక్కుచుఁ బురంబునకుఁబోయి యా వార్త యదువృద్ధులకుఁ దెలిపిరి. కృష్ణుండు మరల రాఁడాయె నని దేవకీ వసుదేవులు రుక్మిణి లోనగువారు బంధువులు విలపింపసాగిరి. లోకులు సత్రాజిత్తును నానావిధంబులఁ దిట్టి కృష్ణునకు మేలుగూర్పు మని దుర్గాదేవిం బూజించిరి. దుర్గయు శ్రీకృష్ణుండు సుఖంబుగ మణితోఁ గన్యామణితో వచ్చునని వారికిఁ దెలిపె. ఇంతలో నింతి చెంత నరుదేర మణిని గంఠంబున ధరించి కృష్ణుండు పురంబుఁజొచ్చె. ఆయనం గని మృతుండైనవాఁడు పునరాగతుడైనట్టు లెల్లరుఁ బెల్లుగ నుల్లసిల్లిరి.

శ్రీకృష్ణుండును రాజసభయందు నా మణివృత్తాంతంబంతయుఁ దెలిపి దానిని మరల రాజసమక్షంబున సత్రాజిత్తున కిచ్చి యథావిధి జాంబవతిని వివాహంబై సుఖంబుండె. ఈమె కుమారుండు సాంబుండు.

సత్రాజితుండును నిష్కారణంబుగఁ గారణపురుషుపై నింద మోపితినిని సిగ్గుపడి తలవాంచి తన పాపంబునకుఁ తానే పరితపి చుచు నింటికిఁబోయి చింతాకులితస్వాంతుండై బలవద్విరోధంబు పాటిల్లె. దీనిఁ దరించు మార్గం బెద్ది? ఎట్లు తన్నుఁ గృష్ణుండు క్షమించు? ఏమిచేసిన జనులు తన్ను నిందింపకుందురు? ఛీ! నే నెంత మూఢుడను. ఎంత దీర్ఘలోచన లేనివాడను. ఎంతటి ధన

లోభిని. పాపుల పాపంబులఁబాపు శార్ఙ్గచాపుపైఁ బాపంబు తేరకు వక్కాణించితి. ఈ పాపంబు దొలఁగుటెట్లు? దీనికిఁ దగిన ప్రతి విధానంబు మఱేదియును లేదు. ఈ రత్నంబును స్త్రీ రత్నంబైన నా పుత్రికను శ్రీకృష్ణున కిచ్చి శరణువేడుటే సమంజసమార్గంబని నిశ్చయించి సత్రాజిత్తు మణిని దన కూతురగు సత్యభామను నాయన కొనంగె. శ్రీకృష్ణుండును శీతాదార్యరూప భామయగు సత్యభామను యథావిధి వివాహంబై సత్రాజిత్తుతో నిట్లనియె. అయ్యా! మా కీ కన్యకారత్నంబు చాలును. నీ రత్నంబును నీవ కొనుము. నీవు సూర్యు నారాధించి పడసితివి. కావున నది నీ యొద్దన యుండుట న్యాయంబు. కావున నీవ యది యుంచుకొమ్ము. ఫలము మే మనుభవించెదము. అని స్యమంతకంబును మరల సత్రాజిత్తున కొనంగె.

ఈ సమయంబునఁ గుంతీదేవియుఁ బాండవు లేవును వారణావతంబున లక్కయింట దగ్గులైరనువార్త వచ్చిన వాస్తవార్థ మెఱింగియు దానిని బయలుపుచ్చ రాకుండుటచే నెఱుంగనియట్లు నటించి మాయామానుషవిగ్రహుండు బలరామునితోడఁ గుఱోచిత కార్యంబులు దీర్చి హస్తినాపురంబున కరిగి తమతో సమానదుఃఖులైన భిష్మ కృప విదుర ద్రోణ గాంధారులఁ గని యాహా యెంత కష్టము ఘటిల్లెనని యా విషయంబులు ముచ్చటించుచుండె.

అక్కడ ద్వారకయందు రామకృష్ణులు లేనిసమయంబుఁ గని యక్రూర కృతవర్కలు శతధన్వునితో నోయి సత్రాజితుం డెంత ద్రోహముచేసెఁ గంటివా? తన పుత్రిని సత్యభామను మన కిచ్చెదనని చెప్పుచుండి కృష్ణున కిచ్చెను. ఇప్పుడు రామకృష్ణు లింట లేరు గదా నీవేల యా మణిని హరింపరా దనిన నప్పాపాత్ముండు సర్వ రాత్రివేళఁ జని స్త్రీలెల్ల విలపించుచుండఁ గట్టికవాడు పశువునుబోలె సత్రాజిత్తును జంపి మణిని నపహరించి వివాహమయెను.

సత్యభామయు దిక్కులేని దానివలెనై హతుడైన తండ్రిని జూచి దుఃఖాతిరేకంబున హాతండ్రి యని విలపించి మూర్ఛవోయి లేచి దిటంబుతెచ్చుకొని జనకు కశేబరంబును దైలద్రోణియందుఁ బదిలంబుసేసి హస్తినానగరంబునకుం జని విదితార్థుండైన కృష్ణునకు సర్వవృత్తాంతంబు వినిచె. రామకృష్ణులును లోకవిడంబనార్థంబు హామెంఁ కష్టము సంభవించెనని వగచిరి. కృష్ణుం డన్నతోడను భార్యతోడను మరలి ద్వారకకు వచ్చి శతధన్వు వధించి మణిని గ్రహింపఁ దలపెట్టె. ఆవార్త యెఱిగి శతధన్వుండు భయపడి కృష్ణతోడ యుద్ధంబునకు సహాయుండవుకమ్మని కృతవర్మ నడుగ నతం డిట్లనియె. సపరివారంబుగఁ గంసు హింసించి జరాసంధుఁ బదునేడు మార్లు పాఱఁదోలిన రామకృష్ణులతో నెవ్వఁడు బుద్ధిమంతుండు విరోధించుఁ బొమ్మనిన నతండట్లై యక్రూరు సాహాయ్యంబు కోరిన నతం డిట్లనియె.

ఎవ్వండు జగన్నిర్మాణ పోషణ శోషణ కార్యంబు లొనర్చు, ఎవ్వని మాయచే మోహితులై జనులాయన సృష్ట్యాదికార్యంబులు తెలిసికొనలేరు, ఏడేండ్లబాలుడై యెవ్వఁడు గోవర్ధన పర్వతం బును బాలుఁడు పుట్టగొడుగువోలె నొక కేల నెత్తె, అట్టి యశ్శుత కర్ముండును భగవంతుండును ననంతుండు నాదిభూతుండును గూటన్తుఁ డును బరమాత్ముండును నగు కృష్ణునకు నమస్కారంబు లొనర్చు వాడనేకాని తిరస్కారం బొనర్చి యాయనతోడ నిగ్రహించువాఁ డను గాను బొమ్మనినఁ బ్రత్యాఖ్యాతుండై శతధన్వుం డట్లైన నీ మణి నీయొద్ద నుంచుకొమ్ము మరలవచ్చి గ్రహించెదనని యాయన యొద్దనుంచి దినమునకు నూఱు యోజనంబుల పోగల వడిగల విజ్ఞాతహృదయ యను గుఱ్ఱంబు నెక్కి ద్వారకవిడిచి పరువెత్తె.

రామకృష్ణులు గరుడధ్వజంబెత్తిన రథం బధిరోపించి యా గురుద్రోహిని వెన్నంటి వేగంబునఁ బోయిరి. శతధన్వుండును మిథిలాప్రాంత కాంతారంబు నంతకంబునఁ దురంగంబు డస్సివడిన దానిని విడిచి రిత్తకాళ్లఁ బరువెత్తఁ దొడంగె. కృష్ణుండును బోకు

పోషమని చక్రంబున నతని శిరంబు ఖండించి యతని వస్త్రంబుల మణిని వెదుక నది గాన దయ్యె. ఆ వార్త రామున కెఱిగించిన నాయనయు వీడు మణి హరించుట సత్యంబు. అది వాని యొద్దఁ గాక మఱి యెందుండఁగలదు? నేను దాని నాశించెదనని నీవు లోభివై ధనాశచే బొంకాడుచున్నాఁడవు. ఛీ నీవేటి తమ్ముఁడవు. తమ్ముఁడ వని నిన్ను క్షమించితి. చాలుఁజాలు నీ పొత్తు. ఇక నీవును వలదు. యాదవులును వలదు నా గతికొలఁది నేను బోయెదఁ బో పొమ్మని మొగంబునఁ గంటువెట్టుకొని చేరువనున్న విధిలకేగి యందు జన కునిచేఁ బూజితుఁడై పదుమూఁడు సంవత్సరములు సుఖంబుండె. అర్థ మెంత యసర్థకరమో గంటివిగదా. బలరాము సంతటివాఁడు కృష్ణు సంతటివానిఁ దేరకు సందేహించినచో నికఁ బ్రాకృత జనం బుల నేమనవలయు. ఈ కాలంబునంద భీమునిపై ద్వేషంబున దుర్యోధనుఁడు బలరామునొద్ద గదావిద్య నేర్చి కుశలుండయ్యె. కృష్ణుండును నీ నూతనాపవాదంబునకై ఖిన్నుండై ద్వారక కరిగి శత ధన్యుం జంపుటయు మణి లేకుండుటయు సత్యభామ కెఱిగించి మరణించిన మామగారికి సపరక్రియలెల్ల జరగించె.

—, అక్రూరుండు స్యమంతకమణిని సమర్పించుట. —

అంత శతధన్యుండు హతుండగుట విని యక్రూర కృతవర్మలు సుత్రాజిత్తును దాము శంపించితిమని కృష్ణుండు తమ్ము దండించునో యని భయపడి యూరు విడిచి యెందేని పోయిరి. అక్రూరుండు ద్వారక విడిచిపోవుటచేఁ దమ కాధివ్యాధులు దైవిక భౌతిక బాధలు కలుగుచున్నవని లోకు లొండొరులతో ముచ్చటెంపఁ జొచ్చిరి కాని ముందు కృష్ణుండుచేసిన చేర్యలను సమ్మహాత్ముం డున్నచోట రోగము లెట్లు వచ్చుననియు నప్పామరులు తలంపరైరి. తొల్లి కాశీనగరం బున వర్షంబు లేకుండుతఱి గాశిరాజు శ్వఫల్కుఁడనువానిఁ బిలిపించి తన తనయ గాందిని నిచ్చి వివాహంబుఁ గావించె. శ్వఫల్కుండు కాశిఁ బ్రవేశించినంతమాత్రనఁ వర్షంబు కురిసె. ఆ గాందిని



శ్వఫల్కులతనయుం డక్రూరుండు తండ్రియట్టి ప్రభౌవంబు గలవాఁడు. ఆతఁ డున్నచోట మర్చిక్ష డామర మారీత్యాదు లెవ్వియు నుండవు. అని ముదునల్లు కృష్ణున కెఱింగింప విని కృష్ణుఁడు సగి యిది మణి తొలగిన దోషంబుగాని యక్రూరుండు లేని దోషంబు గాదని వారి కెఱింగించి దూతల నంపి యక్రూరు రావించి యతనిఁ బూజించి ప్రియకథలెల్ల వచించి యఖలచిత్తజ్ఞుడైన హరి నవ్వుచు నిట్లనియె.

దానవతీ ! శతధన్వుండు నీయొద్ద మణిని దాఁపనిచ్చుట మున్నే యెఱుంగుదు. సత్రాజితుండు పుత్రహీనుండౌట నతని పుత్రికలు తండ్రికిం బరలోక క్రియలు గావించి ద్రవ్యమును ఋణమును బంచుకొనుచున్నారు. స్యమంతకంబు నునికి తెలియరాకుండుటచే మాయన్న నన్ను నమ్మక నేను హరించితి నని నాపై నలుక వహించి యున్నవాఁడు. నీవు దానిని నలుపురికిఁ జూపి బంధువులకు మన శ్శాంతిని గలిగింపుము. నీ యజ్ఞంబు లవిచ్చిన్నంబుగ నెఱవేఱు గాక యని మంచిమాటలు చెప్పిన నక్రూరుండును దన సత్త్రంబున ముడిచిన దానిని సూర్యునివలె వెలుంగుదానిని స్యమంతక మణిని నలుపురియెదుటఁ దీసి హరికిచ్చె. దానిం జూచినంతమాత్రమున నా తండ్రిస్వల్పము గావున నిది నా ద్రవ్యమని సత్యభామ దలఁచె. నేను బెద్దనగుట నాదియని కృష్ణుండు నిర్దోషి యని యెఱింగించి బంధువు లాహ్వానింపవచ్చిన బలరాముండు తలఁచె. కృష్ణుండును దానిని బంధువులకెల్లఁ జూపి యపవాదంబుఁ బాపుకొని తన చేతు లార మరల దాని నక్రూరున కొసంగి యట యె. అయ్యా ! యీ దివ్యరత్నంబు నీయొద్దన యుండుఁగాక. దీని నితరులు భరింప సమర్థులు గారు. అనాచారులయొద్దనుండి మైల సోకిన నిది యనర్థక హేతుకం బగుఁ గావున దీనిని భరింప నీవే యోగ్యుడవు. అనిన నప్పలు కెల్లరు సంతసించిరి.

విష్ణుప్రభావ ప్రకాశంబై పాపహరంబై సుమంగళకరంబైన యీ యాఖ్యానంబు విన్నవారును జదివినవారును స్మరించువారును దుష్కర్తయుఁ బాపంబును బాసి మనస్సమాధి నొందుదురు.

బాంధనాహూతుండై బలరాముండు మిథిలనుండి ద్వారకఁ జేరిన కొన్నాళ్ళకు ద్రుపదుండు తన పుత్రి ద్రౌపది నర్జునున కీయఁ దలఁచి పాండవులు లాక్షాగృహదాహంబున మడసిరిని విని పగచి స్వయంవరంబుఁ జాటింపఁ బంచిన రామకృష్ణులు ప్రద్యుమ్న చారు ధేష్ణ సాంబ నాత్యకి కృతివర్మాకూరాది పరిస్మృతుండై ద్రుపదుపురం బునకుఁ జని యతనిచే నభ్యర్చితులై రాజబృందంబునడుమ గూర్చుండి యుత్సవంబుఁ దిలకించుచుండిరి. అప్పుడు బ్రాహ్మణసమూహములో నివురు గప్పిన నిప్పువోలె నున్న పాండవులను గృష్ణుండు బలరాము నకుం జూప నతండును హర్షించె.

స్వయంవరావలోకన కుతూహలంబున మూగిన రాజ లోకంబు నెల్ల జూచి ధృష్టద్యుమ్నం డదె యాకాశంబున వ్రేలాడు మత్స్యయంత్రంబు. ఇదె విల్లు. ఇవె యైదుబాణంబులు. ఈ విల్లు మోపెట్టి యీ యేనుబాణంబుల నెవ్వఁ డా మత్స్యయంత్రంబుఁ దెగవ్రేయు నవ్వీరుండె నా చెలియలు ద్రౌపదికి వరుండని తెలియఁబలికిన నెటఁ జేరిన నృపాలురు కొందఱు అసాధ్యంబని కొందఱు నృథాశ్రమంబని యూహకుండిరి. కొందఱు యజ్ఞించి విఫల మనోరథులైరి. ద్రౌపది పాండవార్థమని నిశ్చయించినవాడగుట కృష్ణుండు యదుపుత్రుల నందఱు నా ప్రయత్నంబు మానించె. ఇట్లు రాజులందఱు విరమింప విప్రసమూహమునుండి యర్జునుండు లేచినచ్చి యశ్రమంబున నయ్యంత్రంబుఁ దెగనేసె. ద్రౌపదియు నతని వరించి పూజించి పుష్పమాలాలంకృతం గావించె. అదిచూచి చూపోవక భూపాలురు మొత్తంబుగఁగూడి యీ పాంచాలుండు మనల ననమానించె నితని వధింతమని యందఱు ద్రుపదుపై నడరిన నతండు బ్రాహ్మణుల మఱుఁగు చొచ్చె. అస్స డర్జునుండు భయ పడకుండని చెప్పి యీ విల్లు గైకొని యాక్షత్రియవీరులఁ దాఁకె. అందుఁ గర్ణుం డర్జును మార్కొనె శల్యుండు భీముని దుర్యోధ నుండు ధర్మరాజును దుశ్శాసనుండు సహదేవునిఁ దాఁకి యందఱు పరాజితులైరి. కృష్ణుండు నందఱు సమాధానపఱిచి వారివారి దేశం

బుల కనిచె. తమ్ము గురైఱుఁగుదురను తలంపున మున్నె ధర్మజ నకుల  
 సహదేవులు విడిది కేగిరి. పడపడి భీమార్జునులు ద్రౌపది దోడ్కొని  
 తాము దిగియున్న కుమ్మరియింటికిఁ బోయిరి బలరామ కృష్ణులును  
 రహస్యంబుగ నచటికిఁ బోయి మేనత్తరు బాండవులను జూచి  
 కుశలప్రశ్నంబు గావించి తన పురంబునకుం బోయిరి. పాండవులును  
 వ్యాసోపదేశంబునఁ ద్రౌపదిం బెండ్లియాడి ద్రుపదుపురంబున  
 నుండునంతఁ జారులు స్వయంవరవృత్తాంత మంతయు విచారించి  
 పోయి దుర్యోధనునితో నిట్లనిరి. కౌరవేంద్రా ! ద్రౌపదీ స్వయం  
 వరంబున మత్స్యయంత్రంబుఁ దెగనేసి కర్ణు నొడిచినవాఁడు ఫల్గు  
 నుండు. శల్యు బోరిగిలఁ ద్రోచి మహావృక్షహస్తుఁడై యరాతుల  
 భీతులఁ జేసి పారదోలినవాఁడు వృకోదరుండు. సోదర సమేతుండ  
 వైన నన్ను గెలిచినవారు ధర్మజ్ఞ నకుల సహదేవులు. వారేపు రిప్పుడు  
 పాంచాలనగరంబున నున్నవారిని విని దుర్యోధనుండు శోకాక్రాం  
 తుండై లక్క-యింటఁ బురోచనుం డొక్కరుండ మాతుండయ్యె నని  
 వగచి రోవంబునఁ గర్ణ దుశ్శాసన శకునులతో నాలోచించి సేనా  
 వారంబుతోడఁ బోయి పాంచాలరాజధాని ముట్టడించిరి. వారి  
 రాక వేగులవలన నాకర్ణించి ధర్మనందనుండు దూతలఁ బిలిచి తమ  
 కైన కష్టము కృష్ణున కెఱిగించి రిండని పంచిన వారును జవనాశ్వం  
 బుల నధిరోహించి కీఘ్రయానంబునఁ జని సర్వంబుఁ గృష్ణునకు  
 నివేదించిరి. రామకృష్ణులును సముచితచమూసమూహంబుతోడను  
 యదుకుమారులతోడను ద్రుపదుపురంబునకు వచ్చిరి. ఈలోనఁ  
 బాండవులు ద్రుపద ధృష్టమ్యున్నాది సహాయులై కౌరవులనెల్ల  
 బాటదోలిన వారెల్ల మొగములు వ్రేలవేసికొని వచ్చినత్రోవఁ బట్టి  
 హస్తీపురంబుఁ జేరిరి. రామకృష్ణులును యాదవులతోడ ద్రుపద  
 పూజితులై కొన్నాళ్లు పాంచాలపురియందుఁ బాండవులతోడ సుఖం  
 బుండిరి.

ఇట్లుండ నొక్కనాఁడు మాస్తినాపురంబుననుండి విదురుండు  
 చనుదెంచి ద్రుపదపాండవుల కుశలంబు విచారించి బాంధవమును

గొండాడి మీ యనుజ్ఞ మెయి బాండవులఁ దోడితెమ్మని ధృతరా  
ష్ట్రుండు పంచెనని వచించినఁ గృష్ణద్రుపదు లాలోచించి వలైయని  
యంగీకరించి పాండవులు హస్తినానగరికిఁ బోవ సమ్మతించిరి. అంతఁ  
బాండవేయులు పాంచాలితోడ, గృష్ణ ధృష్టమ్యున్న సహాయులై  
హస్తినాపురంబునకుం బోయిరి. ధృతరాష్ట్రుండు కృష్ణుని సమక్షం  
బున ధర్మరాజునకు సగపాలు రాజ్యముఁ బంచియిచ్చి మీరు ఖాండవ  
ప్రస్థపురంబున నుండుడని కోరె. వారును గృష్ణసహితులై  
ఖాండవప్రస్థంబుఁ జేరిరి.

ఇట్లు ఖాండవప్రస్థంబున నుండుతఱిఁ గృష్ణార్జును లొక్క  
నాఁడు యమునాతీరమున వినోదక్రీడలఁ జరించుచుండ నగ్నిహో  
త్రుండు బ్రాహ్మణ వేషధారియై వారిని దాసి పుణ్యాత్ములారా ! నా  
కన్నంబు పెట్టింపుడని కోరెను. వారును దాని కియ్యకొనిరి. అప్పు  
దా భూమిసురుఁడు తా నగ్నిననియుఁ దన కాహారముగ నింద్రుని  
ఖాండవవనం బిప్పింపుడనియుఁ గోరె. మేము నిరాయుధుల  
మెట్టి లీ కార్య మొనర్ప సమర్థులమని యర్జునుం డన నగ్ని యాయ  
నకు గాండివంబను చాపంబును, నక్షయబాణ తూణీరంబులును  
శ్వేతాశ్వంబులఁ బూన్చిన దివ్యరథంబును నిచ్చె. అప్పుడు కృష్ణుం  
డర్జునునకు సారథియై యాయనచే ఖాండవంబు దహింపఁజేసి యెది  
రిన యింద్రాదుల జయింపఁజేసె. ఆ మహాదాహంబువలన ముక్తుఁ  
డైన మయుఁడు సంతృప్తుఁడై ధర్మరాజున కొక సభ నిర్మించి యిచ్చె.  
దీనియందే రాజసూయయాగ సమయంబున స్థల జల నిర్ణయజ్ఞాన  
హీనుఁడై దుర్యోధనుండు పరిహాసపాత్రుండయ్యె.

—, కాశిందీ పరిణయము —

ఖాండవ దహనానంతరంబున నొక్కనాఁడు కృష్ణార్జునులు  
శరచాపాసిధారులై రథంబులెక్కి యమునాతీరంబున వేటాడు  
తమకంబున నేగి సింహ శార్దుల శరభ రురుఖడ్గాది మృగంబుల వధించి  
నీరువట్టు పెల్లున జలంబుగ్రోల యమునానదికడ కేగిరి. ఇట్లు

పోయి దాహమాట నీరంబుఁ గ్రోలి యందు వారితీరంబునఁ బచారంబుసేయు నొక కన్యాలలామంబుఁ గాంచిరి. కాంచి వాసు దేవ ప్రేషితుండై యన్జనుగడు నిందువదనయు సుదతియు నగు నా ప్రమదోత్తమను డాయ నరిగి తలొదరీ ! నీ వెవ్వతెవు ? ఎవ్వరి దానవు ? ఇందుఁ జరింపఁ గారణమేమి ? నీ విధంబుఁ జూడ బతిని గోరి తిరుగుబాడ దోచుచున్నది యని ప్రశ్నింప నయ్యింతి యా కాంతేయున కిట్లనియె.

అయ్యా నేను శతపత్రమిత్రు పుత్రుకను. నా పేరు కాళింది. దీనశరణ్యుండును. దేవనరేణ్యుండును నగు విష్ణుఁ బతిగాఁ గోరి తపంబు సలుపుచున్న దానను. జనకాజ్ఞ శిరసావహించి తన్నిర్మిత నికేతనంబున నీ జలంబుల శ్రీనికేతనురాక వేచియున్నదాన. అనాథ నాఁడగు జగన్నాథుండుదక్క మఱియొక్కని వరించుదానఁ గాను. అని వచించిన నా యింఁచుఁబోణి పచనంబులు విజయుండు వనమాలి కేటింగి . సర్వజ్ఞుండైన భగవంతుఁ డీ వృత్తాంతంబు మున్నె యెఱిగిన వాడగుటంజేసి యా సుందరాంగిని తన శతాంగంబున నిడికొని ధర్మరాజుఁ జేరఁ జనియె.

ఇంతకు మున్న యుధిష్ఠిరుండు తమకు వాసయోగ్యంబయిన సగరంబు నిర్మింప యోచింపుమని కృష్ణుని గోరిన నాయన యింద్రుం దలఁచి సన్నిహితుండైన యతనితో నిట్లనియె. సురేశ్వరా ! యిందుఁ బాండవులకు నీ సగరంబుఁబోని యొక రమ్యసగరంబు నిర్మించి యిమ్ము. అది నీ పేరన యింద్రప్రస్థంబని ప్రసిద్ధిపడయుఁగాక యనిన నింద్రుఁడు విశ్వకర్మఁ బిలిచి పురసిర్మాణంబున నియమించె. విశ్వ కర్మయుఁ గృష్ణునియోగంబుచొప్పున సతిరమణీయంబుగ నింద్రప్రస్థంబు నిర్మించియిచ్చినఁ బాండవు లందు సుఖావాసంబు గావించిరి. తదనంతరంబ కృష్ణుడును మీ కడకు వారదుండు వచ్చు. ఆయన యుపదేశించిన విధంబున వర్తింపుడని పాండవులకు బోధించి ద్వారక కరిగె. అందు సూర్యపుత్రుఁ గాళిందిని యథావిధి జీవాహంబయ్యె.



ఆవల నారదుం డరుదెంచి ద్రౌపది యొక్కొక్కరియొద్ద నొక్కొక్క సంవత్సర ముండునట్లును వారు సహాసీనులై యుండఁ జూచిననారు పండ్రెండు నెలలు తీర్థయాత్ర గావించునట్లును సమ యంబు చేయించి చనియె. అట్లుండ నొకనాఁడు బ్రాహ్మణుని గోవులను జోరులు మ్రుచ్చలిగన వారిని దంకింప నాయుధఁబులు వలసి యర్జునుండు శస్త్రశాలకుం బోయి యందున్న ద్రౌపదీ యధి ప్తిరులం జూచి యా నిమిత్తమునఁ దీర్థయాత్రకై వెడలె.

సమయప్రకారము తీర్థయాత్ర గావించి కడపట ద్వారకకు వచ్చి కృష్ణుని సాహాయ్యంబున సుభద్రను హరించి యర్జునుం డింద్ర ప్రస్థంబుఁ జేరె. కుపితులైన యాదవుల నెల్ల సమాధానపఱచి కృష్ణుండు బలరామాది సహితుడై యింద్రప్రస్థపురమునకు వచ్చి పాండవులఁ దగురీతి సత్కరించి కొన్నిదినములకు యాదవుల నెల్ల మరల ద్వారకకంపి తా నర్జును నెయ్యమునఁ జేసి యంద కొన్ని నెలలుండె.

### —, మిత్రవిందా వివాహము ,—

కృష్ణునకు మేనత్తయు నవంతిపురీకాంతుని కాంతయు నైన రాజాధిదేవి పుత్రి మిత్రవింద విందానువిందుల యనుజాత జాత రూపవాసు వాసుదేవు దేవాదిప్రవరు వరుఁగాఁ గోరియుండ దాని యభిలాసం బెఱింగి దుర్యోధనవశులైన విందానువిందు లా సుందరి చింత కంతరాయంబుఁ గూర్చ నామెకు స్వయంవరంబుఁ జాటించిరి. శ్రీకృష్ణుం డా వృత్తాంతం బెఱింగి యక్కడకుఁ జక్కసరిగి యరి గట్టిన యరుల గట్టిమొనలఁ దుఁమి జయలక్ష్మిని గన్యారత్నంబును నేకకాలంబునఁ గొని ద్వారవతికి వచ్చి శాస్త్రచోదిత ప్రకారంబునఁ బరిణయం బయ్యె.

### —, సత్యా వివాహము ,—

ఆ సమయంబునఁ గోసలదేశంబును నగ్నజిత్తనుశాజ పాలించు చుండెను. ఆ సృపాలునకు సత్యయను బాలిక కలదు. నగ్నజిత్తు

పుత్రియగుట నామె నాగ్నజితి యనియుఁ బ్రభ్యాతి వహించెను. ఆ రాజమందయం దేడు వృషభంబులు మత్తిల్లి యెత్తిన క్రొవ్వు పెంపునఁ దెంపకులై యెట్టివీగుల సరకుసేయక వీరగాధంబు సహింపక విచ్చలవిడి చరించుచుండె. వానిని జెనకి మనికితో మనికికిఁ జనిన మానవుఁడు లేడు. కావున నా తేఁ డా యేడు గిత్తల మిత్తిం గూర్చిన వీరునకు నా కూతుఁ బ్రీతినొసఁగెదనని తన యాకూతంబు ఘోషింపబంచె. ఆ వృత్తాంతంబు విని నితాంతబలవంతులైన యనేక ధరాకాంతులు కాంతవ బాణహతితాంతులై పౌరుషంబు లూతగఁ గన్యార్థులై చని యా కోడెల కోడి పాటిరి. అంత శ్రీకాంతుండు సేనాసమేతుండై యా వీటికిం జనియె. ఇట్లునుదెంచిన యిండు విలుకాని జనకుం గని యా రాజు వివిధగతులఁ బూజించెను. సౌజన్యధన్యయగు నా కన్యాయం బాంచజన్యధరుండు తన జనకుం గన రాక విని యా లోకైకమాన్యునంద వినివేశించిత్త గావున నిట్లు తలపోయుచుండె. అపురా నా భౌగ్యంబు. నా సౌభౌగ్యంబు నేడు ఫలింపఁగలదు. నేను బలిగాఁగోరిన రమాపతియే మా వసతికి వచ్చియున్నవాఁడు. ఈ జగన్నాథుండ నాకుఁ బ్రాణనాథుం డగుం గాక. నే నన్యచిత్తనేని వేల్పులకు నా మ్రొక్కిన మ్రొక్కులు నా నోచిన నోములు, పెద్దల మంగళాశాసనంబులు సఫలంబు లగుఁ గాక.

అంత నా క్షమాకాంతుం డుచిత సత్కారంబులు గావించి యుత్తమాసనాసీనుడైన శ్రీనివాసుం గాంచి యిట్లనియె. జగత్పతీ ! నారాయణమూర్తి ! అవాప్తసకలకామా ! ఆత్మానందా ! భవదీయ చరణారవిందంబులందలి పరాగ చయంబు నిందిరయు విందుధరుం డును బృందారక జ్యేష్ఠుండును సమస్తబృందారక బృందంబును శిరం బులఁ దాల్చుచుందురు. స్వకృత ధర్మసేతువు రక్షింపఁగోరి యా యా కాలంబుల విలాసార్థంబు లీలాశరంబు ధరించుచుందువు. ఇట్టి వీకు నల్పుడనైన నావలనఁ గాగల ప్రయోజనంబెద్ది ? ఎట్టి కైంకర్యం

బుస నీ వానందింతువు ? ఆసతిమ్మనిన మందహాస భాసుర వదనార విందుండై మందరధరుం డిట్లనియె.

రాజేంద్రా ! స్వధర్మంబున వర్తించు రాజులకు యాచన నిషిద్ధ మని పెద్దలు వక్కాణింతురు. అయినను నీ స్నేహంబుఁ గోరి నేను నీ కన్యను దాన మొసంగ యాచించుచున్నవాడను. కన్యాశుల్క మొసఁగువారము మేము కాముసుమా యనిన నగ్నజిత్తు మధు జిత్తున కిట్లనియె

ఎవ్వని యురంబు గుణలోలుభ యగు శ్రీనివాసంబుగఁ గొని సర్వదా యుండు నట్టి వాసుదేవుడ వగు నీక న్న మిన్నయగు వయండు నా కన్నె కెందు లభించు ? అయినను గన్యావరపరీక్షకై యింతకు మున్న యొక చిన్నప్రతిన వచించినాడ. విన్నవింతు వినుము. మా వీట నేడు గిత్తులు మత్తున నెట్టివారికి వారింపరాక యున్నవి. కావున నా వృషభసప్తకంబుఁ బొరిగొనిన వీరునకు నా కన్నియ నొసఁగెదనని చులక ప్రతిజ్ఞ గావించితి. అనేకులు రాకుమారులు వచ్చి మచ్చరంబుఁ బోరి పురివిచ్చి భగ్నదప్పులై భిన్నగాత్రులై పోయిరి. నా కన్య వీరశుల్క యగుఁగాని ధనశుల్క గాదు. ధనము నకై కన్నియల విక్రయించు నీచులము మేముగాము. కావున నా సంకల్పంబు వ్యర్థంబు గాకుండ రక్షించు భారంబు నీయది. నా మాట పొల్లువోకుండ నా దుర్దమంబులగు బలీవర్దంబుల మర్పించి జనార్దనా ! మమ్ము హర్ష సమ్మర్దంబునఁ దేల్చి మా కన్యఁ బరిగ్రహింపుము.

అని యా రాజేంద్రుండు తన సమయము వినిపించిన యాద వేంద్రుండును వల్లెయని యంగీకరించి లేచి కట్టినధోవతి యొగఁజెక్కి యుత్తరీయంబు నడుమునకుఁ జుట్టి యేడురూపముల ధరించి యా వృష భంబుల సమీపించి యవలీల వాని పగ్గంబులఁ బట్టుకొని బిట్టెగసి తన్నిన తాఁకున నవి దంతములతోడఁ బ్రాణములు పోవ నేలఁ గూలిన బాలుఁడు మట్టియెద్దుబొమ్మల నీడ్చు విధంబున కృష్ణుండు వాని నీడ్చె.

నగ్నజీతుండును శౌరి పరాక్రమంబునకు నాశ్చర్యపడి విధి పూర్వకముగఁ దన కూతుఁ గృష్ణుని కిచ్చి వివాహంబు గావించె. రాజపత్నియుఁ దన పుత్రికకుఁ గృష్ణుండు వల్లభుండయ్యెనని పరమా నందభరిత యయ్యె. ఈ వివాహంబు మహాడంబరంబునఁ బ్రవర్తింపఁ జేసి కూతునకు నల్లునకు ననేక రథ కరి తురగ భట నారీవారంబులఁ గానుకలిచ్చి దంపతుల రథారూఢులం జేసి మహాసేనతో స్నేహార్ద్ర భూతచేతస్కుండై కోసలరాజు సాగనంపె.

తాము వలచిన పాలఁతిని గృష్ణుండు తెచ్చుకొనుచున్నాడని విని మును యాదవులచేతను వృషభంబులచేతను భగ్నదన్వులయ్యుఁ గృష్ణశ్రేయస్సు సహింపనేరని రాజులు త్రోవ నరికట్టి కృష్ణుసైన్యంబుఁ దాఁకిరి. అప్పుడు బంధుప్రియకరుండైన నరుండు గాండీవధనుండై త్సుదమృగంబులను మృగరాజుంబోలె వారి నెల్లఁ బటాపంచలుగఁ బాఱఁదోలె. కృష్ణుండును మామగా రొసఁగిన యరణంబుతోడ సత్యాదేవితో ద్వారకకు నరుదెంచి యిచ్చావిహారంబుల నామె తోడ రమించుచుండె. తనకు మేనత్తయుఁ గేకయరాజపత్నియు నైన శ్రుతకీర్తినిఁ తను భద్ర యను కన్యాలలామంబును నామె సోదరులు సంతర్దనాదు లొసంగఁ గృష్ణుండు మహావైభవంబునఁ బరిణయ మయ్యె.

### —, లక్ష్మణా వివాహము .—

మద్రదేశాధీశుండైన బృహత్సేనునకు సర్వశుభలక్షణయగు లక్ష్మణయను కుమారి గలదు. ఆ యమ జనకునింటికి నారదుండు వచ్చిన సమయంబున మునీంద్రా ! సద్గుణమాన్యయగు నా కన్యకు వరుండు గాఁదగు భూవరుం డెందుఁగలఁడు తెలుపుడని యతండు కోరినఁ ద్రిలోకవిదుండైన నారదుం డిట్లనియె.

రాజేంద్రా ! సర్వలక్షణసంపన్నయగు నీ కన్యకుఁ దగిన పతి శ్రియఃపతిగాని తక్కిన యే మానవపతియుఁ గాఁడు. ఇది నిక్కంబు. అని ప్రభవిష్ణుండైన కృష్ణుని పవిత్రచరిత్రంబు కర్ణరసాయనంబుగా

వినిచినఁ గలకండపలుకులఁబోని యప్పలుకులు వినుచుండిన యా బాల గోపాలవరుండే తనకు వరుండుగా మది నిశ్చయించి నియతయై భక్తియుతయై వ్రతంబు లాచరించుచుండె.

దుహితృవత్సలుండైన యా భూపాలుండు తన తనయ యభి మతం బెఱింగి దాని నెఱవేర్చ సమకట్టి యెట్టి రావట్టికిని భేదింపరాని మత్స్యయంత్రంబుఁ గల్పించి పుత్రీ స్వయంవరంబుఁ జాటింపఁ బంచె. ద్రుపదుని మత్స్యయంత్రంబు వెలికిమాత్ర మగోచరంబై యుండె. ఇది లోపలను వెలుపలను గానరాక స్తంభమూలమున నుంచిన జలపాత్రమందలి ప్రతిబింబముచేమాత్ర మెఱుంగఁ దగి యుండె.

ఈ స్వయంవరంబునకై సమస్తదేశరాజు లరుదెంచి యా వింటిని గాంచి కొందఱెక్కువెట్టి వంచి కొందఱు నారబిగించి కొందఱు వ్యర్థప్రయత్నములై తలలు వంచుకొని పోయిరి. జరాసంధుఁడు— విందానువిందులు శిశుపాలుఁడు భీమదుర్యోధనకర్ణులు విల్లెక్కుపెట్టియు బాణంబు సంధించియు గుఱి కనలేక మగిడిరి. అర్జునుండు మాత్రము జలప్రతిబింబమున గుఱియెఱింగి బాణమువైచేఁగాన యది మత్స్యంబు దెగవేయుపటిమ చాలక దానిని దాఁకి మిట్టి యావలఁబడియె. అంత వసుదేవనందనుండు దరహాసనుందరవద నేందుబింబుండై సభామధ్యంబునుండి యరుగుదెంచి యవలీల నమ్మాన యంత్రంబు ధర నురలనేసె. ఇట్లభిజన్ముహూర్తంబున యంత్రంబుఁ దెగనేయ దేవదుండుభిధ్వానంబులు నెరసె. చూపఱు జయ జయ ధ్వానంబులు బెరసె. అంత సర్వాలంకారవిరాజితయై బాలసోమాలిక యగు నా భూపాలబాలిక సువర్ణమణిగణమాలికఁ గేలఁగొని డెందంబున నానందంబు కడలింప నందనందను కంధరమ్ము నలంకరించె. నర్తకుల యాటలు గాయకుల పాటలు విప్రుల దీవన మాటలు విస్తరిల్లె.



శ్రీవత్సలక్షణుండు లక్షణం దన తేరిపై నెక్కించుకొని త్రోవ నాకట్టిన యనుయాయులు సమలను సింహంబు గ్రామసింహంబులం బోలెఁ దోలి విజయియై ద్వారకానగరంబున కరుదెంచె.

బృహత్సేనుండును నిజాభీష్టంబు సమకూరుట గాంచి హర్షించి కూతునకు నెల్లునకు యోగ్యవిధంబుగ నరణంబొసంగి వివాహంబు గావించె.

అవలఁ గృష్ణుండు నరకాసురునిచేఁ గారాగృహంబున బద్ధులైన ముగ్ధుల బదునాటువేవున నా రాక్షసుండ్రుంచి కొనితెచ్చి పరిణయం బయ్యె. ఆ విధంబు వినుతు వినుము.

### —• న ర కా సు ర వ థ •—

క్రక్కసుండు నటకుండైన నరకుం డా సుందరీబృందంబుల బందిమందిరంబునందుఁ ద్రోయ వాని దుష్కామాతిశయంబ కారణంబుగాని వేఱొండు కారణంబులేదు. ఆ వారిజాక్షుల నెల్లవారిని దన దారలుగఁ జేసికొన నతఁడెంచెఁగాని యా యించుఁబోలులో వశపడమిని వారి నెల్లఁ గ్రూచుండై కారాగారంబునఁ ద్రోచి బాణించె.

ఒకనాఁడు కృష్ణుండు రుక్మిణీదేవి ధామంబున నామెతో విలాస గోష్ఠి వర్తించునెడ సచ్చటికి నారదుం డరుదెంచి కృష్ణున కొక పారి జాత కుసుమంబు సమర్పించె. ఆ దివ్యప్రసూనంబును శ్రీకృష్ణుండు రుక్మిణీదేవి కొనఁగె. ఆమె దానిని గైకొని నారదకృష్ణులకు నమస్కరించి కొప్పున ముడిచె. దానివలన నామె యవయవవిలాస సౌందర్య సంపత్తి కొక యపూర్వకాంతిసంపద యొదవె. దానింగని కలహాశ నుండు కలహము కలిగింపఁ గారణ మొదవెనని సంతోషించి రుక్మిణీ దేవితో నిట్లనియె.

మహానుభావురాలా! నీ సౌభాగ్యాతిశయంబ నే నెంత కొని యాడగలవాడ. ఇది బృందారకలోకంబునఁ బురందరునందనో

ద్యావంబున నుండు పారిజాతభూజాతము నలంకరించు దివ్యకుసుమము. పవిత్రచక్రతా ! యిది పులోమజాదులకుఁ దప్ప సామాన్య దేశతాస్త్రిలకును దుర్లభం బన నిక భూలోకలోలవిలోకనలమాట చెప్పనేల ? ఈ మందారకుసుమంబులను శ్రీదేవి గౌరిదేవి సరస్వతీదేవి శచీదేవి శిరమున ధరింతురు. ఇప్పుడు నీవు వారితో సమానురాల నయితివి. అంతియకాక నీవు నీ భర్తకు వెలుపలిప్రాణమ వనియుఁ దెలియవచ్చె. వాసుదేవునకుఁ బెక్కురుదేవు లున్నవారుగాని భౌగ్య సౌభౌగ్యంబులను బలిప్రీతి పడయుటందును నీకు నీడుగారు. ఈ సుషుము మహిమము నీవేమని తలచితివో. ఇది యెన్నాలైనను నాడదు. వాసన వీడదు. సర్వదా పరిమళించుచు నానందదాయకమగు చుండును. ఇది నీవేమికోరిన నప్పుడ యవియన్నియు సమకూర్చుచుండును. మీరు భౌర్యాభర్తలు పడుకంటింట నుండువేళ సురటియై మీకు విసశుచు శ్రమముఁ బాపుచుండును. దీనిని ధరించుటచే నీవు సవతులలో నెల్ల మేటివై యో సీమాతీ ! వారిచే నూడిగంబు చేయించుకొను మహిమగలదాన వగుదువు. ఇది చలివేళ నుష్ణగుణమును వేసవిని జల్లదనమును గలిగించును. ఇన్నిదినములు వెన్నుఁడు సత్యభామ కన్నసన్నల మెలఁగుననియు నందఱుచుండలి ప్రీతికంటె నాయన కా వగలాడియందు మోహ మెక్కుఁడనియు విని నిజమనుకొనుచుంటిని. ఇప్పుడది కల్లయనియు నిజమైన ప్రీతి నీయందే యున్నదనియు నీవే నీ పతికి నిజమైన వల్లభవనియుఁ దెలిసికొంటిని. తానే సుందరియని తానే జవ్వనియని తానే పేరు పెంపు గలదాన నని తానే పతికి దయితయని తానే ప్రాణేశ్వరు వశపటిచికొంటి నని సత్యభామ మెడమీఁద దల నిలువక నిక్కినిక్కి మిడిసిపడుచుండెను. ఈ వార్త వినినయంతనే యా మిడిసిపాటు నేలపాలగును. ఈ పుష్ప మొక సంవత్సరము నీయొద్ద నుండును. అవలఁ బారిజాత వృక్షమునకుఁ బోవును. అని చెప్పి యా ముళ్ళముని కృష్ణునిచే సెలవుగొనిపోయెను. సత్యభామాదూతిక లీ వార్త నప్పుడే సత్యభామ కెఱింగించిరి.

మానవతియగు సాత్రాజితి తన్నుఁ బ్రాణనాథుఁ డవమానించెనని యెంచి కోపించి మండిపడి యలంకారములెల్లఁ ద్యజించి మాసిన చీర ధరించి కోపగృహముఁ బ్రవేశించె. దూతిక లీవార్త చెప్పిన సహజకోపన సత్యభామ యేమని కోపించునో యని కృష్ణుడును వెంటనే యామె యింటికివచ్చి యెప్పుడుండు విలాసమంది రాంగణమునఁ గానక కోపగృహమున నుండుట చెలిచే నెఱింగి యచ్చటికిఁ బోయి యామెను బలువిధముల సమాధానపఱచుచు నీ వొక పుష్పమాత్రమునకా యింత కోపించెదవు? నీవు కావలయునని కోరినఁ బారిజాత వృక్షమునే తెచ్చి నీ పెరటిచెట్టు చేసెదను. ఊటడుమని చెప్పి శాంతచిత్తఁ గావించె. అంత నొక్కనాఁడు కృష్ణుండు సత్యభామా నిశాంతంబుననుండ శచీకాంతుం డరుదెంచి యిట్లనియె. దేవా! నీవు శిష్టుల రక్షింపను నుష్టుల శిక్షింపను నవతరించిన భగవంతుండవు. సర్వలోకరక్షణభౌరంబు నీయం దున్నదన్నమాటఁ జెప్పనేల? నరకుండను నసురుం డజయ్యుండై ప్రబలి వరుణచ్ఛత్రం బపహరించె. మా తల్లి యదితిదేవి ధరించు దివ్య కుండలంబుల లాగిఁగొనియె. మేరుపర్వతంబులోని మణిపర్వతంబును నాక్రమించె. ఆ కించువలని బాధల నొకించుకయైన సహింపఁ జాలని యకించనులమగు మూపై నీ కటాక్షాంచలంబు పఱపి రక్షింపుము. అని వేడిన యాదవవల్లభుఁడు నిలింపవల్లభు నూరడించి నరకు వధించి నీకుందు డిందుపఱతుఁ బొమ్మని వీడుకొలిపి గరుడుం దలంచిన నప్పక్షిరా జాక్షణంబున సన్నిహితుండయ్యె.

ఇట్లు సరకవధ దోహతుండైన గదాగ్రజం జూచి పశ్చిమ సీమయగు సత్యభామ ప్రణయసల్లాపంబుల నిట్లనియె. వల్లభా! రణరంగమున నీ బలపరాక్రమంబులు లోకు లత్యద్భుతముగ వర్ణింపఁ గర్ణవర్వంబుగ వినుటయకాని కనియెడి యదృష్టంబు నా కింతవఱకు లభింపదయ్యె. ఇప్పుడు నీవు స్త్రీజనబాధాకారకుండగు నరకుని వధింప నేను గన్నులారఁ జూడఁగోరెద. ఆ బాలలనెల్ల చెఱసాల నుండి నేన విడిపింపఁ గోరెద. నా కీ చనవొసంగుమని వేడుటయు రమాకాంతుండు నిజకాంతతో నిట్లనియె.

చంచలాక్షి ! యబలలు కోరరాని కోరిక నీవు కోరితివి. సమర మన నీ మనమున నేమని తలంచితివి.

సీ. సమదపుష్పంధయ యుకారములు గావు  
భీషణ కుంభీద్ర బృంహితమును  
వాయు నిర్గతపద్మ వన రేణువులు గావు  
తురగరింఖాముఖోద్ధాతరజము  
లాకీర్ణ జలతరంగా సారములు గావు  
శత్రుధనుర్ముక్త సాయకములు  
కలహంససారస కాసారములు గావు  
దనుజేంద్రసైన్య కదంబకములు

గీ. కమలకష్ఠారకుసుమసంఘములు గావు  
చటులరిపుశూల ఖడ్గాది సాధనములు  
కన్య నీవేడ రణరంగ గమనమేడ  
వత్తు వేగమ నిలుపుము వలదువలదు.

భాగ.

అనిన నత్తలోదరి వేడుకోలులీల కన్నులఁ దెలుపుచుఁ గమ లాక్షుతో నిట్లనియె.

ప్రాణేశ్వరా ! నీ భుజములను కోటమాటున నేనుండఁ గోటి రాక్షసులైన ముక్కోటిదేవతలైన నేమి భయము ? నీ పరాక్రమ మెఱుంగని ముగ్ధునని తలంచితివి కాఁబోలు. నీ మాటలతీరు భీరువు లకుం జెల్లుంగాని నీయట్టి ధీరునకుఁ జెల్లదు. కావున నా కోరిక రిత్తపటుపక యీ చనవు చెల్లింపుము. సత్యభామ కోరిక కృష్ణుండు నిరాకరించె నని నన్ను సనతులు నవ్వకుండఁ జేయుము. ఇదే నీకు నమస్కారంబని కరకంజంబులు మోడ్చినఁ గంజాక్షుండు నక్కం జాక్షిం జేరందీసి “నీ యనుమతిగొని కాని నీ కుమారు నరకు వధింప” నని తొల్లి భూదేవికిఁ దా నొసంగిన వరంబును సత్యభామ భూమి యంశంబునఁ బుట్టుటయు స్మరించి రా రమ్మని తనతోడ గరుడ వాహనంబున నాసీనంజేసి చక్కఁగఁ బ్రాగ్జ్యోతిషంబున కరిగె.

ఆ పురంబు కొండకొటలచేతను, నగడ్డలు లోనగు జలదుర్గంబులచేతను, యంత్రపూరితంబులైన శస్త్రదుర్గంబులచేతను, నగ్నిదుర్గంబులచేతను, వాయుదుర్గంబులచేతను దుర్గమంబై యుండె. అంతియ కాక నరకాసురుని సేనానియగు మురుడనువాడు శస్త్రములచే భేదింపరాని యుదులవంటి పాశములచే బట్టనమం యు నావరింపఁ జేసి యుండెను.

అట్టి నగరం బాకాశమార్గంబునఁజేరి గిరిదుర్గంబులను గదచేతను, శస్త్రదుర్గంబులను సాయకముల చేతను, నగ్ని జల వాయుదుర్గంబులను జక్రధారను, మురపాశంబులను నందకంబు చేతను భేదించి ఛేదించి శంఖనాదంబున యంత్రములను నరక మురాసురాదుల హృదయంబు ప్రక్కలించి గదాధరుండు ప్రాకారంబునకు గదాఘాతంబుల నధఃపాతం బొనగూర్చె. ప్రళయకాలమందు విడివడి యెడదెగక పడుపిడుగుల నులిపు వడుపున వీతెంచు పాంచజన్య నాదంబు చెవులఁబడిన జలంబులనుండి పంచశిరుండైన మురుండు లేచి యుగాంతసూర్యానల కాంతిస్థితంబై యెట్టివారికిఁ దేఱిచూడరాని భయంకర త్రిశూలంబును గేలఁదాలించి పంచముఖంబులఁ మూఁడులోకంబుల నొక్కపెట్టమ్రొంగువానివలె మహాసర్పమో యన గరుడునిపై కుటీకె.

ఇట్లురవడించి యా యసురుండు గరుటామంతుని ద్రిశూలంబున వైచి యైదుముఖంబుల నట్టహాసంబు గావించిన నా ధ్వని దిగంతరాశంబులు నిండి బ్రహ్మాండకటాహంబు నొరసె.

వైన తేయునిపైఁ బటితెంచు నా త్రిశూలంబును సంబుజోదరుండు శరపరంపర దుమురు గావించి విచ్చిన యతని ముఖంబులు నిండ బాణంబులఁ జొనిపిన నతఁడు కృష్ణునిఁ దనగద నడిచె.

గదాగ్రజం డా గదను దన గదచే రెండు ఖండములు గావించె. ఇట్లు లేన నమ్మిన యాయుధంబులు రెండును వమ్మైన నమ్మరుండు బాహువుల మీఁదికెత్తి కృష్ణుని మ్రొంగ మీదికుటీకినఁ జక్రియఁ దన చక్రంబున నతని శిరంబుల నన్నిటిని నవలీల నఱికివైచె. ఇట్లు



ఖండితశిరుండైన మురుండు వజ్రపాతంబునఁగూలు మహాగిరి శృంగమోయన జలంబులఁ గూలె. వానిపాటు చూచి రోషకషాయితాత్ములై యతని పుత్రులు తాముఁడు, నంతరిక్షుఁడు, శ్రవణుఁడు, విభావసుఁడు, వసువు, నభస్వంతుఁడు, నరణుఁడు నను వారేడ్వారు పితృణంబు దీర్చఁగోరి నరకప్రేరితులై పీతుండను సేనాపతిని ముగ్నిడుకొని యుద్యతాయుధులై చక్రకాయుధుపైఁ గవసిరి.

ఇట్లు కృష్ణుపైఁ గవసి శరములు పరశువుల గదలు బాణములు శక్త్యస్త్రీ తోమరశూల జాలంబు లొక్కుమ్మడి ముమ్మరమ్ముగఁ జిత్తజల్లువోలెఁ గురియించినఁ గృష్ణుం డమోఘంబులైన నారాచంబుల వానినెల్లఁ దిలప్రమాణంబులుగ ఖండించి పీతుఁడు మొదలగు ముఖ్యుల తలలు తొడలు చేతులు కాళ్లు నఱకివైచె.

ఇట్లు తన సేనలును సేనానులును హతులైనఁ జూచి ధరాకుమారుండైన నరకుండు ద్వీపాంతరంబుల జన్మించిన యేనుఁగుల పిండుదండుతోడ వెడలి సూర్యోపరిష్ఠంబైన మెఱపుతేఁగతోడి మేఘమువలె భార్యాసమేతుఁడై తార్ఘ్యవాహనంబున విజిల్లు పచ్చనలునదాలుపుం దాఁకి శతఘ్నిం బ్రయోగించె. తక్కిన భటులందఱొక్కమొగి నేకకాలంబున వాసుదేవునిపై వివిధశస్త్రంబులు గురియించిరి విచిత్రపత్రంబులయిన శాతశరంబుల నికరంబుల కంబుకంఠరుండా శతఘ్ని తుత్తుమురుసేసి భటులనెల్ల నికృతబాహూను కంఠులఁ గావించి కరితురగ కదంబకంబులఁ దఱిగివైచె. రాజేంద్రా! చిత్రమేమి చెప్పును? భటప్రయక్తంబులయిన శస్త్రంబులు తన మీఁదికి రాకమున్న వారినెల్ల వధించి పదపడి వానినెల్ల నుఱుమాడె. తార్క్షపక్షజాత వాతంబున దంతావళంబులెల్లఁ జెల్లాచేదరై తచ్చరణ చంచువుల విదారితంబులై యా సేనలెల్లఁ బొల్లై రూపుమాసిపోయె. హతశేషంబులు పురంబుఁ జొరఁబాటె. నరకుం డొక్కరుం డసహాయుండై కృష్ణు మార్కొనియె.

ఇట్లు మార్కొని కరినికరంబుల టెక్కల గాలిఁ దూలించు గరుదునిపై నిండ్రు వజ్రంబును బ్రతిహతంబుఁ గావించిన శక్తిఁ బ్రయో

గించె. పూలదండ తాకున గంపింపని మదపుటనుఁగుం బోలె  
గరుత్మంతుఁడును దాని తాకున నించుకయుఁ జలింపఁడయ్యె.  
ఇంతలో సత్యభామయు సంగరకౌతుకంబు ముడినడుచుండ వ్రేలాడు  
జడయెత్తి చుట్టగఁ జట్టి, చీరముడి గట్టిగ బిగించి, జాటుపయ్యెద  
బిట్టగఁ జెక్కి, తన హృదయేశ్వరు చెంగట లేచినిలిచిన నామె  
యభిలాష యెఱిగి కృష్ణుండు బాలా! నీవేల యీలీల నాలంబునకై  
లేచితివి. ఈ లీలలు మా కవలీలలుగాని లీలావతులకుఁ గావు  
అయినను నీ కోరిక రిత్తపఱుపనొల్ల. ఇదె విల్లందుకొని మొల్లంబున  
దన్నావేళింప విల్లుమీటి కంకణ ఝణఝణత్కారంబు తోరంబుగ  
నారసంబులు దీయుట తొడగుట వ్రేయుట యెఱుక పడకుండఁ  
బగతునిపై గాండంబులు దండోప దండంబులుగ గుప్పించె.  
రాగోదయంబుతో శృంగారవిలాసభాసురయై యొక కంట హరిని,  
రోషోదయంబుతోడ వీరరసవిభాసమానయై వేటొక కంట నరిని  
జూచుచు నా కువలయాక్షి శృంగార వీరరసములు వెల్లి గొలుపుచు  
రణ మొనర్చె.

మ. అలినీలాలక చూడనొప్పెసఁగెఁ బ్రత్యాలీఢ పాదంబుతో  
నలికస్వేదవికీర్ణ కాలకలతో నాకర్ణి కానీత స  
ల్లలితజ్యో నఖపుంఖ దీధితులతో లక్ష్మ్యావలోకంబుతో  
వలయాకార ధనుర్విముక్త విశిఖ వ్రాతాహతారాతియై.

నీ. బొమ్మ పెండ్లిండ్లకుఁ బోనొల్ల ననుబాల  
రణరంగమునకెట్లు రాఁ దలంచె  
మగవారిఁ గనిన దా మఱుఁగుఁజేరెడు నింతి  
పగవారి గెల్వ నే పగిదిఁజూచె  
బసిడి యుయ్యలలెక్క భయమందు భీరువు  
ఖగపతిస్కంధ మే డిది నెక్కె  
సఖుల కోలాహల స్వనము లోర్వనికన్య  
పటహభాంకృతుల కెబ్బంగి నోర్చె

ఆ. నీలకంఠములకు నృత్యంబు గఱపుచు  
నలసి తలఁగి పోవు నలరుఁబోడి  
యేవిధమున నుండె నెలమి నాలీధాది  
మానములను రిపులమాన మడఁప.

సీ వీణఁ జక్కఁగఁజట్ట వెరవెఱుంగనికొమ్మ  
బాణాసనంబెట్లు పట్టనేర్చె  
ప్రమాఁకునఁ దీగఁ గూర్పంగనేరని లేమ  
గుణము నేక్రియ ధనుఃకోటిఁగూర్చె  
సరవి ముత్యము గ్రువ్వఁజాలని యబల యే  
నిపుణత సంధించె నిశితశరముఁ  
జలుకకుఁ బద్యంబు చెప్పనేరనితన్ని  
యస్త్రమంత్రము తెన్నఁ డభ్యసించె

ఆ. బలుకమనినఁ బెక్కు-పలుకనిముగుడ యే  
గఱినొసర్చె సింహగర్జనములు  
ననఁగ మెఱసెఁ ద్రిజగదభిరామగుణధామ  
చారుసత్యభామ సత్యభామ.

సీ. రాకేందుబింబమై రవిబింబమై యొప్పు  
నీరజాతేక్షణ నెమ్మొగంబు  
కందర్పకేతువై ఘనధూమకేతువై  
యలరుఁ బూఁబోడి చేలాంచలంబు  
భావజుపరిధియై ప్రలయార్కు పరిధియై  
మెఱయు నాకృష్ణమై మెలఁతచాప  
మమృత ప్రవాహమై యనలసందోహమై  
తనరారు నింతి సందర్శనంబు

ఆ. హర్షదాయయై మహారోషదాయయై  
వరఁగు ముద్దరాలి బాణవృష్టి  
హరికి నరికిఁజూడ నందంద శృంగార  
వీరరసము లోలి విస్తరిల్ల.

ఇట్లు కదనంబు సేయుచున్న మెచ్చి యచ్యుతుండు ముందే భార్యయుఁ గోరిన నీయని దివ్యహారంబు తన మెడనుండి తీసి యా కలకంఠి కంఠంబున వైచె.

అంత నరకుండును మురవైరింగని జాయానూర్కుండవై రణంబు సేయు నీవేటి మగవాడవు? మగవా రాడువారితో ననిసేయరు. మగతనంబు గలదేని రమ్మని చేతి శూలమ్మున యదువర్యు ప్రేమ నెత్తుటయు దానిని బ్రయోగింపక మున్న కృష్ణుండు తుర నిశిత ధారంబగు చేతిచక్రంబున నరకు శిరంబు నేలఁ నొరఁగించె. అది యను డల్లీ! నీ పల్లభుఁ డుల్లంబునఁ గనికరంబులేక కన్నకొడుకని యైన నెంచక యెంతకుఁ దెగించెఁ గంటివే యని చెప్పుకొనఁబోయిన రీతి ధరణింబడియె. ఇట్లు కిరీటకుండల మండితంబైన నరక శిరంబు పుడమిఁబడుటయు వాని వారలు హాహాకారం బొనర్చిరి. దేవతలు మేలుమేలని మెచ్చి పుష్పవర్షంబుఁ గురియించిరి.

అంత భూకాంత సత్యాకాంతుం డాసి ప్రతప్త జాంబూనద రత్నప్రభాకుండలంబులును వైజయంతీవనమాలికలును వరుణచ్ఛత్రంబును నొక మహామణియు సమర్పించి నరకకుమారు భగదత్తు ముందిడుకొని యిట్లని స్తుతించె.

దేవదేవేశ్వరా! శంఖచక్రగదాధరా! భక్తాభిలాష గృహీత శరీరా! పరమాత్ముండవైన నీకు నమస్కారములు.

కమలనాభుండవును, గమలమాలియుఁ, గమల నేత్రుండును, గమలచరణుండును నగు నీకు నమోవాకంబులు. భగవంతుండవును, వాసుదేవుండవును, విష్ణుండవును, బురుషుండవును, నాదిబీజుండవును, బూర్ణబోధుండవును నైన నీకుఁ బ్రణామంబులు.

జగత్కారణుండవును, నజుండవును, బ్రహ్మంబును, సనంత శక్తివియును, బరావరాత్ముండవును, భూతాత్ముండవును, బరమాత్ముండవు నీగు నీకు నేటికోర్లు.

జగత్సృష్టి సంకల్పించినపుడు రజోగుణప్రధాన చతుర్ముఖాఖ్య  
దేహానుప్రవేశంబున సృజింతువు. జగత్పతీ ! జగద్వివాశంబు సంక  
ల్పించు సమయంబున నగ్నిరుద్రాదుల ననుప్రవేశింతువు. జగద్రక్ష  
ణార్థం బుత్కటసత్త్వంబు వహించిన మన్వాదుల శరీరంబులఁ బ్రవే  
శింతువు. కాలంబు, ప్రధానంబు, పురుషుండు నీవయయ్య వానికిఁ  
బరుండవై యుందువు. నేను, జనము, వాయుగ్ని గగనసంఘతస్మాత్రలు  
నింద్రియాధిష్ఠానదేవతలు, మనస్సు, నింద్రియంబులు, సహంకారంబు  
మహత్తు లోనగు నిఖిల చరాచరం బద్వితీయుండవైన నీ యంద  
యుండు. ఇవి స్వతంత్రంబులనుట భ్రమమాత్రంబు. దేవా ! వీడె  
నీచే నిహతుండైన నరకాసురు సుతండు భగదత్తుండు భీతుండై  
ప్రసన్నార్తిహరుండవైన నీ పదపంకజంబు లాశ్రయించె. సమస్త  
కల్మషావహంబైన నీ యభయహస్తంబు వీని మస్తకంబున నునిచి  
పాలింపుము.

అని భక్తివిసమయై భూదేవి ప్రార్థింపఁ గృష్ణుండు భగదత్తున  
కభయహస్తమిచ్చి భోగ్యభోగోపకరణ సమృద్ధిమైన నరకాసుర  
గృహంబుఁ బ్రవేశించె. ఇట్లు ప్రవేశించి నరకుండు పరాక్రమంబున  
రాజుల జయించి బలాత్కారంబున హరించి తెచ్చిన హరిణేక్షణలఁ  
గన్యలఁ బదునాటువేలనూర్వురను విలోకించె. ఆ కన్యలును రోచిష్ణుఁ  
గృష్ణుఁ దిలకించి యితండ తమకుఁ బతిగావలయునని మనస్సుల వరిం  
చిరి. ఇతండె నాకు విభుండగుఁగాక. బ్రహ్మ నా సంకల్పంబు  
నెఱవేర్చుంగాక యని యందఱు కన్యకలు వేటువేటు తమ మనంబు  
లా హరికి సమర్పించిరి. పీతాంబరుండును వారికెల్ల నిర్మలాంబరంబు  
లొసంగఁజేసి వారి నెల్ల బల్లకులం దుంచి నరకుని ధనాగారంబునం  
గల ధనరాసులతోడను నైరావతకులసంభవంబులై ధనశంబులైన  
చతుర్దంతగజంబు లఱునది నాల్గింటితోడను ద్వారకకుం బనిచె.

—, పారిజాతాపహరణము —

అంతట సత్యాకాంతుండు గరుడవాహనారూఢుడై యమ  
రావతికిం జని యదితదేవికిఁ గుండలంబు లొసంగి శచీదేవియు



నిండ్రుండును డమ్ము గౌరవింప నందుండి సత్యభామాప్రేరితుడై నంద  
నోద్యానంబు సొచ్చి పారిజాతంబు పెకలించికొని ద్వారకాభిముఖుడై  
వచ్చుచుండ నిండ్రుండు సురసికరంబుతోడ నాయనను దాకె.  
వాసుదేవుండును వారి నెల్ల నవలీల జయించి వృక్షంబుఁదెచ్చి సాత్రా  
జితీ మందిర సుందరోద్యానంబున నాటించె. దేవత లెంత మూఢులో!  
యెంత తమోగుణ భూయిష్ఠులో!! తమ కెంతటి యుపకారమైనఁ  
జేయు నుపేంద్రుఁ డొక వృక్షమాత్రముఁ గొనిపోవ సహింపక యెది  
రించి యుద్ధమాడిరి. అపురా వారి కృతఘ్నత.

—• కృష్ణుఁడు పదునాఱువేల రాచకన్యకల వివాహమాడుట .—

అంత నన్యయుండైన కృష్ణుఁడు నరకుని చెఱసాలనుండి తోడి  
తెచ్చిన మచ్చెకంటులకు వేఱవేఱ గృహంబులు నియమించి యిచ్చె.  
వా రెండఱో తా నన్ని గూపములు ధరించి వారివారి యగారంబు  
లందు వారివారిని యథావిధి వివాహంబయ్యె. ఆహా! యచింత్య  
చేష్టితుండైన శ్రీకృష్ణభగవానుని మహిమ యేమనవచ్చును. కేవల  
కామాసక్తులైన భర్తలు తమ ప్రియరాండ్ర విడిచి యెట్లుండ రట్టు  
లమ్మహానుభావుండు భోగ్యపదార్థంబుల సమాధికంబులు లేని వారి  
గృహంబుల నెల్ల వేళల నెడఁబాయక గృహస్థధర్మంబులెల్ల నిర్వర్తిం  
చుచు రూపాభిరామలైన యా రామలతో రమించుచుండె.

అపరిచ్ఛిన్నుండును, నన్యయుండును నయ్య భక్తుల మనో  
భీష్టానుసారంబు రూపంబులెత్తు మురఘస్మరుండు తన యిల్లాండ్ర  
తృప్తికై నానారూపంబులు ధరించు టేమి వింత. యోగేశ్వరేశ్వ  
రుండైన కృష్ణుండు లోపల వెలుపల నన్నియెడల నూఱువిధముల  
వేయివిధముల భక్తులకుఁ గానవచ్చుచుండ నానాఁ డన్నిరూపములఁ  
గానవచ్చు టేమి యబ్బరము. బ్రహ్మగోచర మహిముండైన  
రమాపతిని డమపతిగా వరించి వియోగరహితంబై యంతకంతకుఁ  
తెచ్చుపెరుగు నచ్చపుమచ్చిక పేర్కొ జిటునగవుల వగుల చూపులఁ  
గ్రోత్తకలయికల, మేలంపు ముచ్చటల నా సిగ్గరికతై లుత్తమంబగు

ప్రమోదంబున నుల్లఃల్లిరి. వారికందఱు కొక్కొక్కతెకు నూర్వురు  
నూర్వురు పరిచారక లుండినను నా రాచకన్నయలు కృష్ణునకుఁ దామే  
యెదురుగఁబోయి తోడితెచ్చి వరాసనంబు సమర్పించి పాదప్రక్షాళ  
నంబు గావించి స్నానంబు చేయించి యాహారమిడి తాంబూలం  
బిచ్చి శ్రమము వాయ వింజామరలవీచి చందన మలంది మాల్యంబుల  
సలంకరించి తలదువ్వి ముడివైచి పానుపుపటిచి పాదసేవచేసి యిట్లు  
నిర్మలచిత్తంబుల దాస్యంబు గావించుచుండిరి.

ఆ కన్యలందఱు భగవన్మహిమ మెఱుంగని వారగుటచే నందుఁ  
బ్రతికన్యకయుఁ దనయిల్లువిడిచి క్షణమైన నేకారణముననైన వెలు  
పలఁ బోక తన యింటనే యుండు ప్రాణేశ్వరుంగని యాయనకుఁ  
దానే మిక్కిలి ప్రియురాలనని పొంగుచుండెను. భగవంతుని  
యరవిరి తామర మొగ్గఁబోలు వదనము విలాసమునకు, నిడుదలై న  
బాహువులకు, వెడఁదలై న నేత్రంబులకు ననురాగరసంబు తొలఁకు  
హాసరసవిలోకనంబులకు మనోహరభాషణంబులకుఁ దామే సమ్మో  
హితులైరి. కాని తమ యెన్ని చిట్టంటుచేతలచేతను\* నా జగచ్చే  
తను మనస్సు చలింపఁజేయఁ జాలరైరి. చిటునగవుతోడి యొయ్యారంపుఁ  
గడగంటి చూపులచేతను, గనువారి మనస్సు హరింపఁ  
జాలు సొంపారు కనుబొమ్మల యార్పులచేతను, సురతతంత్ర పాండి  
త్యముచేతను, నా పదునాఱువేల స్త్రీలయం దొక్కెతయు నాత్మా  
రాముఁడైన యాయన మనస్సును బూవిలుతుని ములుకులకు లోను  
చేయఁజాలదయ్యె. బ్రహ్మాండ్రాదు తెవ్వనితత్త్వంబుఁ గనఁజాల రట్టి  
రమాపతినిఁ బతిగాఁగని యెడఁబాటులేక పెరుగుచున్న యనురా  
గాది విలాసాదుల సత్యంత ముదంబు గాంచిరి. భర్త యువచార  
మునకు దాసీజనుల నియమింపక తామే యాయనకు సమస్తసేవలు  
చేయుచుండిరి. ఈ పదునాఱువేపురకు నొక్కొక్కతెకుఁ గృష్ణ  
సమానులైన సుతులు పదుగురేసి పదుగురేసి ప్రభవించిరి.

\* చిట్టంటుచేతలు = విలాసచేష్టలు.

—• శ్రీకృష్ణమహిమ చూడ నారదుండు వచ్చుట •—

నరకుని యింటనున్న పదునాఱువేల రాజకన్యకల శ్రీకృష్ణుం డేకకాలంబున నందఱు వివాహం బయ్యెను విని యా చిత్రంబుఁ జూడఁగోరి నారదుం డొకనాఁడు ద్వారక కరుదెంచి చక్క రుక్మిణీ మందిరంబుఁ బ్రవేశించి సహస్రసఖిజన పరివేష్టితయై రుక్మిణీదేవి చామరంబుఁగొని వీచుచుండ సుఖశయనంబున విశ్రమించియుండు శ్రీకృష్ణుం గనియె. ఇట్లదాటున నరుదెంచిన విప్రోత్తముం గాంచి నకలధర్మరక్షకుండైన శ్రీకృష్ణుండు తటాలున రుక్మిణీ పర్యంకంబు దిగి కిరీటయుక్తంబైన శిరం బాయన పాదంబులు సోకఁ బ్రణమిల్లి భీష్మ కన్య యందిచ్చు జలంబుల నాయన చరణయుగళంబుఁ బ్రక్షాళించి పరమగురుండును, సాధువులకుఁ బతియు గతియు బ్రహ్మణ్యదేవుండను పార్థకగుణ నాముఁడును, దన పాదవారియే లోకపావనతీర్థంబు నగు వాఁడును నగు కృష్ణుం డా జలంబును శిరంబుపైఁ జల్లుకొనియె. ఇట్లు నరసఖుండై పురాణముషియై యవరించిన నారాయణుండు దేవ మునిని యథావిధిం బూజించి సుధామధురభాషణంబులఁ బ్రభూ! యీ మీ కింకరువలనఁ దమకుఁ గావలసిన ప్రయోజనం బెద్ది? ఏమి కార్యం బాసతిచ్చెద రనిన నారదుం డిట్లనియె.

అఖిల లోకేశ్వరా! నకలజనంబులందు మైత్రియు, దుష్టుల యందు దండంబును నీవు వహించు టాశ్చర్యంబుగాదు. జగత్స్థితి తక్షణములకును, భక్తులకు మోక్షమిచ్చుకొఱకును, నీవు స్వసంకల్పం బున నిచ్చుకొలఁది సవతరించితి వని మా కందఱకు స్పష్టముగఁ దెలి యును. ప్రపన్నులయిన జనులకు మోక్షమొసఁగునట్టియు, బ్రహ్మాదు లితే మనస్సునమాత్రము ధ్యానింపఁబడునట్టియు, నెట్టివారికిని బ్రభౌవ మొసఁగరానట్టియు, సంసారకూపంబునఁ గూలినవా రొడ్డుచేర వాధారము నగు నీ చరణయుగంబుఁ గంటిని. దేవా! దానిని ధ్యానించుచు లోకంబున నంచరించెదను. మఱపు రాకుండునట్లునుగ్ర హింపుము. అని వేడి వీడుకోలువడసి యోగేశ్వరేశ్వరు యోగ

మాయాప్రభావం బెటుంగవేడి వేటొక కృష్ణభార్య యింటికిఁ జనియె.

అందు గృష్ణుండు భార్యతోడను, యద్ధవుతోడను జూద మాడుచుండి నారదు రాకగని చివాలున లేచి యెదురేగుదెంచి యాసనాదు లర్పించి పూజించి యేమియు నెఱుంగనివానివలె నెస్సడు వచ్చితిరని కుశలప్రశ్నంబుఁ గావించి మహానుభావా ! సంసారమునమునింగి యపరిపూర్ణులైన మావలనఁ బూర్ణులయిన మీకుఁ గావలసిన ప్రయోజన మేమిగలదు ? అయినను మీ కోరిక తెలిపి మా జన్మంబు నఫలంబు సేయుఁడు. అనిన నారదుఁ డాశ్చర్యపడి స్రత్యుత్తరమేమియుఁ జెప్పక వేటొక యింటికిఁ బోయెను. అందు శిశువుల లాలించు కృష్ణుని గాంచి మఱియొకర్తునింటికిఁ బోయి యందు స్నానప్రయత్నంబున నుండు భగవంతుఁ జూచి వేటొక యింటి నిశాంతంబున కరుగ నందు గృష్ణుండు బ్రహ్మయజ్ఞాదు లాచరించుచుండె ఇట్టులే యొకచోట బ్రాహ్మణుల కన్నదానము చేయు కృష్ణుని, మఱియొకచో భుజించు కృష్ణుని, నొకచో సంధ్యవార్చు కృష్ణుని, నొకచో డాలువాలుఁబూని లీలావిహారంబు గావించు కృష్ణుని, నొకచో గుఱ్ఱము నెక్కు కృష్ణుని, నొకచో గజముపైనుండు కృష్ణుని, నొకయెడ రథస్థుండైన కృష్ణుని, నొక్కడఁ బరుండిన కృష్ణుని. నొక స్థలంబున యద్ధవాదులతో మంత్రమాలోచించు కృష్ణుని, నొక తలంబున జలక్రీడారతుఁ గృష్ణుని, నొకప్రదేశంబున బ్రాహ్మణులకు గోదానమొనర్చు కృష్ణుని, నొకయింట నితిహాసపురాణంబులు విను కృష్ణుని, నొక పీటఁ బ్రియురాలితో బరిహాసభాషణములాడి నవ్వు కృష్ణుని, నొక్కట ధర్మార్థకామముల సేవించు కృష్ణుని, నొక మంది రంబునఁ బ్రకృతిపరుండైన పురుషుని స్వాత్మను ధ్యానించు కృష్ణుని, నొక కేహంబున గురు శిశ్రూషఁ గావించు కృష్ణుని, నొక నికే తనంబున సంధియు, వేటొక భవనంబున విగ్రహంబు గావించు కృష్ణుని, నొక యగారంబున బలరామునితోడఁ గూడి సాధువుల యోగక్షేమము లాలోచించు కృష్ణుని, నొకశాలఁ గొడుకులకుఁ

కొమార్తెలకును మనువులు కుదుర్చు కృష్ణుని, నొక ప్రాంగణంబున నల్లుర నాడుబిడ్డల సాగనంపు కృష్ణుని, నొక దేశమున యజ్ఞము లొనర్చు కృష్ణుని, నొక బయల ధర్మార్థము తోపులు వేయించి బావులు త్రవ్వించి యాలయ ప్రతిష్ఠలు గావించు కృష్ణులను, నొక మోసల హయారూఢుండై వేటాడఁ బోవనున్న కృష్ణుని, నొక యజ్ఞశాల యాదవులఁ గూడి యజ్ఞపశు వధముం గావించు కృష్ణుని, నాయా సరిచారకుల భౌవమెఱుంగ మాఱువేషంబున సంతకపురంబునఁ జరించు కృష్ణునిఁ జూచి నారదుండు విస్మయావిప్లవృద్ధయందుండై దరహాసంబును ముఖవిలాసంబును భౌసింపఁజేయ నిట్లనియె.

యోగేశ్వరేశ్వరా ! యోగసిద్ధులకు దర్శింపరాని నీ యోగ మాయను నీ పాదారవింద సేవాబలంబునఁ గంటిని. దేవా ! యింక ననుజ్ఞ పాలింపుము. నీ కీర్తి గంగాప్రవాహంబున నిష్కలువంబైన లోకంబుల భువన పావనంబైన నీ లీలలు గాడుచుఁ జరించెద. అనిన వాసుదేవుఁడు బ్రహ్మార్షీ ! ధర్మము నుపదేశించుచు లోకమునకు దాని విధంబు నేర్పుటకై మనుష్యలోకమున నీ స్వరూపముననే నా ధర్మము ననుష్ఠించి యుండుదు. నాయనా ! యీశ్వరుండయ్య నిట్టి మనుష్య వృత్తికిఁ బాలుపడెనని దుఃఖముకాని, నేను మనుష్యమాత్రుఁడనని మోహముగాని చెందకుము. అని బోధించిన నారదుం డప్రమేయుం డగు కృష్ణుని యోగమాయావిలాసంబు స్మరించుచుఁ బొగడుచుండె. షోడశ సహస్ర స్త్రీగృహంబుల భగవంతుఁడు నానావిధంబులఁ జరించిన చరిత్రము శ్రద్ధతో వినువారికిఁ గీర్తించువారికి విని సంతోషించు వారికి మోక్షసాధనంబైన భగవద్భక్తి లభించును.

—, సత్యభామ కృష్ణుని నారదునకు దానముచేయుట .—

అసారిజాతుఁడైన దేవకీగర్భజాతుండు పారిజాతంబును దన యింటఁ బెరిటిచెట్టుగ నాటించుటగని సత్యభామ తన కనుసన్నల వశుండై మెలంగు విభుఁడు లభించెనని పొంగుచు నాయనయే జన్మ



జన్మంబునఁ దనకుఁ బతిగాఁ గోరి నారదుం గని యిట్లనియె. మహాత్మా! నీవు త్రికాలవేదివి. సర్వజ్ఞుఁడవు. నే నేమి న్రత మాచరించిన శ్రీకృష్ణుండే నాకుఁ బ్రతిజన్మంబున మగండగు నెఱిగింపవే యనిన నారదుం డా నారదవేణితో నిట్లనియె.

జగద్వల్లభుండు నీ కీ జన్మంబున వల్లభుండగుట నీవు పూర్వజన్మంబునఁ జేసిన పుణ్యంబు ఫలంబు. ఈ జన్మంబున నెయ్యది దానంబునరెచ్చెదవో యదియే నీకు మరల వేఱుజన్మంబున లభించును. కావున నీ కంతటి చనువు స్వాతంత్ర్యము గలదేని శ్రీకృష్ణుని నొక యుత్తమబ్రాహ్మణునకు దానం బిమ్ము. అనిన నేను గావలయుననిన శ్రీకృష్ణుఁడా కాదనును. నా చేత కే సవతి యడ్డము రాఁగలదని గర్వించి యావశాగమన యదితినందన వందితపాదారవిందు దానం బీయ సమకట్టి రుక్మిణిందక్కఁ దక్కిన సవతులనెల్ల నొప్పించి నారదు నకు శ్రీకృష్ణు దానమియ్య సర్వసన్నాహంబులు గావించె. అమ్మచ్చ కంటి మచ్చరంబు కతన రుక్మిణీదేవితో హెచ్చరింపదయ్యె. పూజా విధానంబంతయుఁ జక్కనయిన పదపడి నారదుం గని యా కుంద రదన మునీశ్వరా! దానంబుగొన నీకంటె సత్పాత్రంబు నాకు లభింపదు కావున నీకే శ్రీకృష్ణు దానమిచ్చెదఁ గొనుమనిన నతండు గ్రహించె. నారదుండును గృష్ణుంగని కృష్ణా! యిక నీవు నా దాసుఁడనైతివి. నా యాజ్ఞ మెఱువ ర్తింపుము. ఇదో వీణ, మోచికొనిరమ్ము. అని మహతిఁ జేతి కిచ్చిన శ్రీకృష్ణుండును దాని శిరంబున నుంచుకొని నారదు వెంట బోవుచుండె. అప్పుడు సవతులందఱు సత్యంగని యిది యేమివ్రతమే. నీ న్రతఫలముగ మఱుజన్మంబున శ్రీకృష్ణుఁడు మగఁ డగునో కాఁడో కాని యీ జన్మంబునందే శ్రీకృష్ణవియోగంబు నీవు శాశ్వతపటిచికొంటివే. నీ గతి యెట్లయినఁ గానిమ్ము మా గతి యేమి యనిన సత్యయు మరల నారదువెంటఁ బోయి యాయనకు సపత్నీ వాక్యంబులును దన వియోగతాపంబును నెఱిగించె.

నారదుండును నట్లగునేని కృష్ణునియెత్తు ధనమిచ్చి విక్రయించు కొనుడని చెప్పిన వల్లెయని యల్లీలావతి తక్కెడయం దొకవ్రక్క

నక్కరిరాజవరదునుంచి వేటొకప్రక్క తనయింటఁగల సొమ్ములన్నియు నుంచె. ఇంటఁగల ధనము, సగలు వస్త్రము లెన్నియుంచినను గృష్ణుఁ డుండు తట్ట చింతాకంత యయిన లేవదయ్యె. మంగళసూత్రంబు కట్టుచీర తప్పఁ దక్కిన సర్వస్వముంచినను లేవకున్నఁ దక్కిన సపతుల నెల్లఁ బ్రార్థించి వారివారి యింటఁగల సర్వధనములు వస్త్రము లాభరణము లెన్నితెచ్చి యుంచినను గృష్ణునిప్రక్క వ్రాలినముల్లు కదల దయ్యె. ఇక నేమిగతియని యా సతులెల్ల నాలోచించి మచ్చరంబుడిగి రుక్మిణీఁ బ్రార్థించితిమేని యామె ధనంబిచ్చును దెత్తమని సత్యను దోడుకొనిపోయి రుక్మిణీదేవిం బ్రార్థించిరి. ఆమెయు స్నానంబుచేసి శుద్ధవస్త్రాబులు ధరించి యొక తులసీదళంబు బంగారు పల్లెరంబున నుంచి దానిఁ జేతఁగొని యటకువచ్చి తిక్కెడఁబడుచుంచిన ధనా దికంబెల్ల దీసివైపుండని నియమించి శ్రీకృష్ణునకుం బ్రదక్షిణించి రిత్త తట్టయందుఁ దులసీదళం బుంచె. ఉంచినవెంటనే కృష్ణుఁ డుండు తట్ట మీఁది కెగసె. తొలసిదళంబుండు తట్ట నేలయంటె. అంత రుక్మిణీ దేవి యా దళంబు నారదున కర్పించి మునీంద్రా! మా పతిని మా కనుగ్రహింపు మని ప్రార్థించె. నారదుండును నామెను బ్రశం సించుచు యథేచ్ఛ సరిగె.

అమ్మణి:- భీష్మకుండు రుక్మిణిని శిశుపాలున కిచ్చెదనని వానిని బిలిపించి ముహూర్తముకూడ నిశ్చయించెఁ గదా. అట్టి బీటలమీఁది పెండ్లి చెలుచుట కృష్ణునకుఁ దగునా? పూర్వనిశ్చితమైన కన్యను దా నెట్లు పరిగ్రహించెను?

తండ్రి:- ఇప్పుడు మన దేశములో వివాహధర్మము చెడినట్లు మఱి యే ధర్మము చెడలేదని నాకుఁ దోచుచున్నది. దేశాభివృద్ధికి మతాభివృద్ధికి సదాచారములకు సత్సంతానములకు నింతయేల యుభయలోకముల దరించుటకు వివాహమే మూలకందము. అట్టి వివాహము లేనాఁడు యథావిధి జరపక వాతినారి యిష్టానుసారము కామముకొఁది జరపఁ బ్రారంభించిరో యా నాఁడే మనదేశము హీనస్థితికి రాఁ బ్రారంభించెను. ఈ విచా

రము విరమించి నీ ప్రశ్నలకుఁ బ్రత్యుత్తర మిచ్చెదను. మన శాస్త్రములం దెనిమిది విధముల వివాహము పేర్కొనఁబడినవి. అందు రాక్షస వివాహము గాంధర్వ వివాహము క్షత్రియులకు విధింపఁబడినది. గాంధర్వమనఁగా యుక్తవయస్సు వచ్చిన రాచకన్యయు రాజపురుషుడు పరస్పరము వలచి వెంటనే వివాహ మాడుట. దీనికి మంత్రతంత్రములు లేవు. వలపు మాత్రము ప్రధానము. శకుంతలా దుష్కంత వివాహము, సుభద్రార్జున వివాహము గాంధర్వవిధి ననుసరించినవే.

రాక్షసవివాహ మనఁగా వరుఁడుగాని వానికి మాటు మఱి యొకరుగాని కన్యకను దాని బంధువుల జయించి బలాత్కారముగఁ గొనిపోవుట. భీష్ముఁడు తన తమ్ములకై స్వయంవరమండపములో నుండు కాశీరాజకన్యకల హరించెను. అంబ యనునది తాను సాల్వుని వలచినదాన ననుటచే దానిని వదలిపెట్టెను. రుక్మిణీ కృష్ణ వివాహము రాక్షసవివాహమే. కావున రుక్మిణిని గృష్ణుఁడు హరించి కొనిపోవుట ధర్మవిరుద్ధము గాదు. రుక్మిణి పూర్వనిశ్చిత యంటివి. ఎవరిచేత ? రుక్మిణి మనోవాక్కాయకర్మములందు శిశుపాలుని వరింపలేదుగదా ? యుక్తవయస్సు వచ్చిన పిమ్మట వరుని వరించు భారము కన్యకదిగాని తల్లిదండ్రులది గాదు. యుక్తవయస్సు వచ్చిన పిమ్మటఁ గన్యాభిప్రాయము ప్రధానము కాని తల్లిదండ్రుల యభిప్రాయము కాదు రజస్వల యయిన కన్యను దమ యిష్టానుసార మిచ్చు నధికారము తల్లిదండ్రులకు లేదు. కన్యాభిప్రాయము జనకాభిప్రాయమేకమైనచో నే దోషము లేదుగాని పరస్పరము విరోధించినపుడు కన్యాభిప్రాయము చొప్పునఁ దల్లిదండ్రులు నడచుకొనవలయుట విధి. రజస్వల నగువఱకే కన్యకలమీఁదఁ దల్లిదండ్రుల కధికారము. ఆవల వివాహవిషయమున వారికి నధికారములేదు కన్యకయే స్వతంత్ర. కావున యుక్తవయస్సు వచ్చిన రుక్మిణి విషయమున నామె యభిప్రాయమునకు విరోధముగఁ దల్లిదండ్రులు జరుప యత్నించుట దోషయుక్తము. ఆమె యభిప్రాయమునకు విరోధముగ నామెను

శిశుకాలునకే యిచ్చియుండిరా శాస్త్రదృష్టిని రుక్మిణి శీలవతి  
యగునా యని సంశయింపవలసి యుండును. రజస్వలలు తామే  
వకుల వరింపఁబూనినచో ననర్థకములు పెక్కులు సంభవించుట  
చూచి క్షత్రియులుకూడఁ దమ పుత్రులు కన్యకలుగా నుండఁగానే  
వినాహములు గావించుచుండిరి.

నేను వ్రాసిన సావిత్రీచరిత్రమందు సావిత్రికి నామెతండ్రికి  
జరిగిన సంవాదమును బరింపుఁడు. కన్యక వరుని నొక్కసారి వరింప  
వలయునుగాని పెక్కుమార్లు వరింపరాదు. మొదటిసారి తాను  
మనస్సున వరించిన పురుషుని వదలి వేఱొకని వరించెనేని యది  
భ్రష్టశీలయే. యుక్తవయస్సు నచ్చిన కన్యక తా నొకని వరించి  
యుండ వానికిఁగాక వేఱొకనికిఁ దల్లిదండ్రులు వినాహము చేసిరా  
యట్టివాఁ డుపవతియేకాన పతి కాఁజాలఁడు. అట్లులే రెండవ పతిని  
మనస్సునందైన వరించునది జారిణియే ఈ ధర్మసూక్ష్మత్వమును  
మీరు గోపికల విషయమునందును నన్వయింపఁ దగు. గౌరీపూజచేసి  
గోపకన్యకలు కృష్ణునిఁ బతిగా వరించిరి. అట్టివారిలోఁ గొందఱను  
వారి తల్లిదండ్రులు మఱెవ్వరికో యిచ్చి వినాహము గావించిరి.  
శాస్త్రదృష్టిని గోపకన్యకలు వరించిన కృష్ణుండే వారికిఁ బతిగాని  
తక్కినవారు గాఁజాలరు. బలాత్కారకృతము లకృతములని మనువు  
వచించెను. మఱియొకని బలాత్కారముచేత నా కిష్టములేక నే  
నొకనిని జంపితినేని యా పాపము బలవంతపెట్టినవానిదే కాని  
నాదికాదు. ఇట్టి గోపస్త్రీలు తమపతులను వదలి కృష్ణునొద్దకు వచ్చిరి.  
తరువాత వీరు సంసారమునే రోసి కృష్ణపదారవిందములే ధ్యానించు  
చుండిరిగదా. కావున నట్టివారియందును జారత్వము మోపుట  
శాస్త్రసమ్మతము గాదు

రుక్మిణిదేవి తల్లిదండ్రులును నామెను శ్రీకృష్ణున కీయ  
సమ్మతించిరి. రుక్మి బలవంతుఁడగుటచే వారి ప్రయత్నము సాగినది  
కాదు. తల్లిదండ్రులు జీవించియుండ సోదరునకు వరనిశ్చయమం  
దధికారము లేదు.

## వి జ య శీ లా ర ం భ ము.

### — పాండకవధ ఘట్టము. —

కరూశదేశాధీశుఁడు పాండకరాజ కుమారుఁ డొకరుఁడు తనకు వాసుదేవుండను పేరుపెట్టుకొని తన యాయుధంబులకు సుదర్శన పాంచజన్య శార్ఙ్గ కామోదకీ నందక నామధేయంబులిడి సర్వదా శంఖచక్రభూషితహస్తండై తిరుగుచు విష్ణువీధి శ్రీకృష్ణుతోడ బద్ధమత్సరుడై వెట్టిగొల్లపిల్లవాఁడు వాఁ డేటి వాసుదేవుఁడు నేన నిక్కంపు వాసుదేవుఁడ నని మురియుచునుండు. అతం డొక్కనాఁడు మిత్రులు సామంతులు నగు ధరాకాంతులు పరివేష్టింపఁ బేరొలగంబున నుండి వారితో నిట్లనియె.

భూపాలులారా! గోపాలుఁ డొక్కరుండు కండక్రొవ్వున నా పేరు తాను ధరించి నేనుదాల్చు నాయుధంబులపేర్లు తన యాయుధంబుల కిడుకొని తానే వాసుదేవుఁడనని సిగ్గుమాలి లోకంబున మాఱులేక తిరుగుచున్నవాఁడు. ఈ యాగడంబు కంటిరే. ముందెన్నఁడైన నిట్టిది వింటిరే. ముందునచ్చిన చెవులకంటె వెనుక వచ్చిన కొమ్ములు వాఁడు లయ్యె. కల్లబంగారునకుఁ గఱకులు మెండన్నట్లు వాఁడిట్లు వేషముధరించి తన్ను భూషించుకొనుచు భాషించుచుండ నేనెట్లు విని నహింతు; నేనెట్లులెన నహింతును బొందుమా యిరువురిలో నిజమైన వాసుదేవుఁ డెవ్వఁడో యను లోకుల సందేహం బేచందంబున డిందువడు; కావున నా పోకలమార్పిఁ బోరికరిగి నా సాధనంబుల నతని యాయుధంబుల రూపుమాపి యతని నామంబు మాయంబుజేసెద. అంతటఁగాని నా కీర్తి నిరంకుశంబు గానేరదని చెప్పినఁ దదనుచరులు లెస్సలెస్స యవశ్య మట్ల కావింపవలయుననిరి. కాని కృష్ణుచేతి బలు వంతకు ముందు రుచి చూచినవారు వీని కేదియో కీడు మూఁడనున్నదని తలఁచిరి. ఆ నమయమంద నారదుం డచ్చొటికి విచ్చేసె. పాండకుండును సభా



స్తారులు లేచి తగురీతి నమ్మహాత్ముల తత్కరించి యుచితాసనముఁ గావించిరి. అప్పుడా దేవమానిఁ జూచి పాండ్రకుం డిట్లనియె.

మునీంద్రా! నీవు త్రిలోకసంచారివి. త్రికాలవేదివి. నీ వెఱుంగని యర్థంబులు లేవు. లోకంబున నిక్కంపు వాసుదేవుండ నేనుండ ద్వారకయం దొక యాదవుఁడు తాను వాసుదేవుఁడ నని చెప్పుకొనుచు నా యాయుధంబుల నామధేయంబులు తన యాయుధంబుల కిడికొని యున్నాఁడట. తేవటినుండి కుమ్మరియుఁ దాను జక్రవర్తినని చెప్పుకొనునుగదా. ఈ విషయంబున మీకు నే నొకటి విన్నవించెద. సకలరాజ సభలందును, లోకపాలక సభలందును ద్రిమూర్తుల సభలయందును నిక్కంపు వాసుదేవుఁడు పాండ్రకుండ కాని యాదవుఁడు కాఁడని మీకు నన్ను వర్ణించి చెప్పుచుండ పలయును. మీరిట్లు చేసిన సత్యంబు స్థాపించినవా రగుదురు. అనిన నారిదుండు నవ్వుచు నిట్లనియె. పాండ్రకా! నీవు గర్వాతిరేకంబునఁ గన్నుగానక మన్నుమిన్నెఱుంగక ప్రేలుచున్న వాఁడవు. సర్వంబు నతనియందు వసియించును, సర్వంబునం దతఁడు వసించును గావున వాసుదేవుం డనుచేరు భగవంతుఁడగు శ్రీకృష్ణునకు సార్థకమై యున్నది. అది నీ కెట్లు సార్థకమో చెప్పుము. నీవు వాకొనిన ఉపమానము నీకే చెల్లుచున్నది. నీవు వాసుదేవుఁడ ననుకొనుట కుమ్మరవాఁడు చక్రవర్తి ననుకొనుట యట్టిద. కర్మబద్ధుండవైన ప్రాకృతపురుషు నిన్నెవ్వఁడు భజించు? భజించి యెవ్వఁడు కడతేఱు. విధవకు నమస్కరించిన నాయట్ల యుందుమని దీవించినట్లు నిన్న భజించువానికి నీవేమి యీయఁగలవు? మూఢుఁడా! గేహేశూరుఁడవై మూల యింటఁ గూర్చుండి ప్రగల్భములు వాఁగిన రాఁగల లాభమేమి? నీ ప్రల్లదములు యదువల్లభుండు విననా నీకు నూతేండ్లు నిందు. ఏల చెట్టుకొట్టి మీఁదఁ ద్రోచికొనెదవు. కుడిచి యింట నెమ్మదిగఁ గూర్చుండలేవు కాఁబోలు. అనిన నత్తన సతని రణరంగమున జయించి సత్యంబు స్థాపించెద. నీకుఁ గలహమనినఁ బండుగుగదా. నీకుఁ గడుపారఁ గుడుపుపెట్టెద. అప్పుడు నన్ను నా

వేడికోలు లేకయే నీవు ప్రశంసెంతువు. అని పొండకుండనిన నారదుం  
డట్ల కావింపుమని సభవిడిచి ద్వారకకుఁ బోయి కృష్ణునకు శర్వంబు  
నెఱిగించి యథేచ్ఛ మరిగె.

అంతఁ బొండుండు తన మిత్రుఁడగు కాశిరాజనొద్దకు బోయి  
యచ్చట మూఁగిన రాజలోకంబుతోడ నాలోచించి దామోదరు  
కడకు నొక దూతను బుచ్చె. వాడును ద్వారకకేగి సభాసీనుడైన  
కృష్ణుఁగాంచి యెల్లరు విన నిట్లనియె.

యదువరా కృష్ణా! నేను పొండక వాసుదేవుఁ డంపిన  
దూతను. మీ కొక వార్త దెలుప నన్ను మా రాజు పుత్తెంచె.  
తనమాటలుగా విని మీతోడ వాయోడక మా తేఁ డాడుమనియె.  
సావధానచిత్తుండవై విని యుత్తరమిచ్చెదవేని కొంపోయెద. “ఓరీ  
యాదవుఁడా! పుట్టిననాటనుండియుఁ గొల్లమందలోఁ బసులతోపాటు  
బెరిగి ధర్మకర్మంబు లెట్టివో యెఱుంగక స్త్రీశధ గావించితివి.  
గోహింస సలిపితివి. బంధువులఁ బొరిగొంటివి. అవన్నియు నాకేల  
యని యూరక సహించియుండితి. ఇప్పుడు సాదురేగినఁ దల పొలమునఁ  
గాని నిలువదన్నట్లు నా పేరు పెట్టుకొని నా యాయుధముల పేరు  
నీ యాయుధముల కిడితివి. ఇది సహింపరాదు. కావున మతిమంతుఁడ  
వైతివేని వాని నెల్ల వదలి నా పేరుమాని యిచ్చటికివచ్చి నా చరణంబుల  
శరణంబు గోరుము. ఒండె మరణంబు నిక్కంబు.” అని నీకుఁ దెలుపు  
మనియె ననిన విని కృష్ణుండు మందహాస రోచిష్టుండై యిట్లనియె.

నన్నచ్చటికి రమ్మని మీప్రభువు గోరెఁ గావున తేప యచ్చటి  
కవశ్యము సర్వాయుధములతోడ వచ్చెద. ఆయుధముల వదలు  
మనియెఁ గావున వానినెల్ల వానిపై వదలెద. శరణంబు చొరు  
మనియెఁ గావున నతని శరణంబుఁజొచ్చి సర్వసంపదలు హరించెద.  
పేరు పెంపుగల మీరాజు నాజ్ఞ యనుల్లంఘనీయము గావున నీ యాజ్ఞ  
తెల్లెంతునని మీ రాజునకుం జెప్పము. అని దూతను వస్త్రమాల్యా  
దుల సత్కరించి యంపె. అతఁడును మరల చని కృష్ణనాక్యంబులు  
పొండునకు నెఱిగించె.

పాండ్రకుండును సంగరమునకుఁ జతురంగ బలంబులఁ గట్టా  
యితంబు చేసికొనియుండె. అంతఁ గృష్ణుండు యుద్ధసన్నద్ధులై తోడు  
రా నుంకించు యాదవవీరులనెల్ల నిలువఁజెప్పి యొక్కరుండ గరుడా  
రూఢుండై కాశికానగరంబుఁ జేరం జనుడుఁ బాండ్రకుండును గాశీ  
రాజసహాయుండై నకలసేనలతో శ్రీకృష్ణుతోఁ దలపడియె.

శ్రీకృష్ణుండును దర్పదహృదయభేదన ధన్యంబైన పాంచ  
జన్యంబు నొత్తి జన్యంబునకుఁ దొడరి యనన్య సామాన్య కరలాఘు  
వంబున శరపరంపరలు నిరంతరంబుగఁ గురియించి సేనలనెల్లఁ  
బిలుకు మార్చి యార్చి కవిసినఁ బాండ్రుండును రంగస్థలమందలి  
పాత్రంబు బోలె వాసుదేవ వేషధారియై సుదర్శన పాంచజన్య  
నందక కౌమోదకీ శార్ఙ్గనామ కలితంబులైన యాయుధంబుల ధరించి  
కృత్రిమ గరుడధ్వజంబు గ్రాలు తేరిపైనుండి యెదు రేగుదెంచిన  
శ్రీకృష్ణుండు వానిని జూచి నగుచు నిట్లనియె.

ఓరీ దుర్మతీ ! మూఢచిత్తా ! భారవహనమాత్ర సార్థకంబులైన  
యీ యాయుధంబులు నిన్నెట్లు రక్షింపఁజాలు ? నీవు కోరినట్లు  
వచ్చితి. నా రూపంబు శాశ్వతంబుగ ధరింపఁ గుతూహలుండవేని  
నా శరణంబు సొరుము. ఇవియన్నియు నీ కొసంగెద. అట్లు కాదేని  
నీవు చెప్పినట్లు నా యాయుధంబుల నీపై విడిచెద. నీ చిహ్నంబుల  
నేలపాలు గావించి నీ శరీరంబు కంక గృధ్ర జంబుక శునకంబుల  
కాహారంబు గావించెద ననిన నమ్మత్తుం డిట్లనియె.

ఓహోహో ! యేమి నీ రంతులు. విన వింతలు. భూభౌర మణఁ  
గింప నవతరించిన నిక్కపు వాసుదేవుండను నేనై యుండ నా వేషము  
నీవు ధరించి తిరుగుటయకాక నన్నే యాక్షేపింపఁ జొచ్చితివి.  
నీ విందు నందుఁ గొందఱి భూపురందరుల మ్రందింపఁ జూచియు  
నా పూనిన కార్యంబునకు నీవు తోడుపడితివని యిన్నినాళ్లు సహిం  
చితి. నీవు నీ యంతరం బెఱుంగక మత్తిల్లుటంజేసి యింక నిన్ను మిత్తి  
కెర గావింప నెత్తికొనవలసె. అని గుణంబు మీటి నూటిగ బాణ

జాలంబులు కృష్ణులై బడిగించిన నమ్మహానుభావుండును శిఖిశిఖాను  
కారంబులగు సార నారాచంబుల నతని గారుచిచ్చునఁ గాలిన  
కొండవలె గావించె. దాని సహింపక పొండుండు నిశాతశరంబునఁ  
గృష్ణుని నయనోపాంతంబు భేదించె. నెత్తు రొడియుచుండె. దాన  
దానవారి కినిసి యొక పరుషంబగు విశిఖంబున నతని యురంబుఁ  
బగిల్చిన నతండు సోలి తేరిపై వ్రాలి తేటి కామోదకియను తన  
గదచే గదానుజ్ఞవైచె. హరియును దన కామోదకిచే దాని ముత్తుని  
యలు చేసె. అమ్మందుండు నందకంబు వైచినఁ దన నందకంబున  
నందనందనుండు తుత్తుమురు గావించె. అవక్రచరిత్రుండు చక్రంబు  
వైచిన భక్త సుదర్శనుండు రిపుజన దుర్దర్శనంబగు తన సుదర్శనంబున  
దాని పాడవడఁగించె. ఇట్లతని యాయుధంబులు పొడిపొడియైన  
వాడును నీసుడింపక చాపంబు కేలంగొని బాణయుద్ధంబు గావిం  
చిన విరించిజనకుండు వాని సారథి తలఁద్రుంచి తన గరుడునిచే  
నతని గరుడధ్వజంబు భూపతనంబు గావింపించి తురంగంబుల రణ  
రంగంబునకు బలియిచ్చి యతనిదేహంబు రక్తమయంబుఁ గావించి  
నగుచు నిట్లనియె.

ఏమిరా నీ వాసుదేవ చిహ్నంబులన్నియు నేమియయ్యె.  
ఇక వాసుదేవ నామధేయంబున కర్ణుండవు కావుగదా. ఓరీ నిన్నిట్లు  
మూడలించుటకై యింతసేపు సైరించితి నని చెప్పి యతని విల్లును  
శంఖంబును దునిమి యవక్రవిక్రమంబగు చక్రంబును వైచిన నది  
యతని శిరంబు ధరం బడ నటకె.

అతని మిత్రుండు కాశీరాజెదిరించిన నాతని శిరం బొక శరం  
బునఁ ద్రుంచి యతని పురంబు నడుజుఁ బడవైచిన నగరంబున వారు  
దానిని గని కరంబు దుఃఖార్తులైరి.

అథాతివితానంబును యముసన్నిధానంబునకుఁ బనిచి భక్తుల  
పెన్నిధానంబగు కృష్ణుండు ద్వారక కరుదెంచి యాపులకెల్లఁ దా  
నొనరించివచ్చిన కార్యంబు సవిస్తరంబుగఁ దెలిపె.

## —• కృత్య వ థ •—

అక్కడఁ గాశికాపురంబునఁ గాఁపురంబుండు లోకులెల్ల  
 దుష్టసహవాసంబునఁ దమ రాజు యమరాజుఁ జూడఁ జనియె నని  
 పలవించిరి. కాశిరాజు తనూజాతుఁడు సుదక్షిణుండనువాఁడు జనక  
 మరణంబునకు విషాదపడి కృష్ణుపైఁ బగ సాధింపఁగోరి పురోహితుం  
 బిలిచి యభిచార హోమంబుఁ జేయించి యందొక శక్తి యుదయిం  
 చిన దాని ద్వారకానగరంబు ధ్వంసంబుచేసి కంసారాతిని హింసించి  
 రమ్మని వంచె. ఆ పిశాచియు సాచిన నాలుకలు నెలవుల నాకుచు  
 జ్వాలకీలాభీలంబగు శూలంబుఁగొని హలహలధ్వనుల లోకంబు  
 కోలాహలంబుగాఁ గేకలు వేయుచుఁ బెంఘాళు లాకసంబు గప్పఁ  
 దెప్పున నగధరు నగరంబుజేరి మింటిమంటినంటు పెనుమంటలఁ  
 దత్పురంబుఁ గాల్పఁజొచ్చిన దానిఁగని పౌరులు భీరులై భయార్ణవ  
 హల్లోహల చిత్తంబులఁ దత్తటపాటున భీతార్తిహరుండగు మురహరు  
 సాలికి రక్షరక్షేతి వాక్యంబులఁ జేరంబోయి దేవా ! ప్రలయానలంబు  
 పురంబుపైఁ గవిసి భస్మంబు చేయుచున్నదని విన్నవించిన వెన్నుండు  
 నగుచు నాలోచించి కాశీరాజ సుతప్రేరితంబయి యకృత్యం బాచ  
 రింపవచ్చిన కృత్యయని యెఱింగి దానిపై సుదృఢసంబును బ్రయో  
 గించె. అదియును సహస్రమార్గాండ ప్రచండఁ తేజో మండితంబై  
 దుష్కృత్యయగు కృత్యపయిం గవిసిన నది యదరి బెదరి చెదరి  
 కాశిపురంబువంకఁ బాటె. సుదర్శనంబును దాని వెనుకొనియె. అది  
 కాశీపురంబుఁ జొచ్చిన హెచ్చిన మచ్చరంబునఁ జక్రి చక్రంబును  
 నగరంబుపై పడి కృత్యతోడ స్వంబు నిర్మూలించి కాశిని బూదిరాశి  
 యొసర్చి మరలి హరికరం బంకరించె. ఈ విధంబున దుర్జన  
 నాంగత్యంబునంజేసి దేవాసురాదులకై నఁ దేటిచూడరాని యా దివ్య  
 పురంబు వెలిమిడి ప్రోనై రూపుమాసి చనియె.

## —• ఉషాపరిణయ ఘట్టము •—

శ్రీవిష్ణుమూర్తి వామనుండై జనియించి యెవ్వని మూఁడడు  
 గులు యాచించి త్రివిక్రముడై విజృంభించి ముల్లోకంబులు వ్యాపించె



నట్టి బలిచక్రవర్తికి నూర్పురు పుత్రులు గలరు. అందుఁ బాణుడను నాఁడు జ్యేష్ఠుఁడు. అతఁడు సహస్ర బాహువు. మాన్యుఁడు వదాన్యుఁడు ధీమంతుఁడు సత్యసంధుఁడు దృఢవ్రతుఁడు. శివభక్తి పరుఁడు. అతండు లోకంబున స్వేచ్ఛావిహారంబుఁ గావించుచు నొక్కనాఁడు కుబేరమందిరంబగు పర్వతంబున సుందరకంఠరప్రదే శంబునఁ గుమారన్యామిఁ గాంచి యాతని తేజోరూపంబులకు విస్మితుఁడై యాహా! యాయన యేమితపంబుచేసి భవునకుఁ దనూభవుఁడై జనియించెనో యని తలపోసి తానట్టి గౌరవంబు సంపాదించ సమకట్టి దిట్టమగు మహంబున నూరుపుపట్టి తపంబుసేయ నితః భక్తికిఁ బార్వతీసమేతుండై శివుండు ప్రత్యక్షులై వరంబు వేడు మనిన నతం డిట్లనియె.

దేవా! యీ మహాదేవి పర్వతరాజకన్య సన్నుఁ దన తనయునిగా నంగీకరింపవలయు. నీవును గుమారునట్లు నన్ననుగ్రహింప వలయు. నిదియే నా కోరిక యనిన శంకరుండు సంతసిల్లి మృడానింగని యిట్లనియె.

దేవీ! యీతండు నీ కుమారుండు. కుమారు వెనుకటివానిఁగఁ గ్రహించి వాత్సల్యదృష్టిఁ జూడుమనిన నామెయు నట్లయశాఁగాక యనియె. ఈశ్వరుండును సతనికి శోణపురంబు రాజధానిగ నొసఁగి తాను దత్పురతూదీక్ష నహించి ద్వారంబునఁ గావలియై నిలిచె. కుమారన్యామియు నతనియెడ సౌభ్రాత్రంబు పాటించి యతనికి వాహనంబును గేతువునై వెలుంగ నొక్క దివ్యమయూరిం బొసంగె.

ఇట్టి వరంబులఁ బొంది యాతఁడు సర్వాసురచక్రవర్తియై లోక పాలకుల జయించి లోకంబులఁ జేకొకు గావించి తన కేసును మాటులేని యనక్రవిక్రమంబునఁ బరాక్రమించుచుండె. శంకరానుగ్రహపాత్రుఁడైన యతనికి దేవతలెల్లఁ గింకరులైరి.

ఒకనాఁడు ప్రదోషకాలంబున ఖండపరశుండు తాండనంబాడ సహస్రభుజుండు బాణుండు వాద్యంబు వాయించి మెప్పించె. భగ

వంతుఁడును, స్వభూశేషుండును, శరణ్యుండును, భక్తవత్సలుండును, భక్తమనోవశంకరుండును నగు శంకరుం డాతని వరంబు కోరు మొసఁగెద ననియె. కావరంబునకుఁ గావలంబైన యా కావలుండు కిరీటంబును చంద్రజూటు పాదంబులు పోకఁ బ్రణమిల్లి

ఉ. శంకర ! భక్తమాసన వశంకర ! దుష్టమదా సురేంద్రనా  
శంకర ! పాండు నీలరుచి శంకరవర్ణనిజాంగ ! భోగిరా  
టకంకణ ! పార్వతీహృదయకై రవకై రవమిత్ర ! యోగిహృ  
త్పంకజ పంకజాప్త ! నిజతాండవఫేలన ! భక్తపాలనా ! భాగ.

దేవా ! నీవు భక్తజాతంబునకుఁ బారిజాతంబవని యెఱుఁగుదుఁ గావున వేడెద. నర సుర గరుడ గంధర్వాదులం దెవ్వరు నాతో దురంబున నెదిరించి పోరఁజాలు వాలుమగఁడు కానరాఁడు. నా దోగ్బలంబునఁ బర్వతంబులు చూర్ణంబుచేసి దిగ్గజంబుల వెనుకొన నవిదిక్కా మొగములై పాటుచున్నవి. సమరమున నాతో సముడగు లావరి నీ వొక్కఁడు తక్క నింకొక్కరుఁడు లేడు. చేతులతీట పోవ సమరపాటవంబు నెఱప నలనులేమి వేయిచేతులును వృధా భౌరముగ నున్నవి. ఏమిచేయుదుననిన లలాటేక్షణుండును గ్రుద్ధుడై మూఢబుద్ధి ! నీ కచిరకాలంబున నీకులంబు బలంబు చలంబునకు సరిపోవ నాతో సముడగువానితో రణంబు ఘోరిల్లు. నీ నికేతనంబున మయూర కేతనం బెప్పు డకారణంబుగఁ ధారణఁ గూలు నప్పుడ నీకుఁ బరిభవనిదానంబగు నాయోధనంబు చేకూరు బొమ్మనిన నమ్మందుం డమందానందంబునఁ దన మందిరంబున కరిగి కేతనంబునకు భూపతనం బెప్పు డొదవునో యని తహతహతో నెదురు చూచుచుండెను. అంత నొక్కనాఁడు సింహారణముగ నిజ వినాశహేతువు కేతువు నేల వ్రాల దానిం గని యా బాలిశుండు బలవంతునితోడఁ బోరాదవు నని ముదమందుచుండె.

ఈ బాణాసురునకు సుందరీ జనమాన్యయు విలాసధన్యయు నగు శన్కరగలదు. ఆ కన్నీయ పేరుష. ఆమెకుఁ జెలియై మంత్రియగు

సంభాండు కూతురు ఫాలవిజిత శశిరేఖ యగు చిత్రరేఖ మనస్సెఱిగి వర్తించుచుండును. ఉషయును బ్రతిదినంబును బరమేశ్వరీ దర్శనంబు నకుఁ బోయి వచ్చుచుండును.

వసంతకాలంబున నొకనాఁ డుద్యానంబునఁ బార్వతీవరమేశ్వరులు స్వైరవిహారలోల్పరై చరించుచు నలసి యొక్కచో విశ్రమించిన కుటీ మంచుఁగొండ కొమార్తెను దొడ్పైఁ గూర్చుండఁ బెట్టుకొని శివుండు లాలించుచు ముద్దుగొనుచుండె. దైవవశంబున నుషయు నా సమయమంద యందేగి కుచంబులు ప్రాణేశ్వరు నురంబు నొఱచు గుఱువుపయిఁ గూర్చుండి కులుకు నుమం గని తనలో నిట్లు లాలో చించె. ఆహా తన యీడుజోడై మనస్సెఱింగి వర్తించుచు నాదరించు పతితోడ నాడు నాఁడుదాని జన్మంబె సార్థకంబు. లేఖా యంపు టింతి యింతియగాక మఱి యే భాగ్యంబుఁ గోరు. పతివినా కృతయై సతికి సమస్తభాగ్యంబు కాననంబునఁ గాచిన వెన్నెల. ఈమెవలె నేనును నా మనోహరుతోడఁ గలసిమెలసి కేళుల నలసి సొలసి యుండు నదృష్టంబు గలుగునా? ఏల కలుగరాదు? నేనీ జగన్మాత నాశ్రయించితినేని నా కోరిక రిత్తగానేరదని తలపోయుచుండ గౌరియు నా కుమారిని పీక్షించి చేరజీరి యిట్లనియె.

బాలా! నీ తలంపు మేలైనది. వైశాఖ శుక్ల ద్వాదశినాటి శ్రీ నీ స్వప్నమం దెవ్వఁడు నీతోడఁ గలయు వాడె నీకుఁ బతిగాఁగలఁడు. అనిన నవ్వచనంబులఁ గలిగిన లోకపాంగు దుఃఖాని వికసిత వదనాంబుజంబు చాటుచుండ నయ్యండజయాన సపరివారయై గృహంబున కరిగె.

ఆవల నొక్కనాఁ డుమాకన్య నిజసౌధతలంబున హంసతూలికా తల్పంబున ననల్ప సంతోషంబున నిద్దురించుచుండి తస్మిన్స్వప్నో సుందర పురుషుండు నవకందర్పాకారుండు రతి గూడినట్లు కలఁగని యులికిపడి లేచి నలువంకల శంకాతంక కలంకిత చిత్తయై చూచి యెవ్వరి జాడఁ గానక ముకరికాపత్ర భంగములు మోవి కెంపులు

లోనగు చిన్నై లచ్చొత్తినట్లుండట చూచి కల్కల యననేరక, తన  
కన్యకాత్వమున కెవ్వఁడో భంగంబు గావించెనని లజ్జయు భయము  
నవమానము పురిగొన రోదనంబు గావించుటయుఁ జుట్టు పరుండిన  
చెలికత్తెలు లేచి యేమియేమియని హెచ్చరించిన నచ్చంచలాక్షియుఁ  
బొచ్చెంబులేక కలఁగో నెవ్వఁడో తన్నే మేమో చేసిపోయెనని చెప్పిన  
నప్పల్లవాఙ్గరలు “బాలా! స్వప్నమాత్రమున కేల యీ లీలఁ  
దూలెదవు? నీ తండ్రిపేరనిన దేవాదులును వణకుదురు. సాయుధు  
లైన వీరవరుల మొత్తమ్ములు విచ్చుకత్తులఁ గావలి యున్నవారు.  
ఎవ్వఁడు రానోపు. వచ్చి ప్రాణంబులతోఁ బోనోపునని యెంత  
ధైర్యము చెప్పినను నమ్ముగ్ధ వినక తనవలనఁ గులమునకు జననీ  
జనకాదులకు నవమానము ఘటిలైనని పల్లటిల్లుచుండె.

అంతఁ జిత్రలేఖ మతిమతియగుట శంకరి వచించిననాఁ  
డానాఁడేనుగుట స్మరించి యుప కావిషయంబు వచించి యూరడించె.  
ఉపాకన్యయు దాని సల్లాపంబుల హృదయతాపంబు వాసెఁగాని  
కలఁగోఁ దోఁచిన సుందరుఁడే తన ప్రాణేశ్వరుఁడని యెఱిగి వలపు  
పెంపుఁ దపింపఁ జొచ్చె. ఆ కుంభాండనందనయు బాలా! అంత  
మాత్రమున కీ లీల యలరు వాలురమ్ములజోదు కీలలపాలై యేల  
జాలిఁ గాలెదవు. నీ స్వప్నగత పురుషుఁ డెవ్వఁడు చెప్పము. వాఁడెట్టి  
వాఁడైన నెందున్నఁ గొనితెచ్చెద ననిన యుప యిట్లనియె.

కలఁగోఁ దోఁచిన లీలామదనుఁడు నాపాలి భాగధేయంబు  
నామధేయం బెట్టిదో యెందులవాఁడో నేనెఱుంగ. ఆ చెలువుని రూప  
ధేయంబు విధేయమై నాకుఁ గనుల గట్టిన ట్లెడఁబాయకున్నదిగాని  
వర్ణింపనేర. నేనేమి నేయుదు. మరల నా మనోహరుఁ గలియుటెట్లని  
వగచిన నట్టైన నిలు మిదిగో వచ్చెదనని చిత్రలేఖనకళావతి యగు  
నవ్విద్యావతి యచిరకాలంబున నరసురాసుర యక్షరాక్షసాదుల  
రూపంబులెల్లఁ బటంబునఁ జిత్రించి దానిని దెచ్చి యచ్చకోరాక్షి  
కిచ్చి యిటు ముచ్చటించె.

జగన్మోహినీ ! యీ పటంబునఁ దగులని సుందరుఁడు తోకంబున లేడు. దీనిని సావధానచిత్తువై చక్కఁ బరిశీలింపుము. నీ ప్రియు నీవు గుర్తింపుమని వటము చేతికీయ నా యెలనాఁగ చాని నందుకొనియె. చిత్రరేఖయు నందలి యందఱఁ బేర్వేర వర్ణించి దేవాదులఁ జెప్పి మనుష్యలోకంబున రాజుల రాజకుమారులఁ జూపుచు వీఁడు జరాగుండుఁడు, వీఁడు భగదత్తుఁడు, వీరు పాండవులు, వీర కౌరవులు నని కనఁబడిచి యదుకులంబునఁ గృష్ణబలరాములను బ్రద్యుమ్నునిఁ జూపె. ప్రద్యుమ్నుని జూచినంత నా కాంత యంత రంగంబున నతండ తన కాంతుఁడని భ్రాంతిగొనియు వెంటని యాయించువిలుతు నంచుననున్న యనిరుద్ధుఁజూచి తెప్పార్పక యావలఁ జూపు పోనీయక గుంభమము నత్యాదరము నద్భుతము కౌతుకము పెనఁగొను చూపుల నతిని యురము, కరములు, పెదవులు నని తన్నుఁ జేసిన చేష్టలును దలంచునదివోలెఁ జూచుచుండెను. చిత్రరేఖయుఁ దన నెచ్చలి తెప్పార్పని చూపులును, జలింపని మనస్సును ననిరుద్ధు నంద బద్ధమై యావలికి సాగిపోకుండుట చూచి యమ్మత్తకాళిని చిత్తంబెఱింగి లేటవా ! వీఁడా నిన్ను నిన్నటి కలలో పలలో వేసికొని నీ మనంబుఁ దన వెంటఁ దీసికొనిపోయిన యంటుకాఁడనిన నుపయిట్లనియె.

చెలియా ! నీ కరకాశల మేమని కొనియాడుదునమ్మా ! నేను గలలోఁ గన్న రూపును దూచా తప్పక నీవు చిత్రంబున లిఖించితివి. వీఁడే వంశమువాఁడు ? ఏ యూరివాఁడు ? ఇతని తల్లిదండ్రు లెవ్వరు ? ఇతని నిచ్చటి కెట్లు తెచ్చితివనినఁ జిత్రరేఖ యిట్లనియె.

లోకంబులుగావ ధరణిఁ గృష్ణుం డన నవతరించిన విష్ణుండు ద్వారకానగరంబున నున్నవాఁడు. ఈ కుమారుఁడగు కుమారుఁ డాయన కుమారుని కుమారుఁడు. ఈయన తండ్రియే ప్రద్యుమ్నుఁ డన జన్మించిన మారుఁడు. ఈతని పే రనిరుద్ధుడు. నా యోగ మాయాబలంబున నితని నిరుద్ధుఁజేసి యిందుఁ దెచ్చెదఁ జూడుమని



జవంబున ద్వారావతి కరిగి యెస్వరుఁ గానకుండ నెట్లా సందనందన  
నందనునందను హరింతు; హరించితిఁ బో సర్వజ్ఞుండగు వాసుదేవుం  
డిది యెఱుంగకుండెడినే. ఎఱింగిన నన్ను నహించునే. అని భయ  
భ్రాంతుల స్వాంతం బేకాంతంబు చింతామగ్నంబుగా నేమిసేయు  
టకుఁ దోఁపక యొక యుద్యానంబున దిగి తన యదృష్టంబుకొలఁది  
నం దరుదెంచిన విరించననందనుఁ గని నమస్కరించి కేలుమో  
డ్చున గిరికన్యక బాణకన్యకకు నిచ్చిన వరంబును, వరదానబలంబున  
ననిరుద్ధుం డుషాకన్య స్వప్నంబునఁ దోఁచుటయు దన యాగమన  
కారణంబును, దా ననిరుద్ధుఁ గొంపోయి యంతఃపుర నిరుద్ధుఁ  
డేసిన బాణుం డెఱిగి యతని బద్ధుండేసిన బాణ చక్రపాణులకు  
యుద్ధంబు సిద్ధంబగుటయు, సహస్రబాహుఁడు మదోన్మత్తుండై  
మోహంబున శంకరుచేఁ బడసిన వరంబున నతని కోటమి వాటిల్లుట  
సత్యమనియుఁ దెలిపి యిట్లనియె.

మహానుభావా ! తన తనుజను మనుజుండు పట్టుట వినిన  
నద్దనుజుండు కుమారుఁ జెఱినాలఁ బెట్టుట నిక్కము. అప్పట మీరా  
యాగడంబు కంబుధారికిఁ దెలిపి జగడంబునకై పురికొల్పవలయును.  
కాదేని నేనింత చేసియు వ్యర్థంబగు. అనిరుద్ధుండు కలకాలంబు  
కారాబద్ధుండై యుండవలసివచ్చు. తానై హరి యెఱింగెనేని నాపై  
నువ్వు నేమి కినియునో; కావున మీరీవార్త యాయన కెఱింగించి  
మూపైఁ గినియకుండను, నయినసంబంధము చెడకుండను గాపాడఁ  
బ్రార్థించెద. అని యా దానవి పలికిన నారదుం డిట్లనియె

బాలికా ! యిది దైవకృతంబు. నీవు నిమిత్తమాత్రమవు. నీవు  
చెప్పినట్లు బాణునకు ముప్పు తప్పదుగాని దీన మీ కేమియు నొప్పమి  
యుప్పతిల్లదు. దానికి నేను బూట. నీకు దామసియను విద్య  
నొసంగెద. దాన నీ యిష్టార్థంబు కరతలామలకంబగు. తద్రక్షిత  
వగు నిన్ను నెవ్వరేమియుఁ గనఁజాలరు. చెనకఁజాలవు. బాణనందక  
పాణుల రణంబుఁ జూడ నరుదెంచెద. కలహశనుండనగు నాకు నీవు  
మిందు కల్పించితివి. సర్వంబు నమంగళంబగు. కల్యాణి వెఱవకు.

అనిరుద్ధు హరించికొని పొమ్మని చెప్పిపుచ్చె. అనన్య సామాన్య విద్యాధురీణయగు నా యరీణచరిత్రయుఁ జక్క ననిరుద్ధు సాధంబున కేగి తనుమధ్యల మధ్యంబున నిద్రాముద్రిత నేత్ర శతపత్రుండైన యా శృంగార రససాత్రునిఁ గని యా కోమలసాత్రుని మెల్ల డాయఁ బోయి యతని ముఖాదిలక్షణంబు లుపలక్షించి యితం డెవ్వతెనో కలలోఁగూడి యలరెడి వానిభంగిఁ దోచెడు. ఉపాకన్య రేయి కన్న కల యాయనయుఁ గనుచున్నవాఁడు కాఁబోలు. హిమధర కన్య మహిమకేల యన్యథాత్వంబు ఘటిల్లు. ఈ వంచిత పంచ బాణు వంచించి హరించుకొనిపోయితి నేని మేలుకొనిన పదపక్షి యేమి తలఁచునో తనంతఁ దావలచివచ్చిన మచ్చెకంటిని మగవారు తిరస్కరింతురుగదా. అందు మోసకత్తెల నెవ్వఁ డాదరించును. కావున నీయనను మేలుకొలిపి కలియఁ గలుపుకొని వాస్తవం బెఱిగించి కొనిపోవుట మేలని తలంచి యా యంచయాన యంచున నిదురించెడి చంచలాక్షులపైఁ దామసీవిద్య ప్రయోగించి యాయనకు మేలు కొలిపి యిట్లనియె.

రాజకుమారా ! నా విన్నపం బాలింపుము. నేను బాణకన్య యగు నుషాదేవి చెలిని. చిత్రరేఖ యనుదానను. మా దేవి యుషాదేవి వరంబున నిన్నుఁ గలసిపట్లు కలగని నీ వెవ్వరో యెఱుంగక మఱుంగుచుండ నా లిఖించిన చిత్రరేఖ నీ రూపరేఖా విలాసంబులఁ గాంచి నీవె యామె మానంబు మనంబు హరించిన సొబగుకాఁడ వని గుర్తించె. నీమీఁది బాళి విరాళిఁ దాళఁజాలక యా నీలాలక యిందు రాఁ దొలుత సాహసించెఁగాని బాలికయగుటచే భీరువై నీ డెందంబు చందంబెఱుంగక మున్నాడి వచ్చిన నాజడిపోదునో యను భయంబున నన్ను నీ కడకుఁ బుత్తెంచె. నీ వందరుడెంచెదవేని నా యోగవిద్యా బలంబున నిన్నిప్పుడ యా యిందువదన మందిరంబుఁ జేర్చెద. అనిన నా యిందుకులనందనుం డిట్లు మందలించె. మీ సుందరి కన్న కలయే నేను గని యదిమొదలు విరాళిగొని బాలి పాలయినవాఁడ. నా పూర్వపుణ్యంబునఁ జేసి కలఁగన్నచోటికి

గంపయెత్తుకొని వచ్చితివి. మేలయ్యె. తద్విరహానలంబునఁ దూలు నాకు రేయేదో పవలేదో నిద్ర యెట్టిదో యాకలి యెట్టిదో తెలియ రాకున్నది. నేను నిన్ను వేడుకొనఁదగు కార్యమునకై నీవ నన్ను వేడుకొనుచున్నదానవు. కలిమి కలసివచ్చుట కిదికదా చిహ్నము. సిరి రా నెవ్వఁడు మోకాల్పొడ్డును. అవశ్యము నన్నుఁ గొనిపోయి నీ సఖితోడఁ జేర్చి పుణ్యము గట్టుకొమ్ము. అనిన నా మేధావిని యతఁడ దామసిచేఁ మోహితుఁజేసి కరతలంబునఁ గుసుమంబుఁ బోలె గ్రహించి యాకాశ గమనంబునఁ జని రాకాశితేని వీటిం బ్రవేశించి యంతఃపురంబున నుషాకన్య పానుపున నతని డించి యిచ్చినఁ గని యుప యానందనాగరంబున హల్లోహలంబగు నుల్లంఘన లజ్జాశ్చర్య సంభ్రమ కౌతుకంబులు పురిగొన నా ననఁబోడిం జూచి యిట్లనియె.

చెలి యనుపేరు నీకుఁగాక మఱి యెవ్వతెకుఁ జెల్లు. కలలోఁ గన్న రూపును బ్రత్యక్షంబు చేసితివి. ధన్యనైతినిగాని యిమ్మహా మహుం డిందుండుట యెఱింగిన మా యిరువుర కేమి కీడు మూఁడునో యని వెఱచెద ననినఁ జిత్రరేఖ యిట్లనియె.

మందహాసిని ! యీ యెడటమున సందేహింపకుము. చెలికత్తె లందఱు నీవారని నమ్ముము. నీ ముచ్చవచ్చినట్లు వర్తింపుము. అని ధైర్యంబుగొనఁ బలికి తామసి విద్యమాన్చి తనంతఁ బోయె. అని కుద్ధుండును నుషాదేవి కౌగిట మేలుకొని మేలుకొంటిసని సంతసించి యథేచ్ఛ క్రీడల వర్తించుచుండె. ఇట్లు కొన్నిదినంబు లరిగె.

అంత నా వృత్తాంతంబు నడి యెఱిగి యంతిపురము కావలి భటులు దేవతాప్రతిభటుఁ జేరఁజని, రాజేందుశేఖరా ! నీ యంతః పురంబున నుషాకన్య మందిరంబున నెవ్వఁడో మానవనుందరుఁ డున్నవాఁడు. ఉన్న వార్త యెఱిగిప వచ్చితిమి. అనిన నతఁ డదరిపడి యేమీ నా శుద్ధాంతంబునకు నొక మనుజుకాంతుండు రాకయు నా కూతుతోడఁ బలు పోకలు పోకయుఁ గలిగెనట. ఇంతకన్న విపరీతం బెందుఁ గలదు. భనుజులు మనుజస్త్రిలఁ బట్టుటకలదు గాని

మనుజులు దనుజస్త్రీలఁ బట్టుట యెందుఁ గలదు. మున్నిట్టిది కంటిమా వింటిమా పట్టుకొంటిమా? గుండులు తేలె బెండలు మునిఁగె నని యనేకసహస్రకింకరులం బంచిన వారు తనసౌధంబు డాయం జను దెంచుట కాంచి యుషాకన్య భీతయై యయ్యో దైవమా! నే నెంతటి దూరాలోచనములేని దురాత్మికను. కన్నియలెదనైన నెన్నరాని సన్నని కార్యములకు లోనైన కులటనై కులనాశ మొనరింపఁ బాలుపడితిని. స్త్రీబుద్ధిఁ ప్రళయంకరీ యనుట సత్యమయ్యె. కామాంధకారముచే మిన్నుమన్ను గానక వర్తించితిని. యవతి! బుద్ధి పెడతల నుండుననుట నాయంద నిజమయ్యె. స్త్రీసాహసమునకు నేనే లక్ష్మభూతఁగుదు నేమో, నా కామసుఖమునకై యెందో సుఖమున్న సుందగుని నిందిరానందనాకారునిఁ గొనివచ్చి దుఃఖముల పా లొనర్చితిని. శ్రీలోకసల్లభుడైన తండ్రి మనస్సు రోయించి యతనికి దూరస్థనైతిని. ఇట్టి యాగడ మొనరించి తల్లిదండ్రుల మొగమెట్టు చూతును. నా సరివారిలోఁ దలయెత్తి యెట్లు తిరుగుదును? అదియెల్ల జ్ఞాపన గుఁగాక. నావలనఁ గలిగిన యీ దుఃఖమునకై నా నాథుఁడు నన్నేమని యెంచును. తొయ్యలులకన్న రమ్యవస్తువులు లేవు. వారలే కష్టములకెల్లఁ గారణము లను సూక్తి సరి దాఁకెనని తలఁపఁడా? నా మనోహరున కీ యసౌయంబు దొలంగ నే నదుసౌయంబుఁ గావించును. ఈయన కొక యొప్పమి పుట్టుట నా ప్రాణమునకుఁ బట్టుటేకదా. తండ్రిపాదములపైఁ బడుదునా? ఆయన యెట్లు లీ నా దురాగతంబు క్షమించు. నా జీవితం బిఁక వ్యర్థంబు. మహా పాపాత్మకంబు. నాథుని గవ్వదశయందుఁ జూచుటకు మున్నే ప్రాణముల విడుతునా? జగదీశ్వరియగు మహేశ్వరి యిచ్చిన నరంబు పొల్లు వోవునా? నా పాలి భాగ్యదేవతలారా! ఇలువేల్పులారా! మా కీ యాపద దొలఁగింపుఁడు. మమ్ముద్ధరింపుఁడు. అని దీనవదనయై శోకసదనయై కన్నీరుగాఱఁ జేతులు పిసికికొనుచున్న ప్రేయసిం గని యనిరుద్ధం డిట్లనియె.

బాలా! నీవు నాలావు తెలియక తలకెదవేల? బాణ పరిచడ  
లకు గిరిచరులకు వెఱచెడివాడ నేను గాను. నీవీ వాతాయన  
రంధ్రంబుల నుండి నా బలపరాక్రమవిభవంబుఁ గన్నారఁ జూడుము.  
ఈ మ్రుక్కడిమూఁక యేకరణి ధరణి వ్రాలునో యని తలుపునకు  
వేసిన యినుప యడ్డమాను లాగిఁకొని సౌధంబుఁ జట్టు ముట్టిన  
యా కట్టిడి రాకాసులపై నా జగజెట్టి దిట్టతనంబు మెఱయ నుటీకె.  
ఆ సమయంబున నారదుండు మింటనుండి వేడుక చూచుచుండె.

అనిరుద్ధుండు యుద్ధ దోహలంబునఁ గోలాహలంబుగ రాకా  
సుల మూఁకలపై లేళ్ళపిండుపైఁ గవియు సింగంబు భంగి నుటీకి  
యభంగర విక్రమంబున జేతిపరిఘంబు చిత్రవిచిత్రగతులఁ ద్రివ్వచు  
వ్రేలునకు నొకటి రెండు వది పండ్లెండు తలలు టెంకాయలఁ బోలెఁ  
బఱీల్ బఱీల్మని పగుల నాకాశంబు దనకు నంపిన వర్షంబునకు మాఱు  
ధారిణి తాను మరల పంపుచున్నదో యన్నట్లు కీలాల జాలబిందు  
సందోహంబులు చివాలున మింటికెగయఁ గొఱవి త్రిప్పినట్లు లెందుఁ  
జూచిన దానయై పరిభ్రమణ వేగంబునఁ దా నెందును గానరాక  
చరించిన నా కోల్తల కోరువఁజాలక కూలువారును, వ్రాలువారును,  
జచ్చువారును, విచ్చువారును, విఱుగువారును, నొఱుగువారును,  
దొలంగువారును, నలంగువారును, దిరుగువారును, సురుగువారును  
నైన హతశేష రాక్షససేన యంతయు గాందిశీకంబై పాటిన  
యా కుమారుం డుబ్బి తన్ను కిటికీనుండి చూచు బిబ్బోకవతి యానం  
దంబున నుబ్బి బొబ్బి యిడియె. ఇట్లు లబ్బలియునితోడఁ బోరు నిబ్బి  
రంబులేక తబ్బిబ్బులై యుబ్బుచెడి వచ్చిన రక్కసులంగని బాణుం  
డనంత చమూసమూహంబుతోడ నా మారుకుమారుఁ డాఁకె. అని  
రుద్ధుండును నీడఁబోక యా వాహినినంతయు రక్తవాహిని పాలుచేసి  
విజృంభించుచుండ నిఁక నేను దడసినఁ దెక తేరకు దానవబలంబు నిర్మా  
లంబగునని తలంచి తోషితస్థాణుండు బాణుం డా కుమారుపై గవిసె.  
వారిరువురకు ఘోరసంగ్రామంబు వర్తిలై. ఇంతకాలం బుక్కు మిగిలి  
యొక్కరుండ పెక్కురతో రణంబు సేసియు డయ్యక యసమానబల



విక్రమంబుల రాజులు నల్లుంగని తన యమ్ములన్నియు వమ్ములై పోవుట  
తిలకించి యితండు సులభసాధ్యుండు గాఁడని తలంచి యష్టఘంటా  
యుక్తంబై గంధమాల్యానక్తంబై యముని నాలుకఁబోలెఁ గ్రాలు  
నొక మహాశక్తి చేకొలఁది వినరి యా సుకుమారుపైఁ బ్రయోగించె.  
అదియును మెఱుంగులు తుఱంగలింపఁ జూపఱు మిఱుమిట్లు గొన  
వచ్చుటం గాంచి యా పంచబాణనందనుం డొడికంబున వెగసిపట్టి  
బిట్టురయంబున వినరి దాన నద్దానవేంద్రు నురంబు మొత్తై. ఆ  
యేటుపడి యాతండు ధ్వజదండం బూతగా సోలిన రాక్షససైన్యం  
బులు దీనవదనంబుల హాహాకారంబులు నించె. అంతఁ గొంతవడికిఁ  
దెప్పటిల్లిన యతనిం గని కుంభొండుం డిట్లనియె.

దానవేంద్రా! పగతుఁ డల్పుఁడుగాఁడు. చూడ బాలుఁడు  
గాని రణమునఁ బశ్యత్సాల్పుఁడు. చేయవలసిన యుపాయములు చేసి  
తిమి. చూపవలసిన బలపరాక్రమములు చూపితిమి. వీఁ డసాధ్యుం  
డని తోఁచె. నీ వే యుపాయంబుననైన నిన్ను, నన్ను, రాక్షసకులం  
బును నుద్ధరించుకొను నుపాయంబుఁ జూడుమని బోధింప నమ్మాటలఁ  
దెలివొంది బాణుండు మాయ గ్రహించి యంతరిక్షగతుండై యేరికి  
గోచరింపకుండి దాయ యేమాయెనోయని నలుదిక్కులు దిగ్భ్రమ  
గొని కను యదుకుమారు నాగాశ్రమంబున బంధించి నేలఁ ద్రోచె.

ఇట్లనిరుద్ధు నాగాశ్రమంబున బంధించి యంతఃపుర ద్రోహి  
యగు వీని తల తీయుఁడని భటుల కాజ్ఞాపింపఁ గుంభొండుం డెడ  
సొచ్చి యిట్లు విన్నవించె.

దేవా! కోపంబు కార్యంబుగాదు. ఇతఁడు మహావీరుఁడు.  
నీతోడ సమానముగఁ బోరినవాఁడు. కావుననే శ్లాఘ్యుఁడు. వీఁడు  
రాణినాన ద్రోహి యగుట సత్యంబు. వీఁ డెవ్వఁడు? ఎందులవాఁడు?  
ఏల వచ్చెను? ఎట్లు వచ్చెను? ఎవరు తెచ్చిరి? యనుట నీవు విచా  
రింపవలసి యుండును. నీ పుత్రి నీతండు గాంధర్వవిధి వరించె.  
కార్యంబు గడచె. మించిన కార్యమునకై కోపించిన ఫలమేమి?

వీనిని మ్రంచుట నీ పుత్రుని వైధవ్యదుఃఖమున ముంచుటగాదె. నాపైఁ గోపింపవేసి నా మనంబునఁ గలయది గలయట్టు తెలిపెద. రూప శౌర్య బల పరాక్రమంబులఁబట్టి చూడ వీఁడు నీకు జామాతగాఁ దగినవాఁడుగాని యల్పుఁడుగాఁడు. కావున వీని నిష్పాదు మమింపుము. కాఁగల కార్యంబు మీఁద నాలోచింతమనిన నతండు నట్టె యాలో చించి నిట్టూర్చి యెక్కడి కులట నాకుఁ గూతురయ్యెనని జగుష్ప పడుచు నతనిని నుమాకన్యను గారాగారంబునఁ ద్రోచి కావలిపెట్టి విషాదగ్రస్తుడై తన గృహంబున కరిగె.

అంత నక్కడ ద్వారకాపురంబున ననిరుద్ధసౌధతలంబున నతని ప్రియరాండు వేకువ మేలుకని తమ మనోహరుం గానక నలువంకల వెదకి వ్యర్థప్రయత్నలై యొక్కచోఁ జేరి యెండకు వాడిన విడి తామరలం బోలు నెమ్మొములును, మరందబిందువులు చిందు సరివిందంబులఁ బోలి బాష్పంబు లురలు కన్నుఁ గవలును, వ్రేలు కురులును, జాటు విరులును, జిక్కువడిన సరులును గలిగి చేతులు పిసికికొనుచు మాట డగ్గుత్తికపడుచు. నింక నెట్లమ్మ యమ్మా యింకెట్టులే యేమిచేయుదమే, యెందుఁ జొత్తమే యని కళవళపడుచుండఁ గొందఁ జయ్యో యెంత మంచివాఁడమ్మ, ఒకరినైనఁ గనరెడివాఁడు కాఁడమ్మ, ముద్దుల బిడ్డడమ్మ, ముంగిటి నిధానమవ్వు యని కొందఁజతని గుణంబులెన్నఁ గొందఁజు జగన్నాథుడైన కృష్ణువీట కొదవమాట పుట్టెనవ్వు. తండ్రిచాలే కొడుకునకు వచ్చెనవ్వు, ప్రద్యుమ్న పరాక్రమమే సగుపాట్ల పాలాయెనమ్మ యాదవులు ప్రమత్తులను వారి మాటయే నిజమయ్యెనమ్మ యని కురరీవితానంబు తీరున వాపోవుటయు యాదవు లిదియేమి యనిరుద్ధగేహంబున నేమి విపరీతంబు పుట్టెనని గుంపులై లోనికరిగి యావద్బ్రతం జెఱింగి శ్రీకృష్ణాదుల కెఱింగించిరి.

అంత రుక్మిణీకాంతుండు సకల యదు ప్రముఖులతో సభా మందిరంబున కరిగి యాలోచించుచుఁ గుమారు వెదకఁ శ్రీఘృజంఘాలుర నానాదిబృఖంబులకుఁ జూచె. వారును గొన్ని దినంబులు వల్లెపల్లె గుట్టగుట్ట మిట్టమిట్ట చెట్టుచెట్టు పుట్టపుట్ట నంకలుడొంకలు మిట్టులు

పల్లములు క్రంతలు గుంతలు చెఱువులు దొరువులు తోటలు  
 దొడ్డులు నూళ్లునూళ్లు నన్నియు వెదకి యెందును ననిరుద్ధుఁ గానక  
 యరుదెంచి యా విధంబు యదువర్యునకుఁ దెలిపిరి. ఇట్లు నాలుగు  
 నెల లరిగె. అప్పు డందఱు నేమిచేయుటకుఁ దోఁపక యాలోచించు  
 చుండ నూర్ముండు భూలోకగతుం డయ్యెడునో యని చూపఱు భ్రమ  
 గొనుచుండ నారదుం డరుదెంచి చిత్రరేఖ పోకలాదిగ ననిరుద్ధుండు  
 కారాగృహంబున నిరుద్ధుం డగుట యంతంబుగా సర్వంబు వినిచి  
 యాహా యా కుమాకు ధైర్య శౌర్య పరాక్రమంబు లేమని చెప్పుదు.  
 అంతటి బలియుండయ్యు నద్దనుజవరుం డెదురెదురై నిలిచి బాలు  
 వ్రేలి వంపఁజాలక నొంపఁజాలక జాలంబుచేసి బంధించె. శోణపురం  
 లిచ్చటికిఁ బదునొకండువేల యోజనంబుల దవ్వుగలదు. మనుష్యుల  
 కందుఁ బోవ సాధ్యంబుగాదు. గరుత్మంతుని దలచి యతనిపై బయ  
 నింపు మని బోధించి చనియె.

అంతఁ గృష్ణుండు గరుత్మంతుని స్మరించుటయు నాయన పొడ  
 చూపి నిలిచి యేమి యానతి యనిన వాసుదేవుం డిట్లనియె, వై న  
 తేయా ! బాణదై తేయుండు యా యనిరుద్ధు బందిమందిరంబునఁ ద్రోచి  
 యున్నవాఁడు. ఆ శోణపురంబు మానవులకు దుర్గమంబు. మే మందుఁ  
 బోవలసి యున్నదనిన నట్ల కానిండనియె. యుద్ధసన్నద్ధులై బలరామ  
 కృష్ణ ప్రద్యుమ్నులు గరుడు నధిరోహించిరి. ఆయనయు వాయువేగ  
 మనోవేగంబుల నుప్పరవీధిం బఱచె.

ఇట్లు పోవంబోవం వారి దేహంబులు బంగరురంగునఁ జెలంగు  
 టయు రాముండు కృష్ణుగని మన దేహములు పసిమి మిసిమి నెన  
 లారుచున్నవి. మేరునగరంబు దాసితిమో యనఁ గాదుకాదు శోణ  
 పురంబును రుద్రాజ్ఞచే నగ్నులు చుట్టి కాచుచుండు. అందు నాహవ  
 నీయంబును నగ్ని మన కెదురై వచ్చుచున్నది. దీనికిఁ బ్రతివిధానంబు  
 వినతాతనయుండు ఘటింపఁగలవాఁడనిన వై నతేయుండును విరివిగల  
 వేనోళ్ళ ధరించి యాకాశవాహినీజలంబు పుక్కిలించి యా యగ్నిపైఁ  
 దెఱపిలేకుండఁ జల్లుటయు నది యడపొడలేకుండ నడఁగె. కృష్ణా

దులు గరుత్మంతుఁ బ్రశంసించిరి. ఆయనయు నావల దాఁటి పోషంబోద రుద్రానువర్తులైన యగ్నులు బ్రహ్మపుత్రులు గుల్మాఘండును, గునుముండును దహనుండును శోషణుండును దవనుండు నను వారేవుడును బితరుండును, బరంగుండును, స్వర్ణుండును, నాపుఁడును, భౌజును నన నేవురును రెండుమొత్తంబులై వీరెవ్వరో గరుడారూఢులై యుద్ధసన్నద్ధులై మువ్వు రిందు వచ్చుచున్నారని యెదిర్చి సింహగర్జనంబులంబోని రవంబు లెసఁగించుటయు బాణుం జారవంబు విని కఠంబారసి సైన్యంబులెల్ల సిద్ధపఱిచె.

ఈలో జ్యోతిష్టోముఁడు విభావనుఁడను నగ్ను లిరువురు తన్ను నిరువంకలఁ గొలిచిరాఁగ దగద్ధగాయమానంబగు రథంబెక్కి స్రువాయుధంబుఁ దాలిచి యంగిరనుండు సర్వాస్త్రశస్త్రభరితంబైన యరదంబెక్కి స్వాహావపట్కార విభులగు దళాగ్నులు తోడరాఁ గృష్ణుపైఁ గవసినఁ గృష్ణుండును మునీంద్రా! నీవేల నాఁజై నురవణించితివి. బ్రాహ్మణుండవు. యజ్ఞాదులఁ గడుసార మెసవి యూరకుండరాదయ్యెనే యనిన నతండు కోపించి చేతి శూలంబునఁ జచ్చితివి పొమ్మని ముకుందు వైచె. కృష్ణుండును దాని రెండు ఖండంబులు గావించి యొక్క కటకుములికి వైచిన నది యతని తొమ్మున నాటి వీపున వెడలినఁ జచ్చినట్టు రథంబుపై మూర్ఛ ముచ్చమునిఁగి పడియె. సారథియు రథంబుఁ దలఁగఁ దోలె. శోణపురంబును లోచన గోచరంబయ్యె. కృష్ణుండు పాంచజన్యంబుఁ బూరించె. ఆ రవంబున శోణపురంబు సంక్షోభించె. అంత బాణాగ్ని కింకర సైన్యంబు లసంఖ్యంబులు వారి కడ్డమై తాఁకి బహుశాస్త్రశస్త్రపఠంపరలు పఠఁగించిన వలువురును గాయపడిరి. కృష్ణుం జేసరేగి యాగ్నేయ వాయవ్యాది దివ్యాస్త్రంబులు వారిపైఁ బ్రయోగించిన నా సైన్యంబులు రూపుమాసి విచ్చె. అంత నమ్మువ్వురు వీరులు పురప్రవేశంబుఁ గావింప రథగజతురగవదాతి యుక్తంబైన సైన్యంబుతో సేనానాయకు లాఁగిన రణోత్సుకులై బలరామ ప్రద్యుమ్నులు దక్షిణ వామ భాగంబు లుంకరింప గోవిందుండు వారితో దురం బాసరించె. గరు

డుండును దన ఖర నఖరశిఖరంబులఁ జించుచుఁ ద్రోటి నొంచుచుఁ బక్షవిక్షేపజాతవాతంబుల నరాతిసైనికుల వగుడాకునట్లు తూల నడఁచుచు విజృంభించె.

ఇట్లు బాణసైన్యంబు దైన్యంబునొందుట గని బాణుని నిజ పుత్ర నిర్విశేష వాత్సల్యంబున నాదరించు శూలపాణి కుమార ప్రమథ గణసమేతుండై కృష్ణుం దాఁకి బాణజాలంబులు పటిపిన వాని నన్నిటిని గోవర్ధనధరుండు నడుమన నటకివైచె. దానికిం గనలి రుద్రుండు బ్రహ్మాస్త్రంబువైచిన రుక్మిణీధవుండు బ్రహ్మాస్త్రంబునన మరలె. వాయువాస్త్రంబువైచిన శైలాస్త్రంబున రూపుమాపె. ఆగ్నేయాస్త్రంబువైచిన నైంద్రాస్త్రంబున జెటిచె. దీనంగాని తెగఁడని భవుండు వసుదేవ సంభవుపై బాశుపతాస్త్రంబు వైచిన నాయన నారాయణాస్త్రంబున భంగించె. అంత నిటలాక్షుండు నక్షుద్రకోపంబున జ్వరంబు ప్రయోగించె. ఇట్లు తనపైవచ్చు శైవజ్వరంబుపై నారాయణుండు వైష్ణవ జ్వరంబుఁ బనిచిన నవి రెండు నొండొంటిఁ దార్కొని ఘోరంబుగఁ బోరియుఁ దుదకు తన్నుఁ జంపఁ దెంపున వైష్ణవజ్వరంబు తలుముకొనిరా శైవజ్వరంబు పరువెత్తి యెందును రక్షకుఁ గానక మరలి ముచుకుందవరదు పదారవిందములపై వ్రాలి నానావిధంబుల స్తుతియించిన సదయ హృదయుండగు నందనందనుండు దానిం గరుణించి విడిచి యెవ్వరేని మీ పోరు చదువుదురు వారిని బాధింపకుమని విడిచిపుచ్చె.

అంతకు సంగ్రామంబు మానక తనపైఁ గవియు పినాకపాణిపై శార్ఙ్గపాణి జృంభకాస్త్రంబు ప్రయోగించిన శివుం డాపులించుచుఁ బరవశుండై వ్రాలె.

అంతఁ గుమారుం డెదిరించి వసుదేవమూరుపై బరాక్రమించి బ్రహ్మశిరంబను మహాస్త్రంబువైచినఁ గృష్ణుండు చక్రంబున దాని నుచేసంహరించె. షణ్ముఖుండు గృష్ణుం జంపుతలంపున నిజమహాశక్తి వైచినఁ జూపలు చచ్చెఁబచ్చెఁ గృష్ణుండని యెలుంగిడ నూరకుండ్లి



యది చేరరా హుంకారమాత్రంబున దాని బీరంబు చేరిచి మయూర  
నాహను పధింపఁ జక్రంబెత్తిన సత్తతఁ దత్తరంబున మహాదేవు పను  
పునఁ బార్వతీ వైశన్యభాగమైన లంబాభిధాన దిసమొలతో వచ్చి  
కుమారునకు నడ్డమై కృష్ణున కభిముఖంబుగ నిలిచినఁ జూచి కృష్ణుఁడు  
రోసి దృష్టిక్రమ్మరించి నీవేల యిటువచ్చితివన నాయమ యిట్లనియె.  
దేవా ! నాకుఁ బుత్రభిక్షనిమ్ము. సుదర్శనం బుపసంహరింపు మనిన నీవు  
నీ కుమారుఁ దొలఁగ దీసికొనుమనిన ముకుందు నానతి యామె  
యట్లచేసి పుత్రప్రాణములు దక్కించుకొనియె. ఇట్లు శక్తిధరుతోడఁ  
జోరి పురివిచ్చిన హరుచమూసమూహంబుఁ గాంచి బాణుండు కృష్ణు  
పై నడరి రణంబొనర్ప నాయవయు నేనుంగునకు సిగ్గుచాపినట్టై రేగి  
రోమంబులతోడి చావంబుల నేనూటి నొక్కమాట దునిమి సుదర్శ  
నంబుఁ గేలఁగొనుటయుఁ జచ్చెసుతుండని వెఱచి బాణునితల్లి కోటర  
యచ్చమల్లియై తన యెదుట నిలిచిన దిసమొల దానిం జూడ లజ్జించు  
కృష్ణుండు కన్నులు మూసికొని రెండుచేతులుదక్కఁ దక్కిన వెల్లు  
ఖండింపుమని చక్రంబు బాణుపైఁ బంచె. అదియును దోటవాఁ  
డరఁటిచెట్ల నటకునట్లు బాణుకరంబుల నటకుచుండఁ బుత్రవాత్స  
ల్యంబున గంగాధరుండు బాణుఁ గావఁగోరి గరుడధ్వజ డాయ వచ్చి  
పురుషనూక్తంబు పఠించి స్తుతించి బాణుఁగావఁ గోరుటయు వాసు  
దేవుండును నాయన వాక్యంబు బహూకరించి రెండుచేతులతోడి  
బాణు సప్రాణు విడిచివుచ్చి మఱియు నిట్లనియె. శంకరా ! ప్రహ్లాద  
వంశ్యుల పధింప నని మున్నె బాసయొనర్చినవాడ. వీఁడు మదబల  
గర్విష్టుండగుట యంతమాత్రము చేయవలసి వచ్చెననిచెప్పిన బాణుం  
డును గంతగతప్రాణుండై నారాయణునకు నమస్కరించి నుతించి  
సాలంకృతుల యుపానిరుద్ధులందెచ్చి యప్పగించె. కుమారస్వామి  
యావధూవరులకు దివ్యమయూరవాహనంబుఁ గానుక నొసంగె.

పదపడి కుంభండుం డరుదెంచి దేవా ! బాణుగోవులు వరుణు  
పాలనున్నవి. వానిపాలు గ్రోలినవారికి బలాయురారోగ్యసత్త్వంబులు  
వర్ధిల్లుచుండు. వానిని నీవు గొనిచనుమనిన వల్లెయని మయూర

వాహనులై యుషానిరుద్ధులు తోడరా గరుడవాహనారూఢుండై  
పుత్రభౌతృయుతుండై వీతాంబరుండు కదలి వరుణనగరంబునకుఁ  
బోయి యతని జయించి యా గోవుల వశపఱిచికొని ద్వారకాపురాభి  
ముఖుడై వయనించె.

విజయియై వచ్చు నతని రాక యింద్రాదులు మునుమున్న  
యాదవులకుం దెలిపి పురం బలంకరింపించిరి. యాదవులును దేవతలును  
మహావైభవంబుతోఁ గృష్ణాదుల నెదుర్కొనిరి. కృష్ణుండు స్వపుర  
ప్రవేశంబుఁ గావించి సకలబంధు జనానుమతంబున నుషానిరుద్ధులకు  
వివాహంబు ప్రవర్తింపఁ జేసె.

### —, సాంబో పాఖ్యానము :—

ఒక్కనాఁడు దుర్యోధనుఁడు తన కూతురు సర్వశుభలక్షణ  
లక్షణయను కన్యకకు వివాహంబుఁ బ్రవర్తింపఁజేయ జాంబవతీ  
సుతుండు సాంబుం డందేగి యా కన్నియ హరించి రథంబుపై నుంచు  
కొని కురువీరుల సడ్డసేయక మరలి యరుదెంచుచుండఁ గర్ణ దుర్యోధ  
నాదులు కురుకుమారవర్గంబుతో ననర్గళవేగంబునఁ బోయి యతనిఁ  
దాఁకి మహాయుద్ధం బొనరించిరి. యదుకుమారుండును వారి నొక  
పోకకుఁ గైకొక వారినెల్ల నుక్కడంచుటయుఁ గురుకుమారులు చిన్న  
పోయి గుంపులై యొక్కచోఁజేరి యిట్టి బాలుని జయింపమేని మన  
పోరుషంబులు గాల్పనేయని యొందొరు పురికొల్పికొని యొక్కమొగి  
నతనిపైపడి యందఱు జాట్టుముట్టి కొందఱు చాపంబును గొందఱు  
రథంబును గొందఱు అశ్వంబులను గొందఱు ధ్వజంబును గొందఱు  
సారథి ఛేదించి భేదించి బాధించి వేధించుటయు నతఁడు వికలితా  
యుధుండై పట్టుబడియె. అప్పుడతనిని దుర్యోధనుండు కాగాగారం  
బునఁ ద్రోయించె. ఈ దుర్వార్త కర్ణ తాడితంబగుడు యాదవులు  
భీషణ రోషావేషంబున యుద్ధసన్నద్ధులై కౌరవులనెల్ల రూపుమాప  
నమకట్టి దండయాత్ర చాటించుటయు దుర్యోధనపక్షపాతి యగు

బలరాముడు వారినెల్ల శాంతులజేసి యింతటి యల్పనేరంబునకుఁ బోరాని చుట్టములపై గట్టలుక వహింతురే ! నేను గార్యంబుఁ జక్క పఱచెదనని మంత్ర ముఖ్యులతో మితజనసమేతుడై హస్తినాపురం బునకుఁ బయనించి యాయూరి వెలితోటలో విడిసి తన రాక కౌరవులకుఁ దెలుప నుద్ధవుం బనిచె.

అతఁడును బోయి భీష్మద్రోణ కృప కురుకుమార సహితుం డైన ధృతరాష్ట్రుంగని బలరామురాక యెఱింగించిన నాయనను సత్కరించి సబహుమానంబుగ నగరంబులోనికిఁ దోడిరాఁ గురు నృథులనెల్లఁ జనిచె. భీష్మాదులు దుర్యోధనాదులతోడఁ దిని సత్కరించిరి. ఉభయకుశలప్రశ్నానంతరము బలరాముండు సాంబు చరిత్రము వ్రస్తావించి మీ రందఱుగూడ యొక్క బాలుని నాలమున వంచించి జయంబుగొనుట పోరువలక్షణంబు గాదు. అయినను బంధుభావం బాలోచించి మారాజు మిమ్ము క్షమించె. కన్యాయుక్తు సాంబుని మరల నప్పగింపుఁ డని బోధించె. ఆ మాటలు విని దుర్యోధనుం డేమీ ! కౌరవులకు వశపడినవానిని విడిపించికొనిపోవ మూఁడుకన్నులు గలవానికిని సాధ్యంబుగాదన యాదవు లెంతవారు. ఏ యెడనో రూపనామక్రియలు లేక మూల నణఁగిపడియుండి మా బాంధవమున నలుపురినడుమ నిలువ యోగ్యత ప్రాప్తించినఁ దమ తొల్లిటి స్థితిగతు లాలోచింపక తమ రాజుఁట, మమ్ము క్షమించె నఁట. ఏమి యీధూర్తవాక్యములు. శ్వేతచ్ఛత్రాది రాజ్యచిహ్నంబు లేనాఁడు వీరికుండెనో. మన ముపేక్షించుటచే నిప్పుడివియన్నియు ధరింపగలిగియు నది మఱచి మనకు నీతులు గఱపుచున్నవారు. మన సహనముచేఁ గాలఁదొడుగు పాదుకలు తలకెక్కుచున్నవి. ఛీ ! యిట్టివారితోడి బాంధవ మేల. నెయ్య మేల. వీరిని సరిచేసికొని మాట్లాడుటచేతనే వీరింత గర్వించిరని నానా దుర్భాషలాడుచు సోదరిసహితుండై యతఁడు సభవిడిచి పురంబున కరిగె. వానితోడఁ దక్కిన కౌరవులు సరిగిరి.

ఇట్లు పల్లటపు లటిచి కురుశ్రేష్ఠుండు పోవుటయు బలరాముండు తోడివారితో నిట్లనియె. వింటిరా కౌరవులాడిన మర్నాపణములు. దేవాదిదేవుడైన భగవంతుండు శ్రీకృష్ణుం డొసంగిన రాజ్యలక్ష్మి మనకుఁ దా నిచ్చిన దట. తాము తలలట; మనము పాదుకలమట. కౌరవులు పట్టినవానిని బురహరుడైన విడిపింపలేడట. ఆహా యేమి వీని రాజ్యమదాంధత్వము. ఇట్టి మనుజాధముని నెట్లు సహింపవచ్చు. వీని దుర్వృత్తి యెఱింగియే కృష్ణాదులు కాడివెట్టిన బాంధవ సౌహృదములు పాటించి నేను వారిని వలదని వారించి సామంబునఁ గార్యంబు చక్కఁబఱచికొందమని వచ్చితిని. ఈ దుర్మత్తుండు సామంబునకు లోపడువాఁడు కాఁడు. దండైక సాధ్యుఁడు. అని సరోవభౌషణంబులాడి హలాయుధుండు భీకరోదగ్ర మూర్తియై వ్రలయాంతకుని పగిది మండుచుఁ గన్నుల నిప్పులురాల హలంబు కేలఁబూని హస్తినగరంబు సమస్తంబు గంగావ్రవాహంబునఁ గలిపెదనని హుంకరించి నాఁగట నా గడ్డ పెకలింపఁ బూనుటయుఁ బురంబంతయు భూకంపంబునఁబోలె నల్లలనాడఁజొచ్చె. మిద్దెలు మేడలు దొరలిపడియె. గోపుర ప్రాకారంబులు నేలఁగూలె. జనులు చీకాకుపడిరి. లోకం బాకులత వహించె. నగరంబునం దంతయు జన కోలాహలం బొక్కటియై దిక్కులఁ బిక్కటిల్లె. నేల యొడ్డగెడవయ్యె. ప్రజలు తడఁబడునడల గుంపులుగుంపులై హాహాకారంబుల దుర్యోధను నగరుడాసి మొఱలుపెట్టసాగిరి. అప్పుడు పౌరవృద్ధులు క్రుద్ధుండైన బలరాముచేత సర్వంబు దుర్యోధనున కెఱింగించి ప్రజావినాశము నకు నీ రోషపౌరుషంబులుఁ కారణంబుఁ గానీయకుము. నీ కతంబున నగరంబంతయు నేటిపాలు కానున్నది. ఈగొల నీకుఁ దప్పదు. పుత్రిక తోడ సాంబుం గొనిపోయి ముసలికి నర్పింపుము. పూజింపుము; ప్రజల బ్రదికింపుము. కౌరవనాథా! దీన నీకుఁగల గౌరవహాని యేమియు లేదు అని ప్రార్థించిరి. అప్పుడు సుయోధనుండు హలి కృతికిఁ బ్రతి కృతి చేయనేరక సాలంకృతయగు లక్ష్మణతోడ సాంబుం గొనివచ్చి ముసలి కర్పించె. బలరాముండును వధూవరులఁ దోడ్కొని ద్వారవతి కరిగి యావద్వృత్తాంతంబు కృష్ణాదుల కెఱిగించె.

## —, వజ్రనాభ పథ —

వజ్రపురీనాథుండైన వజ్రనాథుండను దైత్యుండొకఁడు బ్రహ్మం  
గూర్చి ఘోరతపఃబుఁ గావించినఁ బరమేష్ఠి యతనికిఁ బ్రత్యక్షుండై  
వరం బెయ్యది వేఁడెదవనిన నా దైత్యేశ్వరుండు దేవతలచే నపధ్య  
త్వంబును, దన పురంబునఁ దన యనుమతిలేక గాలియైనను జొరరా  
క్షుండునట్లును వరంబులు గోరె. ఆ వరంబు లొసంగి బ్రహ్మ యంత  
ర్ధానాగయ్యె. వజ్రనాథుం డిట్లు వరంబులుగోరి స్వపురంబు ప్రవే  
శించె. అతని ప్రాపున ననేక దైతేయులు వజ్రపురి నావాసంబుగఁ  
జేసికొనిరి. అంత వజ్రనాథుఁడు వరగర్వంబున మత్తుండై ప్రజల  
భాధింపసాగి, యొకనాఁ డింద్రునిం డాసి మన మిరువుర మొక్క తండ్రి  
బిడ్డలము; మన మిరువురము లోకపాలనఁబుచ్చేత సమ్మతము. ఇన్ని  
దినంబులు నీ వొకఁడవ యేకాధిపత్యంబు వహించి పాలించితివి.  
ఇక నన్నుఁ బాలింపనమ్ము. లేదేని సంగరంబునకు రమ్మ. అనిన  
సింద్రుండు బృహస్పతితో మంత్రసంబుండి యిట్లనె డై త్యేంద్రా  
నీవు సత్యము చెప్పితివి. మన మిరువురము మన తండ్రి యాజ్ఞ  
చొప్పున వర్తించు టుండువుగదా. జనకు నడిగితిమ్ము. ఆయన యెట్లు  
చెప్పిన నెట్లు వర్తింపఁగలవాడను. అనిన శక్రువచనంబులు విని యా  
పత్రచరిత్రుండు తండ్రికడకుం జని తనకు సింద్రునకు జరిగిన సంభాష  
ణంబు తెఱంగెఱింగించిన సమ్మహాత్ముం డిట్లనె. ఇప్పుడు నేను యజ్ఞ  
దీక్ష వహించియున్నవాడను. ఈ యజ్ఞంబు ముగియుడు నేను మీ  
దాయభాగంబు పరిష్కరించెద. అంతవరకు నీ పురంబున నుఖం  
బుండుమనిన నతండును వల్లె యని చనియె.

అంత బలూరికుండు కంసాంతకు సంతికంబునకుఁ జని వజ్ర  
నాథు డుండగంబు నెఱింగించె. కృష్ణుండును మా తండ్రి వసుదేవుం  
డిప్పు డశ్వమేధంబు గావించుచున్నవాఁడు. వీనిని విడిచి నేను రారాదు.  
ఈ క్రతువు సాంతమైన నతని మట్టుపెట్టెద. అంతవఱకు నతని  
పురంబు ప్రవేశించుమార్గము విచారించుచుండుము. అతని యను



మతిలేక యా పురంబు చొరరాదుకదా యనినఁ బురుహూతుండును హవిర్యాగంబులఁ గొనిచనియె.

వసుదేవు యజ్ఞకాలంబున భద్రుడను నటుఁ డొకఁడు తన చిత్రచాతుర్యంబుఁ జూపిన మునులెల్ల సంతసించి వరంబుఁ గోరు మనిరి. ఇంద్ర కృష్ణ ప్రేరితుండునునై యతఁడు వాడేవి జిహ్వాగ్రంబున వర్తింప నిట్లు కోరెను.

మహాత్ములారా ! నాయందు మీకుఁ బ్రీతిగలదేని నా కోరిన వరంబులిందు. నేను ద్విజులకెల్ల భోజ్యమ నగుదునుగాక. సప్తద్వీపంబు లందు నా కప్రతిహతసంచారశక్తి గలుగుఁగాక. ఆకాశ గమనంబు నా కనివార్యం బగుఁగాక. చరాచరంబులకు నే నవధ్యుండ నగుదును గాక. సద్యోజితుఁడు జీవితుఁడు మృతుఁడు వీరిలో నెవరి వేషం బైన దలంచినంతమాత్రన ధరించు శక్తి కలుగుఁగాక. జరా రోగ భయము నాకు లేకుండుఁగాక యనిన మునీంద్రు లట్లగాక యని వరంబు లిచ్చిరి.

ఆ వరంబులంగొని యా నటుండు భద్రదాశ్వకేతుమాలకాలామ్ర ద్వీపంబులందును దక్కుచోటులను నిచ్చావిహారంబుఁ గావించుచు ద్వారకకుఁ బర్వదినంబుల వచ్చుచు బోవుచునుండు. అంతట నింద్రుం డొకనాఁడు స్వర్గలోకనివాసముచేయు ధార్తరాష్ట్రజాతి హంసలఁ గని యిట్లునియె. ఖగోత్తములారా ! మీరును మేమును గశ్యపు సంతతివారమగుట సోదరులము. మీరు విమానసాధువాహము లగుట కీర్తికరమేగాని దాన మీ కేకొఱంతయు లేదు. మనము సమాన సుఖ దుఃఖులము. ఇప్పుడు మీరు శత్రునధరూపకమైన యుపకారమును దేవతఃకుఁ జేయవలయును. ఇది రహస్యముగ నుంచ వలయును. ఈ యాలోచన వెలిపుచ్చెదరేని శీఘ్రదండమునకుఁ బాలుపడుదురు. ఓ హంసస త్తములారా ! లోకమున మీకుఁ జొర రాని చోటులు లేవు. వజ్రనాథపుర మన్యులకు దుష్ప్రవేశము. బ్రహ్మ వరంబు బలంబున దాని నెవ్వరు చొరఁజాలరు కావున మీరు వాడుక చొప్పున నప్పురంబుఁ జొచ్చి యంతఃపురసరోవరంబులఁ గ్రీడించుచు

చూపఱుకన్నుల కుల్లాసంబుఁ గల్పింపుఁడు. వజ్రనాభునకుఁ బ్రభావతి యను నొక కూతురు గలదు. ఆ చంద్రవదన కిపుడు పరిణయ సమయము. దాని యిష్టమువచ్చిన వరుని వరింపనచ్చునని బంధువులెల్ల సనుమతించి యున్నవారు. మీ తియ్యఁదనంబు పేరిమి నేరిమి మెఱసి దానితోడి నయ్యంబు నంపాదించికొని ప్రద్యుమ్నుని గుణంబులు దానికిఁ బెట్టించిచెప్పి యది యా కృష్ణనందనునందు బద్ధానురాగ యగునట్లు చేయుఁడు. అట్టులే యమ్మత్తకాళిని చిత్తవృత్తి వృత్తాంతంబుఁ జిత్తజాతుని కెఱిగించి యాయన కా నారిపై గోరిక లీరికలెత్తఁ జేయుఁడు. వజ్రనాభుండు దేవతల కవధ్యుండు. కావునఁ దదంశసంభూతులకు నధ్యుండగు. దినదినవృత్తాంతంబు రుక్మిణీకాంతునకు నాకు ననుదినం బెఱిగించుచుండుఁడు. రహస్యంబు వెల్లెబుచ్చుకుండని యవిపెను. అవి యెప్పటియట్ల వజ్రనాభపురంబుఁ జొచ్చి యంతిపురంబుఁ గల కాసారంబులఁ గేళాకూళులఁ గేళీలోలంబులై విహరించుచు శ్రవ్యనాదంబుల నెసఁగించుచు గంటికింపుగ నెగయుచు నానావిధంబులఁ జరియింప వజ్రనాభుండు వానిఁ గని మీను స్వర్గలోక నివాసులరు గాన మీకు మనుజాలాపంబులు సుందర రూపంబులు దాపరించె. మీ రింకఁ బ్రతిదినమందు వచ్చి యానందంబు మాకుఁ గలిగించుచుండుఁడు. అనుజ్ఞ యిచ్చితిననిన నవి నమ్మాదమంది యట్ల కావించుచుండెను. అవి వచ్చునపుడెల్ల సంతఃపుర కాంతలు వానితో విలాసంబుగఁ గ్రీడించుచుండిరి.

ఒకనాఁడు శుచిముఖ యను హంసంబు ప్రభావతి కేతికిఁ జిక్కి యామె తనతో వినోదించుచుండ నేకాంతంబున నిట్లనియె. కుమారీ! మేము పక్షులము. ఏలోకమందును మా గమనంబున కడ్డు లేదు. కావున ముల్లోకంబుల మేము చూడని కన్యామతల్లులు లేరు. ఎందఱఁజూచినను నిన్నుఁ జూచిన యానందము కలుగదు. కావుననే పలుమాఱు మే మిచ్చటికి వచ్చుట. నీ సౌందర్యచాతుర్యభాగ్య సౌభాగ్యాది విభవంబుల నే నేమని కొనియాడుదు. పరిచయమైన పిమ్మట పొగడుట కైతవమందువేమో. అట్టిచింత మానుము.

అసత్యమాడిన మాకు రాగల లాభమేమి? చకోరాక్షి! చంద్రుని జూచి చకోరంబు తెట్లు తనియుచుండు నట్లు నిన్నుఁ జూచు మాకుఁ దనివియే లేదు. చంద్రప్రభావతీ! చంద్రప్రభకుఁ దగిన చంద్రుఁడు దొరఁగదా దానిజన్మము సార్థకము. అట్లులే యంకురితయావన వగు నీకును నవమస్మధాకారుఁడు లభింపఁడేని నీగుణములన్నియు నడవి కాచిన వెన్నెలయగు. ఏల నీ వింకను దగినవరుని వరింపకున్న దానవో నేనెఱుంగను. వయస్సు ప్రవాహమువంటిది. పోవుచుండునే కాని మరలి వెనుకకురాదు. వెన్నెలకాలమున నల్లోనేరేళ్లుగాక యావలఁ గలుగునా? జీవితమా క్షణభంగురము. యావనమా బుద్బుద ప్రాయము. ఆ యల్పకాలమును నాలోచనతోఁ వెడలఁబుచ్చిన సుఖించుటెప్పుడు? సార్థకజీవితమగుటెప్పుడు? నీమనస్సెవ్వనిమీఁదనై న లగ్నమయ్యెనో లేదో నేనెఱుంగఁగాని నేను జూచినంతలో నీ కీడు జోడు సరిసాటిగ నన్నివిధములఁ జెప్పఁదగిన వాడొక్కఁడు మా త్రము కానవచ్చుచున్నాఁడు. వానిని నీవు వింటివో లేదో. నీ మనస్సింకను వరాన్వేషణమునకు వ్రాలి యందునపుడు నే నావిషయము ప్రస్తావించరాదు. అనినఁ బ్రభావతి యిట్లనియె. భేచరేశ్వరా! నీ రూపమెంత నిర్మలమో నీమనస్సెంత నిర్మలము; నీరూపము నా నేత్రంబుల నెట్లానందింపఁ జేయుచున్నదో నీ పలుకులు నా హృదయంబు నట్లు లానందింపఁ జేయుచున్నది. నా తండ్రియు బంధువులు స్వయంవరస్వాతంత్ర్యము నాకిచ్చినను దేవదానవదైత్యనిర్జర కుమారులం దెందఱో వచ్చుచుఁ బోవుచుండినను నొకరైన నా కానందమును గలిగించు రూపరేఖావిలాసప్రద్యుమ్నాదులు గల వారుగారు. మనస్సొల్లనివాని వరించి ఫలమేమియని యూరకున్న దాననుగాని పరిణయమునకు విముఖునుగాను. అన్నిట నాకుఁదగిన పురుషుండు లోకంబునఁ గలిగెనేని చెప్పుము. నీమాట చొప్పున నడచుకొనెద. నీవు నా హితము కోరుదానవని యెఱుఁగుదును. అనిన శుచిముఖ యిట్లనియె. బాలా! నీకుఁ దగినవాని నామధేయంబు నీవే వచించితిని. వానికి నీవు సతివగునట్లు బ్రహ్మసంకల్పము

కాబోలు. త్రిజగన్మోహన రూపదీపితుండగు సాక్షాన్నారాయణుండు లక్ష్మీవల్లభుండు కృష్ణుండు ద్వారకానగరంబున నున్నవాఁడు. లక్ష్మీ దేవియే రుక్మిణియనుపేర జనించి యాయనకు మహిషియయ్యె. యునయువతిమన్మథుండగు మన్మథుండు వారికిఁ గుమారుండై జన్మించె. అట్టి దంపతులకు సుతుండైన యా మాటటమారుండు రూపసౌందర్య ధైర్యశైర్యపరాక్రమ కులగుణశీలంబుల నెట్టివాడై యుండునో నీవే యూహింపుము. అతండు దేవతలలో దేవత. దానవులలో దానవుఁడు. మనుష్యులలో మనుష్యుఁడు. పురిటింటఁ దన్ను నేడవ నాడ శంబరుఁడు మ్రుచ్చిలించి కొనిపోయి సంద్రంబున వైచిన లబ్ధ జీవుండై పెరిగి తుదకు వాని మాయలనెల్ల నేర్చి వాడెఱుంగని మహామాయయు గ్రహించి యతనిని మట్టుపెట్టె. అట్టివానికి దేవదాననమర్త్య లేటిలెక్క. అనినఁ బ్రభౌవతి యిట్లనియె.

శుచిముఖి ! నా మనోగతంబు వినుము. విష్ణుండు దైత్యులలో కాంతకుఁడు. అతండు మానుషవేషంబున భూమియం దిప్పుడున్న వాడని నారదుండు మాతంజితోఁ జెప్పుచుండ వింటిని. శంబర విధాదికము వినియున్నదానను ప్రద్యుమ్నజన్మచక్రితము తద్బలపరాక్రమరూపసౌందర్యాదులు విన్నదానను. కాని యనురకులంబునకు నాగర్భశత్రువగు వాని నేను వరించుటెట్లు? వరించితి నేనియుఁ దమ కెల్ల వేఱు విత్తగువానిఁ దల్లిదండ్రులు బంధువులెట్లు సమ్మతించుదు? వాడు సమ్మతించిరిపో శాత్రువుకన్యను నన్నా నవమన్మథుండేల వలచు? వలచిన దద్బంధువులు సమ్మతించురా? ఇట్టి సందేహములకుఁ బాలు వడి యుయ్యలఱుఁగు మనంబుతో దత్తరించుచున్నదానను. కామము కాలుచి దెసకు లాగుచున్నది. బంధుభీతి వెనుకంజవేయఁ బ్రేరించుచున్నది. అంతప ను త్తముండవనేల. తుల్యుండును దేవదాన వాదులందు నెందును గనరాడు. బంధుప్రీతికై మణిని బాటవైచి గాఢమెంతు నెట్లు స్వీకరింతు? బంధుభీతి నంతఃకరణమునకు విరోధముగ వర్తించి యాజన్మాంతంబు దుఃఖంబున నెట్లు మునుఁగుదు! నన్నానుందరుండు వలచినను వలవకున్నను నే నాయనకు వలచియున్న

దానను నా భావం బాయనకు నెఱింగించు వెరవు గానరాక పరిత  
పించుచున్నదానను. భారతీవాహనమా ! నీవు నాసఖవి. హితకాంక్ష  
గలదానవు. చతురమతివి. ప్రియభాషిణివి. ఉపాయశాలినివి. కావున  
నిన్ను నావిషయమున దూతగఁ బంపుచున్నదానను. నాయందు నికర  
మగు కనికరము గలదేని యరిగి యాయనకు నాచిత్తవృత్తి నెఱింగించి  
నాయందు బ్రేమ యంకురింపఁజేయుము. అనిన శుచిముఖ యిట్లనియె.  
చారుహాసినీ ! చింతింపకుము. నీ గుణంబులు నుదారభావంబు రతీ  
కాంతున కెఱిగించి నీ యంతికంబునకు నతనిఁ దోడితెచ్చెద.  
కార్యంబు సఫలంబు గాఁగోరెదవేని నేను గథాకుశలనని నీతండ్రితో  
నావిషయమై ముచ్చటించుము. అనిన సమయ మెఱిగి యాచుయు  
నట్ల కావించె. అంత వజ్రనాభుండు హంసాంగనం గని మరాళీచు  
మల్లికా ! నీవు వింతకథలు వార్తలు చెప్పుటయందుఁ గడుఁబ్రోడనని  
మాప్రభావతి యెఱింగించె. ఎం దెం దేమి వింతలు కంటివి చెప్పు  
మనిన నదియు నిట్లనియె.

అసురసత్తమా ! సర్వదా లోకసంచారముచేయు నేను జూచిన  
వింత తెన్నియేని కలవు. అం దొకటి రెండు వాఁగొనియెద. సుమేరు  
పర్వత ప్రాంతమున శాండిలియను సాధ్వీమణి యత్యాశ్చర్య  
కార్యంబులఁ జేయుచుండఁ గంటిని. మఱియు నామె యుమకు సఖయై  
లోకహితకారిణియై నర్తించుచున్నది. మునిదత్తచరుండైన యొక  
నటుండుత్తర కురుభూములందును భద్రదాశ్వ కేతుమాలాది ద్వీపంబు  
లందును నిట్టిదని వాఁగొనరాని చిత్రంబులఁ జూపుచుండఁ గంటిని.  
అతం డాకాశంబున సంచరించుచు ముల్లోకంబుల కాహారంబు గల్పించు.  
కామరూపియై యధేచ్ఛము విహరించు. దేవగంధర్వ నృత్యంబులు  
గానంబు లతండ్ఱుంగు. నృత్యప్రభావంబున దేవతల నతిశయించు ననిన  
వజ్రనాభుం డిట్లనియె.

హంసీ ! నీవు చెప్పినవార్త చారణ గంధర్వులు చెప్ప నేను  
వినినవాడన. వానిని జూడఁ గుతూహలమగుచున్నది. వాఁడిందేల  
రాఁడో యనిన హంసకులావతంస మిట్లనియె.



ప్రభువు సుఖమందుచు యెఱింగిన చోటికిఁగాని తక్కిన యెడ కఠఁ డగుగఁడు. నీవీటి కఠఁడు రామికి నీగుణపుంజం బఠఁ డెఱుంగకుండుటే కారణము. నీ స్వగుణసముదాయ మఠఁ డాకర్ణిం చెనా తప్పక నచ్చును. ఎందైన కఠఁడు నాకు గోచరించెనా నీ విష యము శ్లాఘించి చెప్పెదను. అనిన నత డట్లు చేయుమనెయె. అదియు సందుండి యరిగి యావద్యత్తాంతంబు సంద్రకృష్ణుల కెఱిగించ, కృష్ణుండును బ్రహ్మమ్మని వజ్రనాభవధకు నెయోగించె.

అందుఁ బ్రహ్మమ్మండు నాయకుండయ్యె. సాంబుండు విదూ పకుండయ్యె. గమఁడు పారిపార్శ్వండుయ్యె. తక్కిన యదుముఖ్యులు స్వోచిత వేషంబులు ధరించిరి వారముఖ్యులు నటులైరి. భద్రుండు తదనుచులు సముచిత వేషధారులైరి. ఇట్లందఱు వేషంబులు ధరించి జయలుదేటి చని వజ్రపురమునకు శాఖానగరంబైన సుపురంబు జేరిరి.

వారిరాక విని వజ్రనాభుండు తత్పురవాసులకు వారల నతిథు లుగ సమ్మానింప నాజ్ఞాపింపఁ దత్సేవులును వారి నట్ల గౌరవించిరి. నటముఖ్యుండు వేశ్యలు ఋష్యశృంగుఁ దోడితెచ్చుట రామావతార కథ రావణవధ లొనైన చరిత్రములు ప్రవర్ణించె. అందఱు చూచి మేలుమేలని శ్లాఘించిరి. తదనంతరము వజ్రనాభుండు వారలఁ దన సగరంబునకు రానాజ్ఞాపించె. వారును బురంబులోని కరిగి రంభౌభిసారంబను వ్రకరిణంబుఁ బ్రవర్ణించిరి. అందు బ్రహ్మమ్మండు నలకూబరుండయ్యె. గదనాంబులు నాంచి ప్రవర్ణింపఁజేసిరి. శూరుండు రావణుండయ్యె. మనోవతి రంధయయ్యె. యాదవులు మాయా బలంబునఁ గైలాసంబుఁ గనఁబడఁజేసిరి. ఈ నాటకంబును సంతకపుర కాంతలు తెఱమఱుగుననుండి కనుచూడిరి.

అనఁడు శుచిముఖ ప్రభౌవతిం గదిసి సౌభాగ్యవతీ! నేఁడు నాయంతన సమయంబున నీప్రియుండు నీకడ కరుదెంతునని చెప్పె. నీగుణరూపాదుల నాయనకు విన్నవించితి. నన్నుఁ జాల మన్నించె. అఠిఁ డాడి తప్పనాఁడు గాఁడు. తప్పక యీ మునిమాపున నీవతని

దర్శింపఁగలవు. ఆ సమయంబున నీ వేకాంతంబుగ నుండుమని మతి మతివగు నీకు నేను బోధింపవలయునా? యనినఁ బ్రభావతి యిట్లనియె. సఖి! మా పరస్పర సందర్శనసమయంబున నీవు నాయొద్ద నుండఁ గోరెదను. నీవుండిన నాకెట్టి భయమును లేదు. ఏకాంత సమాగమంబున అజ్ఞాభీతులు బాధించుచున్నవి. అనిన నదియు నట్లే కావించెదనని యంగీకరింపఁ బ్రభావతియు నున్నత ప్రాసాదో పరిభాగంబున కరిగి క్రియాగమసంబు వేచుచు మందిరభాగంబు నలంకరింపించె. హంసియు నీ మనోహరుఁ డోడితెత్తునని వెడలి చనియె. ప్రద్యుమ్నుఁ గదిసి వృత్తాంతంబు సాంతంబుగఁ దెలిపి నీ రాకకై రాకాచంద్రవదన వేచియున్నదని వచించి యతని సమ్మతిఁ గని మరలి ప్రభావతిని డాయం జనియె.

సాయంతన సమయంబునఁ బ్రభావతికిఁ జెలికత్తెలు పూల దండలు చెండులు లోనైనవి కొనిపోవుచుండ సమయంబరసి ప్రద్యుమ్నుండు తుమ్మెదయై యెగసిపోయి వానిపై వ్రాలిన తుమ్మెదలలోఁ గలిసి ప్రభావతిం జేరఁబోయె. చెలికత్తెలును పూసరంబులు ప్రభావతి కర్పించిరి. చీకటి యగుడుఁ దుమ్మెదలు క్రమక్రమంబున నొం డొండ వెడలిపోయె. భ్రమరరూపంబుననుండు ప్రద్యుమ్నుండు పోక యెగసిచని ప్రభావతీకర్ణవతంసంబున వ్రాలియుండె. అంత బిండాఁ బోసిన భాతి వెలుగుగు నిండుచందురు పండువెన్నెలలో ధవళధవళం బైన శయ్యపైఁ గూర్చుండి యా పద్మాక్షి యా హంసితో నిట్లనియె. చెలీ! యిది యేమి చెప్పుము. ఇట్టి దశ నేనెన్నఁ డనుభవించినదానఁ గాను. నా వేదన యిట్టిదని చెప్పును నేరకున్న దానను. నా యంగ ములు దహింపఁబడు చున్నవి. ముఖమా వాడిపోవుచున్నది. హృద యమున నొత్సుకృ మతిశయించుచున్నది. జౌషధములేని యీ వ్యాధి పేరేమి? ఇన్ని దినంబులు సుఖస్వర్ణంబైన యీ వెన్నెల నేఁ డగ్నిజ్వాలవలె నయ్యె. మల్లెల బంతివలె మనోహరంబై చలువలు వెదజల్లు జాబిల్లి నిప్పులకుంపటివలెఁ గానవచ్చెడి. ఒడలి తాప మార్పు మందానిలుండు మండువేగుంగి నడిమిపూటఁ బడమటి

గాడ్పుకలెఁ గ్రాణింబు హరింపఁ జూచెడి. నాప్రాణేశ్వరు నేను  
గన్నారఁ జూచినవాననైనఁగాను. వినుకలి కలిమిమాత్రన వరించితి.  
అంతమాత్రముననే నాదేహమున సెగలు పొగలు వెడలుచున్నవి.  
ఛీ ఛీ యేమి యాఁడుజన్మము. ఉదయపూర్వము నామనోహరుఁడు  
రాఁడేని నే నీ కుముద్వతి మార్గము ననుసరించెదను. నేనెంతో నిబ్బ  
రము గలదాననయ్యు మదనాశీ విషదప్తనై ప్రాణసంశయదశ నొందు  
చున్నదానను. మనస్సు వికలమగుచున్నది. మూర్ఛ ముంచు  
చున్నది. గుండెలు కొట్టుకొనుచున్నవి. చూపు చలించుచున్నది.  
హాహా మరణము నిశ్చయము.

ఆ చిలుకలకొలికి పలికిన పలుకులు విని యా పూములుకుల  
దొర యీ చెలి ఎనోధవమగ్నయై మగ్నగ్నయై యున్నది. అని నిశ్చ  
యించి హంసి నుద్దేశించి యిట్లయె. మరాళీ! యిట్లు నీప్రియా  
ళికి వచింపుము. తనకు మరాళయానలు కొండఱు సరాళంబులైన  
విరాళ ప్రసూఁహారంబులు గొనితేర హాళిమెఱు మదాళినై యందుఁ  
డక్కిన మిళిందబృదంబులతోపాటు కూర్చుండి యిందువచ్చి యీ  
యిందుచుఱు చెవియందలి కుసుమంబున నున్నవాఁడను. నాచే వలసిన  
పని గొనఁబెచ్చునని మందలించుచు సాంద్రచంద్రికలకు ముదాక్షంబు  
కలిగించు తన తేజగంబున సమృహాసాధంబు వెలిగించుచు నచ్చకోర  
లోచనకు గోచరించె. ఆ కువలయాక్షియు నా పుష్కరేక్షణ  
వీక్షించి పూర్ణచంద్రుఁగన్న జలరాశింబోలు వలపుగలదై లజ్జావనత  
శిరస్కయై కించిదరాజ్యులయై లేచి నిలువంబడియుండె. రుక్మిణీనంద  
నుండును నవ్వారాహం బులకితకాత్రుండై స్పృశించుచుఁ గేలు కేల  
గొని యిట్లయె. బాలా! క్రొత్తక్రొత్తకోరిక లనుదినంబును నీరిక  
లెత్త స్మరించి లభించిన నన్నివృద్ధేల సావరభౌషణంబుల సమ్మాని  
పపు. అన్నులమిన్నా! కన్నులనైన నన్నేల చక్కఁజూడవు. పిటికీ!  
నన్నేల కేలారఁ గొగిలించవు. ముద్దియా! యొక ముద్దైనఁ గొననిమ్ము.  
లజ్జావతీ! యిట్లు వృథాకాలయాపనము గావించితివేని వేకువయగును.  
నే నందుండి వెడలిపోవలసిన సమయ మగును. మనము దురంత

వియోగ చింతాక్రాంతలమై యేకాగ్రము నడవనని నచ్చను.  
కాపున నదయహృదయపు కమ్ము. నీ దాసునిగ నచ్చేయకొనుము. నీ  
కైంకర్యయత్తంబులై హస్తములు తత్తజ్జాకమున్నవి. కరభోదూ!  
భీరుత్సంబు వదలుము. అంజలి ఘటించి వేరెడవ. మన విరాహమున  
కిదియే యోగ్యకాలము గాంధర్వి వివాహవదతి సంగీకరించి నన్నను  
గ్రహింపుము. ఇప్పటి దేశకాలస్థితు లాలోచించిన నదియే యను  
రూప విధియని తోచెడిది. అని తన యునివంగి మణియందలి  
తేజస్సు జాతవేదునిగా భావించి మంగ్రస్థులను సర్పించె.  
దానికి సంతసిల్లి హవ్యనాహుని డామణినిగను సజహాసంబునఁ  
దోచెను. ఆ దంపతు లిరువు రాయగ్నిభట్టాకునకుఁ బ్రవక్షిణించి  
సమస్కరించిరి. అప్పుడు ప్రహ్వమునిగడు హాసీ! నీవు ద్వారరక్షణ  
తత్పరవు గమ్మని దాని ననిచె. అంత లతాంతశక్తివల నా దంప  
తులు దేలిరి. అరుణోదయం బగుడఁ బ్రహ్వమునిగడు సతాలయం  
బున కరిగెఁ గాని మనంబును సతండు ప్రభావతయొద్దనే దాచి  
యుంచె. ఆ సతియుఁ బ్రాణనాథునిదే తన డంపతు పొందు  
పఱిచియుండె. ఈ వృత్తాంతం బాతము మాంసకాంత నిరకాంతక  
వాకాంతకులకు నెఱిగించె.

యాదవు లాపురంబంద నటవేషధారులై వజ్రనాభుని ద్వేషు  
త్తైలోక్య విజయయాత్రకై వెలునడునాయని వేచియుండిరి. ప్రహ్వ  
ముండు నిజయోగ బలంబున రూపావళియుఁ దాల్చి యొక  
రూపంబునఁ ప్రభావతితో సువాగ్నిశంఖులునుండి యాడుచు వేటొక  
రూపంబున నటనాలయంబున ఎర్తించుచుండె.

వజ్రనాభునకు సునాభుడను తమ్ముడు గలఁడు. అతనికిఁ  
జంద్రవతి గుణవతియను నిరువురు కన్యలు కలరు. వారొకనాఁడు  
ప్రభావతి మందిరంబునకుం జని గతిసక్తయైన యాసోదరింగని విశ్రంభ  
కారణంబున నవ్విధంబుఁ బ్రశ్నించిరి.

ఆమెయు నచ్చెల్లఁడ్ర కిట్లనెడె. సోవరీమణులారా! మున్ను  
దుర్వాసుండు నాకొక మంత్రం బుపదేశించె. దానిరదేసి నే ధ్యానిం

చిన పురుషుడు మహాకంబుల నెట్టివాడైనను నాకు వశుడగును. ఆ సరస్వతీనాబు నా కోరిక నరుడు భించె. అతండు దేవతా మూర్తిగాని రక్కసుండుగాఁడు. దేవతలు ధర్మానురక్తులు. రాక్షసు లధర్మానురక్తులు. అధర్మంబు కొంతకాలం బభ్యుదయంబు గనినను క్షయింపకపోదు. ధర్మంబు తత్తోత్తరాభివృద్ధి గను. ధర్మంబు జయిం చునుగాని అధర్మంబు జయింపదు. అదియునుగాక యిట్టి దివ్య సుందరుడు మన యసురపిశకంబులం దెందును లేడు. అని వివరించిన నా యవతలను స్పృ! యట్టైన నీవు మా కా మంత్రం బుపదేశిం పుము. ఇట్టి సుందరులు మఱియఁ గలరేని నీ స్రియునడిగి చెప్పుమనినఁ బ్రభావతీయు పల్లెయని ప్రద్యుమ్నతోడ నాలోచించి గదసాంబుల పేర్లు సోదరుల కెఱింగించి మాంత్రి ముపదేశించె. ప్రద్యుమ్నండును దన మాయాబలంబున గదసాంబులఁ జంద్రవతి గుణవతుల సౌధం బులఁ జేర్చె. అందుఁ జంద్రవతి గదని గుణవతి సాంబుని వరించి వినోదక్రీడలఁ దేలి యాడుచుండిరి. ప్రభావతి తగ్రడింబోలు కుమారుఁ గనియె. మానాసంతరము చంద్రవతి చంద్రప్రభుడను కుమారుని, గుణవతి గుణవంతుడను పుత్రునిఁ బ్రసవించిరి.

ఆ బాలురు దినదిన ప్రవర్ధమానులై కొన్ని హాసనంబులకు సౌధోపరిభాగంబులందును బురంబులను సంచరింప నుపక్రమించి మీ రెవ్వరిని పోరు లడిగినఁ దమ తెల్లిదండ్రుల నామధేయంబులఁ బేర్కొనుచుండిరి. ఆ వార్త వ్రజనాభుడు విని యాగ్రహోదగ్రుండై యుగ్రునలె మండిపడి యాదవుల నిగ్రహంప విగ్రహంబునకుం దొడగి యంతఃపురంబుఁ మూలని ససైన్యండు ముట్టడించె. అప్పుడు ప్రద్యుమ్నండు ప్రేయసిం గదసి కాంతారత్నమా! నా కిప్పుడు విషమకాలంబు ప్రాప్తించె. ఇప్పుడు మన యంతఃపురంబుల నరికట్టి మమ్ము మట్టుపెట్ట సమకట్టినవాఁడు నీ తండ్రీ. రణంబున వాని మరణంబు నిశ్చయంబు. అది నీకు శోకకారణంబగు. కయ్యంబునకుఁ దొడరకున్న మాకును మీకును బాలురకును ముష్ట తప్పదు. ఏమి చెప్పెదవు. మామగారని మన్నింతునా? పగతుడని మన్నికొందునా? యనిన నయ్యశస్విని యిట్లనియె.



ఇందు సందేహింపఁ గారణంబులేదు. జనకస్నేహంబుకంటె భామలకుఁ బతిస్నేహంబు మెండు. ఇరువురకుఁ బోగుగఁగినపుడు సాధ్య మగనివక్షమున నిలుచునుగాని జనకవక్షమున నుండదు. ఇది సత్యము. ఉషా చరిత్రంబు స్మరింపుము. దురంబున నీకు జయంబు సిద్ధంబు. నా కుమారుం డీ రాజ్యమునకుఁ బ్రభువగుటయు భవి తవ్యము. ఇది దైవనియతమని మున్నే యెఱుఁగుదుఁ గావున నీవును జంతుకొంతుకొనక నిశ్చంకంబుగ నంకంబునకు నుంకింపుము. ఇదె నే నాశీర్వాచన పూర్వకంబుగ నొసంగు కరనాలము. దీన సరాతులఁ బొరిపుచ్చుము. అని జయంబు గలుగ దీవించి యనిపె. చంద్రమతి గుణవతులును నట్లే వచించి ప్రాణంబులంబోలు తమ భర్తలకు గృహంబు లొసంగిరి.

అంతఁ బ్రద్యుమ్నండు యుద్ధసన్నద్ధుండై సాంబసహితుండైన హంసకేతుం గని మీ రీ యంతఃపురంబుల ముట్టఁగించిన కట్టిడి రక్కసులతోఁ బోరుచు స్త్రీజనంబులను బాలురం గావుండు. నే సంత రిక్షగామినై రాక్షసులతోఁ బోరెననని నిజ మాయాకల్పితంబును నసంతనాగ సారథికంబు నగు రథంబెక్కి ప్రభావతి చిత్తంబు ప్రమో దాయత్రంబుగ రణరంగ మధ్యంబు జొరంబాటి శత్రువుల నేలకుం గోలకుం దెచ్చుచుండె. ఈ సమరకోలాహలం బెఱింగి యింద్రుండు మాతలి పుత్రుండు సువర్చుండు సారథిగాఁ దన రథంబు గమనకును ప్రవరచోదితంబైన యైరావతంబును సాంబునకును బనిచి ప్రద్యుమ్న నకు బాసఁపై నిలువ నిజకుమారు జయంతు ననిచె.

యదుకుమారులకు వజ్రనాభ ప్రముఖులకు మహాహవంబు సంఘటిల్లుట విని గరుడవాహనారూఢుండయి శక్రసమేతుండయి కృష్ణుండు జన్మతలంబున కరిగి పాంచజన్యంబు రిపుసైన్యంబు దైన్యంబు నొందఁ బూరించిన, దన తండ్రి రాకయెఱిగి ప్రద్యుమ్నండు చని నమస్కరించి నిలిచె. కృష్ణుండును రాక్మిణీయుంగని నీవు కార్పూ రూఢుండవై యరాతిఁ బొరిగొనుమనిన నతం డింద్రోపేంద్రులకుఁ బ్రణమిల్లి గరుడు నెక్కి యుక్కు మిక్కుటంబుగ వజ్రనాభుపై గవిసె.

ఆ యిడుపురకు కోమహర్షంబైన యుద్ధంబు సంఘటిల్ల నందుఁ బితృదత్తసుదర్శనాయుధంబునఁ బ్రద్యుమ్నండు పగతు మస్తకంబుఁ దునిమె. వజ్రసాధు సోదరుండు కృష్ణుఁడై గవిసి పరాజితుండై పోయె. అంత శక్రచక్రము వజ్రనాథరాజ్యంబు జయంతుసుతుండు విజయు సకును, బ్రద్యుమ్న సాంబ గద కుమారులకును నాలుగు సమభాగ ములుగఁ బంచియిచ్చి యభిషేక మొనర్చిరి. ఇంద్రుండు జయంతుతోడ దివంబున కరిగె. కృష్ణుండు ప్రద్యుమ్నాది కుమారులతోడను ప్రభావతి మొదలగు కోడండ్రతోను మహాత్మనంబున ద్వారకకుఁ జనియె.

ఒకనాఁడు యాదవులెల్ల జలక్రీడా వినోదంబులఁ దవలి మత్తులై వర్తిల్లుతఱి నిదియ సమయంబని వజ్రనాథు సోదరుండు సునాభుండు తనయన్న పగదీర్ప ద్వారకఁజొచ్చి భానుపుత్రి భాను మతియను కన్యకను హరించి కొనిపోయె. అంతఃపురకాంత లెల్ల హాహాకారంబుల నయ్యుదంతంబు రుక్మిణీకాంతున కెఱింగించిరి. వాసుదేవుండును బ్రద్యుమ్నార్జున సహాయుండై యతండు పబ్బు రంబుఁ జేరులోన మట్టి యచ్చెట్టరక్కసుతోఁ బోరిరి. అతండును బాలికను విడువక నానావిధంబుల నానా మాయలు పన్ని నానా దేశంబులు దిరిగి శ్రమవఱిచెను గాని తుదకుఁ గృష్ణనిహతుండై మడిసె. ఆవల భానుమతిని సుఖంబుగ ద్వారకకుఁగొనివచ్చి కృష్ణుండు భానున కర్పించె. ఈ భానుమతియే సహదేవు భార్యయయ్యె.

### మా హా త్మ్య లీ ల

ఒకనాఁడు ప్రద్యుమ్న సాంబ చారుభాను గదాది యదుకుమారులు విహారేచ్ఛఁ దవలి యొక వనంబున ముదంబునఁ జాలకాలము కేళీలోల్తురై సంచరించి దప్పిగొని నూతులు వెదకుచుఁబోవ నొక పాడు బావియందుఁ బర్వతాకారముగల యూసరపెల్లి గని యల్లంబున వెల్లిగొను కనికరంబు పెల్లన దాని వెడలఁదీయ సమకట్టి

యా జెట్టులు తను సత్త్వం బంతయు జూపి లాగిన నమ్మహాసత్త్వంబు గదలకున్న నచ్చెరువున రిచ్చపడి యా ముచ్చట నమద్వి యచ్చరుం డగు శ్రీకృష్ణునకుం దెలిపిరి. ఆ సర్వజ్ఞుడును నచ్చోటికి జెచ్చెర విచ్చేసి దాని నెడమకేలఁ దిగిచి వెలుపలవైచిన నష్టాన్యశ్లోకు కర స్పర్శంబున నది దివ్యాభరణ దివ్యవస్త్ర మాల్యాదుల ధరించి నూర్యతేజంబున రాజిల్లుచు దివ్యపురుషుండై నిలిచిన దద్వృత్తాం తంబు నంతయుఁ దా నెఱింగియు నతనిమహిమ దక్కినవారి కెఱిఁ గింపఁగోరి యాయనతో నిట్లనియె.

మహానుభావా ! నీవెవ్వరు ? దివ్యపురుషు భవ్యాకారంబు ధరించియుండియు నా హేయపు రూపునఁ గుందుచుండిన కారణ మేమి ? వినిపింపు మనెన నప్పురుషుం డప్పరమపురుషునకు నమస్కరించి యిట్లనియె.

విజ్ఞానమయా ! సర్వజ్ఞుండవయ్య నజ్ఞునివలె నన్నడుగుట నా చరిత్రంబు నానోరఁ జెప్పించు తలంపుననేకదా. నీ యనుగ్రహ మునకుఁ బాత్రుఁడనై పవిత్రుఁడనై ధన్యుఁడనై లోకంబున మాన్యుఁడ నైతి. నా దానంబు నేను జెప్పట యాత్మశ్లోఘయగుఁ గావునఁ జెప్ప రాదు. నీ యానతి యలఁఁఘనీయము కావునఁ జెప్పెద.

జగత్పతీ ! క్షితిపతివైన నేను గ్రహపతి వంశంబున జనించితి. నా పేరు నృగుడండ్రు. ప్రఖ్యాతతాతల నామంబులందు నా నామ ధేయంబుచు నీకుఁ గర్ణగోచరమగునంతటి భాగధేయము కలదయియే యుండు. సర్వభూతాత్మనాక్షివై జగన్నాథుండవైన నీకుఁ దెలియ రాని దేదిగలదు ? అయినను నీ యాజ్ఞ శిరసావహించి నేనొనర్చిన కార్యంబుల విన్నవించుకొనెద. లోకంబున నిసుకరేణువు లెన్నియో యాకాశంబునఁ జుక్కలెన్నియో వర్షధారలెన్నియో యన్ని పాఁడి కపిలజాతి యావులను బంగరుకొమ్మలు, వెండిగిట్టలు గలిగి శీలరూప గుణోపపన్నంబులగు వానిని, బ్రాయంపు వానిని, దూడలతోడ గుణశీలవంతులును, గుటుంబభారపీడితులును సత్యవ్రతులునై దపము వేదము బ్రహ్మతేజము నౌదార్యముగల యువద్విజులకు దానమిచ్చి

తిని. అంతేయగాక భూదానము, హిరణ్యదానము, గృహదానము, సశ్వదానము, గజదానము, శయ్యాదానము, కన్యాదానము, తిలదానము, యాగదానము, వస్త్రరత్నరథదానములు గావించి యిష్టాపూర్తంబులును గావించితిని.

ఇట్లు చేయుచుండ నొకవరి మున్ను నేను బ్రాహ్మణునకు దానమిచ్చిన యొక యావు మందనుండి తప్పించుకొనినచ్చి నా మందలోఁ గలసెను. మందమతినై దానిం గనిపెట్టక దానిని మఱి యొక బ్రాహ్మణునికి దానమిచ్చితిని. ఆ ధేనువును దోలుత దానము గొన్న విప్రుండు తన యావును వెదకుచు వచ్చి యది తన యావుని గుర్తించి దానిం గొనిపోవుచున్న బ్రాహ్మణునిం గని యిది నా యావు దీని నీవేల దొంగవై హరించికొని పోవుచున్నాఁడవు. ఈ గోవును నాకు రాజు దానమిచ్చెనని చెప్పెను. నన్ను దూషించెడవేల? దీనిని సృపాలుఁడు నా కీవి యొసఁగఁ గొనిపోవుచున్నాఁడను. ఇది నీయది యని మొండికలహమునకుఁ గడఁగతివేల? యని రెండవ బ్రాహ్మణుం డనెను. ఈ విధముగ వారి కిరువురకుఁ బ్రబలకలహ మయ్యెను. చా రిరువు రా యావును దోలుకొని నా యొద్దకు వచ్చిరి. అందు మొదటి భూసరుం డేమయ్యా రాజా! యీ యావును నీవు నాకు దానమిచ్చితివా లేదా? దీనిని వీఁడు దొంగతనముగాఁ దోలుకొని పోవుచు నేనిది యేమి యాగడమని యడిగినఁ బుడమితేఁడు నాకు దానమిచ్చె ననుచున్నాఁ డనెను. రెండవ ధరామరుండు రాజా! యిప్పుడు నీవు నాకు దీనిని దానమిచ్చితివా లేదా? నీవు నాకు నిచ్చిన దానిని వీఁడు తనది యనుచున్నాఁడనెను. నేను బొరపడుట తెలిసి కొని నా ప్రమాదము వారి కెఱింగించి యయ్యా నేను నీకిచ్చిన యావు నా మందలోఁ గలియుట తెలియక యీయనకు మరల దానమిచ్చిన మాట సత్యము. నీ కొక లక్షధేనువుల నిచ్చెద దీనిని విడుమనియు నన్ను దత్తావహారకారణంబున సరకంబునఁ ద్రోయకు మనియు మొదటి బ్రాహ్మణుని బ్రార్థించితిని. నాకు న్యాయముగ దానిమిచ్చిన దిది యొకటి చాలును. లక్షధేనువులు నాకేల? ఇచ్చిన

దీని నిమ్ము. ఇయ్యమండీన లేదు పొమ్మని సరకముపాలై పొమ్మనెను. రెండవ విప్రుండు సక్లేయ నెను. ఇట్లు వారికుప్పుడు చిత్తంబుల మెత్త వడక హత్తిన కోపంబున నా యావు నందే విడిచిపోయిరి. ఆవలఁ గాలాంతరమున నేను గాలాంతికమునకుఁ బోయితిని. అప్పుడు యముఁడు నన్నుఁగని రాజేంద్రదా ! నీ వెంతయుఁ బుణ్యముచేసిన వాఁడవు, దత్తాపహరణదోష మొందుమాత్రము నీయందుఁ గలదు. ఆ పాపఫలము స్వల్పమగుట దానిఁ దొలుత ననుభవించి పిదప దీర్ఘ కాల స్వర్గసుఖము ననుభవింపుము. నీ వీ పాపంబున నధోలోకం బునఁ బడుమని నన్నుఁ ద్రోచె. నే నధోలోకమునఁ బడుచు నూసర వెల్లి రూపుఁ గైకొంటి. నాఁడు మొదలందుఁ బడియున్నవాఁడ. నేఁడు నీ కృపాకటాక్షమునకుఁ బాత్రుఁడ నగుట నా నీచజన్మము పాసిచనె. బ్రాహ్మణకులమందు సాధునర్తకుఁడను, దాతను, నీ దాసుఁడను, నీ దర్శనము గోరుచుండువాఁడను నగు నాకుఁ బూర్వజన్మస్మృతి యిప్ప టికిఁ జెడకున్నది. యోగీశ్వరు లుపనిషత్లోచనముల నిజ హృద యాంతరాశముల వీక్షించు నధోక్షజా ! నీవు నాయట్టివాని కెట్టులు లోచనగోచరుఁడ వైతివోకదా. ఆహా యేమి నా దుర్లభలాభము. అవును. నీ వెవరికి సంసారనాశం బొనర్చి యుద్ధరింపఁ గోరెదవో వారికి గోచరింతువు. దేవదేవ ! జగన్నాథ ! గోవింద ! పురుషోత్తమ ! నారాయణ ! హృషీకేశ ! పుణ్యశ్లోక ! యచ్యుత ! యవ్యయ ! కృష్ణా ! దేవమార్గంబునఁ బోవ ననుజ్ఞ నిమ్ము. నే నెందున్నను నా డెందంబు ముకుందా ! నీ పాదాఁవిందంబులనే మందిరంబుగఁ దిరంబుగఁ గొన ననుగ్రహింపుము. సర్వభౌవుండవును బ్రహ్మమును ననంత శక్తియుఁ గృష్ణుండను, వాసుదేవుండును యోగపతియు నగు నీకు నమస్కారంబులు. అని పలికి నృగుండు శ్రీకృష్ణునకు వలగొని యాయన చరణంబులఁ దన శిరంబు మోపి నమస్కరించి యానతి గొని విమానమెక్కి యంపలు చూచుచుండఁ జనియె.

బ్రహ్మణ్యదేవుండగు దేవకీ నందనుండు రాజ హితబోధా ర్థంబు తన్నుఁ జాట్టియున్న పరిజనంబుల కిట్లు హిత ముపదేశించె.



సీ. నరనాథకుల నానందము నసంగములకును

నవీనసుఖముల నున్నామి కీ

॥

జననాయకుల జెల్లెనాద్రీనిగలవ

ప్రవాహణక్షేత్రము గాదబాబు

పార్థివోత్తముల గుణచేలములఁ గూల్చి

భూసుధవము దంభౌళధార

జగతీయము కీర్తిచూడక మాప వి

ప్రాత్రుసంధ్యము సూర్యోదయము

తే. విప్రతపి సామ్రాజ్యంబున నీచముచేలు

గంధములకును బ్రహ్మతి గలకు గాని

దాని మాన్య గభుజి నౌషధములు లేవు.

గాన బ్రహ్మస్వమును గోల గాను పడకీ.

కం. ఎటుఁగది నైనను చాసుక

వరుల ధనంబపహరింప నిలవదు పక్షిక

మఱివుని ననలము ముట్టిన

దరికొని వెనకాల్చుకున్న తినువెరియంగ.

భాగ.

అని యుపదేశించి యండఱి దోహ్దాని గృహంబున కరిగె.

సూర్యగ్రహణసమయంబున శ్రీకృష్ణుని బ్రధువైతితోడఁ

గలరుక్షేత్రమునకుఁ బోవుట.

రామకృష్ణులు ద్వారకయందుండు సమయమునఁ బ్రలయ  
కాలమందువలె సూర్యుఁడు దాసరాక్షండునట్లు సర్వగ్రాస సూర్య  
గ్రహణంబు సమాపించె. దాసరాక్ష గని వాచు సకలబంధుపరివృత్తులై  
స్వమంతవంచకమునకు లోకమును బ్రవర్తింపజేయ స్నానార్థులై  
యరిగిరి. పరశురాముండు క్షత్రియుల నెల్లర వధించి రాజరక్తం  
బున వైదుమడుగు లిందేకదా ముందు కల్పించె. క్షత్రవధనైన  
పాపంబు తన్నంపక్షను భవంతండు భాగవరాముఁడు లోక

శిక్షణార్థంబు నితరపాపాపహరణార్థం బన్యజీవులవలె నిందు యజ్ఞంబు గావించె. ఈ మహాతీర్థయాత్ర సలుపుటకై రామకృష్ణులతోడ యాదవు లక్రూర వసుదేవోగ్రసేనాదులు తమతమ పాపముఁ బాపు కొనఁ గురుక్షేత్రంబునఁ బయనించిరి. అట్లులే ధరతఖండమందలి యనేక పుణ్యస్థలంబులకు శానారాజులు పోయిరి. గద ప్రద్యుమ్న సుచంద్ర శుక నారణ సాంబానికుద్ధసహితుండై యూథపతియగు కృత వర్మ ద్వారకాపుర రక్షణార్థంబు నిలిచె. యాదవులెల్లరు వస్త్ర భూషణాలంకృతలైన సత్వతోడ రథ నాగాశ్వ శకటాది యానంబుల దిక్కులు వెలుంగఁ బయనించిరి. ఇట్లు చని గ్రహణకాలంబున స్నాన మొనర్చి విప్రులకు ధేను దానాదు లొసఁగి యెల్ల రుపవసించిరి. ఆవల నెల్లవారు మరల మోక్షస్నానం బాచరించి కృష్ణభక్తి మాకు స్థిరపడుఁగాక యని తలంచుచు మరల దానంబు లొసంగి కృష్ణదేవ తాకులైన కృష్ణనంశజులు తదనుజ్ఞగొని భుజించి చల్లని చెట్టనీడల హాయిగఁ గూర్చుండిరి.

వారు దానంబు నిదానంబుగ నరుదెంచిన నందాది మిత్రు లను, బంధువులను సంబంధులను జిహ్వాంతరితలైన గోపికలను గోబాలు రను మత్స్య కేకయ కౌసల్య విదర్భ కురు సంజయ భూపాలురను, గం భోజ మద్రకుంతి రాజులను నానర్తక కేశభూభుజులు లోనగు వారిని న్యపక్షులవిపక్షులఁ గాంచిరి. పరస్పర సందర్శన జనిత హర్ష వేగంబున వికసితవదనారవిందులై నేత్రంబులఁ బ్రమదాశ్రువులు గాఱ మేనులు పులకరింప సంతోషంబున నన్యోన్యంబు గాఁగిలించుకొని కుశల ప్రశ్నాదుల సంకల్పిల్లిరి. మదనతులును ముదిత హృదయలై యతి సౌహృదంబున నొండొరు చూచి కుంకుమపంక నంకలితంబులైన చనుగుత్తు లొండొంటి నొత్తుకొన గాఢాలింగనంబుఁ గావించి చిలు నవ్వు కడగంటఁ దొలంకుచుండఁ బ్రమదాశ్రువులు కార్చిరి. పెద్ద వారికి నమస్కరించి పిన్నవారిని నాశీర్వాదించి స్వాగతంబు ప్రశ్నించి కుశలం బడిగి యావలఁ గృష్ణచరిత్రము లొకరికొకరు చెప్పుచుండిరి.

అంతః గుంతియు సోదరులను వారి కిడ్డలను భగినులను  
కల్లికాక్షులను వదినె మఱిదండ్రును ముకుందుని గాంచి పున్నర  
ఃల్లాపముల శోకంబు విడిచి యన్నయగు వసుదేవుం గని యిట్లనియె.

అన్నా! పురుషసత్తములైన మీరు విపత్తు నొత్తోరువుల  
నలదిడిబడు నాగతి మతినైన స్మరింపమిని నేను గృతార్థురాలఁ  
గానని తలంచెద అది మీ దోషమును గాదు. పుత్రమిత్రభౌత్యులను  
దైవోపహతులైన పుత్రమిత్రభౌత్యులను దలిదండ్రులను స్మరింప  
కుండట వింతగాదు. అనిన వసుదేవుం డిట్లనియె.

అమ్మా! భగవంతునిచేతి కీలుబొమ్మలవంటి మాపై నేల  
కోపించెదవు! ఈ లోకమంతయు నీశ్వరవశంబై కార్యములు చేయును;  
వఱి చేయించును. కంసుని హింసలఁ దాళలేక మే మందఱము  
దేశభ్రష్టులమై దిక్కులవెంటఁ బాటిపోయి యిప్పుడిప్పుడ మరల  
నిల్లు వాకిలి చక్కఁ గూర్చుకొనుచున్నారము. అట్టి చెట్టదశయందు  
నిక్కట్లయినదే మేము నిన్నెట్లు విచారింపగలము? అని చెల్లెలి  
నూరార్చె. వసుదేవోగ్రసేనాది యదుప్రముఖులు కృష్ణసందర్శ  
నార్హులై వచ్చి తల్లాభంబునఁ బరమానందం బనుభవించు రాజులనెల్ల  
నొల్లనులఁ బూజించిరి. భీష్ముఁడు, ద్రోణుఁడు, ధృతరాష్ట్రుఁడు,  
పృథ్వీకృష్ణులు గాంధారియు, సభ్యార్థులైన పాండవులు, కుంతి,  
కుంతియుఁడు, విదురుఁడు, కృపఁడు, కుంభోజుఁడు, భీష్మకుఁడు,  
సగ్నుఁడు, పునఃజన్తు, ద్రుపదుడు, శైబ్యుఁడు, ధృష్టకేతుఁడు,  
కాశిరాజు, దమఘోషుఁడు, విశాలాక్షుడు, మైధిలుఁడు, మద్రకేక  
యులు, యథామన్యుఁడు, సుశర్మ, పుత్రసహితంబైన బాహ్లికఁడు  
లోనగువాడను ధర్మరాజు ననుసరించిన యితర రాజులును,  
సప్తీకులై శ్రీధామంబైన దామోదరు దేవాలక్ష్మింగాంచి యబ్బర  
పోయిరి. వీరందఱు రామకృష్ణులచేఁ బూజితులై వర్షమగ్నులై  
వారి నాశ్రయించియుండు యాదవుల నిట్లు వ్రశంపించిరి.

అహా భోజరాజా! యేమి మీ యదృష్టము. మనుష్యులందు  
మీ జ్యోమే ధన్యము. యోగులకును వశపడని దుస్సాధ్యుని సర్వ

కాలములందుఁ గన్నలకఱవదీఱఁ గొనుచున్నారు. ఎవని కీర్తిని నుతించు వేదంబులును, నెవ్వని పాదప్రక్షాళన జలంబైన గంగయు, శాస్త్రరూపంబైన యెవ్వని వాక్కులు లోకంబులఁ బవిత్రంబులు సేయుచుండుఁ గాలక్రమంబున దిగ్ధరారంబైన భూమియు నెవ్వని పాదపద్మంబుల సోకును మరిల శక్తిమంతమై మీ యభీష్టంబులెల్ల వర్షించుచుండు నట్టి కిష్టుండు సంసారమార్గంబునఁ బడి చరించుచు మీకు బంధునై మీ యింటఁ బుట్టి, సదా మీకు దర్శనమిచ్చుచు, మీలోఁ గలసి మేలసి తిరుగుచు, శయనించుచు, భుజించుచు, దాకుచు, మీ కన్నివిధముల సుఖములు గలిగించు చున్నవాఁడు. ఇంతకంటె శ్రేయస్కరం బెదెగలదు? అని యిట్లు ప్రశంసించుచుండు సమయంబునఁ గృష్ణాదు లచ్చటి కరుదెంచిన వార్తవిని నందగోపుఁడు గోపాలక సమేతుడై శకటంబులపై నెక్కి యచ్చటికి వచ్చె. ఇట్లరు దెంచిన నందుం గని యానందంబున యాదవబృందంబు లెల్ల బోయిన ప్రాణంబులు మరలవచ్చిన దేహంబులనలెనై చిరకాలమునఁ జూచిన వారగుటఁ దొట్రుపాటున లేచి గాఢంబుగ నాయనను గొఁగిలించిరి.

వసుదేవుండును దాను గంసునిచే పడిన పాటులెల్లను, గంశ భయంబునఁ బుత్రుల గోకులంబున నందునొద్ద నిల్పడ యుంచుటయు స్మరించి యాపత్కాల బాంధవుడైన నందునిఁ బ్రేమవిహ్వలుడై బిగ్గ నాలింగనంబు గావించె రామకృష్ణులును దల్లిదండ్రులకు నమస్కరించి వారిని గొఁగిలించికొని బాష్పంబులు కంఠంబు నడ్డగింప డగ్గుత్తికపడి నేమియుఁ బలుకఁజాలరైరి. మహాభాగయగు యశోదాదేవియు నందుండును నా కుమారులఁ దొడపైఁ గూర్చుండఁ బెట్టుకొని యరుగేల నాశ్లేషించిరి.

ఇట్లు సుతులఁ బరిరంభించి యశోద చిరకాల పుత్ర విరహ తాపంబుఁ బాసె రోహిణియు దేవకియు ప్రజేశ్వరియైన యశోదను గొఁగిలించి యామె చూపిన మైత్రియుఁ జేసిన యుపకారంబును స్మరించి స్నేహబాష్పములు జాలుగఁ గార్చి యిట్లనిరి.

ప్రజనాయకీ ! దీర్ఘకాలంబైనను గొంచెమైన గొఱతవోసి మీ మైత్రిని నవ్వతె మఱచును ? మీ రొసర్చిన మహాపకారమునకు మీ కింద్రలోక మిచ్చినను మాటు గాఁజాలదు. తమ తల్లిదండ్రుల నెఱుఁగని యీ బాలురు మీ యొద్ద నిల్లడ యుండిన కాలములో మీరే తల్లిదండ్రులరై పెట్టి పోసి కాచి లాలించి పెంచి పెద్దచేసి కన్నులకు తెప్పలవలెనై భయమెట్టిదో యెఱుఁగనీక స్వపర తారతమ్యములేక రక్షించితిరి. మీ యుపకృతికి మేమేమి ప్రతికృతి చేయఁగలము. మీవలనకదా మేము పుత్రవంతుల మైతిమి. అసి ప్రేమరసం బుట్టిపడఁ బలికిరి.

గోపికలు తమకుఁ బ్రియతముఁడైన కృష్ణునిఁ జిరకాలమునకుఁ జూచి నిరంతర నిరంతరాయ దర్శనంబునకు విఘ్నముగఁ గన్ను తెప్పల సృజించిన బ్రహ్మను నిందించుచుఁ జూపులచే హృదయస్థుఁడుగఁ జేయఁబడిన హరిని గాఢముగఁ బరిరంభించి యుదఱును నిత్యయోగయుక్తు లయినవారికిని దుస్సాధ్యమగు తాదాత్మ్యమును బొందిగి. అట్లు ప్రేమచేఁ బరవశులైన గోపవశాగమనలఁ గృష్ణుం డేకాంతమునఁ జీరి కౌఁగిలించి కుశలమడిగి చిఱునవ్వు తొలఁకాడ నిట్లొయె. సఖులారా ! స్వజనకార్యము సాధింపఁ జని శత్రుపక్ష క్షయంబుఁ జేయఁ దలపెట్టి చిరకాలము తడసిన మమ్ము నెన్నఁడైన స్మరింతురా ? ఇదె వచ్చెదమని చెప్పిపోయి మరల రారైరి. వీరెంతటి కృతఘ్నులని శంకించి మమ్ముఁ గోపించుచున్నారా ? మేఘములను, దృణములను, దూదిపోగులను, ధూళిని వాయు వొక్కెడఁగూడ వీడఁజేయునట్లు దైవమును భూతముల డాయఁబాయఁ జేయుచుండుట సత్యము. ప్రాణికోటికి నాయందలి భక్తియే ముక్తికారణము. సన్నఁ బొందింపఁజాలు భక్తి మీయదృష్టమున మీకు నాయందు దృఢముగఁ బొందుపడియె. భూత శరీరములకు భూజలాగ్ని వాయ్వా కాశంబులవలె సమస్త భూతములకుఁ దుద మొదలు నేనయై నానలోపల వెలుపల వర్తింతు. అంగనలారా ! యీ విధముగనే దేవాది శరీరాత్మకమైన యాకాశాది భూతములందును, జీవాత్మనం



దును నేను లోపల వెలుపల వ్యాపించియుండు. చేతనము లచేతనము లను రెండును జివ చిద్విలక్షణముండై యక్షరుండైన నాయందుండుట గనుగొనుండు. ఈ నిధముగ గోపిక లధ్యాత్మ విద్యయందుఁ గృష్ణ శిక్షితలై యాపుండరీకాక్షు స్మరించుచుఁ గోశముపలె నాదరించియుండు. కర్మమూలమైన యజ్ఞానమును విడిచి క్రమమున ముక్తిం బొందరి.

స్వాత్మ పరమాత్మల యాధ్యాత్మవిషయజ్ఞాన ముపదేశము గొని గోపికలు కృష్ణుఁజూచి పరమానాభా! తమ హృదయంబుల నగాధ బోధులైన యోగీశ్వరులు ధ్యానించునవియు సంసార కూపంబునఁ గూలినవా రొడ్డు చేర నిచ్చెన యగునవియు నగు నీ పాదారవిందం బుల స్మరణం బామరణాంతము మేము సంసారిణులమై గృహంబుల వర్తించుచున్నను మా మానసంబుల నిలువఁజేయుమని కోరిరి.

ఇట్లు నిజ పాదారవిందాను సంధానంబు తమ డెందంబులఁ బొందుపడఁ జేయఁగోరిన యా సులదరాంగుల ననుగ్రహించి యావల జని ముకుందుండు కుగతీపండనుని సర్వమిత్రులను గుశలంబు ప్రశ్నించె. ఇట్లు లోకనాథుండైన రుక్మిణీసనాథుండు తమ్ముఁ బ్రశ్నించి గౌరవింప వారెల్లరు హృష్టమనస్కులై తచ్చరణారవిందాపలోకంబున నిహత చాపులై యిట్లనిరి.

అజ్ఞాన హరంబును, సజ్జనముఖ నిర్వృతంబును నగు భవత్ప దాంబుజామృతంబును నెప్పుడే నించుక క్రోలు దేహధారులకే యశుభం బభౌవమనిన భవత్పదకోకనడంబులఁ బ్రత్యక్షంబుగఁ దర్పించిన మాకు నశుభం బెట్లు కలుగఁగలదు.

పరులకై స్వకృతంబైన స్మృషి స్థితి లయములను మూఁడవస్థలను స్వతేజంబునఁ బోసఁగఁచి నిరతేశయానంద సంయుక్తుడవై పరి పూర్ణుడవై సర్వజ్ఞుడవై కాలక్రమంబునఁ జెడిన వైదికధర్మంబును బునరుద్ధారంబుసేయ సంకల్పమాత్రంబున సమర్థుండవయ్యు భక్త వాత్సల్యంబున సోశీల్యంబున యోగమాయ నాశ్రయించి మను ష్యాకారంబునఁ దోచుచుఁ బరమహంసగతివైన నీకు నమస్కారంబులు.

అని యిట్లుత్తమశ్లోక లోకశిఖామణియగు యదుకులమణి నందఱుఁ బ్రశంసించుచుండ యాదవ కౌరవ నారీమణులు గుమిగూడి యొకరికొకడు గోవిందు కథలు చెప్పుచుండిరి. అందుఁ బాంచాలి కృష్ణపత్నులను గని యిట్లుఁ యె. ఓ నదినిలారా! యో రుక్మిణీ! యో భద్రా! యో జాంబవతీ! యో సత్కా! యో మిత్రవిందా! యో రోహిణీ! యో సన్న్యభామా! యో కాళిందీ! యో లక్ష్మణా! యో కృష్ణభార్యలారా! తన మాయచే లోకమువారి విడంబించు నించుపిలుకాని జనకుండు మిమ్మెట్లు పాణిగ్రహణం బొనర్చె. దాని వినవలతును వినిపింపుఁ డనిన రుక్మిణి యిట్లుఁ యె.

పాంచాలీ! శిశుపాల జరాసంధాదులు చాపబాణపాణులై శ్రేణులె నన్నుఁ గాచుచుండ వాసుదేవుండు వారి తలలఁ దన పాద తల రేణువులు నిలునఁజేసి నిజభౌగంబు హరింపవెంచిన యజంబుల గజవైరివలె నలవోకగాఁ దోలి తన సొమ్మునున నన్నుఁ బరిణయం బయ్యె. అట్టి శ్రీనివాసునందు నా హృదయం బనయంబు స్థిరంబై యుండుఁగాక యనిన సత్యభామ యిట్లుఁ యె.

ద్రౌపదీ! సోదరసంధికై తహించు మా తండ్రి మణినిమిత్తమై తన యనుజుని రామానుజుండు పొరిఁబోనెనని దూతిన నా యపవాదంబు నివారింప వారిజనాభుండు జాంబవంతుని గెల్చి మణితెచ్చి మరల మా తండ్రి కిచ్చె. పక్షపడి సత్యబంధియు నెఱిగి యన్మజ్జన కుండు భీతుండై సన్నితరులకిచ్చునట్లు మాట చెప్పియుండియు శ్రీకృష్ణున కిచ్చి వివాహంబు గావించె. అనిన జాంబవతి యిట్లనియె

కృష్ణా! తన్నేలిన సీతాపతియే యీ యాకృతిఁ దాల్చివచ్చె నని యెఱుఁగక నా జనకుండు జాంబవంతుఁ డిరువదియేడు దినంబులు కదనంబొనర్చి జితుండై యెఱిగి కానుకగ నన్నును స్యమంతకరత్నం బును వాసుదేవునకు నొసఁగె. దానంజేసి నే నాయనకు దాస్యం బొనర్చు భాగ్యంబు గలగె. అనినఁ గాళింది యిట్లనియె. కళ్యాణీ! నిజచరిణసేవాకాంక్ష నేను దపంబుసేయుచుండుట యెఱిగి యర్జున సహితుండై యర్జునభంజనుం డెచ్చటికివచ్చి నన్నంగీకరించుటంజేసి

యాయనగృహము సమ్మార్జనము చేయుచుండుదు. అనిన భద్ర యిట్లనియె.

ద్రోవదీ ! నా స్వయంవరవార్త విని మాపురంబునకువచ్చి తన భాగంబైన బలిని నాశించు గ్రామసింహంబున సింహంబువలె నన్నుఁ గైకొన గుమిగూడిన భూపతులనెల్లర జయించి క్రీపతి నన్నుం ద్వార కకుఁ గొనిపోయె. తదీయ పాదకమల ప్రక్షాళనభాగ్యంబు నాకు జన్మజన్మంబున లభించుఁగాక యనిన సత్య యిట్లనియె.

రాజుల బలంబుఁ బరీక్షింప నస్మజ్జనకుండు బలిష్ఠంబులైన బలీ వర్దంబుల నేడిటి జయించినవానికి నాకన్యక నిత్తునని చాటింపించె. వీరగర్వనిర్వాపణసమర్థంబులైన యా కోడెలను బాంబుఁడు మేఁక పిల్లల నీడ్చినట్లులీడ్చి యీ మహానుభావుండు క్రీడయవోలె వానిని వధించె ఇట్లు వీర్యశుల్క యగు నన్ను దాసికలతోడను జతురంగ సేనలతోడను మార్గమధ్యంబున సరికట్టిన శాత్రవుల నిర్జించి కొని పోయె. అట్టి యీ పురుషోత్తము దాస్యంబు నాకు నడతెగకుండుఁ గాక. అనిన మిత్రవింద యిట్లనియె.

పాండవపత్నీ ! మాతండ్రి తన మేనమామ కుమారుడైన వాసుదేవునకు నన్ను దాసీజనముతోడను, నక్షాహిణీసేనతోడను నేను గృష్ణాయత్త చిత్తనగుట యెఱిగి యర్పించె. పుణ్యపాపకర్మంబు లచే సంసారసాగరంబున దపించు నాకు శ్రేయస్కరంబైన యాయన పాదదాస్యంబు జన్మజన్మంబున సమకూరుఁగాక. అనిన లక్ష్మణ యిట్లనియె.

నారదుఁడు కృష్ణగీతంబులు పాడ విని మిత్రవిందవలెనే నేనును నాచిత్తంబుఁ గృష్ణాయత్తంబుఁ జేసితిని. లోకపాలకులనెల్ల ధిక్కరించి క్రీమహాలక్ష్మి యెవ్వనిచెట్టవట్టెనో యట్టి మహాపురుషు నేను వరించుట యేమిమింత. సాధ్వీ ! నా యభిప్రాయంబెఱింగి దుహితృవత్స లుండగు నాతండ్రి బృహత్సేనుం డొకయుపాయంబు పన్నె. నీకై పార్థుని రప్పింప మీజనకుం డెట్లు కల్పించె నట్లు మాతండ్రియు మత్స్యయంత్రంబు నాకాశంబుగ వ్రేలుదానిఁ గల్పించె. మీ

తండ్రి కల్పించిన మస్కయంత్రంబు వెలుపలికి గానవచ్చుచుండె. ఇది వెలుపల లోపలఁగూడఁ గానరాదు. దాని ప్రతిబింబము మాత్రము స్తంభమాలముననుండు నీటఁ గానవచ్చును. ఆ ఛాయను జూచి యంత్రంబును దెగవేయవలయు. ఆ స్వయంవరమునకు ననేక రాజు లస్త్ర శస్త్రశులై వచ్చిరి మాతండ్రి యందఱఁ దగురీతి గౌరవించె స్వయంవర దినంబున రాజులు కొందఱు యంత్రముఁ దెగవేయ నుంకించిరిగాని కొందఱెత్తనే లేరైరి. ఎత్తినవారు నారి లాగలేరైరి. లాగినవా రెక్కుపెట్ట లేరైరి. ఎక్కుపెట్టినవారు శర సంధానంబుఁ జేయఁజాలరైరి. మగధాంబువు చేదిరాజులును భీమకర్ణ దుర్యోధనులును విల్లెక్కుపెట్టిరిగాని లక్ష్యముఁ బరికింపలేరైరి. అర్జు నుండు మాత్రము మత్స్యచ్ఛాయఁజూచి లక్ష్యముగ్రహించి బాణ ప్రయోగంబుఁ గావించెఁగాని యది యంత్రమును భేదింపలేక మిట్టి పడియె. ఇట్లు లందఱు భగ్నాశులై మరలిపోవఁ గృష్ణుండు చాపం బెక్కిడి యొక్కసారి యటఁజూచి యశలీల యంత్రంబును నభిజిల్లగ్నం బున నురలఁ ద్రోచె. అప్పుడు దేవదుందుభులు మొరసె. పుష్ప వృష్టి నెరసె. జనుల కోలాహలంబు బెరసె. అంతట నేను నూతన దుకూలంబుఁ గట్టి తుఱుమునఁ బువ్వులు దుఱిమి యరాళ కుంతలం బులు ముఖంబున వ్రేలఁ గుండల కాంతులు గండ ఫలకంబులఁ దఱుక్కునఁ గేలఁ గనకోజ్జ్వలమాలిక ధరించి చరణ నూపురంబులు రవళింప, వదనకమలంబున దరహాసంబు భాసింప రాజులు నిలుపు చూపుల వెల్లనిమోములఁ జూడ మందయానంబునఁ బోయి ముకుందు కంఠంబుఁ గేలిమాలిక నలంకరించితి. ఆ వీరోత్తముండును దారుకుండు తెచ్చిన తేరిపై నన్నెక్కించికొని ద్వారకాభిముఖుండై వయనించె. భగ్నాశులైన రాజులు రోమరసనిమగ్నులై యాయనను దాఁకినవారి నెల్ల నిమిషంబున ననిమిషవంద్యుండు భంగించె. మా తండ్రియు ననేక దాసికలతోడను సేనలతోడను నన్ను నా యప్రతి హతపర్వున కర్పించి వినాహంబుఁ గావించె. ఇట్లు మేము నంద నందనునంద మఱంబు నిల్పి సర్వసంగపరిత్యాగంబు గావించి తపంబు

సల్పి యాత్మా రామఁడైన శ్రీ ధామసుకు గృహదాసికల మైతిమి.  
అనిన షోడశసహస్రభార్య లిట్లనిరి.

నటకుండైన నరకుండు దుర్విధానఁడైన గ్రామంబుగఁ గారా  
గృహబద్ధులఁ గావించిన మమ్మీ చతుర్భుజు డాదురాత్తు సపై న్యంబుగ  
వధించి ముక్తలం గావించె. ఘోరసంసార కారాగార మోక్షంబుఁ  
గోరి తచ్చరణ స్మరణంబుగావించు మమ్మా యవాప్త కాముండు వరించె.

సతీతిలకమా ! మేము సామ్రాజ్యమైనను స్వారాజ్యమైనను  
దైవరాజ్యమైనను, బ్రహ్మపదమైనను గై నల్యమైనను గోరువారము  
గాము. లక్ష్మీకుచలికుచ కుంకుమపంక పరిమళ ధరితలైన వియ  
త్పాదు పాదపద్మ రేణువుల శిరింబున ధరించువారము. గోకలును  
బృందావనంబునందలి లతలు, తృణములు గోవులు గోపాలకులు  
నే మహాత్ముని పాదస్పర్శంబును గోరుమనో దానినే మేమును సహో  
రాత్రము కోరువారము.

అని వారలు వచించుటయు వారి భక్తరసపూర్ణ వాక్యములు  
విని గాంధారియు ద్రౌపదియు సుభద్రయుఁ గృష్ణభక్తలైన గోపిక  
లును, రాజభార్యలును, భగవంతుండు వారికిఁగల భక్త్యుపశయముఁ  
గాంచి యానందకందశిత బాష్పబిందు సందోహలై యుచ్చేరువున  
డెందంబులు మఱచిరి.

ఇట్లు మగవారు మగవారితోడను, మగువలు మగువల  
తోడను సంభాషించుచుండ రామకృష్ణ సందర్శనోత్సవలై వ్యాస  
నారద చ్యవన దేవలాసితులును, విశ్వामిత్ర శతానంద భరద్వాజ  
గౌతములును, సుశిష్యుండైన పరశురాముండును వసిష్ఠుండును గాలవ  
భృదులును బులస్త్య కశ్యపాశ్రమ మార్కండేయ బృహస్పతులును,  
ద్వితత్త్వితైకతులును, బ్రహ్మపుత్రుండగు నంగీరసుండును, నగస్త్య  
యాజ్ఞవల్క్య వామదేవాదులును నరుదెంచిరి.

లోకవందితులైన వారిరాకఁ గని కూర్చుండియుండిన నృపా  
లును బాండవ రామకృష్ణులును లేచి నమస్కరించిరి.



రామ సహితుండైన కృష్ణుండు వారి నెల్ల సముచితసవర్యలఁ బూజించి కుశలంబడిగి యర్ఘ్యపాద్య ధూప మాల్యాను లేపనంబు లొనంగి యర్ఘాసనాసీనులం గావించి సుఖోపవిష్టులైన వారిం గాంచి సభ్యులెల్లవారు విన నిట్లనియె. దేవతలకు దుర్లభంబగు యోగీశ్వర దర్శనంబు కతంబున మేము నరజన్మ మెత్తినఫల మంతయుఁ గంటిమి. అవాప్త కాంక్షులమై మంటిమి. ధన్యులమని యంటిమి. జన్మమనిన మాదే జన్మము. ఏలయందురేని యర్చారూపంబులు దేవతలని తలంచు నల్పతపస్కులమైన మాకు మీ దర్శనస్పర్శన పాదపందన కుశలప్రశ్నాది లాభంబు ఘటెల్లె. జలమయంబులైన తీర్థంబులును, మృచ్ఛిలామయంబులైన దేవతా రూపంబులును మీవలె ముఖ్యంబులు గావు. ఏలన నవి దీర్ఘ కాలంబునకుఁగాని ఫలం బొసంగవు, సాధువుల దర్శనంబు సద్యః ఫలప్రదంబు.

సూర్యచంద్రులైనను భూజలాకాశ వాయుమనంబుల యధిష్ఠాన దేవతలయినను, జిరకాల ముపాసించినఁగాని పాపము లణఁపఁ జాలరు. సాధువుల ముహూర్తమాత్రంబున నణఁప సమర్థులై యుందురు.

వాత పిత్త శ్లేష్మాత్మకంబై శనప్రాయంబైన శరీరంబునందు నేనను బుద్ధియు, భౌర్యాదులందు నావారను బుద్ధియు, మృణ్మయాది విగ్రహములందు దేవతాబుద్ధియు, జలంబులందుఁ దీర్థబుద్ధియు నుంచి సాధువులయెడ నట్టిబుద్ధి యుంచనివాఁ డెద్దో గాడిదయో యగుననిన నకుంతబుద్ధియగు వై కుంతువాక్యంబులు విని యాయన యేమి యిట్లు వివరీతంబులు పలుకుచున్నవాఁడని బ్రమసి యేమియుఁ బలుకఁజాలక కొంతపడి యూరకుండి మరల నాలోచించి మునులు లోకంబునకు సాధువ్రాజా శ్రేష్ఠత్వంబు నహినిందా న్యాయంబున బోధింప నిట్లు పలికెడినని గ్రహించి చిఱునవ్వుతోడ నా జగద్గురున కిట్లనిరి.

విశ్వస్రష్టలైన బ్రహ్మాదులకు నధీశుండవైన మహానుభావా ! కిర్త్యమెఱింగినవారిలో మేము శ్రేష్ఠులమయ్య భవన్మాయామోహి తులమై లోకసంగ్రహార్థంబు పలుకుచున్నావని యెఱుఁగ లేమైతిమి.

స్వేచ్ఛమై గూఢంబుగ మానుషవేషంబు ధరించిన నిన్నుఁ దెలియఁ జాలమైతిమి. ఆహా భగవచ్ఛేష్టితం బెంత చిత్రంబు. ఈశ్వరా! యొక్కండవును గర్మాయ త్తచేష్టారహితుండవును నయ్యు మన్నొక్కటియ కుండ, మూకుడు, చట్టి, బాన, గాదె యని యనేక నామంబుల ననేక రూపంబుల నొప్పునట్టు నీవు వేటు సాహాయ్య మపేక్షింపక యీ విశ్వంబును సృజింతువు, పాలింతువు, పాలియింతువు కాని యందు బంధంబులం దగుల్కొనవు. ఆహా నీ మనుష్యచేష్టానుకరణం బతి విస్మయావహంబు. అట్లుండియుఁ బరమపురుషుండవగు నీవు సాధువులను భక్తులను రక్షించుకొఱకును, మఱ్ఱుల శిక్షించుకొఱకును, శుద్ధ సత్త్వమయంబైన రూపంబు ధరింతువు. స్వాచారంబున సనాతన వేదమార్గంబు ప్రోతువు. ఆ కారణంబున వర్ణాశ్రమాచార యుక్తంబైన దేహంబుగలవాఁడ వగుదువు. వేదంబు నీ పరిశుద్ధాంతరంగంబు. అవ్వేదంబువలనఁ గదా తపోధ్యయన వర్ణాశ్రమానురూపధర్మంబులను సాధనంబులచేఁ గార్య కారణములకును, శరీరాత్మలకును బరంబైన బ్రహ్మంబు తెలియఁబడు. కావున శాస్త్రప్రమాణకుండవైన నీకు శేషభూతంబును, నుత్తమ స్థానంబును, వేదంబుల కాధారంబునగు బ్రాహ్మణకులంబును గారవింతువు. ఆ కారణంబుననే నీవు బ్రహ్మణ్యులం దగ్రగణ్యుఁడవు. కావున నీ కీ చర్య జనసంగహార్థంబు.

సాధువులకు గతివగు నిన్నుఁ గనుగొనుటచే మా జన్మంబులు విద్యయుఁ దపస్సు నేత్రంబులు సఫలంబులయ్యె. నీ సంగమంబై కదా శ్రేయస్సులందెల్ల నుత్కృష్టంబు. భగవంతుఁడవును గృష్ణుఁడవును, నకుంతమేధయు, నిజయోగ మాయాచ్ఛన్నమహితుఁడవు పరమాత్మవునగు నీకు నమస్కారంబు. ఈ రాజులును సహనాసులైన యాదవులును, గాలాత్ముఁడవగు నీశ్వరు, మాయయను తెఱచాటున నున్నవానిని, నిన్నుఁ దెలియఁజాలరు. దేహమే తన్నుఁగా నెంచువాఁడు నిద్రించుసమయంబున స్వప్నంబునఁ దన్నులఁబొందిన రూపంబులఁ గని తన్ను నామరూపసహితుంగాఁ దలంచుఁగాని నామాది

రహితుంగాఁ దలంపఁ జాలఁడు. అట్టులే మేలుకొన్నవాఁడును, నింద్రియ వ్యాపార లోలుడై నీమాయచే భ్రమగొన్న చిత్తము గలవాఁడై యాత్మజ్ఞానస్మృతిచెడి నిన్నఁ గననేరఁడు. ఎందు జనించిన గంగాతీర్థంబు పాపంబుల హరించు, నెఱని భక్తియోగంబునఁ బక్వంబైన మనస్సుగలవారికి హృదయంబుల సాక్షాత్కారంబగు నట్టి నీ పాదంబుల నేఁడు గంటిమి. భక్త్యతిశయంబుచేత వాసనలను జీవకోశంబులను బాసి పూర్వులు నీ పరమపదంబుఁ బ్రాపించిరి. కావున భక్తులమగు మమ్ము ననుగ్రహింపుము.

అని యిట్లు కృష్ణు నభినందించి ధృతరాష్ట్ర ధర్మజాదులవలన, వీడుకోలు వడసి పోనున్న సమయంబున వసుదేవుండు వారిచే బోధితుండై వారినే ఋత్విజులంగా వరియించి యొక యాగంబు యథావిధి గావించె. అందు దాన మానవ బహుమానాదుల నెల్లరుఁ దృపులై యెవరి గృహంబులకు వాగు పోయిరి. నందాదులు దిన ప్రయాణములుసేయ రేపు పొండు మాపు పొండని వసుదేవాదులు జరప మఱి మూఁడు నెల లందుండి యావల గోపికా గోపాలురతోడ మధురకుం బోయిరి. కృష్ణాదులు ద్వారక కరిగిరి.

రామకృష్ణులు తల్లి పనుపున నామె మృతపుత్రులం  
దెచ్చి చూపుట.

దేవకీదేవి పూర్వము తమ పక్షిన పాటులును గంసుండు తమ్ము బాధించిన తెఱఁగు తలపోయసమయంబున నతఁడు వధించిన తన చిన్నికుమారులు స్మరణమునకు వచ్చుటయు వెచ్చని కన్నీరు గార్చి శోకహతచిత్త యయ్యె. తల్లి యాకులపాటు రామకృష్ణులు విని యామె జేర నరిగి తల్లీ! యేమిటికి దుఃఖించెదు? మేము నీకుఁ గుమారులమైయుండ నీ కెట్టి కొఱంతయుఁ గలుగునే? ఎట్టివాఁడై నను దల్లిదండ్రుల కోరిక దీర్పఁగలిగియుఁ దీర్పక వారు దుఃఖించు చుండ మిన్నక చూచువాఁడు మనుష్యుఁ డెట్లగు? నీ కొఱత యెట్టిది తెలుపుము. మమ్ముఁ బనిగొమ్మనిన నాయమ్మ యుమ్మలి

కమ్మన నిట్లనియె. నాయనలారా ! మీయట్టి మహానుభావులు పితృ భక్తిరతులు సాధుగతులు నుతచరితులు సుతులై యుండ మా కంద రాని కోర్కు లుండునే. హింసారిరంసుండు కంసుండు నృశంసుండై విశసించిన మీ యన్నల దలంచి పలవరించెద. ఆ మాంసాద కల్పుండు వారిని బురిగింటనే పొరిగొనె. వారి ముద్దుమోములు నేటికిని గన్నులఁ గట్టిపట్లున్నవి. ఒకసారి వారి చిన్ని మోములు విలోకింప నాశయమృషి. ఇది దుష్కరంబని యెఱుంగుదు. అయినను గురుపుత్రునిం దెచ్చిన మీ కిది యొక గొప్ప కార్యము గాదు. అని ప్రథమ పుత్రస్నేహ మెఱుకపడఁ బలికిన తల్లి పలుకులు విని యా యన్నదమ్ము లీ మాత్రమ్మునకా శోకించెదవని యూరడించి తరలి చని వారు సుతలంబున నుండుట యెఱింగి యోగమాయ నాశ్రయించి యచ్చటి కరిగిరి. ఇట్లయదెంచిన రామకృష్ణులం గాంచి బలి వారు తన దైవతములగుట యెఱిగి యెదురేగి వినయంబున సర్వ పాద్యాదు లొసంగి వారి పాదవారి శిరస్సునఁ బ్రోక్షించుకొని తోడితెచ్చి యుచితాసనాసీనులం జేసి తన సర్వస్వము నివేదించి సంతోషపరవశుడై వారల ననేకవిధంబుల స్తుతించి దేవా ! మీ దర్శనంబు స్వసామర్థ్యంబునఁ జూతు మనువారికి దుర్లభంబు గాని మీ కృపకుఁ బాత్రులగువారికిఁ గాదు. భవదీయ కృపాకటాక్షవీక్షణంబు నాపైఁ బ్రసరింపఁజేసి యాగమనకార్యం బెఱిగించి యా కార్యంబు నాచేఁ జేయించుకొని నన్నుఁ గృతార్థుం జేయుఁడని వేడినఁ గృష్ణుఁ డిట్లనియె.

స్వామంభువ మన్వంతరంబున మరీచికి నూర్ణయందు నార్గురు పుత్రులు గలిగిరి. వారు నలుమోముల వేల్పుంజూచి పరిహసింప మీ రసుదులై జనింపుఁడని యాయన వారల శపించె. వారు తొలుత హిరణ్యకశిపు పుత్రులై జనించిరి. తరువాత వారిని యోగ మాయ దెచ్చి దేవకీదేవి యుదరంబున నుంచె. వారు భూమిపైఁ జనించి కంసుచే హింసింపఁబడిరి. వారినిఁ జూడఁగోరి మా తల్లి విషాదపడుచున్నది. ఆమె దుఃఖము మాపుకొఱకు మేము వారిని దోడ్కొని పోయెదము.

ఆవల వారు పాపము క్తులై పుణ్యలోకముల కరుగుదురు. వారు స్మరుడు, ఉద్ధీరుడు, పరిష్కరుడు, పఠంగుడు, త్సుద్రభుక్కు, ఘృణి యను నీ యార్వురు నా యనుగ్రహముచే నాలోకంబున కేగు వారు. ఇ దు స్మరుడు మాకు జ్యేష్ఠభ్రాతయై కీర్తిమంతుఁ డను పేర జనించెను. అని పలికిన నింద్రసేనుఁడును వారినిదెచ్చి రామ కృష్ణుల కప్పగించె. రామకృష్ణులు వారింగొని ద్వారావతి కరు దెంచి తల్లికి నొసంగుటయు నామె వారిల వాత్సల్యాతిశయంబునఁ గాఁగిలించె. ఇట్లాశ్లేషించిన యామెకుఁ జన్నులు చేపుటయుఁ బాలు గురిసె అమె యా బాలురఁ దొడలపై నిడుకొని శిరంబులు మూర్కొని వారికిఁ జన్నిచ్చి విష్ణుమాయకు లోనై మోహవశంబున సంఠించె. కృష్ణుండు త్రావ మిగిలిన స్తన్యామృతంబులను గ్రోలు టను, నారాయణదేహ సంస్పర్శంబునను నాత్మపరమాత్మ యాథాత్మ్య జ్ఞానంబుఁ బడసినవారై దేవకీవసుదేవులకు రామకృష్ణులకు నమస్కరించి సర్వజనంబులు చూచుచుండ నాకాశమార్గంబునఁ బోయిరి. దేవకీదేవియు మృతసుతుల రాకపోకలు చూచి యాశ్చర్యపడి యిది కృష్ణమాయ యని తలఁచె.

—\* కృష్ణుండు మైథిలిశ్రుతదేవుల నేకకాలంబున నాదరించుట \*—

మిథిలానగరంబున శ్రుతదేవుండను బ్రాహ్మణుండు కలఁడు. అతండు కృష్ణభక్తిపరాయణుండై శాంతుండై నిరీహుండై విద్యావంతుండై యదృచ్ఛాలాభసంతుష్టుండై గృహకృత్యంబులు నిర్వర్తించుచుండె. ఆ యూరిరాజు బహులాశ్వుఁడను నాతఁడును విష్ణుభక్తుడై యహంకారరహితుండై యుండె. తనకుఁ బ్రియులై యేకనగర వాసులైన యిరువుర నాదరింపఁగోరి కృష్ణుండు దారుకుండు తెచ్చిన తేరెక్కి నారద వామదేవాత్రి రాములను, నసితారుణ బృహస్పతులను, నేనును వ్యాసులను, గణ్యమైత్రేయ చ్యవనాదులును వెంటరాఁ బయనమై యానర్త కురుజాంగ లవంగ మాత్యు పాంచాల కుంతిమధు కేకయ కోసలార్ణవంబులును దక్కిన దేశంబులును గడచి యందలి



జనంబులు తనకు నొసంగు నర్హ్యదుల నాదరించుచు వారితోడఁ గుశలప్రశ్నంబు గావించుచుఁ జనిచని మిథిలఁజొచ్చె. ఆయన రాక విని మిథిలాజనంబు లర్హ్యంబులఁగొని యెదురేగి మునిజనసమేతుండైన పుణ్యశ్లోకుం గృష్ణుఁ బూజించిరి. బహులాశ్వశ్రుతదేవులును దమ్ము ధన్యులఁజేయ శ్రీకృష్ణుఁ డరుదెంచుట విని పూజాద్రవ్యంబులం గొని బహుమాన పురస్కరంబుగఁ జని యా మహామహు పాదంబులపై వ్రాలి నమస్కరించిరి. అంతఁ దక్కిన మునుల నల్లై పూజించి యిరువురును దనతన యింటికి నాతిక్య మంగీకరింప విచ్చేయ నెల్లరఁ గోరిరి. వారి యభిప్రాయ మెఱింగి యోగేశ్వరుండైన రమేశ్వరుండు వల్లెయని యంగీకరించి యిదే వచ్చెదఁ బొండని వారిని బంపి యావల నేకకాలంబున నిరువుర యిండ్లకు మునివృతుండై చనియె.

తన మందిరంబునకు విందై యరుదెంచు గోవిందుఁ గాంచి బహులాశ్వండు హర్ష బాష్పంబులు జడిగొని స్రవింప నందఱకు మేలైన యాసనంబు లర్పించి కూర్చుండఁజేసి వారి పాదంబులు కడిగి భువనంబులఁ బావనంబులుచేయు నా తీర్థంబును దాను భార్యాసమే తుండైఁ శిరంబులఁ జల్లుకొని గంధమాల్వ్యాదుల నలంకరించి రసవత తంబులైన భోజ్యంబుల నాప్యాయనంబుగ భుజింప నిడియె. ఇట్లందఱు భుజించి లేచిన యనంతరంబు మిథిలేశుండు కృష్ణుని పాదంబులకడఁ జేరి మెల్లన నొత్తుచు నిట్లనియె.

సర్వభూతంబులకు నాత్ముడవై సర్వసాక్షివై నిజప్రకాశంబున వెలుగుచుండు నీ కేకాంతభక్తులకంటె బ్రహ్మయు లక్ష్మీదేవియు నాదిశేషుండును నెక్కువగారనుట లోకంబునకుఁ దెలుప నావీటి కరుదెంచితివిగాని యన్యముగాదు.

ఈ మర్మమెఱింగినవాఁ డెట్టివాడైనను నీ చరణకమలంబుల నేల పోవిడుచు. సంసారమున మునింగి తాపత్రయంబుల నలయు వారి తాపంబునుబోఁగొట్టు కీర్తిని లోకంబున వ్యాపింపఁజేసిన కృష్ణా ! నీకు నమస్కారంబు. నీవే కదా నారాయణముషి యన వెలుంగు

చుందువు. నా ప్రార్థన మా గీకరించి మీరందఱు నాయుండఁ గొన్ని నాళ్లు వసింపవలయునని వేడిన నట్ల కానిమ్మని కృష్ణు డియ్యకొనియె.

శ్రుతదేవుఁడను ఋషిష్యులతోఁ దన గేహంబునకు విచ్చేసిన యవ్వహపురుషునకుఁ దనశక్తికొలఁది తృణాసనములు, దర్భాసనములు, పీటలు సమర్పించి న్వాగతెంబు ప్రశ్నించి భార్య యుక్తుండై యెలరకు మ్రొక్కి వారిచరణంబులు కడిగి యా పవిత్రవారి శిరంబునఁ జల్లకొనియె. ఆనలఁ దనకుఁగల శక్తికొలఁది ఫలములు పరిమళ సదార్థములు సమర్పించి పూజించె. పదపడి సాత్త్వికాహారంబున నెల్లరిఁ దృపులఁగావించి నా పూర్వపుణ్యంబునఁ గామిన్ని వీరందఱు నానంటి యల్పనింటి కేలవత్తురని ఆన ధన్యత్వమునకు నుప్పొంగుచు భోజనానంతరము వారు విశ్రమించియుండ నా శుద్ధాంతఃకరణుండు కారణపురుషుండైన పుండరీకాక్షు చరణకమలంబు నొత్తుచు నిట్లనియె

పురుషోత్తమా ! నీ దశ్శనంబునఁ గృతార్థుండనైతి. నీ పవిత్ర చర్మితములు దురితలతాలవిత్రిములు. వినువారు, వినిపించువారు, ధ్యాసముచేయువారు, గాసముచేయువారు, నుజించువారు, వాదించు వారు నగు నందఱిహృదయంబులలోన నీవు సర్వదా వెలుఁగు చుందువు నీవు సర్వాంతర్యామివై సర్వజనహృదయంబుల నుండు వాడనియ్యను గర్మాసకులకు దూరంగక్షుండవగుదువు. అహంకార విదూరుడవయ్య నిన్నుఁ దలచు తెలచు కొలుచువారికి నత్యంత సమీపమున నుండువు. దేవా ! తాపకీస కింకిరులము. దేవాగత క్లేశములు నీ దర్శనప్రాప్తివఱకేకాని యావల నెక్కడివి ? అని ప్రార్థించిన దేవదేవుఁడు వెనుదేనసుతుండు శ్రుతదేవు మాస్తంబు తన మాస్తంబునఁ బట్టుకొని యిట్లనియె. ఓయి విప్రా ! యీ ముని రాకాచంద్రుల రాకకు నిన్ననుగ్రహించుటే కారణమని యెఱుఁ గును. శ్రేయస్కుడవగు నీ వస్కురులు తమ పాదరేణువులచే లోకంబును బవిత్రంబుగఁ జేయుచు నాతోఁ దిరుగుచుందురు. మృచ్చిలామయంబులైన దేవతావిగ్రహంబులును బుణ్యక్షేత్రంబులును

గంగాది పుణ్యతీర్థంబులును గాలక్రమంబున దీర్ఘకాలంబునకుఁ  
దమ్ము సేనించుచారి పాపంబులఁ గొప్ప నోపుఁగాని తక్షణము  
పోద్రోపుఁ వెట్టఁజాలవు అంశియగాక యాశక్తియు మద్భక్తులైన మహా  
త్ముల దృఢంబుననే కలుగునుగాని కేటునిధమునఁ గలుగదు. సర్వ  
ప్రాణులలో బ్రాహ్మణుండు జన్మంబు చేతనే శ్రేష్ఠుడు. అట్టివాఁడు  
తపస్సు, విద్యతృప్తి నాయందు బిడ్డి గలవాఁడయ్యేనేని యేమి చెప్పు  
వలయు? బ్రాహ్మణులకంటె నాకీ చతుర్భుజంబులు ప్రియంబులుగావు.  
బ్రాహ్మణుండు సర్వవేదమయుండు. నేను సర్వదేవ మయుఁడను.  
ప్రతివలఁ బూజించుచుఁ కొండలు దురహంకారు లీ విషయం బెఱుంగక  
బ్రాహ్మణస్వరూపంబున నుండు నన్ను నచమానింతురు.

జంఘానర రూపంబైన విశ్వంబును, దానికి హేతుభూతం  
బైన మహాదాదులును మదాత్మకంబులగుట నా రూపంబులని బ్రాహ్మ  
ణుండు చూచుచుండుఁ గావున నీవీ బ్రాహ్మణుల శ్రద్ధాళువై పూజిం  
పుము. అట్లైన నన్నర్చించినవాఁడ నగుదువు. అటుగాక నా వారలఁ  
దిరస్కరించి నన్నెంత పుష్కలంబుగ నీ నర్చించినను నన్నర్చింపని  
వాఁడవే యగుదువు. అని యిట్లు కృష్ణబోధితుండై యా విప్రుండు  
కృష్ణుని ఋషులను నేకభావంబున నర్చించి నద్దశఁ బడసె. వాను  
దేవుండును వారికట్లు సన్మార్గంబు బోధించి మరల ద్వారక కరుడెంచె.

### —• కుచేలోపాధ్యానము •—

ఇక గుచేలోపాధ్యానంబుఁ జెప్పెద వినుము. ఇట్టిదట్టిదని  
తెలియరానట్టి మహిమగల శ్రీ పుండరీకనేత్రు చిత్రచారిత్రంబు  
నన నన మనమునఁ దనివిలేదు. కామబాణవీడితహృదయుం డయ్యు  
సారజ్ఞుఁడగువాఁడెవఁడు పుణ్యశ్లోకంబైన హరికథలు పలుమాఱు  
చెప్పిచెప్పియు వినివినియు నికఁ జాలుననును? హరిగుణవర్ణన భాక్కగు  
వాక్కే వాక్కు; తదీయ పరిచర్యాకరములగు కరములే కర  
ములు; జంగమస్థావరాంతర్గర్భియగు పరమేశు పాదాంబుజములం  
గుర్చి గమనంబుగలదియే మనంబు. తదీయ పుణ్యకథాశ్రవణం

బులె రవణంబులగునవియే శ్రవణంబులు. కార్య కరణంబులఁ జరా చరాత్మక ప్రపంచంబు భగవచ్ఛరీరంబని సమస్కరణంబు గావించు ప్రధానాంగంబే ప్రధానాంగంబు; అన్నిట భగవంతుఁగను నవియే కనులు, విష్ణువునొండఁ దద్భక్తుల నొండఁ సేవించి వారి పాదవారి నిత్యంబు మీఁదజల్లుకొను సంగంబులుగలవియే యంగంబులు.

బ్రహ్మవిదు త్తముండు బ్రాహ్మణస త్తముండు కృష్ణసుహృత్తముం డొకఁడు గలఁడు. అతఁడు భగవచ్ఛేవాస క్తుఁడై యింద్రియార్థంబు లందు విరక్తుఁడై శాంతాత్ముఁడై విజితేంద్రియుఁడై, యదృచ్ఛాలాభ సంతృప్తుఁడయ్యు గృహస్థుఁడై యుండెను. ఆయనకు సువ్రత రత పఠమపతివ్రత భార్య గలదు. వారికిఁ బెక్కురు మిత్రులు గలరు. దరిద్రునకే కదా భగవంతుఁడు పెక్కుర సుతుల నిచ్చును. ఆ కుచే లుం డయాచనాశీలుండు గానఁ గానలకేగి దినదినము నేల రాలిన నివ్వరిధాన్యము లోనైన వేటితెచ్చి భార్యచేతి కిచ్చును. ఆ యిల్లాలు పండి పెనిమిటికి బిడ్డలకుఁ బెట్టి శేషముండెనా తాను భుజించును. లేకుండెనా కృష్ణాయని పస్తుండును. అదిధు లేతెంచిననాఁడు బిడ్డలకే కడుపారఁబెట్టి నన్నము చాలకుండును. నోరెఱుంగని బిడ్డ లరకడుపు కుడుపు దిని విస్తరివిడిచి లేవక పోరుపెట్టి నప్పచ్చుల యాశ పెట్టియో, కొట్టియో, తిట్టియో లేవదీయుచు దినములు గడపు చుండెను. ఇట్లు దల్లిపడెడు బాధ యా పరమేశ్వరునకే యెఱుక. వీధులవెంట ఫలము లమ్మవచ్చిరా బిడ్డల చెవులు మూయును. నేతికై పోరిడిన సులసలక్రాగు నీరు వేడివేడి చేయి పట్టకుండని వడ్డించును. వ్యంజనము రుచిగనుండిన నెక్కువ తెమ్మనుదురని యుప్పో కారమో యెక్కువ వేయును. వారి యిరుగుపొరుగువారు భాగ్యవంతులు. వారు వారి బిడ్డలకుఁ బట్టువస్త్రములు గట్టి బంగరుసొమ్ములు పెట్టి వప్పు లొడిగట్టి యాడుకో విడుతురు. వారినిజూచి కుచేలు బాలు రును దమ కట్టివి తెమ్మని తల్లిని బాధింతురు.

సీ. సన్నంపుఁజీర వాఛ్ఛాదించుటయెకాని

తొడుగఁ గోకలులేవు బుడుతలకును

బసినాడుకట్టిన పాలపూసలె కాని  
 పెట్ట పొమ్మలు లేవు బిడ్డకును  
 బిడికెడుబిన్నులు పేదగొనియె కాని  
 త్రాగఁ గాలును లేవు తనయులకును  
 దట్టంబులైన పత్రపుటంబులే కాని  
 కుడుచ గిన్నెలు లేవు కొడుకులకును

గీ. ఇగురుపొరుగుననున్న వా రిండ్ల వెల్ల  
 వివిధమార్గంబులను సిగ్గుల్ విజ్ఞానఁగఁ  
 గుడిచి కట్టెడు శిశువుల గోము లరసి  
 తల్లి యెట్లోచ్చు తన పేదతనమునకును.

సీ. పొరుగుపిల్లలతోడి పురుషున కేమైన  
 నాటల కిమ్మన్న నాలసించుఁ  
 బప్పుబెల్లములకై బహిషూలి యేడ్చుచుఁ  
 గొంగు వా రీడ్చిను గు న్నరించు  
 పాలువెన్నలకుఁగఁ గ్రామిడి నడిఁ బోరఁ  
 జన్నిచ్చి కౌంట ను సగ్రహించుఁ  
 బోగు లుంగరిము లీపూటఁ గావలెనన్న  
 మాపు జేపని పలుమాటు బొంకుఁ

గీ. గలిమిలేమి లెఱుంగక గడుసువగల  
 బిడ్డ లింపైన వస్తువుల్ పేరుకొనినఁ  
 గొంటెతనమునఁ దెచ్చుచు గోఁగింపఁ  
 దల్లి యేమియు నసలేక తల్లడించు. (కుచేలోపాఖ్యా.)

ఈ విధముగ దారిద్ర్యభరంబునఁ దినఁ గూడను గట్ట కొక  
 లును లేక యాకట వలయుచు వేదస సాలయుచు, శీలనకీకావున నా  
 నతి గుట్టుగ మలయుచు నేది యడగిన భరమంబు నొచ్చునో యని  
 జంకుచు, నితరులనడుగ గొంకుచు, జింతానాగరింబునఁ గ్రుంకుచు,  
 గాలము గడుపుచుండి యెట్టకేల కొకనాఁడు కూనల పోరాటంబు



పడఁజాల కాఁరాటపడి విశ్రాంతిమై యేకాంతంబునఁ గూర్చుండిన  
నిజకాంతు నుపాంతంబుఁ జేరి బాష్పాశ్రాంత నేత్రాంతయై  
యక్కాంతి మెల్లన నవినయంబుగ నిట్లనియె.

ప్రాణేశ్వరా! యింక మనవి. నా నాహసంబు క్షమించెదనని  
వాగ్దానంబుఁ జేసిన విన్నవించెద. భార్య తన యార్తి భర్తతోఁగాక  
మఱి యెవ్వరితోడ మనసువిచ్చి విన్నవించుకోఁగలదు. మీరు విరక్తుల  
రగుటయు సర్వదా భగవద్విషయంబునంద యింద్రియంబుల వర్తింపఁ  
జేయుటయు నెఱుంగనిదానగాన. ఇట్టి మీ రాలుబిడ్డల జంకా  
టంబు గాటంబుగఁ బొనింపమియు నెఱుంగుదు. అయినను మీరు  
భర్తగ నేను భార్యగ నగుట నా సుఖదుఃఖంబుల మీతోఁ దెలుప  
సాహసించితి. నాకుఁగా మిమ్మొకటియు యాచింపను నాకు విలువ  
గల వలువలుగాని యిమ్మైన సొమ్ములుగాని తెమ్మని పీడింపను. మీ  
మహిమరీక్షతో నాకు శిక్షతో మీ కిందఱు బిడ్డలు జనించిరి. వీరి  
భోగమ్ములు కుడువ ముడువ లేకున్నను వేళకుఁ గడువారఁ బిడిచెడు  
కూడు, కట్ట బట్ట నిచ్చుటకు లేక యెంత వంతపడుచున్నదాననో  
మీ రెఱుంగనివారు కారు. అట్లుండియుఁ బరులవలె మీరుపేక్షించి  
యూరక వేడుకచూచుచున్న నా గతియేమి? వీరి న్నెల్లు భరింతును?  
దుఃఖమెట్లు హరింతును? ఎన్నాళ్ళని పస్తులు పెట్టుదును. ఆకట మల  
మల మూఁడుచు శోషిల్లు బిడ్డలఁ జూచిన నా కడుపులో నెట్లుం  
డును? కావున నోరులేని బిడ్డలయందును, నుండియుఁ బ్రయోజనము  
లేని నాయందును గనికరించి గ్రాసవాసములకైన సహాధ్యాయు  
లగుట బాల్యస్నేహితుడైన వాసుదేవుని యాచించి సంసారంబు  
భారంబని తోడవనీక చేయుఁడు. మనకాయన మతేమియు నీయ  
కున్నఁ గడువారఁ దిగనిచ్చినఁ జాలును. కూటికన్నఁ గోటికున్నట్లు.  
దయాళుండగు భగవంతుండు మిమ్ముఁ దప్పక యాదరించు. అతండు  
భక్తవత్సలుండుగదా. మిమ్మేల తిరస్కరించు. ఎఱుక పిడికెడు ధనము.  
మీరు పూర్వపరిచితులకు. ఎట్టివారైనై న వేడుట కష్టమని యెఱుం  
గుదు. గౌరవము యాచనాంతము. అయినను నది క్షుద్ర మానవ

విషయంబుగాని భగవద్విషయంబుగాదు. సంసారసాగరంబున హల్లో హలంబయిన జీవి సముదాయంబులు తమ మేలుగీళ్లు పరమేశ్వరు లోఁగాక మఱి యెవ్వనితో విన్నవించుకోఁగలవు. మన మనో గతంబు నివేదించినఁ బదపడి యాయన యియ్యనిండు, ఈయక పోనిండు సర్వాంతర్యామియు సర్వజ్ఞుండు నైన పరమేశ్వరునకు మన కష్టము తెలియదా? మనము చెప్పుకొనవలయునా? ఈ శిశువు లిట్టి చెట్ట లనుభవింపవలసిన విధి యుండుటచేఁ బూర్వకర్మవశమున మనకుఁ బుట్టిరి కాఁబోలు నని యనకుండు. అమ్మయ్యని నడుగక పెట్టదు. దేహంబు దృఢంబుగ నుండినగదా భగవత్సేవయైన సాగు. తరణోపాయంబుగ భగవంతుఁ డిచ్చిన కరణకళేబరంబు నుపేక్షించుట ప్రత్యవాయంబగు. సంసారసాగర తరణంబునకు నీ దేహంబు తరణి. తరణి సుష్టువుగ నుండదేని నావికుం డెట్లు తీరంబుఁ జేరు. శరీరమాద్యంఖలు ధర్మసాధనమ్మని కలదుగదా? అతి సంచయం బకర్తవ్యంబు గాని శరీర ధారణంబునకు వలసినంత సేకరించుట దోషంబుగాదు. శారీరం కేవలం కర్మ కుర్వన్నాప్నోతి కిల్బిషమ్మని కలదుగదా? ఆశ్రతులఁ బోషింపమి దోషంబని దోషజ్ఞులు వాకొను చుండఁ గడుపునఁ బుట్టిన బిడ్డల నుపేక్షించుట యెట్టిదో మీరే యరయుండు. వారికి టెక్కలు వచ్చునటకు వారిని రక్షించు భారము మనయందు భగవంతుఁడే వై చెను. అది పరిహరింపఁ బోవు నది కాదు. కర్తవ్యము. కర్తవ్యత్యాగము దోషావహము. ఐశ్వర్యంబు చేకూరిన మనస్సు భోగంబుల మరగునని భయపడకుండు. స్మర జనకు స్మరింపనీయని యైశ్వర్యంబు మన పగతులకును వలదు. అన్నము నకు దేహమునకు లంకె; కావునఁ బ్రాణము పోకుండుటకుఁ బూట పూట కింత యన్నము కడుపారఁ దినఁగలిగినఁ జాలు. వినా దై న్యేన జీవనమ్మనుట నేటిమాట కాదుగదా.

సీ. రూపింప నిర్మలరూపంబు లెడలించు

రక్తమాంసముల భౌరము లడంచు

నుద్యోగములకునై యూహ చేరఁగ నీదు  
 మగల కింతులకును బగలుచేయు  
 బహుళంబులైన లోభంబు లుత్పాదించు  
 సూక్ష్మతవాక్యంబుఁ జూఱపుచ్చుఁ  
 జాల దురాశావిచారంబుఁ గల్పించు  
 మాసంబుచెడి బతిమాలిపించు

గీ. ససదృశానంద వసమున కగ్నికీల  
 యతిశయాశ్రాంత చింతావిహార భూమి  
 భూరిదుఃఖంబులకు నెల్లఁ బుట్టినిల్లు  
 ప్రజలకును లేమికంటెఁ బాపంబు గలదె. (కుచేలో)

అన్నట్లు దారిద్ర్యంబు మహాపాపకారణంబైనను దేనియందు  
 భగవచ్చింత కలుగునో యట్టి పేదటికంబు దూష్యంబుగాదుగాని  
 కేవల దినదినోపవాసంబుల సర్థపాద గ్రాసంబుల నాయాసపడువారికి  
 భగవచ్చింతకు వలయు మనోదార్థ్యంబును గలుగదు. కావున మీరు  
 శ్రీకృష్ణునికడకేగి దేహయాత్ర సాగుమాత్రమైనఁ గొనితెండు. నేను  
 మీ కీ విషయంబు స్మరణంబునకుఁ దెచ్చితఁగాని యుపదేశించితినిని  
 తలఁవకుఁడు. అనిన భక్తాగ్రేసరుఁ డిట్లనియె.

సుకీలా! పండితురాలివలెఁ దర్కించియుఁ జామరురాలివలె  
 బోధించితివి. బిడ్డల భరించు భారము నీయందు నాయందున్నట్లు  
 వలికితివి. అట్లైన భగవంతునితోడ నేమిపని? భగవంతుఁడు మున్నుగ  
 నాహారము సృజించియే పిదప భూతముల సృజించెనన్న వాక్యము  
 వినవా? రాతిలోని కప్ప కాహార మెవ్వడిచ్చెను? బిడ్డలకుఁగాఁ  
 దల్లులందు స్తన్య ముత్పత్తిచేసిన వాఁడెవఁడు? గర్భములోని  
 శిశువునకుఁ బ్రాణరక్షణము నీవా కావించితివి? నీ ప్రయత్నముచేతనా  
 శిశువు గర్భమున బ్రదికి ప్రాణముతో వెడలివచ్చెను? ఆయు రన్నం  
 ప్రయచ్ఛతి యనఁగా వినమా? పూర్వజన్మమునఁ దా నొరుల  
 కెంత యిచ్చెనో యా మాత్రము దైవము తా నడిగిన నడుగకుండినఁ  
 బ్రయత్నించినఁ బ్రయత్నింపకుండిన నూరనుండిన నడవినుండిన

దనకుఁ దత్తత్సమయంబునఁ లభింపఁజేయు. కావున ధనము లేనని వగచువాఁడు వెట్టివాఁడు. పెట్టినవారికిఁ బుట్టుటే సాక్షి. నీ బిడ్డలు పూర్వమునఁ బెట్టియుండి పుట్టిరా వారికిప్పుడు లేమిబాధ యేల గలుగు? వారిబత్తెము మనకు దొరకు నుపాయము భగవంతుఁడే చేయును. కృష్ణుఁడు స్నేహితుఁడని యాచింపుమంటివా ధనము యాచింపకుండునటకే లోకమునఁ బ్రాయశ్చముగా స్నేహము నిలుచును. కృష్ణుఁడు భగవంతుఁడు గావున యాచింపుమంటివా కల్ప వృక్షము నొద్దకుఁబోయి కసుగాయ యడిగినట్టు ముక్తిప్రదుండగు నమ్మహాత్ముని నశ్వరమగు నైశ్వర్య మేమిని యాచింతును? ఎటుచూచినను నీబాధ సాధువుగాదు. కాని మొకటి యంగీకార్యమై యున్నది. భగవద్దర్శనమునకై పొమ్మనిన నీ మాట శ్వాఘ్యమై పాటింపఁదగి యున్నది. ఆ కార్య మొనర్చెదను. రాజులయొద్దకు, దైవమునొద్దకు, గురువునొద్దకు, గర్భిణీస్త్రీలయొద్దకు, బాలురయొద్దకు రిక్తచేతులఁ బోరాదు. కృష్ణుఁడు రాజు దైవము గురువు కావున రిక్తహస్తముల నేమని పోదును? అనిన నమ్మహాభాగ మహాత్ముల దర్శనంబు వృథా పోదు. భగవంతుఁడు మోక్షకాములకును భుక్తిముక్తులు రెండు నొసంగునని పెద్దలు చెప్పుదురు. భగవద్దర్శన మేల వృక్షపోవుననుచుఁ దాను సేకరించియుండిన యడుకులు గొంచెము తెచ్చి శతచ్ఛిద్రమైవ యాయన వస్త్రవుఁగొంగునఁ గట్టిగ మూటగట్టెను.

కుచేలుఁడును సంతోషముతో బయలుదేలి నిరంతర శ్రీకాంత చింతాపరుండై నానాగ్రామ పట్టన పక్కణంబులు గడచి చనిచని ద్వారకఁజేరి కృష్ణమందిరద్వారంబు దర్శించి మహాజన సంకులంబైన యీ నగరెట్లు చొరగలుగు? నీ వెవ్వరవని ప్రశ్నించువారి కేమి బదులిడుదు? కృష్ణమిత్రుండ నన నన్నెవ్వరు విశ్వసించురు? నాయట్టి దర్శింపని లోపల నెవ్వరు విడుతురు? అంతఃపురంబున నున్న భగవంతుని దర్శనంబు నాకెట్లు లభించును? కృష్ణదర్శనలాలసుండనై యద దెంచితిఁగాని యిందలి కష్టంబు లాలోచింపనైతినని విచారగ్రస్తుండై నదువీధి నిలువఁబడియుండె. సర్వజ్ఞుండైన హరి యాయన రాక

యెఱింగి సౌధాంతరంబున హంసతూలికాతల్పంబున రుక్మిణీదేవితోడి  
 సల్లాపంబులు చాలించి తటాలునఁ బానుపు దిగనుఱికి శీఘ్రగమనంబునఁ  
 గాడచార్తియై వాడుకలైన ధరింపక పైవలువ బాటుచుండ సిగముడి  
 పీడుచుండ నవీపిధికిఁ బాటుదెంచి యందు దీనవదనుండై నిలు  
 వంబడియుండు సుశీలుఁ గుచేలుఁగాంచి యన్నా కుచేలా! యని  
 బిగ్గ కొఁగిలించి యాసందాశ్రువుల సతనిమేని గడుగుచుఁ గేలు  
 పట్టుకొని మెల్లగ లోనికిఁ దోడితెచ్చి యా ధూళిధూసరితగాత్రుని  
 న్నట రుక్మిణీతల్పంబునఁ గూర్చుండఁబెట్టి తానే యర్ఘ్యంబు పాద్యంబు  
 తెచ్చి సమర్పించి చరణంబులు కడిగి యా నీరంబు తన శిరంబునఁ  
 బ్రోక్షించికొని పచ్చకప్పురము లోనగు పరిమళవస్తువుల మెదపిన చం  
 దనం బలంది మాల్యంబు లర్పించి ధూపదీపంబు లొసఁగి యిట్లు  
 దేవోపచారంబు లాచరించి ప్రక్కన కూర్చుండి కుశలప్రశ్నంబు  
 గావించుచుండఁ బఠహృదయం బెఱింగిన రుక్మిణీయుఁ గేల వింజామర  
 ముగోని కంకణములు ఘటఘటమనుచుండఁ జిర్మముగప్పిన యెము  
 కలగూడగు నా బక్కపేదబావనికి వీచుచుండె. బలుపు శౌర  
 వము పసులకేకాని బావలకుఁగాదు. మాంసలులై మదించిన  
 కక్షింభరి బ్రాహ్మణులకంటె జపతపోవ్రతానుష్ఠానపరులై మితా  
 హులై కృశులైన బ్రాహ్మణులే యెక్కువ పూజ్యాలు.

బక్కచిక్కి తెల్లపాతీ యెమ్ములు బయటఁబడి కట్ట వస్త్రము  
 లేక తలమాసి యొడలు మాసియుండు నా దరిద్రున కిట్లు కృష్ణు  
 డుపేచరించుటగాంచి యంతఃపురమదిరాక్షు లెల్లరు నబ్బురపోయి  
 యిదియేమి వింతయని ముక్కన వ్రేలిడి చూచుచు నిట్లనిరి ఆహా!  
 యీ బికారి బావఁ డెంత పుణ్యాత్ముఁడో, యెంత భక్తుఁడో, సాక్షా  
 ల్లక్ష్యయగు రుక్మిణీదేవితో సంసరసల్లాపము లాడుచుండిన యీ కృష్ణు  
 డెవ్వరేగి వీధిలోనికిఁ బోయి నమస్కరించి శ్రేష్ఠ భ్రాతనుబోలె  
 గాఁగిలించి యాదరించి తోడితెచ్చి దేవోపచారంబులఁ బూజించు  
 చున్నవాఁడు. దీనివలన బ్రాహ్మణుని భక్త్యతిశయము శ్రీకృష్ణుని  
 భక్తివాత్సల్యాతిశయము స్పష్టమయ్యె. భగవంతుఁడు మనః పారి



శుద్ధ్యమును నచంచల భక్తిని మెచ్చునుగాని విలువగల వలువలను బామరతోషకరంబులగు వేషంబులను బెదవులనుండి పెడలు భావణములను గులుకులఁ దళుకుల బెళుకులను శుష్కపచారములను మెచ్చువాఁడు గాఁడు. అని యనేకవిధంబుల వారు వారి నిరువురఁ బ్రశంసించుచుండిరి.

ఇట్లు తమోత్తమ మార్గంబున హాటక చేలుండు కుచేలుం బూజించి యాయనకేలు తనకేలం బట్టుకొని తమ గురుకులవాస సమయంబున జరిగిన వృత్తాంతంబు ప్రస్తావించుచు భక్తప్రవరుండగు నవ్వప్రవరుతో నిట్లనియె.

ధరణీసురావతంసమా ! గురుని శాంతవాసంబు సాంతంబు చేసితిని. యధాశక్తి గురుదక్షిణయు నర్పించితివి. ఆవల నీవు గృహస్థాశ్రమంబు నంగీకరించితివా ? విద్యాభ్యాస సమయమందే నీ చిత్తంబు కామాయత్తంబు గాదనియు గృహారామక్షేత్రాదులందు నీకుఁ బ్రీతి లేదనియు నెఱుంగుదు. అయినను గృహస్థాశ్రమం బంగీకరింప నర్హముగదా ! జితేంద్రియులగువారు గృహస్థులైయుండియుఁ గామాసక్తులుగాక విషయములకు లోపడక నావలె లోకంబునఁ బ్రవర్తించఁ జేయ గృహస్థులవలెఁ గర్మములఁ జరింతురు. దానివలన వారి కే హానియు లేదు. అదియే నిరపాయంబైన యుపాయంబు.

కావున సత్కులప్రసూతయు, గుణవతియు, గురుజన శిక్షితయు నగు కాంతను వివాహమాడితివా ? అన్నా నీకెందఱు బిడ్డలు ? బిడ్డలు జంజాటంబున మా వదినె నిన్నరయకుండదుగదా ? నీ జప తపంబులకుఁ గొఱంతలేకుండ నింట నన్నియు వేళకు సమకూర్చుఁ గదా. అతిథి సభ్యాగతుల నాదరించునా ? నా వది నె కెన్నఁడైన నా ముచ్చటలు ముచ్చటెందువా ? నా కుశలం బరయ నిన్నెప్పుడైన నా వది నె బోధించునా ? అన్నా ! గురుకులవాసంబునఁ గాదే యెఱుంగ దగిన వెల్ల ద్విజాఁ డెఱుఁగు. దానివలనగదా సంసారమునుండి తఱించు. అట్టి మన గురుకులవాసంబు నింకను స్మరింతువా ? పురుషునకు గురువులు ముప్పురు. కరణకళేబర దాతయగు తండ్రియు, వేదాధ్యాపకుఁ

డగు నుపాధ్యాయుఁడును, బ్రహ్మజ్ఞానోపదేశకుండగు నాచార్యుఁడు, ఈ మువ్వురిలో మొదటివానికంటె రెండవవాఁడును, రెండవవాని కంటె మూడవవాఁడును శ్రేష్ఠుఁడు. మూడవవాని నన్నుఁగాఁ దలంపుము. బ్రాహ్మణోత్తమా!

పర్ణాశ్రమముల నుండువారి కీలోకంబున గురురూపి యగు నాచే నుపదేశంబునొంది సంసారనాగరంబును సుఖంబుగఁ దరించు వారే బుద్ధిమంతులు. గురువ్రాజచే నేను సంతోషించునట్లు యజ్ఞాచరణములచేతను నుత్తమకలీనతచేతను నుపవాసాది వ్రతములచేతను, నింద్రియ నిగ్రహముచేతను సంతోషింపను. నన్ను సంతోషింపఁజేయ గురుశుశ్రూషకంటె మేలగు ధర్మంబు లేదు. ధరామరోత్తమా! గురుభౌర్వ యాజ్ఞాపింప మన మిరువురము కట్టెలకై యకాలమున నడవికిఁబోవుటయు, నందు నుఱుముల మెఱుములతోడి పెద్దగాలి వానలోఁ జిక్కికొనుటయు, నూర్చుఁ డస్తమింపఁ జీకట్లు గ్రమ్ముటయు భూమియంతయు మిట్టుపల్లము లెఱుఁగరాకుండ జలమయమై యుండుటయుఁ జీకటిచేతను గాఱుమబ్బుల్లు గ్రమ్ముటచేతను దిక్కు తెలియక యొకరిచేతు లొకరు పట్టుకొని జడివానలోఁ దడియుచు దోవ డొంక వాఁగువంక మిట్టగుట్ట ముండ్లుగండ్లు మిన్నుమన్ను తెలియక తిరుగుచుండ సూర్యోదయమగుటయు మన గురువు సాందీపని మెఱింగి మనల వెదకికొనుచు శిష్యులారా శిష్యులారా యోరిక్మస్థా యోరి కుచేలా యని యఱచుచువచ్చి చలిచే వలిఁబడి గజగజ వడఁకు మనలఁ జూచి జాలిగొని బిడ్డలారా! మాకై మీరెంత కష్టపడితిరి. సర్వ ప్రాణులకు నన్నిటికంటెఁ దమ ప్రాణము శ్రేష్ఠము. అట్టి దానిని నాయందుగల భక్తిచే ననాదరించితిరి. సచ్చిష్యులు గురువునకుఁ బరిశుద్ధమనంబుల నాత్మార్పణముచేయుటే కర్తవ్యము. ద్విజోత్తములారా! మీయెడ సంతుష్టుండ నైతిని. మీ మనోరథములన్నియు సఫలము లగుఁగాక. నావలన మీరు గ్రహించిన వేదములు మీ కుభయ లోకములందును సారసంతములై ఫలించునుగాక యని పలికెనుగదా.

గురువునింట మనమున్నప్పు డిట్టికార్యము లనేకములుచేసి యిహపర తారకంబైన గుర్వనుగ్రహంబు పడయుట స్మరింతువా? అనినఁ గుచేలుం డిట్లనియె

జగద్గురూ! దేవాదిదేవా! సత్యసంకల్పఁడవైన నీతోడ గురు కులవాసంబుచేసిన మా బోంట్లకుఁ గొఱత యేదిగలదు? వేదమయ రూపివై పురుషార్థముల కుత్పత్తిసాధనమై యుండఁ నీకు గురుమందిర వాసం బభినయపూత్రంబు అడియును మా పాటివారల కోరికలఁ బూరించుటకే యనిన సర్వభూతమనోజ్ఞాతయగు యదునేత కృష్ణుండు సంతసిల్లి సవ్యుచు సరససల్లాపంబులు గావించి యిట్లనియె.

అన్నా! రాకరాక యిన్నాశ్శకు నన్నుఁజూడ భ్రాతృవాత్సల్యం బున వచ్చితివికదా. పెద్దల పిన్నలయొద్దకు రిత్తచేతుల వత్తురా! నీ వింటనుండి వెచ్చునపుడు నాకేమి తెచ్చితివి. నాయందుఁ బ్రీతిఁగల మా వదిలి నిన్నూరక పంపియుండదుగదా! ఏమి తెచ్చితివి? తెమ్ము, నాకిమ్ము. పత్రమో, పుష్పమో, ఫలమో, జలమో యేదియో తమకుఁ గలిగినది భక్తితో నిచ్చినదే నాకు సంతోషకరముగాని యహంకారయుక్తులై పదికోట్లొచ్చినను దాన నామానసంబు రంజిం పదు. అని యడిగిన శ్రీయశస్తి కీ పిడికె డడుకుఁ లే నేమని యిత్తునని సిగ్గుపడి తలవాంచి కుచేలుఁ డూరకుండె.

సర్వభూతాత్మఁడై సర్వసాక్షియైన భగవంతుఁ డాయనరాకకుఁ గారణం బెఱిగి యితఁడు పూర్వంబున మోక్షార్థియై నన్ను భజించెఁ గాని యైశ్వర్యంబు గోరి భజించినవాఁడు గాఁడు. అయినను భార్య పనుపున నీతఁడు నన్నుఁ జేరవచ్చెను. అమ్మహాపతివ్రత తలంపు వ్యర్థపఱుపరాదు, దేవతాదుర్లభంబైన మహైశ్వర్యంబు వీరికిఁ బ్రసా దించెదను గాక యని సంకల్పించి యన్నా! నాకేమి తెచ్చితివన్న మిన్నకున్నాఁడవేమి? యని నయములు పలుకుచుఁ బ్రియమున నాయన కట్టిన చేలంబు శోధించి కొంగున గట్టిగ ముడివేయఁబడిన యడుకులం గొని యన్నా! యడుకు లనిన నా కెంత ప్రీతి యనుకొంటివి. నాకుఁ బ్రీతికరమైన పదార్థమే తెచ్చితివి మెచ్చితివని చెప్పుచు

నొక పిడికెడైత్తి నోరఁ బోసికొని నమలి మ్రింగి బలేబలే యెంత  
రుచ్య మెంత రుచ్యమని రెండవసారి యింకఁ గొన్ని చేతనెత్తికొనెను.  
ఇంతలో నాత్మల్లక్ష్మీయగు రుక్మిణీదేవి వానినిదీసినీయక విభువిహస్తముఁ  
బట్టుకొని పరబ్రహ్మమూర్తి ! యీయనకు సకలైశ్వర్యము లీయ  
నీ విప్పుడు తినిన పిడికెడడుకులే చాలును. అవి నీకు సంతోషము  
గలిగించుటచే నీయన కైహికాముష్మికములు ఫలించెను. అని  
యా దేవి యడుకులు తిననీయదయ్యె. ఆ బ్రాహ్మణుఁడును నా  
రాత్రియంతయుఁ గృష్ణునింటనే భోజనసానాదు లొనర్చి సుఖించి  
తన్ను స్వర్గలోకస్థువలె భావించుకొనుచుండెను.

ఉదయంబగుటయుఁ గృష్ణుం డా బ్రాహ్మణు విదయవాక్యం  
బుల సంతోషపఱచి పయనింపఁజేసి కొంత దవ్వు తోడవచ్చి సాగ  
నంపె. కుచేలుండును దన సఖుచే ననుజ్ఞపడసి, స్వగృహంబునకై  
మరలె. తన మిత్రుఁడు తన కేమాత్రము ధనమీయక యూరక  
పంపినను గుచేలుండు సిగ్గుచే యాచింప నొల్లఁడయ్యె. స్నేహిత  
దర్శనము కలిగెఁగదా యదియే చాలునని సంతోషించుచుఁ దనలో  
సిట్లు తలపోసె.

ఆహా ! బ్రహ్మణ్యదేవుడైన శ్రీకృష్ణుని బ్రాహ్మణ పక్షపాతంబు  
నేను గనులారఁ గనఁగలిగె. లక్ష్మీ సమాశ్లిష్టుఁడగు నమ్మహాను  
భావుఁడు శుష్కదర్శిఁడు, ధూళిధూసరితగాత్రుఁడు నగు నన్ను శంకిం  
పక గాఢంబుగఁ గొంగిలించెఁగదా ! శ్రీ విముఖుఁడు పాపీయుఁడు నగు  
నే నెక్కడ ? శ్రీనివాసుఁడు నపహతసాహ్నుఁడు నగు కృష్ణుడెక్కడ ?  
ఆయన బ్రాహ్మణసంశయసంభవుడ నని యిరుచేతులఁ గొంగిలించె  
గదా. అంతయకాదు నిజాగ్రజు నాదరించినట్లు నన్ను నాదరిం  
చుటేకాక తన మహిషియగు రుక్మిణీదేవిపాన్పుపై నన్నుఁ గూర్చుండఁ  
బెట్టి గాసివడిన నాకు నేదదీట నామెచేతనే వింజామరలు వీపిం  
చెను. అంతయకాదు. ఆ దేవదేవుండు నా పాదంబులు పిసుకుట  
లోనగు కార్యములచేఁ బరమ శుశ్రూష గావించి దేవోపచారంబుల  
పన్నుఁ బూజించెను. ఇహలోక సంపదలకును, స్వర్గాపవర్గములకును,

సర్వయోగ సిద్ధులకును దదీయ చరణార్చనంబై మూలము. దరిమి  
నకు సంపద లొసంగిన విషయసుఖంబుల మరగి తన్ను మఱచునని  
తలఁచి యా సర్వలోక శరణ్యుండు కనికరంబున నా కై శ్వర్య మొసఁగఁ  
డయ్యె అని యిట్లాలోచించుచు నా బాడబుండు సూర్యచంద్రాగ్ని  
తేజంబున విరాజిల్లు తనయిల్లు దాయనేగె కుచేలునకు శ్రీకృష్ణుండు  
చేయు మహోపచారములం గాంచి యీ నిలుపేద పాటున కెంత  
ధనమిచ్చునో యని వేచియున్న శుద్ధాంతకాంతా సంతానంబు రిత్త  
చేతులఁబోవు నాయనను జూచి ఛీ ఛీ కృష్ణుఁ డుత్త మోసగాఁడు.  
శుష్కలాపములు, శూన్యహస్తములు. కాశ్యతీపులు వోవఁ బది  
దినాలపాటింట నుంచుకొనినవాఁడు గాఁడు. ఆయనకుఁ బదికాసు  
లిచ్చిన నీయనకేమి దారిద్ర్యము వచ్చునో యేమియు నిచ్చిపంపిన  
వాఁడు కాఁడని పలుకుచుండిరి.

విచిత్రోపవనోద్యాసముల చేతను, మనోహరారావంబులు  
దిగంతంబులంటఁ గూయు శకుంతంబులచేతను, వికసితకువలయ  
కమలకన్లరోత్పలవారంబులగు కాసారంబులచేతను, నానావిధ భూషణ  
భూషితులగు యోషాపురుషులచేతను నుల్లసిల్లు తన వల్లెం దిల  
కించి కుచేలుం డిదియేమి యిది యేనగతము; దారి దప్పితినా? యిది  
యిట్లుగుటకుఁ గారణమేమని గవని వాకిట నిలిచి యాలోచించు  
చుండె. దేవతల్య సరనారీసంఘం బాయనను గీతవాద్యంబుల  
తోడఁ బురంబులోనికిఁ దోడితెచ్చిరి. పతిరాక విని మహాపతివ్రత  
యగు నాయనసతి నాక్షాల్లక్ష్మీయోయన గృహంబునుండి శ్రేణుం  
బుగ బయలుదేటి యాయన కెదురుగవచ్చి చూచి ప్రేమాతిశయం  
బున నానందాశ్రువులు రాలఁ గన్నదమ్ములు మోక్షి బుద్ధిచే  
నమస్కరించి మనస్సుచేఁ గాఁగిలించె. విమానారూఢ నిర్జరివతె  
శోభిలుచు నానా పరిష్కార హరిశరీరలగు దాసికలు సేవింప వారి  
నడుమ వెలుంగు తన భార్యను జూచి కుచేలుండు విస్మితుఁడయ్యె.  
ఆయమ వాకొనిన యదంతం బంతయు విని యిది శ్రీకాంతు కరుణా  
ప్రభావంబని తలఁచి యాయన యామెతోడ నింద్రధవనంబుం బోలి



యనేక రత్న స్తంభముల నొప్పారు నిజగృహంబును మనోవికార రహితుండై ప్రవేశించె

ఇట్లు ప్రవేశించి పాలమీఁగడలఁబోలు శయ్యలును, దంతంబు పొదిగిన బంగారు పరికరంబులును, హాటక స్తంభంబుల పర్యంకంబు లును, జాళువాపిడుల వింజామరలును, బైఁడిపీఁటలును, మెత్తని పట్టు తలగడలును, మంచి ముత్తియపు జాలరుల మేలు కట్టులును, స్వచ్ఛ స్ఫటిక కుడ్యంబులందును మరకత స్తంభంబులందును వెలుంగు రత్న దీపంబులును గీలుబొమ్మలును, మఱియు సమస్తసంపదల దీపించు గృహంబును జూచి యచంచలుడై యాకస్మికముగ వచ్చిన సమృద్ధి గూర్చి యా బ్రాహ్మణుం డిట్లు వితర్కించెను.

సత్యము సత్యము. నిర్భాగ్యుఁడను నిత్యదరిద్రుఁడును నగు నాకీ మహేశ్వర్యము కలుగుటకుఁ గృష్ణదర్శనంబు తక్కు వేటొక్కటి కారణము కాదు. జనులు నిద్రించు సమయంబునఁ భూరివృష్టిఁ గురి యించు పర్జన్యనివలె భగవంతుఁడను యాచకులకు సమక్షమున నేమియుఁ జెప్పక మహేశ్వర్యంబు లొసంగు. భక్తుఁడు తనకిచ్చినది గొంచెమైనను గొప్పయనియు దాను వారికి దండిగనిచ్చినను గొంచె మనియు భగవంతుఁడు తలంచుచుండు, ఆ కారణంబునఁగదా యొక పిడికెఁ డడుకులు నావలన గ్రహించి యింతటి యైశ్వర్యంబు నొసంగె. నాకీక జన్మజన్మమందును నాయనయందే ప్రీతియు నాయన దాస్యం బును నాయనతోడి మైత్రియు మహానుభావుడై సర్వసద్గుణాలయుఁ డైన యాయన భక్తులతోడి సాంగత్యమును గలుగును గాక. ధనవంతులు మదోన్మత్తులగుట చూచి భక్తులకు శ్రీపతి యైశ్వర్య రాజ్యభోగంబు లొసంగఁడు తనయందు నాకంతటి భక్తి కుదురమిచేఁ గాబోలు నాకీ యైశ్వర్యంబు నొసంగె. నా కా తీర్థపాదు పాద భక్తియే కలుగునుగాక. ఐశ్వర్యంబు నన్ను మత్తుఁగి గావింప కుండును గాక. అని తలంచుచు విషయాసక్తుఁడుగాక మనంబు హరిపై నిలిపి సంపద లనుభవించె. దేవదేవుండును యజ్ఞపతియుఁ బ్రభువు నగు శ్రీహరికి బ్రాహ్మణులే దైవము ప్రభువులు గాని

తదితరముగాదు. అపరాజితుండగు నారాయణుండు భక్తపరా  
జుండగుట గాంచి యా బ్రాహ్మణుండు భగవంతునియంద మనంబు  
నిలిపి తద్ధ్యాన వేగంబున బంధము లూడఁదన్ని పరమపదంబు  
బ్రాపించె. బ్రహ్మణ్య దేవుండైన భగవంతుని బ్రాహ్మణ వాత్సల్యంబుఁ  
దెలిపెడి యీ చరిత్రంబు పఠించువారికి భగవద్భక్తి కుదురును. కర్మ  
బంధములు వదలును.

— శ్రీకృష్ణార్జునులు మృతబ్రాహ్మణశిశువులఁ దెచ్చుట —

ద్వారవతీపురంబునఁ గాపురంబుండు నొక బ్రాహ్మణ స్త్రీ  
కుమారుం బ్రసవించె. ఆ శిశువు నేలమీఁదం బడినంత మాత్రమున  
మరణించె. ఇట్లు విగతానువైన యా శిశువు గొనివచ్చి యా  
బ్రాహ్మణుండు రాజగు నుగ్రసేను గృహద్వారంబుమోసల వైచి  
యయ్యో బ్రహ్మదేవీషియు శత్రుఁడు లుబ్ధుఁడు నజితేంద్రియుఁడు నగు  
రాజాధముని దోషంబున నా కుమారుండు మరణించె. \* హింసా  
విహారుఁడు, దుశ్శీలుఁడు, నజితేంద్రియుఁడు నగు రాజును గొలుచు  
వ్రజలు దరిద్రులు నిత్యదుఃఖతులునై నశింతురని విలపించి యింటికిఁ  
జనియె. ఈ విధముగ నెనమగ్రడ బిడ్డలను దెచ్చి రాజద్వారంబున  
వైచి మీఁదఁజెప్పిన వాక్యములే చెప్పుచు నేడ్చుచుఁ బోవుచుండె.  
తొమ్మిదవసారియు మునుపటియట్టులే మరణించిన శిశువును దెచ్చి  
కృష్ణుసమీపంబుననుండు సర్జునుండు వినుచుండఁ బూర్వగాధలనే  
పలికి యా ప్రేతము నందు వైచి విలపించె.

అది విని సాండవేయుండు బ్రాహ్మణుతో నిట్లనియె. బ్రాహ్మ  
ణోత్తమా! యేల వాపోయెదవు? నీవు వసించు నీ పురంబున విల్లు  
పట్టెఁడు మగవాఁడు లేఁడా? వీరందఱు రాజబంధువులు. సత్రపుఁ

\* స్రభువులు చేయు పాపమువలననే రాష్ట్రమున శిశువులు మరణింతుని  
కాస్త్రము. రామాయణమునందును “రామస్య దుష్కృతం కించి । నృహదస్తి  
ససంశయః । యదాహి విషయస్థానాం । బాలానాం మృత్యురాగతః” రాజు లేపాపము  
చేసినఁ బ్రజలశిశువులు మరణింతులొ యని యిందుఁ బేర్కొనఁబడెను.

గూట్టికై గుంపుగూడిన బ్రాహ్మణులు ధరామరా! భార్యాపుత్ర ధన  
యుక్తులై బ్రాహ్మణు లే రాజుల శాజ్యంబున దుఃఖింతురో వారు  
రాజులుగారు. పొట్టకూట్టికై నటులవలె రాజవేషములు ధరించి చరించు  
వారు. \* బ్రహ్మరీ! కడచినదేమో కడచెను. ఇంక నీకు జనించు  
శిశువును నేను రక్షించెదను. రక్షింపనైతి నేని ప్రతిజ్ఞాభంగమున  
నైన పాపంబువోవ నే నగ్నిం బ్రవేశించెద. సంతాపింపకు మనిన  
బ్రాహ్మణుం డిట్లనియె. అయ్యా! నీ వెవఁడవు? బలరామకృష్ణ  
ప్రత్యుమ్నలు ననిరుద్ధుఁడు లోనగు నప్రతిహత రథులు మహా  
ధనుర్ధరులు కాపాడఁజాలనివారిని నీవేమి రక్షింపఁగలవు? జగదీశ్వ  
రుల కనాధ్యమైనదాని నేను జేసెదనని మూర్ఖత్వముననో యజ్ఞాన  
ముననో పలికితివి. ఇట్టి బాలిశవాక్యములు మేము నమ్మఁజాల మనిన  
సర్జునుం డిట్లనియె.

బ్రాహ్మణా! నేను బలరాముఁడనుగాను, కృష్ణుఁడనుగాను,  
బ్రహ్మమ్నుఁడనుగాను, అనిరుద్ధుఁడనుగాను. దర్శనమాత్రంబున  
గండుమీఱిన దండిపగతుర గుండెలు ఖండంబులు గావించు గాండీ  
వంబను కోదండంబు ధరించు సర్జునుండను. మూఁడుకన్నులవాని  
మెప్పించి యా బలపరాక్రమంబు లగుదుగఁజూచి యవమానింప  
కుము. దుర్భరంబగు యుద్ధంబున మృత్యువును జయించి నీ యర్చకులఁ  
గొనవచ్చెద నమ్ముము. అని నమ్మఁబలికిన నమ్మహీసురుం డాతని  
మాటలు విని విశ్వసించి విశేషసంతోషంబున స్వగృహంబున కరిగె.  
ఆవల నొక యో డగుగ మరల నా ద్విజోత్తముని పత్నికీ బ్రసవ  
కాలంబయ్యె. అది యెఱింగి బ్రాహ్మణుం డర్జును కడకేగి యర్జునా!  
యర్జునా! నా భార్యకు మరలఁ బ్రసూతికాలం బాసన్నంబయ్యె.  
రమ్ము రమ్ము. రక్షింపుము రక్షింపుము

\* కృష్ణుఁడు రక్షింపఁడయ్యెనని యాజ్ఞానము నుదాసీనపఱిచి పలికిన వాక్య  
మిది. కృష్ణుండు రక్షింపఁడుటకుఁ గారణము ముందుఁ జెప్పఁబోవు భగవదుద్దేశము  
నెఱవేర్చు రిలంపుతోడనే

అనిన నమ్మాట లాలించి గాండీవకడుండై కృష్ణసహితండై  
యాఖండలసందనుం డా ధరణీబృందారకు మందిరంబున కమందగతిం  
జని యాచమించి శుచియై మహేశ్వరు నుద్దేశించి నమస్కరించి \*  
గాండీవంబు సజ్యంబు గావించి దివ్యాస్త్రముల స్మరించి పురిటింటికిఁ  
బదివైపులఁ గ్రిందమీఁద నన్నివైపుల శంపరంపరిలచే నానాస్త్రము  
లచేఁ బంజరము గూఁటివలెఁ గట్టెను. అంత నా బ్రాహ్మణి కుమారుఁ  
బ్రసవించె. శిశువు నేలఁబడి విలపించె. మరణించె. దేహంబైన  
గానరాకపోయెను.

అంత నా బ్రాహ్మణుండు కృష్ణుండు వినుచుండ నర్జును నుద్దే  
శించి యిట్లు వచించె. అయ్యో యేమి నా యవివేకము. పండుని  
ప్రగల్భోక్తులను నేనును నమ్మితినిగదా. ఎవఁడు వీఁడు? రాముఁడా  
కృష్ణుఁడా ప్రద్యుమ్నుఁడా యనిరుద్ధుఁడా? అట్టివారు రక్షింపఁజాలని  
వానిని వీఁడా రక్షింపఁగలఁడు. ఛీ యర్జునా! మృషావాదీ! ఛీ యాత్మ  
శ్లాఘీ! నీకంట ధనువంట దాని నెందైనఁ దగులఁబెట్టరాదా? భార  
మాత్రప్రయోజనంబైన యా కట్టెమోపు మోఁతచేఁటల మోసికొని  
తిరిగెదవు? ఛీ ఛీ వీఁడట దైవోపహతులై మృతులైన వారినంట  
మరలఁ దెచ్చునంట. అని నిందించు నతని వాక్యంబులు వీనుల  
నూదులవలె నాటిన నర్జునుండు యోగవిద్య నాశ్రయించి సంయమనీ  
పురంబున కరిగి యందు విప్రబాలుఁ గానక యీశాన్యంబుమాని \*  
వరుణాది దిక్పాలక లోకంబులకుఁ బాతాళంబునకుఁ జని యెందును  
గందుగానక కుదుచు ద్వారక కరుదెంచి ముకుందుఁగని ప్రతిజ్ఞా

\* శిశువుల రక్షింపఁ గృష్ణునకు శక్తిచాలదనియు నాయనను స్మరించి  
ప్రయోజనము లేదనియుఁ బాశుపతాస్త్రము దన కిచ్చి తనయందుఁ బ్రీతిగల  
శంకరుండే వంద్యుఁడనియు నర్జునుఁడు దలఁచెను. ఆ కారణముచేతనే లోక  
పాలకుల లోకములకుఁ బోవునపుడును గృష్ణుతో నాలోచించినవాఁడు కాఁడు.  
పురుషకార గర్వ మునుఁగిమ్మని కృష్ణుఁడూరక చూచుచుండెను.

\* తనయందుఁ బ్రీతిగల శిశువు తన కహితమైన కార్యము చేసియుండఁ  
డను తలంపున వచ్చుటకే బోలేడు

భంగంబయ్యె. ఇత జీవింపనొల్ల. అగ్నిప్రవేశంబు గావించెదనని తత్ప్రయత్నంబుననున్న యతని నివారించి కమలాక్షుండు నాతోడ రమ్మ. నీకు విప్రకుమారు నిప్పించెద. అగ్నిని బ్రవేశించిన నిన్ను దూషించు జనులే ముక్తికీర్తి శాశ్వతంబుగఁ గొనియాడుదురు. అని బోధించి మహేశ్వరుండైన కృష్ణుండు దివ్యంబులైన శైబ్యసుగ్రీవ మేఘపుష్పచలాకంబులను నశ్వంబులు పూన్చిన రథంబెక్కి పడమటి దిశగా సరిగి సప్తసప్తగిరులుగల సప్తద్వీపముల సప్తసింధువుల లోకాలోక పర్యటిమును దాటి చని మహాతమంబునఁ బ్రవేశించె. †

ఇట్లు గాడాంధకారమునఁ బ్రవేశింప నా యశ్వంబులు మార్గంబు తెలియక యూరకనిలఁబడుటయు మహాయోగేశ్వరేశ్వరుండగు కృష్ణుండు సహస్రాదిత్యసంకాశఁబైన తన చక్రంబును మున్ను పనిచె. ప్రవేశింపరానిదియు భయంకరమైనదియై, మిక్కిలి యపారమైనదియు భగవత్కల్పితమైనదియు నగు తమస్సునందు \* శ్రీ రఘురామ శరంబులు నా శరసమూహంబులఁ జొచ్చి ట్లాసుదర్శనంబు చీకట్లు విరియింప నా చక్రంబు చనుమార్గంబున గుఱ్ఱంబులు నడిచె. అర్జునునకుఁ జీకటియందు వ్యర్థములైన కన్ను లా మహా తేజంబును జూడఁజాలమి వెలుగునందును వ్యర్థంబులగుటయు నతండు రెండు కన్నలను మూసి కొనియె. ఆవల నయ్యశ్వంబులు బలిష్ఠమహాపాయు తాడితంబులై కేగు పెద్దపెద్దయలలచే నఁకరింపఁబడిన జలంబులఁ జొచ్చి యవలఁ జనుటయు నందు మణిస్తంభసహస్రశోభితంబగు దివ్యభవనం బొందు గాననయ్యె. అందు వారు మిగుల భయంకరుఁడు ననంతఁడు నద్భు

\* సంకల్పమాత్రముచేతనే బ్రాహ్మణపుత్రుఁ డెప్పిఁపఁగలిగెను. దక్షిణక్షత్రుఁడని తలఁచి యాదాసీభావంబు నహించిన యర్జునునకు యాగేశ్వరేశ్వరుండైన కృష్ణుండు నొక మహిమాదులఁ బ్రకటించి యతని మనోమార్గిణ్యంబు పోగొట్ట నీటి లోకంబు బోవుచున్నాఁడు.

\* ఈ లీలయందు బుద్ధిమంతులు ఆదిత్యవర్ణం తమసత్తుపాతే । తమనఁ పరస్తాత్ ఇత్యాదుల కనుకంధించి విశేషార్థంబు తత్త్వంబు చాల గ్రహింపఁదగి యుండును. ఇందలి విశేషణములను సార్థకముగ నవ్యయమునొనవలయును.



తుండు సహస్రశిరఃఫణామణిమరీచిరింఛోళీవిభౌజమానుండు, ద్వి  
సహస్రలోచన భయంకరుండు శ్వేతవర్వతనిభుండు నీలకంఠజిహ్వభి  
శోభితుండు నగు శేషుని భోగంబను సుఖాసీనంబున నాసీనుండైన విభు,  
మహానుభావు, పురుషోత్తమోత్తము, † సాంద్రాంబుదాభు, పీతవాసుఁ,  
బ్రహ్మవదను, రుచిరాయతేక్షణు, మహామణివ్రాత కిరీటకుండల  
ప్రభాపరిక్షిప్తసహస్రకుంతలుఁ, బ్రలంబచార్వప్తభుజుఁ, గౌస్తుభ  
శ్రీవత్సలక్షణు, వనమాలావృతుండై . నందసునందముఖపార్షదులును,  
మూర్తులు ధరించిన శంఖచక్రగదాఖడ్గ చర్మ శరచాపపాశేంబులును,  
హ్రీ శ్రీకీర్తి జయాదిశక్తులుఁ గొలువ ద్విపరాధాంతముల ముక్తులైన  
బ్రహ్మలు సేవింప నలరారు శ్రీమన్నారాయణుఁ గాంచి కృష్ణుండు  
నమస్కరించె. ‡ అర్జునుండు భయకంపితగాత్రుండై యంజలి జోడించె.\*  
అంతఁ బరమేష్ఠులకుఁ బ్రభుండైన భగవంతుండు గంభీర భావణంబుల  
వారితో నిట్లనియె.

మిమ్ముఁ జూడఁగోరి బ్రాహ్మణకుమారుల నిందు రప్పించితి.  
మీరు ‡ భూభౌరంబులైన యసురవారంబుల రూపుమాపి ధర్మస్థావ  
నంబు గావింపఁ గళావతీర్ణులరైతిరి. మీరు కార్యంబు శీఘ్రంబుగ  
నెఱవేర్చి మదంతికంబునకు రండు. మీరు పూర్వము పరిపూర్ణ కాము  
లైన సరనారాయణ ఋషులరై యిప్పుడు ధర్మరక్షణార్థంబు లోక  
సంగ్రహార్థంబు కృష్ణార్జునుల రైతిరి. అని యాదేశించిన పల్లెయని  
వారు బ్రాహ్మణకుమారుల గ్రహించి పోయిన త్రోవఁబట్టి మరలి  
స్వధామంబుఁజేరి బ్రాహ్మణున కా కుమారుల నొసఁగిరి. పార్థుం  
డును విష్ణుధామంబు నవలోకించి పరమవిస్మితుండై పురుషుల ప్రయ  
త్నంబెంత కొంచెమైనను గృష్ణానుగ్రహంబు లేక సాగదని తలంచె.

† పురుషోత్తములు = బ్రహ్మాదులు, వారికింటె నుత్తముఁడు పురుషోత్తమోత్తముఁడు.

‡ గోవర్ధనగిరిపెత్తిన సమయంబునఁ దనకుఁ దాను నమస్కరించినట్లు.

\* కృష్ణుండు సాక్షాద్భగవంతుఁడు. నారాయణాంకావతారము నయఁడు.

† ఇది ఛత్రి న్యాయమునఁ జెప్పబడెనని కాని కళయనఁగా కత్తి గావున సకల  
శక్తులతో నుత్పవించితిరనికాని గ్రహింపనగు.

— శ్రీకృష్ణుడు కైలాసయాత్ర సేయుట —

ఒకనాఁడు రుక్మిణీదేవి శ్రీకృష్ణుం గని ప్రాణేశ్వరా! నాకుఁ బ్రద్యుమ్నాదులు పుత్రులుండియు సంతానచింత మానకున్నది. రూప ధైర్య శైర్య బలపరాక్రమంబుల నిన్నుఁబోలు పుత్రు నింకొకని ననుగ్రహింపుము. బిడ్డలిఁకఁ జాలునను లీలావతికలదా? అని వేడిన వేదండనరదుం డట్ల కానిమ్ము. కైలాసంబున కేగి తపంబు సలిపి శంకరుచే వరంబు పడసి వచ్చెదనని బంధువులకెల్ల నెఱింగించి గరు డారూఢుండై చక్క హిమవంతంబున కేగి బదరికాశ్రమంబున డిగి యందుఁ దప మొనరించు ఋషీశ్వరులఁ గాంచి వారి యోగక్షేమంబు లరసి యా రాత్రియం దొక విజనస్థలంబున విడిసి తపంబు సలుపు చుండె. ఆ యర్ధరాత్రసమయంబున వికారముఖములు వాఁడి కోటలు బొక్కిఱొమ్ములు లోతుపొట్టలు మిషిగ్రుడ్లు పల్ల వెండ్రుకలు గూనివీపులు గోలుమూపులు బూరకాళ్లు కొంకివేళ్లు గుదివడిన తొడలు నిక్కుమెడలు ముమ్మాలముక్కులు గుంతచెక్కులు నీచ చేతులు నెత్తురొడియు వాతులు గలిగి కహకహారావములు గావించుచుఁ గాలిన తాటిచెట్లనిలువున పిశాచద్వయంబు కృష్ణసమీపంబు నకు వచ్చి తాము చంపితెచ్చిన జంతువులనెత్తురు మాంస మచ్చట నుంచి శ్రీకృష్ణార్పణమని నివేదించి హరినుద్దేశించి సహస్రనామంబులు పఠించి,

శా. “ఓ నారాయణ యోమురాసురహంరా యోభక్తచింతామణీ  
యోనీలాంబుదవర్ణ యోగుణనిధీ యోలోకరక్షామణీ  
యోనీరేరుహపత్రనేత్ర కృప నాయుల్లంబులో నుండవే  
యో నావేధవబంధముల్ చెఱువవే యో దేవకీనందనా!

శా. గోవిందాయ నమోనమో భవజితే గోపాలభర్త్రే నమో  
దేవేశాయ నమోనమో మురభిదే దిక్పాలకర్త్రే నమో  
భౌవజ్ఞాయ నమోనమో మదహృతే పాపప్రహర్త్రే నమో  
జీవస్థాయ నమోయనంగ శుభముల్ చేకూరు మాకెప్పుడు.”

(నాచన సోమని హరిహంశము)

అని నమస్కరించి భగవంతుండు ప్రీతిం గైకొనెనని సంతసించి పదపడి యా పిశాచంబులు మాంసంబు భుజించి నెత్తురు ద్రావి యిటునటు తిరుగుచు నందొకచో నుండిన కృష్ణుం జేరఁజని యం ద్రగజం దాయనతో నిట్లనియె.

ఓ మానవా ! నీ వెవండవు ? పిశాచంబులు సంచరించు నీ నడి రేయి యిం దొంటిగ నేమి చేసెదవు ? నీవు చూడ మిగుల సుకు మాదుండవు. సుందరుండవు. మారుఁడు నీవు నేవరుసవారో యని యడిగినఁ గృష్ణుఁ డిట్లనియె.

నేను క్షత్రియుండను. యదువంశ సంభూతుండను. శివుం గూర్చి తపంబుసేయ నిటవచ్చితి. తపోధనులైన ఘనులు నియతి జరించు నిచ్చోట మీ కేకార్యంబు గలదు ? వారి తపస్సులకు మీరు భంగంబు కల్గింపక తొలంగిపోండు. ఇది పిశాచావాసంబు గాదు. మీ కుక్కల మొఱుగులు మృగహింసలు నహింసారహితులైన యతులు విచికని యెట్లునహింతురనిన నతం డిట్లనియె.

ఓయీ ! మే మిరువురము కుబేరు ననుచరులము. అన్నదమ్ము లము. నా పేరు ఘంటాకర్ణుఁడు. వీని పేరు కాలాంతకుఁడు. నేను దొలుత సత్యంబు శివభక్తుండనై విష్ణుద్వేషి నై యుండితి. విష్ణునామం జెందెన నెప్పుడైనఁ జెవిని బడునేమో యని వెఱచి చెవులకు ఘంటలు కట్టుకొని తిరుగుచుండితి. అట్టి నేను గైలాసవాసు శివు వృషభధ్వజ నారాధించి స్తుతించితి. నాయందుఁ గరుణించి హరుండు ప్రసన్నుండై వరంబుఁ గోరుమనియె. నేనును ముక్తిఁ గాంక్షించితి. ఇట్లు మోక్షంబుఁ బ్రార్థించు నన్నుఁ గవి శ్రీలోచనం దోరీ యందఱకు ముక్తిప్రదాత విష్ణువే కాని యితరులు గారు. దీన సందియంబు లేదు. కావున బదరికాశ్రమం బడిగి జనార్దను నారాధింపుము. నరనారాయణ శ్రమంబున గోపిందుఁడు నీకుఁ గైవల్యం బొసంగుననియె. ఆ శూలి వాక్యంబులు వానించి యది మొదలుపెట్టెనతము విష్ణువే యని విశ్వసించి పెట్టెనతము సర్పింపక రాధనంబు గావించుచుం

— శ్రీకృష్ణుడు కైలాసయాత్ర సేయుట —

ఒకనాఁడు రుక్మిణీదేవి శ్రీకృష్ణుం గని ప్రాణేశ్వరా! నాకుఁ బ్రద్యుమ్నాదులు పుత్రులుండియు సంతానచింత మానకున్నది. రూప ధైర్య శైర్య బలపరాక్రమంబుల నిన్నుఁబోలు పుత్రు నింకొకని ననుగ్రహింపుము. బిడ్డలిఁకఁ జాలునను లీలావతికలదా? అని వేడిన వేదండవరదుం డట్ల కానిమ్ము. కైలాసంబున కేగి తపంబు సలిపి శంకరుచే వరంబు పడసి వచ్చెదనని బంధువులకెల్ల నెఱింగించి గరు డారూఢుడై చక్క హిమవంతంబున కేగి బదరికాశ్రమంబున డిగి యందుఁ దప మొనరించు ఋషీశ్వరులఁ గాంచి వారి యోగక్షేమంబు లరసి యా రాత్రియం దొక విజనస్థలంబున విడిసి తపంబు సలుపు చుండె. ఆ యర్ధరాత్రసమయంబున వికారముఖములు వాఁడి కోటలు బొక్కిఁజొమ్ములు లోతుపొట్టలు మిడిగ్రుడ్లు పల్ల వెండ్రుకలు గూనివీపులు గోలుమూపులు బూరకాళ్లు కొంకివేళ్లు గుదివడిన తొడలు నిక్కుమెడలు ముమ్మాలముక్కులు గుంతచెక్కులు నీచ చేతులు నెత్తురొడియు వాతులు గలిగి కహకహారావములు గావించుచుఁ గాలిన తాటిచెట్లనిలువున పిశాచద్వయంబు కృష్ణసమీపంబు నకు వచ్చి తాము చంపితెచ్చిన జంతువుల నెత్తురు మాంస మచ్చట నుంచి శ్రీకృష్ణార్పణమని నివేదించి హరినుద్దేశించి సహస్రనామంబులు పఠించి,

శా. “ఓ నారాయణ యోమురాసురహారా యోభక్తచింతామణీ  
యోనీలాంబుదవర్ణ యోగుణనిధీ యోలోకరక్షామణీ  
యో నీ రేరుహప్రతినేత్ర కృప నాయుల్లంబులో నుండవే  
యో నావేభవబంధముల్ చెఱువవే యో దేవకీనందనా!

శా. గోవిందాయ నమోనమో భవజితే గోపాలభర్త్రే) నమో  
దేవేశాయ నమోనమో మురభిదే దిక్పాలకర్త్రే) నమో  
భావజ్ఞాయ నమోనమో మదహృతే సాప్రసహర్త్రే) నమో  
జీవస్థాయ నమోయనంగ శుభముల్ చేకూరు మాకెప్పుడుక.”

(నాచన సోమని హరివంశము)

అని నమస్కరించి భగవంతుండు ప్రీతిం గైకొనెనని సంతసించి పదపడి యా పిశాచంబులు మాంసంబు భుజించి నెత్తురు ద్రావి యిటునటు తిరుగుచు నందొకచో నుండిన కృష్ణుం జేరఁజని యం దగ్రజం దాయనతో నిట్లనియె.

ఓ మానవా ! నీ వెవండవు ? పిశాచంబులు సంచరించు నీ నడి రేయి యిం దొంటిగ నేమి చేసెదవు ? నీవు చూడ మిగుల సుకు మాకుండవు సుందరుడవు. మారుడు నీవు నేవరుసవారో యని యడిగినఁ గృష్ణుఁ డిట్లనియె.

నేను క్షత్రియుడను. యదువంశ సంభూతుడను. శివుం గూర్చి తపంబుసేయ నిటవచ్చితి. తపోధనులైన మునులు నియతి జరించు నిచ్చోట మీ కేకార్యంబు గలదు ? వారి తపస్సులకు మీరు భంగంబు కలిగింపక తొలంగిపొండు. ఇది పిశాచావాసంబు గాదు. మీ కుక్కల మొలుగులు మృగహింసలు నహింసారహితులైన యతులు విడికని యెల్లునహింతురనిన నతం డిట్లనియె.

ఓయీ ! మే మిరువురము కుబేరు ననుచరులము. అన్నదమ్ము లము. నా పేరు ఘంటాకర్ణుడు. వీని పేరు కాలాంతకుడు. నేను దొలుత సత్యంతు శివభక్తుడనై విష్ణుద్వేషినై యుండితి. విష్ణునామం జెందెను నెప్పుడైనఁ జెవిని బడునేమో యని వెఱచి చెవులకు ఘంటలు కట్టుకొని జరుగుచుండితి. అట్టి నేను గైలాసవాసు శివు వృషభధ్వజ నారాధించి స్తుతించితి. నాయందుఁ గరుణించి హరుండు ప్రసన్నుండై వరంబుఁ గోరుమనియె. నేనును ముక్తిఁ గాంక్షించితి. ఇట్లు మోక్షంబుఁ బ్రార్థించు నన్నుఁ గని శ్రీలోచనం దోరీ యందఱకు ముక్తిప్రదాత విష్ణువే కాని యితరులు గారు. దీన సందియంబు లేదు. కావున ఒదరికాశ్రమం బరిగి జనార్దను నారాధింపుము. నరనారాయణ శ్రమంబున గోపిందుడు నీకుఁ గైవల్యం బొసంగుననియె. ఆ శూలి వాక్యంబులు పాటించి యదిమొదలు పరదైవతము విష్ణువే యని విశ్వసించి పెరిదేవతల సర్పింపక విష్ణ్వారాధనంబు గావించుచుం



దుదు. ఈ క్షేత్రంబు ముక్తిప్రదంబని యిం దరుదెంచితి. ఇప్పుడు పశ్చిమ సముద్రతీరంబున ద్వారావతీపురంబున యదువంశంబున విష్ణుండు కృష్ణుండన నవతరించియున్నవాఁడు. ఆయనను దర్శింపఁ బోయెద జగత్కర్త భర్త హర్త విష్ణువే. సర్వేశ్వరుఁడు విష్ణువే. ఆయన నుండియే జగము లుదయించు. ఆయనయందే లయించు. నారాయణ వాసుదేవ విష్ణుశబ్ద వాచ్యుండనండే. ఆయనను దర్శింపఁ గాంక్షించెదనని తక్కిన సంజాళ్లు దీని నల్లద్రావి యాసనంబు గల్పించు కొని యందు నచలుండై కూర్చుండి చిత్తం బేకాగ్రంబుఁ గావించి భగవత్స్వరూపంబు నెదురనున్నటుల సంకల్పించి భక్తిమై నిట్లు ధ్యాసించె.

నారాయణ గోవింద ముకుందా! నమస్కారము నమస్కారము నమస్కారము. నారాయణ మాధవ కేశవ భూయోభూయో నమస్కారములు. వైకుంఠవాసా! జనార్దనా! పాహిపాహిపాహి దీన శరణ్యా! భక్తవత్సలా! ఆర్తజనబంధూ! శరణు శరణు శరణు. మధు నూజన! కృష్ణ! మురారీ! భవన్నామకీర్తనంబున నామనంబు పరిశుద్ధం బగుఁగాక. పావభూయిష్ఠంబైన యిట్టి జన్మంబు నా కెన్నఁడు గలి గింపకుందువుగాక. నీ నామసంకీర్తన బలంబున నాకు మరల జన్మంబు కలుగఁజుండుఁగాక. స్వామీ! యిదే నా ప్రార్థనంబు. దేవా! నీ సర్థి జన కల్పవృక్షమవు. సమస్తజనులకు సర్వదా సర్వదుండవు. నాకు జన్మంబులు కలిగింప నీ కిష్టమేని యెందైన సరియ యే రూపంబున నైన సరియ జన్మింపఁజేయుము; వలదననుగాని నీవుమాత్ర మచ్యుతా! పదలక నా స్మృతియగుదు సదా నిలిచియుండుము. నా ప్రార్థన యిదియే. స్వామీ! భవదర్శనంబు నిర్విఘ్నంబుగఁ గొనసాగనమ్ము. నిన్ను ధ్యాసించు నా మనంబునకు నిలుకడ ప్రసాదింపుము.

మరణకాలంబున స్మృతిభ్రంశంబు కలుగనీకుము. దినదినము కొంచెముకాలమైన నీయందు నా చిత్తంబు స్థిరంబుగ నిలువనిమ్మ. విశాచరూపము ధరించిన వీనియందు కయ యెట్లు నిలుచును? మీఁడు నా భృత్యుఁడు. కావున జన్మముచేవచ్చిన దయాహీనత క్రూరత

యివి క్షమింపనగునని తలంపుము. ఈ శరీరము నీవిచ్చినదేకదా! ఈ శరీరమున కీగుణములు స్వభావసిద్ధములేకదా. ప్రేరకుండవు నీవేకదా. ఇంక నాదోష మేమికలదు? జీవించియుండునపుడు కాని మరణదశయందుఁ గాని ఇంద్రియములు విషయములవెంటఁ బరువుపాటకుండఁ జేయుము. నీ పాదారవిందంబులందే వర్తింప శాసింపుము. ఇంద్రియములు నీ స్వాధీనమందుండ నవి నాకెట్లు లోపడి వర్తించును పగ్గములు పట్టుకొనినవాఁడు కోరినట్లుగదా గుడ్డములు నడచును. ఈ దేహంబు నందలి పంచభూతంబులు మరణకాలంబునఁ బంచమహాభూతంబుల లయించునుగాక! నేను నీ కై కాంతిక నిర్వకింకరుండ నగుదునుగాక. మనస్సు నిర్మలముగాదేని స్నానాది బాహ్యశౌచంబుల నేమి ఫలము? మలభౌండమును మీఁద నెంత కడిగినను నేమి ప్రయోజనము? దేహ శుద్ధికై పడెడు పాటులెల్ల వ్యర్థము. కావున హృషీకేశ! నా మనస్సును దొలుత నిర్మలముగఁ జేయుము. దేహ మెట్లున్నను విషాద పడను. ఇంద్రియములు బలిష్ఠములు. వారిని వారింపుము. దేవాదిదేవా! మహానుభావా! సర్వభూతరక్తియు భవచ్ఛరణ కమలభక్తియు నా కనుగ్రహింపుము. జనార్దనా! వేయి మాటలతో నేమిపని. నేను మేలుకొని యుండినను నిద్రించుచుండినను భుజించుచుండినను నడచుచుండినను నెట్టికార్యము చేయుచుండినను సుఖమందును దుఃఖమందును, రాగమందును ద్వేషమందును సర్వత్ర సర్వకాల సర్వావస్థలందును నా మనంబు నీయిందే రమించుచుండఁజేయుము. జగదీశ్వరా! నమస్కారములు. భక్తరక్షాదక్షా! యంజలి. దీనావనదీక్షా! మ్రొక్కలు. సర్వభూతమయా! దండములు. కష్టనిర్వాపణసమర్థా! సాష్టాంగములు. హరిహరీ! యేటికోర్లు. గోవిందగోవిందా! చిన్నిపూలు. లక్ష్మీవల్లభా! కై మోడ్పులు. శ్రియఃపతి! నీవే గతి. అని ధ్యానించి ధ్యానించి యదియు నుడిగి గాలిలేనిచోటి దీపమువలె మనస్సు నిశ్చించలముగ హృదయ పుండరీకమున దళంబుల నడుమ భగవంతు నావేశింపఁజేసి లోచూపునఁ జూడఁజూడ వృక్షమూలంబున నున్న కృష్ణస్వరూపుడై హృదయపద్మంబునఁ గానవచ్చె. ఆ రూపసందర్శ

సంబునఁ గొంతవడి యానందించి యావలఁ గన్నను విచ్చి నలుదెసలు చూచుటయు నొక్కేడ దాను హృదయంబునఁగన్న దివ్య స్వరూపంబున గృష్ణుండు కానవచ్చుటయు నీతండె భగవంతుండని నిశ్చయించి పెక్కువిధముల స్తుతించి యా పిశాచభర్త యిట్లనియె.

మహాపురుషా ! మున్ను నిన్నెఱుఁగని నా దోషము మన్నింపుము. నీవె నాపాలి దైవంబు. వెదకబోయిన తీరె వదములకుఁ జాట్టు కొనినట్ల నన్నుఁగ్రహింప నీవె యిందు విందవై యిచ్చటికి వచ్చితివి. నాచేయు నుపచారంబు గ్రహింపుము జాతులలో నెల్ల బ్రాహ్మణుండు శ్రేష్ఠుండు. అట్టి బ్రాహ్మణుని కళేబర మిది పచ్చిది. వెచ్చని నెత్తురు గలదీ ఆరగింపుము. పురుషుని కేది యన్నమో వానిదైవమున కదియే కదా యన్నము. అనినఁ గృష్ణుండు నవ్వుచు నిట్లనియె.

ఓయీ ! నీ భక్తికి మెచ్చితి. మేము దీనిని భుజింపరాదు. నీ సుంకల్పవ్రకారంబు నీకు మోక్షం బొసఁగెద. ఇప్పటి యింద్రుం డింద్ర వదవి సలంకరించువరకు నీవు నాకలోకసుఖంబు లనుభవించుచుండుము. ఆవల నా సన్నిధికి రాఁగలవు. ఇట్టిది దేవతలకైన దుర్గభంబు. మఱి యేమి కోరెదవు కోరుమనిన సర్వవేళల నా మనస్సు నీయందు రమింప జేయుమని యతండు కోరఁ గృష్ణుండును సట్లకాకయని యతని దేహంబు తన పాణివద్దంబున నంటుటయుఁ బిశాచశరీరంబు దొరఁగి దివ్య తేజంబున వెలుంగు శరీరంబు ధరించె. ఇంద్రుండును నతని స్వర్గంబు నకుఁ గొనిపోయె ఆవలఁ గృష్ణుండు పండ్రెండు వర్షంబులు శివు నుద్దేశించి తపంబు గావింప హరుండు ప్రత్యక్షమై యిట్లనియె.

జగన్నాయకా ! నీ విట్లు తపంబు సేయుదువని మున్నే యెఱుఁగుదుఁ గావున నీకు మన్మథుండు పుత్రుండై జన్మింపఁజేసితి. అతండు నా తపంబునకు విఘ్నమాపాదంపఁ గ్రోధించి యతని దగ్ధుఁగావించి యావల నది విడిచి పనుపగుటయు నతండు నిర్దోషి యగుటయు వెఱింగి నీకుఁ బుత్రుండు గా పనుగ్రహించితిని వచించె. హరిహర

సమాగమంబున కమరులెల్ల హర్షించిరి. ఆవలఁ గృష్ణుండు గరుడ నాహుంజై ద్వారక కరిగె. \*

## శ్రీ కృష్ణా లీల.

జరాసంధునిచేఁ జెటపెట్టఁబడిన రాజులు

శ్రీకృష్ణునకు సందేశ మంపుట.

ఒక్కనాఁడు దేవకీసుకుండు యాదవవరపరివృతుండై పేరోల గంబున సభౌమంటపమున నుండు సమయంబున నొక్క నూతన పురుషుం డరుదెంచి నమస్కరించి విడించిజనకునితో నిట్లనియె.

దేవా! నేను రాజనూతను. జరాసంధుఁడు దిగ్విజయ వేళఁ దనకు లోబడక క్షత్రధర్మంబు నెఱపిన యిరువదివేపురు క్షత్రియ ప్రవరుల గిరిప్రజపురంబునఁ గారాగారంబున నుంచినవాఁడు. వారు నీతోఁ గొన్ని వాక్యములు జెప్ప నన్నుఁ బుత్రైంచిరి. సమయ మగునేని యనుగ్రహించి వారి వాక్యములు వినుము.

కృష్ణకృష్ణా! యవ్రమేయాత్మా! యాపన్నభయనివారకా! సంసార జననమరణములకు వెఱచువారమును, భిన్నాభిప్రాయులము నగు మేమెల్ల నీ శరణు జొచ్చితిమి. నీ మహిమ యెఱుంగనివారము గాము. విషయసుఖానకులై నానావిధనిషిద్ధకామ్యకర్మము లాచ

\* కొన్ని గాఢణములచే నిది ప్రక్షిప్తమని తోచెడిది. ఈ చరిత్రము పెక్కు ముద్రల సాస్కృతగ్రంథముల గానరాదు. పదునొకటి డ్డలకల్లి జుక్కిని తిడ్డలఁగోరుట యాసమితింబునఁ గృష్ణుండు కైలాసమునకుఁ బోవుట సంప్రదేందు సంకల్పరముల తపస్సు చేసిన పిచ్చుట కవుండు ప్రత్యక్షమై రాప్పుడు నీవు చేయు తపస్సునకు ఫలము ముందుగానే యిచ్చితినని చెప్పుట యాచన్యము సందేహమునకుఁ గారణములు. తమకు బ్రహ్మముండు కొడుకుండుట తెలియక యా రుక్మిణి యెక్కువ బిడ్డలఁ గోరెను. కృష్ణుం డామె కోరిక నేమి నెఱవేర్చినట్లు? ఆంధ్ర హరివంశంబుల రెంటును ఘంటాకర్ణున కాపేరు జచ్చినవిధముగాని విష్ణుద్వేషి యత్యంత విష్ణుభక్తుఁ డగుటకుఁ గాఢణముగాని మూలమునందున్నను జెప్పఁబడలేదు.

రించుచు నీవుపదేశించిన భవత్పూజాప్రకారము కుశలమాగ్గంబయ్యు  
దానియందుఁ బ్రమత్తులై చరించువారి జీవితాశను ఛేదించు కాలంబు  
వైన దేవదేవోత్తమా! నీకు నమస్కారంబు. శిష్టానుగ్రహంబునకునై  
జగదీశ్వరా! నీ వంశయుతుండవై జన్మించితివి. ఒకఁడు నీ యాజ్ఞ  
నుల్లంఘించి వర్తించుచు సుఖజీవి యగు ఒకఁడు నీ యాజ్ఞకు లోపడి  
వర్తించియుఁ గర్మఫలంబులైన దుఃఖముల ననుభవించును. ఈ రెంటికి  
గారణమేమో మే మెఱుంగము. ఈశ్వరా! రాజుల సుఖంబు  
స్వప్నగతసుఖంబు తుల్యంబు. అదియుఁ గర్తాయత్తంబు. త్సుద్రవిషయ  
సాధ్యంబు. కావున సర్వదా భయమును, మృతప్రాయము నగు  
శరీరమునఁ గళత్రపుత్ర పోషణచింత యను భరంబు వహింతుము.  
నీ యనుగ్రహమున నిష్కాములయిన వారికి నీ విషయచింతనచేఁ  
గలుగు నానందమును విడిచినవారమై నీ మాయవలనఁ గృపణులమై  
యిట్లు దుఃఖ మనుభవించుచున్నారము. కానఁ బ్రణతశోకహరణ  
చణచరణా! జరాసంధుఁడను కర్మపాశమున బద్ధులమైన మమ్ము నీవు  
విముక్తులఁ జేయుము. పదివేలయేనుఁగుల బలముగల మాగధుఁడు  
మమ్ము సింహము మేకలవలెఁ జెఱునాల నిరోధించి యున్నవాఁడు.  
చక్రహస్తా! వదునేడుమార్లు వీఁడు నీచేఁ బరాజితుఁడై పరిభవింపఁ  
బడియు మనఃవ్యచేష్టల ననువర్తించుచుఁ గారణాంతరమున మధుర  
విడిచిన నిన్నుఁ బదునెనిమిదవమాటు జయించితి నని తలంచి గర్వించి  
నీవారమైన మమ్ము బాధించు వీని గర్వంబు విగుర్వింపుము. మహాను  
భావా! జరాసంధబద్ధులగు రాజులెల్ల నీ చరణమూలంబు శరణంబు  
చొచ్చి నీ దర్శనం బపేక్షించి యున్నవారు. వారికి దుఃఖశాంతి  
గావింపుము.

రాజదూత యిట్లు వాఁకొనుచుండఁ దన తేజంబున దిక్కుల  
వెలిఁగించుచుఁ బింగజటాభారంబు వెలచు నారదుం డచ్చటి కరు  
దెంచి కృష్ణాదులచేఁ బూజితుఁడై యచితాశనంబునఁ గూర్చుండె.  
అంత రుక్మిణీకాంతుండు నమ్మునివకుంగని వేలుపుఁ దవనీ! మీ రెం  
డుండి రాక? ఏమి విశేషవార్త? మహాత్ము లూరకరారుగదా. మీరు



ముల్లోకములు సంచరించుటచే లోకవృత్తాంతములు మేము కనులఁ జూచుచున్నారము. పాండవు లిప్పు డెందున్నవారు? ఏమి చేయుచున్నవారు? ఎఱిగింపుమా యనిన దేవముని యిట్లనియె.

అంతరాత్మవై మెలఁగు నీమాయను నేను గనులారఁ జూచిన వాఁడనగుట నీవిట్టి వ్యామోహకరవాక్యంబు లుగ్గడించుట నాకుఁ జిత్రంబుగఁ దోఁవదు. సర్వాంతర్యామివైన నీవెఱుంగని దేదిగలదు? అయినను నరలోకవిడంబనార్థంబు నీవు ప్రశ్నించుటంజేసి నీ మేనత్త కొడుకుల తేఱంగెఱింగించెదను. యధిష్ఠిగఁడు రాజనూయ యాగంబున నిన్నారాధింపఁ గోరెడు. ఆయన కోరిక నెఱవేర్చు భారము నీయందున్నది. అందు గుమిగూడు రాజబృందంబులును భవద్దర్శనలాభంబునఁ గృతార్థులు కాఁగలరు చండాలురును నీ పేరు స్మరించునంతమాత్రమునఁ బవిత్రులగుచుండఁ బ్రత్యక్షంబుగ నిన్ను దర్శించు భాగ్యవంతులు తఱించు టేమివిత? భువనమంగళ స్వరూపా! నీ యశస్సు లోకపావనంబై ముల్లోకముల వ్యాపించి యుండునట్లు నీ పాదజలంబు దేవలోకంబున మందాకిని యనియుఁ బాతాళంబున భోగవతియనియు, భూలోకంబున గంగయనియు బేర్లు వహించి ప్రవహించుచున్నది.

అని యిట్లు నారదుండు వచించిన జరాసంధవధాభిలాషులై సభ్యులందఱు దండయాత్ర కుద్యుక్తులగుట చూచి కృష్ణుఁ డుద్ధవున కిట్లనియె.

మంత్రీవరా! నీవు మాకుఁ బరమాపుడవు. మంత్రార్థతత్త్వ విదుండవు. మాకు లోచనములవంటి వాఁడవు. కావునఁ గర్తవ్యం బెద్ది యెఱిగింపుమనిన యుద్ధవుండు కృష్ణాభిప్రాయమును యుద్ధా నక్తులైన సభ్యుల యభిప్రాయము గ్రహించి యిట్లనియె.

దేవా! నా మతమున నారదమహర్షి వచించినట్లు స్వపక్షి యులు, బంధువులు, నిన్నే నమ్మియుండువారు, నిన్నుఁ బూజింపఁ గోరువారు నగు పాండవులయొద్దకు మనమెల్లఁ బోయి శ్రమకార్యము దీర్చుట మేలు. ఏలన రాజనూయము శత్రుకోటిన్లు జయింపక

కాఁజాలదుకదా. ఆ నిమిత్తమునఁ బాండవులు జరాసంధు వధింప వలసియుండును. మాగధుఁడు భీముచేఁ దప్ప నితరులచేఁ జచ్చు వాఁడుకాఁడు శస్త్రాస్త్రమరణ మతనికి లేదు. భుజబలంబున నతని సాధింపఁగలవాఁడు వృకోదరుండు తప్ప నితరుండు లేఁడు. కావున బ్రాహ్మణవేషధరుండై భీముఁడు చని మల్లయుద్ధంబునకుఁ బిలిచిన వాఁడు తప్పక వచ్చు. తడయక చచ్చు. నీ వాయనకు బాసఁబై నిలిచి యాయన కార్యంబు సాధించి రాజులను జెఱునుండి విడిపింపుము. కాల శరీరకుండవు ప్రాకృతరూపరహితుండవు నగు నీవు జగత్సృష్టిసంహారంబులు బ్రహ్మరుద్రుల నిమిత్తముగఁ గొనిగదా చేయుచుండువు. ఇప్పుడు భీము నిమిత్తమాత్రమొనర్చి నీ వీ కార్యంబు సాధింపుము. బందిమందిరముననుండి విముక్తులైన రాజుల నీర జాక్షులు నిజభర్తృవియోగమోక్షణంబులను దమ బాలురకు జోల పాటలుఁగ బాడుచుండఁగలరు. శంఖచూడాదివధంబున గోపికలను, మకరమువలనఁ గరిపతిని, రావణు చెఱునుండి సీతాదేవిని, గంసాదుల వలనఁ గల్గిదండ్రులను రక్షించుట మునులును మేమును గీర్తించు చున్నారముగదా.

అంతియకాక రాజులకెల్లఁ గర్మపాకమగుదు నీ రాజసూయంబు తలపెట్టఁబడియె. అది నిర్వహించిన ననేకార్థంబులు సాధింపనగునన విని నారద రామ యదువృద్ధు లందఱు సరిసరి యని యంగీకరించిరి.

కృష్ణుండును రాజదూతం జూచి “రాజులారా! భయపడకుఁడు. శ్రీఘ్రుకాలముననే జరాసంధుఁడు హతుఁడయ్యెడు” నని మీ రాజులకుఁ జెప్పుమని పనిచె. ఇట్లు రాజదూతం బనిచి శ్రీకృష్ణుండు పెద్దలయనుజ్ఞగొని దారుక జైత్రాదిభృత్యులనెల్లఁ బ్రయాణసన్నాహంబుపేయ నానతిచ్చె. వారును జతుర్విధ బలంబులతోడ సర్వంబు నాయత్తవఱుప శ్రీకృష్ణుండు రామ యదురాజులచే ననుజ్ఞ గొని సవరిచారికలగు సంతకపురస్త్రీలతోడఁ బయనమై దారుకుండు సగపడధ్వజంబుగఁ దెచ్చిన తేరక్కి శుభముహూర్తంబునఁ బయ

నించె. నారదుండును గృష్ణుచే ననుజ్ఞాతుండై గోవిందకీర్తనంబు చేయుచు నాకాశమార్గంబునఁ జనియె.

. శ్రీహరియు నాపర్త సౌవీర మరుదేశంబులును, గురుక్షేత్రంబును, గిరినది \* కానన పట్టన గ్రామపక్షణంబులను గడచి దృషద్వతీ సురస్వతులం దరించి పంచాల మత్స్యదేశంబులు దాటి యింద్రప్రస్థ పురంబుఁ జేరఁజనియె. ఆయనరాక విని యజాతశత్రుండు మిత్రోపాధ్యాయగుమేతుండై గీతవాదిత్రఘోషంబులు బ్రహ్మఘోషంబులును బోధుగొనఁ బ్రాణయుతంబైన యింద్రియజాలంబుకరణి నై స్నేహవశంబునఁ గరఁగిన హృదయంబుతోఁ జిరకాలంబునఁ జూచిన ప్రియతము శ్రీకృష్ణు మఱిమఱి కౌఁగిలించె. తన దీర్ఘబాహువుల రమాలయంబునగు ముకుందగాత్రంబు గాఢంబుగ నాలింగనంబుఁ గావించి యశుభరహితుండై యానందబాష్పంబులు వెల్లిగాబాటఁ బులకితకాయుండై లోకవ్యాపారంబు మఱచి ధర్మజుండు పరమసుఖ మనుభవించె. కృష్ణుండును మేనత్తకొడుకులగు ధర్మజ భీమసేనులకు నమస్కరించి సమానవయస్కుండగు నర్జునుఁ గౌఁగిలించి తనకు ప్రమోక్తిన నకులసహదేవుల నాదరించి బ్రాహ్మణులను వృద్ధులను దక్కినవారిని వారివారి యోగ్యతానుసారంబుగ నమస్కారాదుల గౌరవించి రేయియగుడుఁ జక్కని యలంకారంబుల మనోహరంబగు పురంబుఁ బ్రవేశించె.

పురుషనేత్ర సానసాత్రంబగు శ్రీకృష్ణుండు మహోత్సవంబుగ వీధుల రాక విని పురరాకాచంద్రవదనలు గృహకర్మములు చేయు వారు వానిని జాలించియు, బతులతోడనుండ వారు వారిని దల్పంబునంద వదలియు, జనుబాలుద్రావు బిడ్డల నందంద వీడియు, వీడని పతుల వేడియు, గొప్పలు చీరలు జాట విసవిస రాజ మార్గంబునకుఁ బోయి మిద్దెలమేడల నెక్కి తెప్పార్పక చూచుచుఁ బూవులు దోయిలించి చల్లుచు మనస్సుచే నాయనను గౌఁగిలించి

\* వది = ద్వంద్వంబున ప్రాహ్వంతంబు నగు. ఉ॥ వదిసుతగుతుకన్ శత్యుకాగ పురీశుల్. భా॥ పరవది తటాకముల చేడకను వదింప. విజ్ఞానేశ్వరీయము.

వరవశలైరి. సుధాకరుంగూడిన తారలఁబోలు శ్రీకృష్ణలోలలోచనలం గాంచి పీఠెంత పుణ్యాత్మికలోకదా సదా ! యుదారహాస లీలావలోక నంబుల ముకుందుఁ డీ మందయానల కమందానందంబు కలిగించు చుండునని తలపోయుచుండిరి.

శ్రేణిముఖ్యులు మార్గంబున మంగళపదార్థపాణులై యెదురు కొని కృష్ణునకు సపర్యఁ గావించి హతపాపులైరి. అంతఃపురజనంబు లును గృష్ణు నెదుర్కొని గౌరవించిరి. అంతః గృష్ణుం డంఠః పురంబుఁ బ్రవేశింపఁ గుంతియుఁ బర్యంకంబు డిగి కోడండ్రతండ్ర మేనల్లునిఁ గౌఁగిలింపె. కృష్ణుండును మేనత్తకు గురుస్త్రిలకు మ్రొక్కి తనకు మ్రొక్కిన ద్రౌపదీ సుభద్రల నాదరించె. కుంతీ నిదేశంబున ద్రౌపదియుఁ గృష్ణుని యష్టమహిషుల రుక్మిణీ, సత్యా, భద్రా, జాంబవతీ, కాళిందీ, మిత్రవిందా, శైబ్యా, నాగ్నజితులఁ దగురీతి గౌరవించె. సకలవిధంబుల దానమానాదుల నాదరింపఁబడుచు ససైన్యుండై కృష్ణుండు కొన్నిమాసంబు లింద్రప్రస్థంబున సుఖంబుండె.

### — జనాసంధ వధ ఘట్టము —

అంత యుధిష్ఠిరుండు మునీంద్రులును బ్రాహ్మణ క్షత్రియ వైశ్య ముఖ్యులును సోదరులును నాచార్య జ్ఞాతి కులవృద్ధ బాంధవు లును బరివేష్టింప సభామధ్యమున నాసీనుండై యెల్లరు విన గోవిందున కిట్లనియె.

క్రతురాజంబైన రాజసూయంబున భవదంశభూతులగు దేవతల యజింపఁ గోర్కొయ్యెదు. అది కొనసాగువిధం బనుగ్రహింపుము. అమంగళంబుల నణఁచు భవత్పాదుకలకుఁ బరిచర్య సేయవారును, ధ్యానించువారును, స్తుతించువారును, గమలనాభా ! మోక్షమును సర్వవాంఛల నొందుదురుగాని యన్యు లొందఁజాలరు. దేవాదిదేవా ! భవదీయ చరణారవింద సేవామహిమంబు లోకంబవలోకించుఁగాక. కౌరవ నృంజయులందు నిన్ను భజించువారలయు భజింపనివారలయు గతి భేదంబు కానఁజేయుము. నీకు నొకరి

యందు దయయు స్నేహంబును, మఱియొకరియందు నిర్దయత్వము విషమబుద్ధియుఁ గలవని చెప్పను. సర్వాత్ముఁడవును, సమదర్శనుఁడవును, రాగాది యుక్తుండవుగాక కేవలానంద సమేతుండవును నగు నీయందుఁ బక్షపాతంబు గలదని యెట్లు నుడువుదు ? అయినను గోరిన వారి కోరికలు దీర్చు కల్పవృక్షము భంగి నిన్ను సేవించువారికి సేవానుసూపంబగు ఫలంబు ప్రసాదించుచుందువు. అనిన శ్రీకృష్ణుం డిట్లునియె.

నీవు చక్కగ విశ్చయించితివి. ఈ శుభకార్య కారణంబున నీ కీర్తి లోకంబున శాశ్వతంబగు. ఈ క్రతురాజంబు ఋషులకుఁ బితరులకు సర్వభూతములకుఁ బ్రీతికరంబు. నృపతుల నెల్ల జయించి దిగ్విజయంబు గావించి సమస్త సంభారంబులు సంతరించి యాగంబు సాగింపుము. నీ యనుజాతులు లోకపాలాంశజాతులు. ఇంద్రియ జయంబు లేనివారికి దుస్సాధుఁడనైన నేను గృతాత్ముఁడవైన నీకు వశుఁడనై యున్నవాఁడ. నేనే తమకు దిక్కని సమ్మియుండువారిని దేవతలైనను శ్రీని, దేజమునను, యశస్సునను, సైన్యాదిసమృద్ధిని బరిభ వింపఁజాలరు. అనిన ధర్మనందనుండు ప్రహృష్టవదనుడై విష్ణుతేజ మున సంపర్ధితబలులైన తమ్ముల దిగ్విజయార్థంబు నియోగించె. సహ దేవుండు దక్షిణంబును, బడమర నకులుండును, నుత్తర మర్జనుండును దూర్పు భీముండును నరిగి భూవతుల నెల్ల జయించి వారలొసఁగిన విస్తార ధనంబును గొని యరుదెంచిరి. ధర్మరాజు తత్కర్మంబునకు సంతృప్తుండయ్య జరాసంధుండు జితుండు గామి యాగంబు సాగింప ననువువడమి కాలోచించుచుండఁ గృష్ణుండు యుద్ధవుండు చెప్పిన యుపాయంబుఁ దలఁచి యాకార్యంబు నేను నెఱవేర్తునని సమ్మఁబలికె.

—• భీముఁడు జరాసంధు వధించుట. •—

కృష్ణ భీమాష్టనులు బ్రాహ్మణ వేషధారులై జరాసంధుండుండు గిరిప్రజపురంబునకుఁ బోయి యతండు బ్రాహ్మణుఁడ సేయు మయంబెఱిగి డాసి, రాజా ! మేము దూరాగతులము. అత్తిలము.



నీ గృహంబున కరుదెంచితిమి. మాకోర్కి దీర్పుము. నీకు మేలయ్యెడు. శాంతచిత్తులకు సహింసరాని దెయ్యది? సమదర్శులకుఁ బరులెవ్వరు? సజ్జనగేయంబై శాశ్వతంబగు కీర్తిని సమర్థుడయ్యు నెవ్వఁడు సంపాదించఁడో వాఁడు నింద్యుఁడు. వాఁడొక్కడే శోచ్యుఁడు. హరి శృంగ్రహ, రంతిజేవ, ముద్గల, శిబి, బలి, కపోత, వ్యాధులు లోనగువారనేకు లధ్రువంబగు శరీరంబుచే ధ్రువంబైన యశస్సు సంపాదించరే యనిన జరాసంధుండు స్వంమును, నాశృతులను, నల్లెత్రాటి రాపిడులఁ గాయలు కాచిన ముంజేతులను జూచి వీరు రాజన్యులనియుఁ బూర్వము తానుజూచినవారనియు, క్షత్రియులయ్యు బ్రాహ్మణవేషధారులనియుఁ దలంచి కానిమ్ము. వీరే నన్ను యాచించిరట. విడువరాని ప్రాణమైన వీరికై యిచ్చెదను. బ్రాహ్మణరూపంబున వచ్చిన విష్ణువు పాంఛితంబు తన కనర్థకరమని తెలిసి తెలిసి హితులు వారించుచున్నను వినక తీర్చి సకలైశ్వర్యంబు గోలుపోయియు బలి శాశ్వత కీర్తి గడింపఁడే. కీర్తికాంక్షగల క్షత్రియుం డశాశ్వత శరీరంబున నభిమానముంచి బ్రాహ్మణుల కోర్కి దీర్పక యపయశస్స పాలగునేయని నిశ్చయించి వారింజూచి విప్రలారా! మీకోరిక దెలుపుఁడు; నా శిరంబైన మీ కొసఁగెదననిన శ్రీకృష్ణుం డిట్లనియె.

రాజేంద్రా! మా కోరికదీర్చు తలపుగలదేని మాలో నొక నితో ద్వంద్వయుద్ధ మొనర్పుము. రాజన్యా! జన్యకాంక్ష వచ్చితిమి గాని యన్యకాంక్ష వచ్చినవారము గాము. ఈతండు వృకోదరుండు. ఈతం డాతనితమ్ముఁ డర్జునుండు. వీరు నాకు మేనల్లికొడుకులు. నీకు శత్రువుగు కృష్ణుఁగా నన్నెఱుఁగుము.

అని గదాధరుండు వలికిన మాగధుండు బిగ్గ నవ్వి కనలున మందులారా! యుద్ధభిక్ష నొసఁగెదను. నెఱసరివిగాక పిఱిఁవై స్వపురంబు మధురానగరంబు వీడి వెన్నిచ్చి పఱచి సముద్రమున డాగిన నీతోఁ జోరుట పోరుషహాస. ఈ యర్జునుండు నా కంటె వయస్సునఁ దిన్నవాఁడు. అతిబలవంతుఁడును గాఁడు. నాకు సముండును గాఁడు. కావున బలమున నాతోఁ దుల్యుడగు భీమునితో యుద్ధ మొనర్చెద.

అని యనితనయునకు మహాగద యొండొసఁగి యట్టిద రెండ వది తాను నైకొని పుర బాహ్యప్రదేశంబునకు వారిని దోడ్కొని చనియె. అందు సమతలంబున సమర దుర్మదులగు మాగధ వృకోద రులు వక్షకల్పంబులైన గదలతోఁ బోరఁదొడఁగి నాట్యరంగంబు నందలి నటులన మండలాకారంబులుగను, గుడి యెడమలుగను, నెడమకుడులుగను, నొండొరు చుట్టుచు గదల నొకరినొకరు నడువ వాని తాఁకునఁ బుట్టిన ఛటచ్చటాశబ్దంబులు పిడుగువడుటలఁ దల పించుచుండె. పరస్పరఘర్షణంబునఁ బుట్టిన మిఁఱుగురులు మిఱుమిట్లు గొలుపుచుండె. అంతఁ గొంతవడికి నా గదలు తునుకలై రాలిన నా యిరువురు జోదులు మల్లయద్ధంబునకుఁ గడఁగి పిడుగులఁబోని పిడి కిళ్ళ నొకరికొకరు ఫట్ఫటాకారంబులు తోరంబులుగ నొప్పించుచు నెదుటిపోటు తప్పించుచుఁ జవాలునఁ గుప్పించుచు సమబలులై వృష్టభంగము సంపూర్ణమూర్చ్ఛపూర్ణ కుంభము లోనగు చమత్కారం బులు నెఱపుచు నీడఁబోవక హెచ్చుతగ్గులులేక పిఱుదివియక వెన్నీ యక పోరుచుండ జరాసంధుండు రెండు తునుకలుగ జన్మించి జర యను రాక్షసిచే సంధింపఁబడి జీవితుండగుటయు వాని మృతివిధంబు నెఱింగిన కృష్ణుండు నిజతేజంబున భీమునకు బలాభివృద్ధి గావించి యరివధోపాయంబుఁ జింతించి యవ్రతిహతకల్పుండు భీముండు చూచు చుండ శత్రు నిట్లు చీల్పుమని యర్థమగునట్లు లొక రెమ్మను రెం దుగాఁ జీల్చిచూపె. వాయుతనయుం డా సన్న యెఱింగి యాసన్న మరణుండగు పగతునిఁ జరణంబులంబట్టి ధరణిం బడవైచి యతని యొకపాదంబు తన పాదంబునం ద్రొక్కిపట్టి రెండవ పాదంబును గేలఁగొని యేనుఁగు పెనుగొమ్మలఁ జీల్చునట్లు గువమునుండి రెం దుగఁ జీల్చె. ఒక్కొక్క కాలితోడఁ బిఱుదు చన్ను చేయి కన్ను కమబొమ్మగల రెండుఖండంబులఁ జూచి ప్రజలు మాగధుండు హతుం డయ్యెనని హాహాకారంబులు గావించిరి. కార్తీకశుద్ధ ప్రతివత్తునందు యుద్ధమారంభమై పున్నమనాఁడు జరాసంధుఁ డీలె.

విజయియగు విజయాగ్రజ విజయాచ్యుతులు గొంగిలించి ప్రశంసించిరి. కృష్ణగాత్ర శంస్పర్శంబున వాయుజండు వీరరుజుండయ్యె. అంత వాసుదేవుండు జరాసంధ తనయుడైన సహదేవునకుఁ బట్టాభిషేకంబుఁ గావించి చెఱఁబడిన పుడమి తేఁడుల నెల్ల బంధముక్తులఁ గావించె.

జరాసంధునిచే గిరిద్రోణియందు బద్ధులైన రాజు లిరువదివేల యెనిమిది నూర్లమఁది బంధముక్తులై యాకలి దప్పుల వాఁడిన మోములతోఁ, జిక్కిన మేనులతో, మాసిన చేలలతో, మలినగాత్రములతో నచ్చి నీలమేఘశ్యాముఁడును, సౌందర్యధాముఁడును, బీతకౌశేయవాసుఁడును, బాలితదాసుఁడును, శ్రీవత్సలక్షితుండును, యశోదాశిక్షితుండును, జతుర్భుజుండును, సేవితసకల భూభుజుండును, గమలదళ వికాసనయనుండును, జత్కుశ్శృంగశ్చయనుండును, జారుప్రసన్న పదనుండును, లక్ష్మీసదనుండును, జలన్మకరకుండలుండును, రక్షితత్రిజగన్మండలుండును, బద్మహస్తుండును, భువనప్రళయస్తుండును, వనమాలాహారుండును, గరుడోదారుండును, భ్రాజద్వరమణి గ్రీవుండును, మహానుభావుండును నగు దామోదరు నేత్రపుటంబులఁ గ్రోలునట్టును, జిహ్వాకలఁ జవిగొనునట్టును, నాసాపుటంబుల మూర్ఖునునట్టును, బాహువులఁ గొంగిలించినట్టును గాంచి నిరస్తసమస్తకల్మషులై తమ శిరంబులు హరిచరణంబులు సోక వ్రాలి నమస్కరించిరి. కృష్ణశందర్శన మాత్రజనిత సంతోషంబునఁ దమపడినపాట్లు మఱచి కేలు ముకుళించి యిట్లని ప్రశంసించిరి. దేవాదిదేవా! మహానుభావా! ప్రసన్నార్తిహారా! కమలామనోహరా! యవ్యయా! నతజనదురితవ్యయా! నమస్కారంబులు. ఘోరశంసారకూపారంబున మునిగి పారంబు గవ నేరని యీ విపన్నులఁ బ్రపన్నులఁ బ్రసన్నుండవై కృష్ణా! యుద్ధరిపుము. మధుసూదనా! మాగధుండు మమ్ము రాజ్యశ్రీ భ్రష్టులఁజేసి కష్టపెట్టి నని యాతనిపై నెఱఁ గినియము. భవదీయపాదారవింద శందర్శన మహాలాభంబు చేకూరుటంజేసి మేమిది యనుగ్రహంబకా భావించెదము. మఱి యతని సంభావించెదము. రాజ్యలక్ష్మీమత్తుండుద్ధతచిత్తుండై శ్రేయస్కరంబగు మార్గంబు కానలేక నీ మాయకు

లోనై సశ్వరంబగు లైశ్వర్యంబు స్థిరంబని సర్వదా తలంచుచుండుఁ  
గాని సర్వదాతపగు నిన్ను జేవింపఁడు. మందబుద్ధు లెండమావుల  
నీటిపట్టులుగఁ దలంచునట్లు లవివేకులగు రాజులు స్రచ్చందనాది  
వికారాశ్మికయగు ప్రకృతిని నయధార్థంబగుదాని యధార్థవస్తువుఁగా  
విశ్వసింతురు. పూర్వము శ్రీమదాంధులమై కన్నఁగానక మిన్ను  
మన్నెఱుంగక స్పర్థాభులమై యీ పుడమినిమిత్తమై యొండొనుల  
జయింపఁగోరి నిర్దయులమై ముందుండు మృత్యువు నిన్ను గణింపక  
స్వప్రజలఁ జంపియఁ జంపించియు దుర్మదులమై చరించుకొని. అట్టి  
మేము గంభీరవేగంబును దురంతవీర్యంబును, భవచ్ఛరీరంబును సగు  
కాలంబు మహిమచే భవత్కృపాతిశయంబున భవప్రకీకులము,  
వినష్టదర్శులమునై నీ పాదారవింద భజనానందమునఁ దేలగోరె  
దము. సదారోగముల కుత్పత్తిస్థానభూతమై సశించు శరీరముచే  
భోగింపఁదగు మృగతృష్ణారూపసంపదను నైహికవిషయ నుఖంబును  
గోరము. శ్రవణరుచిజనక మాత్రంబైన స్వర్గాదిభోగ రూపక్రియా  
ఫలంబులను సభిలషింపుము. మేము సలనారమార్గ సంచారంబు  
గావించుచుండినను దేవా! తావకీనచరణారవిందంబులందు నెడతెగని  
స్మృతి యే యుపాయంబునఁ గలుగు దాని నానతీవే. కృష్ణా!  
వాసుదేవా! హరీ! పరమాత్మస్వరూపా! ప్రణతార్తిహర! గోవిందా!  
నమస్కారంబులు. అని యిట్లు తన్ను వినుతించు భూపతులం గాంచి  
కరుణాశుండైన ముకుందుండు మృదుమధుర వాక్యంబుల నిట్లనియె.

సృపాలకులారా! మీ రభిలషించినట్లు సకలైశ్వర్యుండైన నా  
యందుల భక్తి మీకు స్థిరంబగును. శ్రీమదైశ్వర్యమదంబు సరుల  
నున్మాదులఁ జేయుననిన మీ వాక్యంబు సత్యంబు. కార్తవీర్యార్జు  
నుండును, సహుషుండును, వేనుండును, రావణుండును, నరకుండును  
లోనుగ దేవదైత్య సరేశ్వరు లైశ్వర్యమదంబునఁగాదే స్థానభ్రష్టు  
లైరి. పుట్టినదియెల్ల గిట్టునను నిశ్చయముగలవారై యజ్ఞంబుల  
నన్నుఁ బూజించుచు ధర్మపథంబునఁ బ్రజల రక్షింపుఁడు. సంతాన  
తంత్రువుల విస్తరింపఁజేయుచు జననమరణములకు నుఖదుఃఖములకుఁ  
బొంగక గ్రుంగక నామీఁద మనస్సు నిలిపి ప్రాప్తంబు సేవించుచు

జరింపుడు. దేహాదులయం దుదాసీనులరై! యాత్మారాములరై దృఢ  
వ్రతులరై నాయందుఁ జక్కఁగ మనంబు నిల్పితరేని కడపట నన్నుఁ  
బొందఁగలరు.

అని యాదేశించి యా దేశిక దేశికుండు వినుమజ్జనులైన  
యజ్ఞసపాలురకు మజ్జనాదులఁ గావింపఁ గజ్జలవతుల నియమించి  
జరాస ధతనయుండైన సహదేవునకుం జెప్పి వారికి రాజోచితంబు  
లైన వాసోభూషణమాల్యలేపనాదుల నిప్పించి మజ్జన భోజన  
భోగాదుల సప్య గావింపఁజేసె. క్షితివతులును యదుపతి పూజితులై  
కప్తములకుం బాసి వర్షాంతంబున గ్రహములవలెఁ బ్రకాశించిరి.  
అంత వారు కనకరత్న భూషితంబులైన రథంబులెక్కి యక్కపట  
నాటక నూత్రధారుండైన జగదాధారుఁ గృష్ణుని జిష్ణుని భీమసేనుని  
మేలి వాక్యంబుల శ్లాఘించి తమతమ దేశంబులకు నా గదాగ్రజ  
స్మరించుచుఁ దత్కృత్యంబుల మెచ్చుచుఁ బోయి తమ మంత్రులు  
లోనగువారికెల్ల నల్లన నల్లనయ్య తంత్రంబులు దెలిపి సముచితరీతి  
నడచుకొనుచుండిరి. వసుదేవసుతుండు సహదేవ పూజితుండై భీమా  
న్జనయతుండై యింద్రప్రస్థంబున కరిగి విజయవార్త దెలిపి సుహృ  
జ్జనులెల్ల సంతోషపఱుప యుధిష్ఠిరుం డానంద బాష్పంబులు  
విడుచుచు నేమియుఁ బలుకఁజాలకుండె.

అంతఁ గొంతవడికిఁ బ్రకృతిస్థుండై ధర్మరాజు శ్రీకృష్ణుం గని  
నకల లోకేశ్వరులు నీ శాసనంబు బూలసరంబులనలె శిరంబులఁ  
దాల్చును అట్టి నీవు దీనులు మానముక్తులునైన మా శాసనంబు  
చొప్పున వర్తింతువనుట వంచనంబకాని యితరంబుకాదు. సూర్యాస్త  
మయముల సూర్యనకుంబోలె సద్వితీయుండవును బరబ్రహ్మాంబవు  
నగు నీకును గర్మములచేఁ దేజోభివృద్ధి యొండె హాని యొండె గలుగ  
నేరదు. నేను నాయది నీవు నీయది యను భేదబుద్ధి పశుప్రాయు  
లగు నజ్ఞానులకుంబోలె నీ భక్తులకుఁ గలుగనేరదు.

అని ప్రశంసించి సమర్థ సమయంబునకు వేచి కృష్ణానుమతిని  
రాజనూయయాగం బొసర్పఁ బ్రారంభించె. వ్యాస భరద్వాజ



సుమంత్రులు పరిశురాముడు లోకగు బ్రహ్మవాదులగు బ్రాహ్మణులను  
ఋత్విజులుగా గ్రహించె. భీష్ముని సపుత్రు ధృతరాష్ట్రుని, ద్రోణ  
కృప విదురాదులను బిలిపించె. మఱియు సనేక రాజులు సకశత్ర  
పుత్ర మిత్ర బంధువులై చనుదెంచిరి. సర్వజన జేషయమానంబై  
యధ్యక్షులు వాగె.

అంతః పశ్చిమదిశంబున నా మూగిన లోకంబునఁ బ్రథమ  
పూజ కెవ్వరి డెట్లుండను సందేహంబు పాదమి యధిష్ఠితుం డాలో  
చించుచుండ భీష్ముం డిట్లనియె.

—• శుషాల వధ ఘట్టము •—

భీష్మండవా! మూగించెదవేల? యథార్థంబుగ రాజుల నెల్ల  
నర్హింపఁ గలుగు ఆచార్యులను ఋత్విజుఁడు బంధువు న్నాతికుఁడు  
మిత్రుఁడు రాజు ననుమానములను పూజార్హులు. వీరిలో సంవత్సర  
కాలము తంతోడ నెవ్వరు ననింతురో వాకు పూజ కర్హు ని పెద్దలు  
నక్కాణింతురు. ఇచ్చటఁ జేరినవారిందఱు జాలఁగలముగ నిం  
దున్నవారు కావున సందఱుఁ బూజార్హులే. కావున వీరిలో శ్రేష్ఠుఁ  
డగుచానిఁ దొలుత నర్హింపుము. అనిన యధిష్ఠితుండు ధృమవిధి నెవ్వ  
రిగ్రపూజ కర్హులో నీవే నశ్చయించి చెప్పుచునిన భీష్ముఁ డాలోచించి  
యిందు మూగినవారిలో గ్రహములందు సూర్యునివలెఁ దేజోబల  
పరాక్రమంబుఁ గృష్ణుఁడు శ్రేష్ఠుండు. చీకటితలంబు సూర్యుని  
చేతను, నిర్వాతి ప్రదేశంబు గంధనవనంచేతను, బ్రహ్మసమానము  
హ్లాదితము నెగిరిట్లు మన సభ కృష్ణునిచే రాజిల్లుచున్నది. అనిన  
భీష్మునిజ్ఞాతుండై సహదేవుం డర్హుంబు కృష్ణున కిచ్చె. శ్రీకృష్ణుం  
డును సంక్రీడి దానిం బరిగ్రహించె.

తనకుఁ జరకాల శత్రువైన కృష్ణునకుఁ దొలుత నర్హ్యమిచ్చు  
టయు నాయన పరిగ్రహించుటయు, జూపోపక చేదపాలుండగు శిశు  
పాలుండు రోషతామ్రాక్షుండై సభామధ్యంబున నిట్లనియె.

ధర్మనందనా ! మహాత్ములయిన భూపాలుర మధ్యంబునఁ  
దానొక రాజవోలెఁ గూర్చుండి యీ కృష్ణుం డధ్యంబుగొన నత్తుండు  
గాఁడు. పాండవేయా ! దేవకీ పుత్రునిఁ దమ యిష్టముచొప్పున  
యర్పించుట మహాత్ములకు పాండవులకు యుక్తంబు గాదు. పాండవు  
లారా ! మీరు బాలురు. ధర్మనూత్ముత నెఱుంగరు. అల్పజ్ఞానియగు  
నీ నదీపుత్రుండును ధర్మ మతిక్రమించి వర్తించె. ఓయి భీష్మా ! నీవలె  
ధర్మ మెఱిగినవాఁ డిచ్చకాలమారి యయ్యెనేని సజ్జనులు వ్రాజు లత  
నిని నిందింపక మానరు. యదువంశంబునఁ బుట్టుటచే రాజగాని  
దాకాన్తుండు సర్వరాజమధ్యంబునఁ బూజార్హుం డెట్లయ్యె ? ధర్మజా !  
కృష్ణుఁడు వృద్ధుఁడని పూజించితినందువా యతని తండ్రి ననుదేవుఁ  
డింద యుండ నెతని సుతుఁ డెట్లు పూజ్యుండయ్యె ? మా కిష్టుఁడు  
గావునఁ గృష్ణుండు పూజ్యుండందువా మీ మామ ద్రుపదుఁ డింద  
యుండఁ గృష్ణుండుట్లు పూజార్హుండయ్యె ? కృష్ణుఁడు మా కాచార్యుఁ  
డంటివా ద్రోణుండుండఁ గృష్ణుండుట్లు పూజ్యుండయ్యె ? ఋత్విజుఁ  
డని పూజించితి నందువా వ్యాసమహర్షి యుండఁ గృష్ణుఁ డెట్లు  
పూజార్హుండయ్యె ? కులవృద్ధుండంటివా పశీకృత మృత్యువు భీష్ముఁ  
డుండఁ గృష్ణు నేల పూజించితివి ? వీరుఁడని యంటివా సర్వశస్త్రవిదుం  
డగు నశ్వత్థామగదా పూజ్యుండు. కృష్ణుం డెట్లయ్యె ? రాజేంద్రుఁ  
డగు దుర్యోధనుఁడు, నాచార్యుఁడగు కృపఁడు, కింపురుషాచార్యుఁ  
డగు ద్రుముఁడు, మిఁకుఁ దండ్రియట్టివాఁడు భీష్మకుఁడు, నేకలవ్య  
రుక్మిశల్కులును, మహాబలుఁడును, బరశురామప్రియశిష్యుఁడును. ననేక  
రాజన్యజ్ఞేతయునగు కర్ణుఁడుండఁ గృష్ణు నేమని పూజించితివి ? కృష్ణుఁడు  
ఋత్విక్కు గాఁడు. ఆచార్యుఁడు గాఁడు, రాజును గాఁడు. వృద్ధును  
గాఁడు. అట్టివానిని నిచ్చకములకై ప్రియము సేయఁగోరి యర్పించి  
తివి. పోనీ, మధునూదనుఁడు మీకు నర్చనీయుఁ డగునేని యీ రాజుల  
నెల్లఁ బిలిపింపనేల ? ఇట్లు లవమానింపనేల ? నీకు మేమెల్లఁ గప్పము  
గట్టుటకుఁ గారణము భయము లోభము సాంత్వమని తలఁచితివా ?  
నీవు మహాత్ముఁడవని ధర్మమార్గవర్తివి పార్థివత్వము కోరువాఁడవని

తలచి యిచ్చితిమి ఇట్టి మమ్ము నీవే యవమానించితివి ఇట్టి రాజ సభలో రాజలక్షణహీనుడగు కృష్ణుని బూజించుటకంటె నవమాన కర మింకేది గలదు? అనా! ధర్మపుత్రుడు ధర్మాత్ముడను కీర్తి మిండుమూల మా సంగదా. ఇట్టి యధర్మకార్యము చేయ నీకు ధర్మ రాజును పేరెట్లు చార్చకము? పృష్టికులమున బుట్టిన యాదురాత్ముడు విచారముడగు జరాసంధు నన్యాయమార్గంబున వధించె. యధిష్ఠి యగు నీ ధర్మాత్మము పోనాడి కృపణత్వమును బ్రకటించెను. ఓయి కృష్ణా! తపస్యులగు వాండవులు కృపణత్వముచేతనో భీతి చేతనో నీకు సర్వమూయ నీవేల వారింపవైతివి? నీ యోగ్యత యేమాత్రమో నీ వెఱుంగనా? పూజాసర్వుడవయ్యుం బూజ నేల యలీకరించితివి? కుక్క పురోడాశమును గ్రహించినట్లు నీ యోగ్య గిడుం గని పూజను నీ నీచబుద్ధు లిచ్చినను నీ వెట్లు గ్రహించితివి? ఈ యోగ్యతనుచే రాజుల నవమానించినవాడవు నీవుకాని వాండవులు గారు. మండునకు భార్యయు, గ్రుడ్డికి సుందరపదార్థ దర్శన మెట్టిదో, రాజుగానె నీకీత్రాజయు నట్టివ. ధర్మరాజెట్టివాడో భీష్ముడెట్టివాడో, వాసుదేవుడెట్టివాడో వారిగుట్టు రట్టయ్యెను. అడిగినవాడు వియోనిజుడు. ప్రత్యుత్తరమిచ్చినవాడు నదీసుతుడు. అర్ఘ్యము గైకొనినవాడు గోసాలుడు. ఇచ్చినవాడును వియోనిజుడ. ఇక్కడఁ జేరిన కథ్యులందఱు నోరులేని మూఁగలు. ఇట్టి సభలో నుండుట మానహానికిఁ గారణమని లేచి శిశుసాలుడు తనతోడి రాజులతోడ సభ విడిచిపోయెను.

ధర్మరాజుని వెంటబోయి పెద్దవారి నిట్లు మాటలాడుట తగదని సమాధానపఱచుచుండ భీష్ముడెట్లనియె. కాంతేయా! లోకస్వస్థులం దెల్ల స్వస్థుడగు కృష్ణుని దిరస్కరించి వలుకువాడు దానమాన వ్యాగతనముల కర్హుడుగాడు. ఏ క్షత్రియుడు రణమున క్షత్రియుని జయించి విడుచునో యట్టివాని కాజేత గురువగు చున్నాడు. ఇక్కడ గుమిగూడిన పుడమితేడులలోఁ గృష్ణునిచే జయింపబడనివాఁ డెవ్వఁడున్నవాడు? ఈ మహానుభావుడు మాకు

మాత్రమ గాక మాఁడులోకములను సర్చినీయుండే ఈ కృష్ణుఁడు పెక్కురు రాజుల జయించుటచేతను సమస్తజగ మ్మాయనయందే ప్రతిష్ఠితిమగుజను మేమీయన సర్పించితమి. శిశువాలా! నీవిట్లు పలుకట లగదు. జ్ఞానవృద్ధుల సనేకుల నువాసించి తత్త్వమెఱిగితిని. వారెల్లఁ గృష్ణుని గుణములను నాకుఁ దెలియఁబలికిరి. ఈయన జన్మప్రభృతి యొనరించిన మహాకార్యంబుల నెల్ల బుద్ధిమంతులు పొగడుచుండ వింటిని. ఓయి చేదిరాజా! మేము కేవలము కామముచేఁగాని బాంధవము దలఁచిగాని యీయనవలన లాభ మాశించిగాని జనార్దనుఁ బూజించినవారము గాము. సర్వభూతసుఖావహుఁడై సజ్జనాన్వితుండగుట సర్పించితమి. ఇక్కడ నుండువారిలోఁ గేవల బాలునిఁగూడ మేము విమర్శింపక విడచినవారముగాము. కావునఁ దక్కిన గుణవృద్ధుల నెల్ల వదలి కృష్ణు సర్పించితమి. బ్రాహ్మణులందు జ్ఞానవృద్ధుఁడగువాఁడు బాలుఁడైనను బూజ్యుండు. అట్టులే శ్మిత్రయులందు బలాధికుండును, వైశ్యులందు ధనధాన్యవంతుఁడును బూజ్యులు. శూద్రులందు వయోవృద్ధుఁడు పూజ్యుఁడు. వేదవేదాంగవిజ్ఞానము, బలాధికతయను రెండు కారణములచే శ్రీ గోవిందుఁ బూజించితమి. సరలోకమునఁ గృష్ణునికంటె నీ రెంటు సధికుఁడెవ్వఁడు? దానము, డాక్ష్యము, శ్రుతము, శౌర్యము, హీ, కీర్తి, యుత్రమబుద్ధి, వినయము, శ్రీ, ధృతి, తుష్టి, పుష్టి యివి కృష్ణునందు నిత్యములై యున్నవి. ఇట్టి లోక సంపన్నుని, నాచార్యుని, బితరుని, దండ్రుని, గురువును, బూజ్యుని సర్వము చ్చి యర్పించితమి. అందరు మమ్ము శ్మమింపుఁడు. ఋక్విజుఁడు, గురువు, పిలిచి బిడ్డనీయఁదగినవాఁడు, న్నాతకుఁడు, నృపతి, ప్రియుఁడు పగు కృష్ణు సర్పించితమి. లోకముల యుత్పత్తిలయములకుఁ గృష్ణుఁడే కారణము. ఈ చరాచరరూపక ప్రపంచము కృష్ణోద్భవము. ఇతఁడే యవ్యక్తప్రకృతియు, గర్తయు, సనాతనుఁడు, సర్వభూతములకుఁ బరుఁడు. కావున నీయనను సర్పించితమి. మనోబుద్ధ్యహంకారములు, పంచభూతములు, జరాయుజాది చతుర్విధభూతము లీయనయందే ప్రతిష్ఠానియున్నవి. సూర్యచంద్రగ్రహ సక్షత్రములు, దిక్కులు,

విదిక్కలు సర్వము కృష్ణునందే వ్రతిష్ఠ గొనినవి. వేదములకు  
సగ్నిహోత్రము ముఖము, చందస్సులకు గాయత్రి ముఖము,  
మచుష్సులకు రాజ ముఖము. నదులకు సముద్రము ముఖము.  
క్షత్రియులకుఁ జంద్రుఁడు ముఖము. తేజోవంతులకు సూర్యుఁడు  
ముఖము అడ్డము, క్రిందుమీఁదు గమనముగల ప్రపంచముండువఱకు  
సదేచకమైన లోకములందుఁ గేశవుఁడే ముఖము. నృపాలులారా !  
యీ శిశువారుఁడు గాలుఁడు. తెలిసినవాఁడు గాఁడు. సగ్నకాల  
సర్వావస్థలఁ గృష్ణు నిట్లు నిందించుటే యితనికిఁ గార్యము. మతిమంతుఁ  
డగు ననుఁ దేధర్మము విమర్శించి తెలిసికొనునో దాని నీతఁ డెఱుఁగఁడు.  
చృష్ణు లొండె గాలు లొండె రాజు లొండెఁ గృష్ణు నర్చింప నొల్లని  
నా రెవ్వరు ? ఇకఁడు మే మకార్యము నొనర్చితమని నిశ్చయించెనేని  
గోదీ వ్యాచుమో యదీ యాతఁ డొనర్చునుగాక.

అని భీష్ముఁ డిట్లు పలికిన శిశువారుఁడు వికటభూకుటిఫాలుఁడు  
కోపరక్తచయనుఁడు నయ్యె. దానిం గని సహదేవుండు సభామధ్యం  
బున లేచి చేసరాజా ! యీ కార్యము నేను బుద్ధిపూర్వకముగఁ జేసిన  
వాఁడను. కారణము వినుము. రాజుల కెల్ల గృష్ణుఁడే గురువు.  
కృష్ణునకంటె శ్రేష్ఠుండు వేఱొకరుండు లేడు. రాజు లందఱు మమ్ము  
క్షమింపుఁడు. అటుగాక యెఁగఁడైన నసూయపడి సెన్యసమేతఁడై  
జన్యమునకుం దొడరెనా నానితఱపై నా పాద ముల నెడను. అని  
సభలోఁ జరణమును జూపెను. అంతె సహదేవుని శిరింబునైఁ బుష్ప  
వర్షంబు గురిసె. ఆకాశవాణియు మేలుమేలుని ప్రశంసించె. అంతఁ  
ద్రాక్షాజ్ఞంఁడైన నానదుండు లేచి కృష్ణాజినంబు జాడించి యెల్లరు విన  
నిట్లయె కమలపత్రాక్షుఁ గృష్ణు నెవ్వఁ డర్చింపఁడో వాఁడు  
జీవన్మృతుఁడు సంభాషింప నర్హుఁడు గాఁడు అంతె సహదేవుండు పూజ  
నీయుల బ్రహ్మక్షత్రాదులనెల్ల సొరిదిఁ బూజించి యీ కార్యంబు  
సమాప్తంబు గావించె. అట్లు కృష్ణుండు పూజింపఁబడుట గాంచి  
సునీధుండైన శిశువారుండు రాజసమూహంబు వంకఁగని క్షత్రి  
యోత్తములారా ! నేను నేనావతిగ నుండెద. మన మందఱము



నృప్తి పాండులేనూజలఁ దాఁకి యజ్ఞమునకు విఘ్న మూపాదంతము.  
అనిన వారిందఱు నట్టులగుఁగాక యని గుములుగూడి సేసలుపన్నీ  
జ్వలమునకు బన్నము గలగింపఁ బన్నగము పన్నుచుఁడిరి. ప్రలయ  
మారుతాభి హతంబైన సాగరంబువలె సంక్షోభించు రోషచలిత  
రాజమండలంబుఁ గని యుధిష్ఠితుండు భీష్మునితో నిట్లనియె.

పితామహా! రాజులందఱు నొక్కటై మన్నపై గవియ నుం  
కించుచున్నారు అధ్వరంబు ప్రధ్వంసితమై ప్రజలు నాసిల్లుదురో  
యని భీతిలెగ. దీనిని వారింప నదువాయ మేమనిన గంగానందనుం  
డిట్లనియె. ధర్మజా! వెఱవకుము. త్సుద్రమృగములు నిద్రించు సింహ  
మును లేప యత్నించునట్లు వీరందఱుఁ గృష్ణునిఁ జెఁకి లేప యత్నించు  
చున్నారు ఆయన లేచువఱకు వీరిట్లు నెదనుచుందురు. అని  
కృష్ణుం డాబాల్యమొనర్చిన మహాకార్యములెల్లఁ దెలిపి సమాధాన  
పఱచిన సవ్యాకృత్యంబులు విని కుపితుండై శిశువారుండు గాంగేయుతో  
నిట్లనియె.

ఓరి కులపాంసనుండగు ముదుకా! బిభీషికోక్తుల రాజమంస  
లము బెరింప నీకేల సిగ్గుతేదు. సపుంసకుండ నగు నీ కిట్టిచర్తనము  
తగియున్నది. అంధు ననుసరించు సంధులవలె నావకుఁ గట్టఁబడిన  
నావవలె నిన్నొక పెద్దగ వెంచిన కొరవులు వినాశము కాఁగలవాడు.  
కృష్ణుని పూతనానధ లోనగునవి దొడ్డకార్యములుగఁ గీర్తించితివి. అది  
వినవిన మనమునకుఁ జాలు బరితాపమయ్యెడి. గర్వి మూఁఁ  
డవునై కృష్ణునిఁ బ్రశంసించు నీ జిహ్వ యేల శతధాఖండములు  
గాకున్నదో? పసిబాలురకును నింద్యుండగు నీ గొల్లని జ్ఞానసృష్టుండ  
వగు నీవెట్లు పొగడ నిచ్చగించితివి? కృష్ణుఁడు బాల్యమందొక పక్షిని  
జింపిన నందేమి చిత్రము గలదు? యుద్ధసామర్థ్యములేని గుఱ్ఱమును  
నెద్దును జంపుటేమి గొప్ప కార్యములు? ప్రాణములేని కట్టెబండిని  
గాఁ విటుగఁ దన్నట మహాద్భుతమా? పుట్టపెరిగి కొండవలెనున్న  
గోవర్ధనము నేడు నా శ్లేత్తుట ఘనకార్యముగ నాకుఁ దోపదు.  
కొండయొడ నాదుచు విశేషాన్నము భుజించెనని చెప్పితివి. ఇట్లు

నీవు చెప్పట వినువారికి వింత గొలుపుచున్నది. కంసవధ ప్రస్తావించి  
తివి. ఆయన యన్నము దిని యాయనను వధించుటకు నీవు ప్రశం  
సించుటే వింత. ఓరీ కురుకులాధమా! స్త్రీలను గోవులను బ్రాహ్మ  
ణునిఁ దన కన్నము పెట్టినవానిని శరణాగతుని వధింపరా దను నీతి  
నీవు వినినవాఁడవు కావు. తల్లి పుట్టినిల్లు మేనమామయొద్దఁ బొగడి  
నట్లు కృష్ణుని స్థితి నాకుఁ దెలియనట్లు జ్ఞానవృద్ధుఁడని నృద్ధుఁడని నా  
యెదుటనే స్తుతించితివి. నీ వాక్యముల బలమునఁ గోవధ స్త్రీవధ  
చేసినవాఁడు పూజ్యుఁడగునేని యిక శాస్త్రవాక్యములతోఁ బని  
యేమి? ఇతఁడు బుద్ధిమంతులలో శ్రేష్ఠుఁడు. ఇతఁడు జగత్ప్రభు పని  
నీవు బట్టువలెఁ బొగడెడి మాటలు విని తాను నిక్కముగ నట్టివాఁ  
డుగా గృహ్యుఁడు తలంచుచున్నాఁడు. అయినను నివియన్నియు వ్యర్థ  
ప్రభావములే. పాడినపాట పలుమాఱు పాడెనేని పాడువానికిని నా  
పాట మనస్సున కెక్కఁజాలదు. కుళింగపక్షివలె సర్వభూతములు  
తమతమ ప్రకృతి ననుసరించి పోవుచుండును. నిశ్చయముగ నీది నీచ  
ప్రకృతి. నీవు నదీసుతుఁడవు గనుక నీవు చంచల చిత్తుఁడవగుట  
యేమి చిత్రము. ఎవరికి నీవు ప్రదర్శకుఁడవైతివో యెవడు కృష్ణు  
నర్చించిరో యట్టి పాండవులును బావులే. నీవు ధర్మమెఱిగియు నధర్మ  
జ్ఞునివలె సజ్జనమార్గమునుండి భ్రష్టుఁడవైతివి. తాను జ్ఞానవంతుఁడు  
జ్ఞానులయందు శ్రేష్ఠుఁడునని యనుకొనువాఁడు ధర్మేచ్ఛ గలవాఁడై నచో  
నీవలె నెవ్వఁడు నడచుకొనును? ధర్మమెఱిగినదియు వేటొకని  
వలచియుండునదియుఁ గన్యకయు నగు నంబను బ్రాజ్ఞమానివై యెట్లు  
హరించితివి? నీవు హరించినను ధర్మజ్ఞుఁడైన నీ తమ్ముడు విచిత్ర  
వీర్యుఁడు దానిని బరిగ్రహింప నొల్లడయ్యె. ప్రాజ్ఞమానివగు నీ  
కనుల యెదుటనే యెరుండు నీ సోదరు భార్యయందు సజ్జనాచరిత  
మార్గంబునఁ బుత్రోత్పాదనంబు గావించెఁగదా. ఇట్టి నీయందు  
ధర్మమెందున్నది? తెలివిలేమినో పుంస్త్యములేమినో యట్టి యకార్య  
మును నీ వాచకుంటచే నీ బ్రహ్మచర్యము వృథాకదా. ఓయి  
ధర్మజ్ఞుఁడా! నీకును లగ్గుగానను. ఇట్టి ధర్మము లుపదేశించు నీవు

వృద్ధోపసేవివిగావు. ఇష్టాపూర్తములు దాసములు వేదాధ్యయనము యజ్ఞము లివి కుమారుని పదునాఱవ భాగమునకు సరిరావు. అనపత్క్యఁడు చేయు ప్రతోపవానాదులు వ్యర్థములు. బిడ్డలులేని వాఁడవును, వృద్ధుఁడవు మిథ్యాధర్మ బోధకుఁడవు నగు నీవు పక్షులకు నహింస పరమధర్మమని యుపదేశించి వాని గ్రుడ్లనే మ్రింగి వానిచే దువకు హింసింపఁబడిన హంసవలె బంధువులచే హతుఁడవు కాఁగలవు.

వీఁడు నా దాసుఁడు. వీనితో నే యుద్ధమొనర్పనని కేశవు నిరాకరించిన మానధనుఁడు జరాసంధుఁడే నాకు శ్లాఘ్యుఁడు. జరాసంధ వధయందుఁ గృష్ణచర్యయు భీమార్జునుల నడచడియు నెవ్వఁడు సాధువనును? బ్రాహ్మణవేషధారులయి యద్వారమున మాయోపాయంబున నగరము ప్రవేశించి కృష్ణుఁడు జరాసంధుని బలమెఱిగెను. బ్రాహ్మణుఁ డను నభిప్రాయముననే జరాసంధుఁ డీ దురాత్మునకు సర్థ్యము వాద్యము నిచ్చెను. ఈ కృష్ణుని నికృతచేష్టితమునఁ గదా యతఁడు వీరి కొసంగిన భోజనమును భీమార్జునులు భుజింపరైరి. ఈ మూఁఢుఁడు తలంచునట్లు కృష్ణుఁడు జగత్కర్తయగు నేని తన్నేల బ్రాహ్మణుఁగా దలంపఁడయ్యెను. నీవు వీరిని సధర్మ మార్గమున వర్తింపఁజేయుచున్నను వీరు నిన్ను బెద్దగా భావించుటే చిత్రము. లేదులేదు. స్త్రీతుల్యుఁడవు వృద్ధుఁడవు నగు నిన్ను సర్వార్థములఁ బ్రదర్శకుఁడుగ గ్రహించు వీరియందుఁ జిత్రమేదియు లేదు.

కఠోరములు రూక్షాక్షరములు నగు శిశువాలు నిందా వాక్యములు విని భీమసేనుండు కోపరక్తలోచనుండై పటపట పండ్లు గొఱుకుచుఁ గటము లదరఁ బెనవులు చలింప బొమలు ముడివడ నిద్దురాత్మునివ్వడ వధించెదనని దగ్గఁజేచి యతనిపైఁ బోనున్నఁ జూచి శంకరుండు కుమారస్వామిఁబోలె భీష్ముండు గ్రమ్మనఁ బట్టుకొని కోపశమనవాక్యంబు లాడుచుండ శిశువాలూ డతని నొక పోకకుం గైకొనక తుద్రమృగంబు విలోకించు సింహముఁ బోలె భీమునిఁ జూచుచు భీష్మా! విడుము విడుము. ఈతండు మదీయదోఃప్రతాపాగ్నికి కలభమగుంగాక యనిన విని భీష్ముండు భీమసేనున కిట్లనియె. కుమారా!

నిన్ను కణమునకుం జేరు నీతని జన్మవృత్తాంతము వినుము. ఈతండు చేదిరాక్షకులంబున మూఁడు కన్నులతో నాలుగు చేతులతో జనించి గార్దభస్వరంబున ఘోషించె. అది కని విని యీతని జననీజనకులు తమకుఁ గీడు మూఁడునని జడిసి యీతని నెందేని పాఱవైవ నాలో చించుచుండ వారి కశరీరవాణి యిట్లనియె.

రాజా ! మీరేల సంతాపించెదరు. ఈ మీ పుత్రుఁడు శ్రీమంతుఁడు బలాధికుఁడై లోకమున వెలయు. మీరు హింసింప నెంచిన యీతఁ డిప్పుడు మరణించువాఁడు గాఁడు. వీనివలన మీకు భయములేదు. శిశువును బాలింపుఁడు. వీని శస్త్రమున వధించు నాతఁడును జనించియే యున్న వాఁడు. అని యాకాశవాణి పలికిన విని పుత్రస్నేహభిసంతప్తయగు నితని జనని యాకాశమువంకఁ జూచి కేలు మోడ్చి నా తనయుని విషయమై పలికిన యో భూతమా ! నీవు దేవతవో మతీయస్వరవో నే నెఱుంగను. నీకు నమస్కారము. నా పుత్రుఁగుఁజీంచి యింకొక ప్రశ్న మడిగెదను. దయయుంచి ప్రత్యుత్తర మిమ్ము. ఇతని వధించువాఁ డెట్టివాఁడు ? అనిన నశరీర భూతం బిట్లనియె.

ఎవఁడు వీని నెత్తుకొనిన నెక్కువకన్ను మాయమై యెక్కువ చేతు లైదుతలల పాములవలె నేలఁబడునో యతఁడే యీతని పాలిటి మృత్యువు.

త్రినేత్రుఁడు చతుర్బాహువుకుమారుఁడు చేదివంశమున జనించె నన్న వార్త విని రాజులు రాజకుమారు లతనిని జూడవచ్చిరి. వచ్చిన వేలకొలది సృపాత్మజులకెల్ల వీనితల్లి వీని నెత్తికొన నిచ్చుచుండె. ఎవరెత్తికొనినను మిక్కిలికన్న మిక్కిలిచేతులు యథాప్రకార ముండఁ గాని కీడొందినవి కావు. ఇట్లుండ నీ వార్త ద్వారావతియందు యాద వులు వినిరి. రామకృష్ణులు తమ మేనత్తను జూడవచ్చిరి. కృష్ణునిచేత నీతనితల్లి నితని నిడఁగానే యెక్కువచేతులు నేలరాలెను. ఎక్కువ కన్ను లోననే యణగిపోయెను. అదిచూచి యీతనితల్లి భయ కంపితగాత్రమై మేనల్లునింజూచి యార్తరాణపరాయణ ! భయార్త

నైన నాకొక వరమిమ్ము. అని వేడిన భయపడకుము. నా వలన నీకు భయములేదు వరమెద్ది యభిలషించెదు కోరుము. అది నాకు శక్యమైనను నశక్యమైనను నొసఁగెదను. అనిన నాయమా నీ శిశు పాలుఁడు నీయెడఁజేయు నపరాధంబుల సైపుమనిన యదునందనుఁ డును వీఁడు నాయెడఁజేయు నపరాధశతంబును క్షమించెద. భీతిల్లకు మని మేనత్త కభయవాక్య మిచ్చె. దానఁజేసికదా యితఁ డిట్లు త్రుళ్ళిపడుచు నిన్ను రణమునకుఁ బిలుచుచున్నవాఁడు. వేటొకరుఁ డైన నిన్నిమాటలు నన్నాడి మఱి యింతకాలము కాలవశుఁడుగాక నిలువగలఁడా? ఈతనియందు భగవత్కళావిశేష మున్నది. దానిని గృష్ణుఁడు నేఁడు మరల హరింపఁగలఁడు. అనిన శిశుపాలుండు రోషాభీలుండై నీవు బట్టువానివలెఁ బొగడఁగోరెదవేని కృష్ణుని విడిచి దుర్యోధన భగదత్త కర్ణరుక్మలు లోనగు రాజనరుల నెల్లఁ బొగడుము. అనిన భీష్ముం డిట్లనియె. ఓరీ మాటలకు మాటలు ప్రత్యుత్తరములు గలవు. వానితోఁ గాఁగల కార్యమేది కలదు? మేము కృష్ణుని జూజించితిమి. అది సరిగాదను వాడిమగఁడు కలఁడేని కృష్ణుని రణంబునకు జీరి చావనిమ్ము. అనిన శిశుపాలుఁడు కృష్ణునితో సంగ రంబు చేయఁగోరి యాయనను జూచి యిట్లనియె.

జనార్దనా! నిన్ను నేనిదె రణమున కాహ్వానించు చున్నవాఁ డను. మగతనము గలదేని సంగ్రామమునకు రమ్ము. నిన్ను నీ పాండవులను నేమిచేయుదునో చూడుము. మిమ్మెల్లఁ జించి చెండాడెదను. రాజులనెల్ల విడిచి నిన్నుఁ బూజించుటచేఁ బాండవులు నాకు వధ్యులే. దాసుఁడవు, సరాజవు, దుర్మతివి, మఱి యనర్హుఁడవు నగు నిన్ను బాల్యముచే నర్పించిన పాండవులు వధ్యులనియే మూఁటికి ముమ్మాటికి నా మతము. అని బెబ్బలివలె రొప్పుచు శిశుపాలుండు పలికి చాలింప మధువైరి మృదుభాషణంబుల నిట్లనియె.

భూపాలకులారా! నా వచనంబుల వినుండు. సాత్వతకులం బున సాత్వతికి జన్మించిన వీఁడు మాయందు సదా వైరమే పచరించుచుండును. మేము వీని కెన్నఁ డెట్టి కీడును రోయకుండినను వీఁడు



మాకు సర్వదా కీడే గావించుచుండును. మేము ప్రాజ్ఞోపదేశంబు నకుఁ బోవుటెఱిగి యీ నృశంసుండు మాతండ్రి తోఁబుట్టినదాని కొడుకయ్యఁ బై నెత్తివచ్చి ద్వారకను నిర్దహించెను భోజరాజు రై వతగాఁడఁ గ్రీడించునమయంబునఁ బైపడి తదీయుఁ గొందఱు బంధించియుఁ గొందఱు బంధించియు స్వపురంబునకు లాగికొని పోయెను. మజ్జనకుఁ డశ్వమేధంబుసేయ నమకట్టి రక్షకులతోడ విడిచిన యజ్ఞయాశ్వంబును నీ పాపనిశ్చయుండు దుర్మదంబున హరించి యజ్ఞవిఘ్నం బాపాదించె. తపస్వియగు సక్రూరుని భార్య ద్వారక నుండి సోవీరంబునకుఁ బోవుచేడఁ ద్రోవ నరికట్టి తన్నొల్లని యాయెల్లాలిని మోహవశుండై బలాత్కారంబున హరించె. మాతల నృశంసుకుండైన యీతండు కారూశరాజున కీయ నిశ్చయించిన విశాలరాజకన్యకను భద్రుని గారూశరాజవేషంబుఁ దాల్చి మోస గించి యపహరించె ఇంతియగాక కుకురాంధకుల ననేకుల బంధించె. వృష్ణిదారల విలపింపఁజేసె. జరాసంధునితోడఁ గూడి యీతండు మా కొఁపరించిన యెగ్గులు లెక్కింపరాకున్నవి. అయినను మేనత్త కిచ్చిన బాసచేఁ గట్టుపడి శతాపరాధముల నహింపవలసి నచ్చెను. నేనిచ్చిన వరమును బూర్ణమయ్యె. యజ్ఞవిఘ్నకరుండును బాండవ దుర్హృదుండును నగు వీడిక వధ్యుడని నిశ్చయించితీ. నా యదృష్టమున నీతఁడు మీ యెల్లరసమక్షమంద నాపై విరోధం బెట్లు నాధింపఁ గడఁగి నన్ను నిందించెఁ గంటిరికదా. నా పరోక్షంబున వీడొచ్చిన పాపకార్యంబులెల్లఁ దలపుండు ఇట్టి గర్వి తుంతవ్యుడగు గాఁడు. నన్ను వలచిన రుక్మిణిని మరణకాంక్షితుండైన యీతఁ డపహరింపఁ దలపెట్టెఁగాని శూద్రునకు వేఁశ్రుతివలె నీ మూఢున కా యింతి లభించినది కాదు.

అని వాసుదేవుండు వచించిన పాక్యంబులెల్ల విని రాజులెల్ల శిశుపాలుని ఛీఛీ యని గర్హించిరి. శిశుపాలుండును గృష్ణుని నుడుల విని కొలువులో విగ్రహసించుచుఁ గృష్ణా ! నాకుఁ బూర్వ నిశ్చితయైన రుక్మిణివృత్తంబును సిగ్గెనలేక రాజసభలో నెట్లు ప్రశంసించితీవి ? మధు

నూదనా! మానవంశం డెవఁడు తన భార్య యన్యపూర్వయని నీవు  
తప్ప నిండుసభలోఁ జెప్పుకొనును. కృష్ణా! నీవు నన్ను క్షమించిన  
క్షమింపుము. క్షమింప నొల్ల వేని క్షమింపకుము. క్రుద్ధుఁడవై నను  
బ్రసన్నుఁడవై నను నీవలన నాకుఁ గాఁగలదేదియు లేదు. అని  
యుద్ధసన్నద్ధుడై ప్రేలుచున్న శిశుపాలుం జూచి గోపాలుండు రాజు  
లారా! వీరి నింతకు క్షమించిన కారణంబు మున్ను నెఱిచితి. ఇఁక  
మీరంపఱుఁ జూడ సేసఁ గాలువీటి కనిచెద నని తన సుదర్శనంబుఁ  
దలఁచిన నది కిత్తేణమ కేలలంకరించిన దా నదిగొని నునీ పై వైచె.  
అదియును నాది శిశుపాలు ఖండించి నేలఁ దొరఁగించె. అంత నతని  
దేహంబునుండి మొక్క దివ్యతేజంబు సూర్యసన్నిభంబు వెలువడి  
కృష్ణునందుఁ జొచ్చె. చూపఱు విస్మితులై కృష్ణుఁ బ్రశంసించిరి.  
ధర్మపుత్రుఁడ ను దనుఘోషవందను నుత్తరక్రియలు దీర్పఁ దమ్ముల  
కాజ్ఞాపించి నాల్గు గావించిరి. ఆవల యాగిష్ఠిగుండు చేదిరాజ్యంబు  
నకు శిశుపాలనందను నభిషిక్తుఁ గావించె. అంత నిరంతరాయం  
బుగ యాగఁబు కొననాగె. పదంపడి కుంతీ ధర్మజుల యనుమతిఁగొని  
కృష్ణుడు ద్వారకకుఁ బయనించె.

### — సా ర్వ వ థ —

దామకనహితండ్లైన కృష్ణుఁ డిట్లు పయనించి కతిపయదినంబులు  
ద్వారక దామం జని కాలిన తోటలు, ప్రీలిన కోటలు దూలిన  
పేటలు గూలిన గోవలు న్రాలినమేడలు గలిగి పురలక్ష్మి చెన్నుగఱిగి  
యుండుట గొనచ విస్మితండ్లె యిదియేమి నాలేనిసమయంబున నరాతు  
లిట్లు గావించిరో యనుచుఁ బోవుచుండఁ గృష్ణునిరాక విని యదు  
కుమారులందఱు తరక్కొని శిశుపాలుభ్రాత సాల్వుఁడు సౌభకంబున  
దండెత్తినచ్చుటయుఁ గేశికంసవిరోధియగు దుష్టుండెక్కడ? యుద్ధము  
నకు రమ్మనుడిని దూషించుటయుఁ దాము వారితోఁ బోరుటయు  
పందలఁడు ప్రవ్యవ్నపీడితుడై మరలిపోవుటయు విఘటించినఁ బుం  
డరీకాక్షుఁడు రోషఁబాలుతాక్షుండై సాల్వుం జంపిగాని పురంబుఁ  
జొరనొల్లనిని ప్రహేళిక యాదవపై న్యంబుతోడ వానిపై దాడి

వెడలె. ఇట్లు కృష్ణుండు సాల్వుని వెదకుచుఁ బోయిపోయి సముద్ర  
తీరంబుఁ జేరి మార్త కావతదేశంబుఁ గాంచి సముద్రమధ్యంబున మార్త  
కంబను ద్వీపంబునన సాల్వుఁ శుడుట యెఱింగె. సాల్వుఁడును  
గృష్ణునిరాక దూరంబునంద విని ససైన్యఁడై కామగంబై సకలదివ్య  
రత్న బాజ్యల్యమానంబగుట సౌభకంబను పేరు గాంచిన విమానం  
బెక్కి యాకసంబున సంచరించుచుఁ గృష్ణు నెదుర్కొనియె. ఉభయ  
సైన్యంబులకు రోమహర్షణంబైన ఘోరాతిఘోరయుద్ధంబు ఘటితై.  
సౌభకవిమానగతులైన దానవులు యదుసైన్యంబుపై నానావిధ  
శస్త్రంబులు గుప్పించి నొప్పించిరి. యదుసైన్యంబులను మింట  
సంచరించు విమానంబుపై బాణవర్షంబు గురియించెఁగాని యది యాకా  
శంబునఁ గ్రోశదూరంబుంటచే దాని యునికియే వారికి నగోచరం  
బయ్యె. అంత వారేమియుఁ జేయఁజాలక కేవల ప్రేక్షకులై  
నిలిచిరి. కృష్ణుం డదిగాంచి పాంచజన్యంబు పూరించి శార్ఙ్గంబున  
వేలకొలఁది బాణంబుల సంధించి విమానంబుపై విడిచె. దాని  
తాఁతున విమానగత దానవులు తలలు మొలలు చేతులు వాతులు  
కాళ్లు వేళ్లు నడుములు తెగి కుప్పఁ గూరలుగ మహాధ్వనితో సము  
ద్రంబునఁ గూలిరి. అంత నీడఁబోక సాల్వుండును గృష్ణునితో  
మాయాయుద్ధంబు గావింపఁదొడఁగి శర పఁఘాసి భిండివాల పట్టిసా  
దుల గుములుగుములుగ నీరంధ్రంబుగ వర్షించిన హరియు వానిని  
బ్రతిమాయ నడంచె. వాఁడంతటఁబోక దుర్దినసుదినఁబుఁ ను శీతో  
ష్ణములను సంధకార తేజంబులను సంగారపాంసువర్షంబులను శస్త్ర  
సారంబులను గల్పించి విజృంభించిన వానినెల్ల వాసుదేవుండు మాయా  
ప్రయోగంబునఁ బోకార్చె.

ఇట్లతండు తన మాయలు వ్యర్థములగుటయు బెండువడక  
మతిమోహినియగు మాయఁ బ్రయోగించె. దాని మహిమంజేసి  
నూర్వురు నూర్వులు నూర్వురు చంద్రులు వేలకొలఁది సక్షత్రంబులు  
నేకకాలంబునఁ బ్రకాశించినట్లు లయ్యె. అప్పు డిది రాత్రి యిది  
వగలు నిది దిక్కులు నివి విదిక్కులని యేర్పరింపరాకయుండె. అంతఁ

గృష్ణుండు మోహపడక తేప్పటిల్లి ప్రజ్ఞాస్త్రంబు ప్రయోగించె. ఆ యస్త్రంబు వానియస్త్రంబును మహానాయపు తూణికవలె విధ్వంసంబు గావించె. ఈ యుద్ధము జగద్భయంకరంబై వర్తిలె. అంత సాల్వుండు విమానంబుతోడ మింటికెగసి జయకాంక్షియై వాసుదేవుపై శతఘ్నులను గదలను దీప్తశూల ముసలాసులను రోషంబుచే గురియించె. గోవిందుండః వాని నెల్ల శతశరపరంపరల గగనంబు నంద చూర్ణితంబు గావించె. అంత నతండు నారాచమానంబున దారుకు నొప్పించిన నతండు వీరుండయును డీలుపడి రిధచోదన కర్మంబున సమర్థుండై యారెలుంగునఁ గృష్ణునితో నిట్లనియె. దేవా! శరవేదన సహంపరాకున్నది. మేను వివశమగుచున్నది. మనస్సు భ్రమించెడు. పగ్గంబులు చేజాటిపడుచున్నవి. రిధగబ్బుపై నిలువ శక్తుండఁగాను, అనిన నతనివంకఁజూడ నతని కాయంబున బాణంబుల గాయపడనిచోటు వ్రేల్చెడైన లేకుండెను. శ్రీకాంతుడంత నతని మేనెల్ల నిమిరి స్వస్థుఁ గావించె.

ఆ సమయంబున నాకసంబుననుండి ద్వారకాపురవాసి యొకఁడు దిగివచ్చి గోపికామనఃపాటచ్చరుతో నిట్లనియె. వియచ్చర జుండిత చరణారవిందా! వందనంబు. నేను నీ యగ్రాంశంబునకు సాహుకు పంపున వచ్చినవాడ. ఆయన పరిచారకులలో నొకరుండ, ఆయన నీతో నిట్లు వచింపుమని యాసతిచ్చె. పటచ్చర ధువరదా! నీ నీ పుటభేదంబున లేని యదనుఁ గాంచి సాల్వుం డిందరుదెంచి యంద ఆరుదందిచూడ నీ తండ్రి వసుదేవు దేవసమ్మతుఁ జెఱఁ గొనిపోయె. ఇంకను వచ్చవలుఁ డెట్టి యెత్తికోలుగలవాఁడో తెలియరాదు. ఇక్కడ కర్మంబు సర్వమంగళంబైన నీ యక్కడిగెలుపు మా యెవరి తలఁపున కెక్కు. అక్కడి నీవిజయం రిక్కడి మాకు విలయంబు. కావున సమరంబు మాని సగరంబునకుఁ గరంబు తూర్ణం బగుదెమ్ము. అనిన నతని వచనంబు లాకర్ణించి యాకర్ణారిహితుండు మిక్కిలి వివర్ణుడై యేమిచేయుటకుఁ దోచక దిగ్భ్రమగొని యేమి యాచిరిము! బలదేవ సాత్యకి ప్రద్యుమ్నాదులందఱుండియు నా తండ్రిని

రక్షింపఁ జాలరైరా? ఇసీ వీరేమి పోటుబంటులు. ఇస్సీ యిదేమి యదూర విచారము. బలరామ సాత్యకి ప్రద్యుమ్న చారుదేష్ణ సాంబాద వీరులు జీవితమై యుండ నా జనకుం డెట్లు పరుల పాలగు? వసుదేవుఁడు హతుఁడనిన నందఱు హతులే. వారాకాశ సంచారులకై న దుర్జయులు, ఈ మాట పాటింపరాకున్నది. అని యవ్విచారంబు దూరంబుచేసి యా దురాచారుతో మరల దురంబున కుపక్రమించె.

ఇట్లు కయ్యంబుచేయు సమయంబున విమానంబునుండి వీడి చెదరి ప్రేలాడు తలవెండ్రుకలతో నూడిన యుష్ణీషంబుతో జాటు వస్త్రంబుతో క్షీణపుణ్యుండైన యయాతి నేల వ్రాలినట్లు పడుచున్న వసుదేవుం గాంచి కృష్ణుండు ఖన్నుండు నిశ్చేష్టుం డగుడు శార్ఙ్గంబుచే జాటి క్రిందఁబడియె. కృష్ణుండును మోహవశుండై రథంబునఁ గూలఁబడియె. నిశ్చేతను రీతినుండు వీరవసనుంగాంచి యాదవసేనులు మోదంబు లెడలి సంధులు సడలి హాహాకారంబులు గావించె. అట్లు పడుచుండు వసుదేవుని శూలాసిపాణులై దానవులు సఱకుచుండిరి. అంతఁ గొంతవడికిఁ దెప్పటిల్లి ప్రకృతిస్థుండై మనస్సు కుదుటఁ బడఁ జేసి నలువంకలఁ గృష్ణుండు పరికింప సౌభము లేదు. శత్రువు లేఁడు. వసుదేవుఁడును గానరాఁడు. అప్పుడది యమ్మాయావి మాయయని మాయానటుండు నిశ్చయించుకొనియె. ఇట్ల నిబ్బరించుకొని తబ్బిబ్బి పడక యబ్బలనూదనసోదకుం డా రాకాసి గబ్బిఁచి రోషముబ్బి బెడి దంపు ములుకల జడివాన గురియించె. దాన దానవుం డబ్బుసెడి విమానంబుతోడ నగోచరుండయ్యె. ఆ పాలసుల కోలాహలధ్వను లొకనారి మింటను నొకపరి పార్శ్వంబులను నొకపరి ద్విగ్విదిక్కులను వినవచ్చినఁ గృష్ణుండు శబ్దవేధులగు బాణంబులఁ బరఁగించి శబ్దంబు వీతెంచు నెడకు మహాస్త్రంబులు పఱపె. వాని తాఁకున సోకుల మూఁకలు తెగి కంఠంబులు మొండెంబులు కుప్పఁగూర లుగఁ గూపార మధ్యంబున నపారంబుగఁ గూతె. అంత నమ్మాయావి మందరధర్మపై ధరనికరాసారంబు గురియించె. ఆ కొండల జడి వడికి వడితఱఁగి సాశ్వరథంబుగఁ గృష్ణుండు పర్వతంబుల నడుమఁ జిక్కు



వడియె. యాదవసైనికులు కృష్ణుండు హతుండయ్యెఁ గాఁబోలుఁ గానరాఁడని హాహా నినాదంబులు నించుచు దశదిశలఁ బరువులిడిరి. ఆ యడఁబడికి జడియక మధుసూదనుండు వజ్రాస్త్రంబున నస్పర్శతఁ బులనెల్ల ఛేదించి మేఘపటలంబు విరియించి పొడతెంచు వ్రభా కరుం బోలి వెలింగె. ఆ తఱి నేతరి నాల్గుండు సౌధకంబుతో నొక్కయెడఁ బొడచూపి కాతరుండుగాని లోకాతురతాహుషై దివ్యశరంబులఁ బ్రయోగించుచుండ నతని జూపి నాడుకుండు యశోదాదారకుతో నిట్లనియె.

మహానుభావా! శత్రు వల్పుడై నను నుపేక్షింపరాదు. ఇంక బలిష్ఠుండగువాని నేమి చెప్ప. ఈ క్రూరుండు మహావీరుండు మాయావి. ప్రాణంబులకుం దెగి పోడుచున్నవాఁడు. ఇట్టివానిని నధింప జాగుసేయకుము. ఆలసించిన నమృతము విషమగుటయుఁ గలననిన విని కైటభారి లెస్స చెప్పితివని యతని మెచ్చి సుహృదులఁ బులఁ గేలఁ గొని సౌధకంబు ఛేదింపఁ బంచిన నదియు జగద్భయంకర జ్వాలా జాలా భీలంబై వైశంబ చని అంపమున మ్రాఁకును గోసిపట్టు లవ్వి మానంబును రెండుగ నఱకె. మరల నరకారికరం బలకరించె. ఇట్లు వ్యోమయానం బూనంబైన దీనంబైన మోమునఁ దిక్మిక్మగొను నా సాల్వుని శిరంబు భేదింపుమని మరల నయ్యదునరుండు చక్రంబుఁ బంచిన నది నిర్వక్రవేగంబునఁ జని యవక్రపరాక్రమంబున వాసు దేవ హాననోద్యమంబున మహాగద యెత్తియుండు సాల్వుని శిరంబు ఖండించె. కృష్ణుండు సాల్వురంబు డాయఁ జని పాంచజన్యంబు మొరయించి విజయంబు ప్రకటించె.

### — దంతవక్త్రవధ —

పౌండ్రక శిశుపాల సాల్వులు పరలోకగతులైనఁ దన్నిత్రుండు కారూశ దేశాధీశుండు దంతవక్త్రుండు తర్పరోక్ష సౌహృదంబుఁ బూటించి యొక్కనాఁ డొక్కండ యుక్కుమిగిలి యుక్కుగద చేబూని సాద ఘట్టనంబున గట్టులతోడి పుడమి గడగడ వడఁక తనపై నడ

తెంచుచున్నఁ జూచి రథాంగపాణియు శతాంగంబు దిగ్గన దిగ్గనుటికి  
మార్కొనియె. కారూతుండును దుర్మదంబునఁ బంకజాక్షు వద  
నంబు నిరీక్షించి యహఃహ యేమి నా యదృష్టము. అదృష్టమనిన  
నాదే సుమీ! నేఁడు నీవు నా కనులఁ బడితివి. ఇక నెందుఁ  
బోఁగలవు. కృష్ణా! నీవు మాకు మేనమామ కొడుకువయ్యు మమ్ముఁ  
జంపఁ జూచెదవు. కావున వజ్రసన్నిభమైన యీ గదచే నీ తల  
పగుల మొత్తుదు. దేహమునం బుట్టిన వ్యాధివలె బాంధవుడవై  
శత్రుడవైన నిన్ను వధించి నా మిత్రుల ఋణంబు పాచికొనెద.  
అసి యంకుశపుఁబోటుల సేనుంగును గినియఁజేసినట్లు నిష్ఠుర  
వాక్యంబుల దంతవక్త్రుండు కృష్ణు రేచి చేతి గదచే నాయన శిరంబుపైఁ  
గొట్టి సింహమువలె గర్జించె. ఇట్లు గదాతాడితుండయ్యు  
నచంచలుడై కృష్ణుండు కౌమోదకిచే నతని యురంబు భేదించె. ఆ  
వ్రేటున నా బోటరి హృదయంబు రెండు ఖండంబు లగుచు నతండు  
కేశంబులు వ్రీల ధరణి వ్రాలె. హతుండైన యతని మేనినుండి  
సూక్ష్మజ్యోతి యొండు వెడలి యందఱు చూచుచుండ శిశుపాల వధ  
నాటివలెఁ గృష్ణునందుఁ జొచ్చె.

అమ్మణ్ణి:- కక్కా! శిశుపాలుఁడు చచ్చినపుడు చెప్పితివి. దంత  
వక్త్రుఁడు చచ్చినపుడు చెప్పితివి. వారిలోనుండి తేజము వెలువడి  
కృష్ణుఁడందుఁ జొచ్చెనని. ఆ విశేషమేమి?

తండ్రి:- ఒకనాఁడు లక్ష్మీనారాయణ సందర్శనార్థము బ్రహ్మమానస  
పుత్రులు సనకసనందనాది మహర్షులు వైకుంఠమున కరిగిరి జయ  
విజయు లను ద్వారపాలు రిది సమయముగాదు, మీరు పోరాదని  
వారిని వారించిరి. ఇట్లు వారింపఁబడి యా మహాత్ములు కోపంబున  
మూఢులారా! భగవత్సేవకు సమయాసమయములు గలవా? భగ  
వంతుండు సర్వసులభుండు, సర్వదా సేవ్యుడని మీరేల యెఱుంగ  
రైతిరి. తామసంబున మీరు భగవత్సేవ కడ్డపడితిరి గావునఁ  
దమోగుణప్రధానులైన యాతుధానులై భూమి జన్మింపుఁడు. మీ  
రిందుండఁ దగరని శాపమిచ్చిరి. శ్రియఃపతి యా కోలాహల

మాలకించి మునుల సేతకు సమ్మతించియుఁ దన కత్యంత భక్తు  
లగువారు తనయందలి భక్త్యతిశయంబునఁ బ్రమాదవశులై  
చేసిన యల్పపరాధంబునకు వారిని సర్వదా దూరగులఁ జేయ  
రాదని కరుణాళుండై నారాయణుండు జయవిజయులఁ జూచి  
మీరు నా భక్తులై జనించి మరల దీర్ఘకాలంబునకు నిందుఁ రాఁ  
గోరెదరా? కాదేని మూఁడు జన్మంబుల నాకు విరోధులై జనించి  
నాచేఁ జచ్చి యిందు రాఁ గోరెదరా యనిన వారును దీర్ఘకాల  
విరహము సహింపలేక నీతో విరోధించియే మూఁడు జన్మంబుల  
మరల నిందుఁజేర వరమిమ్మని కోరిరి. లక్ష్మీవల్లభుం డట్లయగుఁగాక  
యని యనుగ్రహించె. ఆ జయవిజయులే తొలుత హిరణ్యాక్ష  
హిరణ్యకశిపులై జనించి రెండవ జన్మంబున రావణ కుంభకర్ణులై  
పుట్టి మూఁడవ పుట్టువున శిశుపాల దంతవక్త్రులైరి. ఇంక వారికి  
జన్మములేదు గావున వారి యాత్మతేజస్సులు భగవంతుఁడగు  
కృష్ణునందు లీనములయ్యె.

రుక్మిణి:— అప్పా! యంతటి మహర్షులుగూడఁ గ్రోధదాసు లగుదురా?

తంద్రీ:— మహర్షులు జితేంద్రియులు. వా రేనాఁడును గ్రోధదాసులు  
గారు. ఇంద్రుయ దాసులు మహాత్ము లెట్టులగుదురు? అట్టివారిని  
మహాత్ములనునపుడు మనకంటె గొప్పవారని గ్రహింపవలయునే  
కాని జితేంద్రియులగుటచే గొప్పవారై రని యెంచరాదు. క్రోధము  
వచ్చి నంతమాత్రమునఁ గ్రోధదాసులని యనినచో భగ  
వంతుఁడు నొక్కొక్కసారి క్రోధదాసుఁడే కదా? జితేంద్రియులు  
వశులనఁగా నింద్రియముల జయించి వానికి వశపడక యవి  
తమకు లోపడియుండఁ జేకొనినవారని యర్థముగాని వానిని  
స్వరూపనాశము చేసి చంపినారని యర్థముకాదు. వారికిఁ  
గామము క్రోధము రమ్మనిన వచ్చును. పొమ్మనిన దూరమున  
సేవకులవలె నుండును. దూరముననుండు వస్త్రములనుదీసి వలసి  
నపుడు మీఁద వేసికొని తరువాత వానిని దూరముగ వైచి  
నట్టులు లోకోపకారార్థమో యితరుని బాగుచేయుటకో కోప

లనియు వాని వ్యసనంబునఁ దగులుకొనుట కీడునకు మూలమనియు నుపన్యసించి యెట్లైన యుక్షక్రీడ వారించి యుందును. ఇట్లు సామంబు సుయోధనుండు సడ్డసేయఁడయ్యెనేని బలాత్కారమున నైన వానిని లోపఱిచియుందును. నేను ద్వారకయందు లేక ప్రవాసి నైన కతంబున మీకిన్ని కష్టములు ఘటెల్లె. నేను ద్వారావతి కరుదెంచి మీకు మూఁడినకీడు యుయుధానుచే విని కడుపునఁ జేపెట్టి కలఁచి నట్లైన వెంటనే మిమ్ముఁ జూడవచ్చితిని. అనినఁ బాండవాగ్రజుండు గదాగ్రజుతో నిట్లనియె.

కృష్ణా! యింతకాలము ద్వారకయందులేక యెందుఁ బోయి యుంటివి? ఏల? యనినఁ గృష్ణుండు నేను రాజసూయయాగంబు నిమిత్తంబుగ మీ యొద్దనుండు సమయంబున నాచేత హతుఁడైన శిశు పాలుని సోదరుండు సాల్వుఁ డనువాఁడు సౌభకవిమానంబుఁగొని ద్వారావతిపై దాడిపెట్టి యదుబాలురతోఁ గలహించి యూరంతయుఁ బాడుగావించె. ఇచ్చటనుండిపోయిన మఱి యావార్త విని వాడుండు నగరంబుపై జని వానితోఁ బదిమాసంబులు పోరి యతని నిహతుఁ గావించితి నని యా వృత్తాంతమంతయు వినిచె.

ఇట్లు శ్రీకృష్ణమూర్తి పాండవుల నూరార్చి వారి సమ్మతి సుభద్రాభిమన్యులఁ దోడ్కొని ద్వారకకుఁ దరలె. ధృష్టద్యుమ్నుండు ద్రౌపదీపుత్రులఁ దోడ్కొని యరిగె. చేదిరాజగు ధృష్టకేతుండు నకులుని భార్యయు నిజసోదరియు నగు కరేణుమతితో శుక్తిమతికిం జనియె.

కృష్ణుండు దుర్వాసుని శాపమువలననుండి  
పాండవుల రక్షించుట.

ఇట్లు పాండవులు వనవాసంబు చేయు సమయంబున దుర్వాసుండు పదివేవురు శిష్యులతోడ నికృతిప్రజ్ఞుండును నానోపాయంబులఁ గాంతేయుల కపాయంబు రోయువాఁడును నగు దుర్యోధనుని యింటి కరుదెంచిన నతండు సోదరులతోడ వినయవినమిత శిరస్కుండై

గర్వంబువిడచి దమంబువహించి యమ్మహాత్ముని కాతిభ్యంబు గావించి విధిప్రకారంబు స్వయముగఁ బూజించె. ఆ మునివరుఁ డందుఁ గొన్ని దివసంబులు వసించె. ఇతండు ప్రచండకోపి ఏమితిప్పినఁ దెప్పున శపించునో యని దివారాత్రము లాయనకు బరాకులేక సేవించె. ఆ మునిస తముఁ డాతని చిత్తవృత్తిఁ బరీక్షింపఁగోరి రాజా! యాఁకొన్న వాఁడను. నాకు శీఘ్ర మాహారము కల్పింపుము. స్నానమున కేగి యిదెవచ్చెదనని చిరకాలమునకుఁ గాని రాక తడసినచ్చియు నా కాఁకలిలేదు, భుజింపనని యదృశ్యుడగును. ఒక్కొక్కనాఁడు సమయ ముకాని సమయమున వచ్చియుఁ దట్టుమఁట్టాడు నాఁకలిచేఁ బ్రాణ ములు కంఠగతములై నవి. ఇప్పుడ నా కాహారము కావలయుననును. ఒక్కొక్కనాఁ డర్థరాత్రంబున లేచి యిప్పుడు నాకు భుజియింపఁ బెట్టుమనును. సర్వమూ సిద్ధముచేసి తెచ్చిన ఛీ యిది తినరాని యవేశ నాకు వలదు పొమ్మనును ఆ ఋషీశ్వరుఁ డెంత వీడించినను దుర్యోధనుఁడు మనమునందును మనసువేసట కోపము తాపము గల వాఁడు గాఁడయ్యె. దానికిమెచ్చి దుర్వాసుండు సుయోధనుం గని రాజా! నీవరిచర్యకు మెచ్చితి. వరంబేదేని కోరుము. ప్రీతుఁడనైన ధర్మ యుత మేదైన నీకు నలభ్యము కాదనిన దుర్యోధనుండు సంతోషించి ముందే కర్ణశకునులతో నాలోచించియుండిన వాఁడగుటఁ జేతులు మోడ్చి నమస్కరించి సభక్తికంబుగ హర్షపులకితగాత్రుఁడై యిట్ల నియె. బ్రాహ్మణోత్తమా! యెట్లు నీవు నాకు శిష్యునమేతుఁడవై యతిథివై నన్ననుగ్రహించితివో యట్టులే మా కులంబున జ్యేష్ఠుఁడు శ్రేష్ఠుఁడు మహారాజగు యుధిష్ఠిరునకును నతిథివై యాయనను నాదరింపుము. ఆయన సోదర సమేతుండై యిప్పుడు వనవాసంబుఁ గావించుచున్నవాఁడు. ఆ ధర్మాత్ముండు గుణశీలసంపన్నుండు గావున నతని కతిథివై నన్నుఁ గృతార్థుఁడేయుము. ఆయనభార్య సుకుమారియు యశస్వినియునైన ద్రుపదరాజపుత్రి బ్రౌపది. ఆమె బ్రాహ్మణావళులకెల్ల గుడుపిడి భర్తలు భుజించిన పదపడి తాను భోజనము చేసి విశ్రాంతికై సుఖాసీనయైయున్న సమయంబున సశిష్యుడవై



మఱి నొక పని చేయవలసినచ్చినపుడు దానిని మీఁద నావ  
హింపఁ జేసికొని యా కార్యము ముగియుడు మరల దానిని  
దూరముగ నుండు మందురు. ఇట్టివారు జితేంద్రియులు. తన్ను  
శపించిన దక్షుని మరల శపింపనొల్లని నారదుఁడు నలకూబర  
మణిగ్రీవుల శపింపనేల? శ్రీరాములు రాక్షసవధకై కోపము  
తెచ్చుకొనెననికదా వాల్మీకిమహర్షి పలికెను. మనము క్రోధ  
దాసులము. మన యత్నము లేకయే రారాని సమయములం  
దును నల్పకారణముననో నిష్కారణముగనో యితరులకు బాధా  
కరముగ మనకుఁ గోపము వచ్చును. వచ్చినపిమ్మటఁ దనంతటఁ  
దాను బోవలయునేకాని దాని నణఁచుకొను శక్తి మనకు లేదు.  
వారికి మనకు నిది భేదము. కామక్రోధాదుల నణఁచి వానిని  
వశపఱుచుకొమ్మని యోగశాస్త్రము చెప్పుచున్నది గాని వానిని  
మొదలు ముట్టఁ జంపుమని చెప్పలేదు. కామక్రోధాదులు  
సత్కార్యములఁ జేయుటయందును గావలసియుండును గావున  
వానిని జంపరాదు. సాధనములుగ నుంచుకొనవలయును. ఆవల  
కథ వినుఁడు.

రుక్మిణి:— ఇంకొక ప్రశ్న. వైకుంఠ మప్రాకృతముగదా. వైకుంఠ  
వాసులు త్రిగుణాతీతులుగదా? అట్టి జయవిజయులయందుఁ  
దమోగుణ మెట్లుండె?

తండ్రి:— ఈ విషయమున నాకుఁ దోచినది చెప్పెద వినుఁడు. ఒక  
తరగతిలో జదువు విద్యార్థులలోఁ బరీక్షలందు నూటికి నలువది  
గుణకములు వచ్చినవారు పైతరగతికిఁ బోవ నర్హులని యేర్పాటు  
గలదని తలంపుఁడు. అట్టివారెల్లఁ బైతరగతికిఁ బోయిరనుకొండు.  
వారందఱు విద్యావివేకముల సములా? కారుగదా. ఇప్పుడు  
పట్టభద్రులయిన వారందఱు సమానవివేకులా? కారుగదా.  
అట్లులే యధ్యాత్మవిద్యయం దితవఱకు సాధించినవా రీపదవికిఁ  
దగుదురని నియతి. అట్టివారియందుఁ దారతమ్యము లుండును.  
బ్రహ్మలోకమువఱకుఁ గల లోకములకుఁ బోయినవా రాయా

లోకములందుఁ గృపించి మరల భూలోకమునకు రాక యక్కడ నుండియే యూర్ధ్వలోకములకుఁ బోయి బ్రహ్మలోకము దాటి ముక్తులగుదురు. బ్రహ్మలోకమునకుఁ బోయినవారును మహా భిషుఁడు లోనగువారివలె మరల భూమిపై జన్మించుటగలదుగాని యీ లోకమునుదాటి పోయినవారు మరల నీ లోకమునకు రారు. భక్తిబలముచే గోపికలు గోలోకమునకును భగవత్కార్యమునకై ప్రాణము లర్పించి జటాయువు లోనగువారును సేవామహిమ వానరులు సాంతానికాది లోకములకుఁ బోయిరి. స్వామిదర్శనమున శరభంగాదులు ముక్తులైరి. ఇట్టివారు భగవత్కృపచే వారి వారి యోగ్యతకుఁ దగిన లోకములకుఁ బోయి యచ్చటనుండి లోపాలోపముల సవరించుకొని కల్పాంతమున బ్రహ్మాతోడఁ బరమ పదముఁ జేరుదురు. ఇట్టివారందఱు ముక్తులు. పెక్కుపుటములఁ దీరిన బంగారమునందు కశ్మలములేనట్లు వీరియందు రజస్తమస్సులుండవు. వీరుగాక వైకుంఠమున నిత్యసూరులు కొందఱు గలరు. వారసంత గరుడ విష్వక్సేన సుదర్శనాదులు. కశ్చితకార్య నిర్వహణమునకై కాఁబోలు భగవత్సంకల్పముచే వీరియందు రజోలేశ మెప్పుడైనఁ బొడముటయు దానిని భగవంతుఁడు హరింపఁగా వారు మరల వివేకము గొనుటయుఁ గలట్లు పురాణముల వలనఁ దెలియుచున్నది. లక్ష్మీదేవి గర్వము హరింప విష్ణుండు సరనారాయణావతారమెత్తి బదరికాశ్రమంబున నుండెను. సుదర్శనచక్రగర్వ భంజనమునకై యాదివ్యాయధమును గార్తవీర్యాజ్ఞనుఁడుగఁ బుట్టఁజేసి పరశురాముఁడై సామాన్యపరశువుచేఁ దత్కరసహస్రంబు ఛేదించి వధించె. గజేంద్రరక్షణార్థము వైకుంఠమునుండి వచ్చు సమయంబున గరుడవేగము చాలక యాయననుగూడ భగవంతుఁ డిడ్చికొనివచ్చి యాయనకు గర్వభంగము గావించె. ఇట్లులే కార్యనిర్వహణమునకై భగవంతుఁడు నిత్యసూరులందును రజస్తమోగుణములు ప్రవర్తింపఁజేసి వారివలన లోకకార్యము నిర్వర్తించును. జయవిజయులు నిత్యసూరులలోనివారే. ఇంతకు

వాడు చేసిన మహాపరాధ మేదియుఁ గానరాదు. భగవంతుని విరోధక్రీడలకు భంగమగు నేమని భక్త్యతిశయముచే మునులను వారింబిరిగాని యధికారగర్వమునఁ గాదు. తమోగుణమహిమను గాదు. భక్తపత్నలుడైన నారాయణుఁ డట్టిదియు సహింసఁ డయ్యె. తనభక్తులకుఁ దనయందలి భక్తికంటె నెక్కువభక్తి తన భక్తులయందుండవలయునని యిచ్చు. భగవంతుఁడు చిత్రకూటమున నుండు శ్రీరాము దర్శింపవచ్చినపుడు లక్ష్మణుఁడు శ్రీరాముల కష్టములకు భరతుఁడు కారణమయెంచి భరతుని వధించెదనని శ్రీరామునియందుఁ దనకుఁగల భక్త్యతిశయముచేఁ బలికెనుగాని తనకుఁ గష్టము వచ్చెననికాని సౌఖ్యము దొలఁగెననికాని యెంచి భరతుపై నాగ్రహించినవాఁడు కాఁడు. ఇది శ్రీరాములు నెఱింగియు లక్ష్మణునిఁ జీవాట్లు పెట్టెను మునుల రాకయు వాడు వారించుటయు భగవత్సంకల్పముగాని యితరము గాదు.

సనకసనందనులు తాము జితేంద్రియులమని నమ్మియే యుండిరిగాని తమయందుఁ గోపలేశముండుట యెఱుంగరు. భగవంతుఁడెఱుఁగును. వారి లోపము వారికిఁ దెలియఁబడిచి వారిని జక్కఁ పఱుపవలయునని భగవదిచ్చు. నిష్కారణముననో యల్పకారణముననో తిట్టిన మునులు సాత్త్వికులో, తిట్టఁబడియు బదులు దిట్టని ద్వారపాలకులు సాత్త్వికులో యాలోచింపుము. ఆవల వినుఁడు.

ఇట్లు దంతవక్త్రుండు \* కృతాంతవక్త్రుంబు జొఱఁబాటుట గాంచి యతని యనుజుండు విదూరండు సోదరశోకసంతపుడై నిట్టూర్పుచుఁ గత్తి కేడెముం గొని కృష్ణ మార్కొని విక్రమించె. కృష్ణుండును వాని శిరంబు సుదర్శనంబున ఛేదించె.

ఈరీతి వాసుదేవుండు సౌభంబును సానుబంధువైన సాల్వదంత వక్త్ర విదూరధులను జయించి విజయలక్ష్మిఁ గైకొని మెఱసె. మునులు

\* ఒక గ్రంథమందు దంతవక్త్రుడని ముద్రింపబడియున్నను బెక్కు గ్రంథములందు దంతవక్త్రుడనియే యున్నది.

దేవతలు ప్రస్తుతించిరి. అరాతిభటజాతంబు భీతంబై పలాయమాన ప్రముఖంబయ్యె. కృష్ణుండు ససైన్యండై ద్వారకఁ బ్రవేశించె.

కృష్ణుండు అట్లు సాల్యాదులతోడఁ బోరాడునెడ నక్కడఁ బాండవులు మాయాద్యూతంబునఁ గౌరవులచే నోటుపడి కానన వాసులైరి. ఆ సందర్భమునఁ గృష్ణమహిమ తెలుపఁగల చరితలు రెండుగలవు వినుఁడు.

### న త ర ఙ్గ లీ ల.

పంచపాండవులు జూదంబుననోడి దుర్యోధనునకు దాసులై తలలు వ్రేలవైచి దీనాస్యులై కూర్చుండియుండు సమయంబున దుర్యోధనుండు ద్రౌపదిం బరిభవింపఁ దలఁచి రజస్వలయు నేక వస్త్రయు నగుదానిని శభలోని కీడ్పించి యామె చీరెలు వలువ దుశ్శాసను నాజ్ఞాపించె. బలిష్ఠుండగు నా దుష్టుఁడును బలాత్కారంబున నామె కట్టిన పుట్టంబు వలువఁ దొడంగె. ద్రౌపదియుఁ జేనైనంత వఱకుఁ బట్టువిడక మానరక్షార్థియై భర్తనంకను గురువృద్ధులైన భీష్మాదులవంకను దీనాస్యయై చూచి వేడెనుగాని యెవరును నా మహాపతివ్రతకు మానరక్షణంబుసేయఁ బూసరైరి. మనుష్య సాహాయ్యం బావంతయు రామిఁగాంచి యా కాలత స్వాంతఁబున సోపాధిక బంధువుల నమ్మినవారి గతి యింతయేయని చింతించి యకారణ బంధుండు నిర్దళిత సంసారబంధుం డాపద్భాగధవుండు కృష్ణుండే యని నమ్మి యా భక్తురాలు స్వప్రయత్నంబు విడిచి సర్వమునకుఁ దన్నే నమ్మి యావద్భారంబు దనపై వైచినఁగాని భగవంతుండు తోడువడఁ డని వసిష్ఠువలన నెఱింగినదగుట నితర చింతలెల్ల మాని నిజాంత రంగంబున శ్రీకాంతుని నిలిపి సర్వభౌంబు నాయనపై వైచి చీర కొంగు పట్టు వదలక పెనుగులాడుట మాని గోవింద గోవింద కృష్ణా కృష్ణా యని కన్నులు మోడ్చి కేలెత్తి

శా. హాకృష్ణా యదునందనా నరహరీ యబ్జాక్ష దామోదరా  
వై కుంతాలయ ద్వారకాస్థిత గదాపాణీ రమానాథ! నే  
నీ కష్టస్థితి నుంట నీ వెఱుఁగవే యెందేగితో కావవే  
యీకౌరవ్యమహాభిమగ్నఁ గరుణాదృష్టి నిరీక్షింపవే.

క. ఓనాథా ప్రజనాథా, శ్రీనాథా యార్తినాశ కృష్ణా కౌర  
వ్యాసీక పరీభూతను, హీనస్థితి నుంట నెఱుఁగవే జగదీశా.

అని నుతించె. అంత దుశ్శాసనుండు ద్రౌపది పట్టు వదలుట  
గని తన పని సుకరంబయ్యె. ఈ మానిని మానంబు న్యూసంబు  
గావించి దీని పతుల కవమానంబు గలిగింతు నని యా పలువ పలువ  
లొలున నారంభించె. నిజదోష పరిహారార్థమోయనఁ జీర యొలుచు  
నెవంబున నామెచుట్టు ప్రదక్షిణించుచుఁ జీర యూడఁదీయుకొలఁది  
సంతంబులేక యది పెరుఁగుచునే యుండెను. ఆ యధమాధమఁ  
డెంత ప్రయత్నించినను వస్త్రంబు తొడవిడిచి తొలఁగదయ్యె. చూ  
పలు తత్సతి పతివ్రతంబు మహిమంబున కబ్బురపడి యట్టి శీలవతిపట్ల  
ద్రోహమెంచిన క్రించులకుఁ గీడు తప్పదని నిశ్చయించిరి. దుశ్శాస  
నుండు చేతులు నొప్పులెత్తుదాఁక విచ్చివిచ్చి వేసారి యోటరి  
మొగంబు వ్రేలవైచుకొని చూచువారు పకపకనవ్వుఁ దన పీఠంబునఁ  
జదికిలఁబడియె దుర్యోధనుండు విన్నఁబోయె. ఇచ్చట లోకు లొక  
వింత చెప్పుట కలదు. సభామధ్యంబున గుట్టలుగఁ బడియుండు  
నమూల్య వస్త్రంబులఁ గని దుర్యోధనుండు వానిశ్చెల్ల గొనిపోయి  
సభావృత్తంబుఁ గిటికీలనుండి చూచుచున్న తన యంతఃపుర స్త్రీల  
కిమ్మని యాజ్ఞాపింపఁ బరిచారకు లట్లగావించిరి. ఆ స్త్రీలును మహా  
ర్థంబులై దేదీప్యమానంబులయిన యా వస్త్రంబులఁ గని తమకట్టిన  
పుట్టంబులు విడిచి వానిని ధరించిరి. అది యెఱింగి ద్రౌపది యున్నని  
చేతులు లేట్ట నవ్వస్త్రంబులన్నియు సన్నని పులుఁగులై యెగిరిపోయె.  
చూచువారు చెఱుపకురా చెడెద వను నీతి సత్యమయ్యెనని నవ్వ సంతః  
పుర కాంతలెల్ల దిశ మొలల నుండిరి. ద్రౌపది వలువలనుపేరఁ గొన్ని



పులుఁగులుండుట మీరును జూచియుందురు. ఇట్లు వండనికూఁడు దేవతలకిచ్చిన మహానుభావుఁడు నేయనివస్త్రంబు లాచ్రదాపది కీచ్చె.

ఉ. పొందవుదుఃఖముల్, భయముపొందను పొందదు దైన్యమెమ్మెయిన్,  
బొందవు తీవ్రదుర్దశలు, పొందుఁ బ్రియంబులు, పొందు సుంపదల్  
పొందు సమగ్రసౌఖ్యములు, పొందు సమున్నతకీర్తు, లెందు గో  
వింద పదారవింద పదవీపరిణధగరిష్ఠచిత్తులన్. (సృసీంహపురా.)

— శ్రీకృష్ణాదులు వనవాసగతులైన పాండవులఁ జూడవచ్చుట —

మున్ను శ్రీపురంబుల దహించి మించిన పురారాతియుం బోలెఁ గంసారాతి నాల్పు సౌభకంబుతోడ భస్మీభూతుం గావించి యతనివారల వధించి విజయంబుగాంచి దేవతాస్తనంబుల దిక్కులు నించి స్వపురంబున కరుదెంచి బలవద్ద్యూతంబునఁ బరిభవంబుఁ గాంచి యడవులం బాండవులు నివాసంబు గావించి యున్నవారని యాలకించి విషాదపరీతచేతస్కుండై యా యాపద్బాంధవుండు వృష్ణ్యంధక భోజాదులఁగూడఁ చక్కఁ బాండవు లుండు సరణ్యంబు నకుం బోయె.

ఆ సమయంబునంద ధృష్టద్యుమ్నాది పాంచాలురును, జేదీశ్వరుండైన ధృష్టకేతుండు గై కేయుండు సగు బాంధవులు నచ్చటి కరుదెంచి యుండిరి ఆ యుత్తమచరిత్రులెల్లరుఁ గోపాయ తఱిత్తులై మత్తులైన ధృతరాష్ట్రపుత్రులు పాండవులకుం గావించిన కీడు దలంచి వారి నిందించి దీనికేమి మాటుసేయఁ బొసంగునోయని యోజించుచుఁ గృష్ణుని బలసి ధర్మరాజుం గొలిచి యుండి రుండు శ్రీగోవిందుండు ధర్మనందనున కిట్లనియె.

కుంతీనందనా ! యిట్టి యిక్కట్టులు నీయట్టి నెట్టికనీలకు రాఁ దగినవి కావు. దుర్యోధనాది దుష్టచతుష్టయము మీ యెడఁటంబున గావించిన ద్రోహంబు మా మనంబులను దనువునులను దహింపఁ జేయుచున్నవి. వారి రక్తంబును భూమి పానంబు చేసినంగాని మాకుఁ

గోపంబు తాపం బుపశమింపదు. వారినేకాక వారివారలను సహాయులను నెల్లవారల వధించి వారి నికృతికిం దగిన యపకృతిఁ బరాక్రమంబునఁ గావించి నిన్ను హస్తినాపురంబున సింహాసనాసీనుం గావించెదము. నాదరబుద్ధివై సోదరయుతుండవై యియ్యకొనుము. ధరాభారవహన యోగ్యులగు మీరు దుఃఖభారంబు వహించి యనర్హునన్త్రాభరణంబుల మాటు కృష్ణాజనంబులు ధరించి వీడులు వదలి కాడుల నల్లాడుచుండ మేమెట్లు కడుపార భుజించి కన్నులార నిద్రించి మనసార సుఖింతుము. అని ప్రజానజ్రంబు దహించుపోల్కి క్రుద్ధుండై విజృంభించి పలుకు కేశవుం గని గుడాకేశుండు మెల్లని మాటలఁ గోపోపశమనంబుఁ గావించుచు నిట్లనియె. కృష్ణా! నీ మహిమంబు నే మెఱుంగనివారము కాము. మహాపురుషా! తొల్లి గంధమాదనంబున మునివై ప్రౌద్ధుఁగుంకినచోటె యిల్లుగాఁ బది వేల సర్పంబులు చరించితివి. నీరం బాహారంబుగఁ గొని పదు నొకొండువేల యేండ్లు పుష్కరంబున వసించితివి. వాయుభోజనుండవై బదరికాశ్రమాంబున నేకచాదంబున నిలిచి నూఱునంపత్సరము లుండి తిని. ద్వాదశవార్షికంబైన సత్రంబు సాగునపుడు సరస్వతీ తీరంబునఁ గృష్ణాజినోత్తరీయుండవై నరములు మాత్రము మిగిలిన మేనితోఁ గృశుండవై తపించితివి. నీవు లోకప్రవృద్ధికై జనించితి వని వ్యాస మునీంద్రుండు నాతో మందలించె. సర్వభూతాంతరాత్మవును, నా ద్యంతములు నీవ. దైత్యదానవుల వధించి శచీపతిని దేవతాధిపత్యంబున నిలిపినవాడవు నీవు. కారణాంతరంబున మనుష్యులందు జనించితివి గాని నారాయణుండవు హరివి నీవ! బ్రహ్మ సోమసూర్య ధర్మ ధాతృయమానల సమీర కుబేర రుద్రకాలాఖకేశ పృథవులను స్రష్టవు నీవకావే. అజుండవును జరాచరగురుండవును నీవ! మారవులు పాశులు నిశుంధ నరకులు నీచేత వీతానులగుటఁ బ్రాగ్జ్యోతిష మార్గంబు సుగమంబయ్యె. జారుధ్యానగరంబున నాహుతిని శిశు పాలసహితుండైన క్రోధుని జరాసంధ శైబ్య శతధన్వులను జయించితివి. రుక్మింగెలిచి రుక్మిణిని హరించితివి. ఇంద్రద్యుమ్నుని గశేరుమంతుం

డగు యవనుని వధియించితివి. కార్తవీర్యసముద్రై న భోజుని నిరావతంబున గతప్రాణుఁ గావించితివి. గోపతి తాల కేతులు నీచే హతులైరి. ఇట్టి నీవు వలయుననిన ధార్తరాష్ట్రులనెల్ల బారి సమదుటేమి వింత. అన్యత క్రోధమాత్సర్యంబులు నీయందు లేవన సృశంసత్వం బొందుడి పచ్చు. యుగాదియందుఁ జరాచరగురుండైన బ్రహ్మ నీ నాభికమలంబున జనించె. తద్వధోద్యుక్తులై మధుకైటభులపైఁ గవియ వారి దౌష్ట్యంబుఁజూచి కోపించిన నీ లలాటంబున శూలపాణియుఁ ద్రిలోచనుండు నగు శంభుండు సంధించె.

బాల్యప్రభృతి నీవు చేసిన మహాకార్యంబులును బూర్వావతారంబుల నీ వొనర్చిన క్రియలును దెలియనివారిము గాము. జగజ్జాలములఁ బాలింపఁ దూలింపఁజాలిన నీకుఁ దుచ్చులగు ధార్తరాష్ట్రులఁ బారిగొను టెంతకార్యము. మాయందు నిక్కంబగు ప్రీతి నీకుఁ గలదేని ధార్తరాష్ట్రుల నిష్పడ వధింప యత్నింపకుము. పదు మూడేడఁ గడువు ముగియుదు నీ సాయంబున రాధేయుతోడి గాంధారేయుఁ మేము యమాతిధేయంబు గొనఁబనిచెడిము. పౌరుషోపజీవులగు క్షత్రియులకుఁ బరదత్తంబు గ్రాహ్యంబుగాదు. కావున నీ యభిమానధనుం డా కార్యంబున కీయకొనఁజాలడు. అని తనకుఁ బ్రాణంబైన కౌంతేయుఁడు పలుక వాసుదేవుం దుపశమిల్లి యిట్లనియె.

అర్జునా ! నీవే నేను. నేనే నీవు. నాయది నీయదియ. నీయది నాయదియ. నీయందు ద్వేషించువాఁడు నాయందు ద్వేషించు వాఁడే. నరుడవు నీవు. నారాయణుండను నేను. నరనారాయణ ఋషులగు మనమిరువుర మొకకారణంబున నిందు జన్మించితిమి. మన యిరువురందు భేదంబులేదు. అనిన ద్రౌపది కృష్ణుంగని యిట్లనియె.

వాసుదేవా ! పూర్వంబున జగత్సృష్టికాలంబున నీ వొక్కండవే ప్రజాపతివని యసితుండును దేవలుండును పచించిరి. దుర్దమ పరాక్రమా ! యజ్ఞమూర్తియు యజింపయోగ్యుడవు నగు విమరు

నీవయని పరశురాముండు పలికె. పురుషోత్తమా ! సత్యము మమంబు  
నీవయని ఋషులు భాషించిరి. సత్యబువలనఁ గలిగిన యజ్ఞంబు  
నీవయని కశ్యపుఁడు చెప్పె. దేవ సిద్ధ సాధ్య శివాదులకు నీశ్వరేశ్వ  
రుండవు, లోకభావనుండవు, లోకేశ్వరుండవని నారదుండు పేర్కొనె.  
బ్రహ్మ శంకర శక్రాది దేవతాబృందంబులతో బాలుండు క్రీడాపదార్థం  
బులతోడఁబోలెఁ గ్రీడింతువు. ఆకాశంబు శిరంబుచేతను, బృథివి  
పాదంబులచేతను వ్యాప్తంబు నీ యుదరంబు లోకపూర్ణంబు.  
విద్యాతపోభిరపులు నగు ఋషీశ్వరులకు నీవే సత్తముండవు. సమరం  
బున వెనుకంజ యిడని సుకృతాత్ములై సర్వధర్మోపపన్నులైన రాజర్షు  
లకు నీవ గతివి. ప్రభుండవు విభుండవు భూతాత్ముండవు నీవ. దశదిశలు  
లోకంబులు లోకపాలకులు గగన చంద్రనూర్పులు నీయందు బ్రతి  
ష్ఠితులు. భూమిసంధవించిన జీవకోటికి మర్త్యత్వము దివోకసులకు  
నమర్త్యత్వము నీయందే ప్రతిష్ఠితము.

ఇట్టివాఁడవని యెఱింగి నీవు రక్షింతువను విశ్వాసముతో  
డను జనవుతోడను నా దుఃఖము నీతో విన్నవించుకొనుచున్న  
దానను.

కృష్ణా ! పాండవేయ పత్నినై నీకు సఖినై ధృష్టద్యుమ్న సోదరి  
నైన నాయత్తిస్త్రీ నిండుసభలోఁ బడరానిపాట్లు పడియె. రజస్వలనై  
రక్తమలిసంబగు నొంటివస్త్రంబుఁదాల్చి గడగడనడకుచు నిలువఁ  
బడిన నన్ను మగవారెల్లకుఁ జూచుచుండ సభలో నా దురాత్ములు  
పడనీడ్చిరి. రాజసభామధ్యంబున రజఃపరిపురయైన నన్నుఁగని పాపా  
త్ములగు ధార్తరాష్ట్రులు పరిహాసించిరి. పాండవులు పాంచాయురు  
యదువృష్టి భోజాంధకులు నిందరు నూపిరితో నుండఁగనే నన్ను  
వాడు బానిసగఁగొన యత్నించిరి. ధర్మపద్ధతి నాలోచింప భీష్మునకు  
ధృతరాష్ట్రునకు నేను గోడలనుగదా ? అట్టి నన్ను బలాత్కారంబున  
వారు దాసిగఁజేసిరి. మురారీ ! వారల నననేల ? యుద్ధమందు మహా  
బలపరాక్రమసంపన్నులని పేరొందియుఁ దమ ధర్మపత్ని యశస్విని పరు  
లచే సభలో నవమానింపబడుచుండ నూరక చూచుచుండిన యీ

పాండవులు నిందులు. పగలుచే పరిభవింపఁబడు నన్నుఁ జూచుచు  
క్షమించి యూరకుండిన యీ భీమునిబలం బాధసంజయు గాండివంబు  
చీ యేల కాల్పనా? భర్త యల్పబలుఁడై నను దసశక్తికొలది భార్యను  
రక్షింపవలయుననుట సజ్జనాచరితంబైన సనాతనధర్మపథంబు. రక్షింపఁ  
బడు భార్యవలన భర్త సంతానంబుఁ గాంచును సంతానంబు  
రక్షితంబగుచుండ, దాను రక్షితుఁడగును. తానే తన భార్యయందు  
జనించును గావున భార్యకు జాయయను పేరు ప్రసిద్ధమయ్యె. ఆ  
కారణంబున భార్యయే నా యుదరంబునఁ బుత్రుఁడై పుట్టునని తలఁచి  
భార్యయు భర్తను రక్షింపవలయును. ఇట్టిధర్మంబును ధర్మరాజుదులు  
రక్షింపరైరి ఎట్టివాఁడైన నెన్నఁడైన దన్న శరణు జొచ్చిన వారిని  
ధర్మజుండు పేక్షింపఁడు. అట్టులుండ నాఁడుదానను దుర్బలను దన  
శరణుజొచ్చిన యాపన్నను నగు నన్న నీ పాండవేయుఁ డుపేక్షించె.  
ఇదియేటి శరణాగతతాణమో. ఏకభర్త భర్తచే రక్షితయగుచుండ  
నాకేవురు మగలుండియు నందొక్క మగవాఁడైన నాపత్నమయం  
బునఁ గింకమ్మను వాఁడు లేడయ్యె. ఈ యేవురకుఁ బరాక్రమవంతు  
లైన యేవురుకుమారులు నాయం దుదయించిరి. వారిని మిత్తమైనను  
వీరు నన్ను రక్షింపవలసియుండెను. యుధిష్ఠిరునివలనఁ బ్రతివిం  
ధ్యుఁడును, వృకోదరునివలన సుతసోముఁడును, బాఝునివలన శ్రుతకీర్తియు,  
నకులునివలన శతానీకుండును, సహదేవునివలన శ్రుతకర్ముఁడును  
నాయం దుద్భవించిరి. వీరందఱు నీకుఁ బ్రద్యుమ్నునట్టివారు. వీరం  
దఱు ధనుర్విద్యయందు సమర్థులు. శత్రుమారణ పరియణులు.  
ఇట్టివారి ప్రాపుండియు దుర్బలీయులైన భార్తరాష్ట్రుల నేల సహింప  
వలయు? రాజ్యమా యధర్మంబున నపహృతంబయ్యె. వీరందఱు  
దాసులుగ గ్రహింపఁబడిరి. రజస్వలయు నేకనస్త్రయు నగు నేను  
సభ కీడ్వఁబడితిని. భీమార్జునులు నీవును దప్ప నన్యుల కెక్కిడరాని  
గాండివంబును పెనుమోపు మోచికొని తిరుగు నీ పార్థుని పౌరుషంబు  
చీచీ తలంప నసహ్యమయ్యెడి. భీమునిబలంబు నట్టిద. దుర్యోధనుండు  
వీరికిఁ గావించిన యెగ్గిది యొక్కటియకదా యందమేని బాల్యంబున



భీమునకు విషాన్నంబు పెట్టె. పాములచే గఱపించె. గంగలోఁ ద్రోయించె. లక్కయింటఁ జిచ్చుగొలిపె అంతట వీరెల్ల నడవుల ప్పాలెరి. దైవబలంబుకతన హిడింబ బకాది రాక్షసుల వాతఁబడక జఘన్యృత్తి నేఁచక్రాపురంబున జీవించి పవపడి నాస్వయంవరము నకు వచ్చిరి. అం దర్జునుండు నన్నొడిచె. ఇవన్నియు నీ వెఱుంగ నివి కావుగదా. దేవతాస్త్రివలె నయోనిజనై యుత్తమకులంబునఁ బుట్టితిని. పాండవులకు భార్యనైతిని. పాండురాజు సంతవానికిఁ గోడలనైతిని. మధుసూదనా! ధర్మాపదేశంబునఁ బౌరుషహీనులగు నీయేవురు మగలు చూచుచుండ సభలో వెండ్రుకలుబట్టి లాగఁబడి తిని. ఇట్టి యవమానమును నాయట్టి దిట్టగాక యిఁక నేమానవతి సహించి ప్రాణముల ధరించు. అని నేత్రపద్మములనుండి యుసిరిక కాయలంతలు కన్నీటిబొట్లు స్తనమండలముపైఁబడి పైఁటఁ దడుపు చుండఁ గరపద్మముల ముఖపద్మము కప్పుచుఁ బాంచాలి కోపవేగంబున రోజుచుఁ గన్నీరు కంతంబు నడ్డగింప డగ్గుత్తికకొని రోషంబున నిట్లు భాషించె.

ఎప్పుడు యుద్ధులచే నే నవమానపడుచుండ మీరు విగత శోకులై రోషహీనులై తృక్తమానులై మగవేషములు వేసికొని యల వోకవోలెఁ గానిదానివలెఁ గనులారఁగని సహింపఁగలిగితిరో విని యూకుంటిరో యప్పుడే నాకుఁ బతులు లేరు. పుత్రులు లేరు. బంధువులు లేరు. సోదరులు లేరు. తండ్రియు లేడు. కృష్ణా! నీవును లేనిదాననే. అక్కఱ కాదుకొనని చుట్టము లుండిననేమి? లేకుండిన నేమి? సూతసుతుఁడు నన్నవహించిన దుఃఖము కాదు చిచ్చునలె హృదయంబున మండుచున్నది. అది చల్లారునది కాదు. బాంధవము, గౌరవము, సఖ్యము, సామర్థ్య మను నీ నాలుగు కారణ ములచేఁ గృష్ణా! నీచేత నేను సర్వదా రక్షణీయను. అనినఁ గృష్ణుండు కృష్ణ కిట్లనియె.

దేవీ! దుఃఖంపకుము. పర్జన్యతనయు శరధారాసాతంబున భూతలంబున విశీర్ణగాత్రులై కూలిన పతులంగాంచి నీశాత్రవుల నతు

లశ్రుధారాపాతంబున న్నానంబుచేయుకాలము సమీపించుచున్నది. అర్జున ప్రయుక్తాస్త్రంబులు కౌరవ శుద్ధాంతకాంతా సంతానముపట్ల దుర్విటులంబోలి కుంకుమ ముడుపను, గాటుక నుడుపను, మకరికలఁ గన్నీటఁ దడుపను, గోడు కుడుపను, సూత్రంబులఁ ద్రెంపను. మన స్సుల నొంపనుఁ గమ్మలఁ దీయను, బాపట కలయఁద్రోయను నర్తించు నని యెఱుఁగుము. ఇఁక నీ సపత్నుల పత్నులకు దడసినరైక లాఱు విరామములేదు. దీసికై యెట్లెట్టికార్యము పాడవులచేఁ జేయింప శక్యమో యంతయుఁ జేయించెదను. సఖి! యూరిడిల్లు మూరిడిల్లుము. సత్యముపైఁ బ్రమాణముచేసి చెప్పుచున్నవాడను నీవు రాజురాణివి కాఁగలవు. ఆశాశము నేలఁగూలినను, హిమా చలము ప్రక్కలై వ్రీలినను, ధరణి చూర్ణమైతూలినను, సముద్రము లింకఁబాటినను నా వచనము వ్యర్థముగాదు.

అని కృష్ణుండు పలికిన పలుకులు విని ద్రౌపది యర్జును నోర చూపులఁ జూచిన నామెభౌవంబు గ్రహించి ఫల్గునుం డీట్లనియె.

దేవీ! శోకింపకుము. మధుసూదనుఁడు చెప్పినంత కాఁగలదు తప్పదు. అనిన ధృష్టద్యుమ్నుం డీట్లనియె. అక్కా! నేను ద్రోణునిఁ జంపువాడను. శిఖండి భీష్ముని నధించును. దుర్యోధనుని భీముఁడును, గర్జుని ధనంజయుఁడును దుష్కిర్యపశిష్టులఁ జేయుచారలు. రామకృష్ణులపాపు గలుగ మేమింద్రాదులకై న నజయులము. ఇఁక ధార్తరాష్ట్రుల మాటయేల? అనినఁ బాంచాలి యూరిడిల్లి యూరకుండె.

అంతఁ గృష్ణుం డావీరవర సముదాయ మధ్యంబుననుండి యుధిష్ఠిరుతో నిట్లనియె. ధర్మనందనా! నేను మీ సమీపంబున లేని కారణమున మీకిన్ని దుఃఖములు కలుగఁ గారణమయ్యె. నేనూర నుం టినేని ద్యూతవార్త విన్న వెంటనే వచ్చి భీష్మ ద్రోణ కృప బాహ్లికులఁ గలుపుకొని జూదమువలనఁ గలుగు కీడుల నుగ్గడించి, నలుఁడు పడిన పాట్లు వాకొని, వెలఁది, జూదంబు, పానంబు, వేట, కామజంబు

నీవు పోవలయును. నాయందు మీకు నిక్కపుమక్కువ నెక్కొనెనేని  
యిక్కరణి గావింపుఁ దనిన నట్ల గావించెదనని పయనమై పోయె.  
సుయోధనుండును గృతార్థుండనైతినిని సంతుష్టుండై కర్ణునికేలు కేలఁ  
గదించి ముదించి మదించి యుప్పొంగుచుండె కర్ణ శకుని దుశ్శాసను  
లును మహారాజా! యదృష్టవంతుఁ డనిన నీవే యదృష్టవంతుఁడవు.  
అవురా భాగ్యము. నీ యభీప్సితం బెంత సునాయాసంబుగ నెఱవేఱె.  
శత్రునాశమెంత సుకరమయ్యె. మేలుమేలు నీ భాగ్యమే భాగ్యము.  
పాండవశలభంబులు దుర్మాసః కోపదవానలంబునఁ గూలె మఱి  
కాలఁబో. అని యిట్లు నికృతిప్రజ్ఞలై స యా దుష్టులు సంతాప్తులై వారి  
వారి యిండ్లకుఁ బోయిరి

అనంతర మొకనాఁడు పాండవులును బాంచాలియు భుజించి  
సుఖానసంబుల నుండు పుటింగి దుర్వాసుండు పదివేపురు శిష్యులు  
గొలువఁ బాండవు లుండు నరణ్యమునకుఁ బోయెను. ఆయన రాక  
విని పనీతివిదుండు ధర్మనందనుం డెదురేగి పూజించి తోడ్కొచ్చె.  
దుర్వాసుండును రాజేంద్రా! నేను క్షుధార్తుండను. నాకు నా శిష్యు  
లకు వేపుగకు భోజం దిప్పుడ కల్పింపుము. అనిన నట్ల యగుఁగాక  
స్నానమాడి విచ్చేయుఁడనిన నప్పురమకోపనుండు స్నానార్థంబు  
నదికిం జనియె దుర్వాసురాక తానమాడఁబోక విని చింత  
క్రాంతయై పాంచాలి యన్నం బభోవంబగుట మిగుల విచారపడఁ  
జొచ్చె సూర్యుడ త్తదివ్యశాస్త్రంబు నా భోజనమగునటక యన్నంబుఁ  
గల్పించుఁగాఁ గూల నొసంగదు. నేను భుజించియుఁ దడవాయె.  
ఏమిసేయుదునని విషణ్ణయై యానన్నరక్షకుండు కృష్ణుండ యని  
యాయవసుద్దేశించి యిట్లు స్తుతించె.

కృష్ణా! దేవకీనందనా! పానుదేవా! జగన్నాథ! ప్రణతార్తి  
నాశన! విశ్వాత్మా! విశ్వజనక! విశ్వహర్తా! ప్రభూ! ప్రపన్నపాల!  
గోపాల! ప్రజాపాల! పరార్పిత! ఆకూతచిత్తప్రసక్త! నమస్కారంబు.  
అనంత వరేణ్యనరద! యవాధనాథ! పురాణపురుష! ప్రాణమనో  
నృత్యాద్యగోచర! సర్వాధ్యక్ష! వరాధ్యక్ష! దేవా! నీ శరణంబు

చొచ్చినదానను. శఃశాగతవత్సలా! నన్నుఁ గృపచే రక్షింపుము. నీలోత్పలదలశ్యామ! పద్మగర్భాదుజేక్షణ! పీతాంబరపరీధాన! కాస్తుభ భూషణ! భూతముల కాదియు నంతంబు పరాయణమైనవాఁడా! పరంబునకుఁ బరంబైన జ్యోతీ! విశ్వాత్మా! సర్వతోముఖ! సర్వసంపదలకు నీవే పరబీజమవు నిధానంబవు నిన్ను దిక్కుఁగాఁగలవారి కెట్టి భయంబును గలుగదు. మున్ను సభయము దుశ్శాసనుబాధవలనఁ దప్పించితివి. ఇప్పుడు నన్నీసంకటంబుననుండి తరింపఁ జేయుము.

అని వినుతించిన భక్తవత్సలుండైన కృష్ణుండు పాంచాలికి ఘటిల్లిన యాపద యెఱింగి శయనంబునఁ బార్శ్వంబున వినోదాలాపంబులఁ దవిలిన రుక్మిణిని వదలి చక్కగ నామెయొన్నయెడ కరుదెంచె. ఇట్లు వచ్చిన కేశవుంఁగాంచి యా వనితారత్నంబు నమస్కరించి పరమ ముదంబున మునిరాక లోనగు సర్వంబు వినిచె. అంతయు విని కృష్ణుఁ డాకటసాలువానివలె నటించుచు నమ్మా! నీకష్ట మనల నాలోచించెదను. ఇప్పుడు నా కష్టముఁ బాపుము. నే నట్టాకట మాఁడు చున్నాఁడను. చెవులలోఁ బ్రాణములున్నవి. వీనులు గడియలు పడుట నీమాటయు వినరాకున్నది వేగిరము నాకింత కవళము పెట్టి నీర్లుపోసితివా ప్రాణదాన పుణ్యము లభించు. ఆవల నీ కార్యము చక్కఁజేసెదను. లేలెమ్ము. మూర్ఛవచ్చుచున్నది కాగుసేయకుమని తేలగన్నులువైచి చదికిలుబడియె.

ఆయనను జూచి యా క్రొత్తసంకటంబునకు మఱింత కటకటంబడి యా పడఁతి యిట్లనియె.

అన్నా! భాస్కరదత్తంబైన దివ్యపాత్రంబు మద్భోజనావధి యన్నంబు కల్పించు. నేను భుజించితిని. పాత్రముకడిగి యావల నుంచితిని. ఒక మెతుకైనరేదే యేమిచేయుదును? అనినఁ గృష్ణుండు మొగమువేలవైచుచు నుస్సురస్సురనుచు సఖి! యిది ఫరిహాసమునకు సమయముగాదు. పాత్రంబున నొక మెదుకో యింత కూర్బ్రద్యోవులుసుగూరో యేదైన నేమాత్రమైన నుండిన నీటికడ్డంబుగ నిడి యిన్నినీర్లు పోయుము, ప్రాణము మరలివచ్చును. అనిన నేను గడిగి

యూచినదానిలో మెతుకులు కూరలు కూడ నుండునా! అంతటి పాత్రశుద్ధి యెఱుంగనా! పనులయందు సోమరినా! పారిశుద్ధ్యమునకుఁ బెట్టిన పేరుదాన నే య నెను.

ఏని యాపాత్ర మిటదెమ్ము అక్కా! నాతోఁ గోడిగమాడెదవా! యని కృష్ణుండనిన నన్నా! నేనట్లు చేయుదునా? నీవే చూడుమని యా పాత్రతెచ్చి యాయనచేతికిచ్చె. ఆయనయు దాని నటునిటు పొర్లించి త్రిప్పి శోధించి చూచి పాత్రకంఠముక్రిందనున్న శాకాన్నలవమును జూపి యిదో నున్నది. బ్రతికితిని. లేదంటివే యక్కా! దీని నా దోసిట నుంచి యిన్ని మంచిసీళ్లు పోయుము. అనిన నా లజ్జావతి భగ్న గర్వయై యట్ల కావించె. ఆ యజ్ఞభోక్తయు దీనితో విశ్వాత్ముండు హరిప్రీతుండగుఁగాక దేవతలందఱు సంతృప్తులగుదురుగాక యని యారగించె.

ఇట్లారగించి వికసితనదనారవిందుండై గోవిందుండు త్రేపుచు గడుపు తడువుకొనుచు నీక నా ఋషీశ్వరులనందఱ భోజనమునకు రండని పిలువనంపుమని చెప్పిన భీమసేనుండును శీఘ్రగమనంబున వారి నెల్ల నాతిభ్యంబు గ్రహింప రండని పిలువఁబోయె.

అక్కడ ఋషీశ్వరులందఱు స్నానఁబుండుటఁబోయి నీటమునిగి లేవ వారికి నన్నంబు కంఠదఘ్నంబై త్రేపులమీఁదఁద్రేపులు వెడలుచు గడుపుబృగించె. ఆ ఋషులందఱు దుర్వాసునిజూచి పదివేపుర కన్నంబు సిద్ధాబుసేయఁ బొందవునుకుఁ జెప్పినచ్చితిమి మాకెల్లఁ గడుపులు నిండియున్నవి. లవమైన నాకలిలేదు. అక్కడ బోయి భుజించుటెట్లు? వ్యర్థ బుగఁ బాకంబుఁ జేయించితిమి వారే కష్టదశయందుండ మనము వారికి వృధాఃప్తకష్టములు గలిగించితిమి. అనిన దుర్వాసుం డిట్లయె వాహత్మ్యలారా! మీరు చెప్పినది సత్యంబు. నాకును తుద్యాధ యాచింతయులేదు. ఇందఱకు వృధా పాకంబుఁ జేయించి పావంబు చేసితిమి అంతయున్నము భుజించు వారును వారియొద్ద సితరులులేరు. ఇందరిగి వలదనిన వారిని వగౌర వింపినట్లగును. పరాధవపజుచు మనలను వారు క్రూరవృష్టులఁ



జూచుట సత్యము. రాజర్షియగు నంబరీషు మహానుభావం బెఱింగినది మొదలు హరిపాదాశ్రయులగు జనులఁ గనిన భయపడుచుందును. పాండవులందఱు మహాత్ములు, ధర్మపరాయణులు, శూరులు, నూరులు, కృతులు, ప్రతులు, తపస్యులు, మనస్యులు, సదాచార సంపన్నులు, వాసుదేవపరాయణులు. వారు కోపించిరా తూలరాశిని ననలము వలె మనల నిర్దహింతురు. కావున వారియొద్దకుఁబోక శ్రీఘృంబుగఁ బరువెత్తి పొండనిన వారందఱు నలుదిక్కులకుం బరువెత్తిరి. భీముఁడు పోయిచూడ నందింక మునియుఁ గానరాఁడయ్యె. పేరఁబిలిచినఁ గిమ్మనుశబ్దంబు వినరాదయ్యె. ఏమిదియని యీ నదికి నా చదికి నీగుంట కాగుంటకుఁ బోయి యెండువెదకిన నొక్కనిజాడయుఁ గనరాదు. అందులవారు వారెల్ల బలాయనపరాయణులగుట యెఱిగింప భీమసేనుఁ డావంత సోదరులకెల్ల నెఱిగించె. వారును నమ్ముని పరుండు జాగుచేసివచ్చునో యర్థరాత్రముననే వచ్చునో యెప్పు డేమ టించివచ్చునో యని విచారపడుచుండిరి. అప్పుడు కృష్ణుండు దుర్యోధను కొఱగామియు ద్రౌపది తన్ను వేడుటయుఁ దానొనర్చిన ప్రతి క్రియయు నెఱిగించి యింక నా మునులవలన భయంబు వీడుఁడని బోధించె. ద్రౌపదీ పాండవులును గృష్ణా! నీవు మాకు దిక్కగుట బ్రతికి తిమి. నీవు తెప్పగా విపత్సాగరంబుఁ దరించితిమి అని ప్రశంసించిరి కృష్ణుండును వారిచే ననుజ్ఞాతుండై పురంబున కరిగె. పాండవులు హృష్టచితులైరి.

### —, పాయస లేపనము ,—

ఒకనాఁడు కృష్ణుండు ద్వారకానగరంబున స్వగృహంబున నుండునెవసరంబున జటాజినధరుండును బిల్వదండియు దీర్ఘశృంగుండును నతికృశుండును భాదువువారిలోఁ బాడవువాఁడును, ద్విలోక సంచారియు నగు దుర్యాసుం డెల్లరువిన “నతికోపనుఁడును గొంచె మైన నపకారము గావించిన శపించువాఁడును నగు దుర్యాసుఁడను బ్రాహ్మణుని నింటనుంచుకొని సత్కారంబు గావించువాఁడెవఁడో”

యని రచ్చలందును రాచబాటలందును బఠించుచువచ్చెఁగాని యొకఁ  
డును నాయన కాతిథ్యమియఁడయ్యె. కొఱవితోడ నెవఁడు తల  
గోఁకొనును కృష్ణుఁ డదిగని యాయనను దనయింట నిలుపుకొని  
పూజించుచుండె దుర్వాసుఁడును నొకనాఁడు వేపురకుఁ జేసిన యన్నము  
దా నొకఁడే తిని యింకను దెమ్మనును. అమితభోజిగదా యని  
పాశము మిక్కిలి సిద్ధముచేయించిన మిగులఁ గొంచెము భుజించి  
పోవును. ఒకప్పు డున్నట్టుండి పకపకనవ్వును. ఒకప్పు డాకస్మికముగ చిగ్గ  
ఱ నేడ్చును. అప్పుడు తిత్సమానవయస్కుఁడు భూమిని గానరా  
డయ్యె. అంతట నొకనాఁడు తన విడిదికిఁబోయి యందలి మంచ  
ములు పఱుపులు లోనె నవెల్ల దహించి యిల్లు వెడలిపోయెను. ఆవల  
మరలఁ గొంతకాలమున కరుదెంచి కృష్ణా! నా కిప్పుడు పాయసము  
కానలయునుజుమా యనెను ఆయన మనస్సు ముందే యెఱింగిన  
వాఁడగుట కృష్ణుండు నానావిధాన్నపాన భక్ష్యభోజ్యాదులు సిద్ధము  
చేయించియుంచెను. ఆయన పాయస మడుగఁగానే సిద్ధముగ నొక  
గంగాళము తెచ్చి ముందుంచెను. అందుఁ గొంత దుర్వాసుఁ డార  
గించి కృష్ణా! యీ యెంగిలిపాయస మీక్షణమున నీ దేహమునకు  
బూసికొమ్మనెను. కృష్ణుండును నల్లెయని దానిని దన కాలి బాటన  
ప్రేలికిఁ దప్ప దక్కినదేహమునకంతయుఁ బూసికొ నెను. ఇంతలో  
రుక్మిణీదేవియు సచట ద్వారంబునఁ గానిపించె. ఆ ఋషీశ్వరుఁ డామెను  
చిలిచి. మిగిలిన పాయస మామె దేహమునకంతయుఁ బూసెను.  
ఇట్లు పూసి యంతఃబోవక యామె నొక రథంబునకు గుఱ్ఱమునకు  
మాటుగఁగట్టి తాను రథంబుపైఁ గూర్చుండి రథంబు నీడువుమని  
యిల్లు వెడలి వీధులవెంట నామెను దోలెను. కృష్ణుని కన్నుల యెరు  
టనే యామెను వేగవేగలాగుమని కొఱడాతో నదలింపసాగెను.  
ఇంతచేసినను గృష్ణునకు మనస్సున నీర్వానాయలు జనించినవికావు.  
ఇట్లాతేరు రాజమార్గమునఁ బోవుచుండఁ గృష్ణుండును దానివెంటఁ  
బోవుచుండెను. ఈ యాగడంబు చూచి యాదవులందఱు కోప  
కత్తాత్ములై హాహాకారంబులు గావించి యొండొరు లిట్లు సంభాషించిరి.

ఇక భూమిమీద బ్రాహ్మణులే పుట్టుదురుగాక. మఱియెవ్వరు పుట్టకుం  
దురుగాక. వీడు బ్రాహ్మణుడు కావునఁ బ్రతికిపోయెగాని మఱి  
యొకరు డిట్లు గావించి బ్రదుకఁగలఁడా? సర్వవిషమే తీక్షణవిషము.  
అహికంటఁ దీక్షణవిషజంతువు బ్రాహ్మణుడు. బ్రాహ్మణుడను సర్పము  
గఱచినవానిని బ్రదికింప వెజ్జలు లేరు. మందులును లేవు. అని యిట్లు  
చూపఱాడుచుండ నా రథము వీధులవెంటఁ బోవుచుండెను. అప్పు డొడ్డ  
గెడవుగ నుండిన యొకచోట బాలికయగు రుక్మిణి కాలు తడఁబడి  
నేలఁబడెను. దుర్వాసుండును గోపించి లేలెమ్మని చేతి చబుకుచే  
నామెను మోఁదెను. ఇట్లు తన్నీయుఁ బరమక్రుద్ధుడై రథంబుడిగ్గ  
నుటికి దక్షిణాభిముఖుడై శాల్వడ మనుష్యులకు దుర్గమంబైన  
త్రోవఁ బరువెత్తెను.

ఇట్లు శిలాకంటకసంకటంబై దుర్గమంబగు మార్గంబునఁ బోవు  
చున్న సమ్మహామునివెంటఁ గృష్ణుండును బాయసదిగ్ధగాత్రంబుతో  
మునీశ్వరా! క్షమింపుము ప్రసన్నుడవుకమ్మని వేడికోలుపలుకులతో  
వెంటఁబోయెను కృష్ణునివెంట రుక్మిణియుఁ బోవజొచ్చెను. ఇట్లు కొంత  
దవ్వడిగి దుర్వాసుం డందు నిలిచి తిడిగిచూచి కృష్ణునితో నిట్లనియె.

కృష్ణా! నీవు స్వభావముననే కోపమును జయించితివి. నీయెడఁ  
బ్రసన్నుడనైతిని. సర్వవిధముల సభ్యసయముఁ గాంచుము. మను  
ష్యుల కన్న మెట్లు ప్రీతికరమో నీవు వా కళ్లే యగుదువుగాక. నీకు  
సర్వపుణ్యకీర్తులు లభించునుగాక. ముల్లోకములందు నీకంటె శ్రేష్ఠుడు  
లేకుండునుగాక. జనార్దనా! నీవు సర్వలోకప్రియుడవగుదువు. నేను  
నీ యింట నేవేవి ఛిన్నము భిన్నము దగ్ధము గావించితి నో యవి  
యెల్ల పుటియట్ల యథాస్వరూపముల నీ గృహము నలంకరించును  
గాక. నీవై కోరువటకు నీకు మృత్యుభయములేదు. నీవు పాయస  
మును బాదతలంబునఁ బూసికొనినవాడవుకావు. కావున నది నీకు  
మరణకారణమగు. అని యిట్లు సంతుష్టుడై కృష్ణుంబలికిన నా పురు  
షోత్తము దేహంబు మహా కాంతియుక్తంబై విరాజిల్లె. అంత నా  
ముషీశ్వరుడు రుక్మిణిదేవింజూచి శోభనా! నీవు సర్వస్త్రీలలో నుత్త

మోతమురాలవై నిరుపమాన యశశీర్షుల నొందగలవు. నీకు  
జగ, రోగ విఠ్ఠములు గలుగవు. నీ దేహమునుండి సర్వదా దివ్య  
సంపదలు వెలువడుచుండును. నీవు కృష్ణ సదా యారాధింప  
గలవు శ్రీకృష్ణునకు పోషశసహస్రస్త్రిలముందు నీవే ముఖ్యురాలవు.  
కృష్ణునిలోక్యంబు నీకుఁ గలుగును. అని మరల నటనయె. కృష్ణా!  
స్వకాల మిట్టి బ్రాహ్మణభక్తి కలవాడవగుమని యంతర్హితృడయ్యె.  
కుష్మణి చానుదేవులు మరల దివ్యతేజంబున వెలుగుచు గృహంబున  
కరుదెంచిరి. వారు వచ్చిచూడ దుర్వాసుఁడు నాశపఱచిన సర్వ  
పదార్థము లెప్పటిమిట్ట గృహంబు నిండియుండె. అది చూచి  
యందఱబ్బురపోయిరి. కృష్ణుఁడు తన బ్రాహ్మణభక్తిం దెలుప నిన్ని  
పోకలఁ బోయెనుగాని కాకున్న దుర్వాసుఁ డెంతమాత్రము.

## దూత కృష్ణ లీల

—o—o—o—

పాండవులు పండ్రెండు సంవత్సరములు వనవాసమును బదు  
మూడవ సంవత్సరము విరాటరాజ సంగరంబున నజ్ఞాతవాసంబును  
గావించిరి ఆ నియమితకాలాంతరము వారు బయలుమెఱసి యథా  
స్వరూపములతో గోచరించిన విరాటరాజు సంతసించి తన పుత్రు  
నుత్తరు సర్జనకుమారుడగు నిభిమన్యునకిచ్చి విరాటంబుఁ గావించె.  
అమ్మహోత్సవము జూడ ద్రుపదుఁడును బలరామశృష్ణ సాత్యకులు  
లోనగు యాదనప్రవరులు నరుదెంచిరి పరిణయానంతరము రాజు  
లందఱు సభిదీరియుండఁ బాండవ యోగక్షేమ భారవాహకుడగు  
శ్రీకృష్ణమూర్తి యిట్లనయె

మహీపాలకులారా! దూత విద్యయందు నిపుణుడైన శకుని  
యసమర్థుడైన యుధిష్ఠిరుని జూదంబునకు బలాత్కరించుటయు  
సంతయగాక యాయన నోడించి రాజ్యభ్రష్టునిఁ గావించుటయు  
మీ రెఱుంగదురు గదా. నికృతిప్రకృతులైన యా దుష్కృతుల

నందంద హతులఁజేయ శక్తులయ్యుండ దాము సత్యమంద నీచి ద్వాదశ  
హాయనంబులు కాననంబులందును, నొక సర్వంబు మాటువేషం  
బుల భార్యాసమేతలై యిందును బడరానిపాట్లబడి పాండవులు  
సమయభంగంబు కానీక సర్పించటయు మీకు విధితము. ఇంకఁ  
బాండవులకుఁ గౌఁపులకు మేలగుకార్యము ధర్మమార్గము తప్పక  
మీ రాలోచింపవలయును. అధర్మమునవచ్చు స్వారాజ్యమైన ధర్మ  
నందనుం డొల్లఁడు. ధర్మవిధిని నొక్క గ్రామముతోనైన సంతసించును.  
ధృతరాష్ట్రసుతు లిమ్మహాత్ముని బైశ్చికరాజ్య మెట్లు వారిందిరో,  
యీయన దుస్సహబాధల నెట్లు సహించెనో యుచ్చట మూఁగిన రాజ  
లోకంబులకెల్ల నెఱుక యే. ధార్తరాష్ట్రులందఱును గాండీపధన్విని  
రణరంగమునఁ జెనకఁజూచు. అట్టులఁడియు యుధిష్ఠిరుఁడు దుర్యో  
ధను కుశలంబు కోరుచున్నవాఁడు. పాండవులేవరు తొల్లి తాము  
రాజుల జయించి ఎళిఁజీచికొనినదాని గోరుచున్నవారు. పితృ  
పితామహార్జితంబగుతయు నాతండ యనుభవించుఁగాక. స్వార్జితంబు  
వీరు కోరుట ధర్మయుక్తంబకదా. దుర్యోధనుఁడు పాండవుల బల్యము  
నంద యెట్లు హింసింప యత్నించెనో యది జగద్వీరము.  
వా రెంతటి లోభులొ యుధిష్ఠిరుం డెంత ధర్మాత్ముఁడో మీ రాలోచింప  
వలయు. మీరెల్ల రీ విషయము వేఱువేఱుగాను నందఱొక్కరిగఁ  
గలసియు నాలోచింపవలయు. పాండవ ధార్తరాష్ట్రులకుఁగల బాంధ  
వమును మీరు దలంపవలయు. పాండవులు సర్వదా ధర్మోఽష్టులు.  
కృతసమయమున నుత్తీర్ణులు కావునఁ బైశ్చికరాజ్యసంపద మరలఁ  
గొన నర్హులు. గాంధారీసుతు లింకను దుర్మతులై నికృతిఁబడెనై వీరి  
నన్యాయముగఁ గారింపఁజూచి రేని వీరు వారి నెల్లరి నొక్కటన  
యుక్కుమడఁగింతురు. వీరికి సంగరంబున బాసటగాగలవారు  
పెక్కురు గలరు. ఇంతకు దుర్యోధను తలంపెట్టిదో యలఁడు చేయు  
కార్యవిధ మెట్టిదో మనమెఱుంగము. ఎవరియభిప్రాయం బెఱుంగ  
రానిసమయంబునఁ గర్తవ్యమెట్లు నిర్ణయింపనగు. కావునఁ గులీనుఁడు  
ధర్మశీలుఁడు శుచియు నప్రమత్తుఁడు సమర్థుఁడు నగు దూతను గౌర



పులకడ కంపి సామవాక్యంబుల సామురాజ్యము ధర్మజుస కీయ దుర్యోధను నొడఁబఱచుట మేలుని నా యభిప్రాయము. అని చెప్పిన నందఱు యుక్తమార్గంబని ప్రశంసించిరి. అతఁడు సదగుడు తన పురోహితునకుఁ జెప్పవలసినమాటలు చెప్పి ధృవరాష్ట్రాడకుఁ బుచ్చె. కృష్ణుఁడును యాదవసహితుఁడై తక్కినరాజులఁ బిలిపించునపుడు మమ్ముఁ బిలిపింపుఁడని చెప్పి ద్వారక కరిగె.

పాండవ కౌరవులు రణమునఁ దమకుఁ దోడుపడ వేఁడుచుఁ బుడమితేఁడులకడకుఁ దగిన మనుష్యులఁ బంపిరి. కృష్ణుఁఁ గోరు తలఁపున నర్జునుండు ద్వారక కరిగె. నర్జునుఁడు ద్వారకకుఁ బోవుచార్త విని దుర్యోధనుండును నచటికిఁ దరలఁచునై కృష్ణగృహంబునకు దుర్యోధనార్జును లిరువురు నేకకాలంబునఁ జనిరి. ఆ సమయమున వాసుదేవుండు నిద్రించుచుండె దుర్యోధనుండు ముందు లోపలికిఁ జని రాజాభిమానంబున దలవై పుననున్న యుష్మతాసనంబునఁ గూర్చుండె అర్జునుండును నతఁడొడవ చని కృష్ణుని పార్శ్వ భాగంబునఁ గృతాంజలియై సవినయంబుగ నాసీనుడయ్యె.

కృష్ణుండును గొంతవడికి నిద్దుర లేచి యెదుఁగున్న కిరీటి ముందు గాంచి పదపడి మరల సింహాసనగతుండైన గాంధారిసుతుని వీక్షించి యిరువురకు స్వాగతంబు నచించి వారి రాకకు హేతువుఁ బ్రశ్నించె. అప్పుడు సుయోధనుండు మధుసూదనుం జూచి చిఱు నవ్వున నిట్లనియె.

రాగల మారణంబున నీవు నాకు సాహ్వాం బొనర్పవలయు. సఖ్యబాంధవంబుల నీవు. నాకును నర్జునుండును సమానుఁడవు. నేను ముందు నీకడకు వచ్చితి. సజ్జనులు ముందువచ్చినవాని నాదరింతురు. నీవు సజ్జనశ్రేష్ఠుఁడవు. కావున సర్వత్రంబు చిత్తంబున హత్తిఁచి ప్రథమాగతుఁడ నగు నాకుఁ దోడుపడుము. అనిన గోవిందుఁ డిట్లనియె.

నీవు తొలుత వచ్చినవాఁడనను విషయమున నా కేసందేహము లేదు. అయినను రాజా! నేను ముందర్జునుఁ గంటిని. రాకయందు

నీవు మొదటివాడవు దర్శనంబునఁ బొద్దువాడు ప్రథముఁడు. కావున మీ కిరువురికు నేను సాహాయ్యమాచరించెదను చిన్నవాఁడు తొలుతఁ గోరవలయునని శ్రుతిగలదు. నాతో సమానబాలు నారాయణుని గోపాలు లొక యగ్భ్యుసంఖ్యలు గలరు వాగు మహాయుద్ధ విశారదులు. దురాధర్ములు. వారొకయుద్ది శస్త్రము కేలఁగొనక యుద్ధముచేయక యుండు నేనొకయుద్ది. ఈ యిరువురఁ జేరి యొకఁ గోరికొనుఁడు అర్జునుఁడు చిన్నవాఁడు కావున ముందరినిఁ గోరికొన నిమ్ము. అనిన అర్జునుండు యుద్ధముచేయని శ్రీకృష్ణుఁ గోరికొనియె. దుర్యోధనుండు సంతోషంబు. నారాయణులఁ గోరికొని అర్జునుండు కృష్ణు గోరుకొనెని న్యసవపడక సేనఁగొని హస్తీపురంబునకుఁ బరియె.

దుర్యోధనుఁ డరిగిన పదపడి శ్వేతాచాహనుం గని గరుడ వాహనుం డిట్లనియె.

కాంక్షేయా ! యుద్ధసాహ్య మపేక్షించు నీవు యుద్ధస్వాపార విముఖు నిగాయుధు నన్నేల గోరితి వనిన ఫల్గునుం డిట్లనియె. పురుషోత్తమా ! నీ వొక్కఁడ నే యసహాయుండనై యరాక్షుల నెల్లఁ బాలియింప నమర్థుండవని నే నెఱుగుదు. ప్రతిపంథుల వధింప నేనును సమర్థుఁడనే. నీ వింతకుమున్నే పరాక్రమసంపన్నభ్యాతిఁ గన్నవాడవు. ఇప్పుడు వీరిని బాలిగొనిన నీ కీర్తియు నీదే యగు. నేనును యశంబును గాంక్షించువాడము. కావున సముధ్యమానుఁడవగు నిన్నుఁ గోరితి. అదియునుగాక నిన్నె దిరించి జయంబుగొనరాదు. నీవు నాకు సారథ్య మొనరింపుము ఇనియే నా ప్రార్థన. చిరకాల కాంక్షింపబు దీసిని న్నెఱవేర్చి నన్నుఁ గృతార్థుఁజేయుము.

యశోదానందనుం డా మాటలు విని యశంబున నాతోడ స్వర్ధసహించుట నీకుఁ దగియున్నది. నీకు రథచోదకుండనై నీ గోరిక తీర్చెద. అనినఁ గాంతేయుండు సంతోషుండై కృష్ణుతోడ యుధిష్ఠిరు నొద్దకు మరలివచ్చి యావవ్యతాంతము వినిచె.

కౌరవులు సంతికి నొడంబడమి నిరువాగువారు యుద్ధసన్నద్ధు లైరి. అప్పుడు ధర్మాత్ముండును లోకహితాభిలాషియు బంధువత్సలుం

దును రాజనీతికోవిదుడు నగు ధర్మనందనుడు రాగలబంధుత్వయంబును బ్రజాక్షయంబును గాంచి రణంబు మేలుగామిభావించి సంధియ మేలని తలంచి కృష్ణుని దిలకించి నీవు కౌరవుల పాలికింజని పెద్దవారి నెల్లరంగని యెల్లవారితోడఁ దగునీతి భాషించి సంధి కుదుర్పుమని ప్రార్థించె. కృష్ణభగవానుండును ధర్మజా! నీతలంపు లెస్స. అట్ల కావించెదఁగాని లోభదూషితచిత్తులు నైశ్వర్యమత్తులు నమద్దుష్ట భూభృత్తులు నగు ధృతరాష్ట్ర దుర్యోధనాదులు సంధికొడంబడుదురనుట కల్ల. అయినను నా సేర్పువిధంబున నెల్లపోకలఁబోయి సంధిగావింప యత్నించెదనని శుభముహూర్తంబున హస్తినాపురంబునకుఁబోవ దారుక చోడితంబె న రథంబెక్కి ప్రయాణంబయ్యె. ఇట్లు పోవుచుండ మధ్యే మార్గంబున నారదుడు, సర్వమాలి, దేవలుడు, అర్వావసువు, మజానువు, మైత్రేయుడు, శునకుడు, బకదాల్బ్యుడు, స్థూల శిరుడు, కృష్ణద్వైపాయనుడు, ఆణిమాండవ్యుడు, కాశికుడు, పర్లాదుడు, ఘటజానకుడు, అకృతప్రణుడు, శ్వేతకేతువు, కహ్నలుడు, పరశురాముడు లోనగు మహర్షులు ముంగలఁ గానవచ్చిన వాసుదేవుండును దటాలున నరదంబుఁగ్గి నమస్కరించి నవినయంబుగ నిట్లనియె.

మహాత్ములారా! మీ రిందు విచ్చేయఁ గారణంబేమి? మీ తపంబులకు విఘ్నాసాదకులు లేరుగదా? లోకులకెల్ల కుశలంబకదా? పితృదేవతాధిపూజలు జరగెడివిగదా? ఇప్పుడు మీకు నావలనఁ గావలసిన కార్యమేదియన వారిట్లనిరి.

జనార్దనా! కౌరవసభయందు సంధినిమిత్తమై నీవాడు మధుర భాషణంబులు వినఁ గుతూహలులమైతిమి. భీష్మద్రోణ కృప ప్రముఖులేమందుకు ధృతరాష్ట్రుండును దుర్యోధనుండును నేమి ప్రత్యుత్తరమిత్తురు. ఇవియన్నియు వీనులకామెతగ వినఁగోరెదము. నీ పనుమి తించెదవేని సభకువచ్చి కర్ణరసాయనంబులగు నీ సుధామధురాలావంబులు విని యానందింతుమన నట్ల కావింపుడని వారలం బనిచి మరల రథమెక్కి తరలె.

ఇట్లానందనందనుం డరుగుచుండ మబ్బులులేకయే మెఱుపుల  
తోడి యుఱుములు తఱచయ్యె. వెనుకభాగంబునఁ బలఁచని మేఘం  
బులు జడివాన గురిసె. తూర్పుముఖంబుగఁ బాఱు సింధ్యాది నదు  
లేడును బడమటిముఖంబుగఁ బాఱఁజొచ్చె. దిశలన్నియు వివరీతం  
బులై గుర్తింపరాకపోయె. భూకంపములు మెండయ్యె. ఎందుఁ  
జూచినను మంటలు మండఁజొచ్చె. నూర్లకొలఁదులు కుండలనుండి  
నూతులనుండి జలము పొరలిపోయె. ప్రపంచం బంధకారబంధురం  
బయ్యె. మిన్నమన్నేకముగ ధూళులుగ్రమ్మ దిగ్విదిగ్భేదంబు సాటింప  
రాకుండె. భూతంబులు గానరాకయు మహారవంబులు పెలుచయ్యె.  
ఛాయాపురుష శరీరంబు గానఁబడియె ఈ వివరీతంబులు సర్వ  
సామాన్యముగ నన్ని దేశంబుల గోచరించె. నెఱుఁగిదిక్కునుండి మహా  
వాయువు మహా వరుషధ్వనితో వీచి తరులనెల్ల నురలఁద్రోచి హస్తినా  
పురంబు బాడువడఁజేసె. వాసుదేవుఁ డెందెందుఁ జనె నందందు  
నుఖవాయువులు వీచె. సర్వము సుముఖంబయ్యె ఆయనపైఁ బుష్ప  
వర్షంబును గమలంబులును విశేషించి కురిసె. మార్గంబు నిష్కంట  
కంబై సమంబై సుఖవాయియై యుండె. అందందు బ్రాహ్మణులు  
గుంపులుచేరి స్తుతించి మధుసర్కాదులొసంగి యర్చించిరి. సర్వభూత  
హితరతుఁడైన శ్రీ గోవిందుపై మందయాన లానందంబున నందందు  
బృందంబులుగఁదీరి సుగంధులగు ప్రనూనజాలంబులఁ జల్లిరి. ఇట్లు  
పోయి కంసారి సర్వసస్యమనోహరంబైన శాలిభవనంబుఁ జేరె. శ్రీ  
ముకుందపదారవింద సందర్శనాభిలాషచే నుపసావ్యంబునుండి పుర  
జను లందువచ్చి బాటలకిరువంకల బారులుదీటి నిలిచియుండిరి. ఇట్లు  
గోపాలుం డచ్చటి పైర్లుపచ్చలు నొడ్డులు గోదలనన్నిటిని జూచి హర్షిం  
చుచుఁ జోయిపోయి వృకస్థలంబుఁ జేరె. అప్పటికి నూర్యాస్తమయ  
సమయంబగుట నా రేయందు వసించి యుదయంబునఁ గాలకృత్యం  
బులు దీర్చికొని మరలఁ బయనించె. వృకస్థలవాసులును గొంతదూరము  
శ్రీకృష్ణువెంటఁ జని యాయనచే ననుజ్ఞాతులై మరలిరి.

అచ్చటఁ గౌరవులు కమలనాభుండు వృకస్థలంబునందు విడిసె ననియు మఱునాటి వేకువ కరినగరంబునకు వచ్చుననియు విని పురంబున రాజమార్గంబులెల్ల శృంగారించిరి. భీష్మద్రోణకృపాదులును, దుర్యోధనుఁడు దక్క దక్కిన కౌరవులును గృష్ణు నెదుర్కొనఁ జనిరి. అనేకులు పౌరులు నానావిధ యానంబులను బాదచారులయ్యును జనిరి. ఇట్లందఱిగి హరి నెదుర్కొని పురంబునకుఁ దోడి తెచ్చిరి. ఇసుకచల్లిన నేలరాలకుండునట్లు రాచబాటలు జన సమ్మర్దంబులై యుండె. బాటల కిరువంకలఁగల మిద్దెలు మేడలు లీలావతారమూర్తి దర్శనలాలనలై యెక్కిన లోలలోచనలవ్రేగున నేలఁ గూలునోయనునట్లుండె. వాయువేగంబులయిన తోయజాక్ష రధ్యంబులు రథచోదకప్రయత్నంబున నిరకటంబున మెల్లగఁ జోఁజొచ్చె. ఇట్లుచని చక్రధరుండు ధృతరాష్ట్రు మందిరంబుఁ జొచ్చె. ఆలభి కేయుండును గాంగేయ ద్రోణ కృప బాహ్లికాది సమేతుడై లేచి కృష్ణు గౌరవించి యొక్క కనకాసనంబు సమర్పింప నందాయన యాసీనుండయ్యె. పురోహితు లర్ఘుచాడ్యంబులు దెచ్చి సమర్పించిరి. కృష్ణుండును వావివరుస లెన్నుచుఁ బరిహాసోక్తులాడుచుఁ గొంతసేపుండి విదుర మందిరంబునకుం జనియె.

విమరుండును మహానుభావా ! నీ రాకవలనఁ గలిగిన యానంద మేమని చెప్పుమనని నుతించి కుశలప్రశ్నంబు లడిగి యావలఁ బొందవుల క్షేమంబు విచారించె. విమరుండు పొండవులయెడ నభిమానము గలవాఁడనియుఁ బొండవుల కతనియెడ భక్తిగలదనియు నెఱుఁగుఁ గావునఁ గృష్ణుండును బొండవుల వృత్తాంత మంతయు నాయనకు వినిచె.

అటనుండి తరలి జనార్దనుండు మధ్యాహ్నమున మేనత్తఁ గుంతిని జూడఁబోయె. ఆమెయుఁ జిరకాలాగతు నల్లనికంఠంబుఁ గాఁగిలించి తగువీరంబున నాసీనుడైన కృష్ణునితోఁ దన పుత్రులందలంచి కన్నీరు మున్నీరుగఁగాఱి వాడినముఖంబుతో నిట్లనియె.



కృష్ణా ! బాల్యంబునుండియు గురుశుశ్రూషారతులు సత్య నిష్ఠితమతులు, సాధుగతులు, పరస్పరసుహృదులు సములు నయ్యు మోసముచే రాజ్యము గోలుపోయి యవమానపాటు దుఃఖపాటు పాలయి సుఖము సంతోషము మిత్రసాంగత్యము సంతయు పడలి యడవులపాలైన నా కొడుకులు సుఖమున్నారా ? నిజగుణగణ మహి మచే ముల్లోకములఁ బాలింప యోగ్యుడైన యుధిష్ఠిరుఁడు వంది మాగధస్తుతులకు బృంహిత హేషారవంబులకు మంగళగానంబులకు మేలుకొనువాఁడు సింహవ్యాఘ్రు నృగాలాది శ్వాపదసత్త్వ పరుషభైరవ ఘోషంబుల మేలుకొనుచు నెట్లు కాఱడవుల సుఖశయనోచిత సుకుమార శరీరంబును బరుషకంటక పాషాణవికట స్థండిలంబులఁ బడవై చియుండెనో అవమానము సహింపనివాఁడు సార్థకభీమా భిఖ్యుండును, భ్రాతృప్రియుండును, కీచక బక హిడింబాది రాక్షస హంతయు నగు వృకోదరుఁడు ధార్తరాష్ట్రులయెడ రోషంబునఁ బెను బాముఁబోలె రోజుచుఁ గష్టము లెట్లనుభవించెనో. కృష్ణా ! సహస్ర బాహుఁడు కార్తవీర్యనితో సముఁడును, నొక్కమ్మవోలె నేనూఱమ్మ లొక్కసారి విడువగలవాఁడును, నెదిరిన ప్రత్యర్థిని బ్రాణముతో విడువనివాఁడును, దేవతలకు నింద్రునలెఁ బాండవులకుఁ బ్రావైన వాఁడును నగు నర్జునునకు క్షేమమా ?

అన్నా ! నా కొడుకులకంటెఁ బ్రియులును, సుందరులును, సుకుమారులును నగు నకుల సహదేవులు పడరానివా లెట్లు సహించిరో.

అయ్యా ! నా కొడుకులకై నేను దుఃఖింపను. నా పుత్రుల కంటె నాకుఁ బ్రియురాలు ద్రోపది. దాని దురవస్థఁ దలఁచినఁ గడుపు భగ్గనుచిన్నది. మహాకులంబునఁబుట్టి సర్వశుభలక్షణ సంపన్నయైన పాంచాలి నా పుత్రుల వివాహమాడిన కలంబునఁగదా లోకములో నేస్త్రీయును బడని యవమానము దుఃఖము పడెను రజర్వులను నేక వస్త్రము సభలోనికిఁ బలుగాకు లిడ్చినపు డూరక యనదలువోలెఁ జోచుచుండిన పాండవులఁగాంచి ఛీ ఛీ వీరక్కడికొడుకులు నా కడుపు

చెడబుట్టిరని వాని గర్హించితిని. తన భార్య కట్టి యవమానము గలిగించుచుండు వైరులను బురుషవిగ్రహములైన యా యేవురు తప్ప మఱి యేమగవాడు చూచి సహించుచు. అది తలచుకొలది నాకుఁ గడుపులోఁ జేయిపెట్టి కలఁచినట్లుగుచున్నది. ఆమె సభలోఁ బడినమాటలు కులస్త్రీలు వినఁదగినవే కాకుండఁగఁ బడుటెట్లు? ఇట్టి దే కులాంగన యోర్పు? అప్పుడు కురువృద్ధులు భీష్మ బాహ్లిక సోమ డత్తులు, నాచార్యులు ద్రోణకృపలు నిర్విణ్ణులై యూరక చూచు చుండిరికాని కౌరవుల వారింపరైరి. ఈ యింట నే నెన్నియో దుఃఖము లనుభవించితినిగాని రజస్వలయు నేకవస్త్రయునగు ద్రోవదిని మామల యెదుటికి నిండుసభకీడ్చి కూళులు పరిభవించిననాటి దుఃఖమువంటి దుఃఖ మెన్నఁ డనుభవించినదానఁగాను. అప్పుడు విదురుండు మాత్రము తత్కార్యము గర్హించె.

తండ్రి! లోకమునఁ బూజ్యము గుణముగాని విద్యగాదు. విశ్వ ర్యమునుగాదు. కృష్ణా! దుర్వోధను దూఱనేల? వాని తండ్రి నెగ్గాడ నేల? భీష్మద్రోణులఁ దప్పుపట్టనేల? నాచేతఁ జెందుండు వయస్సుననే నా తండ్రి ధనికుఁ డల్పద్రవ్యము నొకరికిచ్చినట్లు నన్నుఁ గుంతిభోజన కిచ్చెను. ఈ కురుకులమున నన్నుఁ ద్రోచినయతఁడు నింద్యుడు. నాయనా! నా కొడుకు లూపిరితో నున్నాడుగదా? వారినిజూచి పదు నాలుగేండ్లు నిండినవి. ఒక నిమిషమైన వారిని జూడకున్న సహింప లేనిదానను. వానుదేవా! పూర్వపుదుష్టరాజు లభ్యసించిన జూదము వేట పాండవులకింపయ్యెఁగదా. దుఃఖానుభవంబునఁ బాపంబు నశించు ననియు సుఖానుభవంబున బుణ్యంబు నశించుననియు నందురు. అది యథార్థమేని దుఃఖమునుభవించిన మా కింకనైన సుఖము గలుగ వలయుఁగదా? నే నెన్నఁడును ధార్తరాష్ట్రులయందులప్రీతికంటె విశేష ప్రీతి పాండవులయందుఁ గలదాననుగాను. ఇది సత్యమగునేని గోవిందా! మహారణమున భవత్సహాయులైన పాండవులు విజయులై వెలయుదురుగాక.

ముకుందా ! నీవా యని నన్నాదరింప నావంకఁ దండ్రులు లేని వాఁడే. ఈవంక మామయులేడు. ఇంక నేను బ్రదికి ఫలమేమి ? అర్జునుఁడుపుట్టి పురిటింటిలో నుండఁగనే యారాత్రి నీ కుమారుఁడు విశ్వవిశ్వంధరాచక్రంబు సర్విశ్రవీక్రమంబున జయించును. ఇతని కీర్తి స్వర్గమునందును వ్యాపించును ఇతఁడు దురమునఁ గౌరవుల వధించి ధనంజయుఁడై రాజ్యంబుఁ బ్రాపించి సోదరులతో మూఁడు యజ్ఞంబు లాచరించువాఁడగునని గగనవాణి పలికె. ఇంత యనుభవించి యా పలుకులు నే నసత్యమందునా ? ధర్మమా ! నీకొక నమస్కారము. బ్రహ్మదేవా ! నీ కొక సాష్టాంగము. మహాత్ముఁడవై న కృష్ణా ! నీకుఁ బ్రణామము. ధర్మమేకదా ప్రజల భరించునది. కావున ధర్మస్థావనార్థంబు జనించిన నీ వాకాశవాణి వాక్కులు సత్యముగఁ జేయకుందువా ? అల్లుడా ! వైధవ్యమునకై నేను శోకింపను ధన నష్టికై విలపింపను. కడుపునఁ బుట్టిన దిడ్డులుండియు నొద్దలేసివారైరి కదాయని యేడ్చెదను. సందనందనా ! “నీ ధర్మము దినదినమునకు ప్రీతించుచున్నది. వ్యర్థపుబ్రదుకీంకఁ బ్రతుకకుము” అని ధర్మరాజు నకుఁ జెప్పెను. పరుల నాశ్రయించి జీవించువారి బ్రదుకు వ్యర్థము. నీచవిధముగ బ్రతుకటకంటె మరణమే మేలు. రాజకన్య యేమి కార్యమునకై కొడుకులఁగోరునో యట్టికార్యము నొనర్చుకాలము వచ్చినది. మీరు తూఁగుఁబోతులై కాలము వ్యర్థపఱిచితిరా యిప్పుడు మీరు లోకమునఁ గౌరివింపఁబడినను మీఁద నిందింపఁబడుదురు. మీరు నిందకుఁ బాలుపడితిరా మీరు నా కొడుకులుగారు. మీ ముఖావలోకన మీఁకఁ గావింపను. సమయమువచ్చినపుడు ప్రాణములు పరిత్యజించియెవ గౌరవము దక్కించుకొనుఁడు. అని భీమాద్వైతుల కనుము.

క్షత్రధర్మరతులైన మాద్రీసుత్తు కిట్లచుము. ప్రాణములకంటె నెక్కుడుగ విక్రమార్జిత భోగములఁ గోరుఁడు. క్షత్రధర్మోపజీవులకుఁ జూరక మనుష్యాదిత పదార్థములే యనుభవయోగ్యములు. అవియే మనవిధిదాయకములని చెప్పెను. కృష్ణా ! నీ విచ్చటినుండి పోయి

సర్వకాంత్రవిమండై స యద్భుతుతో నీ వీ విషయమనఁ గర్తవ్యతా  
మూఢుడవేని ద్రాపదితోడ మంతనంబుగడి యామె చెప్పినట్లు  
నడచుకొను మనుము.

రాజ్యహరణమునకు ద్యూతపరాజయమునకుఁ బుత్రుల దేశ  
భ్రష్టతకు నేను దుఃఖంపను నడిమిగయస్సు పడుచు దా నేకపత్రయై  
యుండ సభలోఁగీడ్చి పరులు సహపవాక్యములాడ వినవలసినచ్చెఁ  
గదా యని దుఃఖించుచున్నదానను.

ఏవురుమగ లుండియు బుతుమణియు నరారోహయు శత్రుధర్మ  
రతయునైన నా కోడలు దిక్కులేనదయ్యె. కృష్ణా! యామెకు నాకును  
నా కొడుకులకును నీవే దిక్కు. నీవు బలగామూఁడు ప్రద్యుమ్నుఁడు  
ప్రాపుగలిగి భీమాష్ట్రులు బ్రదికియుండ నే నీట్టి దుఃఖము లనుభవించు  
చున్నదానను.

అనిన శ్రీకృష్ణుని డిట్లయె. అత్తా! శూరునియింటఁ బుట్టి  
యజామీధుని యిల్లు మెట్టిన నీకంటె మత్తనుస్త్రీ యెవ్వరె లోక  
మునఁ గలదు? గొప్ప నరస్సునఁ బుట్టి వేఱొక మహానరోవరమున  
నాటఁబడిన కమలమువలె నీవు గొప్పనంశమునఁ బుట్టి వేఱొక గొప్ప  
వంశముఁ జొచ్చితివి. నీవే యీశ్వరివి. కల్యాణివై భర్తచే గౌరవింపఁ  
బడితివి. సర్వసద్గుణరంపన్నునగు నీవు వీరపత్నివి, వీరమాణివు ఇట్టి  
నీవు సుఖదుఃఖముల సహించుటొప్పుఁగాని పరితపింపఁదగునా? నీ  
పుత్రులు సుఖదుఃఖములు, క్రోధహర్షములు, ఝుత్పిశాసలు, శీతోష్ణ  
ములు వీనిని జయించి వీరపురుషసుఖముల రమించుచున్నారు వాడు  
వీరసుఖప్రియులేకాని గామ్యసుఖప్రియులు గారు. మహోత్సా  
హము మహాబలులు కావున స్వల్పమునకు నంతోపించువారు  
కారు. మధ్యములు గ్రామముఖానక్తిఁ జేయుదురుగాని ధీరులు తమ  
సుఖమే సేవింతురు. ఉత్తములు కష్టించియైన నతిమానుషసుఖము  
లాశింతురు. ధీరు లంతమునే కోరుదురు. మధ్యమమార్గమును వా  
రొల్లరు. అంతప్రాప్తియే సుఖముగాని నడిమిరకపు సుఖములు

దుఃఖములే యగు. ద్రౌపదీసహితులు పాండవులు నీ కభినాదనంబుఁ గావించిరి. వారు నిరోగులై సుఖమున్నారమని చెప్పుచునిరి. సాధితార్థులై యారోగ్యసంపన్నులై సర్వలోకప్రభులై హతశత్రులైన పుత్రుల శ్రీఘమునఁ జూడఁగలవు. అనిన గుంతి పుత్రుల కుశలవార్త విని శోక మణఁచుకొని యిట్లనియె.

నాయనా కృష్ణా ! నారికేడి త్నమమో యది ధర్మలోపము వంచనలేకుండఁజేయు భారము నీది. నీ వంశము ప్రభావము సత్యము నే నెఱుఁగనిదానఁగాను. మిత్రకార్యమందలి నీ పూనిక తెఱఁగు తెఱుఁగుదును. మన వంశమున నీవే ధర్మము. నీవే సత్యము. నీవే పరమతపము. నీవే త్రాతపు. మహాబ్రహ్మమవు నీవే. సర్వము నీయందే ప్రతిష్ఠితము. కావున నీ మాట యథార్థము కాఁగలదు. అనినఁ గుంతికీ బ్రదక్షిణించి యామెచే ననుజ్ఞాతుండై కృష్ణుడు దుర్యోధన గృహంబునకుఁ దరలె.

ఇట్లు చని పురందరమందిర సుందరంబై పరమశోభావిభాసి తంబై విచిత్రాననభాసమానంబైన దుర్యోధనగృహంబుఁ జొచ్చి కృష్ణుండు ద్వారపాలకులచే ననివారితండ్లై మూఁడుకక్ష్యల దాటి చని యభ్రసంకాశంబును, గిరికూటోన్నతంబును నైన కాంతి కాంత ప్రాసాదమధిరోహించి యందుఁ గురుకుమారసమాన్వతండ్లై దుక్కారన కర్ణ సౌబలసహితుండైయున్న దుర్యోధనుం జేరంజన వతండును నందున్నవారితోడ నవశుండై దిగ్గన \* లేచి గౌరవపూర్వకముగ నాదరించి యాననం బగ్గించిన నందుఁ గృష్ణుం డాసీనుండై యందులవారిని వారివారి వయస్సుకొలఁదు లెఱిగి తగురీతి నాదరించి కొందఱ గేలిగొని యిట్లు పలు తెరంగుల నమ్మానించె. ఆ సమయంబున మాటల నందర్భమున దుర్యోధనుండు క్రీకృష్ణుని భోజనంబునకుఁ దనయింట నిలువఁగోరిన నాయన దాని కియ్యకొనఁడయ్యె.

\* కృష్ణుడు వచ్చినపుడు లేకక యాయనను వశమానపలుప వలయునని దుర్యోధనుడు నిశ్చయించుకొని యుండియుఁ గృష్ణునిఁ జూడఁగానే యాయన లేచుట నోటువడి యవశుండై దిగాలున లేచెను.



అంత సుయోధనుండు శతోదర్శకంబుగఁ గర్జనవంకఁ గనుగీటుచు  
మృదువూర్వకంబగు వాక్కుల శ్రీకృష్ణునితో నిట్లనియె.

యదునందనా ! నీవు మాయంట విండవై తినను నానందంబున  
నీకై యన్నపానాసనాంబరముల సమూల్యము లగువానిని సేకరించి  
సిద్ధపఱచియుండ నా యింట భుజింప ననుట యేమిన్యాయము ? నీ  
పుభయపక్షములవారికి సముండవై యుభయులకు సాహ్యమొనర్చి  
తివి. ధృతరాష్ట్రునకు నీవు ప్రియుండవు. సంబంధివి. ధర్మార్థంబులు  
నీ వెఱుంగనివి లేవు. కావున నీవు మా యింట భుజింపమికిఁ గారణము  
వినఁగోరెద.

అనిన దుర్మద జనభీషణుండు మేఘగుభీరభాషణంబుల నిట్ల  
నియె. రాజా ! దూతలు తాము కృతార్థులైన పదపడి భుజింతురు.  
సమ్మాన మంగీకరింతురు. కావున నా వచ్చినకార్యంబు సఫలంబుసేసి  
నన్ను నామంత్రులు లోనగుచారిని నర్చింపుము. అనినఁ గౌరవేంద్రుం  
డిట్లనియె.

నందనందనా ! యివియేటిమాటలు ? నీయుక్తి యుక్తియుక్తము  
గాదు. నీవు దూతవని యెంచి నిన్నుఁ బూజింపఁదలంచిన వారము  
కాము. నీవు కృతార్థుండవైనను నకృతార్థుండవై నను బంధుమర్యాద  
దలఁచి యర్చించెడి మాపూజ నీవు నిరాకరింపఁ గారణము నే నెఱు  
గను. నీకు మాకు విరోధములేదు. కలహములేదు. కావున నీ  
పలుకులు సమంజసములు గా వనిన జనార్దనుం డిట్లనియె.

దుర్యోధనా ! కామముచేఁగాని శ్రోధముచేఁగాని ద్వేషముచేఁ  
గాని ధనకారణముచేఁగాని లోభముచేఁగాని కపటముచేఁగాని  
వాదముచేఁగాని యెన్నఁదైన ధర్మము విడుచువాఁడ నేఁగాను. పరా  
న్నము భోజ్యమగుట కది ప్రీతిదత్తమైనఁ గావలె నొండ నొండఁ  
దాను గట్టదశయందైన నుండవలయు. రాజా ! నీకు మాయందుఁ  
ప్రీతిలేదు. నీయెడ మాకుఁ బ్రీతి జనించు కార్యము లెవ్వియు నీవు  
చేసినవాఁడవుగావు. నేనా యాపద్దశయందును లేను. పగవాని

యింట భుజించుటయుఁ బగతునకుఁ గుడువఁబెట్టుటయుఁ గారాని  
కార్యములు. పాండవులకు నీవు విరోధివి. పాండవులు నాకుఁ  
బ్రాణములు కారణములేక జన్మప్రభృతి పాండవులకుఁ గీడు చేయు  
చున్నవాడవు. నారు నీకుఁ బ్రయులు, సర్వసద్గుణసంపన్నులును.  
అట్టివారితోడి నిష్కారణవిద్యేషము నీకుఁ దగదు. ధర్మమార్గనిరతు  
లగు పాండుసుతుల నెక్కరేమిచేయఁగలరు? ధర్మాత్ముల ద్వేషించువారు  
నన్ను ద్వేషించువారు. వారి ప్రియులు నాకును ప్రియులే. ధర్మిష్టు  
లగు పాండవులకు నాకు నాత్మ యొక్కటియ యని యెరుంగుము.  
కామక్రోధవశుడై మోహంబున నెవఁడు గుణవంతుడో ద్వేషించు  
వాడెవో పురుషాధముడు సద్గుణములుగల జ్ఞానిని నెవఁడు మోహ  
లోభకారణమున ద్వేషించు నట్టి యజితాత్మునకుఁ గ్రోధదాసునకు  
సంపదలు చిరముగ నీలువవు. తనకు విరోధియైనను గుణసంపన్నుఁ  
డగువాని నెవఁడు ప్రీతి నాడించి చేరఁదీయునో వాఁడు కీర్తిపరుఁ  
డగును. కావున దౌష్ట్యదూషితంబై యమాయందఱ యన్నము నాకు  
భుజింప యోగ్యముగాదు. విదురాన్నముమాత్రము భోజ్యమని  
నా మతము.

— శ్రీకృష్ణుండు విదురునిట్టికిఁ బోవుట. —

అని దురభిమానియగు శురుధరాజుని కిట్లు చెప్పి యా  
గృహంబువీడి కృష్ణుండు విదురగృహంబునకుఁజనియె. కృష్ణుండు విదురు  
నింట నుండుటవిని ద్రోణ భీష్మ బాహ్లికు లచ్చటికివచ్చి తమతమగృహం  
బులకు రమ్మని పిలిచిరి. కృష్ణుండును మీ పూజ లంగీకరించినట్ల యని  
సమాధానపఱచి వారి నెల్లఁ బనిచె. విదురుండు శుచిమంతములు  
రుచిమంతములు గుణవంతములు నగు నన్న పానాదుల సిద్ధము  
చేయించె. కృష్ణుండును ముందు బ్రాహ్మణభోజనంబు గావింపించి  
యవలఁ దానును దృప్తిగ భుజించె.

అమ్మణ్ణి:— కక్కా! కృష్ణుండు క్షత్రియుడు, విదురుండు శూద్రుండు  
గదా? శూద్రునింట క్షత్రియుడు భుజింపవచ్చునా?

తండ్రి:— ఎట్టి యన్నము నిషిద్ధమో యట్టిదికాదో దుష్కాంగదచక్ర  
యందు వినరముగ మీకు జెప్పితిని. జారులు చోరులు దురా  
చారులు దుష్పరీతివరులు లోనగువా రెంత సమీపబంధువులైనను  
వారిచేతి యన్న మభోజ్యమగుటయేగాక వారి పదార్థమును  
భోజ్యముగాదు. అట్లు తినువాడు వారిపాపమునుగూడఁ దినువా  
డగునగును. కాఁబట్టి యట్టి కుష్టుల యన్నముకంటె శిష్టులు  
సదాచారసంపన్నులు నత్యంతిథ క్తులు జితేంద్రియులు సగు  
సచ్ఛాత్రుల యన్నము శ్రేష్ఠము. ఇరువురు సమానులైనచోఁ  
గులశ్రేష్ఠుడే శ్రేష్ఠుడు. భిక్షుగుణులైనచో గుణశ్రేష్ఠుడే  
శ్రేష్ఠుడు. కులశ్రేష్ఠుడు గాకున్నను గుణశ్రేష్ఠుడగువాని పదా  
ర్థము గ్రాహ్యము. దుర్యోధనుఁ డాతతాయి. విషము పెట్టెను.  
ఇంటికిఁ జిచ్చుపెట్టెను. సాములచే గఱపించెను స్త్రీకి మాన  
హాని గావించెను ఇట్టివానికూడు దూష్యముగాక ప్రశస్తమగునా ?

విదురుని యన్నము శూద్రాన్నమందువా పాచక్షుడు విదు  
రుడు కాడు. ఆయన గృహిణియుఁగాదు. బ్రాహ్మణ భోజనానం  
తరము తచ్చేషము శ్రీకృష్ణుఁ డారగించె ననుటచే నూతకాడులు  
బ్రాహ్మణులే. దుర్యోధనుడు మాత్ర మట్లు చేయించియుండఁడా  
యందునా వాని పదార్థమే పాపపదార్థము. పాపార్జితము. మనస్సు  
సకలుషము. ప్రీతిలేదు. కావున వాని పదార్థము గ్రాహ్యముగాదు.  
ఇంతకు మహాయోగేశ్వరుండగు భగవంతునకు శూద్రాన్నమననేమి ?  
బ్రాహ్మణాన్నమననేమి ? బంధువైనను బాపాత్మునింటికూడు దినరా  
దని లోకమునకు ధర్మప్రదర్శనార్థ మట్లు వర్తించెను.

అన్యుణ్ణి:— అట్లయిన భీష్మద్రోణుల యన్నమెట్లు దుష్టమయ్యె? వారు  
ధర్మాత్ములేకదా ?

తండ్రి:— విషముపెట్టువాడు, నింటికి నిప్పుపెట్టువాడు, బ్రహ్మ  
హత్య చేసినవాడు, గురుభార్యను గామించినవాడు, వీరితో సహ  
వాసము చేసినవాడు వీరైదుగురు పంచమహాపాతకులు. దుర్యో

ధనుని దండించి చక్కఁబఱుప శక్తిసామర్థ్యములు గలిగియు భీష్మ ద్రోణులు వాఁడు చేయు పాపకార్యములఁజెల్ల సహించి యూర కుండినవారు. చేసినవాఁడు, చేయించినవాఁడు, ప్రేరించినవాఁడు, నామోదించినవాఁడు నలుగురును బుణ్యమందును బాపమం దును సమభాగముల కర్హులు. కావున భీష్మద్రోణుల యన్నమును భగవంతుఁ డంగీకరింపలేదు. అదియునుగాక భీష్మద్రోణు లిరువురు రజోగుణభూయిష్టులుగాని విదురునివలె సత్త్వగుణభూయిష్టులు గారు. దుర్యోధనపక్ష మధర్మపక్షమని భీష్మద్రోణు లెఱుఁ గుదురు. అట్లుండియు ధర్మరాజు తమసాహ్యము గోరినపు డాయ నకుఁ నోడ్పడక దుర్యోధనుఁడు పిలిచినపుడు “సర్వజనులు ధన దాసులు. ధనమెవ్వరికిని దాస్యము చేయదు. ధనహేతువుచేత నీవ బద్ధులైనా”మని పామడలవోలెఁ జలికిరిగాని విదురునివలె మాధ్యస్థమునైన వహించినవారు కారు. అదియునుగాక పాండవ పక్షులగు వారిలోఁ గొందఱువై వారు శ్రోధముమానక తమ బల పరాక్రమములు లోకమునఁ బ్రకటించి వైరనిర్భాతనము చేయ వలయుననియే వారి యభిలాష. ఇది రజోగుణప్రభావముగదా. భగవంతుఁడు పాండిత్యము పరాక్రమము ధనము లోనైనవి మెచ్చఁడు. చిత్తపారిశుద్ధ్యము, భక్తిమాత్రమే మెచ్చును కావున విదురుఁడు పిలువకుండినను గృష్ణుఁ డాయనయింటికిఁ బోయెను.

కృష్ణుఁడు విదురునింటికిఁ బోవుటకు వేటొండు కారణము స్ఫురించెడిని. హస్తినాపురమందలి యనేకులు కౌరవపక్షపాతులు. భీష్మద్రోణాదు లల్పసంఖ్యాకులు మధ్యస్థులు. విదురుఁ డొక్కఁడే మధ్యస్థుఁడు, పాండవపక్షపాతి కావునఁ గౌరవులవృత్తము లెఱుంగ వలయునన్న నతని యొకనివలన నెఱుంగఁదగుఁగాని యన్యులవలన నెఱుంగ సాధ్యపడదు. దూతకార్యము నిర్వహించువారికి నెదుటి తారి చిత్తవృత్తులు బలాబలములు రహస్యములు ముందుగఁ దెలిసి కొనుట యావశ్యకముగదా. కావున నీతిశాస్త్రముచొప్పునను గృష్ణుఁడు విదురునింటికి పోవుట సరియైన కార్యము.

—, కృష్ణ విదుర సంభాషణము —

తరువాతికథ వినుడు. రాత్రివేళ భోజనముచేసి సుఖముగ శయనించియుండు కృష్ణుని సమీపించి విచిత్రము డిట్లనియె. కృష్ణా! నీ విచ్చటికిఁ జక్కఁగ నాలోచించి వచ్చినవాడవు కావని నా యభిప్రాయము. దుర్యోధనుడు ధర్మార్థముల సతిక్రమించిన మందుడు గర్వి. తన గౌరవముఁ గోరుచు సితముల గౌరవము సహింపనివాడు. పెద్దలచూట నుల్లంఘించువాడు. ధర్మశాస్త్రముల సతిక్రమించిన మూఁగుడు. దురాత్ముడు. అత్యంతాభినివేశము గలవాడు. మేలు చేయువారికిఁ గీడు పెదకుచుండువాడు. కామాత్ముడు. తెలివి లేకుండినను దెలివిగలవాడని గర్వించువాడు. మిత్రద్రోహి. సర్వశంకితుడు. అకృతజ్ఞుడు. ఇంద్రియదాసుడు. స్వేచ్ఛానువర్తి. దేసయందును నిశ్చయబుద్ధి లేనివాడు. ఇట్టివి పెక్కు దుర్గుణము లతనియందుఁ గలవు. కావున నీవతని మేలుపదేశించినను గర్వముచే వినువాడుగాడు. భీష్మద్రోణకృపలు, కర్ణాశ్వత్థామ పైంధవులు తనకుఁ గలరని గర్వించి సంధిచేయనొల్లఁడు పాండవులు భీష్మద్రోణ ప్రముఖుల నదిరింపజాలరని ధార్తరాష్ట్ర కర్ణుల నిశ్చయము. అంతియ కాక సేనాసమూహమునంతయుఁ బ్రోగుచేసి తాను గృతార్థుడైనట్లతఁడు తలంచుచున్నాడు. కర్ణుడొక్కఁగుడే తనకు జయమొసంగునని నిశ్చయించుకొనియున్నాడు ఇట్టివాఁ డెట్లు సంధి కీయకొను వాడు. సౌభ్రాత్రకాంక్షగల నీవు సంధిచేయవచ్చితివి కాని పాండవుల కేమియు నీయరాదని కౌరవులందఱు నిశ్చయించుకొనియున్నారు. ఇట్టివారికి నీ వేమిచెప్పినను వ్యర్థముకాక సఫలమెట్లగు? ఎచ్చట నూక్తికి దురుక్తికి ఫలము సమానమో యచటఁ బ్రజ్ఞాఙ్ఞుడు సంభాషించుట బధిరుని మ్రోల గానకళాచాతురి నెఱపుటయగు. జ్ఞాన హీనత మూఁగులై నిర్మర్యాదులై నవారికిఁ దత్త్వోపదేశ చండాలురయందలి ద్విజునివలె నిందుడు. మీరు బలగర్వితులు మూఁగులు గావున నీ వాక్యము వినదు కావున నీవు చెప్పట వ్యర్థము. అందు దుర్బుద్ధులు పాపమనస్కులు నీచులు ననేకులు గలరు. అట్టివారి



లోనికి నీవు పోవుట నాకు నమ్మతముగాదు. అట్టివారికి నీవు విరోధముగ మాటలాడుటయు సరిగాదు. పెద్దల సేవింపక యైశ్వర్యముఁ తులై వయోదర్పగర్వితులై యుండువారు నీ హితవాక్యముల నెట్లు గ్రహింపఁగలరు? దుర్యోధనుం డపారసేనావారంబును సమకూర్చియున్నవాఁడు. నీయందును సందిగ్ధమనస్కుండగువాఁడు నీ మాటలు పాటిగఁ జెవినెఱుంగుచునా? బృందారకబృందంబుతోడఁ బురందరుండు పై నె తిన దమ్ము జయింపఁజాలఁడని ధార్తరాష్ట్రుల నమ్మకము. ఇట్లు యుద్ధసన్నద్ధులై లోభగుణబద్ధులై దుశ్చిత్తులై కామక్రోధానువర్తులై దుష్టపురోవర్తులగువారికి నీ వెట్టి కార్యసాధకవాక్యంబులు చెప్పినను నిరర్థకంబు. కరితురగ సేనామధ్యమున నిలుచుండి దానిని బాఱఁజూచి దుర్యోధనుండు నిర్భయుండై ప్రవచమంతయు దనదే యని మూఁఁడుఁడై తలఁచుచున్నాఁడు. నిష్కంటకంబుగఁ బుష్కలంబుగ నిష్క్రంబగు భూచక్రమంతయుఁ దాన యనక్రవిక్రమంబున నాక్రమించి పాలింప దుర్యోధనుండు సంకల్పించియున్నవాఁడు. ఇట్టివాఁడోడ సంది యెట్లు సందిల్లు? తన కధీనపడిన రాజ్యమంతయుఁ దనదేయని వాని యాశయము. తమకుఁ గాలము పరిపక్వమగుటచే విధిప్రేరితులై భూపతులు గాంధారీసుతు నిమిత్తమై కొంతేయులతోడఁ బోర గుమిగూడియున్నవారు. ఈ ధరాపతులు నీచే జితులగుటసమున్నే నీయెడ గ్రోధోపహతులై సమత్సరమతులై యున్నారు. ప్రాణముల నొకపోకకై స గణింపక వీరందఱుఁ బాండవేయులతోడ నాయోధనంబొనర్ప నుత్సహించుచున్నవారు. వారు విజయమో విలయమో రెంట నొకటియని నిశ్చయకులై నిశ్చించుచును నిశ్చింతులై యున్నవారు. అట్టివారినడుమ నీవు పోవుట నామతముగాదు. నీకు శత్రుత్వబద్ధులును సహజదుశ్చుద్ధులు నగు సందతేకమై కూర్చుండియుండ నీ వెట్లు వారిలోనికిఁ బోయెదవు? మహా బాహూ! నీ ప్రభావపౌరుషబుద్ధులు నే నెఱుంగుదు. నీవు దేవతల కైన నజయుఁడవు. నాకుఁ బాండవులయందెట్టి ప్రీతియో నీయందట్టి ప్రీతి గలదు. కావునఁ బ్రేమచేతను గౌరవముచేతను మైత్రిచేతను

నాకుఁ దోచినది చెప్పితిని. కృష్ణా! నీ దర్శనమువలనఁ గలిగిన సంతోషము నేనేమని చెప్పుదును. అని యిట్లు చెప్పిఁ బ్రేమా విధురమధుర వచస్కుండగు విగురవాక్యంబులు విని మధుహారుం డీట్లనియె.

అయ్యా! మహాబుద్ధిమంతుఁడను, విచక్షణుఁడను, నీయట్టి వాఁడను నగువాఁడు నాయుట్టి మిత్రున కెట్లు చెప్పినలె నట్లు చెప్పి తివి. నీవు నా హితముకోరి తల్లిదండ్రులవలె ధర్మార్థయుక్తముగను సత్యముగను నీ యోగ్యతకుఁ దగినట్టును భాషించితివి. నీవు చెప్పినది సత్యము. అనుసరణీయము. సకారణము. అయినను నా మాటలఁ బాటించి వినుము. దుర్యోధను దౌరాత్మ్యము శూత్రియుల విరోధబుద్ధి సర్వము నే నెఱిగియెఱిగియే కౌరవుల డాయవచ్చితి. రథకుంజర తురగయుతంబుగ భూమియంతయు నాశముకానున్నది. ఇట్టి సంకట కాలమున నెవఁడు వాని నెల్ల మృత్యువునుండి తప్పించునో వాని కధిక పుణ్యము లభించు. ధర్మకార్యముచేయ యథాశక్తి యత్నించి యందు విఫలుడైనను నది పూర్ణమైయుండినఁ గలుగుఫల మతనికిఁ దప్పక కలుగును. సంయమములేదు. ఒకఁ డొక కార్యముఁ జేయ మనస్సునఁ దలపోసి యది చేతులారఁజేయఁజేని వానికాఫలము రాదని ధర్మవిదులు చెప్పుదురు. కావునఁ జాపసిద్ధముగనుండు కురుస్సంజయు లకు మేలుగలుగ నిర్వంచకముగ యత్నించెదను. ఈ ఘోరమైన మహావిపత్తు కర్ణ దుర్యోధన కృతంబె కౌరవులయందే పుట్టినది. తక్కిన రాజులందఱు వారి ననుసరించియున్నారు. ఆపదయందు మునిగి చెడిపోనుండు తన మిత్రుని నెవఁడు యథాశక్తి రక్షింప యత్నింపఁడో యట్టివానిని బెద్దలు నృశంసుం డందురు. కావున సకార్యముఁ జేయఁబూనిన మిత్రుని తలవెండ్రుకలు పట్టి లాగియైనను వాఁడా కార్యము చేసి చెడిపోకుండ యథాశక్తి చేయవలయును. కావునఁ గార్యసాధకముగ ధర్మార్థయుక్తముగ శుభహితము నైన వాక్యములను మంత్రసహితుండైన దుర్యోధనునకుం జెప్పెదను. విదురా! నేను నిర్వంచనముగఁ గౌరవులకుఁ బాండవులకు లోకమున

రాజులకు హితముగలుగ యత్నించెదను. నిజహితకృతప్రయత్నముడ నగు నన్ను దుర్యోధనుడు శంకించి నా మాటలు పెడచెవిబెట్టెనా కృతకర్తవ్యుడనని నా యంతఃకరణము సంతసించును. మిత్రుల ఋణము దీర్చుకొనినవాడనగుదు. జ్ఞాతులలో వారిలో వారికిఁ బోరితము పుట్టినపుడు మాధ్యస్థముఁజేసి తగవుదీర్చిని మిత్రుడు మిత్రుడనఁబడఁడు. శక్తికలిగియు నే నీ కుటుంబకలహము నివారింప యత్నింప నైతినని యధర్మాత్ములు మాధులు నమిత్రులు నన్ను దూషింపకుండ నర్థించెదను ధర్మాయుక్తము శుభము నగు నావాక్యంబులను బాలుఁడై సుయోధనుఁ డాలకింపఁజేసి విధివశమునఁ బోవును గాక. పాండవులు నష్టపడకుండ సంధికార్యముఁ గుదిర్చితినేని దాని వలన నాకుఁ బుణ్యములభించుటయేగాక కౌరవులను బాగుపడుదురు వారు నన్నును గౌరవింతురు. అటుగాక యీ రాచవారు నాకుఁ గీడు రోయుదురేని క్రుద్ధుఁడనైన నా యెదుట సింహము చెదుట క్షుద్రమగములవలె నిలువఁజాలరు. అని పలికి యవల సుఖనిద్ర గావించె.

వేకువయగుదు స్వరసంపన్నులయిన నూతిమాగధుల శంఖ దుందుభి నిర్ఘోషంబులఁ గృష్ణుడు మేలుకొని ప్రాతఃకాలకృత్యంబులఁ దీర్చి స్నానంబు గావించి యగ్నులపేల్చి సూర్యునుపాసించె. అంత దుర్యోధనుండు శకునిసహితుఁడై సంధ్యవార్చ కృష్ణుం గని ధృతరాష్ట్రుండు సర్వరాజులోకంబుతోడ సభాగతుఁడయ్యె. భీష్మప్రముఖులును కౌరవులును, సర్వరాజులును దేవతలిగ్రదునకుంబోలె నీకై యెదురు చూచుచున్నవారు. అనిన వారిల మృదువాక్యంబుల నాదరించి విప్రులకు గోదానాదు లాచరించి శై బ్యసుగ్రీవ మేఘపుష్పవలాహ కంబులు పూంచినరథంబు దారుకుండు సిద్ధముచేసి తేరఁ గృష్ణుండును నగ్నికి బ్రాహ్మణులకుఁ బ్రదక్షిణనమస్కారంబులు గావించి పరమ శోభాయుక్తంబైన కౌస్తుభంబు ధరించి వృష్ణికుల రక్షితుండై కౌరవులఁగూడి పయనించి రథంబెక్కి. సర్వధర్మవిదుండైన విదురుండును నాయన పిఱుంద రథంబెక్కి తరలె. వారివెనుక దుర్యోధన

శకునులు వారిరథంబులఁ బయనించిరి. సాత్యకి కృతవర్మలు కృష్ణు వెనుచ్రక్క నుండిరి. వారి రథంబుల ముందట నానావాద్యంబుల నాదంబులు జోరుకొనుచుండె. ఇట్లు తరలి రాజమార్గంబుఁ జొచ్చి చని ధృతరాష్ట్ర సభామందిరంబునొద్ద నందఱు నిలిచిరి. కృష్ణుండును గురు యాదవ పరివృతుండై సభామందిరంబుఁ బ్రవేశించి తనకై యమర్పఁబడిన హేమవీరంబున నాసీనుండయ్యె. సాత్యకియుఁ దనకు నిర్దేశింపఁబడిన కనకవీరంబునఁ గృష్ణునొద్దఁ గూర్చుండె. విదురుండును గృష్ణువీరంబు నొరయు తన వీరంబున నుండె.

అంతఁ గృష్ణుండు మింటగోచరించు నారదాది మహామునులం జూచి లేచి భీష్మంగని యల్లదె మహర్షులు మనసభఁజూచు నుత్కర్ష నరుదెంచిరి. వారు నిలఁబడియుండి మనము కూర్చుండుట శ్రేయ స్కరంబుగాదు. వారికిఁ దగునాననంబు లేర్పఱుపుమన నాయనయు నట్ల కావించె. అందు మునిబృందం బాసీనంబైన పదంపడి యెల్ల వారుఁ గూర్చుండిరి. కృష్ణు వీరంబున కనతిదూరంబునఁ గర్ణ దుర్యోధను లేకవీరంబున నుండిరి. అంతఁ గృష్ణవాక్యాకర్ణన కొఠా హలమ్మున సభాస్తారులెల్ల సద్దుచప్పుడు లేక యుండిరి.

అప్పుడు దంతపటుత్వముగల శ్రీకృష్ణుం డెల్లవారువిన సజల జలద నినదంబున ధృతరాష్ట్రం జూచి యిట్లనియె.

— శ్రీ కృష్ణోపన్యాసము —

భరతకులోత్తమా! కురుపాండవులకు సంధియగుఁగాత, వీర లోకంబు వినాశంబు నొందకుండుఁగాక యని నే నిందు నిన్నుఁ బ్రార్థింపవచ్చితి. ఇంతకుమించి శ్రేయస్కరంబైనది నేను జెప్పవల సినదేదియు లేదు. ఎఱుంగవలసిన విషయములన్నియు నీ వెఱిఁగియే యున్నవాడవు. శ్రుతియకులంబులందెల్ల నీ భరతవంశం బుత్తమంబు. ఇందుఁ బ్రభవించినవారందఱు శ్రుతవృత్తోపసంపన్నులు. గుణగణ నీయులు. పరసుఖార్థము పాటుపడువారు. పరదుఃఖదర్శనముప

భీతులు. పరాసుఖాపాదస్రవీతులు. పరదుఃఖనివారణోత్సాహులు. పరదుఃఖానపాదకులు. క్షమా సత్కార్యనంబులు వీరియంద విశేషించి వెలుంగు. రాజేంద్రా! యిట్టి వంశమున వారిలో నెవ్వఁడైనను నొక యకార్యముఁ జేయుట యుక్తము కాదన నీవే చేయుట తగదని నేను జెప్పనలయునా? కుసునత్తమా! కౌరవవంశ గౌరవ భారంబు నీయంద యున్నది అందెవరైన బహిరంగముగ నొండె రహస్యంబుగ నొండెఁ దమవారి విషయమున నొండె నన్యుల విషయ మున నొండె నక్రమస్రవర్తకులై రేని వారిని వారింపవలసిన వాఁడవు నీవ. ఇట్టిచోఁ గౌరవేంద్రా! నీ పుత్రులు దుర్యోధనాదులే ధర్మార్థములఁ బోనాడి నృశంసులవలెఁ జరించుచున్నవారు. వారు తమ ముఖ్యబంధువులపట్ల నశిష్టులు, మర్యాదాహీనులు, లోభహృతమానసులునై వర్తించుచున్నవారు. ఇట్టి మహాఘోరవిపత్తు కౌరవులందే పుట్టినది. ఇది యుపేక్షింపఁబడెనేని లోకమును నాశముచేయును. నీ కిష్టము కలదేని నీవు దీనిని నణఁప శక్తుఁడవు శమమునకు దుష్కరము లేదని నా మతము. నృపాలా! శమము మన యిరువుర కధీనమై యున్నది. కావున నీవు నీ పుత్రుల వారింపుము. నేను బాండవుల వారింపెద. నీ వెయ్యది యాజ్ఞాపించినను నీ పుత్రులు దానిని శిరసా వహించుట కార్యము. నీ యాజ్ఞాబద్ధులై వారుండుట వారికే శ్రేయస్కరము. నీ యాజ్ఞానువర్తులై నీ కొడుకులు నీవు కోరునట్లు గుంధిగావించిరేని యది ముఖ్యముగ నీకును, నావలఁ బాండవులకును హితమగును. ధాణిశ్వరా! యిది నీవే స్వయముగ నాలోచింపుము. పాండవులు నీకు సహాయులై యుందురు. పాండవరక్షితుండవై ధర్మార్థములందు నీ యిచ్చచొప్పునఁ జరింపుము. నీ వెంత శ్రమించినను నట్టి మిత్రుల సహాధింప శక్తుఁడవుకావు. అట్టివారిచే సురక్షితుఁడవైన నిన్ను సామక్షియమున వజ్రధరుండును గన్నెత్తి చూడఁజాలఁడన నింకఁ దక్కిన రాజులమాట యేల? భీష్మద్రోణ కృపకర్ణులును సశ్వత్థామ వివింశతివికర్ణ సోమద త్రబాహ్లాదులును సైంధవకళింగకాంభోజ సుదక్షిణులును, యుధిష్ఠిర భీమార్జున నకుల సహదేవ సాత్యకి యయు



స్థులును నొక్కటిగఁ జేరిన నట్టివారితో నేవిపరీతాత్ముఁడు సంగరము చేయఁదలఁచును. కురుపాండవసహితుండవైతివేని లోకేశ్వరుఁడవై శత్రుమస్పృధుండవై నిరంతరసుఖము నొందఁగలవు. అట్టి నీకు నీ సమానులగు భూజానులు మైత్రి వాటించి శ్రేయస్సు గూర్చుచుండుదురు. అప్పుడు నీవు పితృ మాతృ భ్రాతృ పుత్ర మిత్ర సహితుండవై సుఖముగ జీవింతువు. పూర్వమువలె నిప్పుడును వీరి నెల్ల ముందుంచుకొని వారిని నాదరించితివేని విశ్వవిశ్వంభరారాజ్యంబు నీకు సుఖ భోజ్యంబగు. స్వపుత్ర పాండుపుత్ర సమేతుండవైతివేని శత్రువులనెల్ల మట్టు పెట్టఁగలవు. అంతికంటె వాంఛనీయార్థంబు నీకేది గలదు? సహామాత్ములైన పుత్రులు సంపాదించిన ధామియంతయు నీవే యనుభవింతువు. రాజేంద్రా! సంధివలన నీకుఁ గలుగు లాభంబుల వివరించితి. అటుగాక యుద్ధాభిలాషివైతివేని యేమిమేలు కలుగఁగలదో నీవే యాలోచింపుము. కలహమువలన మహానర్థకములు తప్పవు. ఉభయపక్షములవారు సశించుటయందు నీకేగుణము గానవచ్చెడినో చెప్పుము. రణరంగమునందు నీ యనుజాతనుజులే నిహతులైనను నీ సుతులే మృతులైనను నేమిసుఖ మనుభవింపఁగలవు? పాండవులును కౌరవులును శూరులు కృతాస్త్రిలునై యుద్ధాభిలాషులై యున్నవారు. వారీ మహావిపత్సాగరంబున మునుఁగకుండ రక్షింపుము. యుద్ధానంతరమునఁ బాండవులనెల్ల రఁగానీ కౌరవులనందఱఁగానీ చూడఁజాలము. రథికులు రథికులచే నిర్మథితులై యుభయపక్షశూరులు సశింతురు. ధరణింగల రాజులందఱుఁ గోపావిప్లవమనస్కులై గుమిగూడి యున్నవారు. వీరు ప్రజలనెల్ల నాశమొనర్తురు. కావున రాజేంద్రా! యీ లోకమును నీప్రజలను రక్షింపుము. నీవు సత్త్వగుణ సంపన్నత వహించితివేని లోకము వినశింపక జీవించు. యుద్ధార్థులై చేరిన రాజులందఱుఁ గులీనులు, దాతలు, సకార్యములకు లజ్జించువారు, పుణ్యులు, పరస్పర బంధువులు; ఇట్టివారి నెల్ల మృత్యుభయము నుండి యుద్ధరింపుము. ఈ రాజులందఱు రోషంబుజ్జగించి విరోధంబు విడనాడి సువస్త్రిమాల్యాభరణధారులై యాదరంబున సహా

సన పానభోజనాదుల గావించి వారివారి గృహంబులకు వారివారి సుఖంబుగఁ బోసెమ్మ. పాండవులయెడ మున్నెట్టిప్రీతి నహించియుంటి వట్టిప్రీతి యీ యవసాసకాలంబునను నుంపుము బాల్కరై పితృ వియోగంబునఁ గష్టపడువేళ నీవ వారలఁ బోషించితివి. అట్టివారు నీ పుత్రులేకదా? ఆ కారణమున వారి నిపుడును రక్షించుట న్యాయ్య ముకదా. అందును వారు న్యసనమగ్నులైయుండ రక్షించుట త్యం తావశ్యకముకదా? భరతర్షభా! నీవు ధర్మార్థములు నాశముచేసికొన కము. పాండవులందఱు నీకు నాష్టాంగసమస్కారములఁ బ్రసన్నునిఁ గావించి యిట్లు చెప్పుమనిరి. వారి వాక్యంబులను సావధానుండవై వినుము.

తండ్రీ! నీ యాజ్ఞ శిరసావహించి ద్వాదశవర్షంబు బనుచు , తోడ ఘోరకాంతారంబులఁ గష్టంబుల సహించితిమి. ఆలలఁ బను మూడవయేట నజ్ఞాతవాసులఁ జలిపితిమి. నీవు తండ్రీవని నీ యానతి మీఱరాదని సమయమునకు లోబడి నిర్వంచనముగఁ జరించి తిమి. దీనికి బ్రాహ్మణులే సాక్షులు. ధర్మాభిలాష మేమెట్లు సమ యమున నిలిచితిమో నీవు నన్నే సమయమున నిలుపుము. మేమింత వఱకుఁ గష్టపడినవారము కావున మా రాజ్యభాగము మాకిమ్ము. నీవు ధర్మార్థ సమ్యగ్విదుండవు. కావున మమ్ము రక్షింపుము. నీవు మాకు గురుడవను నభిప్రాయమున ననేక కష్టములు సహించితిమి. నీవు మాయందుఁ దలిదండ్రులవలె వర్తింపుము. గురువు శిష్యుల యెడ నెట్టి యుత్తమవర్తనముకలవాఁడు కావలయు నీవును మాయెడ నట్టివాడవు కమ్ము. మేమును నీయెడ శిష్యులవలె వర్తింతుము. మేము వక్రమార్గచక్రిష్ణువుల మైతిమేని మమ్ముఁ జక్కదిద్ద. దండ్రీ యర్హుఁడు కావున మాయందు దోషంబున్న సవరింపుము. నీవును ధర్మమార్గ మందు నిలుము. కారవేంద్రా! నీ పుత్రులు సభవారితో నిట్లు చెప్పఁగోరిరి.

సభ్యులు ధర్మజ్ఞులైరేని యన్యాయకార్యంబుల సమ్మతింపఁ దగదు. ధర్మ మధర్మముచేతను, సత్య మసత్యముచేతను జెడసేని సభ

యందుండి చూచుచుఉడువారు హతు లగుదురు. అధర్మముచే జెడుచు ధర్మము సభ్యుల నాశ్రయించినచో నష్టాడు దాని రక్షింపక యుపేక్షిండు సభ్యులు హతులగుదురు. ఇట్టి సంవర్ధమున ధర్మ మెఱిగియు నూరక ధ్యానములు పోసికొనుచుఁ గూర్చుండువారు నదీ రయంబునఁగూలు నొడ్డులవలె నశింతురు.

భరతకులవల్లభా ! పాండవులు సత్యము ధర్మము న్యాయము వచించిరి. అది కాదందువేని వారి భాగము వారి కీయరాదనుటకు నీవేమి కారణములు చెప్పెదవో చెప్పుము. సభాస్థారులైన యీ రాజులైనఁ జెప్పగూడియుండినచోఁ జెప్పనిమ్ము. ధర్మార్థములను జక్కగఁ నాలోచించి నేను సత్యము భాషించితిని నీకుఁ దోచినచో శ్చత్రియులనెల్ల మృత్యుపాశంబులనుండి విడిపిపుము. భరతకులోత్తంసమా ! శమింపుము. కురువంశమణి ! కోపమునకు వశపడకుము. భూపాలచంద్రా ! యథోచితముగఁ బాండవుల పితృంశమును వారి కిమ్ము. శాంతినిధి ! వారు పుత్రశమేతులై సుఖపడనిమ్ము. ఇంగితజ్ఞా ! యజాతశత్రుఁడు నదా ధర్మమార్గాలై నిరతుండని నీ వెఱుంగుదువు కదా ? నీ విషయమందును నీ పుత్రుల విషయమందును నాయన నడవడి యెట్టిదో యదియు నీ వెఱుంగుదువు. ఊరు వెడలఁగొట్టితను, గొంపఁ కగులఁబెట్టినను, మరల నిన్నే యాశ్రయించుచున్నాఁడు. నీవేకదా పుత్రునితోడ మంతనంబుండి యతని భ్రష్టునిజేసి యింద్ర ప్రస్థంబునకుఁ బయనింపఁజేసితివి అందుండియు సర్వరాజుల వశ పఱిచికొని నిన్నతిక్రమింపక నీయందు లక్ష్యముంచెను. అట్టివాని రాజ్యమును ధనధాన్యములను శకుని మహావంచనచే హరించెను. అట్టి యవస్థయందుండి శ్చత్రధర్మ మనుసరించి మహామతిగావున సభ కీడ్వఁబడిన పాంచాలిని నూరక చూచుచుండెను. సృపాలాగ్రణి ! నేను మీ యిరువుర శ్రేయస్సు కోరువాఁడను. చెప్పెదను. అధర్మము ధర్మమని ధర్మమధర్మమని విపరీతబుద్ధిగలవాఁడవై ధర్మార్థసుఖములతో పాలు ప్రజలను నాశముచేయకుము. లోభోపహతుల నీ సుతుల నిగ్రహింపుము. నీ వనుగ్రహించితివేని పాండవులు నీకుఁ బాద

శుశూపచేయను, నిగ్రహించితివేని సంగరంబుసేయను సిద్ధపడి యున్నవారు. ఈ రెంటిలో నీ కేసి మేలని తోచు నట్ల కావింపుము.

అని శ్రీకృష్ణభగవానుఁడు పలికిన విని రాజు లందఱు మేలు మేలని తమ మనస్సులఁ బ్రశంసించిరికాని దుర్యోధను భీతిచే వెనుకకును మాటుపలుకరైరి. మూఁగలనలె సభ్యు లందఱుండుట చూచి పరశురాముండు దుర్యోధనుని కీట్లఁయె.

దుర్యోధనా ! నా నచనంబు సాక్షధానంబుగ వినుము. తొల్లి దంభోద్భవుండను రాజు మహాబలవరాక్రమ సువన్నుండై ధరణీతలం బెల్ల జయించి సశపటచుకొని దానఁ దృప్తిగానక వేక్షననలేచి బ్రహ్మ క్షత్రియ వైశ్య శూద్రులనెల్ల రావించి మీలో నెవ్వఁడైన నాతోఁ బోరఁగలవాఁ డుండిన రాండని నగర్వముగఁ బ్రతీదినము పలుకుచుండెను. ఇట్లు పలుకుచు దేశాటనంబు గావించుచుండె. తత్త్వజ్ఞులగు బ్రాహ్మణులు తద్ధితాభిలాషులై నీ కిది యుచితముగాదని యుపదేశించినను బలమత్తుం డగుటఁ జిత్తంబున దాని హతైనీయక యెప్పటియట్ల విప్రదులఁ బలుకుచుండె.

అది గని కొందఱు మహాత్ములు వానిగర్వ మణపగోరి యిట్ల నిరి. రాజా ! నీ వంతటి యుద్ధప్రియుఁడవేని బదరికాశ్రమంబున నర నారాయణు లను నాదిమును లున్నవారు. వారిని రణభిక్ష వేడుము. వారు నీ మదం బడఁగించి మరణభిక్ష నిడుదురు పొమ్మనిన నతండు సంతసించి పడ్విధసేనావారముతో గంధమాదనంబునకుం జని నాకాయణాశ్రమంబున రోసిరోసి తుదకొక పొదలోఁ దవస్సు చేసి కొను నరుంగాంచి సంగరంబున కాహ్వానించిన నాయన నవ్వి యిది యేమిరాజా ! బ్రాహ్మణులతోడఁ బోరవచ్చితివి. మేము నిరాయుధు లము. పోరు పెట్లనిన నతండు వినక మీరు మహాబలసంపన్నులరని బ్రాహ్మణులు చెప్పిరి. కావునఁ బోరకతప్పదని బలాత్కరించిన నాయన యట్లయేని రారమ్మ రణమ్మనకన నా రాజాస్వయుండు సేనలఁ బురి కొలిపె. వారెల్ల నాయనపై బాణవర్షంబుఁ గురియింపఁ దొడఁగిరి. నరుం డందఱుల మొలచియుండిన దర్శలయం దొకపిడికెఁడు దీసి

మంత్రించి యా సేనపైఁ జల్లె. అవి మహాస్త్రంబులయి వారి బాణంబులనెల్ల నణఁచి సేనపైఁ గవిసి వగ్గముపాడు గావించి దంభోద్భవుపై సతిమిన నతండు భీతుడై శరణువేఁడె. నరుం డతని మన్నించి యొంకమీఁద బ్రాహ్మణద్వేషంబు మానుమని హితము బోధించి పంచె చూచితే బలగర్హంబెంత హానికరమో. ఆ నకుడే యీ నరుడై యీ నారాయణుడే యీ కృష్ణుడై జనించిరి. అట్టి వీరితోడ నీవేమని పోరెదవు? నారాయణసహాయుండు నరుం డేరికి దుస్సాధ్యుండు. గాండీవంబున సస్త్రంబు దొడుగకమున్న గాండీవిఁ జేరఁబొమ్ము. అభిమానమ్ము వదలుము. కాకుదీకము-తుకము-నాకము-అక్షుసంతర్జనము-సంతానము-నర్తకము-ఘోరము - అస్యమోదకమను సస్త్రంబు లతండ్డెఱుగు. ఆ యస్త్రంబుల మహిమంబున శాత్రవ సేనలు నిద్రించి దుమికి జలచే దేవాము బటికికొని మాత్రమువిడిచి యేడిచి నన్ని వేమరెత్తి నప్తచేతస్కమై చచ్చు. కామకోధములు - లోభమోహములు - మదమానములు - మాత్సర్యాహంకారము లా యెనిమిది యస్త్రంబులకుఁ దుల్యంబులు. సర్వలోక నిర్మాతయు నీశ్వరుఁడును, సర్వకర్మవిదుండును నగు నారాయణుం డతనికి సహాయుండై యుండ నీ కెట్లు జయంబు సిద్ధించు? జిష్టుండైన కపిధ్వజనకుఁ దుమ్ముడు ముల్లోకంబుల లేడు. అర్జునునం దసంఖ్యేయగుణంబులు కలవు. వెన్నుం డాయనకు మిన్న. మునుపటి సరనారాయణులే యిప్పటి సరకృష్ణులని నమ్ముము. కావున వారితోడి విరోధంబు నీకు డ్డేమకరంబుగాదు. నీ వంశంబు లోకంబున బహుమతంబు. కావున లోభదూషిత చిత్తుడవుగాక ధర్మపథంబున వర్తించి గుంధి చేసికొనుము.

ఆనిన యనంతరము కణ్వుండును గర్వము సర్వానర్థకరమని గరుత్మంతుని చర్మితముఁ దెలిపి దుర్యోధనునితో నిట్లనియె గాంధారి నందనా! గరుత్మంతునివలె నీవును గర్విష్ఠ గర్విష్టుడవైతివేని పాండవుల వలనఁ జెడుదువు మహాబలనందనుండు భీముఁడు ప్రహరణ శ్రేష్ఠుడు. పురందరనందను నిజయు జయించువాఁడెవ్వడు? పాండ



వులు దేవాంశ సంభూతులు. వారితోడి విరోధంబు నీకు లగ్గు కాదు. కావున నీను మాని సంధికావింపుము. కులము రక్షింపుము. ఈ రాజుల నికఁ గొంతకాలము బ్రతుకనిమ్ము. కృష్ణుని మహిమకుఁ బ్రత్యక్షదర్శి నారదుఁడు. కృష్ణుండు చక్రగదాధరుండు విష్ణుండుగాని మానవమాత్రుండు గాఁడు.

అనిన సమ్మనిమాటలు విని దుర్యోధనుండు రోషంబున భూకటి నటింప రాధేయుంగని పకపకనవ్వుచుఁ గణ్వవాక్యంబుల ధిక్కరించి కరికరాకారంబులైన యూరువు లప్పళించుచు నిట్లనియె. భగవంతుఁడు నా నొసటఁ దొలుత నెంత వ్రాసె నా గతి యంతియ కాఁగలదు. నే నట్టులే నడచుకొనెద. మహర్షీ ! యూరక యేల ప్రల పించెదవు. అనినఁ గణ్వండు కోపంబున మూర్ఛింపఁడగు దుర్యోధనుం గని యేమిరా తొడలు తట్టుకొనెదవా ? నీ తొడలవలననే నీకు మరణ మగుఁగాక యని శపించె.

అంతట నారదుండు దుర్యోధనుం గని కుమారా ! మేలుగోరి చెప్పు మిత్రుఁడు దుర్లభుఁడు. అట్టిదానిని విను మిత్రుఁడును దుర్ల భుఁడు. హితము చెప్పెడివాఁ డుండుచోట దానిని వినువాఁ డుం డఁడు. హితవాక్య మవశ్యము వినఁదగు. మూర్ఖత కారాదు. దాని వలనఁ గీడుమూఁడును. దీనికి దృష్టాంతములు వినుమని గాలవుని చరిత్రము యయాతిచరిత్రముఁ జెప్పి వెండియు నిట్లనియె గాలవుఁడు మౌర్యముచేతను యయాతి దురభిమానముచేతను జెడిసవిధంబు వింటివికదా. కావున హితైషులమాట పాటింపవలయు. మూర్ఖత్వము వినాశ సూచకము. దురభిమాన క్రోధముల విడుపుము. సంధి గావింపుము. హితవాక్యము నిరాకరించెదవా యాపత్సముద్రమున మునుఁ గుదువు.

అనిన ధృతరాష్ట్రుం డిట్లనియె. మునీశ్వరా ! నీవు సత్యమ చెప్పితివి. ఆ ప్రకారము వర్తింప నిచ్చయుఁ గలదుగాని నా కొడుకు నాకు వశుఁడుగాఁడు. నేనేమిచేయుదును ? అని కృష్ణువంకఁ గని యిట్ల నియె. రండీ ! నీవు శ్వర్గఫలప్రదంబును లోకక్షేమకరంబును ధర్మ

యుక్తంబును న్యాయసహితంబును నగు వాక్యము లుపన్యసించితివి. నేనా స్వతంత్రుడఁ గాను. పుత్రుడఁ నాకుఁ బ్రియమైనది చేయఁడు. నేనేమిచేయుదును? పురుషోత్తమా! మందుఁడును శాస్త్రాతిగుండును నగు దుర్యోధను ననుసరింప యత్నింపుము. హృషీకేశా! గాంధారియు విషురుండును భీష్ముండును దక్కంగల హితులును జెవి నిట్లు కట్టుకొని యెంత చెప్పినను చెవిటివానియెదుట శంఖమూఁదినట్లున్నది. అట్టి పాపాత్మునిఁ గ్రూరుని మతిహీనుని విచారవిదూరుని నీవైన బోధింపుము. అటు చేసితివేని మహానుభావత్కార్య మాచరించినవాడ వగుదువు.

అనినఁ గృష్ణుండు కోపనుండైన దుర్యోధను సమీపించి మధురవాక్యంబుల నిట్లనియె.

కురుస త్తమా! దుర్యోధనా! నీకును నీ యనుచరులకును శివంకర్షమైన నా వాక్యములకు వీనులిమ్ము. నీవు మహాప్రాజ్ఞకుల సంభూతుండవు. శ్రుతవృత్తోపసంపన్నుండవు. సర్వగుణ యుక్తుండవు. కావున నా మాటలు పాటించఁదగుదువు. నాయనా! యిప్పుడు నీవు చేయు నాలోచన నీచతులజాతులు దురాత్ములు నృశంసులు లజ్జాహీనులు చేయఁడగినది. ఈ లోకంబున సజ్జనుల నడవడి ధర్మార్థయుక్తంబై యుండు. దుర్జనులరీతి విపరీతంబై యుండు. ఇట్టి విపరీతవర్తనము నీయందుఁ బలుమాటలు గానవచ్చుట శోచనీయము. ఆయ్యది యధర్మము ఘోరము ప్రాణహాళియు. అవిష్టము అనిమిత్తము. దానిచేఁ గార్యము సాధింప శక్యమును గాదు. అట్టి యనర్థకమును వదలి భౌతలకు భృత్యులకు మిత్రులకు శ్రేయస్కరంబైనదానిఁ జేసితివేని యధర్మమునుండియు సపకీర్తినుండియు విడివడుదువు పాండవులు ప్రాజ్ఞులు - శూరులు - నూరులు - మహాత్సాహులు - ఆత్మవంతులు - బహుశ్రుతులు. అట్టివారితోడ సందికావించి కలసిమెలసి యుండుము. ఇది నీ తండ్రి ధృతరాష్ట్రునకును, గాంగేయద్రోణ విదుర కృపసామదత్త బాహ్లికాశ్వత్థామ వికర్ణ వివింశతి గుండయ్యులకును సర్వ జ్ఞాతి మిత్రులకును బ్రియంబైన కార్యంబు. లోకంబు మెచ్చువని శమంబువ.

సర్వజగంబునకు శర్మంబగు. కులీనుడవు. లజ్జాళువవు. శ్రుతశంప  
 న్నుండవు అన్యకంసుండవు. ఇట్టి నీవు తల్లిదండ్రుల యాజ్ఞకు లోబడి  
 వర్తించుట తగవు. అతిక్రమింపఁ దగవు. ఆపద మునింగినపుడు జనకు  
 మాట వీటఁ బుచ్చితినిగదా యని తలంతువు. నీ జనకుండు సంధికోరు  
 చున్నవాఁడు. సభానదుల కదియ యభీష్టంబై యున్నది. పెద్దవారి  
 కది సమ్మతము. ఈ సత్యవచస్కు లదియ కదా నీకు బోధించిరి.  
 కావున నదియ మేలని మంత్రసహితుండవై నీవును గ్రహింపుము.  
 నిజశ్రేయోభిలాషి భాషణంబుల ననువర్తింపనివాఁడు విపాకాంతమున  
 గింపాకఫలభక్షకునిబోలె దపించును. ఎవఁ డలసుడై నిశ్రేయసకరం  
 బైన వాక్యంబును మోహముచే జెవినిబెట్టఁడో వాఁడు పశ్చాత్తాప  
 మున మాఁడును. తన యభిప్రాయము వదలి శివతాతీయగు హిత  
 వాక్యము చొప్పున నడచువాఁడు లోకంబున సుఖించును. తనకు  
 హితమైనదానిని బ్రతికూల బుద్ధిచే గణింపక ప్రతికూలుర వచనంబు  
 వినువాఁడు శత్రువులపాలగును. సజ్జనాభిప్రాయంబు మాని దుర్జనాభి  
 ప్రాయంబుఁ బూని పాటించువాఁ డచిరకాలంబునఁ దప మిత్రుల  
 శోకవార్ధిని ముంచును. గుణవంతుఁగు ముఖ్యామాత్యులవదలి హీనుల  
 యాలోచన చొప్పునఁ బోవువాఁడు ఘోరవిపత్సాగరంబున మునింగి  
 దరిచేరలేడు. అసజ్జనసేవియు వృథాచారుండును సజ్జనసుహృద్వాక్య  
 విముఖుండునునై స్వజనులవిడిచి పరులకై ప్రాకలాడువానిని భూదేవి  
 పరిత్యజించును. నీవు పాండవులతోడ విరోధించి యశిష్టులు. నశమర్థులు  
 మూఢులు నగువారి రక్షణముఁ గోరితివి. మహారథులు సంద్రతుల్యులు  
 నగు వారి నతిక్రమించి భూమియందు నీవుతప్ప మతియెవ్వఁ డన్యరక్ష  
 ణముఁ గోరును. వుట్టి బుద్ధియెఱిగినది మొదలు నీవు నిత్యము పాండ  
 వుల కపకారమే కావించితివి. ధర్మాత్ములగుటఁ బాండవు లొక  
 వ్వుడును నీయెడఁ గోపించినవారుకారు. జన్మప్రభృతి కారణేయులకు  
 నీవు మిథ్యోపచారమే కావించినను యశస్సులగు నమ్మహామతులు  
 నీయందుఁ బ్రసన్నులయ్యె యున్నవారు. కావున నీవును వారియెడ  
 బ్రసన్నుడవు కమ్ము. వారు నీకు ముఖ్యబాంధవులు. కావున వారియెడ

నీవు కినుక వహింపఁ దగదు. ప్రాజ్ఞులగువారు ధర్మార్థకామములు  
 మూఁటిని నొంద యత్నింతురు. మూఁడును దుర్లభంబు లగునేని  
 ధర్మార్థములనైన గ్రహింతురు. మూఁడును మూఁడుత్రోవలగు నెడ  
 నుత్తములు ధర్మమునే కోరుదురు. మధ్యములు కలహాకారణమైన  
 యర్థమును మూఁడులు కామమును సభిలపింతురు. ఇంద్రియలోలుఁడై  
 లోభము వలన వెవఁడు ధర్మమును విడనాడి యధర్మరీతి నర్థ  
 కామముల మాత్రము కాంక్షసేయు నట్టి వాఁడు నశించును. అర్థ  
 కామాభిలాషి తొలుత ధర్మమునే యాధారముగఁ గొనవలయు.  
 ధర్మము ననుసరించుటవలన వెన్నఁటికి నర్థకామహాని లేదు. త్రివర్గము  
 ధర్మమూలము. ధర్మరక్షకుఁడు త్రివర్గమునందు శుష్కకావ్యముల  
 యందలి యగ్నివలె వర్ధిల్లును. నాయనా! నీ వధర్మమార్గంబున  
 శ్రీ శోభితంబును సర్వరాజ ప్రసిద్ధంబును నగు నాధిరాజ్యంబును  
 సంపాదింపఁ గోరుచున్నాఁడవు. సత్ప్రవర్తనము గలనారియెడల  
 మిథ్యాప్రవర్తనము గలవాఁడు గండ గొడ్డలిచే వనమును  
 ఛేదించునట్లు తన్నుఁదానే నాశము చేసికొనుచున్నాఁడు. ఎవ్వఁడు  
 బాగుపడఁగోరునో వాఁడు తన మనస్సును వక్రమార్గమునఁ  
 బోనిచ్చి దానికి విచ్చిత్తి కలిగింపరాదు. అవిచ్చిన్నమతికి వాని  
 మతియే శుభాపాదియగు. ఆత్మవంతుఁడు లోకములోని యెట్టి  
 ప్రాకృతజన్మనైన నవమానింపఁడు. ఇకఁ బాండవులమాటఁ జెప్ప  
 నేల? కోపవశుఁడు వివేకి కాఁజాలఁడు. అతిమాత్రము సర్వత్ర  
 వర్జనీయము దీని కిదియే ప్రమాణము చూడుము. నీకు దుర్జన సాంగ  
 త్యముకంటెఁ బాండవమైత్రి శ్రేయస్కరము. వారిని సంతోషింపుఁజేసితి  
 వేని నీవును సర్వకాలము ఘృణము లనుభవింతువు. పాండవసంపాదిత  
 రాజ్యంబు నీ వనుభవించుచు వారిని కాదని యన్యుల ప్రాపుగోరెదవు.  
 దుశ్శాసన దుర్విషహ కర్ణశకునులపై రక్షణభారంబు మోపి యైశ్వ  
 ర్యంబు నాకాంక్షించెదవు. కాని వీరందఱు జ్ఞానమును, ధర్మార్థము  
 లందును, విక్రమంబునను బాండవులకు సరిరారనియు నాధికంఠ  
 హీనులనియుఁ దలఁపుము. అదట్లుండనిమ్ము. వారును నీవును నీహోడి

రాజులందఱును గలిసియు యుద్ధరంగమునఁ గ్రుద్ధుడైన భీమసేను ముఖమైనను గన్నెత్తి చూడఁజాలరు. తండ్రీ! రాజులందఱు నిందు గుమిగూడియున్నవారు. ఈ భీష్ముఁడుగాని యీ ద్రోణుఁడుగాని యీ కర్ణుఁడుగాని యీ కృపుఁడుగాని భూరిశ్రష్టుఁడు సౌమదత్తి యశ్వత్థామ జయద్రథుఁడుగాని ధనంజయుతో నెదిరించి పోర శక్తుఁడు గాఁడు. ప్రథనంబునఁ బృథాపుత్రుండు సరసురాసుర గంధర్వుల కజయ్యుండు. ధరణీమండలమంతయు వెదకి యర్జునుతోడ సంగ్రామమొనరించి మాన ప్రాణములతో మరలిపోవఁ జాలు వాఁడు నీకుఁ గానవచ్చెనేని యుద్ధమునకు గడంగుము. ఊరక ప్రజాక్షయమేల యొనర్చెదవు? దానివలన నీకు రాఁగల లాభ మేమి? నీతోడఁగూడిన యిందఱు రాజులలో సురరాజనందను జయింపఁగలవాఁ డొక్కఁడైన నుండినఁ బంపుము. అతఁ డొక్క యర్జును గెలిచిన సర్వరాజ్యంబు నీవే పరిగ్రహింపుము. దేవగంధర్వ యక్షాసుర పన్నగుల జయించి ఖాండవం బగ్నిహోత్రున కర్పించి గాంధీవితోడ డీకొన నెవఁడు సాహసించును. విరాటనగరంబున నొక్క పార్థుతోడఁ బెక్కురు పోరిరని వింటిని. చాలినంత నిదర్శన మిదికాదా? ఎక్కటికయ్యంబున ముక్కంటిని మెప్పించిన నజయ్య పరాక్రమ విభవుండగు విజయుతో సమరంబున కీయకొన నీవెట్టి వాఁడవో, జయింతునను నాశయు నీకుఁ గలదా? అసహాయుఁ డయియే యతఁడట్టి కార్యము లాచరించెను. ఇక నేను సహాయుఁ డనై యుండ నతని నెదిరించి గెలువఁగల మగవాఁడెవ్వఁడో? సమర మున ఫల్గును జయింతుననువాఁడు భూమిని దనచేతుల నెత్తువాఁడు. ప్రజలనెల్లఁ జూపులనే దహించువాఁడు. దేవతలను స్వర్గంబునుండి క్రిందికిఁ ద్రోయును. భరతసత్తమా! పుత్రులు, భౌతలు, జ్ఞాతులు, సంబంధులు వీరందఱు నీ దోషమునఁ జావనున్నవారు. వీరినెల్లఁ బాఱఁజూడుము. రాజా! కులము నిశ్శేషముగ నిర్మూలింపకుము. శేషముండనిమ్ము. కులఘ్నుఁడవను నపకీర్తికిఁ బాలుకాకుము. దుర్యోధనా! నీ తండ్రీని రాజుఁజేసి నిన్నీ మహారాజ్యమునకు యువరాజుఁ



జేయఁగలవారు సిరి రా నేల మోఁకాలోడ్డెదవు ? పాండవుల కర్ణ రాజ్య మిమ్ము. సుహృత్తుల వాక్య మాదరించి పాండవులతోడ సుధి గావించి మిత్రుల సంతృప్తచిత్తుల నొసరించి చిరముగఁ గుశలీవై యుండుము.

ఇట్లు దుర్యోధనునకు నీతి బోధించి కృష్ణుండు విరమించిన వదపడి భీష్మద్రోణులును గృష్ణవాక్యముల నాదరించి తదనుకూలముగ దుర్యోధనునకు బోధించిరి. ధృతరాష్ట్రుండును గృష్ణవాక్యంబుల నాదరింపవేసి చెడుదునని పుత్రునకు నీతిగఱపెను. ఇట్లందఱు తన కప్రియముగ భాషించుటవిని దుర్యోధనుండు వాసుదేవుఁజూచి యిట్లనియె.

### — శ్రీకృష్ణ దుర్యోధన సంభాషణలు —

కృష్ణ ! సందర్భము లన్నియు నాలోచించి మాట్లాడుట నీ కర్తవ్యము. పాండవుల యిచ్చకపుమాటలకుఁ బ్రీతుఁడవగుటచే దోష మంతయు నా యొక్కనియందే యారోపించి నన్ను గర్హించితివి. నీవు స్వదా నన్ను దూషించెదవుకాని యుభయుల బలాబలములు పరిశీలించితివా ? నీవును విదుర భీష్మ ద్రోణాదులును రాజును నన్నే దూషించెదరుగాని పాండవులపేరైనఁ దలఁపరు. రాజుతోడి మీ రందఱు నన్ను నిష్కారణముగ ద్వేషించెదరుగాని నాయం దవరాధ లేక మేదియఁ గానరాదు. పాండవులు జూదమందలి ప్రీతిచే శమ నతో నాడిరి. యోడిగి, అందు నా చేసిన దోషమేదిగలదు ? అట్లు వా రోటుపడిన కించిద్ద్రవ్యమును మరల నేను వారికే యిప్పించితిని గదా ? మరల వారి నెవరు జూదమాడుఁడనిరి ? మరల వారు జిత్తులై వనగతులగుటయందు నా దోషమేదిగలదు ? కృష్ణ ! వాస్తవమున దుర్బలులయ్యు బలవంతులుపోలే బలవంతులమగు మాతోడి కయ్యము నకుఁ గాలు ద్రవ్యనేల ? మాయందే దోషమారోపించి వారు మమ్ము శత్రువులుగ నెన్నెదరు. కలహమునఁ బ్రజాక్షయమంటివి. వారు మాపై కానున్నాకా మేము వారిపైఁ బోవనున్నారమా ? కలహము నకు నగ్రగేహు లెవరు ? వారు వృంజయులతోఁ గలసి భార్తరాష్ట్రుల

వధింప నెత్తికొనుటకు వారికెన్నఁడైన నేదైన నపరాధ మే మొనర్చితిమా? వారి యుగకర్మములకుఁగాని భీషకలకుఁగాని వెఱచి భ్రష్టులమై వారికి నమస్కరించువారము మేము గాము. వారి మాటయేల? ఇంద్రునకైన నమస్కరింపము. ఆ కార్యము వారే చేయనిమ్ము. క్షత్రధర్మమందు నిలిచి మాతో రణముచేసి గెలునఁ గలవాఁడెందును గానరాఁడు భీష్మద్రోణ కృపకర్ణులు దేవతలకైన నజయులనఁ గొంతేయుల మాటయేల? సంగ్రామరంగమున స్వధర్మ మందు నిలిచితిమేని శాలముతీతీసపు డస్త్రనిహతులమైతిమేని స్వర్గము కరతలామలకమగు. జనార్దనా! క్షత్రియులమగు మాకు శరతల్ప శయనము ముఖ్యధర్మము. శత్రువులకు నమస్కరింపక కదనంబున శరతల్పగతుల మైతిమేని మేము దానికి విషాదపడము. ఉత్తమ కులోత్పన్నుఁడు క్షత్రధర్మావలంబి యగువాఁడెన్నఁడైన నిజప్రాణ రక్షకై శత్రువునకు నమస్కరించునా? క్షత్రియుఁ డెల్లప్పుడు చక్కఁగ నిక్కియుండవలయుఁ గాని పంగరాదను మాతంగవాక్యమే యస్మద్ధిశార్థుల కెల్ల శరణము. ఇతరుల నడ్డసేయక నా యట్టిఁడు యావజ్జీవము ధర్మముకొఱకు బ్రాహ్మణులకు మాత్రము నమస్కరించును. ఇదియే క్షత్రియధర్మము. మాతంగమతమే నా మతము. నా జనకుండు పూర్వము రాజ్యభాగము వారి కిచ్చెను గాని యింక నా గొంతు క్రోవిలో నూపిరియుండఁ గృష్ణా! యట్లు జరుగఁజాలదు ధృతరాష్ట్రుఁడే రాజు. ఆయన జీవించియుండువఱకు న్యస్తశస్త్రులమై యాయన ననుసరించి వారు మేము జీవింపవలయును. ఈ రాని రాజ్యమును బూర్వము వారికి మా తండ్రి యిచ్చినపుడు నే నస్వతంత్రుఁడ బాలుఁడ నజ్ఞుఁడఁ గాన శయమున నూరకుండితి. ఇప్పు డా యాటలు సాగవు. మధుసూదనా! నా ముక్కున నూర్పు గలుగ నూది మొన మోపినయంత నేలయైనఁ బాండవుల కిచ్చు వాఁడఁ గాను.

అనినఁ గృష్ణుండు క్రోధవర్యాకులేక్షణుండయి నవ్వి సభవారందఱు విన నుయోధనునితో నిట్లనియె.

దుర్యోధనా ! యేమీ నీవు వీరశయనమా కోరెదు ? తథాస్తు.  
స్థిరుడవై యుండుము. నీ కోరిక రిత్తపోదు. అచిరకాలమునంద నీకు  
నీమంత్రుల కది లభింపఁగలదు. ఓరి మూడా ! నీవు పాండవుల కేదియు  
ద్రోహముచేయ లేదని మెట్లు తలంచెదవు ? నీయందు దోషము కలదో  
లేదో వినియైనఁ దెలిసికొనుము. మహాత్ములయిన పాండవుల యైశ్వర్యం  
బునకుఁ జూపోపక యుత్తమక్షత్రియుండు ద్యూతంబునకు యుద్ధంబు  
నకు నాహుతుడై తిరస్కరింపఁడనియు, ధర్మజుండు ద్యూతంబున  
నసమర్థుండుగాన నాడు నోడుననియు శకునితో దురాలోచనముచేసి  
ద్యూతము కల్పించినవాడవు నీవకావా ? అటుగాదేని శ్రేష్ఠులును  
సాధుసమృతులు ఋజుప్రవర్తకులు నగు పాండవులు కుటిలుఁడు నల్పుఁ  
డైన శకునితో జూదమాడఁగోరిరా ? అక్షద్యూతంబు సజ్జనులకు  
మతివినాశం బొనరించును. ఇక మర్జనులందో భేదములకు న్యసన  
ములకుఁ గారణమగు. పెద్దలతో నాలోచింపక పాపాత్ములఁగూడి  
ద్యూతమును ఘోరవ్యసనము కల్పించినవాడవు నీవుకావా ? జూదం  
బున నొడ్డిన ధనమెవ్వరిది ? నీదికాదా ? ద్యూతనీతియందుఁ బ్రతినిధి  
నియమనము కలదా ? ద్యూతపణమెంచినవాడవు నీ వేల యాడ  
వైతివి ? నీవుగాక మఱియెవ్వఁడు నిండుసభలోనికి భౌత్య భౌర్యను  
నట్లు బహిరంగముగ నీడ్చి నీవు మాటలాడినట్లు మాటలాడఁ బూను  
కొనును ? కులీనయు, శీలసంపన్నయుఁ బాండవులకుఁ బ్రాణముల  
కంటెఁ బ్రియురాలునగు పట్టమహిషిని నట్లు గావించినవాడవు నీవ  
కావా ? ఆనాఁడు నీ వా గరితను బలికినపలుకులు సభలో నుచ్చరింపఁ  
దగినవా ? కౌంతేయులు కాననంబునకుఁ బోవు సమయంబున దుశ్శా  
సనుఁ డాడిన మాటలు కురుసభలోని కౌరవులెవ్వరు విన్నవాడుగారా ?  
సద్బ్రతియై యుదారుడై సతతధర్మచారియై బంధువత్సలుఁడగు  
సాధు వెవ్వఁ డట్లు నీచవర్తనుఁడగును ? నృశంసులకు ననార్యులకు  
యోగ్యములగు పరుషభౌషణములు నీవును దుశ్శాసన కర్ణులును  
బలుమాట పలుకరా ? పాండవులు బాలురై యున్నప్పుడు వారణా  
వతంబున జననీసహితుల దగ్గులఁ గావింపఁ బరమప్రయత్నముచేసిన

వాడవు నీవుకావా? వారు ప్రచ్ఛన్నులై జననీసహితులై యేక చక్రాపురంబున బ్రాహ్మణునింట దీర్ఘ కాలంబు గడపుట నీ ద్రోహము చేయుదువను భీతినిగాదా? వారికిని విషాన్నము పెట్టి, వాడవు నీవ కావా? పాములచేఁ గఱపించినవాడవు నీవ కావా? ఏటఁ ద్రోయించినవాడవు నీవు కావా? మఱియు నీవు వారిని నానో పాయముల హింసింప యన్నించితివి. కాని వారు దెవరక్షితులుగుట నీ వ్యవసాయము వ్యర్థమయ్యె. పాండవులయం దిట్టి మిథ్యావర్తనఁడ వయ్య నేను వారి కేద్రోహము చేయలేదనిచెప్ప నీ నాలు కెట్లా డెను? ఇట్టి పాపశీలుడవు రాజ్యాధిపతిగా నెటర్హుడవు? మా తండ్రిభాగము మా కిమ్మని వారు యాచించుచుండ నీ వీయనొల్ల కున్నాడవుగాని యైశ్వర్యభ్రష్టుడవై నేలఁగూలినవ్వుడు పాపాత్మా! యియ్యఁగలవు. కులపాంసనా! నీవు రాజ్యమునుండియు సుఖము నుండియు భ్రష్టుడవు కాఁగలవు.

సృశంసునివలెఁ బాండవులపట్ల మిథ్యాచారుడవు ననార్యుడవునై యనేకము లకార్యములు చేసియు నేమియు నెఱుఁగనివాని వలె నిప్పుడు నటించెదవు. తల్లిదండ్రులు భీష్మద్రోణవిదురులు శమింపు మని యెంతచెప్పినను శమింపఁగన్నవాడవు. సంధివలన నీకును ధర్మరాజునకు నిరువురకు మేలుగలదు. ఇది నీకు గూచింపకుండుటకు నీ బుద్ధిలాఘవము దప్ప వేఱొందు కారణ మేదిగలదు? నీ మేలుకోరు సుహృద్దనుల వాక్య ముల్లంఘించితివేని నీకు సుఖములేను రాజా! నీ పవకీర్తికరము సధర్మయుక్తము నగు పని చేయుచున్నవాడవు దాని ఫల మనుభవింపఁగలవు

అని యిట్లు కృష్ణమూర్తి చెప్పుచుండునమయంబున దుశ్శాస నుండు దిగాల నలేచి దుర్యోధనుతోడ నెల్లరు విన నెట్లనెయె. “రాజా! నీవై యిష్టపడి సంధిగావింపవేని భీష్మద్రోణులు తండ్రి కలసి కొరవు లుండును నన్ను నన్ను గర్హిని బంధించి పాండవుల కప్పగించువారు సుమీ.” అనినఁ దమ్మునివాక్యమ్ములు విని ముఖమ్మునఁ గంటువెట్టు కొని కనులు కేపుతీంప దుర్యోధనుండు క్రుద్ధుడై పెద్దనారి నెల్లర

ధిక్కరించి సభవిడిచి వెడలిపోయెను. వానితోడ వాని తమ్ములు మంత్రులు దదాశ్రితరాజులును గొలువువిడిచి పోయిరి.

వారి దుండగమును జూచి భీష్ముడు వీరికెల్ల వినాశకాలము సమీపించెనని తెప్పుచుండ నందుఁ బోక నిలిచిన రాజవరులను భీష్మ ద్రోణ ప్రముఖులను జూచి వాసుదేవుం డిట్లనియె. ఐశ్వర్యవంతుఁడైన యీ రాజకుమారునిబట్టి బంధింపక సహించి యూరికుండుట యను మహాదోషం బీ కురువృద్ధులయందుఁ గానవచ్చుచున్నది. ఇప్పుడు కాలయోగ్యమైన కర్తవ్యంబు చెప్పెద. దానిని మీరంగీకరించి యాచరించితిరేని శ్రేయస్సు గందురు. మా యదుకులమందును నిట్టి దురాచారుఁడు సనాత్మవంతుఁడు నగు కంసుఁడు జనకు సత్రిక మించి యాయనను జెఱసాల నుంచెను. అప్పుడు బాంధవహితంబుఁ గోరి వారిని నేను శాసించి యుగ్రసేను రాజుఁ గావించితి. వంశము నిమిత్తమై యాదవులందఱుఁ గంఠునిఁ బరిత్యజించిరి. దానిచే యాదవాంధకవృష్టు లందఱు సుఖించిరి. ఇట్లేకదా భూతద్రోహులైన దైత్యదానవులను బరమేష్ఠివచనంబున దేవతలు బంధించి వరుణున కప్పగించిరి. అట్లే మీరును దుర్యోధను దుశ్శాసను కర్ణ శకునుల బంధించి పాండవుల కప్పగింపుఁడు. వంశమునిమిత్తమై యొక పురుషుని, గ్రామమునిమిత్తమై యొక వంశమును, జనపదమునిమిత్త మొక గ్రామమును, నాత్మార్థము భూమినంతయు వదలవచ్చును. కావునఁ గౌరవేంద్రా! దుర్యోధను బంధించి పాండవులతో సుంధి గావించినచో మీ నిమిత్తమున రాజులందఱు సశింపకొందురు.

ఆ పలుకులు విని ధృతరాష్ట్రుండు విదురుం బంచి గాంధారిం బిలిపించి యామెతోఁ గొడుకు నాగిడంబు విడిపించి నీవైన నీ కుమారు నకు హితముపదేశింపుమనెన సప్పత్రివత యిట్లనియె.

—, గాంధారి దుర్యోధనునకు హితోపదేశము సేయుట —

రాజ్యకాముఁడును, నాతుఁడునైన పుత్రుఁ బిలిపింపుము. అశిష్టుఁడును, సధర్మార్థలోభియు నగువాఁడు రాజ్యమున కర్హుఁడుగాఁడు.



ఇట్టివాడైనను నా యవినీతుడు ప్రాప్తరాజ్యుడయ్యెను. రాజా ! సుతప్రియుడవైన నీవే యీ విషయమున మిక్కిలి నింద్యుడవు. వాని పాపపుణ్యములు తెలిసి తెలిసి నీవు వానియిష్టముచొప్పున వర్తించు చున్నవాడవు. వాడు కామక్రోధవశుడై మిక్కిలి లుబ్ధుడై మోహదాసుడై యున్నవాడు. అట్టి మతిహీనుని జక్కబెట్ట నీ కిప్పుడశక్యంబు. మూఁగుడు, బాలిశుడు, దురాత్ముడు, దుష్టసహ యుడు, లుబ్ధుడు గగువానికి రాజ్యమిచ్చిన ఫల మిప్పుడనుభవించు చున్నవాడవు. రాజగువాడు స్వజనభేదం బెట్లు సహింపనచ్చు? స్వజనులతో బోరాటముగల నిన్ను శత్రువులు ప్రహరించుట సుక రము. మహారాజా ! సామదానభేదములచే దరింపదగు నాపద విషయమున దండ ముపయోగించువాడెట్టి బుద్ధిమంతుడు ?

అనిన ధృతరాష్ట్ర నాజ్ఞచొప్పున విదురుండు దుర్యోధను మరల సభలోనికి దోడితేర నతడును మాతృవచన శ్రవణంబునఁ గాంక్షగలిగి సర్పమువలె రోజుచు వచ్చెను. దుర్మార్గంబునఁ బ్రవర్తించు నతనికి శమంబుగల్పింప గాంధారియు నతనితో నిట్లనియె. పుత్రా ! నీకును నీయనుచరులకును సుఖకరమగుదాని వచించెద. శ్రద్ధావంతుం డవై యాలకింపుము. నీకు నీదండ్రులు భీష్మద్రోణ కృపవిదురులు నేమి బోధించిరో దాని నుపేక్షింపకుము. నిర్భయముగఁ బథ్యము త్యము నగుదాని వచించువారు హితులగుదురుకాని నీకు ముఖప్రీతికై యిచ్చక ములాడువారు ప్రియులగుదురుగాని హితులుగాదు. ప్రియ వాదులు సులభులు. హితవాదులు దుర్లభులు. వివేకమందును దురాలోచనమందును నీలియందును బూర్వాపరజ్ఞానమందును నా యేవురకంటె మీరు నలుపు రుత్తములు గాఁజాలరు. కావున నీవు పాండవులతోడ సంధిగావించితివేని భీష్ముని, నీతండ్రుని నన్నును, ద్రోణ ప్రముఖులగు నీ హితైషులను బూజించినవాడ వగుదువు. నాయనా !

రాజ్య సంపాదనము, రక్షణము, భోగము కామముచే సాధ్య పడదు. ఇల్లదియవశుడు దీర్ఘకాలము రాజ్యభోగి గాఁజాలడు. విజరాత్ముడు మేధావియగువాడే రాజ్యరక్షాదక్షుడగు. కామ

క్రోధములు పురుషుని ధనభ్రష్టుని జేయును. ఆ శత్రువులను జయించినవాడే భూపలయజేత. లోకప్రభుత్వము చాల గొప్పకార్యము. దురాత్ముల కది లభింపదు. లభించినను దక్కదు. మహారాజ్యము గాంక్ష సేయువానికి ధర్మార్థములపట్ల నింద్రియనియమనంబు వలయు. ఇంద్రియములు నియమితములయ్యెనేని కాష్టముల వహ్నియుఁబోలె బుద్ధియు వర్ధిల్లు.

అవిధేయంబులైన యశ్వంబులు సాధింబోలె సవిధేయంబులగు నింద్రియంబులు పురుషుని హింసించు. వశ్యేంద్రియుఁడుగాక యమాత్ముల వశపఱిచికొన యత్నించువాఁడును సమాత్ముల వశపఱిచికొనక శత్రువుల వశపఱిచికొన యత్నించువాఁడును గీడ్డొందును. శత్రువులవలె నెంచి యింద్రియముల గుదించువాఁడమాత్ములను, శత్రువులను గెలువఁజాలును. వశ్యేంద్రియుఁడై మంత్రుల లోపఱిచికొని యక్రమవర్తనుల దేడించుచుఁ జక్కఁగ నాలోచించి కార్యములు సేయుచు మిగుల ధీరుఁడగువానిని సంపద వరించు. సన్న కన్నుల వలలోఁ జిక్కిన చేపలవలెఁ బ్రజ్ఞావంతుఁడగువాని దేహంబు నందలి కామక్రోధంబులు మగ్బలంబులగు. సంగరహితుఁడై స్వర్గము నకుఁ బోవ శభిలమింపుచుఁ గామక్రోధవశుఁడయ్యెనేని వానికి స్వర్గ ద్వారంబులను దేవతలు మూసివేయుదురు. ధర్మయుద్ధమృతునకు స్వర్గముగాని కామక్రోధదాసుఁడై సదార్థకాంక్ష యుద్ధము కల్పించు వాఁడు ప్రకాక్షయకారణుండయి సరళముచాలగు. కామక్రోధ లోభ దంభ దర్పంబుల జయించు రాజు ధరణీమండలమంతయు జయించు. ఎల్లవేశ నింద్రియముల నిగ్రహించియుండువానికి ధర్మార్థంబులును శత్రువరాభవంబును సమకూరు. కామక్రోధాభిభూతుఁడై స్వజనులపట్లఁగాని పరులపట్లఁగాని మిథ్యావర్తనుఁడగువాఁడు మిత్రులఁ బెక్కుర సంపాదింపలేడు. మిగులఁ బ్రాజ్ఞులు శూనులు శత్రుజేతలు నగు పాండవులతోఁ గలసి తండ్రీ! సుఖంబుగ రాజ్యంబనుభవింపుము.

కృష్ణ పాండవు లజయ్యులని భీష్మద్రోణులు చెప్పిన వలుకు నాయనా! సత్యము. అక్లిష్టకారియగు కృష్ణు నాశ్రయింపుము. దాన

మీ యిరువురకు మేలుగలదు. ప్రాజ్ఞులు, విద్యావంతులు, సుహృత్తులు నగు వారి శాసనమునకు లోపడఁడెవ్వఁడు వాఁడు శత్రుసంతోష దాయకుఁడు. తండ్రీ! యుద్ధంబువలన మేలులేదు. ధర్మార్థంబులులేవు. ఇక సుఖమెక్కడిది? విజయంబు నిత్యంబుగాదు. నీవే గెలుతువనుట యేటిమాట? కావున యుద్ధముపై మనసు పోనీకుము. కుటుంబకలహ భీతినిగదా భీష్మ బాహ్లికములును నీతండ్రీయుఁ బాండుపుత్రకులకు భౌగము పంచి యిచ్చిరి. అట్లు వారు చేసినదాని సత్ఫలము నీ వనుభవించు చున్నవాడవు. ఇప్పుడు నీ వనుభవించు రాజ్యమంతయుఁ బాండవులు భరించి నిష్కంటకముఁ గావించి సంపాదించినదే కదా. కావున వారికిఁ దగిన భౌగము వారికిమ్ము. వారు మంత్రిసహితులై యనుభవింప నిమ్ము. తక్కిన యర్థంబు నీకు నీ మంత్రివర్గంబునకుఁ జాలును. సుహృత్తుల మాట వింటివేని కీర్తియుఁ గందువు. శ్రీమంతులును, నాత్మవంతులును, బుద్ధిమంతులును, జితేంద్రియులు నగు పాండవులతోడి విరోధంబువలన నీవును సుఖభ్రష్టుఁడ వగు దువు. పాండుపుత్రులకు వారిభాగమిచ్చి సుహృద్జనకోపంబు శమింపఁ జేసి నీ భాగంబు నీ వేఁకొనుము. అయ్యా! వారిని బదుమూఁడు సంవత్సరములు బాధించుట చాలును. ఇంతటితోఁ గామక్రోధ వహ్నిని జల్పాకుము. నీ కర్థంబు సంపాదించి యియ్యఁగోరు కర్ణ దుశ్శాసనులు కౌంతేయుల గెలువ సమర్థులుగారు భీష్మ ద్రోణ కృప కర్ణులును, భీమాద్వుప దృష్టద్యుమ్నులును గ్రోధవశులై రేని సర్వప్రజలు రూపుమాసిపోవుట ధ్రువము. క్రోధవశుఁడవై కౌరవ లనాశంబును, పృథివీజన నాశంబును గావించకుము. ఓరి మూఁడు! భీష్మ ద్రోణ కృపాదులు నీపక్షమునఁ దమ యావచ్చిక్తినిఁ జూపి యుద్ధము చేయుదురని సమ్మకుము. అది యెన్నటికిఁ జానుగదు. ఆ విదితాత్ములకు మీయందును పాండవులందును బ్రీతి సమంబు. అయినను పాండవుల యందు ధర్మంబు హెచ్చెయున్నది. వారు ధర్మపక్షపాతులు. రాజసింధభక్షకులు గావున నోటికడి తావునను భీతిచేఁ బ్రాణములు భోగొట్టుకొన సమకట్టినను భీష్మాదులు ధర్మరాజును గోపదృష్టిఁ

జూడరు. లోభమువలన నర్థసంపత్తి గలుగుట లోకంబున లేదు. కావునఁ దండ్రీ! నరకద్వారంబు లోభంబు చాలును. శమింపుము.

—+ దుర్యోధనుండు కృష్ణునింబింప నాలోచించుట. +—

అనినఁ దల్లివాక్యంబుల ననాదరించి దుర్యోధనుండు సభవిడిచి చని దుశ్శాసన కర్ణ శకునులతోఁ గృష్ణుం బట్టికట్టితిమేని పాండవులు కోటలుపెట్టికీన పాములగుదురని యాలోచించి యా ప్రయత్నమున నుండెను.

పరేంగితజ్ఞుడైన సాత్యకి వారల రాకపోకలు మూఁగివచ్చుటలు ముఖవికారములు కనుగొనుటలు గుసగుసలు నుపలక్షించి కార్యముచెడెనని తలంచి నత్వరుడై కృతవర్మం దోడ్కొని సభామంట పంబు ద్వారంబున నతని నిలిపి యిట్లనియె. ఈ దురాత్ము లన్నకు ద్రోహ మెంచి యున్నవారు. నీవు సేనతో నిందు నిలుము. లోపలి వారికి నేను జాలియుండెద నని లోపలికివచ్చి కృష్ణునకు దుర్యోధ నామల దుర్మంత్రం బెఱిగించి యాయన యనుమతి సభవారు వినుచుండఁ దద్వృత్తాంతం బంతయు వినిచె. అది విని విదురుండు ధృత రాష్ట్రుం గని

శా. తృష్ణాతంతునిబద్ధబుద్ధుఁగు రాధేయాదుల న్నమ్మి శ్రీ  
కృష్ణుం గేవల మర్త్యుఁగాఁ దలఁచి మర్దింపంగ నుత్సాహవ  
ర్ధిష్టుండయ్యె సుయోధనుం డకట ధాత్రీపాల! యూహింపుమా  
యుష్ణీషంబునఁ గట్టవచ్చునె మదవ్యాధోగ్ర శుండాలమున్.

(అధర్వణభారతము.)

అని తెలియఁజెప్పె.

కృష్ణుండును ధృతరాష్ట్రుంగని చీకటరాజా! వింటివిగదా నీ పుత్రులనడవడి. వీరఁట నన్నఁట వట్టెదరఁట కట్టెదరఁట. మేలు మేలు. నామీఁద వీరురవడించుట చిచ్చువై మిడుతలు పరువిడుటగాఁ దలంపుము. వీరు తమ యెత్తికోలు నెఱవేర్చఁబూనిరేని ధర్మరాజునకుఁ

గార్యం బశ్రమంబుగ నిప్పుడ సుకరంబగు. కోపులు పాపులు నగు  
వారికిఁగాని యిట్టి దుర్బుద్ధి పుట్టదు. అయినను వారీ కార్యంబు  
నకుఁ గడంగుట నాకు సమ్మతమే. వీరిపీడ వీరితో నేపోయి యిందు  
మూఁగిన రాజలోకంబును లోకంబునఁ బ్రజలును సుఖింతురు. కావుననే  
వీరి దౌష్ట్యము సమ్మతమంటిని. వారి యిష్టమువచ్చినట్లు ప్రవర్తింపఁజేయు.

అనిన ధృతరాష్ట్రుఁ డదరిపడి సామాత్యు సమిత్రు దుర్యోధను  
నిందుఁ దోడితెమ్మని విదురుం బనిచె. ఆయనయు సతనిని సోదరుల  
తోడను రాజులతోడను సభలోనికిఁ దోడ్కొనివచ్చె. అంత ధృత  
రాష్ట్రుం డతనివంకఁ దిరిగి యోరి నృశంసుఁడా! పాపభూయిష్టుఁడా!  
శుద్ధకర్మసహాయుఁడా! పాపసహాయులఁగూడి మహాపాపమున కొడి  
గట్టుచున్నవాఁడవు. కులపాంసనుఁడా! మూఢుఁడా! యశస్యము  
నయశస్కరము నగు కార్యమును నీవుగాక మఱియెవ్వఁడూరా తల  
పెట్టును? నీవు పాపాత్ములతోడఁగూడి యప్రధృష్టుండను దురా  
త్మదుండు నగు కృష్ణునా కట్టదలంచితివి. చెడుగా! దేన దానవ యక్ష  
సిద్ధ సాధ్యులును బట్టరానివానిని నీవెట్లురా కట్టదలంచితివి? ఇంతకు  
వ్ధాయన నీకేద్రోహము చేసెరా? ఉభయపక్ష త్నేమాభిలాషియై  
హిత ముపదేశింపఁబూనిండున కిది ప్రతిఫలమా?

అనిన విదురుండును దుర్యోధనుంజూచి సౌభకంబున ద్వివిధ  
వానరుండును, బ్రాహ్మ్యోతిషంబున సరకుండును, నిర్మోచనంబున నఱు  
పదివేల రాక్షసులును బట్టఁజాలనివాని నీవెట్లు పట్టదలంచితివని  
చిక్కొట్టె. అంత దుర్యోధనుంజూచి దానవాంతకుం డిట్లనియె

— శ్రీకృష్ణుండు విశ్వరూపమును జూపుట. —

ఓరి దుర్బుద్ధీ! నే నొంటరివాఁడనని యటరా నన్నుఁ బట్టఁ  
జూచెదవు. ఎవరిని బట్టెదరో కట్టెదరో కానిండు. వీరె పొండవులు.  
అంధకవృష్టిభోజులు వీరె. వీరె భ్రూదాదిర్యపమువులు మహాత్ములు నని  
జిగ్గ నవ్వెను. వెంటనే బాటనరేలేదేని యాకాశముగల దేనత  
జిగ్గినరే వెలుంగుచు వాయుసనుండి వెలువడిరి లలాటంబున



బ్రహ్మయు వక్షంబున రుద్రుండును, భుజంబుల లోకపాలురును, ముఖంబున సగ్నియు మఱియు నాదిత్యసాధ్య వసువులు, మరుత్తులు, విశ్వదేవతలు, యక్షగంధర్వోరగ రాక్షసులు జనించిరి. కుడిభుజంబున ధనంజయుఁడు జనించి గాండీవధరుఁడయ్యె. ఎడమభుజంబున బలరాముఁడు జనించి హలపాణియయ్యె. యుధిష్ఠిర భీమ నకుల సహదేవులు వెనుకను వృష్ణాంధక ప్రద్యుమ్నాదులు ముందును నుద్యతాయుధులై నిలిచిరి. శంఖ చక్ర గదా శక్తి శార్ఙ్గ లాంగల నందకంబుల మహామూర్తి నానాభుజంబుల గానవచ్చె. కర్ణ నేత్ర నాసికా ద్వారంబులనుండి పొగలతోడ మంటలు వెలువడియె. రోమకూపంబుల నూర్యకిరణంబులవలెఁ గాంతులు నిగిడె. కేశవు ఘోరాకారంబుఁ గాంచి భీష్మ ద్రోణ విదుర సంజయ ధృతరాష్ట్ర ఋషీశ్వరులు తప్పఁ దక్కిన రాజులందఱు భీతచిత్తులై కన్నులు మోడ్చిరి. వారికిమాత్రము భగవంతుఁడు దివ్యచక్షువు లొసంగె. ఆ యద్భుతంబుఁ గాంచి దేవతలు పుష్పవర్షంబుఁ గురియించిరి. అంత ధృతరాష్ట్రుండు కృష్ణుం గని పుండరీకాక్ష ! నీవే సర్వలోకహితుండవు. నిన్ను దర్శించిన నేత్రంబుల నన్యంబు దర్శింపనొల్లఁ గావున దృష్టి హరింపుమనిన భగవంతుఁ డట్ల యొనర్చె. చీకటరాజునకుఁ గన్నులు వచ్చుటఁ గని చూప తాత్పర్యమగున్నలైరి. ఋషులెల్లఁ గృష్ణు న్తుతించిరి. ధరావలయంబు పణకై. అంతఁ గృష్ణుం డా రూపం బుపసంహరించి స్వరూపంబున నొప్పారె. పదవడి కృష్ణుండు సాత్యకి నొక కేలను బట్టుకొని ఋషుల యనుజ్ఞవడసి సభవిడిచి చనియె. ఋషులంతర్ధానమొందిరి. కృష్ణుని వెన్నడించి కౌరవులును జనిరి. కృష్ణుండు దాడుకుండు తెచ్చిప రథమెక్క యర్పింప ధృతరాష్ట్రుం డిట్లనియె. నా ప్రత్రునందు నాకుఁగల బలము ప్రత్యక్షముగఁ గంటివిగదా. ఇందు రహస్యం బేమియులేదు. కౌరవుల పాండవులసంధి గోరువాడనని యెఱింగితివి. పాండవుల యెడటమున నాకుఁ బాపాభిప్రాయంబు లేదు. సుయోధనునకు నా కావించిన హితబోధ మాలకించితివి. సంధికి నే నెంత యర్పించితి నో రాజు లందఱును జూచిరి.

అనినఁ గృష్ణుండు ధృతరాష్ట్ర భీష్మద్రోణ కృపవిదురబాహ్నికులం  
గాంచి సభావృత్తాంతంబతయు మీకుఁ బ్రత్యక్షంబుగదా ధృత  
రాష్ట్రుండు తాను స్వతంత్రుడగానని చెప్పటయు వింటిరి. ఇక  
నా కిందేమి పనిగలదు? పాండవులఁ జూడఁబోయెద. మీరందఱు  
నాకు సెలవొసంగుఁడు. అని రథమెక్కి పయనించె. భీష్మద్రోణ  
కృపాశ్వత్థామ వికర్ణ యుయత్సు విదురులు లోనగు కౌరవప్రముఖులు  
కృష్ణు వెన్నంటిరి. కృష్ణుండు కుంతియింటికిఁ జని సభోదంతంబు  
సాంతంబుగ సవిస్తరంబుగ వినిచి యత్తా! యిక నేను బాండవులఁ  
జూడఁబోయెద వారికేమి చెప్పెదవనినఁ గుంతి యిట్లనియె

—• కుంతీ సందేశము •—

కేశవా! నా వచనంబులుగ యధిష్ఠితుతో నిట్లనుము. కుమారా!  
నీవు ధర్మమునుండి విశేషముగ భ్రష్టుడ వగుచున్నాడవు. కుల  
ధర్మమును న్యర్థపఱుపకుము అర్థజ్ఞానములేక వేదశబ్దముల మాత్ర  
మెఱింగి చెడిన శ్రోత్రియుడగు నపండితునివలె నీవును ఛాందసుఁ  
డవై కేవల వైదికధర్మమందే బుద్ధిఁలిపితివి. బ్రహ్మ నిన్నే కులమునఁ  
బుట్టించె నట్టి కులధర్మమేదియో యాలోచింపుము. క్రూరకార్య  
రతులమునఁ బ్రజల బాలింపవలసిన క్షత్రియులు బ్రహ్మ బాహు  
వులఁ బుట్టిరి కావున బాహువీర్యంబుననే జీవింపవలయును. ఈ విష  
యమున నేను వినిన చరిత్ర మొకటి యుపమానంబుగఁ జెప్పెద.  
తొల్లి వైశ్రవణుండు ముచుకుందునకు బృథివియంతయు నీయఁ గడం  
గిన నా రాజర్షి పరదత్తంబేను గ్రహించువాడనుగాను స్వభుజ బీల్చా  
ర్జితంబుమాత్రమ భుజించెదనని దానిని గైకొనకున్న వైశ్రవణుం  
డాశ్చర్యపడి మిగులఁ బ్రీతుడయ్యె. ఆవల నమ్ముచుకుందుండు  
క్షత్రధర్మమున వర్తించి భుజబలంబునన సర్వసర్వంబున హచక్రంబు  
జయించి వశపఱచుకొనియె. ఏరాజు ప్రజల ధర్మమార్గంబున  
రక్షించునో యా రాజు ప్రజలపుణ్యంబున నావభాగంబుఁ గైకొను  
వాడగు. రాజు స్వధర్మభ్రష్టుడై నరకంబునఁబడు. రాజు స్వధర్మంబున

నిలిచి నాలుగువర్ణములవారిని దండనీతిచే వారివారి ధర్మంబుల నిలిపి దండనీతితప్పక ప్రజల ధర్మంబున వర్తింపజేసెనేని యదియే కృతయుగంబు. రాజునకుఁ గాలము కారణమా; కాలమునకు రాజు కారణమా యని సంశయింపకు. రాజే కాలమునకుఁ గారణము. కృత త్రేతా ద్వాపరముల సృష్టించువాఁడు రాజే. కలియుగమునకు రాజే కారణము కృతయుగంబు కలిగించు రాజు స్వర్గగామియగు. త్రేతకుఁ గారణమగు రాజు స్వర్గఫలంబు విశేషం బనుభవింపఁడు. ద్వాపరము వర్తింపజేయురాజు యోగ్యతానునారముగ సుఖ మనుభవించు. కలియుగకర్తయగు రాజు పాపభూయిష్టుఁ డగు. కావున దీర్ఘకాలము నరకమున దుఃఖించు రాజుపాపము ప్రజలను, బ్రజల పాపము రాజును నంటును. కావునఁ బితృవైతామహాచింతబైవ రాజధర్మంబున వర్తింపుము. నీ వుండఁదలంచునది రాజధర్మముగాదు. దుర్బలుఁడై యత్యంత దయాపూరితుఁడై యుండువాఁడు ప్రజాపాల నమువలనఁ గలుగు పుణ్యంబును గొంచెమైన ననుభవింపఁడు. ఇప్పుడు నీ వే తెలివితో వర్తించుచున్నవాఁడవో యట్టితెలివి నీకు రావలయు నని పాండురాజుగాని నేనుగాని పితామహుఁడుగాని నిన్ను దీవింప లేదు. యజ్ఞము, దానము, తపము, శౌర్యము, వ్రజ్ఞ, సంతానము, మాహాత్మ్యము, బలము, ఓజస్సు గలుగవలయునని కదా సదా నిన్నాశీర్వాదించితిని. నరులు సురలు ప్రీతులై రేని దీర్ఘాయువు, ధనము, సంతానము, స్వాహా, స్వధయు లభించు క్షత్రియదంపతులు తమ బిడ్డలకు దానము, వేదపఠనము, యజ్ఞము, ప్రజాపాలనము లభింప జేవతలఁ బ్రార్థించుచుండురు. ధర్మమైనఁగానీ యధర్మమైనఁగానీ జన్మమువలన లభించినది నీ వవశ్యము జరుపవలయు. ధర్మ మిట్టి దయ్యుఁ బండితులు సత్కులజాలునయ్య నావుత్రులు దేబెల పెట్లు దారిద్ర్యముచే దుఃఖించుచున్నారో చూడుము. ఆఁగొన్నవాడు శూరుఁడును దానపతియు నగువానిఁజేరి తుష్టులై నిలుతురు. అంతకంటె ధర్మమేదికలదు? రాజగువాఁడు ప్రాప్తరాజ్యఁడై ధార్మికుఁడై దానమునఁ గొందఱను, బలమునఁ గొందఱను, సత్యవాక్కులఁ గొంద

అను వశపటిచికొనవలయును. బ్రాహ్మణులు భిక్షాటనము గావింపవలయును. క్షత్రియులకు భూపాలనంబు కర్తవ్యంబు. వైశ్యులకు ధనార్జనంబు కార్యంబు; శూద్రులు వారికిఁ బరిచర్య సలుపవలయు. భైక్షము నీకు నిషిద్ధము. కృషి నీ కుచితముగాదు. క్షత్రియుఁడవు కావున బాహువీర్యంబున జీవింపుము. మునిఁగిపోయిప తండ్రిభాగము సామ దాన భేద నీతులఁ గాని దండరీతిఁగాని యుద్ధరింపుము. మిత్ర నందనా ! నిన్నుఁగని దీనబాంధవనై పరపిండమును దిని బ్రతుకుట కంటె నాకుఁ జెడ్డదుఃఖ మేది రాఁగలదు ? రాజధర్మావలంబివై యుద్ధ మొనర్చుము. పితామహుల నపకీర్తిఁ ద్రోయకుము. క్షీణపుణ్యుండవై సోదరులతోడఁ బాపగతికిఁ బోకుము.

### — విదురోపాఖ్యానము —

ఈ విషయమున విదులాపుత్రసంచాదం బను నొక పురాతనేతి హాసంబు గలదు. దీనివలనఁ దెలియవచ్చు శ్రేయస్సుఁగాని యంతకు మేలై నదిగాని కృష్ణా ! నీవు పాండవులకుఁ జెప్పుము.

యశస్వినియు దీనవదనయు సత్కులసంభూతయుఁ గుపితయు క్షత్రధర్మరతయు దాంతయు దీర్ఘదగ్ధినియు రాజసభలఁ బ్రసిద్ధికెక్కినదియుఁ బండితయు బహుశ్రుతయు నగు విదులయను నొక క్షత్రియ స్త్రీ గలదు. ఆమె సింధురాజనిర్జితుఁడై గృహగతుఁడై దైవ్యంబు ముఖంబున వ్రేల యెంతచెప్పినను యుద్ధమునకుఁ బురిగొనక నేలఁ బడియుండిన సంజయుండను తన కన్నకొడుకు నిట్లు సంబోధించెను.

ఓరీ ! శత్రుసంతోషకారీ ! నీ వెక్కడి కొడుకవురా నాకు ! నీవు నాకుఁ బుట్టినవాఁడవు కావు. నీ తండ్రికిని పుట్టినవాఁడవు కావు. ఎక్కడనుండి దాపరించితివి ? నీయట్టి రోషహీనునిగూడ మగవానిఁగా నెవ్వలెరా తలఁచును ? నీ చిహ్నములు చూడ నీవు పండుఁడవు. యావజ్జీవ మిట్టులే నిరాశుఁడవై పడియుండెదవా మగపందా ? ఛీ లెమ్ము నీ మేలునకైన నీ కార్యభారము నీవే వహింపుము. నీయాత్మను

నీ నగమూల పెట్టకుము. అల్పముచే దానిని సంతోషపఱుపకుము. శ్రేయస్కాముడవై భయంబు త్యజింపుము. పిటికీ! లెమ్ము. ఓరీ నీచుడా! పగతురచే దెబ్బలుదిని శత్రువులకు సంతోషము బంధువులకు శోకము గల్గించుచు వచ్చి యిచ్చట మానహీనుడా! పడి యున్నాడనా? లే లెమ్ము. చీటుకాలువ కొంచెపునీటి నిండును. ఎలకదోసిల యల్పపదార్థమున నిండును. అల్పపురుషుఁ డల్పలాభంబున సంతోషుడగు. పాములకోటలనైన బెఱకుముగాని కుక్కవలె జానకుము దేబెవలె బ్రహ్మకీయండుటకంటె బ్రాణము పోవునట్లు న్నను పరాక్రమమే కనఁబఱుపుము. ఆకాశంబున నిరాఘాట సంచారింబుఁ గావించు దేగవలె నీవు నిచ్చావిహారంబు గావించుచు శత్రువుల చిద్రంబులు పరికించి సమయముగాని మీఁద దుముకుము. పిడుగడిచిన వానివలె బీనుఁగువలె నేల యిట్లు నేలఁబడి యున్నాడవు? ఓరీ కాపురుషుడా! ధూ లెమ్ము. పగవారిచే బరిభవింపఁబడియుఁ బండుకొన నీకుఁ బిటికిపందా! బుద్ధి యెట్లురా పుట్టెను? ఇట్టి కృపణ దశయం దున్నవాడవని యెవరికిఁ దెలియనీకుము. నీ మహాకార్యములచే నలువురు నిన్నెఱుఁగునట్లు చేసికొనుము. మధ్యమ దశయందుఁగాని యధమదశయందుఁగాని యధమాధమ దశయందుఁగాని యుండకుము. అగ్నిహోత్రునివలె సదా ప్రజ్వరిల్లుము. తుమ్మకి కొఱవివలె నల్పకాలమైనను భగ్గని మండుముగాని ప్రాణాశచేఁ బొట్టునిప్పువలెఁ బొగరాఁజుచుండకుము. దీర్ఘకాలము పొగయుటకన్న నల్పకాలము మండుట మేలు. ఆడుగాడిదవలె నతి మృదువగు వాడు రాజకుంబున నెందును బుట్టకుండునుగాక. ధీమండ్లై శూర పురుషుండ్లైన క్షత్రియులడు మనుష్య సాధ్యకార్యము లొనర్చి పోరి కులధర్మ ఋణముక్తుఁ డగుచున్నాడు. ఇట్టివాడు తన్నుఁదాను బరిభవించికొనఁడు. జ్ఞానముగలవాడు కార్యము జయించినను నోడినను దుఃఖింపఁడు. అసంతరకార్య మేదీయని యాలోచించి యథాశక్తి కార్యారంభుఁ డగునుగాని ధనాభిలాషికాడు. పరాక్రమమునైన నాశ్రయింపుము. చావనైనఁ జావుము. కులధర్మమును వదలి నేలకు



బరువుగ నేల జీవించెదవు? ఓరీ నపుంసకుడా! యిష్టాపూ రములు కీర్తి  
 సకలము హతమయ్యెను. భోగములము విచ్చిన్నమయ్యెను. ఇక  
 నీ పూపిరితోనుండియు నేమిఫలము? ఎవరి నుద్ధరించెదవు? వీడు నా  
 గొడుకని నలుపురితో నెట్లు చెప్పుకొందును? సరి యాడువారిలో  
 దలయెత్తి యెట్లు తిరుగుదును? నీ కుత్తుకలో నూపిరి కొఱకొఱ కొఱ  
 గొఱ లాడుచుండ నాకు గొడుకులేడని యెట్లు కల్లలాడుదును?  
 తాను బడునట్లున్నను శత్రువునడుము కఱచుకొని వాస్తోడ బడ  
 వలయును. తనకు మూలచ్ఛేదమైనను విషాదపడరాదు ఉత్తనుజాతి  
 గుఱ్ఱ మెంతబరువైన యథాశక్తి యీడున యన్నించును. దానిని  
 స్మరించియైన నీవును సత్సమానపౌరుషముల కొలది జరింపుము  
 నీ నిమిత్తమున మునిగిన కులము నుద్ధరింపుము. కులాభిమానము  
 దేశాభిమానము లేని నీయట్టి పందలు మనిన నేమి? మందిన నేమి?  
 అద్భుతంబని యెవనిచరిత్రమును లోకు లాడికొనరో వాడు జనసంఖ్య  
 హెచ్చింప బుట్టినవాడు. వాడు పురుషుడునుగాడు. స్త్రీలలోను  
 జేరడు. దానము, తపస్సు, సత్యము, విద్య, యర్థలాభము వీనియం  
 దెవనికీర్తి వ్యాపింపదో వాడు లలిండుపులోనుండి నచ్చిన పురీషము.  
 విద్య, తపస్సు, శ్రీ, విక్రమంబుల నితంజనుల సతిశిష్యులచునాడే  
 నిక్కపు మగవాడు పోయి, భిక్షకుడు, సృశంసుడు, సకీర్తిపరుడు  
 నగు వాని కాపురుషోచిత వృత్తి నీకు నగదు. తిండి గూడును, గట్ట  
 బుట్టము, నెక్క వాహనములేక లోకముచే బరిభంపబడుచు  
 గృశించి శత్రులకు సంతోషముగలిగించు హీనుని స్వల్పజీవి యగు  
 నల్పని జేరి బధువు లేమి సుఖంతుకు? రాజ్యభ్రష్టులము, స్థాన  
 భ్రష్టులము, దేశభ్రష్టులమై సకలభోగముల నెడలి దరిద్రులమై  
 పగతురకు దాసులమై మిగుల దుఃఖంపంగలము. సాధువులయందు  
 వక్రగామిని, సద్వంశనాశకుడ వగు నీవు సంజయా! పుత్రుడను  
 నెవమున నా కడుపునబుట్టిన కలిపురుషుడవు. రోషహీనుడు  
 నుత్సాహహీనుడు నిర్వీర్యుడు శత్రునందనుడు నగు నీవంటి  
 కుమారుని నే తల్లియైన గనకుండునుగాక. నీవంటి కుమారుని గనుట

కంటఁ దల్లి గొఁడాలగుట మేలు. కడుపు దిగఁబడుట శ్రేయస్కరము. కడుపులోనే బిడ్డ చచ్చుట లాభకరము. మృత శిశువు గనుట సంతోషదాయకము. పొగరాజుఁ బడియుండకుము. ముహూర్త మెఱచు ఖణమైనను శత్రువుల నాక్రమించి వారి శిరంబులపై మండుము. ఇట్టివాఁడు మగవాఁడు. వానినిగన్నదే తల్లి. క్షమ మాత్రము గలిగిన రోషహీనుని స్త్రీయని యనరాదు; పురుషుఁ డనియు ననరాదు. సంతృప్తియు, మెత్తఁడనము, ప్రయత్నము చేయకుండట, భయము ననునవి శ్రీవినాశకరములు. యత్న హీనుఁడు గొప్పకార్యములు చేయఁజాలఁడు. కావున నీవిట్టి పాపము లకు వశుఁడవు గాకుము. హృదయమును రాయిచేసికొని నీ యర్థమును నీవు సంపాదించుకొన జతనంబు గావింపుము. పరుల నణఁచు గావుననే పురుషుఁ డనఁబడుచున్నాఁడు. మగువవలె జీవించు వానికి మగవాఁడను పేరేల? వ్యర్థము. శూరుఁడు బలసంపన్నుఁడు సింహపతాక్రముఁడు నగువాఁడు మరణించినను వాని రాష్ట్రమునఁ బ్రజలు సుఖముగ నుందురు. ఎవఁడు తన ప్రियసుఖముల విడనాడి శ్రీ నార్జించునో వాఁ డమాత్యాదుల హర్షాంబుధిఁ దేల్చును. అనిన బుత్రుం డిట్లనియె

తల్లీ ! యెట్టి హితము బోధించెదవు ? రణమునకుఁ బోయి మరణింపుమనియూ నీ బోధము. నేను మరణించిన పదపడి నీ కీ సర్వ రాజ్యము సర్వాభరణములు సర్వభోగములు తుదకు నీ జీవితముండియు నేమి ప్రయోజనము ? బ్రదికియుండిన నేదైన సుఖ మనుభవింపనగుఁగాని చచ్చి సాధించునది యేమున్నది ?

అనినఁ దల్లి యిట్లనియె. మరణ మనిన భయపడెడు పిఱికి ! శూరుఁ డొకసారి చచ్చును. భీరువు పలుమాఱు చచ్చును. ఈ భూమి నాది యనువానిఁ జూచి భూమి, యీ ధనము నాది యను వానిఁజూచి ధన, మీ పుత్రులు నా పుత్రులని లాలించుకొనువాని గని జారిణియగు భార్యయు, రణరంగమనిన వెఱచు క్షత్రియుని గని మృత్యువు నవ్వునన వినవా ? మానహీనుండవైన నీవు బ్రతుకుట

కంటెఁ జచ్చుట నాకు సంతోషకరము. రణజితుఁడు నా సుతుఁ  
డనుటకంటె రణహతుఁడు నా సుతుఁడని చెప్పుకొనుట యశస్కరము.  
ప్రాణమైన విడిచి మానము కాపాడుకొన వలయునని వినవా?  
ప్రాణము క్షణభంగురము. కీర్తి యాచంద్ర తారకము. రోష  
హీనులగు క్షుద్రులుపోవు లోకమునకు మన శత్రువులు పోవుదుడు  
గాక ఆత్మగౌరవము గలవారి లోకమునకు మన మిత్రులు పోవు  
దురుగాక. పరిచారహీనులై దుశ్చలులు దరిద్రులునై పరపిండ  
ములఁ దినుచారిష్టత్తిని నీ వవలంబింపకుము. దేవత లింద్రుని, భూత  
ములు పర్జన్యుని నాశ్రయించిశట్టు బ్రాహ్మణులు మిత్రులు నిన్నా  
శ్రయించి జీవించురుగాక. పండిన ఫలవృక్షము నాశ్రయించి పక్షులు  
బ్రతుకున ట్లేపురుషు నాశ్రయించి సర్వజనులు బ్రదుకుదురో సంజయా!  
వాని బ్రతుకే సార్థకము. ఇంద్రు నాశ్రయించి బ్రతుకు దేవ  
తలవలె నేవాని నాశ్రయించి బంధువులు బ్రదుకుదురో వాని జీవి  
తమే య తమమైనది. స్వబాహుబలంబున జీవించువాఁ డీ లోకంబునఁ  
గీర్తియుఁ బరలోకంబున నుత్తమగతియుఁ బొందును. అని యనేక  
విధంబులఁ బరుషో క్కు లుల్ల ముచ్చిపో నాడిన నలండును రోషంబుఁ  
దెచ్చుకొని తల్లి చెప్పినట్లు కార్యమొనర్చెఁ గావున నీవు కృష్ణా!  
వాండవు ను క్షత్రయోచితంబైన బ్రతుకు బ్రదుకుఁడనుము. అర్జునా!  
నీవు పుట్టినపు డాకాశవాణి కుంతీ! నీ కొడుకు శత్రుత్వల్యుండై భూమి  
నెల్ల జయించి కౌరవుల వధించి రాజ్యమార్జించి మూడుయజ్ఞంబులు  
గావించునని వచించె.

భీమసేనా! రాచకూతురు పుత్రుని నేలకోరునో యట్టికాలము  
సమీపించినది. రోషము విడువకుము. మాద్రదేయలారా!  
మీరు ప్రాణములకంటె విక్రమార్జితజీవితము నుత్తమముగఁ దలం  
పుఁడు. అని వారివారికి నా మాటలుగఁ జెప్పము. కృష్ణా!  
రాజ్యనాశము, పుత్రవియోగము, ద్యూతపరాజయము నాకంత దుఃఖ  
కారణములు గావుగాని మేమందఱము వినుచుండఁ బొంచాలి ననిన  
మాటలు నెవరోర్తురు? అదియే నా కెక్కువ దుఃఖకారణము.

ద్రౌపదిమతమునఁ జరింపుమని యర్జునునకుఁ జెప్పము. పాండవులఁ గుశల మడిగితి ననుము. నేను గుశలిని నని వారికిఁ జెప్పము. నాయనా! సుఖముగఁ బోయిరమ్ము. పాండవులఁ బరిపాలింపుము.

అనినఁ గృష్ణుం డామెకుఁ బ్రదక్షిణించి యామె సెలవుగైకొని తరిలె. ఇట్లు కృష్ణుండు పయనమైపోవఁ గౌరవు లాయనను సాగ నంపఁ గొంత దవ్వరిగిరి. అప్పు డాయశోదానందనుండు రాధా నందనుఁ జేరెరమ్మని పిలిచి తన యరద మెక్కించుకొని రహస్యముగ నతనితోఁ దీక్ష్ణములు, మృదువులు, ప్రియులు, ధర్మయుక్తములు, సత్యములు హితములు హృదయగ్రహణములు నగు వాక్యముల నెట్లనియె.

—\* శ్రీకృష్ణుండు కర్ణునితోఁ బాండవులఁ గలియుమని చెప్పుట \*—

రాధేయా! నీవు వేదపారగులయిన బ్రాహ్మణుల నుపాసించి తివి. నియతితప్పక యనూయలేక వారివలనఁ దత్వార్థ మెఱిగితివి. సనాతనములైన వేదవాదముల నీవెఱుఁగుదువు. నీవు నూత్నధర్మము లందును బరినిష్ఠితుఁడవు. కన్యాపుత్రులు కానీనుఁడనియు సహోధుఁ డనియు నిరుతెగలు. అందు వివాహానంతరము పరునకు జనించినవాఁడు సహోధుఁడు. వీరిరువురకు వీరి తల్లిని బరిణయమాడిన వాఁడే తండ్రియని శాస్త్రవేత్తలు చెప్పుదురు. కర్ణా! నీవట్లు జనించినవాఁడవు కావున ధర్మవిధిని నీవు పాండుపుత్రుఁడవు. కావున రమ్ము. నీవు ధర్మశాస్త్రశ్చయముచొప్పున రాజపు కాఁలవు. తండ్రి పక్షమునఁ బాండవులును, దల్లిపక్షమున యాదవులు నిన్నుఁ గొల్చి యుందురు. తండ్రి! నాతోడ నిప్పుడే నీవు బాండవులకడకు రమ్ము. నీవు యుధిష్ఠిరునకు జ్యేష్ఠుఁడవని యెఱిగిరా నీభ్రాతలు వంచపాండవులు నీ చరణములకు నమస్కరింతురు. అట్లులే ద్రౌపదేయ సౌభద్రులును నిన్నుఁ బూజింతురు. ధర్మనాజునిమిత్రమై మూఁగిన రాజులు రాజపుత్రులు వృష్ణ్యంధకులు నీ పదముల వ్రాలుదురు. కనక రజతకుంభంబుల నోషధులు సర్వబీజములు సర్వరత్నములు నుంచి

రాణులు రాజకన్యలు నీ యభిషేకంబునకై నీళ్లు తెత్తురు. ద్రౌపదియు వంతుప్రకార మాటవవర్షంబున నిన్ను వలించును బ్రాహ్మణోత్తముడైన ధౌమ్యుఁ డగ్నుల వేల్చును. చతుర్వేద పాఠగులగు బ్రాహ్మణులు నిన్నిపుడ యభిషేకింతురు బ్రహ్మకర్మస్థితఁడైన పాండవ పురోహితుండును, బంచపాండవులును, ద్రౌపదిపుత్రు లేపురును, బాంచాల చేదిరాజులును, నేనును నిన్ను సర్వసర్వంసహాధీశ్వరుఁగా నభిషేకింతుము. ధర్మపుత్రుఁడు నీకు యువరాజగును. ధర్మనందినుండు శ్వేతవ్యజనంబును, భీమసేనుండు శ్వేతచ్ఛత్రంబును నీకుఁ బట్టఁ గలరు. పట్టాభిషిక్తుఁడవైన నీ యరదం బర్జునుండు నడుపును. అభిమన్యుండు నీపజ్జన నిలువఁగలడు నకుల సహదేవ ద్రౌపదేయపాంచాల శిఖండులు నీ వెనుక వత్తురు. సర్వాంధక వృష్ణిసహితఁడనై నేను నీ పిఱుఁదన నడిచెద. సోదరులైన పాండవులఁగూడి పూజ్య ప్రాజ్య రాజ్యసంఖ్యంబు లనుభవింపుము. జపహోమాది నానామంగళ కార్యంబు లొ. ర్పుము. ఆంధ్ర ద్రావిడ తాలచర చూచున వేణు పాదులు నీముంగల నడుతురు. సూతమాగధులు నిన్ను స్తుతించువారు. పాండవులు నీ విజయంబు ఘోషింతురు. తారాయుక్త చంద్రునివలెఁ బాండవ సహితుండవై కుంతి గంతోపింప రాజ్యంబుఁ బాలింపుము. నీ మిత్రుల నానందంబునను, నీ శత్రుల భేదంబునను దేల్పుము. పాండవులందు సౌభాగ్యము మానకుము. అనినఁ గర్ణుఁ డిట్లనియె.

కృష్ణా ! నీవు సౌహృదంబుచేతను, ప్రేమచేతను, సఖ్యము చేతను, నా శ్రేయస్సుగోరియుఁ జెప్పితివని యెఱుంగుదును. ధర్మ శాస్త్రము చొప్పున నేను బాండుపుత్రుండననియు నెఱుంగుదు. సూర్యుని చరంబునఁ గుంతి కన్యాదశయందుఁగని యాయన వచనంబు చొప్పున నన్ను విసర్జించెను నా క్షేమము గోరక నన్నుఁ గుంతి విడ నాడఁగా నన్ను సూతుండగు నధిరథుండు గాంచి యింటికెత్తుకొనిపోయి తన భార్యయగు రాధకుఁ బ్రీతితో నొనఁగెను. నాయండుల ప్రేమచే రాధ కాక్షణంబు చన్నులు చేపెను. ఆమెయే తన చేతులార నా మూత్రపురీషము లెత్తిపోసెను. అట్టియామెకు ధర్మవేదినై ధర్మ



శాస్త్రాబులువిని ధర్మగతుండగు నానుట్టివాఁ డెల్లుత్తరక్రియలు పిండములు లోపింపఁ జేయవచ్చును ? అధిరథుఁడు నేను దనపుత్రుఁడననియే విశ్వసించి యున్నవాఁడు. సౌహృదబలంబున నేనాయనను జనకునిఁగా భావించినాఁడను. ఆయనయే నాకు జాతకర్మాదీక్రియలు శాస్త్రవిధి ప్రకారము పుత్రప్రీతి నిర్వర్తించెను. ఆయనయే బ్రాహ్మణులచే వసుషేషుఁడని నామకరణము గావింపించె. నా యశాననంబున సూత కులంబునంద యతఁడు నాకు వివాహంబుఁ గావించె. నా భార్యల యందు నాకుఁ బుత్రులు పౌత్రులు జనించిరి. కామబంధనంబు వలన వారియందు నా డెదంబు బద్ధమైయున్నది. విశ్వవిశ్వంభరా రాజ్యము నకై గాని సుచర్ల రాసులకై కాని హర్ష భయంబువలనఁగాని గోవిందా ! వారియందలి ప్రీతి వదలి కల్లుఁడవడికి లోపడఁజాలను దుర్యోధను నాశ్రయించుట బదుమూఁడు సంవత్సరము లకంటకరాజ్యంబు భోగించి తిని. సుతులతోడ ననేకయజ్ఞములు కోరినట్లు సలిపితిని. కులధర్మములు వివాహములు సుతులతోడఁ గావించితిని. నా బలంబు నమ్మి దుర్యోధనుఁడు పాండవులతో నిగ్రహించె జరుగఁగల కలహంబున నన్నుచు కెరుదుద్దిగ దుర్యోధనుఁ డెన్నుకొని యున్నవాఁడు. నన్నుఁ జంపినను, జెఱపెట్టినను, వెఱపెట్టినను, నాశపెట్టినను నేను దుర్యోధనుతోఁ గల్లలాడనేర. ఇప్పుడు నే నర్జునునితోఁ ద్వంద్వయుద్ధముఁ గావింప నని యది నాకును బార్థునకును గూడ నకీర్తి కరము. నా హితాభిలాషివై భాషించుటయుఁ బాండవులు నీ మాటఁ బట్టి పోవుదునటయు నిస్సందేహము. అయినను మన యీ సంవాదము నీవు రహస్యముగనుంచుటే నాకు హితకరము. నియతప్రతుండనై యుధిష్ఠిరుండు నేను గౌంతేయులందు జ్యేష్ఠుఁడనని యెఱింగినా పిదప రాజ్యమాశింపఁడు. నాకు రాజ్యము సర్వము లభించినను నేను దానిని దుర్యోధనునకే యియఁగల వాఁడను. ఇది సత్యము. నీవు నేతవై భీమాద్భుత నకుల సహదేవ ద్రౌపదేయులు యోధులై యుండు ధర్మాత్ముఁడు యుధిష్ఠిరుఁడే శాశ్వతముగ విపుల విపులా భారంబు వహించునుగాక. నాత్యక్తి ధృష్టద్యుమ్నులు నుత్తమాజుఁడు

యుధామన్యుడు లోనగువా రనేకశూరులు పాండవపక్షమునఁ గుమి  
గూడి యున్నవారు. కావున రాజ్యము పొందవులకుఁ బ్రాప్తిఁచినదియే  
యని తలఁచెద. దుర్యోధను డు శస్త్రయజ్ఞంబు నెఱవేర్చు  
బూనినవాఁడు అందు నీవే యుపద్రవ్యవు బుద్ధ్యశ్శుండవు నీవే నూత  
యజ్ఞునుండు. గాగడిచము స్రుక్కు. శూరుల శౌర్యం బొజ్యంబు. సవ్య  
సాచి ప్రయుక్తంబులగు నైంద పాశుపత బ్రహ్మస్థానా కర్ణంబులు  
మంత్రంబులు. జనకతుల్యుఁడో తదధికుఁడో యగు నభిమన్యుండు  
గీతము స్తోత్రము సగు. భీముఁ డుద్ధాతయుఁ బ్రస్తోతయు నపహామ  
వరుండగు యుధిష్ఠిరుండు బ్రహ్మ. శంఖధేరీ మురజ నేనదంబులు సింహ  
నాదంబులు సుబ్రహ్మణ్యంబు. మాద్రేయులు శామిత్రంబు. వారే  
మైత్రావరుణాగ్రీష్ణులు. రథపక్షులు యూహంబులు కర్ణి నాశీక  
నారాచంబు లుపబృంహణంబులు (మిశ్మ) తోమరంబులు సోమ  
కలశంబులు. ధనువులు పవిత్రంబులు. అసులు కపాలంబులు. శిరంబులు  
పురోడాశంబు. హవిస్సు రుధిరము. పరిఘశక్తి గద లిధ్మంబులు సద  
స్యలు ద్రోణశిష్యులు కృపుఁడు పార్థద్రోణ ద్రోణి ప్రమాఖ ముక్  
శరంబులు పరిస్తోమంబులు. సాత్యకి ప్రతిప్రాథానిక కర్మము గావింపఁ  
గలవాఁడు. దుర్యోధనుండు దీక్షితుండు. అరిస పన్నియే సేన. అతి  
రాత్రకర్మంబున ఘటోత్కచుండు శామిత్రంబు గావింపఁగలవాఁడు.  
ధృష్టద్యుముండు దక్షిణ.

కృష్ణా ! దుర్యోధను ప్రితికై నేను బాండవునాడిన నిష్ఠుర  
వాక్యంబులు తలఁచితలఁచి యా దుష్టకర్మంబులకై పరితపించుచున్నాఁ  
డను. సవ్యసాచి నిహతుండనైన నెన్నిప్పుడు కందువో య. య పున  
శ్చితి కారంభమని తలంపుము. భీముండెన్నఁడు దుశ్శాసన తొమ్ము  
వచ్చి రుధిరంబుఁ బానంబుగావించు నదియే సూయంబగు. పాంచా  
లురు భీష్మద్రోణుల వెన్నఁడు నడవై తురో యప్పుడే యజ్ఞానసానం  
బగు. భీముఁడు దుర్యోధనుని హతుఁజేయుటతో ధార్తరాష్ట్రయజ్ఞము  
ముగియును ధృతరాష్ట్రుని కోడండ్రు, వారల కోడండ్రు, భర్తను  
బుత్రులను బోగొట్టుకొని దిక్కుమాలి శునక గృధ్ర కంకశమాకులం

బైనచోట గాంధారితోడఁ గన్నీట స్నానముచేయుటే యవ్యభిధానము. విద్యాపృథ్వులు విద్యావృథ్వులు నగు నీ క్షత్రియులందఱు నిటఁ గోగఁచుచే రితచావు చచ్చుటకు నీవు కారణము కాకుము. ఈ రాజ సమూహమంతయుఁ బుణ్యక్షేత్రంబగు కురుక్షేత్రంబున శస్త్రయుద్ధముచే మరణించి పుణ్యలోకంబునకుఁ బోనిచ్చు. క్షత్రియులందఱు వీరస్వర్గమునకుఁ బోవు మార్గ మేదో యట్టి నీ కొరిక నెఱవేర్చుకొనుము. లోకంబున నదులు పర్వతంబులు నుండువఱకు వీరికీర్తియు నుండునుగాక. క్షత్రియ యశోధనంబు మహాభారత రణంబు శూరాచరిణంబు వీరమరణంబు భూభారావతరణంబు బ్రాహ్మణులు సభలఁ జెప్పుకొందునుగాక. ధర్మజుని యుద్ధమునకుఁ దోడితెమ్ము. మన సంవాదము రహస్యముగ నుంచుము. అనినఁ గృష్ణుండు దరహాస భాసురాననుండై యిట్లునియె.

కర్ణా! రాజ్యలాభోపాయంబు నీకు రుచింపదయ్యె గదా. నేను నీకుఁ బ్రాజ్యంబు పూజ్యంబు రాజ్యం బాసంగెద నన్నఁ బాలింపనొల్లవుగదా అటైన మీకుఁ బ్రాణాపాయంబును మీ దాయలకు రాజ్యాదాయంబును సిద్ధమని నమ్ముము. విజయు కపిధ్వజంబు సారాఘాటంబుగ నిరంకుశంబుగ నెగయు చున్నది. అది జయ సూచకము సుమ్మీ. ఎన్నఁ దా భింజలనందనుండు గాండీవకరుండై గుణంబు మీటుచు నేను దోలురథంబునందు నుండి మీకు రణరంగంబునఁ గానవచ్చునో, యెప్పుడు జపహోమ తత్పరుండైన ధర్మజుండు నిజసేనాసత్కాదీక్ష వహించి దక్షుండై వీక్షణంబులవలన మీ క్షుద్రసేనను నాశుశుక్షణిపాలుసేయఁ బూనునో, యెప్పుడు భీముండు దుశ్శాసనుచక్షుంబుఁ జీల్చి రక్తంబు పానంబుసేయునో యప్పుడే మీకుఁ గృతయుగములేదు. శ్రేతాయుగములేదు. ద్వాపరములేదు. కృతయుగంబున నందఱుఁ గృతకృత్యులు. కావున సర్థకామంబులతోడ వారికిఁ బనియేలేదు. శ్రేతయందు ధర్మంబు ప్రధానంబు. కామార్థంబు లముఖ్యంబులు. ద్వాపరంబున సర్థకామంబులు ప్రధానంబులు. ధర్మం బముఖ్యంబు. మీరు చావ నున్నవాకు

కావునఁ గలియుగమందలి వారికివలె మీకు ధర్మార్థకామంబులు మూఁడును లేవు. ఇక మోక్షము మాటయేల? అనినఁ గర్ణుఁ డిట్లనియె.

కృష్ణా! సమస్తమెఱింగియు నన్నేల నీవు మోహమున ముంపఁ జూచెదవు. భూలోకము నాశమగుకాలము సమీపించినది: దానికి నేను శకుని దుశ్శాసన దుర్యోధనులు కారణభూతులము. నిస్సందేహముగఁ గురుపాండవభండనంబు జరుగఁగలదు. నెత్తుట భూమి బురద గాఁగలదు. అందు రాజులు రాజపుత్రులు శస్త్రనిహతులై యమ లోకమునకుఁ బోవుదురు. చెడుకలలు పెక్కులు ఎచ్చుచున్నవి. అవ శకుసములు మిక్కుటముగఁ గానవచ్చెడి. ధర్మరాజు జయించును. దుర్యోధనుండు పరాజయ మొందును. ప్రాణాపత్య నక్షత్రంబైన రోహిణిని శనైశ్చరుఁడు వీడించుచున్నవాఁడు. కావునఁ బ్రజాక్షయంబు సిద్ధంబు. అంగారకుఁడు జ్యేష్ఠానక్షత్రంబునకై నక్షించి యనూరాధను సమీపించుటంజేసి మిత్రకోటి నశించు. కౌరవులకు మహావిపత్తు ప్రత్యాసన్నమైయున్నయది. రాహువు సూర్యుని డాయు చున్నాఁడు. ఆకాశంబుననుండి మహాధ్వనితోఁ గంపనయుక్తంబులై యల్కలు రాలుచున్నవి. కరులు భయంకరధ్వనులు నించుచున్నవి. అశ్వంబులు మేపునీళ్లు మట్టక కన్నీరు కార్చుచున్నవి. ఈ శకుసములు ప్రాణినాశక సూచకంబులు. భోజన మల్పంబైనను నరకరి తురగంబులు పురీషంబు మెండుగా విడిచెడి. ధార్తరాష్ట్రసేనలయందుఁ గానవచ్చు నీలక్షణంబులఁగని బుద్ధిమంతులు కౌరవులకు నాశము నిశ్చయించుచున్నారు. పాండవసేనయందుఁ గరితురగాదులు ప్రహృష్టంబులై యున్నవి. మృగములు ప్రదక్షిణించుచున్నవి. కావునఁ బాండవులకు జయంబు సిద్ధంబు. మృగములు కౌరవసేన కప్రదక్షిణంబుగఁ బోవుచున్నవి. అశరీరి వాక్యంబులు కౌరవ పరాభవంబు దెలుపుచున్నవి. పుణ్యపక్షులైన నెమిళ్లు హంసలు బెగ్గురులు చారకంబులు వెన్నెలపులుగులు పాండవసేన ననుగమించుచున్నవి. ఈగలు, గ్రద్దలు, రాబందులు, కొంగలు, జీగలు, రాక్షసులు, తోడేళ్లు,

కౌరవులవెంట వచ్చుచున్నవి. ధార్తరాష్ట్రసేన భేరులు వాయించినను జక్కఁగ మ్రోఁగవు. పాండవసేనయందలి తప్పెటలు వాయంపకయే మొరియుచున్నవి. కౌరవసేనాసముదయమందలి బావులండు నెద్దు అంకెలవంటి నాదంబు లుద్భవించుచున్నవి దేవతలు నెత్తురు మాంసము గురియించుచున్నారు. కౌరవసేనపైఁ బ్రాకారంబుతోడను, నగడ్డతోడను, వప్రతోరణంబులతోడను గంధర్వనగరంబు కాన వచ్చుచున్నది. ఆ గంధర్వనగరంబుపై నూర్వుని పరివేషంబు చుట్టి యున్నది. ఉభయసంధ్యలందును నక్కలు ఘోరంబుగ వాపోవు చున్నవి. ఒంటికా లొంటిక న్నొంటితెక్క గల పక్షులు భయంకరా రావంబులు నించుచున్నవి. నల్లనిమెడలు నెఱ్ఱనికాళ్ళుగల పక్షులు సంధ్య కెదురు పోవుచున్నవి. ఇవన్నియుఁ బరాభవలక్షణములు. దుర్యోధనసేనాభటులు తొలుత బ్రాహ్మణులను ద్వేషించుచున్నారు. పదపడి గురువులను నావల భక్తిమంతులయిన భృత్యులను ద్వేషించు చున్నారు. దుర్యోధన సేనావారమందుఁ దూర్పు రక్తవర్ణముగను దక్షిణంబు శస్త్రవర్ణంబుగను, బడమర కాలని మంటిపాత్రము వర్ణంబు గను, నుత్తరము శంఖవర్ణముగను దీశలున్నవి. ధార్తరాష్ట్రులుండు చోట దిశలు మఁడుచున్నవి. ఈ యుత్పాతంబులవలన ధార్తరాష్ట్రులకు మహాభయంబు కలుగఁగలదు. ధర్మరాజు వేయిస్తంభముల మేడ సోదరులతో నెక్కినట్టు కలగంటిని. వారందఱు వెల్లపాగాలు, తెల్లవస్త్రములు ధరించి శ్వేతాసనము లలంకరించి యుండిరి. రక్తసిక్తంబైన భూమిని నీవు కృష్ణా! శస్త్రాంబులఁ గవ్వనట్లు కలగంటిని. యుధిష్ఠిరుండు నెముకలప్రోవుపై నెక్కి సువర్ణ పాత్రంబున ఘృతపాయసంబు ద్రావఁ గంటిని. మఱియు నతండు భవద్దత్తంబైన భూమిని గ్రసించుచుండఁ గాంచితిని. దాని ఫల మతండు భూచక్ర మేలఁగలఁడు. అట్లులేగదా పాణియై యున్న తవర్వత మధిరోహించి భీమకర్మండైన భీమసేనుండు మహీతలంబు గ్రసించఁ గంటిని. అతండు ఘమ్మునెల్లర వధింపఁగలండు. కృష్ణా! ధర్మ మెచ్చట నచ్చట జయముని నే నెఱుఁగుదును. తెల్లనిగజంబు నెక్కి నీతోడ



నర్జనుండు మహాకాంతితో వెలుంగుచుండెను. మీరు దుర్యోధనాది  
వృషాలుర నెల్లరఁ బొరిపుచ్చఁగలరు. ఇందు సందియంబులేదు. నకుల  
సహదేవ సాత్యకులు శుక్ల కేయూర కంఠత్రములను శుక్ల మాల్యాంబ  
రములను ధరించి నరవాహనారూఢులై పాండురచ్చత్రధారులై  
యుండఁ గంటిని.

దుర్యోధనసేనయందుఁ గృపాశ్వత్థామ కృతవర్మలు మువ్వగు  
మాత్రము శ్వేతవసనచ్చత్రోష్ఠీష్ఠిషంబులు ధరింపఁ గంటిని. తక్కిన  
యందఱు రక్షోష్ఠీష్ఠిషధారులు. భీష్మద్రోణులు ధార్తరాష్ట్రులు నేనును  
దిక్షిణదిక్కుగ నొంటెలఁ గట్టిన వాహనంబులపై బోవఁ గంటిని.  
మేము శీఘ్రకాలమున కాలుమందిరంబున కరుగుట నిజము. నేనును  
తక్కిన రాజులు గాండివాగ్నిని ప్రవేశింతుము. సంశయములేదు.

అనినఁ గృష్ణుఁ డిట్లనియె. కర్ణా! నా మాటలు నీకు రుచింప  
నేరవయ్యెఁగదా. నీతివలెనుండు దుర్మతి నీ మనస్సునుండి తొలఁగ  
తున్నది. మీ రందఱు మ్రందుట నిస్సందేహము. అనినఁ గర్ణుఁ డిట్ల  
నియె. రణమున మరణము కూరక యుంటినేని మరల నిన్నుఁ జూడఁ  
గలను. ఇందుఁ గాకున్నఁ బురందరుమందిరంబునైనఁ బునర్దర్శనంబు  
మనకుఁ గాఁగలదు. అని కృష్ణునిఁ గొఁగిలించి యాయనచే సెలవు  
గొని రథంబు డిగి దీనమానసుండై మరలి తవవారలఁ గలసికొనియె.  
కృష్ణుండును సాత్యకితోడ శీఘ్రప్రయాణంబులఁ బాండవులఁ జేర  
నుపప్లావ్యంబునకుఁ జని కౌరవసభయందు జరగిన చరితంబంతయు  
శంక్షేపంబుగ వచించి తన నికేతంబునకుఁ జనియె. ఆవల సూర్యుం  
డస్తమించుటయుఁ బాండవులు సంధ్యాది కృత్యంబులు నిర్వర్తించి  
యందఱు నొక సభతీరి కృష్ణు ఠావించి రందు ధర్మనందనుండు వసుదేవ  
నందనుతో నిట్లనియె.

కౌరవసభావృత్తాంతము. శ్రీకృష్ణుండు పాండవులకుఁ  
దెబ్బపుట.

కృష్ణా! కౌరవసభావృత్తాంతంబు సాంతంబుగ వినిపింపుము.  
పలికితిని? భీష్మద్రోణు లేమనిరి? మా తల్లిదండ్రులు గాంధారి

ధృతరాష్ట్రుని లేమని భాషించిరి? పిన్నతండ్రి విదురుఁ డెట్లు పలికె? సభయందలి రాజులెట్లాడిరి? సవిస్తరంబుగఁ దెలుపుము. నీవే మాకు గురుఁడు, గతియు, సర్థమును గావున సచ్చటి ముచ్చటలెల్లఁ దెలిపి మాకుఁ గర్తవ్యం బెద్ది పేర్కొను మనెనఁ గృష్ణుం డిట్లనియె.

నేను తథ్యము పథ్యము హితమునైన పలుకులు పలికితినిగాని దురాత్ముండైన దుర్యోధనుం డవి గ్రహింపక పకవక నవ్వె. అంత భీష్ముండు కోపించి యతనితో నిట్లనియె.

ఓరీ దుర్యోధనా! కులక్షేమ మాలోచించి పలికెద. నా మాటలు విని కులహితంబుఁ గావింపుము. నా తండ్రియగు శంతనునకు నే నేకపుత్రుఁడను. ఏకపుత్రుం డపుత్రుం డను సుమతులవాక్యంబు పరిగ్రహించి యాయన వివాహమం దిచ్చగలవాఁడయ్యె. అది యెఱిగి నే నాయనకుఁ గాలియను పేరుగల సత్యవతిని దెచ్చి వివాహంబు గావించితి. ఆ సమయంబునఁ దండ్రినిమిత్తము కులనిమిత్తము నేను దుష్కరప్రతిజ్ఞ కావించి యరాజును సూర్యరేతుఁడను నయి యిట్లు చరించుట నీ వెఱుంగుదువు. ఆయనపుత్రుండు విచిత్రవీర్యుండు నా సోదరుండు తండ్రి యనంతరము నే నాతని సింహాసనంబున నిలిపి యతని భృత్యుండనై చరించితి. అతనికిఁ గాళీరాజుదుహితల స్వయంవరంబున హరించి తెచ్చి వివాహంబు గావించుట నీవు విన్నాఁడవకదా. తన్నిమిత్తంబున నాకుఁ బరశురామునకు ఘోర రణంబు వర్తిల్లె. పరశురామభీతిచే విచిత్రవీర్యుండు పౌరులచే విప్రనాసితుండయ్యె. ఈ కాలంబున నతండు సత్యంత దారశక్తుం డగుట క్షయబాధచే మరణించె. రాష్ట్రం బరాజకం బయ్యె. దాన పటపు ఘటిల్లె. ప్రజలు క్షుద్భయపీడితులై నన్ను దాసి యిట్లనిరి.

శంతనుకులవర్ధనా! ప్రజ లుపక్షిణించుచున్నారు. మా కెల్ల నీవు రాజునై యీతిబాధ లణంపుము. మహాదారుణ వ్యాధులు ప్రజలఁ బీడించుచున్నవి. అనేకులు మరణించిరి. ప్రజ యల్పవశిష్ట మైనది. హతశేషంబగు దానినైన రక్షింపుము. ప్రజల ధర్మమునఁ

బాలించి రోగము లణంపుము. నీవు జీవించియుండ రాష్ట్ర మిట్లు వినశింపఁదగదు. అని జను లాక్రోశించినను నా ప్రతిజ్ఞఁ దలంచి మనస్సునఁ జలింపకుంటిని. అంత మా తల్లి కాళియుఁ బౌరులు పురోహితామాత్యులు నశ్లే రాజపుకమ్మని బహువిధముల బోధించిరి. ప్రతీపవంశము నీ పలన నశించుచున్నది. కావున మా మేలుకోరి పట్టాభిషిక్తుఁడవు కమ్ము. అని తల్లియుఁ బ్రాంజలియై వేడికొనెను గాని నా ప్రతిజ్ఞవిధ మామెకు వినిచి నీ నిమిత్తము నేనూర్ధ్వరేతస్కుఁడనై యరాజనై యున్నవాఁడను, కావున నన్నీ భారము వహింప నియోగింపకుము. కౌరవవంశమున శతనినునందనుండనై జనించిన నేను నీ కొఱకై కావించిన ప్రతిన నెట్లు న్యర్థపఱుతును? సుత వత్సలా! నేను నీకు భృత్యుఁడను, దాసుఁడనుగాని భూభర్తను గాను. అని యామెను సమాధానపఱిచి భౌత్యధారల యందుఁ గుమారుల నుత్పాదించ వ్యాసమహర్షుల వేడుకొంటిని. ఆయనయు వంశరక్షణార్థం బనుగ్రహించె. అప్పు డాయనవలన మువ్వరుకుమారులు జనించిరి. నీ తండ్రి యంధుఁడై కరణహీనుండగుటవలన రాజుగాఁడయ్యె. లోక శ్రుతుఁడు మహాత్ముఁడు నగు పాండుఁడు రాజయ్యె. పాండుఁడు రాజగుటచే నాతని పుత్రు లెట్లు రాజ్యాద్దులు కాకుందురు? కావున నాయనా! కలహింపక వారితండ్రి యర్ధరాజ్యము వారికిమ్ము. నేను జీవించియుండ మఱియొక్కఁ డెవఁడు రాజ్యమేలఁగలఁడు? కావున నా మాట నగౌరవింపకుము. మీ యిరువురగుంధి కోరువాఁడను నేను, కుమారా! నీయందును బాండునందనులందును నాకుఁ దాదాతమ్య బుద్ధి లేదు. మీ యిరువురు నాకు సమానులు. జననీజనక విదురాభిప్రాయ మిదియ. వృద్ధులగు మా పలుకులు వినుము. మా వచసంబులు శంకింపకుము. మిమ్మును సర్వపృథివిని నాశిల్లఁజేయకుము.

అనిన ద్రోణుం డిట్లనియె.

దుర్యోధనా! యథార్థము వచింతు వినుము. పాండురాజు నరపతియు రాజునై యుండి యన్నయగు ధృతరాష్ట్రునకుఁ దమ్ముఁడగు విదురునకు రాజ్యమిచ్చి సింహాసనమునఁ గూర్చుండఁజెట్టి భార్య

సహితంఁడయి వనముల కేగెను. విదురుఁడు నణఁకువకలిగి భృత్యుని వలె నాలవ్యజనహస్తుఁడై ధృతరాష్ట్రుని సేవించుచుండె. ప్రజలును మున్ను పాఁడురాజును గొలుచునట్లు ధృతరాష్ట్రుని గొలువసాగిరి. ధృతరాష్ట్రుని విదురులకు రాజ్యమును విడిచి పాఁడుఁడు సర్వధరా తలంబు చరించుచుండె. కోశవిచారణము దానభృత్యాన్వేక్షణ భరణాది సకలకార్యంబులు విదురుఁడే కావించుచుండె. అట్టి ధృతరాష్ట్రుని కుదయించిన నీవు కులభేదమేల కావిన నెత్తికొనెదవు? భాతలతోడ రాజ్య మనుభవింపుము. నేను బిఱికినై కాని ధనాశచేఁగాని నీ కీ మాటలు చెప్పుమన్నవాఁడగాను. నాకు ధనంబొసంగినవాఁడు భీష్ముఁడు కాని నీవు గావు. నీవలన నాకు సర్థకాంక్షయు లేదు. జీవనోపాయము నీవలనఁ గోరువాఁడఁగాను. ఎచ్చట భీష్ముఁడో ద్రోణు డచ్చటనే యుండును. భీష్ముఁడు చెప్పినట్లు కావింపుము. పాండుపుత్రుల కర్థరాజ్య మిమ్ము. మీకును వారికి నాచార్యకంబు సమంబుగఁ గావించితిని. నా కశ్వత్థామ యెట్లైదో యర్జును డట్టిఁడ. పెక్కుమాటలేల! ధర్మ మెందుఁగలదో జయ మందేకలదు. భీష్మద్రోణుల వాక్యంబులు విని విదురుండు భీష్మమోముఁ జూచుచు నిట్లు భాషించె.

తండ్రి! దేవవ్రతా! నా వచనంబులు లెస్సవినుము. విశ్వమైన కురువంశమును నీవు మరల నుద్ధరించితివి. అట్టి నీవు నేనెంత విలపించినను నా మాటలేల యుపేక్షించు చున్నాఁడవు. కులపాంసనుఁడైన దుర్యోధనుఁ డనువాఁ డీ వంశమున నెవఁడు? అట్టివాని లోభబుద్ధిని నీవేల యనున ర్తించెదవు? ఈ యనార్యుఁ, డకృతజ్ఞుఁడు, లోభోపహతచేతస్కుండు ధర్మార్థదర్శియగు తండ్రివాక్యమును శాస్త్రమును నతిక్రమించుచున్నవాఁడు. దుర్యోధనుఁడు నిమిత్తముగఁ గౌరవులెల్ల నశింతురు. మహారాజా! వీరందఱు నశింపకుండఁజేయుము. చిత్రకారుఁడు చిత్రములవలె నీవు నన్ను ధృతరాష్ట్రునివలె స్థాపించితివి. తాను వ్రాసిన చిత్రములఁ దానే చెఱుచు చిత్రకారునివలెఁ దాను సృష్టించిన భూతములఁ దానేసంహరించు ప్రజాపతివలె మమ్మేల నశింపజేసెదవు? కులక్షయము నీ కన్నులమ్రోల నగుచుండ నుపేక్షింప

కుము. నాతోడను ధృతరాష్ట్రతోడను వనములకుఁ గదలుము. అటు గాదేని మోసబుద్ధిగల యీ దుర్యోధను బంధించి వధించి తాజ్యమును బాండవులకిమ్ము. రాజశార్దూలా! కులసాండవ క్షయమను మహానర్థ కము దాపరించుచున్నది. అనుగ్రహింపుము. అని శోకబాష్ప పరి ప్లుత నేత్రుండై వెచ్చనూర్చుచు విదురుండు విరమించుటయుఁ గుల నాశభీత యగు సుబలరాజసుత గాంధారి పాపమతియు నృశంసుఁడు నగు దుర్యోధనుని రాజసమక్షమునఁ గోపంబున నిట్లనియె.

ఓరీ పాపామాత్య సహితుఁడా! యీ సభయందుండు రాజులు మహర్షులు తక్కటివారు విన నీ దోషము వచించెద వినుము. కురు వంశ రాజ్యము క్రమాగతభోజ్యము. ఇది మన వంశధర్మము. పాప బుద్ధివియు, సతినృశంసకర్ముఁడ వగు నీవు కౌరవరాజ్యంబు నాశము సేయ సమకట్టితివి. నీ తండ్రి ధృతరాష్ట్రుఁడు పినతండ్రి విదురుఁడు జీవించియుండ నీ కెట్లు రాజ్యము లభించును? ఆ యిరువురైనను భీష్ముఁడు జీవించియుండువఱి కాయనకుఁ బరతంత్రులే. అయినను ధర్మజ్ఞతచేత గాంగేయుఁడు రాజ్య మభిలషించినవాఁడు కాఁడు కావునఁ బాండురాజు రాజయ్యె. ఆయన రాజ్యమున కాయన పుత్రు లర్హులుగాని యితరులు గారు. రాజ్యము తక్కుసమస్తము పైతామహంబు గావున వారి పుత్రులు వారి పౌత్రులు ననుభవింప నర్హులు. వంశధర్మానుపాలనమనస్కులమగు మే మెల్లరము దేవ వ్రతుండు చెప్పినట్లు వర్తించువారము కావున నాయన యానతిఁ బూని ధృతరాష్ట్ర విదురు లిది వచింతురుగాక. ఈ వంశక్షేమము గోరువా రందఱు నిట్లు చెప్పవలయును. ధర్మంబుఁ బురస్కరించుకొని ధర్మతనూ జుండు న్యాయాగతంబైన యీ రాజ్యమును గాంగేయ ధృతరాష్ట్ర చోదితుండై దీర్ఘకాలముఁ బాలించునుగాక.

అని గాంధారి వచించి విరమించిన ధృతరాష్ట్రుఁడు పుత్రు దిక్కు మొగంబై యిట్లనియె. మన వంశవృత్తంబు వచించెద వినుము. తండ్రి యను కౌరవంబు నాయెడ నీకుఁ గలుగునేని నా వచనంబుఁ బాలింపుము. మన చంద్రవంశమున యయాతీయన ధగాపతి జనించె.



ఆయన కేవురు పుత్రులు. పెద్దభౌర్య దేవయాని తనయుండు యదువు జ్యేష్ఠుడు. కన్యభౌర్య శర్మిష్ఠనందనుండు పూరువు కన్యిష్ఠుడు. ఈ పూరువే మనవంశమున కాదిపురుషుండు. పితృజ్ఞ నుల్లంఘించుకతన దేవయాని తనూజాతులందఱు రాజ్యాహ్నులు గారైరి. జనకాజ్ఞ బాలించిన పూరువు ధరానాథుండై సింహాసనాసీనుడయ్యె. ఈ విధంబుగ జ్యేష్ఠపుత్రుండు రాజ్యపదభ్రష్టుండై కన్యిష్ఠుండు సింహాసన యోగ్యుడయ్యె. కావున బెద్దవాడుండఁ బిన్నవాడు రాజగుటయుఁ గలదు. అట్లులే మా ప్రపితామహుడు ప్రతీపుడు. ఆయనకు మువ్వురు కుమారులు. అందు దేవాపి జ్యేష్ఠుండు. బాహ్లికుడు రెండవవాడు. మా పితామహుండు శంతనుండు మూడవవాడు. దేవాపి కృష్ణ వ్యాధి వీడితుం డగుట నతఁడు నృపాలుఁ డగుటకుఁ బ్రజలు సమ్మతించెరైరి. హీనాంగుండు రాజ్యాహ్నుండు గాఁడు. కావున ధర్మాత్ముండును సుశీలుండును భ్రాతృవత్సలుఁడు నగు జ్యేష్ఠపుత్రునకు నభిషేకము లభింపమికి విషాదగ్రస్తుండై ప్రతీపుడు పుత్రశోకంబున మరణించె. దేవాపి వనంబులకుఁ జనియె. బాహ్లికుండు జనకుని సోదరులను విడిచి సంపత్సమృద్ధులైన మేనమామయింటికిఁ జనియె. ఆయన యనుమతి శంతనుండు రాజయ్యె. అటులే నేనును హీనాంగుడనగుట జ్యేష్ఠుడనయ్యు రాజ్యమువలన భంశితుండనైతిని. మతి మంతుండైన వాండుండు రాజయ్యె. ఈ విధంబునఁ బొందుండు కన్యిష్ఠుడయ్యుఁ బ్రాప్తరాజ్యుండయ్యె. ఆయన వెనుక నాయన పుత్రులు రాజ్యాహ్నులు. రాజ్యభాగము నాకే లేకుండ నీ కెట్లు రాఁగలదు? అరాజపుత్రుండ వస్వామి వగు నీవు పరస్వము హరింపఁ గోరెదవు. యుధిష్ఠిరుండు రాజపుత్రుండు మహాత్ముండు కావున న్యాయాగత రాజ్యం బతనిదియ. అతఁడే కురుకుఁ భర్తయు శాస్త్రయు. అతండు సత్య సంధుండు. అప్రమత్తుండు. శాస్త్రనిష్ఠుండు. బంధుజనహితాభిలాషి. ప్రజాప్రియుడు. సుహృత్తు. అనుకంపి. మూడమ తితిక్షార్జ్యవంబులు సత్యవ్రత మప్రమత్తత యిట్టి రాజగుణంబు లతనియంద కలవు. నీవో యరాజపుత్రుడవు. అనార్యవృత్తుడవు. లుబ్ధుండవు. బంధువుల పట్ల

పాపబుద్ధివి. పరులకుఁ గ్రమాగతంబైన రాజ్యంబు హరింపఁ జూచెదవు. కావున నర్థరాజ్యంబు పాండవుల కిమ్ము.\*

అని భీష్మద్రోణ విదుర గాంధారి ధృతరాష్ట్రము చెప్పిన ననమతియగుఁ దుర్యోధనుండు క్రోధరక్తలోచనుండై దిగ్గన సభవిడిచి పోయె. క్షీణాయువులు రాజులు నతని వెంటఁ జనిరి. వారింగని నేడు పుష్యము, మీరు యుద్ధసన్నద్ధులై కురుక్షేత్రంబున కరుగుఁడనియె. వారట్ల కావించిరి. నేను దొలుత నామవిధానంబున మంచిమాటల బోధించితి. ఆవల నతనితో నీ తండ్రియే రాజుగా నుండనిమ్ము. ఆయ నయు భీష్మవిదురులు చెప్పినట్లు విని పాండవులు శృత్యులట్లు వారలఁ గొలిచి యుండువారు. మనుగడకై యెదూర్చిమ్ము. అనిన దానికిని నతఁ డీయకొనడయ్యె. ఇట్లు దానోపాయంబును వ్యర్థంబగుటయు వారిలో వారికి భేదంబు పుట్టింపఁ బలుపోకలఁ బోయితి. అదియు మోఘ

\* “రాజ్యస్వత్వివిషయమాన నించుకేనియు హక్కులేని పాండవుల పక్షమున లోకము చేరియున్నది.” అని యొకానొకరు పాండవు లర్థరాజ్యమును గోరుట యధర్మమని వ్రాసిరి. ఈ యధ్యాయములు వారి వాదము సరిగాదని స్థాపించు చున్నవి. ధర్మసందేహంబు ధర్మరాజుని పేరు పెట్టికొన్న ధర్మరాజే ధనాశనే నధర్మవాదము చేయఁబూనినను ధర్మసంస్థాపనార్థము పుట్టిన కృష్ణుండును ధర్మ మూర్తులైన భీష్మద్రోణ కృప విదురాదులును నందఱు మహర్షులును నధర్మపక్ష మేల పలికియుందురు ! తుదకు గాంధారియు వీవే జయంపుమనక ధర్మమున్నచోట జయముండునని కొడుకునేల దీవించియుండును ?

కావున “భీష్మేణ రాజా కారవ్యో ధృతరాష్ట్రోభిషేచితః

అర్థధర్మ ప్రధానాసు విద్యాసు వివిధానుచ

గతః పారం యథా పాండు స్తథా సేనాపతిః కృతః”

అను శ్లోకములు ప్రక్షిప్తములని మూలమునందే తుండలీకరింపఁబడినవి.

శ్లో॥ “ధృతరాష్ట్ర స్తచక్షుత్వా ద్రాజ్యం సప్రత్యపద్యత

పారసవత్వా ద్విదురో, రాజా పాండు ర్భూభహ॥”

అను శ్లోకము సప్రమాణమనియు లోకము పాండవపక్షము చేరుట న్యాయ మనియు నెఱుంగనగును.

మయ్యె. వారు సంగ్రామకౌతుకంబునఁ గురుక్షేత్రంబునకుఁ బయ  
నించి గాంగేయు సేనానాయకుఁ గావించికొని యున్నవారు. ఆవల  
నీ యిష్టముచొప్పునఁ బ్రవర్తింపుము. అనిన ధర్మతనయుండు తమ్ము  
లతో నాలోచించి యుద్ధము కర్తవ్యంబుగ నిశ్చయించి తన యేడక్షా  
హిణులతోడఁ గురుక్షేత్రంబునకుఁ బయనించె



## సూత కృష్ణ లీల.



భగవద్గీత — ప్రథమాధ్యాయము.

—† అర్జున విషాదయోగము. †—

శ్రీ కృష్ణుండు తాను సారథ్యముచేసెదనని యర్జునున కొసం  
గిన వాగ్దానము చొప్పున నర్జును దేరి దోలుకొని రణరంగంబునకు  
వచ్చెను. అప్పుడు దుర్యోధనుపక్షమువా రొకప్రక్కను ధర్మరాజు  
పక్షమువా రొకప్రక్కను గురుక్షేత్రమందుఁ గట్టెమరుగఁ నిలబడి  
యుద్ధమున కుపక్రమించి యొకరిపై నొకరు బాణంబులవై వ నాయత్త  
పడుచుండ నర్జునుండు విల్లెక్కుబెట్టి కృష్ణుం జూచి యిట్లనియె.

అచ్యుతా! రెండుసేనల నడుమ నా రథంబు నిలుపుము.  
యుద్ధార్థులై వచ్చినవారి నెల్లఁ జూడవలయు. అంతియగాక దుర్బుద్ధి  
యగు దుర్యోధనునకుఁ బ్రియంబు చేయఁగోరి యుద్ధమొనర్ప వచ్చిన  
వారిలో నెవ్వరితో నేను యుద్ధ మొనర్పవలయునో యదియును  
జూడఁదగును. అనినఁ గృష్ణుం డుభయసేనల నడుమ భీష్మద్రోణ  
దుల కెదురుగ రథంబు నిలిపి యర్జునా! యీ కౌరవులనెల్లఁ జూడుము.  
అనిన నతండు రెండుపక్షంబులవారిని బాఱఁజూచెను. ఇట్లు చూచి  
రెంటియందుఁ దండ్రులను చాతలను గురువులను మేనమామలను  
సఖులను మామలను తనకు మేలొనర్చినవారిని జూచెను. ఇట్లు  
యుద్ధారమై గుమిగూడిన సర్వబంధువులను జూచి మనంబున మిక్కిలి  
కనికరంబు పొడమ దుఃఖార్తుడై యర్జునుం డిట్లనియె.

రుక్మిణి:— అప్పా! నీవు చెప్పబోవునది భగవద్గీతకదా.

తండ్రి:— అవును.

రుక్మిణి:— ద్విపదగా నీవు చెప్పినదానికంటె సులభముగా మాకర్థమగు నట్లు చెప్పెదను. నీవు చెప్పినమాట జ్ఞప్తియందున్నదా?

తండ్రి:— ఉన్నది. అట్లే చెప్పెదనుగాని కొన్నియెడల పలుకులు సులభముగా నుండినను విషయము మీకు గ్రహింప కష్టముగా నుండును. అట్టి సందర్భముల మీ రడిగెవరేని విశదముగఁ జెప్పెదను. తరువాతి వినుఁడు.

అర్జునుఁడు కృష్ణ! యుద్ధముసేయఁగోరి వచ్చిన యీనా బంధువులు మొదలగువారిని జూచిన నా యవయవములు బిగువుచెడి శిథిలము లగుచున్నవి. ముఖ మెండిపోవుచున్నది. నా శరీరము పణకుచున్నది. పులకరింతయుఁ బుట్టుచున్నది. గాండీనము చేతినుండి జాతి పోవుచున్నది. దేహమంతయు దహింపఁబడుచున్నది. నా మనసు నిలుకడచెడి తిరుగుడుపడుచున్నది. రథముపై నిలుచుటకును నాకు సామర్థ్యము తప్పిపోవుచున్నది. కేశవా! నా కన్నియు నవశకునములే కావచ్చుచున్నవి. యుద్ధరంగమున బంధుల నెల్లఁ జంపి పిమ్మట పొందెడి లాభమేదో నాకుఁ దెలియలేదు. కావునఁ గృష్ణ! నేను జయమును గోరను. రాజ్యమును గోరను. దానివలనఁ గలుగు సుఖములను గోరను. రాజ్యము లభించిన నేమి? భోగము లమరిన నేమి? గోవిందా! బ్రతికియు ఫలమేమి? చెప్పుమా. ఎవరినిమిత్రమై రాజ్యము భోగములు సుఖములు కోరుచుందుమో యట్టి యాచార్యాలు తండ్రులు కొడుకులు తాతలు లోనగువారెల్ల వీరే ప్రాణములను ధనమును వదలిపెట్టి యిచ్చట యుద్ధమునకై వచ్చియున్నారు. వీరు నన్ను జంపినఁ జంపనిమ్మ. ముల్లోకముల ప్రభుత్వ మమరినను నేను వీరిని జంపను. ఇఁక నీ రాజ్యమునిమిత్రమై చంపుదుననుట యేటి మాట. జనార్దనా! యీ ధార్మరాష్ట్రులను జంపిన మాకు రాఁగల సంతోష మేదిగలదు? వీరు మా యిండ్లకు నిప్పుపెట్టినవారును

మాకు విషము పెట్టిన వారును, శస్త్రములచే జంపఁజూచిన వారును, మా ధనము నపహరించిన వారును, మా యిల్లాలి మానము దీసినవారును నయిన నగుదురుగాక. వీరిని జంపుటవలన మాకుఁ జాపమే రాఁగలదు. కీడుచేసినవారికి మాఱు కీడు చేయ వలయునని ప్రమాణముకలదా? కావున బంధుయుక్తులైన దుర్యోధ నాదులఁ జంపఁజాలము. ఏలందువా మా వారిని జంపి మే మెట్లు సుఖింపఁగలము? లోభముచే వికలమైన మనస్సులుగల వీరు కుల నాశము చేయుట వలనను, మిత్రద్రోహము వలనను గలుగు పాప మును దెలిసికొన లేకుందురుగాక! అటులని కులక్షయము చేయుట వలనఁ గలుగు పాప మిట్టిదని యెఱిఁగిన మనము పాపము నెట్లు చేయ వచ్చును? కులక్షయమువలన సనాతనములైన కులధర్మములు నశించును. కులధర్మములు నశింపఁగా నా కులమంతయు వధర్మముపాలగు చున్నది. కుల వధర్మము పాలగుటచే కులస్త్రీలు శీలము విడిచి చెడు చున్నారు. స్త్రీలు చెడిపోవ వర్ణ సంకరము కలుగుచున్నది. ఈ సంక రము కులములను జెఱిచినవారిని, నెట్లు చెడినకులముల వారిని, సరక ముల పాలొనర్చుచున్నది. అంతేకాక వీరికిఁ దిలోఽకములను విడుచు వారును బిండముల నిడునారును లేక యధోలోకములఁ బడుచు న్నారు. కులఘ్నులు వర్ణ సంకరము కావింపఁగా దానివలనఁ గలుగు దోషములు సనాతన వర్ణధర్మములను వంశధర్మములను నిర్మూలించు చున్నవి. కులధర్మములు నశించిన మనుష్యులు శాశ్వతముగా సరకము నందే వసితురని పెద్దలు చెప్పుదురుగదా. అయ్యయ్యో కొంచెమైన ముందాలోచన లేక రాజ్యములను సుఖమునగదుఁ గల యాశచే బంధువధ యెంతటి పాపకార్యము చేయ యన్నించితిమి. వారు నన్ను బాణములఁ గొట్టినను నేను బదులుగొట్టను. శస్త్రమునుగూడ చేతఁ బట్టను. ఇట్టి నన్ను వారు చంపిరేని యదియే నాకు మిక్కిలి ఔషమము. అని శరచాపముల వదలిపెట్టి దుఃఖించుచు రథముమీఁద నర్జునుఁడు కూలఁబడెను.

అర్జున విషాదయోగము సంపూర్ణము.



## ద్వితీయాధ్యాయము

— సాంఖ్యయోగము. —

ఇట్లు బంధువులందలి కనికరముచే వారిని జంపవలసినచ్చె, గదా యను దుఃఖమువలనఁ గిన్నీరు కార్చుచు శోకించుచున్న యర్జునుఁ జూచి శ్రీకృష్ణమూర్తి యిట్లనియె.

అర్జునా ! యాద్యులగువారికిఁ దగనిదియు, స్వర్గసుఖమునుండి తొలఁగించునదియు, నీ కపకీర్తిశరంబును నగు నీ మనోవ్యాకులత్వము సంకటసమయంబున నీ కెట్లు కలిగెను ? అద్దైర్యపడకుము. నీ యట్టివాని కిది తగినదికాదు. నీచమైన మనోదౌర్బల్యమును వదిలి తెమ్ము. అనిన నర్జునుం డిట్లనియె.

అయ్యా కృష్ణా ! భీష్ముఁడు ద్రోణుఁడు లోనగు పెద్దలు పూలచేఁ బూజింపఁ దగినవారు. అట్టి వారిని గఱకు బాణములచే నెట్లు గొట్టుదును ? మహానుభావులైన పెద్దలను జంపక లోకమున భిక్ష మెత్తి జీవించుటైనను మేలుగాని ధనమునుగోరి గురువులఁ జంపి యీ లోకమున నెత్తుటికూడును దిసి యెట్లు నెమ్మదిగ నుండఁగలము ? యుద్ధము చేసి రక్తాన్నము డినుట మేలో యుద్ధముచేయక భిక్షాన్నము తినుట మేలో దెలియదు. మేమే జయితుమో నాగే జయింతురో యెట్లు నిశ్చయింపనచ్చును. ఎవరిని జంపి పిదప నా దుఃఖమున బ్రతుకలేమో యట్టి దుర్యోధనాదులు భీష్మద్రోణాదులు వీరే చావునకుఁ దెగించి యెదుట నిలిచియున్నారు

కృష్ణా ! లోభదోషముచేతఁ జెడిస మనస్సు కలవాడను, ధర్మ మిట్టిదని నిశ్చయింప శక్తి లేనివాడను నగు నేను నిన్నుఁ బ్రార్థించుచున్నాను. ఇప్పుడు మేమెట్లు ప్రవర్తించుట శ్రేయస్కరమో చెప్పుము. నీకు నేను శిష్యుఁడను. నీ యాశ్రితుఁడనైన నన్ను కాసింపుము.

నిష్కంఠక రాజ్యమొసనను, నింద్రపదవియైనను నింద్రియముల శోషింతుఁడేయు నా దుఃఖమును బోఁగొట్టఁగలదిగ నాకుఁ దోఁప

లేదు. కావున నేను యుద్ధమును జేయను. అని మాటుమాటాడక  
యజ్ఞముఁ దూరక కూర్చుండెను. అప్పుడు రెండు సేనలనడుమ  
దుఃఖించు నతనిం జూచి కృష్ణుఁడు పరిహాసించువానివలెనై యిట్లనెను.

అర్జునా ! వేదనిమిత్తము నీ వేడువరాదో యట్టి వానికై  
యేడ్చు చున్నాఁడవు. మాటలుమాత్రము బుద్ధిమంతునివలెఁ జెప్పు  
చున్నావు. పండితులగువారు ప్రాణములు పోయినవారికై గాని  
ప్రాణములు పోనివారికై గాని శోకింపరు. నే నొకప్పుడైన లేనివాఁడను  
గాను. నీ వొకప్పుడును లేకుండినది లేదు. ఈ రాజులందఱును  
లేకుండిరను నదియు లేదు. మనమందఱ మిఁకమిఁక నెప్పుడేని  
లేకుందుమను నదియును లేదు. ఈ దేహమునం దాత్మకు బాల్యము  
యావనము ముసలితనమును ననునవి యెట్లు కలుగునో యట్లే వేఱొక  
శరీరమును కలుగుచున్నది. (బాల్యము మొదలైన యవస్థలు దేహ  
మునకేగాని యాత్మకు లేవు. బాల్యము వదలి యావనము వచ్చిన  
ప్పుడును నా యాత్మ మాటక యేవిధముగ నెట్లుండునో యట్లే యీ  
దేహమువదలి వేఱొకదేహము ప్రాప్తించినప్పుడును నాత్మమాటక  
యేకవిధముగ నుండును) ఈవిషయమున బుద్ధిమంతులు మోహపడరు.  
శబ్దము, స్పర్శము, రూపము, రసము, గంధము అను విషయములును  
వానికి నాశ్రయములైన యాకాశము, వాయువు, అగ్ని, జలము,  
భూమి యనెడి పంచభూతములును జెవి, కన్ను, ముక్కు, చర్మము,  
నాలుక యనెడి యింద్రియములతోఁగలసి దేహమునకుఁ జలి వేడి  
మొదలగు సుఖదుఃఖముల నిచ్చుచున్నవి. ఇవి వచ్చుచుండును బోవు  
చుండును గాని నిలుకడగ నుండునవి కావు. కావున నివి కలిగినపుడు  
పరితాపపడక యోర్చుకొని యుండుము.

చలి యొకని కొకవేళ సుఖమును మఱియొకవేళ దుఃఖమును  
గలిగించుచుండును. ఏకకాలమందే చలి యొకనికి సంతోషమును,  
మఱియొకనికి దుఃఖమును గలిగించును. కావున సుఖదుఃఖములఁ  
గలిగించు శక్తి చలి వేడుము లందు లేదు. మనస్సు దేని నెప్పుడెట్లు

గ్రహించిన నట్లది తోచుచుండును. కావున సహనము గలవాని కవి సుఖదుఃఖములను గలిగింపవు. ౧౮

సుఖము దుఃఖము సమానములుగ గ్రహించుచు సుఖము వచ్చినప్పుడు పొంగక దుఃఖము వచ్చినపుడు గ్రుంగక యుండుటచే నెవ్వని నివి బాధపెట్టజాలవో యట్టి ధీమండు మోక్షమునకుఁ దగినవాఁడు. ౧౯

లేని దెప్పటికి లేనిదేగాని కలుగుట యనునది దానికిఁ గలుగదు. కలదనునది యెప్పటికి నిలుకడ నుండునేకాని లేదనునది దానికిఁ గలుగదు. కావున సత్తయిన జీవున కొకప్పుడు లేకుండుట యనునది కలుగదు. అసత్తయిన దేహము సర్వదా మాటుచుండునే కాని నిలుకడగ నుండదు. ఈ రెంటి తారతమ్యము యథార్థ జ్ఞానము కలవారెఱుంగుదురు. ౨౦

ఏది యీ సర్వమునందు వ్యాపించియున్నదో యట్టియాత్మ నాశములేనిదని యెఱుంగుము. యెట్టిమార్పును లేక యేకవిధముగ నుండు దీనిని నాశముచేయు శక్తిమంతుఁ డెవ్వఁడును లేడు. ఈ దేహములు నాశ మగునవి ఈ దేహములందు వసించు జీవుఁడు నాశములేనివాఁడు. సర్వదా నుండువాఁడు. నాశము కానివాఁడు. మన జ్ఞానముచేఁ దెలియఁబడనివాఁడు. కావున నర్జునా! యుద్ధము నకు లెమ్ము. ఈ జీవుఁడు కొట్టునని తలచువాఁడును, గొట్టఁబడునని తలచువాఁడును వీరిరువురు తెలియనివారు. ఇతఁడు కొట్టను గొట్టఁడు. కొట్టఁబడను గొట్టఁబడఁడు. ఈ జీవాత్మ పుట్టువాఁడు కాఁడు. చచ్చు వాఁడును గాఁడు. ఒకప్పుడు లేకుండి మఱియొకప్పుడు కలిగెడి వాఁడు కాఁడు. ఇతనికిఁ బుట్టువులేదు. నాశములేదు. ఎల్లప్పుడు నుండువాఁడు. పురాతనుఁడు. శరీరము నశించుచున్నను దాను నశింపక యుండువాఁడు. ౨౧

ఈ జీవుఁడు నాశములేనివాఁడనియు, బుట్టువు లేనివాఁడనియు, మయములేని వాఁడనియు, నిత్యుఁడనియు నెవ్వఁ డెఱుఁగునో యట్టి తురుము డెట్లు చంపును ? ఎవ్వని జంపును ? ఎవని జంపించును ? ౨౧

చినుఁగుటచే ధరింప యోగ్యముగాని వస్త్రములను వదలి మనుష్యుఁడు వేఱు క్రొత్తవస్త్రముల ధరించునట్లు జీవుఁడు ముడిమి రోగములు మొదలైన కారణములచే జీర్ణములై వాసయోగ్యములు గాని దేహములను వదలి క్రొత్తశరీరములను ధరించుచున్నాఁడు.

ఆయుధము లీజీవుని నటకఁజాలవు. అగ్ని దహింపలేడు. నీళ్లు వీనిని జివుకఁ జేయవు. వాయు విగిరింపదు. కాబట్టి యితఁడు ఛేదించుటకు, దహించుటకు, జివికించుటకు, శోషింపించుటకు సాధ్యపడనివాఁడు. ఇతఁడు పుట్టుట, కలిమి, పరిణామము, పెరుఁగుట, తగ్గుట, నశించుట యను నాటువికారములు లేక యన్ని కాలము లందు నేకవిధమున నుండువాఁడు. ననాతనుఁడు. ౨౪

ఈజీవుఁ డిట్టివాఁడని యింప్రయములచే నెఱుఁగరానివాఁడు. ఇట్టివాఁడని తలంపునకు రానివాఁడు. వికారములు లేనివాఁడు. కావున నీజీవుఁ డిట్టివాఁడని తెలిసికొంటివేని నీవుశోకింపఁగారణముకలుగదు ౨౫

ఒకవేళ నీ వీ జీవుఁడు నిత్యముగాఁ బుట్టిడి వాఁడనియు, నిత్యముగాఁ జచ్చెడివాఁడనియుఁ దలంచెదవేని యెప్పుడును నీవు శోకింపఁ గారణము లేదు. ఏలన, ౨౬

పుట్టినవి చచ్చుట నిశ్చయము. చచ్చినవి పుట్టుట నిశ్చయము. కావున నివారింపరానిదాని విషయమున నీవు శోకింపరాదు. మనుష్యాది సమస్తభూతములు మొదలెట్టు లుండెనో తెలియరాదు. నడిమిస్థితియందుఁ దెలియవచ్చుచున్నవి నాశమైన తరువాతను దెలియరావు. కాబట్టి నీవేల విలపించెదవు ? ౨౭

ఒకానొకఁ డాత్మను నద్భుతవస్తువువలెఁ జూచును. అట్లుతే మఱియొక్కఁ డద్భుతవస్తువుం గుఱించి చెప్పునట్లు చెప్పును. వేఱొక డాశ్చర్యవస్తువుం గుఱించి వినునట్లు వినునుగాని యొకఁడును వినియును దెలిసికొనలేడు. ౨౮

అన్నిటి దేహములు నాశము లగుచున్నను దేహమునందలి జీవుఁడు మాత్రము నిత్యముగాఁ జెడకయుండును. అట్టి భూతము లిట్టివిగా నెఱింగి నీవు దేనినిగూర్చియు శోకింపకుము. 30

అంతియకాక స్వకీయమైన క్షత్రియధర్మమునుబట్టి యాలోచించినను నీమనస్సు చలింపఁ గారణములేదు. క్షత్రియునకు ధర్మయుద్ధమునకంటె మేలిచ్చునది వేటొకటిలేదు. 30

స్వప్రయత్నములేక తనంతటఁ దానే లభించినదియు, స్వగ్రద్ధారములు తెఱవఁజేయునదియు నగు నిట్టి యుద్ధము పుణ్యము చేసిన క్షత్రియులకు లభించును. 3.1

నీ వీ ధర్మయుద్ధము చేయకపోయెదవేని దాని వలన స్వధర్మమును గీర్తిని విడిచి పాపము పాలయ్యెదవు. 33

వీ యపకీర్తిని లోకాలు శాశ్వతముగఁ జెప్పుకొందురు. గౌరవముగలవానికి నపకీర్తికంటె మరణమే మేలు. నిన్నింతవఱకు నెంతో గౌరవదృష్టిఁ జూచుచుండిన యీ మహారథులందఱు నీవు భయపడి యుద్ధమునుండి పరువెత్తినని తలఁచి నిన్నుఁ జాలకనగఁ జూచెదరు. అంతియకాదు నీ శత్రువులు నీ సామర్థ్యమును నిందించుచు ననరాని మాటలనెల్ల నిన్న నెదరు. ఇంతకంటె ముఖకరమైనది వేటొండుగలదా? శత్రువులచేఁ జచ్చితివా స్వగ్రముఁ బొందెదవు. గెలిచితివా తాజ్యము ననుభవించెదవు. కావున యుద్ధము చేయవలయునని నిశ్చయించుకొని లెమ్ము. (వీరినఁ దఱి హింసించుటచేఁ బాపము వచ్చునని భయపడకుము.) సుఖముఃఖములను లాభాలాభములను జయాపజయములను సమముగఁ జూచుచుఁ గులధర్మము చేయఁదగినది కావునఁ జేసెద నను తలంపుతో యుద్ధము చేయుచుండుము. ఇట్లు చేసితివా నిన్నుఁ బాప మంటదు.

ఇంతవఱకు నీకు సాంఖ్య మనఁగా బుద్ధిచేఁ తెలిసికొనఁదగిన యాత్మతత్వజ్ఞానము చెప్పితిని. ఇక యోగమనఁగా నాత్మజ్ఞానపూర్వకంబగు మోక్షసాధక కర్మముల నాచరించు తెలివినిగూర్చి చెప్పెదను. ఈ తెలివితోఁ గూడిన వాఁడవైతివేని నీవు కర్మబంధముల వలన విడివడుదువు. ఈయోగము నారంభించితివేని ఫలము కలుగకపోదు కొంత చేసివిడిచినను దోషములేదు. ఈ ధర్మ మంత కొంచె మాచరించినను సంసారభయమునుండి తొలఁగించును.



మోక్షేచ్ఛ గలవానికి నాత్మజ్ఞానవిషయమున నిశ్చయమైన బుద్ధి యొక్క విధముగనే యుండును. మోక్షేచ్ఛ లేక కామ్యకర్మముల నాచరించు వారి బుద్ధు లనేకశాఖలు కలిగి యంతము లేనివై యుండును. ౪౧

వివిధఫలములకు సాధనముంగూర్చి చెప్పెడి వేదవాక్యముల యం దాసక్తిగలవారును, స్వర్గఫలమేకాని యంతకంటె నుత్తమఫలము లేదనువాడును, గోకలు కోకుటయే స్వభావముగాఁ గలవారును, స్వర్గమునం దాసక్తులు నగు నల్పజ్ఞానులు జన్మమనెడి కర్మఫలము నిచ్చునదియు, భోగము ను నైశ్వర్యమును గలిగించు కర్మవిశేషములు పెక్కులు గలదియుఁ, దరచిన నిలువక పైపై మెఱుఁగులు గలదియు నగు వాక్యమును జెప్పుదురు. ఆ మాటయందు శ్రద్ధగలిగి భోగై శ్వర్యములం దాసక్తిగలవారికి నాత్మజ్ఞానమున నిశ్చయ స్వభావము గల బుద్ధి కలుగదు. ౪౪

వేదములు రత్న రజస్తమోగుణములు గలసి యుండువారికిఁ దగిన స్వర్గాది విషయములను జెప్పును. నీ వొండొంటితోఁ గలసిన యీ మూఁడుగుణములను వృద్ధి పొందించుకొనక యెల్లప్పుడు సత్త్వ గుణము మాత్రము వృద్ధి నొందించుకొనుము. మఱియుఁ జలివేఁడు ములు, లాభనష్టములు లోనగు ద్వంద్వములచేఁ బీడింపఁబడని మనస్సు కలవాడవును, లేని పదార్థము సంపాదించుట, లభించిన దానిని గాపాడుట యను రెండు కార్యములు లేనివాడవును నాత్మ జ్ఞానము కలవాడవు నగుము. ౪౫

నీటిచే నిండిన బావి పురుషున కెట్టి ప్రయోజనము కలిగించునో యాత్మజ్ఞానము గల పురుషునకు సమస్త వేదము లట్టి ప్రయోజనమే కలిగించును. బావి నీ రొక్కపురుషున కొక్కొక్క కార్యము నకై యుపయోగించును. అట్లే వేదములు మోక్షముఁ గోరువారికి మోక్షసాధకమగును. కార్యములఁ గోరు వారికి వానికిఁ దగిన సాధనముల బోధించును. ౪౬

అర్జునా ! కర్మముఁ జేయుటయందు మాత్రమే నీ కథికారము గలదు. ఆ కర్మఫలములఁ గోరు నధికారము నీకు లేదు. కర్మమును జేయువాఁడను నే సనికాని యీ కర్మమువలన నా కీ ఫలము గలుగ వలయుననికాని నీవు తలంపరాదు. “నా కా ఫలమును ఎందు నే నా కర్మమును జేయను” అని నీవు చెప్పరాదు. విహితకర్మము చేయక తప్పదు

౪౭

ఫలమునందుఁ బ్రీతి లేక, ఫలము సిద్ధించుటయందు సిద్ధింపక పోవుటయందు సమానుఁడనై, యోగముందు నిలిచి కర్మములఁ జేయుము. మేలునందును గీడునందును నన్ని నందర్భములందును సమముగ మనస్సు నుంచుకొనుటే యోగ మనఁబడును.

౪౮

సమబుద్ధితోఁగూడిన కర్మముకంటె ఫలముఁగోరి చేయు కర్మము జనన మరణాదులకుఁ గారణమగుటచే నికృష్టమైనది. కావున నట్టి సమబుద్ధియందే నిలుపుము. కర్మఫలమును గోరువారు హీనులు.

౪౯

అట్టిబుద్ధితోఁగూడి కర్మములను జేయుచానికిఁ బుణ్యపాపములు రెండును గలుగవు. కావున నట్టి బుద్ధి కలుగుటకొరకుఁ బ్రయత్నింపుము. కర్మములను ఫలముగోరక భగవంతుని ప్రీతికై నేర్పుచే జేయుటచే నట్టి యోగబుద్ధి సాధింపనగును.

౫౦

జ్ఞానముతోఁగూడిన బుద్ధిమంతులు కర్మమువలనఁ గలిగెడి ఫలమును గోరనివారై జన్మముల నడి బంధములచేత విడువఁబడి మోక్షమును బొందుదురు.

౫౧

ఎప్పుడు నీ బుద్ధి మోహమువలనఁ గలఁతచెందుట మాని నిర్మలమగునో యప్పుడు నీ విదివఱకు విన్న వానియందును వినఁబోవు వానియందును వికీర్తిగలుగును.

౫౨

పెక్కువిధములుగాఁ జెప్పెడి వేదవాక్యములవలనఁ గలఁత చెందిన నీ బుద్ధి యెప్పుడు నిలుకడకలదియగునో యప్పుడు నీ కాత్మ సాక్షాత్కారము (యోగము) కలుగును. అనిన సర్వముం దీట్లనియె. \*

\* మొదట కాత్మశ్రేణిగణము. దానివలన నాత్మజ్ఞానము. అనఁగా నాత్మ స్వరూప జ్ఞానము. తరువాత ఉపాసకము (ఎడతెగక స్మరించుట). దీనికే జ్ఞానయోగ మని పేరు. ఆతల నాత్మసాక్షాత్కారము (యోగము).

కేశవా ! యెట్టి లక్షణములు గలవాఁడు దృఢజ్ఞానముగల వాఁడు ? వాఁడు దేనిని బలుకును ? ఎట్లు నడచును ? అనిన గృష్ణుం డిట్లనియె.

అర్జునా ! దృఢజ్ఞానమనఁగా వెలుపలి లాభములయం దపేక్ష లేక యాత్మస్వరూపమందే తృప్తి బొందియుండుట. ఇట్టివాఁడు స్థిత ప్రజ్ఞఁ డనఁబడును. వీని దశలు నాలుగు. అందుఁ గడపటిదగు నాలుగవదశయం దుండువాఁ డాత్మ నొక్కదానినే మనస్సునఁ గోరి దానియందే మనస్సు నిలిపి తక్కినకార్యము లన్నియు విడుచును. మూఁడవ దశయందుండువాఁడు తన కిష్టమైన వస్తువులు లేకపోవు టచేఁ గలుగు దుఃఖములచే మనస్సును గలవర పెట్టక సుఖమునొసఁగు నిష్టపదార్థములం దాశలేక, యనురాగము, భయము, క్రోధములేక యాత్మధ్యానము చేయువాఁడు. రెండవదశయం దుండువాఁ డిష్ట పదార్థములందంతట యుపేక్షవహించి శుభము కలిగిన సంతోషింపక యశుభము కలిగిన ద్వేషింపక యుండును. మొదటి దశయందుండు వాఁడు తా. బేలు తన యవయవములను దనలోనికి ముణుఁచుకొను నట్లు లింగ్రియముల నన్ని విషయములనుండి మరలించుకొనుచుం డును మొదటిదశఁ గడతేటినవాఁడు రెండవదశను, రెండవదశయందుఁ గడతేటినవాఁడు మూఁడవ దశను, దానిని సాధించినవాఁడు నాల్గవదశను బొందును.

గీ॥

ఇంద్రియముల కాహారము విషయములును భోజనపదార్థము లును. ఇది లభింపకపోయినపు డింద్రియములు వానినుండి మర లునుగాని వానియందలి యభిరుచిమాత్రము వదలక వానిని బొందఁ గోరుచునే యుండును. ఆత్మస్వరూపముఁ జూచినపిమ్మట వానియం దభిరుచియు వదలిపోవును.

గీ॥

జ్ఞానవంతుడై యింద్రియములను తియింపవలయునని ప్రయ త్నముచేయుచున్న వాని మనస్సుచుగూడఁ గలతపెట్టు స్వభావము గల యింద్రియములు బలాత్కారముగ లాగుకొని పోవుచున్నవి. కావునఁ దొలుత నాయందానక్తిగలిగి యింద్రియముల నెల్ల స్వాధీనము

చేసికొని యోగయుక్తుడై యుండవలయును. ఇంద్రియములను దన వశమున నుంచుకొని యుండువాడే నిలుకడయైన జ్ఞానముగల వాడు. (స్థితప్రజ్ఞుడు.) ౬౧

విషయములను బలుమా తాలోచించుటచే వానియందుఁ బ్రీతి కలుగును. ఆ విషయప్రీతివలనఁ గామము పుట్టుచున్నది. కోరిక కొనసాగదేనిఁ గ్రోధము జనించును. క్రోధమువలన నిది కార్య మిది యకార్యమని తెలిసికొను వివేకము చెడుచున్నది. అవివేకమువలన దాను నడపుచున్న యింద్రియ జయము మొదలగువానియందు మఱపు కలుగుచున్నది. మఱపువలన సంతోకరణము చెడి యాత్మ జ్ఞానమునందుఁ గృషిచేయుట మాని మరల జనన మరణములకుఁ బాలుపడును. విషయాసక్తివలన నరుఁ డిట్లు నాశమొందును.

ఇంద్రియజయమునకు నాయందలి యాసక్తియే యుపాయము.

రాగద్వేషములు లేక తనకు లోపడిన యింద్రియములచే విషయముల ననుభవించువాఁ డంతఃకరణమును దన స్వాధీనమం దుంచుకొని నిర్మలమైన మనస్సు కలవాడగుచున్నాడు. ౬౨

మనస్సెప్పుడు నిర్మలమగునో యప్పుడే సర్వదుఃఖములు నశించును. ఆత్మావలోకనమునకు విరోధులగు దోషములు లేక నిర్మలమైన మనస్సుగలవాని శుద్ధాత్మవిషయబుద్ధి శీఘ్రముగ నిలుకడ కలది యగును. ౬౩

యోగమున (భగవంతునియందు) మనస్సు నిలుకడగ నుంచని వానికి నాత్మజ్ఞానము లేదు. అట్టివాని కాత్మధ్యానము గలుగదు. ఆత్మధ్యానము లేనివానికి విషయములందలి యాశ యుడుగదు. విషయములం దాశయుడుగక వానియం దాసక్తి గలవానికి దుఃఖము గాక సుఖమెట్లు కలుగును ?

సముద్రమున బోవు నోడను దప్పుగాలి సరియైన మార్గము నుండి తప్పించి వేటొకమార్గమున కీడ్చుకొని పోవునట్లు మనోనిగ్రహము లేనివాని తెలివిని విషయసుఖముల ననుభవించు ఇంద్రియములవెంటఁ బోవు మనస్సు వంకరత్రోవ కీడ్చుచున్నది. ౬౪

కాబట్టి యన్నివిధములచేతను నెవ్వఁడు విషయములనుండి యింద్రియముల నిగ్రహించునో వాని బుద్ధి నిలుకడగలది యగును. అట్టివాఁడే జ్ఞాని యనఁబడును.

సమస్తప్రాణుల కేది రాత్రియో దానియందు యోగి మేలు కొని యుండును. దేనియందుఁ బ్రాణులు మేలుకొని యుందురో తెలివిగల ముని కది రాత్రియగును. సమస్తప్రాణులకు నాత్మజ్ఞానము రాత్రి విషయజ్ఞానము మునికి రాత్రి. ౧౯

ఎన్నియో నదులు తమనీటి సంతయుఁ గ్రుమ్మరించినను జలింపక పొంగకయుండు సముద్రమువలె నెవ్వని కెన్నికోరికలు మనస్సున జొచ్చినను వికారము చెందక తనలోనే యణఁచుకొనుచు దాని కిగా నేప్రయత్నమును జేయకుండునో, వాఁడు మోక్షమును బొందుచున్నాఁడు గాని కోరికలఁ గోరువాఁ డెన్నఁటికిని మోక్షమును బొందఁడు. ౨౦

కోరికలనెల్ల వదలి యెవఁ డాశలేనివాఁడును మమకార హంకారములు లేనివాఁడునై జీవనమాత్ర కార్యములందు సంచరించుచుఁ గార్యఫలము లనుభవించుచున్నాఁడో వాఁడు మోక్షమును బొందును.

అర్జునా! యీ స్థితి\* పరబ్రహ్మప్రాప్తిని గలిగించును. ఇట్టి స్థితి యందుండువాఁడు సంసారమోహంబునఁ దగులుకొనఁడు. వార్ధకమం దిట్టి దశయందుండువాఁడు గూడ బ్రహ్మానందమును బొందును.

సాంఖ్యయోగంబున ద్వితీయాధ్యాత్మము సంపూర్ణము.



\* ఆత్మజ్ఞానము కలిగి స్థితప్రజ్ఞుడై ఫలకాంక్షలేక కర్మములఁ జేయు స్థితి.



## తృతీయాధ్యాయము

## —♦ కర్మయోగము ♦—

అనిన నర్జునుం డిట్లనియె. కృష్ణా ! కర్మముకంటె జ్ఞానము శ్రేష్ఠమని నీ యభిప్రాయమేని నన్నేల ఘోరకర్మములఁ జేయుమని ప్రేరించెదవు ? కొంతసేపు కర్మము మేలని కొంతసేపు జ్ఞానము మేలని చెప్పటచే నా మనస్సు కలవరపడుచున్నది. నేనేమార్గ మవలంబించుటచే శ్రేయస్సు గందునో యాయొక్కదానిని మాత్రమే నీవు నిశ్చయించి చెప్పుము. అనినఁ గృష్ణుం డిట్లనియె. ౧-౨

అర్జునా ! నే నినివఱకు నిష్ఠలు రెండువిధములని చెప్పితిని. అం దాత్మమాత్ర విషయమైన జ్ఞానముకలిగి బ్రహ్మచర్యమందే సన్న్యాసులైనవారికి జ్ఞానయోగమని, యంతటిశక్తిచాలక విషయములందు వ్యాకులమైన బుద్ధి గలిగి కర్మములు చేయువారికిఁ గర్మయోగమని చెప్పితిని. కార్యములు చేయుట మానిన వాఁడంతమాత్రముననే యంతఃకరణశుద్ధి గలిగి కర్మములను విడిచినవాఁడు పొందు ఫలమును బొందఁడు. కర్మము లారంభించి వదలినను జ్ఞానసిద్ధి కననేరఁడు.

ఎట్టివానికైన, నే దశయందైన, క్షణమేని, యేదైనఁ గార్యము చేయక యూరకుండుటకు సాధ్యపడదు సత్త్వ రజస్తమోగుణములకు లోపడి స్వాతంత్ర్యము లేనివాఁడై యెట్టి వాఁడును నేదో కర్మమును జేయుచునే యుండును.

వాక్కు, చేయి, కాలు గుదము, ఉపస్థమును నివి యైదును గర్మేంద్రియములు. ఎవ్వఁ డీ యైదింటిచేఁ గార్యములు చేయనని బిగించుకొని విషయములపై మనస్సును బోనిచ్చునో వాఁడు బుద్ధి మాలిన వాఁడనియు మిథ్యాచాతుఁడనియుఁ జెప్పఁబడును. ౬౭

కావున నర్జునా ! తొలుత మనస్సును స్వాధీనపఱుచుకొని యింద్రియములను దన వర్ణమునకు నాశ్రమమునకుఁ దగిన శాస్త్రీయ కర్మములందు నియమించి యా కర్మఫలంబులందు నానక్తి లేక యుండునో వాఁడు శ్రేష్ఠుడు.

నీవు నీ వర్ణాశ్రమములకుఁ దగిన కర్మము చేయుము. కర్మము చేయకుండుటకంటెఁ గర్మము చేయుట శ్రేష్ఠము. జ్ఞానికిని సాధనము పూర్తియగువఱకు దేహము నిలుపుకొనుట యావశ్యకము గావునఁ గర్మములఁ జేయుచుఁ గర్త యాత్మగాదని తలంచుచుండవలయును. నేను గర్మమునే చేయనందువా నీకు శరీరముకూడ నిలువదు. ౮

సన్ను సర్పించు నిమిత్తమై చేయు కర్మముచేత బంధము గలుగదు. అదితప్ప మఱి దేని నుద్దేశించి కర్మము చేసినను దానివలన నీకు బంధము తప్పదు. కాబట్టి నీ వేకర్మము చేసినను ఫలమునుగోరక మదర్పణ బుద్ధితోఁ జేయుము. అటుగాక నేను జేయు యజ్ఞఫలము సన్ను నా వారిని బాంధవలయునని కోరితివా సంసారము పాలగు దువు. ౯


సర్వేశ్వరుఁడు తొలుతఁ గర్మములతోడఁ బ్రజలను సృజించి యో ప్రజలారా ! వీనిచే మీరు వృద్ధిపొందుఁడు. ఈ కర్మములే మీరు కోరిన కోరికల నిచ్చును. ఈ కార్యములచే మీరు దేవతల నారాధింపుఁడు. దేవతలు మిమ్ము వర్షాదులచేఁ బోషింతురు. ఇట్లు లోకరినొకరు పోషించుచు నిరువురును మోక్షము పొందుదురు. అని చెప్పెను. ౧౦

యజ్ఞములచే దేవతలను మీ రారాధించినఁగదా మీకు వారిప్రభోగముల నొసంగుదురు. వారిచ్చినవానిని వారి కీయక తా నొక్కఁడే భుజించువాఁడు దొంగయే. ఇతరులు తమ కార్యమునకై సంపాదించి నీ యొద్ద నుంచినదానిని వారి కీయక నీ వనుభవించితివేని దొంగవేకదా యగుదువు. ౧౧

దేవయజ్ఞ, బ్రహ్మయజ్ఞ, పితృయజ్ఞ, మనుష్యయజ్ఞ, భూతయజ్ఞ ములను గావించి దేవతల రూపమును ధరించిన పరమపురుషు నారాధించి మిగిలినదానిని భుజించువారు, ప్రాయ్యి, రోకలి, రుబ్బుడు గుండు, నీశ్వకడవ, చీపురుకట్ట వీని నుపయోగించుటయందుఁ జిన్న చిన్న పురుగులకుఁ గావించెడి హింసచేఁ గలిగిన పాపము లనాదిగా సంపాదించిన యాత్మజ్ఞాన విరోధి పాపములు లోనగు సమస్త పాపము

లను బోగొట్టుకొందురు. ఎవ్వరు తను కడుపునిమిత్తమని వండుకొం  
దురో యట్టి నాపులు పాపమునే భుజింతురు. ౧౩

అన్నమువలన జీవులతోడి శరీరములు కలుగును. మేఘము  
వలన నన్నము కలుగును. యజ్ఞము  
వలన మేఘము కలుగును. యజ  
మానుని వ్యాపారమువలన యజ్ఞము  
కలుగును. ఆ వ్యాపారము శరీరము  
వలనఁ బుట్టినది. అట్టిశరీరము అన్నము  
వలనఁ బుట్టినవి. కావున నీ విధ  
ముగ నొకదాని కొకటి కారణమై  
చక్రము వలెఁ దిరుగుచుండుదానిని



గర్మయోగాధికారిగానీ జ్ఞానయోగాధికారిగానీ జ్ఞానికానీ ప్రవర్తింపఁ  
జేయఁడేని వాఁడు తినునది భగవదర్పితము కాదు. కావున  
నట్టి తిండిచే బాపములఁ జేయుటకేయైన యాయుస్సు గలవాఁ  
డును, బాపరూపముగాఁ బరిణమించిన యాయుస్సు కలవాఁడును  
నగును అట్టివాఁ డింద్రియారాముఁడగునుగాని యాత్మారాముఁడు  
గాఁడు. కాబట్టి యాత్మావలోకనమందుఁ బ్రవర్తింపనివాని బ్రదుకు  
వ్యర్థమే. ౧౪

ఆత్మయందే యాసక్తిగలవాఁడును, నాత్మయందే తృప్తిని బొం  
దినవాఁడును, నాత్మయందే సంతోషించినవాఁడును నగు మానవుఁడు  
చేయవలసిన కర్మ మేదియులేదు. అన్నికర్మము లాత్మావలోకనమునకు  
సాధనములు గాన నది లభ్యపడినవాఁడై శరీరము నిలువఁబెట్టునదియుఁ  
బుట్టిని గలిగించునదియు, సుఖము నొసంగునదియు నాత్మయే  
యని యుండువాఁడై ధన దార పుత్రతాదులందు మమతలేక శరీరము  
నిలుచుటకు మాత్రము భిక్ష గ్రహించు జ్ఞాని యాత్మావలోకనము  
తప్పఁ జేయవలసిన కార్యము లేదు ఇతరకర్మములు చేయని దోష  
మతని నంటదు. అట్టి జ్ఞానికే గర్మములు చేయుటచేఁ గలుగు లాభ

ముగాని చేయమని గలుగు నప్తముగాని లేదు. సమస్త భూతములందును వానికిఁ బ్రయోజనపడునది యొకటియు లేదు. నీ వట్టివాఁడవు కావు. కావున సంగములేక కర్మములను నాత్మప్రాప్తి కలుగువరకు సదా చేయుచుండుము. సంగము లేక కర్మములు చేయువాఁడుము క్షి నిబొందును. జనకుఁడు మొదలైనవారు కర్మముల నాచరించియే సిద్ధిని బొందిరికదా.

నీవు జ్ఞానివనియే యనుకో, అట్లులున్నను జనులందు నీవు సంచరించుచుండువఱకు వారిని తప్పుత్రోవలఁ బోనీయకుండుటకై యైనను నీవు కర్మములు చేయవలసినవాఁడవే. ఏలందువా? శ్రేష్ఠుఁడైనవాఁ డెట్లుచేయునో వానియందు గౌరవబుద్ధిగల జ్ఞానహీనులు “సంతటివాఁ డేల చేయరానిపనినిఁ జేయును? కావున సతఁడు పోవు మార్గమే సరి. మనము నట్లులే చేయుద”మని నిజమారయలేక వాని యట్ల కర్మములుమాని వర్తింతురు. ఇట్లు తెలియనివారిని జెడఁగొట్టుటచేఁ గలిగిన పాపము జ్ఞాని జ్ఞానయోగముం గూడఁ జెఱుచును. కావున లోకమును గాపాడుటకై శిష్టుఁడని ప్రసిద్ధిగన్నవాఁడు వర్ణా శ్రమ ధర్మముల నాచరింపవలయును.

౨౧

అర్జునా! యీ మూఁడు లోకములందును నేనుఁ జేయఁదగిన దేదియు లేదు. ఇదివఱకు లేనిది యిప్పుడు కర్మలుచేసి సంపాదింప వలసినదియు లేదు. అట్లున్నను లోకమును జక్కఁగఁ బ్రవర్తింపఁ జేయుటకే కార్యములను జేయుచున్నాను.

౨౨

నే నెప్పుడైనఁ బ్రాలుమాలి కర్మములను జేయకుందునేని శ్రేష్ఠుఁడే యీ కర్మమును జేయలేదే చేసి ప్రయోజనము లేదేమో కావున మనమేల చేయవలయునని లోకులును నన్నిప్రకారముల రావలెనే యూహకుందురు. కావున నేను కర్మములఁ జేయకుందునేని లోకులు చెడుదురు. నేనే సంకరము చేయువాఁడనై ప్రజలను జెఱిపినవాఁడ నగుదును.

౨౩

అజ్ఞానులు ఫలాసక్తిగలిగి కర్మము లెంత శ్రద్ధాభక్తులతోఁ జేయుదురో యట్లులే జ్ఞానియు ఫలాసక్తి లేక లోకమును బాగుపఱుపఁ కర్మములఁ జేయవలయును.

౨౪

అంతియకాదు. అజ్ఞులు కర్మములం దాసక్తిగలిగి కార్యములు చేయునపుడు జ్ఞానియగువాఁడు మీరు చేయునది సరిగాదు దాని వలన ఫలము లేదని వారు చేయుదానియందు నవిశ్వాసబుద్ధి కలిగింప రాదు. తాను బూనికతోఁ గర్మములఁ జేయుచు వారును సర్వ కర్మముల నాచరింపఁ జేయవలయును. మనుష్యుఁడు చేయు సమస్త కర్మములు ప్రకృతి గుణములే చేయుచున్నవి. వాస్తవ మిటులున్నను నహంకారముచేఁ దెలివిమాలినవాఁడు “కార్యమును జేయువాఁడను నేను” అని తలంచును.

౨౭

ఇవి సత్త్వాదిగుణములు. ఇవి వానికర్మములు. అని సత్యమెఱిగి భేద మేర్పఱుచుటయందు నిపుణుఁడగువాఁ డింద్రియాదులు విషయముల యందు వర్తించుచున్నవని తలంచి వానియందాసక్తి మానునుగాని యా గుణముల కర్మములను దాను జేయుచున్నానని తలంపఁడు. ౨౮

ఆత్మదర్శనమునకై యత్నించియు నాత్మదర్శనమును గలిగించు మార్గమునందును ఆత్మస్వరూపమునందును సంపూర్ణజ్ఞానము లేని వారు ప్రకృతిగుణములైన సత్త్వాదులచే మోహముచేఁది యాత్మ యిట్టిదని సత్యమెఱుంగనివారై సత్త్వాదిగుణముల కర్మములనే యాసక్తితోఁ జేయుచున్నారు కాని ప్రకృతికంటె భిన్నమైన యాత్మ స్వరూపమునం దాసక్తిగలవారు గాదు. ఇట్టివారు జ్ఞానయోగమునకు దగరు. వీరు కర్మయోగమునకే యర్హులు. సంపూర్ణజ్ఞానముగలవాఁడు తాను జ్ఞానయోగ మవలంబించి కర్మములను విడిచి యిట్టి మంద బుద్ధులకుఁ గర్మయోగమునుండి బుద్ధిని జలింపఁ జేయరాదు. కర్మ యోగమునందు వారి కుపేక్షకలిగెనా జ్ఞానయోగమం దశక్తులు గర్మయోగమం దాసక్తి తొలగినవారునై వారు రెంటును జెడుదురు. కావున నలుపురిలో శ్రేష్టుఁడని ప్రసిద్ధికెక్కినవాఁడు జ్ఞానయోగ మందుఁ దన కధికారమున్నను గర్మములనే యాచరించుచు నాత్మ స్వరూపజ్ఞానము గలవాఁడగుటచేఁ దాను జేయు కర్మములకుఁ దాను గర్తగానని తలంచుచుఁ గర్మయోగమే యాత్మసాక్షాత్కారమునకు సాధనమని తెలుపుచుండవలయును.

౨౯



ఆత్మస్వరూప విషయమైన జ్ఞానమును తృప్తముగా మనస్సు నందు నిలిపి, సమస్త కర్మములను నాయందు సమర్పించి, యా కార్యములవలనఁ గలుగు ఫలమును నీవు కోరక, సర్వము భగవన్మయము కావున సమస్తకర్మములు చేయువాఁడు భగవంతుఁడేకాని నేనుగానని స్వాతంత్ర్యము నీపైఁ బెట్టుకొనక, సంతాపమును వదిలి యుద్ధ కార్యమును జేయుము. 30

ఎవరు నేనపుడు చెప్పిన నా యభిప్రాయముచొప్పున సర్వదా నడచుకొనుచున్నారో, యొకవేళ నడచుకొనకపోయినను ననుకూల పడునపుడు శ్రద్ధగలిగి యీ ప్రకారము చేసినా యీ ఫలము తప్పక కలుగునని నమ్మియున్నారో, యొకవేళ శ్రద్ధ లేకపోయినను నిది సరియైన మార్గము గాదని యసూయచేతఁ దప్పులు పట్టుకున్నారో, వీరందఱు శీఘ్రకాలమునందే కర్మములవలన లభించు బంధములనుండి ముక్తులగుచున్నారు. 31

ఈ నా మతము నెవ్వరు ద్వేషించుచు నా ప్రకారము నడచు కొనకున్నారో వారన్నిజ్ఞానములగుదు మూఢులనియుఁ జెడినవారనియు విపరీతజ్ఞానము గలవారనియుఁ దెలిసికొనుము. 32

ఆత్మస్వరూప మిట్టిది. దానికిఁ బ్రకృతिसంబంధము లేదు. అను జ్ఞానము కలవాఁడుకూడఁ బూర్వజన్మవాసన కనుగుణముగఁ బ్రకృతి సంబంధమైన విషయములందే పర్పించుచు నాత్మవిచారము చేయక వానివాని ప్రకృతి ననుసరించి కార్యములు చేయుచుండును. అట్టి వారిని శాస్త్రము చదువుటవలనఁ గలుగు జ్ఞానమేమి చక్కఁబెట్టఁ గలదు? జీవులన్నయుఁ బ్రకృతి ననుసరించినవి కావున దానిని నిగ్రహించి యేమి చేయుదు ?

జ్ఞానేంద్రియముల విషయమగు శబ్దాదులందును, గర్మేంద్రియ విషయములగు వచనాదులందును, బూర్వ వాసనవలన గలిగినదియు, వానిని ననుభవింపవలయునను కోరిక రూపముగా నుండునదియు నగు ననురాగమును, నట్టి సుఖానుభవమునకు విఘ్నము కలిగినపుడు విఘ్నము కలిగించినవారిపై ద్వేషమును, దృఢముగ నేర్పడి

యున్నది. ఇవి వదలిపోవునని కావు. కాబట్టి యాత్మ యిట్టిదని శాస్త్రములు చదువుటవలనఁ దెలియఁగలవానిని రాగద్వేషములు తమకు లోపఱుచుకొని తమ కిష్టమైన కార్యములఁ జేయించుచున్నవి. కావున వాని జ్ఞానము స్వధర్మగును.

ఈ కారణముచే జ్ఞానయోగ మారంభించునపుడు రాగద్వేషములకు వశపడరాదు. ఆ రెండును నసాధ్యమగులాగున శత్రువులు. దానికి లోపడుటయే కలిగెనా యవి యట్లు లోపడినవాని జ్ఞానాభ్యాసమును జెలుచును.

పరధర్మమును జక్కఁగ నాచరించుటకంటె గుణము లేని దైనను స్వధర్మమును నాచరించుటే శ్రేయస్కరము. స్వధర్మము నందు మరణము విచ్చినను మేలే. పరధర్మము భయకారణము. ధర్మబద్ధుడై పుట్టినవానికిఁ గర్మయోగము స్వధర్మము. ప్రకృతిలోఁ గూడిన వానికి నసాధ్యమగు జ్ఞానయోగము పరధర్మము. కర్మయోగమునకు నడుమ విఘ్నము కలిగినను, జన్మాంతరమందైన నది నిర్విఘ్నముగఁ గొనసాగును. జ్ఞానయోగము ప్రమాదసహితమగుటచే నడుమ భంగపడినను బడవచ్చును. భంగముకలిగిన దానికి ఫలము లేదు. కావున జ్ఞానయోగము భయకారణము. విచ్చిన్నమైన జ్ఞానయోగముకంటె, విగుణమైన కర్మయోగము వేగముగ ఫలమొసఁగును. అనిన సర్వముం డిట్లనియె.

కృష్ణా ! పురుషుఁడు పాపముచేయ నిచ్చలేనివాఁడయ్యు వేని చేతనో ప్రేరింపఁబడినవాఁడై బలాత్కరింపఁబడిన వానివలెఁ బాపమును జేయుచున్నాఁడు గదా. ఇట్లు ప్రేరించునవి యేవి? 3౬

కృష్ణుఁ డిట్లనియె. ఇట్లు ప్రేరించునది కామము. ఇది రజోగుణమునఁ బుట్టినది ఇది తృప్తియనునది యెఱుఁగని శత్రువు. ఈ కామమే (విఘ్నమైనపుడు) క్రోధముగాఁ బరిణమించును. ఇది మహాపాపములకుఁ గారణమైనది. జ్ఞానమున కీ కామము సహజ శత్రువు.

అగ్ని పొగచేతను, నద్దము ముటికిచేతను, బిండము మావి చేతను గప్పఁబడి యుండునటు ప్రాణిసమూహము కామముచే గప్పఁబడి యున్నది. అది యెట్లునదివా? విషయములందుఁ గోరిక పుట్టించుటచేత ననాదశత్రువై, యాశ యను స్వరూపముగలదై, పూరింప ననాధ్యమై, యగ్నివలెఁ దృప్తి నెఱుఁగని యీ కామము జ్ఞానికిఁ గల యాత్మవిషయ జ్ఞానమును గప్పియున్నది.

ఈ కామ మింద్రియములు మనస్సు బుద్ధియను వాని మూలమున స్వతంత్రముగు నాత్మను నాత్రిమించి వశపఱిచికొని జ్ఞానమును మఱుఁగుపఱిచి జీవుని మోహింపఁ జేయుచున్నది. ఈ సాధనములచేఁ గామము జీవుని స్వాధీనపఱచుకొని యాత్మజ్ఞానమందు నానక్తి లేని వానిఁగను విషయసుఖములం దానక్తి గలవానిఁగను జేయును. ౪౦

కావున నజ్ఞువా! మోక్షమునుగోరి ప్రయత్నించు నపుడు తొలుత నింద్రియములను స్వాధీనపఱచుకొని, కర్మయోగమందు వానిని నియమించి, దేహమునకంటె నాత్మ వేఱనుజ్ఞానమును, నాత్మ యణువని యానందమయిత్వములోనగు ధర్మములఁ గలదియని దానికి నితరములైన వానికిఁ గల తారతమ్య మెఱిగి విజ్ఞానమునుగూడ నాశముచేయు పాపస్వరూపముఁ గామమును నాశ మొనర్చుము. ౪౧

ఈ విధముగ జ్ఞానము నిరోధించుటయందు నింద్రియము మొదటి విరోధులు. వానికంటె మనస్సు, దానికంటె బుద్ధి, బుద్ధి కంటెను గామమే ప్రబలవిరోధిగాఁ దెలిసికొని బుద్ధిచేత మనస్సును కర్మయోగమున నిలిపి జయించుటకు సులభముగాని యీ కామమును శత్రువును నాశ మొనర్చుము.

రుక్మిణమ్మా! కృష్ణమూర్తి చెప్పినదాని సారాంశమిపుడు చెప్పెద వినుము. ప్రకృతి సంబంధముగల పురుషుఁడు మోక్షమున నానక్తి గలవాఁడగునేని యాతఁడు ప్రారంభమందే జ్ఞానయోగము నభ్యసింప శక్తిగలవాఁడు కాఁజాలఁడు. కావున నట్టివాఁడు కర్మయోగమే చేయవలయును. తానుజేయు సమస్తకర్మములు భగవత్ప్రేమ

కర్మ బుద్ధితోఁ జేయుచు వానిఫలము తాను గోరక భగవంతునకే యర్పించుచుండుట కర్మయోగ మనఁబడు. పూర్వజన్మమునఁ గర్మయోగ మభ్యసించి పరిపక్వమైన బుద్ధిగలిగి యీ జన్మమున జ్ఞానయోగాధికారి యగువాఁడగుచోఁ గర్మము చేయవలయును గాని కర్త తాను గాడనియు భగవంతుఁడే యనియు నిశ్చలమై నిశ్చయమైన బుద్ధితోఁ జేయవలయును. జను లెవ్వనిని శ్రేష్ఠుఁడని తలంచుచులదురో యట్టివాఁడు జితేంద్రియుఁడై జ్ఞానియై కర్మములతోఁ బనిలేని వాఁడైనను గర్మములు చేయుచుండవలయును. ఏల? అతఁడు చేయకుండిన యెడల నింతటి గొప్పవాఁడు తెలిసినవాఁడు కర్మములఁ జేయుటలేదే కర్మములవలన ఫలముండిన నీతఁడు చేయకుండునాయని భ్రమగొని పామరులును గర్మమును జేయకుందురు. కావున మార్గదర్శియగువాఁడు తనకుఁ బ్రయోజనముండినను లేకుండినను గర్మములఁ జేయుచుండవలయు.

కర్మయోగము సంపూర్ణము.

చతుర్థాధ్యాయము — జ్ఞానయోగము.

శ్రీకృష్ణమూర్తి:—

అర్జునా! యీ కర్మయోగమును దొలుత నేను నూర్యునకు పదేశించితిని. నూర్యుఁడు వైవస్వతమనువునకుఁ జెప్పెను. మను విశ్వాకునకు బోధించెను. ఈ విధముగ సంప్రదాయ పరంపరగా వచ్చిన యీ యోగమును రాజర్షు లెఱుంగుదురు. దీర్ఘకాలముగల చేతను వినెడివారు క్రమక్రమముగాఁ దెలివితక్కువవా రగుటచేతను నీ యోగము భూలోకమున నశించెను.

౨

నీవు నాకు భక్తుఁడవు సఖుఁడవు గావున నీ కా యోగము నవిస్తరముగ నుపదేశించితిని. నేను నీ కుపదేశించిన విధము పూర్వకాలమున నూర్యునకు నే నుపదేశించిన స్వరూపము గలది గాని

యిప్పుడు లోకమునఁ జెడియుండు విధముగఁదికాదు. ఇది యుత్తమ రహస్యవిషయము సుమా ! కావుననే దీనిని సంపూర్ణముగఁ జెప్పుటకుఁ దెలియుటకు నాకుఁ దప్పఁ తరుల కశక్యము.

అర్జునుఁడు :—

కృష్ణా ! సూర్యుఁడు నీకంటె నెన్నాళ్ళకో ముందు జన్మించిన వాఁడు. నీవో యిప్పుడు జన్మించితివి. నీవు సూర్యునకుఁ దొలుత నుపదేశించితివని నే నెట్లు నమ్ముదును !

కృష్ణమూర్తి :—

అర్జునా ! నాకును నీకును నన్నియోజన్మములు గడచినవి. నీ యిప్పటి జన్మ మెట్లు సత్యమో నాజన్మ మట్లులే సత్యముగాని మిథ్య గాదు. ఇంద్రజాలమును గాదు. అట్లులే నీపూర్వజన్మములు నా పూర్వజన్మములు వానినెల్ల నే నెఱుంగుదునుగాని నీవెఱుగవు. కావునఁ బూర్వజన్మమున నేను జేసినపని స్మరించి సూర్యున కుపదేశించితివని చెప్పితిని. నేను బుట్టువు లేవాడను. నాశము లేని వాడను సర్వప్రాణులకు నియామకుఁడను. అయినను నాస్వభావమును విడువక నా సంకల్పముచేత నేను జనించుచుందును. ఎప్పుడు నీవు జన్మింతువందువా? ఎప్పుడెప్పుడు ధర్మము హానిచెందునో, నాధర్మము ప్రబలునో, యిప్పుడు నన్ను నేను సృజించుకొందును. అంతియ కాని నా జన్మమునకుఁ గాలనియమము లేదు. పుట్టి నీవు చేయు కార్య మేమందువా? సాధువులను క్షింతును. పాపులను నశింపఁ జేయుదును. ధర్మమును జక్కఁగా స్థాపింతును. ఈ కార్యములు చేయుటకై యుగయుగమందుఁ బుట్టుచుందును. నీ వీకార్యములను సంకల్పముచేతనే చేయరాదా దీనికై యవతార మెత్తవలయునాయందువేని వినుము. నా నామము, కర్మము, స్వరూపము మనుష్యులకుఁ జూర్ణముగ వచించుటకు ధ్యానించుటకు నందునవికావు. కావున నాభక్తులగువారును నన్నే యాశ్రయించియుండు సాధువులును, నా నామజపముచేతను నా కర్మముల వర్ణించుటచేతను నన్ను



ధ్యానించుటచేతను బూర్ణముగఁ దృప్తినొందనివారై నన్నే తమ కన్నులఁ జూడఁగోరుచుందురు. అట్టివారు నేను గరుణించి దర్శన మిత్తునను ధైర్యముచేతనే దేహధారణమును శేహపోషణమును జేయు చుందురు. నా దర్శనము లేనిక్షణ మొకకల్పముగ నెంచి దుఃఖిం తురు. అట్టివారి కోరిక నేను వ్యర్థపఱుపఁజాలను గావున వారికై నే నవతార మెత్తక తప్పదు. దుష్టశిక్షణము గంకల్పముచేఁ జేసినను నిది చేయ పాధ్యపడునది కాదు. నా భక్తులను నేను మోసగింపను గాన యథార్థముగ వారికి దర్శన మిత్తును.

అట్లునా ! యెవఁడు నా యవతారమును సాధురక్షణము లోనగుకార్యములను నీవిధముగా ననఁగా నాజన్మము ప్రకృతికి సంబంధించినది కాదనియు, గావుననే సమస్త కల్యాణగుణములతోఁ గూడినదనియు, నేను సాధువుల రక్షించుట వాగు నన్నాశ్రయించుటయే ప్రయోజనముగాఁ గలదనియు, నెఱుఁగుచున్నాఁడో వాఁ డీదేహమును విడిచిన తరువాత మరల జన్మింపఁడు. నన్నే పొందును. కా

అనురాగమును భయమును గోపమును విడిచినవారును, నా యందే మనస్సు నిలిపినవారును నన్నాశ్రయించినవారును నగు ననేకులు నాజన్మకర్మముల జ్ఞానమును తపస్సుచేఁ బవిత్రులై నాస్వరూపమును బొందిరి. ౧౦

అట్లునా ! యెవరైన రెట్లెట్లు నన్ను భావించుకొని నన్నాశ్రయింతురో వారువారు భావించుకొన్న విధముగనే వారివారి కోర్కెల నెఱవేర్చుచు నాయావారిని స్వీకరించుచున్నాను నేను సర్వదా యిట్లే మనుష్య స్వరూపముతోనో దేవతా స్వరూపముతోనో యవతరించియే నా యాశ్రితులను రక్షింతునని తలంపకుము. కొందఱు నన్నుఁ దండ్రుగను కొందఱు భర్తగను కొందఱు మిత్రుఁడుగను నుండఁ గోరుదురు. కొందఱు నాకు భృత్యులుగ నుండఁగోరుదురు. ఇంత యేల. జనులు వారు కోరిన రూపములు గలవానిఁగా నన్ను నేవింతురు. వారు కోరినట్లే వారికి దర్శన మిత్తును. అన్నివిధముల మనుష్యులు నా స్వభావము ననుభవించి వర్తింతురు. ౧౧

మనుష్యలోకమున మనుష్యులు చేయు కర్మములకు ఫలము శ్రీఘృకాలమునందే కలుగును గావున నీ లోకమునందు మనుష్యులు ధనధాన్య పశు స్వర్ణాది ఫలములను శ్రీఘృముగఁ బొందఁగోరినవారై యాగ దానాది కర్మములచే నింద్రదాదీదేవతలనే యారాధించు చున్నారగాని మోక్షము దాసక్తికలిగి నన్నారాధించి కర్మములఁ జేయును.

౧౨

సత్వ రజ స్తమస్సులను గుణభేదమునుబట్టియు శమము దమము లోనగు గర్మలఁబట్టియు నేనే బ్రాహ్మణ క్షత్రియ వైశ్య శూద్రులను నాలుగు వర్ణముల సృజించితిని. ఆ సృష్టికి నేను గర్తనైనను నేను గర్తను గాననియు నాశములేనివాఁడననియుఁ దెలిసికొనుము. నేనే కర్తవని చెప్పుచు నన్నుఁ గర్తగాఁ దలంపకుమని చెప్పెదవే యది యెట్లందువేని వినుము. ఒకరిని దేవతగా సృష్టింపవలయునని యొక రిని మనుష్యునిగా సృష్టింపవలయునని నాకుఁ గోరికగాని పక్షపాత బుద్ధిగాని లేదు. వారువారు చేసిన పుణ్యపాపములఁబట్టి వారివారికి మనుష్యత్వము దేవత్వము పశుత్వము పక్షిత్వము లోనగునవి కలుగు చున్నవిగాని నేనై నా యిచ్చకొలఁది స్వతంత్రించి యిచ్చినవి కావు. ఎవరెవ రెంత పుణ్య మెంత పాపము చేసిరో చూచి యా పుణ్య పాప ముల ఫలముల ననుభవించుటకుఁ దగిన రూపముల నేను గలిగించుట తప్ప సంతకెక్కువ స్వాతంత్ర్యము నే నుంచుకొన్నవాఁడను గాను. వారివారి రూపములకు వారువారు చేసిన పుణ్యపాపములే కారణములు. కావునఁ గర్తలు వారే యవుదురు. ఎవరెవ రెట్టి పదార్థముల భోగింపఁ గోరుదురో వారికి వారి కట్టిపదార్థముల భోగించుట కనుకూలపడు కరణ కళేబరముల నిత్తును. ఆ గోరికల వలని ఫలము మంచియో చెడ్డయో వారే యనుభవించుదురుగాని యా యనుభవించుటయు నా సంకల్పమువలనఁగాదు. కావున నా కర్మ ఫలమునందు నాకు రక్తిలేదు. ఈ విధముగ నన్నెవ్వఁ డెఱుఁగు చున్నాఁడో వాఁడు కర్మములచేఁ గట్టఁబడఁడు.

౧౩

ఈ ప్రకార మెఱిగిన పూర్వులు మోక్షేచ్ఛగలవారై కర్మము లాచరించిరి కావున నీవును బూర్వులవలెఁ బురాతనమైన కర్మములనే చేయుము. ౧౧

ఎట్టిది కర్మమో యెట్టిది యకర్మమో పండితులుగూడ యథార్థ మెఱుఁగరు. కావున దేనిఁ దెలిసికొని సంసారబంధమునుండి తప్పించు కొనుదురో యట్టి కర్మమును నీకుఁ దెలియఁజెప్పెద వినుము. ౧౨

కర్మవిధము తెలిసికొనుట యంతటి కష్టమో యందువేని యవును. కర్మమనఁగా నెట్టిది? వికర్మమనఁగా నెట్టిది? అకర్మమనఁగా నెట్టిది? యిదంతయుఁ దెలిసికొనవలయును. కావునఁ గర్మవిధము తెలిసికొనుట మిక్కిలి కష్టము. ఎట్టికర్మము మోక్షమునకు సాధన మగును? మనుష్యులు దినదినము చేయు నిత్యకర్మములు నైమిత్తిక కర్మములు, ధనార్జనము లోనగు కామ్యకర్మములు నేవిధముగఁ జేసిన మోక్ష మొనఁగ సమర్థములగును? జ్ఞానమనఁగా నెట్టిది? యివి యన్నియు నున్న దున్నట్లు తెలిసికొనుట కష్టముకదా. ౧౩

కర్మమును నకర్మముగను, నకర్మమును గర్మముగను నెవఁడు చూచునో వాఁడే మనుష్యులలో బుద్ధిమంతుఁడు. యోగముకలవాఁడు వాఁడే. అన్నికర్మములు చేయువాఁడును వాఁడే. కర్మములు చేయుచు వీనిని జేయువాఁడను నేనుగాను. ఇంద్రియములు చేయుచున్నవి కాని జ్ఞానానందమయుండనై కాలుసేగులు. లేని నేను గర్మములఁ జేయువాఁడను గాను అని యాత్మజ్ఞానము విడనాడక కర్మములఁ జేయుటయే కర్మమం దకర్మమెఱుంగుట. అకర్మ మనఁగా జ్ఞానము. ఆత్మ యాధాత్మ్యము ననుసంధానముచేయుట. ఇట్లు చేయుటయుఁ గర్మమే కావున జ్ఞానము (అకర్మము) కర్మమం దంతర్గతమైయున్నదని యెవఁడు తెలిసికొనునో వాఁడే మోక్షార్హుఁడు. అకర్మమందుఁ గర్మ మును గమనాఁడు వీఁడే

“నేను వీనిని జేసెదను వీనివలన నా కీ ఫలములు కలుగ జలయు” నను కోరికలు సంకల్పములులేక యెవఁడు సమస్తకర్మములను

జేయునో యట్టివాని కర్మములు జ్ఞానమనెడి సగ్ని చే దహింపఁబడినవై  
బంధములను ఫలముల నీయఁజాలవు గనుకఁ దత్త్వము తెలిసిన  
వాడు వానినే జ్ఞానవంతునిఁగాఁ జెప్పుచున్నాడు. ౧౯

‘నే నీ కార్యమును జేసెదను దీనివలన నా కీ ఫలము కలుగ  
వలెను.’ అని కోరిక తన యాత్మయు దెల్లప్పుడు తృప్తి జెందిన  
వాఁడై ‘యిది నాకాశ్రయము. ఇది నన్ను రక్షించును.’ అని  
ప్రకృతి సంబంధమైన దేనియందును నాశ్రయబుద్ధి లేక కర్మములను  
జేయువాఁ డేకర్మమును జేయనివాఁడే

ఫలము నుద్దేశింపక చిత్తమును నింద్రియములను వశపఱచు  
కొని భోగ్యములగు శబ్దాదివిషయములగు ప్రకృతివస్తువులందును  
భోగముల కుపకరణములగు నింద్రియములందును మమకారము  
లేనివాఁడై శరీరమును నిలుపుటకై శరీరసంబంధముగు కర్మమును  
మాత్రము చేయువాఁడు జ్ఞానయోగి గాఁపోయినను సంసారబంధ  
రూపముగు పాపమును బొందఁడు. ౨౦

తనంత లభించిన వస్తువు లెంత కొంచెమైనను నదియే పని  
వేలని తృప్తివడుచుఁ, జలి వేడి లోనగు ద్వంద్వములను సహించుచుఁ,  
దనకుఁ గలుగు కీడులనుఁ దాను జేసినకర్మమే కారణమని తలఁచుటచే  
నితరులందు ద్వేషము విడిచి, చేయునట్టి కార్యము ఫలించినను వ్యర్థ  
మైనను సమచిత్తుఁడై యుండువాఁడు, జ్ఞానయోగము సభ్యసింపక  
కర్మములు చేయుచుండినను, సంసారబంధములఁ గట్టుపడఁడు.

ఇంతవఱకుఁ బ్రకృతి బంధములేని శుద్ధాత్మస్వరూపము నను  
సంధానము చేయుటతోఁ గూడినదగుటచేఁ గర్మము జ్ఞానాకారమైన  
దని చెప్పితిని. ఇక స్రుక్కు స్రువము మొదలగు పరికరములతోఁ  
గూడి చేయఁబడు యజ్ఞములోనగు నమస్తకర్మములు పరబ్రహ్మాత్మక  
మైనవను ననుసంధానముతోఁ గూడినదగుటచేత నాకర్మముగూడ  
జ్ఞానాకారముఁ బొందుట చెప్పెదను వినుము. ఆత్మజ్ఞానమందే  
మనస్సు నిలిపిపవాడగుటచేత నాత్మకంటె వేఱువస్తువులందు నాసక్తి

విజించినవాడై యేపదార్థమగుదును మనుకారముచేక యజ్ఞములు  
లోనగు దేవతాకార్యములు చేయుటకై వర్తించువాని ప్రాచీనకర్మ  
మంతయు సమూలము నశించుచున్నది. ౨౩

హోమసాధనము బ్రహ్మము. హవిస్సు బ్రహ్మము. అగ్ని  
బ్రహ్మము. హోమము బ్రహ్మము. హోమముచేయువాడు బ్రహ్మము.  
ఇట్టి బ్రహ్మస్వరూపమైన కర్తముచే బొందఁదగినది బ్రహ్మమే ౨౪

కొండలు కర్తయోగులు దేవతార్చనా రూపమగు యజ్ఞమందుఁ  
దక్కినవారికంటె నెక్కువ నిష్ఠకలవారై యుందురు. మఱికొండలు  
బ్రహ్మస్వరూపమైన యగ్నియందు స్రుక్కులు మొదలగు యజ్ఞసాధ  
నములచే హవిస్సును హోమము చేయుచున్నారు. మఱికొండలు  
శ్రోత్రము మొదలగు నింద్రియముల నడి హవిస్సును నిగ్రహమును  
నట్టియగ్నియందు హోమముచేసి నింద్రియములను వ్యాపారములు  
లేనివానినిగాఁ జేయుదురు. మఱికొందరు శబ్దము మొదలైన విషయ  
ములను నింద్రియములను నగ్నియందు వేల్చుటచే శబ్దాదివిషయముల  
సనుభవించుచు వానియందాసక్తి లేనివారై యుందురు. మఱికొండలు  
మనస్సునకు నింద్రియవ్యాపారములయందును నుచ్ఛ్వాసనిశ్వాసములు  
లోనగు ప్రాణవ్యాపారములందును గల యాసక్తిని నినర్తింప యత్నిం  
తురు. తాము చేయఁదగు కార్యములందు దృఢసంకల్పము దృఢ  
ప్రయత్నముగల కొండలు తాము సంపాదించిన ద్రవ్యమును దేవ  
తార్చన దానాదులందు వినియోగింతురు కొండలు పవాసము  
చాంద్రదాయణము లోనగు వానియందు నిష్ఠగలవారై యుందురు.  
కొండలు తీర్థక్షేత్రసంచారముచేయ మనస్సుగలవారై యుందురు.  
కొండలు వేదములు పఠింతురు. కొండలు దానియర్థము సభ్యసింప  
నాసక్తి గలవారగుదురు.

కొండలు కర్తయోగు లాహారమున నియమము వహించి  
పూరక రేచక కుంభకముల నడి ప్రాణాయామనిష్ఠయందాసక్తిగల  
వారు. కొండలు మీఁదికిఁబోవు ప్రాణవాయువును గ్రిందివైపు  
పోనిచ్చి పూరకము సభ్యసింతురు. కొండలు క్రిందిఁబోవు సపాన



వాయువును మీదికిఁ బోనిచ్చి రేచకము నభ్యసించుదు. కొందఱు మీదికిఁబోవు వాయువును క్రిందికిఁబోవు వాయువును వెలుపఁ బోనీక లోన నిలిపి కుంభక వ్రాణాయామము నభ్యసించుదు. ద్రవ్య యజ్ఞము మొనలుగఁ బ్రాణాయామ పర్యంతమగు నానావిధ కర్మ యోగములందు నాన క్రిగలిగి నర్తించువారిందఱు మహాయజ్ఞములొ సగు నిత్యనైమిత్తిక కర్మరూప యజ్ఞములందు నిష్కలనారై వాచేతనే పాపము నశంపఁజేసి యమృతమును బేరుగల దైవనివేదితాన్నము చేతనే శరీరము రక్షించుచు శాశ్వతబ్రహ్మమును బొందుదురు. అట్లునా! మీదఁజెప్పినట్లు నిత్యనైమిత్తికాపి కర్మములవలన దేవపూజ సేయని వారికి నీబోకమున బురుషార్థములే ఫలించవు. ఇక మోక్షమెట్లు లభించును ?

30

ఈ విధముగ ననేకవిధములైన కర్మయోగము లాత్మప్రాప్తికి సాధనములై యున్నవి. నానాభేదములయిన యీ కర్మయోగము లన్నియు దినదినము మనుష్యులుచేయు నిత్యనైమిత్తిక కర్మములవలనఁ గలిగినవే ప్రతిదినము చేయు పనులన్నియు భగవత్ప్రీతిగఁ గావించి ఫలము భగవంతునకు సమర్పించుటే కర్మయోగ మనుష్ఠించుట యనియు దానివలననే యాత్మప్రాప్తి కలుగుననియుఁ దెలిసి కొనుము. ఇట్లు తెలిసి కార్యములు చేసితివా సంసారబంధము నిన్ను వదిలిపోవును.

కర్మయోగము సాధించుటకు ధనాదిపదార్థమును జ్ఞానమును రెండును గావలయునని చెప్పితినిగదా. అందు ద్రవ్యమయమయిన దానికంటె జ్ఞానమయమయిన భోగము ప్రధానము. సమస్తకర్మ ములు సమస్తసాధనములతో జ్ఞానమునందు బర్యవసించు చున్నది. సమస్త సాధనములచేఁ బొందఁగిన జ్ఞానము కర్మాంతర్గత మగునట్లు లభ్యసింపఁబడుచుఁ గ్రమముగ నాత్మసాక్షాత్కారమునకుఁ గారణ మగును

33

ఆత్మజ్ఞానమును దెలిసికొనఁ గోరికలదేని జ్ఞానులలో నాత్మ స్వరూప సాక్షాత్కారము గలవారుగనుండు వారియొద్దకుఁ బోయి

భక్తిశ్రద్ధలతో సాష్టాంగ సమస్కారము గావించి శుశ్రూష సలిపి పరిప్రశ్నలచే నడుగుము. వారు నీకు జ్ఞానము నుపదేశింతురు. 38

ఆ జ్ఞానము నీకుఁ గలిగెనా దేహమే నేనను నభిమానమును మమకారమును బొందవు. మఱియు నన్ని దేహములందుండు నాత్మలు ప్రకృతిసంబంధరహిత జ్ఞానైకాకారములగుట నీతో సమానులనియు నా పరిశుద్ధాత్మ వస్తువులన్నియు నీవలెనేయుండుటను జూడఁగలవు 39

మహాపాతకములు చేసినవారికంటె నీ వధికపాపము చేసినను నట్టి పాపమును మహాసముద్రమును జ్ఞానమును నావచే దాఁటగలవు. చక్కఁగా మండెడు నగ్ని కట్టెలను భస్మీకరించునట్లు జ్ఞానమును నగ్ని మోక్షప్రతిబంధ కర్మముల నన్నిటిని భస్మముచేసి వానివలనఁ గలుగఁ గల కార్యములను జేయలేనివానిగాఁ జేయును. 39

జ్ఞానముతో సమానమైనదియుఁ బవిత్రమైనదియు నీ లోకము నందు లేదు. జ్ఞానాకారముగాఁ గర్మముల నాచరించుచు నందు సిద్ధి పొందినవానికిఁ గాలక్రమమున జ్ఞానము తానే లభించుచున్నది. 40

జ్ఞానము వృద్ధిచేసుకొనుటయందు శ్రద్ధగలవాడై దానియందే యాస క్తిగలిగి యిగ్రిదియన్ గ్రహముగల పురుషునకు జ్ఞానము లభించును. జ్ఞానము లభించినపిమ్మట శీఘ్రముగ మోక్షమును బొందుచున్నాఁడు.

జ్ఞానము లేనివాఁడును శ్రద్ధ లేనివాఁడును నీ జ్ఞానమువలన ఫలము గలదో లేదో యని సందేహించువాఁడును నశించుచున్నాఁడు. సంశయముగలవాఁ డీలోకమునను బరలోకముననుగూడఁ జెడును.

మీఁదఁ జెప్పఁబడిన యోగముచే జ్ఞానాకారమును బొందిన కర్మము గలవాఁడును నాత్మజ్ఞానముచే సం దేహముతీర్చి వాఁడును దన కుపదేశింపఁబడిన విషయములందు దృఢమైన మనస్సు గల వాఁడును నగు పురుషుఁ గర్మములు బాధింపవు

కావున నర్జునా! యజ్ఞానమువలనఁ గలిగి హృదయము లందుండు నాత్మను గుఱించిన సంశయమును నే నుపదేశించిన జ్ఞానమును కత్తిచే నటకీ నేనుపదేశించినట్లు కర్మయోగము నాచరింప లెమ్ము.

చతుర్థాధ్యాయము - జ్ఞానయోగము సలహార్థము.

## పంచమాధ్యాయము

—• కర్మ సన్యాస యోగము —

అష్టనుడు:—

కృష్ణా ! మొదటఁ గర్మయోగమే చేయవలసినదనియు, నట్లు చేసిన కర్మయోగమువలన సంతఃకరణము సందలి దోషము లన్నియుఁ దొలఁగిపోయి యది పరిశుద్ధమగుననియు, నట్లు పరిశుద్ధమైన వెనుక జ్ఞానము లభించుననియు, దానిచేత నాత్మదర్శనము కలుగుననియుఁ జెప్పితివి. ఇట్లు కర్మయోగముచే జ్ఞానయోగము జ్ఞానయోగముచే నాత్మ సాక్షాత్కారము కలుగునని చెప్పి మరల జ్ఞానయోగమున కధికారియగువానికిని గర్మయోగమే శ్రేష్ఠమనియు నది జ్ఞానయోగ సాహాయ్యములేక తానే యాత్మప్రాప్తి కలిగించుననియుఁ జెప్పితివి. కావున జ్ఞానయోగ కర్మయోగము లను నీ రెంటిలో సులభముగాఁ జేయదగినదియు శీఘ్రముగ నాత్మప్రాప్తిని గలిగించునదియు నేదో నిశ్చయించి చెప్పుము.

కృష్ణమూర్తి:—

అష్టనా ! జ్ఞానయోగము కర్మయోగము రెండును మోక్షమును గలిగించునవియే. అయినను నా రెంటిలో గర్మత్యగ పూర్వకమగు జ్ఞానయోగముకంటెఁ గర్మయోగము శ్రేష్ఠమైనది. ఏ కర్మయోగి యాత్మదర్శనము తప్ప నితరము కోరఁడో కావున దేనియందును ద్వేషబుద్ధిగలవాఁడు కాఁడో కావుననే చలి వేడి సుఖము దుఃఖము శోకము సంతోషము వీనిని సహించువాఁడగునో యట్టివాఁడు నిత్య జ్ఞాననిష్ఠుఁడని యెఱుఁగుము. వాఁడు సంసారబంధమునుండి విడివడిన వాఁడే. జ్ఞానయోగము వేఱు, కర్మయోగము వేఱని తెలియనివారు చెప్పుదురుగాని తత్త్వమెఱిగినవారు చెప్పరు. జ్ఞానయోగమునకు గర్మయోగమునకు నాత్మావలోకనమే ఫలముగదా. ఆ రెంటిలో దేనినైన నొక్కటిని జక్కఁగా నాశ్రయించినవాఁ డా రెంటి ఫలమును జెందఁగలఁడు. జ్ఞానయోగులచేఁ జొందుబడు స్థానమేదీయో

యదియే కర్మయోగులచేతను బొందఁబడును. జ్ఞానయోగము కర్మయోగము రెండు నొక ఫలమునే యిచ్చునని యగుటచే నొకటిగ నెవఁడెఱుఁగునో వాఁడే చక్కఁగ దెలిసినవాఁడు. కర్మయోగ మార్గమునఁగాక జ్ఞానయోగము సాధించుట యశక్యము. కర్మయోగము నాచరించు ముని స్వల్పకాలములోనే యాత్మను బొందుచున్నాఁడు కేవల జ్ఞానసింఘుఁడు జ్ఞానము సతికష్టముచే సంపాదించవలసి యుండుటచే దీర్ఘ కాలమునకుఁగాని యాత్మను బొందఁజాలఁడు. రెంటికిని భేద మంతయే. కావుననే కర్మయోగము శ్రేష్ఠమని చెప్పితిని.

కర్మయోగి పరిశుద్ధమై వశపడిన మనస్సు గలవాఁడును, నింద్రియనిగ్రహము గలవాఁడును, దనయాత్మ యెట్టిదో తక్కిన సమస్త భూతములయందలి యాత్మలు నట్టివిగాఁ దలఁచువాఁడునై తాను జేయు పుణ్య పాపములచే నంటఁబడఁడు. ఆత్మజ్ఞానముగల కర్మయోగి చూచుచున్నను, వినుచున్నను, దాఁకుచున్నను, వాసన చూచుచున్నను, దినుచున్నను, నడచుచున్నను, నిద్రించుచున్నను, నూపిరి విడుచుచున్నను, మాటలాడుచున్నను, మలమూత్రములువిడుచుచున్నను గ్రహించుచున్నను, గన్నులు తెఱచుచున్నను, మూయుచున్నను నా యా నింద్రియము లాయా శబ్దాది విషయములందుఁ బ్రవర్తించుచున్ననని తలఁచునుగాని యం దొకటియైన 'నేను' జేయుచున్నానని తలఁపఁడు. పూర్వకర్మ లబ్ధమైన యీ సేహమునకుండు నాయా యవయవములు వినుచున్నవి, తినుచున్నవి, యిట్టి కార్యములు చేయుచున్నవి. కాని యవయవములు లేక జ్ఞానాకారముగనుండు నేను జినుటలేదు, కనుటలేదు, వఱి యే కార్యము చేయుటలేదని తలఁచును.

౯

కనుట వినుట లోనగు నింద్రియ వ్యాపారములను నాయా యవయవములుగాఁ బరిణమించిన ప్రకృతియందుంచి నాయా కార్యముల వలనఁ గలుగు ఫలమును గోరక కర్మముల నెవఁడు చేయుచున్నాఁడో వాఁడు నీటిలోఁబుట్టి పెరిగినను దామరపాకు నీటిచేఁ

దడియక యెట్లుండునో యట్లే యాకర్మములవలనఁ గలుగు దేహభిమాన రూపక పాపములచే నంటఁబడఁడు.

ఆత్మకుఁ బ్రాచీన కర్మములవలనఁ గలిగిన బంధము నివర్తించు కొఱకు యోగులు శరీరముచేతను, మనస్సుచేతను, బుద్ధిచేతను, గేవల జ్ఞానేంద్రియములచేతను, ఫలమును గోరక కర్మములఁ జేయుదురు. ఆత్మావలోకనముచే మాన క్కిగలవాఁడు కర్మఫలాపేక్షను విడిచి కర్మములఁ గావించి శాంతిని బొందుచున్నాఁడు. ఆత్మావలోకనము దాసత్వ తేనివాఁడు కామప్రేరితుడై ఫలములఁగోరి కర్మము లాచరించి వానిచే సంసారమున బద్ధుడగుచున్నాఁడు. ౧౨

దేహధారి మనస్సుచే సవరంధ్రములు గల దేహమునందు సమస్తకర్మముల కర్తృత్వమును వదిలి స్వతంత్రుడై తాను దేహము నధిష్ఠించుటచే జేయఁగలుగు ప్రయత్నములఁ జేయక యాదేహముచే దేనిని జేయింపక సుఖముగా నుండును. ౧౩

ఇక నాత్మస్వభావ రూపమును జెప్పెద వినుము. కర్మములకు లోపడక స్వరూపస్వభావముతో నుండెడి యాత్మ దేవతలు మనుష్యులు పక్షులు పశువులు మొదలగువాని రూపములుగలిగి ప్రకృతితోఁ జేరి యుండు నీ లోకమునకు నిందలి దేవతలు మనుష్యులు లోనగు వారికి నాయాకర్మములందుఁ గర్తృత్వమును గాని యాయాకర్మములను గాని యాకర్మములవలనఁ గలిగెడి ఫలమునుగాని కలుగఁ జేయలేదు.

అకా గ నీ యాత్మకుఁ బ్రకృతిసంబంధ మున్నది. అగ్ని సంబంధముచే నెఱ్ఱగఁ గాలిన యినుపగుం డగ్నివలె నై నట్లు దేహ సంబంధముగల బద్ధాత్మ యజ్ఞానముచే దాను దేహమనియే తలఁచి నేను మనుష్యుడను. నేను దేవత నని భ్రమపడుచుండును. దేహమే తానను సభిమాన మాత్మకుఁ గలుగఁగా దేహము చేసిన కర్మములు తాను జేసినట్లైచి యీ ఫలముల నది యనుభవించును గాని పరిశుద్ధాత్మ కార్యములు చేయదు, చేయింపదు. వానిఫలముల ననుభవింపదు. కర్మములు చేయునది దేహమేగాని యాత్మగాదు. ౧౪



ఆత్మ తన కనుకూలుఁడగువాని దుఃఖమును బోఁగొట్ట లేఁడు. ప్రతికూలుఁడగు వాని సుఖమును బోఁగొట్ట లేఁడు. తాను జేసిన కర్మముల ఫలము ననుభవింపఁదగిన సమస్త దేహములందును బ్రవేశించు యోగ్యతగలవాఁడు కావున సర్వవ్యాపకఁడు. కావున నొక్కని కనుకూలుఁడు గాఁడు. వేఱొక్కనికిఁ బ్రతికూలుఁడును గాఁడు. వీఁడు సంబంధి వీఁడు ప్రతికూలుఁడను భావములు పూర్వ వాసనచేఁ గలుగునవి కాని యాత్మకు స్వభావమైనవి కావు. ఆత్మకట్టి విపరీతివాసన కలుగుటకుఁ గారణము వినుము. కర్మములు జ్ఞానవిరోధులు. జ్ఞానము గలవాఁడు కర్మఫలములగు సుఖదుఃఖములు వ్రాపించి నుడు పొంగఁడు క్రుంగఁడు కావున ఫలానుభవము లేని వాడే యగును. కావునఁ గర్మములు తమ ఫలముల ననుభవింపఁ జేయనలసియుండినచో జ్ఞానమును గొఱత పఱువవలయును. కర్మములు చేయునని యిదియే. దీనివలన జ్ఞానము తక్కువగుటచేఁ గర్మ ఫలము నాత్మ యనుభవించును. ఈ విధముగ నజ్ఞానముచే జ్ఞానము కప్పఁబడుటచేత మనుష్యాదులు మోహము పాలగుచున్నారు.

౧౫

ఈ విధముగ నాత్మ లన్నియు వర్తింపఁగా వానిలో నేయాత్మ లాత్మస్వరూప మిదిగని యుపదేశము పొందుటచేఁ బుట్టి, యభ్యాసముచేఁ బెరిగి మిక్కిలి వవిత్రమైన జ్ఞానముచే నజ్ఞానమును నాశము చేయుచో యా యాత్మలకుఁ దమ యుత్కృష్టమైన స్వభావజ్ఞానము నూహ్యనివలె సమస్త మున్నదున్నట్లు ప్రకాశింపఁ జేయును.

౧౬

ఆత్మ దగ్ధనమందే బుద్ధిగలవారు, నాత్మ విషయమందే మనస్సు గలవారు. నాత్మజ్ఞానాభ్యాసమందే యాసక్తిగలవారు, నాత్మనే పరమ ప్రయోజనమని తలచువారు, మరల జన్మముకలిగింపని యాత్మ సాక్షాత్కారమును బొందుదురు.

ఆత్మతత్త్వ మెఱింగినవారు విద్యావిధయ సంపన్నుని బ్రాహ్మణుని గోవును నేనుఁగును గుక్కను జిండాలుని సమదృష్టితోఁ జూతురు. ఇట్టి దేహములు ప్రకృతి సంబంధించినవి గనుకను, వాని యందలి

యాత్మలన్నియు జ్ఞానమే స్వరూపముగఁ గలవి గనుకను దత్త్వదృష్టికి నన్నియు సమానములే కదా !

ఆత్మలన్నియు సమానములని యెఱికి మనస్సు స్థిరపడి యుండునో పాఠీ సాధనానుష్ఠాన దశయందే సంసారమును జయించిన వారగుదురు. ప్రకృతి సంబంధమును దోషములేక సమముగా నుండు నాత్మవస్తువే బ్రహ్మము. కాబట్టి యాత్మలన్నియు సమానములని నిశ్చయబుద్ధి గలవాఠీ లోకమున ముక్తుకీ యగుదురు.

సర్వము సమానమును జ్ఞాన మెట్లు కలుగునో చెప్పెన వినుము. ఆత్మస్వరూప మిట్టివని తత్త్వజ్ఞులచే నుపదేశము పొందవలయును. ఆత్మ స్వరూప మిట్టిది కదా యని ప్రతిదిన మభ్యసింపవలయును. ఇట్లు చేసి దేహమే యాత్మయను నభిమానము లేనివాఁడు కావలయును. అట్టి యభిమానమును దొలఁగఁద్రోచి యాత్మ వేఱనియు ననాత్మ (దేహము) వేఱనియు దృఢ నిశ్చయజ్ఞానము కలిగి యావల దేహ విచారము మాని యాత్మయందే బుద్ధిని స్థిరముగ నిలుపవలయును. ఇట్లు చేయునపుడు మేలు కలిగెనా సంతోషింపరాదు. కీడు కలిగెనా దుఃఖింపనురాదు.

ఆత్మకంటె భిన్నమైన బాహ్యవస్తువులయం దాసక్తిగలిగి యుండరాదు అంతరాత్మయందే సుఖ మనుభవించుచుండవలయును. ఈ విధముగ నాత్మాభ్యాసముతోఁగూడిన మనస్సు గలవాఁడు శాశ్వత సుఖమును బొందును.

బాహ్యవిషయములందు నాసక్తి యెట్లు తొలఁగు నందువా వినుము. విషయేంద్రియ సంబంధమువలనఁ గలిగిన సుఖములన్నియు దుఃఖకారణములని యెఱుఁగుము. శాశ్వత వదార్థము శాశ్వత సుఖము నీయఁగలదు గాని యనిత్యమగునది నిత్య సుఖ మెట్లీయఁ గలదు ? ఇంద్రియములు విషయములు దేహములుగాఁ బరిగణించిన ప్రకృతికి సంబంధించిన వగుటచే శాశ్వతమైనవి కావు. వానికి మొదలు తుద గలవు కావున నవి యిచ్చు సుఖములకు మొదలు తుద యుండును. కావున నవి యల్పకాలమే యనుభవింపఁ దగినవై

యుండును. ఆవల దుఃఖమేకదా కలుగును. కాబట్టి పర్యవసాన దుఃఖము కలిగించు సుఖములందుఁ దత్త్వజ్ఞుఁడు మనస్సు పోనీయ రాదు. తత్కాలమునకు నోరు తీపగునని విషము కలిపిన పానక మెవ్వఁడు త్రాగును? ౨౨

శరీరమును విడుచుటకుముందు సాధనానుష్ఠాన దశయందే కామక్రోధముల వేగమును నెవ్వఁ డణఁచుటకు శక్తుఁడో వాఁడే యాత్మానుభవమునకుఁ దగినవాఁడు. వాఁడే సుఖ.

సమస్తములైన బాహ్యవిషయములను ననుభవించుట మాని యాత్మానుభవమే సుఖముగాఁ గలిగి, యాత్మయే తనకు సుఖమును సభిష్యద్ధి పొందించుననియు నదియే జ్ఞానమనియుఁ దెలిసి వర్తించునో యట్టి బ్రహ్మస్వరూపుఁడగు యోగి యాత్మానుభవ సుఖమును బొందును.

క్షుణ్ణము, శీతము నను ద్వంద్వములను విడిచి యాత్మయందే మనస్సు నియమించి సమస్తప్రాణుల మేలు గోగుచు నాత్మావలోక నము చేయునా రాత్మప్రాప్తికి విరోధులగు పాపముల నాశము చేసిన వారై యాత్మానుభవ సుఖమును బొందుదురు. ఈ విధముగా ౧ సంతోష శోకములను విడచుట, ౨ బాహ్యవిషయములందాసక్తి లేకుండుట, ౩ బాహ్యవిషయములను దోషయుక్తములుగాఁ జూచుట, ౪ కామ క్రోధముల నణచుట, ౫ యాత్మ స్వరూపమునే యన్ని విధములయిన భోగ్యముగాఁ జేసికొనుట, ౬ సమస్త భూతములకు మేలు కోరువాఁడగుటయును నీ యాతింటిచే ముందు చెప్పిన సమ దర్శిత్యము కలుగును.

కామక్రోధములను విడిచి యాత్మయందే మనస్సుంచి మన స్సును జయించిన యతులకు నాత్మానుభవ సుఖము మిక్కిలి సులభము.

బాహ్యములయిన శబ్దాదివిషయ సంబంధములను వెలుపలనే వదిలి, చూపును గనుబొమల నడుమ నునిచి, యుచ్ఛ్వాస నిశ్వాస

ములు నాసాభ్యంతరమున సమానమైన గమనము గలవానిగాఁ జేసి, బాహ్యేంద్రియములను మనస్సును బుద్ధిని నాత్మావలోకనమందు నియమించి, కోరిక భయము క్రోధముమాని, మోక్షాసక్తి గలిగి, యాత్మావలోకనపరుడైనవాఁడు సర్వదా ముక్తుఁడే.

నన్ను యజ్ఞతపస్సుల ననుభవించువానినిగాను, సమస్తలోకే శ్వశులకు నీశ్వరునిగాను, సమస్తప్రాణులకు హితునిగాను దెలిసి కొనువాఁడు సుఖముగఁ గర్మయోగము సాధింపఁగలఁడు.

పంచమాధ్యాయము - కర్మశాస్త్రయోగము సంపూర్ణము.

## షష్ఠాధ్యాయము

### —॥ ఆత్మసంయమయోగము ॥—

కర్మముల ఫలము నపేక్షింపక, “నా వర్ణాశ్రమధర్మములనుబట్టి నే నీ కార్యము చేయఁదగినది. కావునఁ జేయుచున్నాను.” అని యెవఁడు కర్మములఁ జేయునో వాఁడే జ్ఞానయోగిష్ఠుఁడు; వాఁడే కర్మయోగిష్ఠుఁడు. వాఁడు యజ్ఞాదులు లేనివాఁడు కాఁడు. చేయవలసిన క్రియలు మానినవాఁడును గాఁడు.

దేనిని జ్ఞానయోగమందురో యదియే కర్మయోగమని తెలిసి కొనుము. దేహమం దాత్మభ్రాంతి ఫలాపేక్ష వదలనివాఁ డెన్నఁడు కర్మయోగి కాఁజాలఁడు.

ఆత్మావలోకనము పొందఁగోరు మునికిఁ గర్మయోగము సాధనము. ఆత్మావలోకనమున స్థిరపడిన యోగారాధునికిఁ గర్మనివృత్తి సాధనము కావున నాత్మావలోకనరూపమైన మోక్షము లభించు పరికుఁ గర్మములఁ జేయవలయును.

ప్రకృతి సంబంధ విషయములందును, వానికి సంబంధించిన కర్మములందును, నెప్పు డాసక్తి లేనివాఁడగుచున్నాఁడో యప్పుడు

సమస్త సంకల్పములను విడిచి యాత్మదర్శనమందు స్థిరపడిన యోగా రూఢుడని చెప్పబడును.

విషయములం దాసక్తి లేని మనస్సుచేత నాత్మను సంసారసాగ రము నుండి తరింపఁజేయవలయును. విషయములపై మనస్సు పోనిచ్చి యాత్మను పధోగతిపాలు చేయరాదు. మనస్సే యాత్మకు బంధువు. మనస్సే యాత్మకు శత్రువు.

ఎవఁడు తాను దనమనస్సు విషయములపాలుగాకుండ జయించునో యట్టివానికి వాని మనస్సే బంధువు. అట్లు మనస్సును జయింపనివానికి వాని మనస్సే శత్రువునలె నపకారము చేయును.

ఇక యోగమునకుఁ దగినవాని లక్షణములఁ జెప్పెద వినుము. చలి వేఁడుములు, సుఖదుఃఖములు, మానావమానములు గలిగి నప్పుడు మనస్సున నెట్టి వికారము లేనివాఁడును, బాహ్యేంద్రియ త్యాగ నివృత్తిగలవాఁడు నగు పురుషునికి మనస్సునందుఁ బ్రత్య గాత్మ నిజస్వరూపముతో స్పష్టముగ ననుసంధింపఁబడుచుండును. అవలఁ బరిశుద్ధాత్మను దృఢించుట కలుగును. 2

ఎవఁడు దేహమునకంటె భిన్నమైన యాత్మ యొకటి కలదను జ్ఞానముచేతను, ఆ యాత్మ ప్రకృతికంటె విజాతీయమై ప్రకృతికి లేని నిత్యత్వము, నిరతిశయానందత్వము లోనైన గుణములుగలది యను విజ్ఞానముచేతను, తృప్తిఁబొందిన మనస్సుగలవాఁడై, తాను దేవ తగా నుండినను మనుష్యుడగా నుండినను మఱి యేదశ నుండినను మార్పుచెందక యనుసరించు జ్ఞానమే యాకారముగాఁగల యాత్మ యందే మనస్సు నిలిపినవాఁడై యింద్రియముల జయించి మట్టి పెళ్ళవలన రాతివలన నెంత ప్రయోజనమో బంగారువలన నంత ప్రయోజనమని కావునఁ బ్రాకృతికములైనవి యన్నియు సమానములని తలఁచువాఁ డాత్మదర్శనరూపమగు యోగము నభ్యసింప నర్హుడు. ౩

వయస్సునఁ దనకంటెఁ బిన్నలు పెద్దలుగానుండి తన మేలు గోరువారియందును సమానవయస్సుగలిగి హితము గోరువారి యం దును, బిగవారియందును, నుదాసీనులందును, మధ్యస్థులందును,



దాయాదులందును, బంధువులయందును, సాధువులందును, బాపాత్ములయందును సమానమైన బుద్ధిగలవాఁడు యోగాభ్యాసము నకుఁ దగినవాఁడు గావున నధికఁడు.

యోగాభ్యాసమం దాసక్తిగలవాఁడు ప్రతిదినము యోగాభ్యాసమునకు సర్వమైన కాలముఁబెల్ల మనుష్యులు లేక నిశ్శబ్దముగా నుండు స్థలములందు నొంటరిగాఁ గూర్చుండి యితరచింతలేని మనస్సుతో, నాత్మకంటె వేతైనవస్తువులందు నపేక్షగాని యనాత్మవస్తువేదైనను నాదియను తలాపుగాని లేక తన్నుఁ దాను జూచుకొను చుండవలయును. ఇదియే యోగాభ్యాస మనఁబడును. ౧౦

ఇట్లు యోగాభ్యాసము చేయువాఁడు పరిశుద్ధప్రదేశమందు గట్టిగాను గదలకయుండునదిగాను నుండు బీట మొదలగుదానిపైఁ గూర్చుండవలయును. ఇది మిక్కిలి యెత్తుగ నుండరాదు. మిక్కిలి తగ్గుగాను నుండరాదు. ఈ యాసనముమీఁదఁ దొలుత దర్భలు పఱచి దానిపైఁ గృష్ణ జనమువైచి దానిపై వస్త్రము పఱపవలయును. ఆ వస్త్రముమీఁద సుఖాసనమువేసికొని కూర్చుండి మనస్సు నిటునటు పోనీక కదలకుండ నిలిపి చిత్తేంద్రియ వ్యాపారములెల్ల మాని యాత్మబంధ నివృత్తికొఱకు దేహమునకంటెఁ దాను భిన్నుఁడననియుఁ దాను నిట్టిట్టి గుణములు కలవాడననియు నేకాగ్రచిత్తుడై ధ్యానింపవలయును. ౧౧

ఇట్లభ్యాసము చేయునపుడు వెన్నెముక కంఠము శిరస్సు వంపు లేక మూఁడును జక్కఁగ నుండవలయును. దేహము కదలక స్థిరముగ నుండవలయును. చూపు ముక్కుకొనపై నుండవలయు. దిక్కలు చూడరాదు. మనస్సును వశపఱచికొని దానిని నాయందే నిలుపవలయును. మనస్సు నాయందుంచినపుడు హెచ్చరిక తప్పరాదు. నన్నే చింతించుచుఁ గూర్చుండవలయును. నిలఁబడిగాని పండుకొనిగాని యభ్యాసించుట యుత్తమపక్షముగాదు యోగాభ్యాసము సేయువాఁడు బ్రహ్మచర్యవ్రత మనుష్టింపవలయు. దేనికిని భయపడరాదు ౧౨

ఈ విధముగఁ బ్రతిదినము యోగాభ్యాసమునకుఁ దగినకాలములందెల్ల మనస్సును నాయందు నిలుపువాఁడు నన్నే స్మృశించుటచేఁ బవిత్రుఁడగుటవలన నిశ్చలమైన మనస్సు గలవాఁడై నన్నే చింతించుటవలన శ్రేష్ఠమైన మోక్షసుఖమును బొందుచున్నాఁడు. ౧౫

ఇట్లు యోగాభ్యాసము చేయువాఁడు మిఁమించి తినినను, బొత్తిగ భుజింపక పస్తులుండినను, ఎక్కువ నిద్రపోయినను, నిద్రయే మానినను యోగము లభింపదు. అట్టివాఁడు యోగి కాఁజాలఁడు. ౧౬

ఆహారము సంచారము మితముగ నుండవలయును. చేయునట్టి వ్యాపారములును మితముగనే యుండవలయును. నిద్ర జాగరణము మితముగ నుండవలయును. ఇట్లుండిచేయు నభ్యాసమువలన సంసారబంధము నాశముచేయు యోగము సిద్ధించును. ౧౭

ఇట్లభ్యాసము చేయుఁగాఁ జేయుఁగా నెపుడు చిత్తము తనయందే విశేషముగ నిలిచి కోరికలన్నియుఁ దొలఁగిపోవునో యప్పుడట్టివాఁడు యోగయుక్తుఁడగును. ౧౮

గాలి లేనిచోటఁ గుండలోనుంచిన దీప మెట్లు కదలకయుండునో యట్లితర వ్యాపారములనుండి మరలించిన మనస్సు కదలక యేకాగ్రమై యుండవలయును ఆత్మదర్శనము సేయువాని మనస్సున కీదీపమే యుపమానము. ౧౯

విషయములనుండి మరలింపఁబడిన మన స్సేయోగాభ్యాసమందు “నాహా యది యెంతటి గొప్ప సుఖము. విషయసుఖము దీనిలోఁ గోట్యంశమునకైన సరిపోవునా” యని సుఖము ననుభవించుచున్నదో, దేనియందుఁ నన్నుఁ దాను మనస్సుచేఁ జూచుకొని సంతోషించుచు నితరములను గోరిక యుండునో, దేనియందు నింద్రియాదులకు నలభ్యమై యాత్మవిషయక బుద్ధిచేతనే గ్రహింపఁదగిన యుత్కృష్ట సుఖము ననుభవించునో, దేనియందుండువాఁడు దానిని విడిచి వేటొకదానికిఁ బోవఁడో, దేనియందుండువాఁడు డభ్యాసము చాలించియుండు సమయమందును దానినే కోరుచు దానికంటె

మించిన లాభము వేటొకటి లేదని తలచుచుండనో, దేనియందుండువాఁడు దారాపుత్రాదులు మఱచుట లోనగు మహాదుఃఖములు కలిగినను మనస్సునఁ జలించుచుండనో, దుఃఖ సంబంధమును దొలఁగించు నట్టిదే యోగమనఁబడును. యోగాభ్యాసము చేయువాఁడు తనకుముం దిట్టిదశ రాజోవునని యెఱిగి యిట్టి దశ వచ్చినపుడు వ్యాకులుఁడు కారాదని యోగారంభదశయందే నిశ్చయించుకొని, యిట్టిది వచ్చినపు డిది ముందు మనము నిశ్చయించుకొన్నదే కదా యిప్పుడేల విచారమని చింతలేక సంతృప్తుడై యభ్యాసము చేయవలయును. యోగాభ్యాసము యావజ్జీవము చేయఁదగినది. నడుమ బంధువియోగాదులు రాక మానవు. వానివలనఁ దత్కాలమున విఘ్నము కలిగినను విఘ్న కారణములు దొలఁగిపోగానే మరల నభ్యసించవలయునుగాని మానరాదు. ౨౩

కామములు రెండు విధములు. స్వర్గజములు. సంకల్పజములు. తాఁకుటవలనఁ గలిగిన చలి వేడి లోనైనవి స్వర్గజములు. సంకల్పములవలనఁ గలిగిన పుత్రులు పశువులు లోనైనవి సంకల్పజములు. స్వర్గజము లనివార్యములు. వలదనిన రాక మానునవి కావు. ఎండ వలన వేడి, చలిగాలివలనఁ జలి, కలుగకుండఁ జేసికొన సాధ్యపడదు. కావున నట్టివి వచ్చినపుడు సంతోషపడరాదు; దుఃఖమును బడరాదు. సహించి యూరకుండ వలయును. సంకల్పజములు తానైన కోరి తెచ్చుకొన్నవి. ఇట్టివానిని సంపూర్ణముగ విడువవలయును. వీనియందు మనస్సు పోనీయక యింద్రియములను విషయములనుండి మెల్లమెల్లగ మరలించి, మనస్సు విషయముల మీఁదఁ బోయినపు డంతయు “నయ్యో! దుఃఖకారణములైన విషయములకై యేల పరువు పాతెద” వని మనస్సును వానియందుండనీక మరల్చి యాత్మయందుంపవలయును గాని కొంచెమైనను నాత్మగానిదానిని స్మరింపరాదు.

మనస్సు నిలుకడలేక యెల్లప్పుడు చలించు చుండునది. విషయాసక్తి కలిగించుటకుఁ గారణమగు దానికై యొకదానినుండి మఱి యొక దానికై పరువెత్తు చుండునది. కావున నెప్పుడెప్పు డది యాత్మ

యం దుండక యితర వదార్థములకై పోవునో వెంటవెంటనే దానిని నచట నుండనీక మరలించి తెచ్చి యాత్మయందే నిలిపి దానికి వశపడి యుండునట్లు చేయవలయును. ౨౧

ఆత్మమను మనస్సును నిలువడగా నిలుపుటచే నకల పాపములు నాశమగుచు. కావున సత్యయందలి రజోగుణము నశించును. ఆ కారణముచే సత్యదు శుద్ధాత్మ స్వరూపుఁ డగును. ఇట్టి యోగికి నిరతిశయ సుఖము కలుగును. ౨౨

ఈ విధముగా యోగి యాత్మయోగ మభ్యసించుచుఁ గల్గిన ములనెల్ల సశింపఁజేసి బ్రహ్మచర్యం రూపమై పరిమితలేసి సుఖమును శర్వదా సుఖముగ ననుభవించును. ౨౩

యోగముచే నాత్మస్వరూపమును పొందినవాఁ డాత్మలన్నియు సమానములని చూచును. తన యాత్మ సర్వభూతములయందున్నట్టును సమస్త భూతములు తనయాత్మయందున్నట్టును జూచును.

అన్ని యాత్మలు సమానాకారములను భాసముకంటె నెక్కువ పరిపాకదశఁ బొందినవాఁడు సమస్తాత్మలయందు నన్నును నాయందు సమస్తాత్మవస్తువులను జూచును. వానికి నేను గనఁబడకపోను. వాఁడును నాకెప్పుడును గనఁబడుచునే యుండును. ౩౦

ఎవఁ డసంకుచితజ్ఞానమే యాకారముగఁ గలిగి తాను నేను సమానమగు టెఱిగి సమస్త భూతములందుండు నాతో సమానమైన తన యాత్మస్వరూపమును దర్శించుచున్నాఁడో వాఁడు యోగమును విడిచి లేచి లౌకిక వ్యాపారములయందున్నను నాయందున్నవాఁడే.

అంతటఁగల యాత్మలన్నియు సమానములనియు నితరుల సుఖదుఃఖములు తనకెట్లు సంబంధింపవో యట్లే తన దేహ సుఖదుఃఖములను దనకు సంబంధింపవని యెవఁడు చూచునో వాడుత్కృష్టుఁడైన యోగియగును. ౩౧

అనిన నర్జునుం డిట్లనియె.

కృష్ణా! యింతవఱకు దేవతలు మనుష్యులు మొదలగు రూప భేదముల వలనను, జీవుఁడు ఈశ్వరుఁడు అను భేదమువలనను నాత్మ

లన్నియు నానాకారములని తలచియుంటిని. ఇప్పు డాత్మలన్నియు నొంకొంటితో సమానములగుటయే కాక యీశ్వరునితోడను సమానములని సమదర్శనరూపైన యోగమును నీవు నాకుఁ జెప్పితివి. ఈ యోగమువలన నాత్మలన్నియు సమానములుగదా యని యనుకొనుటేకాని చిత్తశుద్ధి లేనికారణముచేతను, అనాదిగా భేదబుద్ధిగల వాడనగుటను నా మనస్సున నా యోగము స్థిరముగా నిలవకున్నది. మనస్సు చలనస్వభావము గలది. బలాత్కారముగాఁ గలవర పెట్టునది దృఢమైపోయితికదా. అట్టి మనస్సును నిరోధించుట యన వాయువును నిరోధించుటవలె మిక్కిలి దుష్కరమని తలచెదను. 3౪

అనిన శ్రీకృష్ణమూర్తి యిట్లనియె

అర్జునా! నీవు చెప్పినది సత్యము మనస్సు చంచలస్వభావము కలది గనుకనే నిగ్రహింపరానిది. సందేహములేదు. అయినను అభ్యాసముచేతను వైరాగ్యముచేతను నది పట్టపడుచున్నది. 35

మనస్సును జయింపనివానికి యోగము సాధ్యము కాదని నా నిశ్చయము. మనస్సును వశపఱచికొననవాడు కర్మయోగమును నుపాయముచే నీ యోగమును బొందఁగలుగును. 36

అనిన నర్జునుఁ డిట్లనియె.

కృష్ణా! యొకఁడు యోగాభ్యాసమునందు శ్రద్ధగలిగి ప్రవర్తించుచున్నాఁడుగాని యేదో కారణముచే దృఢముగా నభ్యసించు ప్రయత్నము లేకుండుటచే నా జన్మమందు యోగసిద్ధిని బొందఁజాలకున్నాఁడు. అట్టివాని గతియేమి? వీఁడు మోక్షాపేచ్ఛచే యోగమభ్యసించుచు ఫలములను గోరి కర్మములు చేయుమని స్వర్గాది సౌఖ్యములు వీనికి లేవు. మోక్షసాధనమైన యోగమును దుడముట్ట నభ్యసింపమిని మోక్షమును లేదు. ఇట్టివాఁడు పెద్దమేఘము నుండి చీలి వేత్రాక మేఘముతోఁ గలిసికొనలేక నడుమనే రూపుమాసి నశించిన మేఘము తునుకవలె నుభయభ్రష్టుఁడు కాఁడుగదా ఈ నా సందేహమును నిశ్చేషముగాఁ దీర్చ నీకంటె శక్తిగలవాఁడు నాకు లభింపఁడు. 37



అనిన భగవంతుఁ డిట్లనియె.

అర్జునా ! యోగభ్రష్టునకుఁ బ్రాకృతస్వర్గరాధిభోగము లనుభవించుటయందుఁ గాని బ్రహ్మానుభవమందుఁ గాని నాశములేదు. నాయనా ! శుభరూపముగు యోగము నభ్యాసము చేయువాఁ డెవ్వఁడును దుర్గతిని బొందఁడు. యోగము నభ్యసింపఁ బ్రారంభించి దానినుండి భ్రష్టుఁడైనవాఁడు పుణ్యాత్ములు పొందు లోకములకు బోయి యందుఁ దా న్జెట్టి భోగములఁ గోరి యోగమునుండి భ్రష్టుఁడయ్యెనో యా భోగములకంటె మేలైన భోగముల ననుభవించుచు, నా యాశ తీటువఱి కాలోకమందేయుండి యది తీరిన వెనుక శుచులును శ్రీమంతులు నైన వారింటఁ దన మహిమచేఁ బుట్టుచున్నాఁడు. అనుభవముచేఁ బుణ్యము క్షీణించునుగాని యోగమహత్త్వము క్షీణింపదు. ౪౧

అట్లు యోగయోగ్యుల యింటఁ బుట్టఁడేని తామే యోగులుగా నుండి యోగ ముపదేశించువారి యింటనైనఁ బుట్టును. ఇట్టి జన్మము మిగుల దుర్లభము. యోగారంభమున భ్రష్టుఁడైనవాఁడు యోగయోగ్యుల యింటను, బరిపక్వమగునపుడు భ్రష్టుఁడైనవాఁడు యోగులయింటను బుట్టును. ఇట్టి జన్మములు యోగమహత్త్వము వలనఁ గలుగును గాని యితరవిధములఁ గలుగదు. ౪౨

అర్జునా ! యా మఱుజన్మమందు వానికిఁ బూర్వజన్మమందుఁ గలిగిన యోగవిషయమైన బుద్ధి మరలఁ గలుగును. ఆ బుద్ధివలన మరల విఘ్నములుగాక భ్రష్టుఁడుగా నుండునట్లు వాఁడు దృఢ ప్రయత్నము చేయును. వాడి జన్మమున దానిని మఱచి పరవశుఁడై యున్నను పూర్వజన్మమున యోగ మభ్యసించుచుండిన వాఁడగుటచేత నా యభ్యాసబలమే వానిని మరల యోగ మభ్యసింపఁ జేయుచున్నది. ౪౩

యోగ మభ్యసింపక యోగస్వరూపమును దెలియ నిచ్చగల వాఁడును దానినుండి చలించినను మఱుజన్మంబున నా యిచ్చనే మరలఁ బొందినవాఁడై మొదటఁ గర్మయోగమును విడవ నాత్మ

సాక్షాత్కారరూపమైన యోగమును నభ్యసించి ప్రకృతి బంధము నుండి విడివడుచున్నాడు. ౪౪

ఈ యోగమహత్త్వ విట్టి దగుటవలనఁ బూర్వజన్మముల నార్జించిన పుణ్యములచేఁ బాపముల నెల్ల నాశమొనర్చి యా కారణమున యోగమున కర్హుడై యెక్కువ పూనికతో యోగ మభ్యసించుచుండినవాఁడు దానినుండి చలించినను మరల నా యోగమునే బొందుచు ననేక జన్మసిద్ధుడై యుత్తమగతిని బొందును. యోగాభ్యాసము చేయువాఁడు కేవల కృచ్ఛాదీ తపస్సులు చేయువానికంటె నధికుఁడు. ఆత్మజ్ఞానముతప్పఁ దక్కినజ్ఞానము గలవారికంటె నధికుఁడు. కేవల మశ్వమేధాదికర్మములఁ జేయువానికంటె నధికుఁడు. కావున యోగివి కమ్ము. ౪౬

ఎవఁడు నాయందు మనస్సుంచి నన్ను బొందుటకుఁ ద్వర గలవాడై నాయందు భక్తిగలవాడగుచున్నాఁడో వాఁడు ముందు చెప్పఁబడిన యోగులకంటెను, దపస్సులు లోనగు వారికంటెను శ్రేష్ఠుడని నా యభిప్రాయము. ముందుఁ చెప్పఁబడిన యోగులు ప్రత్యగాత్మ నవలోకనము చేయువాకు, భక్తులు నన్నే యుపాసించు వాకు కావున యోగులకంటె నా భక్తులు శ్రేష్ఠులు. ౪౭

షష్ఠాధ్యాయము - ఆత్మసంయమయోగము సంపూర్ణము.

—॥॥॥—

సప్తమాధ్యాయము.

—॥ విజ్ఞానయోగము ॥—

రుక్మిణి:- అప్పా! యోగమువలననే మోక్షము వచ్చుచని ముందు చెప్పి యిప్పుడు 'యోగులకంటె భక్తులు శ్రేష్ఠులు' అని కృష్ణభగవానుఁడు చెప్పినే యేమి కారణము? యోగులు మోక్షమును బొందువారే, భక్తులును మోక్షము బొందువారేకదా? ఆయిరువురిలో భక్తులెట్లు శ్రేష్ఠులు? మోక్షమునకు మీంచినది మఱి యొకటి కలదా?

తండ్రి:- బ్రహ్మలోకమునకుఁ బోయినవారికిని మరల జన్మము గలదు. అక్కడనుండి మోక్షమునకు యోగ్యత సంపాదించుకొని దానిని దాఁటిపోయినవారందఱు ముక్తులే. ముక్తిదశయుం దవాంతర భేదములు గలవు. అన్నిటికంటె నెక్కువదశ భగవత్ప్రాప్తి. యోగము సందుఁ గేవల మాత్మావలోకనము చేయువాఁడు కై వల్యమును బొందును. కై వల్యమునకుఁ బోయినవానికి మరల జన్మము లేకపోయినను నది భగవత్ప్రాప్తికంటె దక్కువది. భక్తుఁడు భగవంతునిఁ బ్రాపించును. ఆ యిరువుర కది భేదము. కాఁబట్టి యోగి యాత్మస్వరూప మిట్టిదని యెఱిఁగి యిట్టిదేకదా పరమాత్మ స్వరూపమని యెఱిఁగి పరమాత్మను ధ్యానించుచు మనస్సాయనయందు లయింపఁజేసి యామహిమ సనుభవించుచు సంతోషించు చుండనలయును. కాఁబట్టి భక్తికి యోగము నిచ్చినమెట్టు వంటిది. భగవంతునియందు భక్తి కుదురుటకై భగవంతుని స్వరూపతత్త్వమును, నది మనకు గోచరింపక ప్రకృతివలన మఱుఁగుపడియుండఁ గారణము నా తెర తొలఁగి పోవు నుపాయము మొదలైన విఁకఁ జెప్పఁబడును.

శ్రీకృష్ణమూర్తి :-

అర్జునా ! నాయందే మనస్సు దృఢముగా నిలిపి, నన్నే యాధారముగఁ గొని, యోగాభ్యాసముచేయు నీవు యోగమునకు విషయమైన నన్ను నిస్సంశయముగను బూర్ణముగను నే జ్ఞానముచేఁ దెలిసికొనఁగలవో యట్టిదానిని వినుము. సమస్త చేతనాచేతనములకంటె భగవంతుఁడు విలక్షణుఁడు అను విజ్ఞానముతోడ నా స్వరూపవిషయమైన జ్ఞానమును బూర్ణముగాఁ జెప్పెదను. ఇది దెలిసికొనినపిమ్మట నీవీ విషయమున మరల దెలిసికొనఁదగిన దేదియు నుండదు.

వేలకొలది మనుష్యులలో నెవఁడో యొకఁడు సిద్ధి కలుగు పఱకుఁ బ్రయత్నించును. అట్లు సిద్ధిసర్వంతము యత్నము చేయువారిలో నెవఁడో యొకఁడు నా తత్త్వ మిట్టిదని యున్నదన్నట్లు తెలిసికొనుచున్నాఁడు. ఇత నా స్వరూప యాధార్థ్యమును జెప్పెద వినుము.

భూమి - జలము - అగ్ని - వాయువు - ఆకాశము - మనస్సుతోడఁ బదునొకొం డిఁద్రదియములు, బుద్ధి యనెడి మహత్తత్త్వము - అహంకారతత్త్వము అని ప్రకృతి యెనిమిది విధములు గలది. ౪

ఈ జగత్తునకు మూలమైన ప్రకృతి నాదే. ఇది యచేతనమైనది. అర్జునా! యీ ప్రకృతి నికృష్టమైనది. దీనికంటె వేతై జీవస్వరూపముగ నుండు చేతన ప్రకృతి మఱియొండు గలదు. అది ప్రధానమైనదిగఁ దెలిసికొనుము. ఈ చేతన ప్రకృతిచేతనే యచేతనమైన జగత్తు ధరింపఁబడుచున్నది.

సమస్తములైన భూతముల యుత్పత్తికి నీ చేతనాచేతన ప్రకృతులే కారణము. సమస్త జగత్తు రెండు ప్రకృతులవలనఁ బుట్టుట చేతను ఆ ప్రకృతులు నావలనఁ గలిగినవి కావున నావి యగుట చేతను జగత్తునకంతయుఁ బుట్టుచోటు నశించుచోటు నేనే.

ఈ విధముగ నేనే యన్నిటికంటె నధికుఁడను. నాకు మించినది వేఱొకటి లేదు.

ఏ ప్రకారము హారమునందు దారము రత్నముల సమూహము లోపలఁ దూఱియుండి వాని కాధారమై యుండునో యట్లే నేను సంతర్యామినై సమస్త చేతనాచేతన వస్తువులందుండి వాని కాధారమై యున్నాఁడను.

ఏ పదార్థములం దెట్లుండు వండువేని యుదకములందు రుచి నేను. చంద్రనూర్యులయందుఁ గాంతి నేను. సమస్త వేదములం దోంకారము నేను. ఆకాశమందు శబ్దము నేను. మగవారియందుఁ బుంస్త్రము నేను. భూమియందలి పుణ్యగంధము నేను. అగ్నియందు దహించు శక్తి నేను. సమస్తశరీరములందుఁ బ్రాణముస్థితికి హేతువు నేను. తపస్కులయందుఁ దపము నేను. సమస్తభూతములకు నిత్యమైన బీజము నేను. బుద్ధిమంతులయందలి బుద్ధి నేను. తేజస్కులయందుఁ దేజస్సు నేను. బలముగలవారియందుఁ గామ రాగములు లేని బలము నేను. ప్రాణులయందు ధర్మశాస్త్ర విరుద్ధముకాని కామము నేను.

సాత్త్విక భావములు - రాజస భావములు - తామసభావము లేవేవిగలవో యవి యన్నియు నా వలననే కలిగినవి. అవి నాయం దున్నవి కాని వానియందు నేను లేను. వాని యునికికీ నే నాధార మను గాని నా యునికికీ నవి యాధారము కావు. ౧౨

ఈ ప్రపంచమంతయు సత్త్వ రజ స్తమోగుణ మయములగు పదార్థములచే మోహితమైనది. కావున నీపదార్థములకంటె విక్కిలి యుత్కృష్టుడగు న న్నది యెఱుఁగలేకున్నది. ఏలంటివా, ౧౩

దేవుడనగు నాచే నిర్మింపఁబడి త్రిగుణమయమైన నా మాయ యతిక్రమింపరానిది. ఇది నా స్వరూపము తెలియరాకుండునట్లు లడ్డుపడును గాని యెవరు నన్నే శరణు చొత్తురో వారి మాయను దాటి నా స్వరూపమును జూడఁగలవా రగుచున్నారు. ౧౪

మూఢులు, నరాధములు, మాయాపహృతజ్ఞానులు, అసుర భావాశ్రితులని పాపాత్ములు నాలుగు విధములవారు కలరు. వీరు నన్ను భజింపరు.

సర్వ పదార్థములు నాకు భోగ్యములై యుండఁగా నవి తమకు భోగ్యములని తలఁచువారు మూఢులు. సామాన్యముగా నా స్వరూపము కొంత యెఱిఁగినవారయ్యు నా యం దాసక్తి లేని వారు నరాధములు. సర్వమునకు స్వామి నేనే యను జ్ఞాన బాధ యించి యుండినను గుయుక్తులచే నా జ్ఞానమును బోగొట్టుకొను వారు మాయాపహృతజ్ఞానులు. నన్ను నా యైశ్వర్యమును గుఱించిన జ్ఞానము కలిగియు దానివలన నాయందు ద్వేషబుద్ధిగలవా రసుర భావాశ్రితులు. ఇందు ముందు జెప్పినవారికంటె వెనుకఁ జెప్పఁ బడినవా రెక్కువ పాపాత్ములు.

నాలుగు విధములుగల పుణ్యాత్ములు నన్ను సేవింతురు. వీరు ఆర్తుడు - అర్థార్థి - జిజ్ఞాసువు - జ్ఞాని యనువారలు. ఐశ్వర్యమును బోగొట్టుకొని మరల నైశ్వర్యము గోరువాఁ డార్తుడు. నూతనముగ నైశ్వర్యము గోరువాఁ డర్థార్థి. శుద్ధాత్మస్వరూపము బొందఁగోరు వాఁడు జిజ్ఞాసువు. నన్నే పొందఁగోరువాఁడు జ్ఞాని. ఈ నలువురిలో



ముందు చెప్పబడిన వానికంటె వెనుకఁ జెప్పబడినవాఁడు శ్రేష్ఠుఁడు.

ఈ నలువురిలో జ్ఞానియే శ్రేష్ఠుఁడు. తక్కిన మువ్వురు వారివారి కోరిక నెఱవేఱువఱకే నన్ను నుపాసించుదురు. జ్ఞానియో సర్వకాలము లందు నాయొక్కనియందే భక్తిగలవాడై యుండును. నన్ను సేవించుట తప్ప నతనికి నితరములైన కోరికలు లేవు కావున నేను జ్ఞానికి మిక్కిలి ప్రీయుఁడను. అతఁడును నాకట్టి యిష్టుఁడే. వీరందఱు నుదారబుద్ధి గలవారే. అందు జ్ఞాని నాయాత్మయేయని నానిశ్చయము. వాఁడు నాతోడికూడినను నెదురు చూచుచు నన్నే యుత్తమగతిగా నిశ్చయించుకొని యున్నవాడగును. అనేక జన్మము లెత్తిన తరువాతఁ గడపట మీఁదఁ జెప్పబడిన జ్ఞానము కలవాడైన సర్వము వాసు దేవుఁడే యని నన్ను నుపాసించు చున్నాఁడు. ఇట్టి మహాత్ముఁడు దుర్లభుఁడు.

౧౯

తమకుఁ బూర్వజన్మమందలి యనుభవముచేఁ గలిగిన పాప వాసనతో నడఁదెగని సంబంధము గలవారై, యా వాసన కను రూపములగు పదార్థములఁ గోరుచు, ఆ కోరికచేత భగవంతుని విషయమైన జ్ఞానమును బోఁగొట్టుకొని తమకుఁ గోరిన పదార్థముల నేదేవత లిత్తురని వారు తలంతురో యట్టి దేవతలకుఁ బ్రీతికరము లైన నియమములు కలిగి నాకంటె నితరులైన దేవతలను భజించు చున్నారు. ఏ దేవతను బూజించినను నన్నే పూజించినట్లైనను వారు నన్నుఁ బూజించుచున్నామను ననుసంధానము లేనివారగుటచే నా దేవతలను బూజించిన మితఫలము మాత్రమే వారికిఁ గలుగుచున్నది.

౨౦

ఎవ్వఁ డెవ్వఁడేయే దేవతారూపమును భక్తిశ్రద్ధలతో నర్చింపఁ గోరునో యా యా పురుషునకా శ్రద్ధనే దానియందు నిర్విఘ్నమైన దానిగా నేను జేయుచున్నాను. ఆ భక్తుఁడు నిశ్చలమైన శ్రద్ధతో నా దేవతల యారాధనము చేయఁగోరినను, ఆ దేవతలఁ బూజిం

చుట పలనఁ దాను గోరిన పదార్థములను నేనే వానికి లభింపఁ జేయుచున్నాను. ౨౦

స్వల్ప బుద్ధిగలవారై యితర దేవతలను బూజించువారి కా దేవతారాధనమువలనఁ గలుగు ఫలము శ్రీఘృకాలమందే సఱించును. ఏ దేవతయు దన యధికారమునకు మించిన ఫలము నీయఁజాలఁడు. ఆ దేవతలను దమ పుణ్యానుభవము తీఱఁగానే మరలఁ గ్రిందికి రావలసినవా రగుదురు. వారితో పాటు వీరును వత్తురు. నేను శాశ్వతుఁడను గనుక నన్ను సేవించినవారికి మరల జన్మము లేదు. వారు నన్నే పొంది నిత్యసుఖ మనుభవింతురు. ౨౩-

“నీవు శ్రీఘృముగ వరమిచ్చు వాఁడవు కావు. ప్రత్యక్షమగు వాఁడవును గావు. కావున శ్రీఘృఫలప్రదాతలగు దేవతలవిడిచి నిన్ను వ్యఁడు సేవించు” నందువా వినుము.

నిత్యమై నిరతిశయమైన నా పరస్వభావమును దెలిసికొనలేక యీశ్వరుఁడనై యుండియుఁ దమమీఁద కరుణచే మనుష్యావతార మెత్తితినని గ్రహింపనేరక తమవలెనే నేనును బూర్వము తెలియబడక యుండి, కర్మబద్ధుఁడనై మనుష్యుఁడుగాఁ బుట్టితినని బుద్ధిలేని వారు దలంతురు. ఈ కారణముచే సులభుఁడనై యుండునప్పుడును వారు నన్నాశ్రయింపరు. ౨౪

నేను యోగమాయచే నావఁించుకొనఁబడిన వాఁడనై నా పరస్వభావ మందఱకుఁ బూర్వముగఁ దెలియనీయక యుండును. అట్లని నా పరస్వభావ మంతయు దాఁచినవాఁడను గాక మనుష్యుఁడు సాధ్యపడని కార్యములఁ జేయుచు నా తేజస్సును బ్రకాశింపఁ జేయుచుండును. అట్టి యమానుష చక్రత్రములనుబట్టియైన నా పరస్వభావము నిర్ణయించుకొనలేక మాఢజనులు నన్నుఁ దమతోపాటు సామాన్య మనుష్యునిగాఁ దలంతురు. ౨౫

జరిగినవి జరుగుచున్నవి జరుగఁబోవునవి యగు భూతముల నే నెఱుఁగుదును గాని నన్నొక్కటియు నెఱుఁగదు. ౨౬

అన్ని భూతములు పుట్టి పుడే యభిలాష ద్వేషమువలనఁ గలిగిన శీతోష్ణ సుఖదుఃఖాది ద్వంద్వములచే మోహము చెందుచున్నవి. ౨౭

అందుఁ బాపములు క్షీణించి పుణ్యాత్ములగువారె సుఖ దుఃఖాది ద్వంద్వములనుండి విడివడినవారై దృఢసంకల్పముతో నన్ను సేవింతురు. ౨౮

ఎవరు నన్నాశ్రయించి యాత్మదర్శనమునకై యత్నింతురో యట్టివారు తద్రబ్ధహృదయమును బూర్ణముగ నధ్యాత్మమును సకల కర్మముల నెఱుఁగవలయును వీరు కై వల్యార్థులు. ౨౯

నన్ను నధిభూతముగాను, నధిదైవముగాను, నధియజ్ఞునిగాను నెవరు తెలియుదురో వారు మరణకాలమందుఁగూడ నియమిత మనస్సుతో నన్నెఱుఁగవలయు. ౩౦

సప్తమాధ్యాయము - విజ్ఞానయోగము సంపూర్ణము.

## అష్టమాధ్యాయము

—♦ అక్షర పరబ్రహ్మయోగము ♦—

అనిన అర్జునుం డిట్లనియె.

కృష్ణా! బ్రహ్మమని చెప్పితివే యా బ్రహ్మమేది? అధ్యాత్మ మన నేమి? ఎట్టిది కర్మము? అధిభూత మెట్టిది? అధిదైవ మన నెద్ది? ఈ దేహమునందు నధియజ్ఞుఁ డెవఁడు? నియతాత్ములగువారు ప్రాణ ప్రయాణసమయమందు నధియజ్ఞుని నెట్లు తెలిసికొనఁగలరు? ౧

అనినఁ గృష్ణుం డిట్లనియె.

దేహములతోఁ గూడిన యాత్మలు క్షేత్రజ్ఞులు. ఆ క్షేత్రజ్ఞుల సముదాయమే యక్షరము. దీనికే బ్రహ్మమని పేరు. అధ్యాత్మ మనఁగాఁ బ్రకృతి. మనుష్యాదిస్వరూపములను గలిగించు రేతస్సును విడుచుట కర్మము. అధిభూత మనఁగా శబ్ద స్పర్శ రూప రస గంధ

ములు. అధిదైవమనఁగాఁ బురుషుఁడు. ఈ దేహమును నేనే యధి  
యజ్ఞుఁడను. ౪

మరణకాలముం దెవఁడు నన్నే స్మరించుచు దేహమును విడు  
చునో, వాఁడు నా యెట్టి యాకారమును స్మరించునో యట్టి యాకార  
మును బొందుచున్నాఁడు. ఈ విషయమున సం దేహ మేమియు లేదు

అర్జునా ! మరణకాలముం దెవఁ డే రూపమును జింతించుచు  
దేహమును విడుచునో వాఁడు మఱుజన్మమున నట్టి రూపమునే  
పొందును. వాఁడు జీవించియున్నప్పు డెల్ల వేళల దేనిని స్మరించునో  
యది మరణవేళనుగూడ నభ్యాసవశమున స్మరించును. ౬

కావున నర్జునా ! సర్వకాలములందు నన్నే స్మరించుచుండుము.  
యుద్ధమునుగూడఁ జేయుము. నాయందు మనస్సును బుద్ధి నిలిపితివా  
నన్నే నిస్సందేహముగఁ బొంజఁగలవు.

అభ్యాసము ధ్యానము వీనితోఁగూడి వేఱువిషయములఁ  
బ్రవర్తింపని మనస్సుతో నప్రాకృతదివ్యస్వరూపుఁడనై నన్ను సంత్య  
కాలమున స్మరించువాఁడు నన్నుఁ బొందుచున్నాఁడు ౮

సర్వదర్శియు, ననాదిపురుషుఁడును, ప్రపంచమును నియమించు  
వాఁడును నణువగు జీవాత్మకంటె సూక్ష్మతరమైనవాఁడును, సకల  
జగత్సృష్టికర్తయును, జింతింప నశక్తమైన స్వరూపము గలవాఁడును,  
బ్రహ్మతీకావల సూర్యునివలె వెలుంగువాఁడును నగు పరమపురుషుని  
నెవఁడు భక్తితోను, యోగబలముతోనుగూడి నిశ్చలమైన మనస్సుచే  
మరణకాలముందుఁ బ్రాణవాయువును గనుబొమల నడుమ నిలిపి  
స్మరించునో వాఁడా పరమపురుషుని బొందును. ౧౦

వేదవేత్తలు నాశములేనిదని దేనిని జెప్పుచున్నారో, కోరికలను  
విడిచిన జితేంద్రియు లే యక్షరమును బ్రవేశించుచున్నారో, యే  
యక్షరమును బొందఁగోరువారు బ్రహ్మచర్యమునఁ జరింతురో, యట్టి  
వా స్వరూపమును నుపాసించుటకుఁ దగినట్లు నీకు సంగ్రహముగాఁ  
జెప్పెదను. ౧౧

ఇంద్రియముల నెల్ల విషయములందుఁ బోనీక శ్రీప్రి. మన  
స్సును హృదయపద్మమందుండు నాపై నిలిపి, యోగమున శిశ్నులుడై  
పరబ్రహ్మవాచకముగు నోంకారము నుచ్చరించుచు, ఆ ఓంకార  
వాచ్యుడనైన నన్ను ధ్యానించుచు, దన ప్రాణవాయువును శిర  
స్సున నుండు నాడియందుంచి శరీరమును విడిచి యెవఁడు పోవునో  
వాఁడు తత్కృష్ణమైనగతిని ఒరిశుద్ధాత్మస్వరూపమును గైపల్కమును  
బొందును.

అర్జునా! యెవ్వఁడు జ్ఞానమార్గ మారంభించినది మొదలుకొని  
యెల్ల వేశల నైశ్వర్యము మొదలగు నితరవిషయములందు మనస్సు  
పోనీక నన్నే చింతించుచున్నాఁడో, నాతోడి నిత్యయోగము గోరు  
నట్టి మునికి నేను సులభముగా లభ్యపడుచున్నాను. (అంత్యకాలమున  
రోగాది బాధలచే వాఁడు నన్ను స్మరింపకుండినను నేనే వానిని  
స్మరించి వరింతును.)

గొప్ప మనస్సు గలవారగుటవలన నా స్వరూపము నెఱిగిన  
వారై యుత్కృష్టస్థితిని బొందినవారు నన్నుఁ బొంది మరల సశాశ్వ  
తము దుఃఖాలయము నగు జన్మమును బొందరు. ౧౧

బ్రహ్మలోకపర్యంతము గల లోకములన్నియు నశించువిధము.  
కావున నా యా లోకములకుఁ బోయినవారును వానితోడ నశించి  
మరల జన్మింతురు. నన్నుఁ బొందినవారు మరల జన్మింపరు. ౧౨

అర్జునా! నాలుగు యుగములు కలసిన నొక మహాయుగ  
మగును. అట్టి వేయి మహాయుగములు బ్రహ్మకొక పగలు. అట్టి వేయి  
మహాయుగములు బ్రహ్మకొక రాత్రి. ఒక రేయి పగటికిఁ గన్నమని పేరు.  
బ్రహ్మకుఁ బగలు కాఁగానే ప్రకృతినుండి బ్రహ్మదేహమను బొందిన  
లోకములం దన్నిటఁ గానవచ్చు పదార్థములన్నియుఁ బుట్టుచున్నవి.  
బ్రహ్మకు రాత్రియయినపుడు మరల నన్నియు నా ప్రకృతియందే  
లీనమగుచున్నవి. ఈ విధముగ భూతసమూహమంతయు వాని కర్మ  
బలమున బ్రహ్మమేలుకొన్నపుడు పుట్టిపుట్టి యాయన నిద్రపోవునపుడు  
లీనమగుచున్నది.



ఆ ప్రకృతికంటె గొప్పదియు వేతైనదియు నిండియుముటకుఁ దెలియరానిదియు సత్యమైనదియు నగు జీవాత్మ యనెడు పదార్థము భూతములన్నియు సశించినను దాను సశించునదికాదు. కావున నే ప్రమాణముచేతను దెలియరాని పరిశుద్ధాత్మస్వరూపము ముఖ్యమైన గతిగాఁ జెప్పుదురు. ఆ పరిశుద్ధాత్మస్వరూపమును బొందినవారు మరల జన్మింపరు. ఆ పరమధామము నాదియే. ౨౦

ఇప్పుడు నేను చెప్పిన కైవల్యప్రాప్తి యాత్మనిష్ఠగలవారికిఁ గలుగునది. ఇంక జ్ఞానముతోఁగూడిన తదేకభక్తిగలవా రెవనియందు నమస్తభూతము లంతర్గతములై యున్నవో యెవఁ డన్నిట వ్యాపించి యున్నాఁడో యునువంటి పరమపురుషుని గలయుచున్నారు. ౨౧

(రుక్మిణి:— అప్పా! ముందాత్మదర్శనమువలన భగవత్ప్రాప్తి యని చెప్పితివే, ఇప్పుడు కైవల్యప్రాప్తి చెప్పెదవే యది యేమి?

తండ్రి:— ఇప్పుడు చెప్పింది యాత్మనిష్ఠ. ఆత్మయందే మనస్సు నిలిపి, నొందవలసినది యాత్మస్వరూపమే, యనువాఁ డాత్మనిష్ఠుఁడు. భక్తి నాధారము చేసికొని పొందవలసినది భగవంతుని నని యాత్మావ లోకనము చేయువాఁ డాత్మదర్శి. ఆత్మనిష్ఠునకు వాఁడు కోరినప్రకార మాత్మస్వరూప ప్రాప్తి. ఆత్మదర్శికి వాఁడు కోరిన ప్రకారము భగవత్ప్రాప్తి. అంతియ భేదము. ఇరువురకు మరల జన్మములేదు. వీ రిరువురు పోవుమార్గ మొకటే యని భగవంతుఁడు చెప్పు చున్నాఁడు విను.)

శ్రీ కృష్ణుడు:—

అర్జునా! జ్ఞానులు శరీరము విడిచి యేమార్గమునఁబోయి మరల జన్మింపరో, పుణ్యములు చేసినవా రేమార్గమునఁ బోయి మరల జన్మింతురో యా మార్గమును జెప్పెదను. బ్రహ్మవేత్త లుత్తరాయణ మున శుక్లపక్షమునఁ బగటివేళ దేహమును విడిచి యా కాలాభి మాన దేవతలుండు మార్గమునఁబోయి పరబ్రహ్మమును బొంది మరల జన్మింపరు. ఈ మార్గమునకే యర్చిరాది మార్గమనియు దేవయాన మనీయుఁ బేర్చు.

ఇకఁ బుణ్యము చేసినవారో ధర్మిణాయనమునఁ గృష్ణపక్షమున రాత్రివేళ మరణించి యాకాలాభిమాన దేవతలును, ధూమాది దేవతలును సేమార్గమునఁ గలరో యామార్గమునఁ బోయి చంద్రసంబంధమగు తేజస్సును బొంది పుణ్యఫలము లనుభవించిన తరువాత మరల జన్మింతురు. ఇది ధూమాదిమార్గము పితృయానము నందుడు.

రుక్మిణి:—అప్ప! పాపాత్ము లేత్రోవఁ బోవుదురు ?

తండ్రి:—పాపాత్ములును ధూమాదిమార్గముననే పోదురు. వీరు యమలోకమునకుఁ బోవుమార్గము ఘోరమైనది.

అర్చిరాది మార్గము, మాదిమార్గము అను రెండును లోకమున జ్ఞానులకుఁ బుణ్యకర్మలకు శాశ్వతమైన మార్గములు. అర్చిరాదిమార్గమునఁ బోయినవాఁడు మరల జన్మింపఁడు. ధూమాదిమార్గమున బోయినవాఁడు మరల జన్మించును. ౨౧

ఈ రెండు మార్గములను దెలిసిన యే యోగియు మరణకాలమున భ్రమ నొందఁడు. కావున సర్వకాలములందు నీ వర్చిరాదిమార్గమునఁ బోవలయునను చింతగలవాఁడవై యుండుము. ౨౨

ఈ భగవద్దాహిత్యమును దెలిసికొనినవాఁడు వేదము-యజ్ఞము-తపస్సు-దానము వీనివలనఁ గలుగు పుణ్యఫలములను నన్నిటిని నతిక్రమించుచున్నాఁడు. అట్టివాఁడు జ్ఞానియై యాదియు నుత్కృష్టమునగు స్థానమును బొందుచున్నాఁడు.

అష్టకాధ్యాయము - అక్షరపరబ్రహ్మయోగము సంపూర్ణము.



## వ వ మా ధ్యాయము

—† రాజవిద్యా రాజగుహ్య యోగము †—

అర్జునా ! గుణములందు దోషములను వెదకు చిత్తవృత్తిలేని నీకు భక్తిరూపమైన యుపాసనమనఁబడెడి యతిగోప్యమగు జ్ఞాన

మును నుపాసనప్రకారముతోడఁ జెప్పెదను. ఈ జ్ఞానము ననుష్ఠాన పర్యంతము తెలిసితివేని మత్స్యాప్తికి విరోధులగు సమస్తపాపములు తొలఁగును.

ఇది రాజవిద్య. మిక్కిలి రహస్యమైనది. ఉత్తమము. పవిత్రమైనది ఉపాసింపఁబడు నన్నుఁ బ్రత్యక్షముగాఁ గనఁబడునట్లు చేయునది. ధర్మయుక్తమైనది. సుఖముగ ననుష్ఠింపఁ దగినది. నాశరహితమైనది.

అర్జునా ! యీ యుపాసనమనెడి ధర్మమందు శ్రద్ధలేనివారు నన్నుఁ బొందక మృత్యుస్వరూపమైన సంసారమునఁ బడుచున్నాఁగు. ఇట్టి యుపాసనమునకు ఫలము నేను. ఫల మాహాత్మ్యము తెలియకుండిన నుపాసనమందు శ్రద్ధవుట్టదు. కావున నా మహిమ చెప్పెద వినుము.

ఇంద్రియములచేఁ దెలియరాక యంతర్యామిగనుండు నా చేత సమస్త ప్రపంచము వ్యాప్తమై యున్నది. అన్ని భూతములు నన్నాధారముగఁగొని నిలిచియున్నవిగాని వానివలన నా కే యుపకారము లేదు. నేను భూతముల కాధారముగ నుండుట నీశ్వరుఁ గుండ యున్నట్లు కాదు. ఈశ్వర సంబంధమైన నా యోగమహిమఁ జూడుము. భూతములను భరించువాడనైనను భూతములందు నేను లేను. నా సంకల్పమే భూతములను గలిగించును భరించును.

ఆకాశము వట్టులేనిది. కావునఁ దనయం దెల్లప్పుడు సంచరించు మహావాయువునకు స్థితి చలనములు కలిగింపనేరదు. అట్టైన మహావాయువు స్థితి చలనములకుఁ గారణ మెవరందువా నేను. అటులే నేను గనులకుఁ గానరాకున్నను, సమస్తభూతముల కాధారమని నిశ్చయించుకొనుము.

చరాచర భూతము లన్నిటిని నర్జునా ! కల్పాంతమందు నా ప్రకృతిని బొందించుచుండును. మరలఁ గల్పారంభమందు సృజించుచుండును.

నా ప్రకృతిని నెనిమిది విధములగునట్లు పరిణమింపజేసి యట్టి ప్రకృతికి లోపడి స్వాతంత్ర్యము చెడిన సమస్తభూత సమూహమును మరల మరల నానావిధములుగా సృజించుచున్నాను.

అట్లునా ! యీ కర్మములు నన్ను బంధింపజాలవు. ఏలనఁగా భూతములను నానావిధములుగా హెచ్చుదక్కువలుగ సృజింపవలయు నని నా కాసక్తిలేదు. కావున నిర్దయత్వము పక్షపాతము లోనైనవి నాయందుఁ గలుగవు. నే నుదాసీనుఁడను.

నన్ను సద్యక్షునిఁగాఁగల ప్రకృతి చరాచరములను బుట్టించుచున్నది. ఈ హేతువుచేత జగము ప్రవర్తించుచున్నది. జీవుల కర్మానుగుణముగ నేను బ్రకృతిచేఁ గార్యములు చేయించుచుందును.

సర్వ భూతములకు మహేశ్వరుఁడనగు నా పరత్వమును దెలియలేక తమవలె నేనును మనుష్యుఁడనని మూఢులు తలంచుచుదురు. పరమేశ్వరుఁడనగు నేను దమయందలి దయచే స్వరూప పరస్వభావములను విడువకయే మనుష్యునివలె నైతి నని తెలియక వేఱు విధముగ భావించుట మూఢత్వలక్షణమే కదా.

అసుర సంబంధము రాజసము, రాక్షససంబంధమగు కామ సము నగుటచేఁ గ్రోధలోభాదిమయమై ముందు చెప్పినట్లు నా పరత్వమును జామరులకుఁ దెలియనీయక మోహపఱుచు ప్రకృతి నే యాశ్రయించినవారు చరాచర వస్తువుల నున్నదున్న టైఱుఁగఁ జాలరు. కావున విపరీతజ్ఞానముగలవారై యా కారణముచేతనే వ్యర్థమైన జ్ఞానము వ్యర్థములైన కోరికలు వ్యర్థకర్మములు గలవారగుచున్నారు.

అట్లునా ! స్వాత్మిక ప్రకృతి నాశ్రయించిన మహాత్ములు భూతముల కాదియై నిత్యుఁడనైన నన్నెఱిగి యితర విషయములందు మనస్సు పోనీక నన్నె యుపాసించుదురు. ఈవిధముగ నన్ను భజించు వారెల్లప్పుడు నా నామగుణములను గీర్తించుచుదురు. ఎప్పుడును దృఢచిత్తులై నాకైంకర్యమునకుఁ గావలసిన విషయములందే యత్నము

జేయుచుందురు. నన్ను ద్వేషించియే నమస్కరింతురు. నాతో నెడదెగని సంబంధము గోరుచు నన్ను నుపాసించుదురు. మఱి కొందఱు కీర్తనాదుల వలన కాక జ్ఞానయజ్ఞమునఁగూడ నన్ను నుపాసించుదురు. దేవతలని మనుష్యులని పశువులని పక్షులని నృక్షములని నేనే నానావిధములుగాఁ గానఁబడుచున్నాననియు నానావిధములుగాఁ దోచు దేవమనుష్యాదులన్నియు నాకు శరీరమగుటవలన నే నొక్కఁడనె కాని యితరము లేదనియుఁ దలఁచి యుపాసించుదురు. ౧౫

అట్లునా! క్రతువు నేనే, బ్రహ్మయజ్ఞాదులు నేనే, స్వధ నేనే, హవిస్సు నేనే, మంత్రము నేనే, నేయి నేనే, అగ్ని నేనే. హోమము నేనే, ఈ ప్రపంచమునకుఁ దగ్గడి నేనే, తల్లిని నేనే, దాతయు నేనే, ధాతయు నేన, తెలిసికొనఁదగిన పవిత్రమైన యోంకారము నేనే, ఋగ్వేదము యజుర్వేదము సామవేదము నేనే, పాండవంసిన స్థానము, భరించువాఁడు, దండించువాఁడు, సాక్షి, నివాసము, రక్షకుఁడు, మిత్రుఁడు, ప్రతివస్తువునకుఁ బుట్టుచోటు, లయించుచోటు, ఉండుచోటు, నాశరహితము నేనే. ౧౬

అగ్ని సూర్యాది రూపముగఁ దపింపఁజేయువాఁడను నేన, వర్షము నిలుపువాఁడను విడుచువాడను నేన. లోకము జీవించుటకు గారణము, నశించుటకుఁ గారణము, జరగినది, జరగుచున్నది, జరగఁజూపునది నేనే.

ఇకఁ గోరికలు కోరువారిగతి చెప్పెద వినుము.

వేదాంతశిష్యులుగాక వేదశిష్యులగు వారు సోమసానము గావించి పావముక్తులై నన్ను స్వర్గభూము నిమ్మని కోరుదురు వారు వారి కోరికచొప్పున దుఃఖసంబంధములేని యింద్రలోకమునకుఁ బోయి స్వర్గమునందు దేవతాభోగము లనుభవించుదురు. వారు విస్తారమైన స్వర్గసుఖము లన్నియు ననుభవించి యా పుణ్యము క్షీణింపఁగా మరల మనుష్యలోకమునఁ బ్రవేశించుదురు. కావున వేదోక్తకర్మములనే యాచరించి కామ్యములను గోరువారు భూమి



స్వర్గమునకు మరలమరల రాకపోకలు గావించుచుందులే కాని  
మోక్షమును బొందఁజాలరు ౨౧

అటుగాక యితరచింతలను విడిచి నన్నుఁ జింతించుచు నెవ  
రుచాసింతురో యట్టివారు నాతో నిత్యసంబంధము గోరువా రగుటచే  
వారి యోగక్షేమముల నేనే వహింతును. మత్స్యాప్తికై వారి  
కేమేమి కావలయునో యవి నేనే కలిగింతును. మత్స్యాప్తి లభించిన  
పిమ్మట మరల నదలిపోకుండను జేయుదును. ఈ భారములను  
నా భక్తులమీఁద వేయను ౨౨

అట్లునా! యితరదేవతలందు భక్తిగలిగి వారి నెవరు శ్రద్ధతోఁ  
బూజింతురో వాడును, నన్నే పూజించిన వారగుదురు గాని వారి  
మార్గము విధియు క్తమైనది కాదు. దేవతలఁ బూజించినపుడు వారి  
కాత్మసూతుండను నేను గనుక నన్నుఁ బూజించినట్లెంచక యీ  
దేవతలనే పూజించిన ట్లెంచుకొనుట విధి సమ్మతముకాదు. ౨౩

సమ సయజ్ఞముల నారాధింపఁబడువాఁడను వాని ఫలము నిచ్చు  
వాఁడను నేనే. అట్టి నన్ను యధార్థముగా నెఱుంగక యితరదేవత  
లారాధ్యులని తలచి యల్పభోగముల కాశించి వారిని బూజించి  
యవి పొంది మరల వానినుండి భష్టులగుచున్నారు ౨౪

దేవతలను సంకల్పించి వ్రతములను జేయువారు దేవలోక  
మునకుఁ బోదురు పితృదేవతల సంకల్పించి వ్రతము చేయువారు  
పితృదేవతలను, యక్షరాక్షసాది భూతముల సంకల్పించి వ్రతములు  
చేయువారు యక్షరాక్షసాది భూతములను బొందుదురు. ఆ దేవతలు  
నా శరీరమనియు, నా దేవతల నారాధించుట నన్నారాధించుటయే  
యనియు సంకల్పించి యెవరు నన్నారాధింతురో వారు నన్నుఁ  
బొందుదురు. ౨౫

అట్లునా! దేవతల సంకల్పించి యజ్ఞాది వ్రతములు చేయువారి  
కంటె నన్నారాధించువారికిఁ గల విశేషము చెప్పెద వినుము. ఎవ్వఁడు  
నా కత్యంతప్రీతితో తులసి మొదలగు నాకులుగాని పూవుగాని పండు  
గాని నీళ్లుగాని యిచ్చుచున్నాఁడో వాఁడు చిత్తశుద్ధితోను భక్తి

తోను సమర్పించినదానిని నే నత్యాదరముతో భుజించుచున్నాను. నన్నారాధించుటయందు దేశనియమము కాలనియమము నాచార నియమము ధనము లోనైన దేదియు నక్కఱలేదు. ఇతర దేశల నట్లారాధింపరాదు. చిత్తశుద్ధి భక్తి నాకుఁ బ్రధానములుగాని యర్పించునట్టి పదార్థములవెల నాకుఁ బ్రధానముగాదు. ౨౬

కాఁబట్టి యద్భుతా! దేహయాత్రయందు నీవు దేనిని జేయుదువో, దేనిని భుజింతువో, యేది హాయిముచేయునువో, దేనిని దానముచేయుదువో, యే తపము సలిపెదవో, యిట్టివాని నన్నిటిని నా కర్పణము చేయుచుండుము. ౨౭

ఈవిధముగా సర్వము నాకు సమర్పించుట యను యోగముతోఁ గూడిన మనస్సుగలవాఁడవైతివా మేలుగీళ్లు నొసఁగు కర్మబంధముల నుండి విడువఁబడి నన్నుఁ బొందెదవు. ౨౮

నేను సర్వభూతములయెడఁగ నముఁడను. నాకు ద్వేష్యుఁడు లేఁడు. ప్రియుఁడును లేఁడు. భక్తిచేత నన్ను నెవడు భజింతురో నారికి నాయం దెట్టి ప్రీతిగలదో వారియందు నాకు నట్టి ప్రీతియే కలుగును. కావున భక్తులగువారు నన్నుఁ దమతో సమానునిగఁ దోడినాఁగఁ జూచుకొందురుగాని యెందో దూరముగ నుండువాఁడనని దుర్లభుఁడనని పరమేశ్వరుఁడనగుటచే నాకు భయపడవలయునని తలఁపరు.

తన వర్ణమునకు నియమితమైనదానిని విడుచువాఁడును, నితర వర్ణమునకు నియమితమైనదానిని జేయువాఁడును దురాచారుఁ డనఁబడును. ఎంతటి దురాచారుఁడైనను నితరలాభ మపేక్షింపక నన్ను భజించునో వాఁడు సజ్జనుఁడే. గౌరవింపఁబడఁ దగినవాఁడే. ఏలందునా వానికి నాయందు నిశ్చయజ్ఞానము గలదు. దురాచారునికి బ్రహ్మప్రాప్తిలేదని వేదములు చెప్పుచుండ దురాచారుఁడైనను నీసేవ వలనఁ దరించునని చెప్పెదవే యది యెట్లందువేని విను. నాయందుఁ బ్రీతియుంచి యితరమునందుఁ బోనీని మనస్సుచే నన్ను భజించువాని పాపములను నా భజనమే శీఘ్రముగ నిర్మూలించుచున్నది. కావున

వాఁడు శాంతిని బొందుచున్నాఁడు. అర్జునా ! నా భక్తుఁ డెన్నఁటికి నాశము నొందఁడని తెలిసికొనుము. 30

నీచజాతియందుఁ బుట్టిన స్త్రీలు, వైశ్యులు, శూద్రులుకూడ నన్నాశ్రయించి మోక్షమును బొందుచున్నారు. ఇఁకఁ బుణ్యులు, భక్తిగలవారు సగు బ్రాహ్మణులు రాజర్షులు నుత్తమగతిని బొందుదురని నేఱ చెప్పవలయునా ? అస్థిరమై సుఖము లవమై పలేఁ యీ లోకమున జనించిన నీవు నన్ను భజించియే గడఁజేయవలయును 33

సర్వకాల సర్వానన్తల నన్ను ధ్యాసింపుము. నాయందుఁ బ్రీతి గలవాఁడవు కమ్మా. నన్నే పూజింపుము. నాకు నమస్కరింపుము. ఇట్లు చేసితివా నన్నే యాధారముగాఁ గలవాఁడవై నన్ననుభవించుట కర్హమైన మనస్సునుబొంది నన్నుఁ బొందెదవు. 38

ః పరాధ్యాయము - రాజవిద్యా రాజగుహ్యయోగము సంపూర్ణము.

—•••••

## దశమాధ్యాయము

—• విభూతియోగము •—

అర్జునా ! నా మాటలు విని సంతోషించు నీకు నీ మేలుగోరి యుదిఁజూడఁ జెప్పించానినే విస్మరించి మరలఁ జెప్పెదను. హెచ్చరికతో వినుము నా ప్రభావమును దేవతలుగాని మహర్షులుగాని యెఱుంగరు. 0

దేవతలకు మహర్షులకు వారి జ్ఞానశక్తులకు మూలమైన వాఁడనే నేనే. వారివారి యోగ్యతకుఁ దగిలెట్లు నేనే వారికి శక్తులిచ్చి యుండ నసంపూర్ణ జ్ఞానశక్తులు గలవారు సంపూర్ణ జ్ఞానశక్తులుగల నన్నే ట్లెఱుగఁగలరు ? 1

మనుష్యులలో నెవఁడు నేనును దమనలె నొక మనుష్యుఁడని మోహపడక, పుట్టువు లేనవాఁడనని యాది లేనివాఁడనని, లోకేశ్వరుల కందఱకు నీశ్వరుఁడనని తెలిసికొనుచున్నాఁడో వాఁడు సమస్త పాపములవలన విముక్తుఁడగుచున్నాఁడు. 3

బుద్ధి, జ్ఞానము, భ్రాంతి, క్షమ, సత్యము, బహిరింద్రియ నిగ్రహము, అంతరింద్రియ నిగ్రహము, సుఖము, దుఃఖము, పుట్టువు, పుట్టువులేమి భయము, భయములేమి అహింస, సమత్వము, సంతోషము, తపము, దానము యశస్సు, అపయశస్సు యీ మొదలైన నానావిధ భూతభావములు నావలనఁ గలుగుచున్నవి. ౫

పూర్వమన్వంతరమున బ్రహ్మమనస్సువలన నేడుగురు మహర్షులు జనించిరి. అతే దక్షప్రజాపతికూతురగు ప్రియయందు నావర్ణికులను నలుగురు మనువులు పుట్టిరి వీరివలన లోకమునందుఁ బ్రజలు పుట్టిరి. ప్రజాకారణ భూతులైన ఋషులు, మనువులు నా సంగల్పమునకు లోపడియే ప్రజాసృష్టి సలిపిరికాని నన్నుఁ గాదని వారు చేసిన దేమియులేదు. ౬

సమస్తము నాకు లోబడిన యుత్పత్తి స్థితి లయములు గలది యనెడి నా యైశ్వర్యమును, గల్యాణగుణ రూపమైన యోగమును నున్నదున్నట్టు తెవ్వఁడెఱుఁగుచున్నాఁడో వాఁడు నిశ్చలమైన భక్తి యోగము గలవాఁడగుచున్నాఁడు. ౭

సమస్తమునకు నుత్పత్తి కారణము నేను. జగద్వ్యాపార మంతయు నా వలన జరగుచున్నది. అని తలఁచి జ్ఞానులు నాయందు మనస్సు నిలిపి నన్ను భజించుచున్నారు. ౮

మనస్సు నాయందు నిలిపినవారును, నాయందే తమ ప్రాణములను నిలిపినవారును, దమతమ యనుభవముచే నన్ను గుఱించి తెలిసికొనిన విషయముల నొకరికొకరు తెలుపుచు వర్ణించి చెప్పుచు సదా సంతోషించుచున్నారు. వినువారును నానందించుచున్నారు. ౯

ఎప్పుడు నెడఁబాయక నన్నుఁ గూడియుండఁ గోరువారును, నాయందలి భక్తి యభివృద్ధి నొందినవారును, నన్నుఁ బ్రీతితో భజించువారును నగు వారిః దేనిచేత నన్ను వారు ప్రాపింపఁగలరో యట్టి పరిపక్వమైన బుద్ధియోగమును నే నిచ్చుచున్నాను. అట్టివారిః నేనే సాక్షాత్కరించి వారి బుద్ధిని బరిపక్వమగునట్లు చేయుచున్నాను. నేను సాక్షాత్కరించినపిమ్మట మత్ప్రాప్తి కలుగును. ౧౦

వారల నే ననుగ్రహించుట కయియే వారియందు దయగల వాడనై వారి మనోవృత్తికి గోచరించి నేను బ్రకాశింపజేయు జ్ఞానదీపముచే వారి యజ్ఞాపము వడి చీకటిని నాశము చేసెదను. ౧౧

అనిన నర్జునుఁ డీట్లనియె.

నీవు పరబ్రహ్మమవని, పరజ్యోతివని, పరమపావనుడవని వేద ములు చెప్పుచున్నవి. సమస్తములు, నారదుఁడు, అసితదేవతల వ్యాసులును, నవతరించెయ్యుండు నీవే నిత్యుడవనియు, బరమాకాశ మందుండువాడ వనియు, బరాత్పరుడవనియు, నాదిదేవుడవనియు, బుట్టువు లేనివాడవనియు, సర్వవ్యాపి వనియు జెప్పిరి. నీవు నాకట్లే చెప్పితివి.

కృష్ణా ! నీవు నాకు జెప్పుకదియంతయు సత్యమేయని తలచె దను. నీ జ్ఞానశక్తి బలైశ్వర్య వీర్య తేజస్సులను నిన్ను దెలుపునట్టి విధమును దేవదానవు లెవ్వరు నెఱుంగరు.

పురుషోత్తమా ! సకలభూతసృష్టికర్తా ! భూతేశ్వరా ! జగత్పతీ ! నీ జ్ఞానముచే నిన్ను నీవు మాత్ర మెఱుంగుదువు. ఇతరు లెవ్వరు నెఱుంగజాలరు. కావున నే విభూతులతోఁ గూడి యీ లోకమున వ్యాపించియున్నావో యట్టి నీ విభూతుల నన్నిటిని జెప్ప నీవే యర్హుడవు. భక్తియోగముచే నేను నిన్నెల్లప్పుడు చింతింపఁబూనితిని గాన నీ వేయే భావములం దున్నాడవో నే నెఱుంగవలయును. కావున జగత్సృష్టిని జగత్తును బ్రవర్తింపజేయు విధమును సవిస్తరముగ నాకు మరల జెప్పుము. నీ మానోత్కర్ష మెంత వినినను నాకు దృప్తిలేదు. అనిన శ్రీకృష్ణమూర్తి యిట్లనియె

మేలు. నీ మాటకు సంతోషించితిని. నా విభూతుల కంతము లేదు గావున నందు ముఖ్యమైన శుభవిభూతుల జెప్పుచున్నాను. సమస్తభూతముల హృదయముననుండు నాత్మను నేను. భూతముల సృజించువాడను, రక్షించువాడను, అంతము నొందించువాడను నేను. అదిత్యులయందు విష్ణుడను నేను. ప్రకాశింపజేయువారిలో సూర్యుడను నేను. సప్తమరుత్తులలో మరీచియను పేరుగల పరివహ



వాయువు నేను సత్త్రములకుఁ బలియగు చంద్రుఁడు నేను వేద  
 ములలో సామవేదము నేను. దేవతలలో నింద్రుఁడ నేను. ఇంద్రి  
 యములందు మనస్సు నేను. భూతములందలి తెలివి నేను. రుద్రు  
 లందు శంకరుండ నేను. యక్షరాక్షసులకుఁ బలియగు కుబేరుఁడ  
 నేను. వసువులలో నగ్ని నేను. శిఖరములుగల పర్వతములలో  
 మేరువు నేను. పురోహితులలో ముఖ్యుఁడగు బృహస్పతి నేను. నేనా  
 పతులలోఁ గుమారస్వామి నేను. నరస్సులలో సముద్రము నేను.  
 మహర్షులలో భృగువు నేను. అర్థముగల శబ్దములలో నోంకారము  
 నేను. యజ్ఞములలో జవయజ్ఞము నేను. స్థావరములలో హిమా  
 లయము నేను. సమస్తవృక్షములలో రావిచెట్టు నేను. దేవర్షులలో  
 నారదుఁడు నేను. గంధర్వులలోఁ జిత్రరథుఁడు నేను. సిద్ధులందుఁ  
 గపిలముని నేను. గుఱ్ఱములలో సమృతమందుఁబుట్టిన నుచ్చైశ్రవము  
 నేను. ఏనుఁగులందు నైరాశతము నేను. మనుష్యులలో రాజను  
 నేను. ఆయుధములందు శ్రావము నేను. ఆవులందుఁ గామధేనువు  
 నేను. వ్రజల యుత్పత్తిఁ గారణభూతుఁడగు మన్మథుఁడ నేను. ఒంటి  
 తల నాగములలో వాసుకి నేను. నాగములయం దాదిశేషుఁడ నేను.  
 జలచరమునకుఁ బలియైన పరుషుఁడ నేను పితృదేవతలలో సర్వ  
 ముఁడ నేను. దండించువారిలో యముఁడ నేను దైత్యులందు వ్రహ్మ  
 దుఁడను నేను గణించువారిలోఁ గాలపురుషుఁడ నేను మృగములలో  
 సింహము నేను. పక్షులలో గరుత్మంతుఁడ నేను. గమనముగల  
 వారిలో వాయువు నేను. ఆయుధధారులలో రామునందలి యాయుధ  
 ధరత్వము నేను. మత్స్యములలో మొసలి నేను. ప్రవాహములలో  
 గంగ నేను. సృజింపఁబడువానికి నాదిమధ్యాంతములు నేను. విద్య  
 లలో నధ్యాత్మవిద్య నేను. వాదించువారి వాదములలోఁ దత్త్వనిర్ణ  
 యము కొఱకైన వాదము నేను. అక్షరములం దకారము నేను.  
 సమాసములలో ద్వంద్వసమాసము నేను. అక్షయమైన కాలము  
 నేను. చతుర్ముఖబ్రహ్మ నేను. సమస్తప్రాణుల హరించు మృత్యువు నేను.  
 పుట్టఁగలవారి పుట్టువు నేను. స్త్రీలలో లక్ష్మి నేను. కీర్తి నేను. స్మృతి

నేను. మేధ నేను. ధృతి నేను. క్షమ నేను. సామగానములలో బృహ  
త్సామము నేను. ఛందస్సులలో గాయత్రి నేను. మాసములలో  
మార్గశీర్షము నేను. ఋతువులలో వసంతము నేను. వంచన చేయు  
వానిలో జూదము నేను. తేజోవంతుల తేజస్సు నేను. జయము  
నేను. వ్యవసాయము నేను. సాత్త్వికుల సత్త్వగుణము నేను. పృష్ఠ  
లలో వాసుదేవుడ నేను. పాండవులలో ధనంజయుడ నేను.  
మునులలో వ్యాసుడ నేను. కవులలో శుక్రుడ నేను. శిక్షించువారి  
శిక్ష నేను. జయింపఁగోరువారి రాజనీతి నేను. గోప్యమైనవానిలో  
మహాసము నేను. నన్ను విడిచియుండెడి జరిగమన్థావర పదార్థమేదియు  
లేదు. దివ్యములైన నా విభూతుల కంతము లేదు. ఇప్పుడు కొన్ని  
సంక్షేపముగాఁ జెప్పితిని విభూతిగలదియుఁ, గాంతియు క్తమైనదియు,  
మిగుల నుత్సాహముగలదియు నగు వస్త్రైసమూహ మేది కలదో  
యది నా తేజస్సునందలి యొక యంశముచేఁ గలిగినట్లు తలఁపుము.  
ఇంతయేల? ఈ సమ స్తప్రపంచము నే నొక్కయంశముచే నిలువఁబెట్టి  
యున్నాను.

దశమాధ్యాయము - విభూతియోగము సంపూర్ణము.

ఏ కా ద శా ధ్యాయము

—† విశ్వరూప సందర్శనయోగము. †—

అనిన నర్జునుం డిట్లనియె.

నన్ననుగ్రహింపఁగోరి మిక్కిలి రహస్యమైన యాత్మవిషయము  
చెప్పితివి. దానివలన నా యజ్ఞానము తొలఁగిపోయెను. సమస్త  
భూతములకు నీవలన నుత్పత్తి నాశములు కలుగుచున్నవనియు సవిస్తర  
ముగా వింటిని. శాశ్వతమైన నీ మాహాత్మ్యమును వింటిని. పర  
మేశ్వరా! నీవు నిన్నుఁగూర్చి యెట్టివాఁడనని చెప్పికొంటివో యది  
యంతయు నిజమని నమ్మితినిగాని యట్టి నీ యీశ్వరసంబంధరూప  
మును గనులారఁ జూడఁగోరుచున్నాను. అట్టి నీ రూపమును జూచు

టకు నాకు సాధ్యమని తలచెడవేని యోగీశ్వరా ! నిన్ను నీవు నాకుఁ గనఁబడఁజేయుము.

అని యడిగిన యర్జునునకు భగవంతుఁ డిట్లనియె.

అర్జునా ! నూర్లకొలఁది వేలకొలఁది నానావిధములై దివ్యములై నానావర్ణములు నానాకారములు గల నా రూపములను జూడుము. ఆదిత్యులను, వసువులను, రుద్రుల నశ్వరులను, మరుత్తులను బూర్వమెన్నఁడు జూడని నానాదృశములను జూడుము.

చరాచరములతోఁ గూడిన సమస్త ప్రపంచమును, మఱియు నీవు దేనిని జూడఁగోరెదవో దానినెల్ల నా యీ యొక్క దేహమునం దొక్కచోటనే యుండఁగా జూడుము. నీ యీ కన్నులతో నన్నుఁ జూడ శక్తుడవు గావు. నీకు దివ్యదృష్టి యిచ్చెదను. దానిచే నా యసాధారణమహిమను జూడుము.

అని కృష్ణమూర్తి తన యుత్కృష్ట విశ్వరూపమును జూపెను. అది యనేక ముఖములు, ననేక నేత్రములు గలదై యనేకాదృశములు గనఁబఱచుచున్నదై, యనేక దివ్యాభరణములు దివ్యమాలాంబరముల ధరించి యనేక దివ్యాయుధముల సత్తిపట్టుకొని దివ్యగంధమును బూసికొని సర్వాశ్చర్యములచే నిండి ప్రకాశించుచు నంతము లేనిదై యన్నిప్రక్కల ముఖములుగలదై యుండెను.

అకాశమునందు నేకకాలమున వేయి నూర్యబింబములు ప్రకాశించినను నది యమృతహాత్ముని కాంతికి సరిగాదు. దేవమనుష్యాది భేదములచే నానావిధములుగా విభజింపఁబడిన సమస్తప్రపంచ మా కృష్ణమూర్తి శరీరమందొక్కచోటనే యర్జునుఁడు చూచెను. అప్పుడర్జునుఁ డాశ్చర్యపడి దేహము పులకరింప శ్రీకృష్ణదేవుని శిరస్సుచే సమస్కరించి చేతులుమోడ్చి యిట్లనియె.

దేవా ! నీ శరీరమందు సమస్త దేవతలను సమస్త ప్రాణికోటులను, బ్రహ్మను, బ్రహ్మాయందుండెడి యీశ్వరుని ఋషులను నాగేంద్రులను జూచుచున్నాను.

విశ్వేశ్వరా ! విశ్వరూప ! నీ వనేక బాహువులు, నుదరములు, ముఖములు, నేత్రములు, నంతములేని యాకారముకలవాడవై యుండఁటయుఁ జూచుచున్నాను. నీకు మొద తేదో తుద యేదో నాకుఁ గానరా లేదు.

నీవు కిరీటము గడ చక్రము ధరించి తేజోరాశివై యంతటను బ్రకాశించు ప్రకాశమును, నంతట జ్వలించు సూర్యాగ్నుల కాంతిని గలిగి చూడరాక పరిమితిలేకయుండఁటయుఁ జూచుచున్నాను. అప్పుడు నాకుఁ బ్రాకృతచక్షులకుఁ గానవచ్చిన నీవే పరమాక్షరము. ప్రపంచ మునకు గొప్పయాధారము. అవ్యయుడవు నీవే. కాశ్వత ధర్మములను బాలించువాడవు పురాణపురుషుడవు నీవేయని తెలిసికొంటిని.

ఆదిమధ్యాంతములు లేనివాడవు, ననంతపరాక్రమముగల వాడవు, లెక్కలేని చేతులు గలవాడవు, చంద్రసూర్యులవంటి కన్నులు గలవాడవు, మండుచున్న యగ్నిహోత్రునివంటి ముఖము గలవాడవు, నీ తేజస్సుచే జగమును దపింపఁజేయుచున్నవాడవగు నిన్నుఁ జూచు చున్నాను

ఆకాశము భూమి యంతరాళము దిక్కులన్నియు నిండి నీవొక్కడవే వ్యాపించియున్నాడవు. భయంకరము నాశ్చర్యకరమునగు నీ విశ్వరూపమును జూచి యుద్ధముఁ జూడవచ్చిన దేవరాక్షసాదులు భయపడి యున్నారు.

ఈ దేవతాశరమూహములు నీయందుఁ బ్రవేశించు చున్నవి. కొండలు భయముచే నంజలిమోడ్చి మ్రతించుచున్నారు. మహర్షులు సిద్ధులు లోకమునకు మేలుకలుగునుగాక యనుచు నిన్ను విశేషముగ స్తోత్రము చేయుచున్నారు. దుద్రులు నాదిత్యులును వసువులును సాధ్యులును విశ్వులు సశ్వులును మరుత్తులును చిత్రదేవతలును గంధర్వులును యక్షులు నసుకులును సిద్ధులును నిన్నుఁజూచి యాశ్చర్యపడుచున్నారు.

స్వామీ! యనేక ముఖములును నేత్రములును బాహులును దొడలును పాదములు నుదరముగలిగి యనేకములగు కోటలచే భయంకరమైన నీ మహారూపమును జూచి జనులు భయముచే వణకుచున్నారు. నేను సగ్లే భయపడుచున్నాను.

విష్ణుమూర్తి! యాకాశమునందే ప్రకాశించుచు సనేకవర్ణములు గలిగి నోళ్ళు తెరిచుకొని మండుచున్న నేత్రములతోనుండు నిన్నుఁ జూచి మిగుల భయపడి ధైర్యము శమము లేనివాడనైతిని.

దేవేశ! కోటలచే భయంకరములై ప్రలయకాలాగ్నితో సమానములైన నీ ముఖములను జూచిన మాత్రమున నాకుఁ దిక్కు తెలియలేదు. సుఖమును బొందఁజాలకున్నాను. జగన్నివానా! ప్రసన్నుడవగుము.

ఈ ధృతరాష్ట్ర పుత్రులందఱును భీష్ముఁడు ద్రోణుఁడు కర్ణుఁడు సమస్త రాజులతోడను మా పక్షముననుండు యోధముఖ్యులతోడను భయంకరములైన కోటలుగల నీనోళ్ళయందుఁ దొందర తొందరగాఁ బ్రవేశించుచున్నారు కొందఱు దంతముల సందునఁ జీకటికొని చూర్ణము చేయఁబడిన తలలతోఁ గానవచ్చుచున్నారు. ౨౭

అనేక సదుల జలప్రపాహములు సముద్రమునకై యెల్లు పాటు చున్నవో యట్లే యీశూరులగు మనుష్యులు నీ నోటిలోనికిఁ జొరఁ బాటుచున్నారు. మిడుతలెల్లు వేగముగఁబోయి మంటలో దుమికి నాశమగుచున్నవో యట్లే తమ నాశము కొఱకే యీ మనుష్యులు జ్వలించు నీ నోళ్ళయందుఁ బ్రవేశించుచున్నారు. ౨౮

విష్ణుమూర్తి! మండెడు నోళ్ళచేత రాజసమూహము నెల్ల మ్రొంగుచు సన్నిప్రదేశముల నాలుకలు చాచుచున్నావు. నీభయంకర రణములు తమ ప్రకాశముచే లోకముల నింపి మిక్కిలి తపింపఁ జేయుచున్నవి. ౩౦

సర్వేశ్వరా! నీ మహేశ్వర్యమును జూపుమని నే నడుగఁగా భయంకరాకారమును గనఁబడితిమి? నీ వెవ్వఁడవు? ఏమిపని చేయఁ



బూని యిట్టి ఘోరరూపమును ధరించితివి. ఆద్యుడవగు నిన్నెఱుంగఁ  
గోరుచున్నాను. నీ యత్నమేమో నాకుఁ దెలియదు. తెలియఁ  
జెప్పుము. నీకు నమస్కరించెదను. ప్రసన్నుడవగుము. 36

అనిన శ్రీకృష్ణమూర్తి యిట్లనియె.

అట్టనా ! యిప్పుడు ప్రజాక్షయము గావింప నిట్టి ఘోరరూప  
ముతోఁ బెరిగి సకల రాజలోకమును జంపఁ బ్రవర్తించుచున్నాఁ  
డను. నీ విరోధిసేనలం దుండువారందఱు నీవు వాని జంపఁబూన  
కున్నను బ్రతుకఁజాలరు. నా సంకల్పముచేతనే వారిని నశింపఁ  
జేయుదును. అట్టనచో నన్నేల ప్రేరించెదవంటివేని నీకు యశముఁ  
గలిగింపఁగోరియే యని తెలిసికొనుము. కావున యుద్ధమునకు లెమ్ము.  
శత్రువుల జయింపుము. రాజ్య మనుభవింపుము. వీరందఱు చావ  
నాచే ముందే సంకల్పింపఁబడిరి. కావునఁ జచ్చినవారే. సవ్యసాచీ !  
నీ వీ కార్యమున నిమిత్తమాత్రము కమ్ము. 37

నాచే ముందే చంపఁబడిన ద్రోణుని భీష్ముని సైంధవునిఁ గర్ణునిఁ  
దక్కిన యోధవీరులను నీవు చంపుము. వ్యథపడకుము. యుద్ధము  
చేయుము. నీవు శత్రువుల గెలుతువు.

అని చెప్పిన కృష్ణువాక్యములు విని కృతాంజలియై వణకుచు  
నర్జునుఁడు మఱిమఱి నమస్కరించి భయముతో గద్గదకంఠుడై  
యాయనతో నిట్లనియె. 38

కృష్ణా ! యుద్ధమును జూడవచ్చిన దేవ గంధర్వ సిద్ధ విద్యా  
ధరాదులు నీ యనుగ్రహమువలన నాతోపాటు దివ్యదృష్టిగలవారై  
నిన్నుఁజూచి నీ కీర్తికిఁ జాల సంతోషించి యనుతాగము గలవారగు  
చున్నారు. రాక్షసులు భయపడి నలుదిక్కులకుఁ బరువులెత్తుచున్నారు.  
సిద్ధాదులు నీకు నమస్కరించుచున్నారు. అనుకూలురు సంతోషించి  
నమస్కరించుటయుఁ బ్రతికూలురు భయపడి పరువెత్తుటయు యుక్తమే  
కదా. 39

బ్రహ్మకు నాదిక ర్తవై యుత్తమోర్తముడవైన నీకు వారేల  
నమస్కరింపకుదురు.

అనంత ! నేవేళ ! జగన్నివాసా ! యక్షరమనఁబడు జీవాత్మ తత్త్వము నీవ. కార్యకారణావస్థలఁబొంది సదసత్తులని పేరొందిన ప్రకృతియు నీవ. ఆ రెంటికీని బరిమైన ముక్తాత్మతత్త్వము నీవ. నీవే సృష్టి కర్తవు. పురాణపురుషుఁడవు నీవే. ఈ ప్రపంచమునకుఁ బరమాధారము నీవే. తెలిసికొనువాఁడవు, తెలియఁబడినది, యుత్తమ ప్రాశస్యోక్తానము నీవే. అసంతరూపా ! చిదచిదాత్మక ప్రపంచరూపమంతయు నీచే వ్యాపింపఁబడినది. వాయువు యమఁడు నగ్ని వరుణుఁడు చంద్రుఁడు బ్రహ్మయు నందఱును ముత్తాతయు నీవ.

దేవా ! నీకు వేయసమస్కారములు. మరలమరల నీకు సమస్తా రము. ముందు-వెనుకఁ-త్తక్కల-దిశల-సన్నిస్థలముల నిండియుండు నీకు సమస్కారము. అనంతనిర్వ్య ! యమితవిక్రమ ! నీవే సర్వము నాత్మ స్వరూపమునఁ బొగదెడివు కావున సర్వము నీవే. ౪౦

నీ మహిమ నెఱుగక పారపాటనను, జనపుచ్చేతను, గృష్ణా యని, యాదపుఁడా యని, చెలికాఁడా యని వినయముతప్పి యెగ తాళిగఁ బిలుచుచు సత్కరింపక పోయితిని. కృష్ణా ! విహారమందును, శయనించినపుడును, గూర్చుండునపుడును, భోజనకాలమునను, నొంటరిగా నుండునపుడును, బదుగురిలోను నేను నిన్ను సత్కరింపక పరిహాసనాక్యము లాడితిని. అప్రమేయుఁడ వగు నీవు నన్ను మ్మింపుము. ౪౧

అసమానప్రభావా ! చరాచరరూపమైన యీ ప్రపంచమందలి జీవులకు నీవే తండ్రివి. పూజ్యుఁడవు నీవే. గొప్పగురుఁడవు నీవే. నీకు సమానులు లేరన నీకంటె నధికుఁ డెవఁడు ? కావున నీకు సాష్టాంగసమస్కారము గావించి యీశ్వరుఁడవు, స్తోత్రస్తోత్రుఁడవు నగు నిన్నుఁ బ్రసన్నునిగాఁ జేసికొనుచున్నాను. దేవా ! పుత్రునకుఁ దండ్రివలెను, మిత్రునకు మిత్రునివలెను, బ్రయూరాలికిఁ బ్రయుని వలెను, సప్తుఁడవైన నీవు నన్ను మ్మింపుము. ౪౨

దేవా ! మున్నెన్నఁడుచూడని నీ విశ్వరూపమును జూచి సంతోషించితిని. నా మనస్సు భయముచే వ్యభవించుచున్నది. కావున నీ ప్రసన్నస్వరూపమును జూపుము. ఈశ్వరా ! ప్రసన్నుండవగుము. ౪౩

సహస్రబాహూ ! విశ్వమూర్తి ! మునుపటివలె గీరీటము గద  
చక్రము నాలుగుచేతులు ధరించి \* యుండు నిన్నుఁ జూడఁ గోరెదను.  
అనిన శ్రీకృష్ణమూర్తి యిట్లనియె.

తేజోమయమై సమస్తమున వ్యాపించి తుద మొదలులేక  
యాద్యమై యత్యక్షమై నీవుతప్ప నింతకుముం దెవ్వరు చూడని యీ  
విశ్వరూపమును నీయందుఁగల యనుగ్రహబుద్ధిచే నా సంకల్పము వలనఁ  
జూపితిని. ౪౭

కేవల వేదాధ్యయనముచేతను, దానములచేతను, హోమాది  
క్రియలచేతను, నుగ్రతపస్సులచేతను, నా యిట్టి విశ్వరూపమును మనుష్య  
లోకమున నీకుఁ దప్ప మఱి మెఱికిఁ జూడ సాధ్యపడదు.

ఇట్టి భయంకరాకారమును జూచి వ్యభపడకుము. దిగ్భ్రమ  
నొందకుము. భయము విడిచి సంతోషింపుము. ఇదిగో నీకు వాడుక  
పడిన నా సౌమ్యరూపమును జూడుము. ౪౮

అని చెప్పి శ్రీకృష్ణమూర్తి తన స్వరూపమును మరలఁ జూపెను.  
భయపడిన యర్జునుని శాంతిరూపముగలవాఁడై భగవంతుఁడూ ర్చెను.  
అర్జునుఁ డిట్లనియె.

సౌమ్యమైన నీయీ మానవస్వరూపమును జూచి జనార్దనా  
యెప్పటియట్లు స్వస్థచిత్తుఁడ నైతిని. ౪౯

అనిన శ్రీకృష్ణుం డిట్లనియె.

నీకుఁ గానవచ్చిన నా విశ్వరూపముఁ జూచుటకు మిగులఁ  
గవ్యమైనది. దానిని జూడ దేవతలును నిత్యము గోరుచుందురు. వేదా  
ధ్యయనముచేతను, దానముచేతను, తపస్సుచేతను, యాగములచేతను,  
నీవు చూచిన నా రూపమును జూడ సాధ్యుఁడగాను.

అర్జునా ! యితర ప్రయోజనముగోరని భక్తిచేతనే దెలిసికొను  
టకుఁ జూచుటకుఁ బ్రవేశించుటకు సాధ్యపడుదును. ౫౦

\* కంసునిఁ జంపువఱకుఁ గృష్ణుఁడు ద్విభుజుఁడు. ఆతలఁ జతుర్భుజుఁడు.

కావున నెవఁడు నా యారాధనరూపములని నమస్తకర్మములు చేయునో, యన్ని కార్యములకు నన్నే పరమోద్దేశ్యముగాఁ గలవాఁడగునో యెవఁడు నాయందు భక్తిగలవాఁడగునో యెవఁ డితర సంగములనెల్ల వదలుకొనునో, యెవఁడు నమస్తభూతములయందు వైరబుద్ధి లేనివాఁడగునో వాఁడు నన్నే పొందుచున్నాఁడు. ౫౫

ఏకాదశాధ్యాయము - విశ్వరూప సందర్శనయోగము సంపూర్ణము.

ద్వాదశాధ్యాయము.

— భక్తి యోగము —

అర్జునుఁ డిట్లనియె.

కృష్ణా ! యవతారమూర్తివై నాకు గోచరించుచుండు నిన్ను నీవు చెప్పినట్లు ధ్యానించుచుఁ గైంకర్యము చేయుచునుండు సగుణోపాసకులకు భక్తులును, నింద్రియగోచరుఁడవుగాక యక్షరస్వరూపుఁడవైన నిన్ను నుపాసించు నిర్గుణోపాసకులును నిరువురూ యోగవిదులేకదా. ఈ యిరువురిలో నెవరు శ్రేష్ఠులు. ౧

అని యడిగినఁ గృష్ణమూర్తి యిట్లనియె.

ఎవ్వ రవతారమూర్తినగు నాయందు మనస్సు నిలిపి వాతో నిత్యయోగముఁ గోరుచు శ్రద్ధతో నన్ను నుపాసెందురో వారే యోగిశ్రేష్ఠులని నాయభిప్రాయము. ౨

ఇంద్రియ సమూహమును వశపఱచుకొని, నమస్తభూతములందు సమబుద్ధులై, నమస్తభూతములకు మేలుకోరుచు, నెవరు సిద్ధేశింపరానిదియు నింద్రియగోచరము గానిదియు, నమస్తమున వ్యాపించియుండునదియు, నిట్టివని చింతింపరానిదియు సర్వసాధారణమైన దేహదులతో సంబంధము లేనిదియు, జలింపనిదియు, నిత్యమైనదియు నగు సక్షరమును నుపాసెందురో వారును నన్నే ప్రాపింతురు. అయినను నన్య క్తముం దాసక్తిగల నిర్గుణోపాసకులకుఁ గష్టము మిక్కిలి యధి

కము. అవ్యక్తవిషయమైన మనోవృత్తి దేహధారులకుఁ గట్టముతోఁ గాని కలుగదు.

అర్జునా! సమస్తతౌకిక వైదిక కర్మములను నాయందు సమర్పించి నేనే పరమ బ్రాహ్మణుడనని తెలిచి యితర ప్రయోజనము కోరని యోగముచే వివ్వకు నన్ను ధ్యానింతురో యుపాసింతురో నాయందు మనస్సు నిలిపిన యట్టివారిని శీఘ్రముగా మృత్యువుఁ బోలిన సంసార మనెడి సముద్రమునుండి సమాధిరింతును. కావున నాయందే మనస్సు లయింపఁ జేయుము. నాయందే బుద్ధినిలుపుము. అటుచేసితివా తరువాత నాయందే నివసింతువు. సందేహము లేదు. ౯

ఒకవేళ స్థిరముగ నీవు నీమనస్సును నాయందు నిలుప శక్తి లేని వాఁడవైతివా యభ్యాసయోగముచే నన్నుఁ బొందఁగోరుము. అభ్యాసము చేయుటకు నీకు శక్తి లేదేని నాకుఁ గైంకర్యరూపములగు కార్యములను జేయుము. నన్నుద్దేశించి కర్మములు చేసినను నీకు మత్స్యాప్తి కలదు. ౧౦

భక్తియోగము నాశ్రయించి కైంకర్యరూపములగు కార్యములను జేయుఁజాలవేని నీవు చేయు సకల కర్మముల ఫలము నాకుఁగాఁ ద్యజింపుము. (దీనినే కర్మయోగ మందును.) ౧౧

ప్రీతిలేని స్మరణమునకంటె నాత్మజ్ఞానము సులభముగ సాధింపఁ గూడఁ యుండటచే మేలైనది. అట్లే జ్ఞానముకంటె ధ్యానము మేలైనది. ధ్యానముకంటెఁ గర్మఫలము వడలుట మేలు. ఫలము గోరక కర్మములుచేయు విదప మనశ్శాంతి కలుగును. మనశ్శాంతి కలిగిన నాత్మధ్యానము లభించును ధ్యానమువలన నాత్మ సాక్షాత్కరించును. దానివలన భక్తి కలుగును. కావున భక్తియోగము సభ్యశింప శక్తి లేనివారికి నాత్మోష్ఠ మేలు. ౧౨

కర్మఫలమును భగవంతున కర్పించు కర్మనిష్ఠున కుండవలసిన గుణములఁ జెప్పుచున్నాను. సమస్త భూతములయెడ ద్వేషము కూడదు. అన్నిటియెడ స్నేహబుద్ధి గలవాడై యుండవలయు. దయ గలవాడు నహంకారము మమకారము లేనివాడు, సంకల్పము



వలనఁ గలుగు సుఖదుఃఖములయందు సముఁడు, తమంత వచ్చు సుఖ  
దుఃఖముల నోర్చువాఁడు, లభించిన దానితో సంతోషించువాఁడు,  
నెప్పుడు నాత్మానుసంధానము చేయువాఁడు, నియమింపఁబడిన మనో  
వృత్తి గలవాఁడు, నధ్యాత్మ శాస్త్రములందు దృఢమైన సమ్మిక గల  
వాఁడు, మనస్సు బుద్ధి నాకు సమర్పించినవాఁడు నయి నన్ను భజించు  
వాఁడెవఁడో వాఁడు నాకుఁ బ్రియుఁడు. ౧౪

ఎవనికి లోకము భయపడదో, యెవఁడు లోకమునకు భయ  
పడఁడో, యెవఁడు సంతోషము, కోపము, భయము, మనోవ్యాకులత  
లేనివాఁడో వాఁడు నాప్రియుఁడు. ౧౫

ఆత్మవస్తువు దప్ప మఱిదేనిని గోరనివాఁడు, శాస్త్రీయముగు  
నాహారముచేఁ బరిశుద్ధుఁడు, నితరకార్యములం దుపేక్షగలవాఁడు,  
చలి వేడి మొదలగువానికి వ్యధపడనివాఁడు, శాస్త్రనిరుద్ధకర్మము  
లను దేనిని నారంభింపనివాఁడు, నన్ను భజించువాఁడు నెవఁడో  
వాఁడు నాకుఁ బ్రియుఁడు. ౧౬

మేలు కలిగినపు డుప్పొంగక, కీడుకలిగినపుడు ద్వేషింపక,  
యిష్టవస్తువు పోయెనని యేడువక, పుణ్యపాపముల రెంటిని నదిలి నన్ను  
భజించువాఁడు నాకుఁ ప్రియుఁడు. ౧౭

శత్రువులందును, మిత్రులందును, మానావమానములందును,  
నిందాస్తుతులందును, శీతోష్ణములందును, సుఖదుఃఖములందును,  
సముఁడై దేనియందు నాసక్తి లేక వాఙ్మయమము కలవాఁడై తనంత  
నేది లభించునో దానితో సంతృప్తిపడుచు, స్థిరబుద్ధిగలవాఁడై, గృహ  
దులం దాసక్తి లేక స్థిరమైన యుగికిపట్టు లేక నన్ను భజించువాఁడు  
నాకుఁ ప్రియుఁడు. ౧౮

ఎవకు శ్రద్ధావంతులై నేనే తమకు మఖ్యగతిగాఁ దలంచుచు  
ధర్మముతోఁ గూడిన యాయమృతమును మీఁదఁ జెప్పినట్లు లుపా  
సించుచున్నారో యా భక్తులు నాకు మిక్కిలి ప్రియులు.

ద్వాదశాధ్యాయము - భక్తియోగము సంపూర్ణము.

త్రయోదశాధ్యాయము

—† తేత్రతేత్రజ్ఞ విభాగయోగము. †—

అనిన నర్జునుం డిట్లనియె.

కృష్ణా! ప్రకృతి యన నేది? పురుషుడనువాఁడెవఁడు? తేత్రమనఁగా నేమి? తేత్రజ్ఞుఁడెవఁడు? జ్ఞానలక్షణ మెట్టిది? తెలియవలసిన విషయ (జ్ఞేయ) మేది? ౧

అనిన శ్రీకృష్ణమూర్తి యిట్లనియె.

అర్జునా! యీ శరీరమునకు తేత్రమని పేరు. ఈ దేహము నాది యని యెవఁడెఱుఁగునో వాఁడు తేత్రజ్ఞుడు. ఈ తేత్రజ్ఞుఁడే జీవుఁడు. అన్ని దేహములందుండెడి తేత్రజ్ఞుఁడకూడ నేనే యని యెఱుఁగుము. తేత్రము వేఱు, తేత్రజ్ఞుఁడు వేఱు ఈ రెంటికి నేనే యాత్మభూతుఁడని తెలియు తెలివియేదో దానకే జ్ఞానమని పేరు. ౩

ఇక తేత్రమన నెట్టిదో, దాని వికారము లేవియో, యది యేల పుట్టినదో, దాని స్వరూప మెట్టిదో, తేత్రజ్ఞుఁడెట్టిస్వరూపము గలవాఁడో, యెట్టిప్రభావము గలవాఁడో యివన్నియు సంగ్రహముగాఁ జెప్పెద వినుము. ౪

ఈ విషయము ఋషులచేతను సంగ్రహముగాను సమగ్రము గాను వేఱువేఱు విధములు గల వేదములచేతనే, హేతువులచే నిశ్చయింపఁబడిన బ్రహ్మసూత్రములచేతను వర్ణింపఁబడినది. ౫

పంచమహాభూతములు, సహంకారము, బుద్ధియనెడి మహత్తత్త్వ, మవ్యక్తమనెడి మూలప్రకృతి, మనస్సుతోఁగూడిన యింద్రియములు పదునొకొండు. నింద్రియములకు గోచరించు విషయములు, శబ్ద స్పర్శ రూప రస గంధములనెడి యైదు, కోరిక, ద్వేషము, సుఖము, దుఃఖము, తెలివి, ధైర్యము, జీవుఁడు సుఖదుఃఖముల ననుభవింప నాధారమైన యైదు భూతముల కూడిక, వీని కన్నిటికి తేత్రమని పేరు.

క్షేత్రలక్షణము దానిలోఁ గలుగు మార్పులతోడ సంగ్రహముగాఁ జెప్పితిని. ఇక క్షేత్రకార్యములయిన గుణములలో నాత్మజ్ఞానమునకు సాధనములుగా నుండువానిని జెప్పెదను.

గర్వము దంభము హింస యివి లేకుండుట. మనస్సు కలత చెందకుండుట, ఋజుత్వము, నాచార్య నుపాసించుట, మనోవాక్కాయములు నిర్మలముగా నొక్కవిధముగా నుండుట, స్థైర్యము, మనోనిగ్రహము, నింద్రియార్థములందు వైరాగ్యము, సహంకారము లేకుండుట, జనన మరణ జరావ్యాధి దుఃఖములయందలి దోషము లెఱిగి యివి పొమ్మనినఁ బోవునవి కావు గనుక నివి కలిగినపుడు దుఃఖంపకుండుట, యాత్మకంట నితరవస్తువులం దాసక్తి లేకుండుట, కొడుకు, భార్య, యిల్లు మొదలగువానియందు ననురక్తి లేకుండుట, మేలు గీళ్ళయం దెప్పుడు మనస్సు సమముగ నుంచుకొనుట, రుచ్యైశ్వరుడ నగు నాయందు నేకాంతమై స్థిరమైన భక్తి నుంచుట, జనులు లేని ప్రదేశమున నివసించుట, జనసమూహముతోఁ గలసియుండుట యందుఁ బ్రీతిలేకుండుట, యాత్మవిషయజ్ఞానమందు స్థిరుడై యుండుట, తత్త్వజ్ఞానము గలిగించు చింతనమం దాసక్తి, వీనికి జ్ఞానమని పేరు. ఇవి యాత్మజ్ఞానమునకు సాధనములు. వీనికి వ్యతిరేకమైన దంతయు నజ్ఞానము. అది యాత్మజ్ఞానమునకు విరోధి. ౧౨

ఇక క్షేత్రజ్ఞాని స్వరూపమును జెప్పెదను వినుము. ఇది తెలియఁదగినది కావునఁ దెలిసికొంటివా నొక్కమును బొందెదవు.

అది యుత్పత్తిలేనిది. నన్నే ముఖ్యునిగాఁ గలది. దేహము మొదలగు నావరణము లేక పెరిగియుండునది. అది సత్తుగాదు, అసత్తుగాదు. ఆ పరిశుద్ధాత్మస్వరూపమునకు సర్వత్ర కాలు సేతులు గలవు. అనఁగాఁ గాలు సేతులతోఁ జేయు పనిని సవి లేకయే యుదైనఁ జేయఁగలదు. అంతటఁ గన్నులు, తల, ముఖము, చెవులు గలది. లోకమందంతయు వ్యాపించియున్నది.

శుద్ధాత్మస్వరూప మింద్రియములు లేనిదైనను నింద్రియగుణములచే విషయముల నెఱుంగ శక్తిగలది. దేహసాంగత్యము లేనిది.

సమస్తమును భరింప శక్తిగలది. సత్త్వాదిగుణములు లేనిది. సత్త్వాది  
గుణముల భోగించు శక్తిగలది పంచభూతముల లోపల వెలుపల  
వర్తించునది. స్వభావముచే గదలకున్నను దేహసంబంధముచే గదలు  
నది. అది యతినూఢ్మమగుటవలన దెలియ శక్యము గానిది. అది  
దంభోదిగుణములు గలవారికి దూఃఖమందున్నది. అది లేనివారికి  
సమీపమందే యున్నది. స్వరూపముచే దేవమనుష్యాది విభాగములు  
లేకుండినను నది దేవమనుష్యాది విభాగములు కలదానికంటె గాన  
వచ్చుచుండును.

దేహారూపముగాఁ గూడిన పృథివ్యాది భూతములను నది  
భరించునని భుజించునని యవి పుష్కలకుఁ గారణమని తెలిసి  
కొనుము. ఆ భూతములె యన్నాది రూపముల నొంది భుజింపఁబడు  
చున్నవి. భుజింపఁబడుదానికంటె భుజించుచదియును, బుట్టుదాని  
కంటె బుట్టుకకుఁ గారణమైనదియు వేఱని తెలియుము. భుజించుట  
దేహధర్మముగాను, ఎట్లన నాత్మ దేహమును విడిచిపోయిన తరువాత  
దేహము భుజింపదు. కావున దేహముభుజించుట కార్య కారణము.

ఆ యాత్మస్వరూపము ప్రకాశించువానికిఁగూడఁ బ్రకాశము  
గలుగఁ జేయునది. నూఢ్మప్రకృతికంటె నితరమైనది. జ్ఞానమే యాకా  
రముగాఁ గలది. తెలియఁగలది. జ్ఞానముచే బొందఁదగినది. సమస్త  
ప్రాణుల హృదయమందుండునది. ౧౮

ఇట్లు క్షేత్రము, జ్ఞానము, జ్ఞేయము ననఁగా నేమో సంక్షేప  
ముగాఁ జెప్పితిని. దీనిని దెలిసికొని నా భక్తుఁడు నా స్వభావముగల  
వాడగుటకుఁ దగినవాడగును. ౧౯

ఆత్మయును బ్రకృతియును రెండు ననాదులు. అందు వికార  
ములు గుణములు ప్రకృతివలనఁ గలుగునవి యని తెలిసికొనుము. ౨౦

శరీరము, నింద్రియములు కార్యములు చేయుటయందు  
నాత్మతోఁ గూడియుండు ప్రకృతియే కారణము సుఖదుఃఖముల ననుభ  
వించుటయందుఁ బ్రకృతితోఁగూడిన జీవుడే కారణము. ౨౧

జీవుఁడు ప్రకృతితోఁ గూడినవాఁడై ప్రకృతివలనఁ బుట్టిన  
సత్త్వాదిగుణములవలనఁ గలిగిన సుఖదుఃఖముల ననుభవించు  
చున్నాఁడు. పురుషుఁడు మంచి యోనులందును, జెడ్డు యోనులం  
దును జన్మించుటకు సత్త్వాదిగుణకార్యములైన సుఖాదులందు వానిఁ  
గల యాశక్తియే కారణము. ౨౨

ఈ దేహమందుండు జీవుఁ డి దేహమునకుఁ దన సంకల్పము  
చేతను బ్రేరణముచేతను బ్రవృత్తిని గలిగించుచు దానిని నియమిం  
చుచు భరించుచు నున్నాఁడు కావుననే యా ప్రవృత్తినలనఁ గలిగిన  
సుఖదుఃఖముల ననుభవించుచున్నాఁడు. కావుననే యీ దేహేం  
ద్రీయములకు మనస్సునకు గొప్ప నియామకుఁడగుచున్నాఁడు. ౨౩

ఈ విధముగా గుణములతోడి ప్రకృతిపురుషుల వర్వఁ డెఱుఁ  
గునో వాఁడు సర్వవిధముల వర్తించుచుండినను మరల జన్మింపఁడు. ౨౪

కొందఱు యోగబలముచే నాత్మను భ్వానముచే మనస్సుచేఁ  
జూచుచున్నారు. కొందఱు జ్ఞానయోగముచేతను జూచుచున్నారు.

మఱికొందఱు కర్మయోగముకూడ నెఱుఁగక జ్ఞానులగు నితరు  
లచే విని తెలిసికొని యాత్మ నుపాసించుచున్నాఁడు. వాడును శ్రవణ  
మందు నిష్ఠగలవారగుటచే సంసారమునుండి తరింతుఁడు. ౨౫

అర్జునా! స్థావరముగఁగాని జంగమముగఁగాని పృథ్విది దేది  
గలదో యది క్షేత్రము క్షేత్రజ్ఞుఁడు కలియఁబడేతనే పుట్టినదని  
తెలియుము. క్షేత్ర క్షేత్రజ్ఞులు గలిసి తామే జంతువుగాఁ బుట్టు  
చున్నారు. ౨౬

సమస్త ప్రాణులయందు దేహేంద్రియమనస్సులకుఁ బరమ  
నియామకుఁడై యుండు నాత్మను సంతట సమముగాను దేహములు  
నశించినను నశింపని స్వభావము గలవానినిగాను దెలిసికొనినవాఁడే  
యెఱుకగలవాఁడు. ౨౭

సమస్త దేహములందుండు నాత్మను సమానాకారము గలవాని  
నిగాఁ దెలిసికొనినవాఁడు మనస్సుచేఁ దన యాత్మను హింసింపఁడు.



మఱి సంసారమునఁ బడకుండ రక్షించును. ఇట్టి జ్ఞానముచేఁ బరమ గతిని బ్రాపించును. ౨౯

చేయఁబడు సమ స్తకార్యములు ప్రకృతిమాత్రమే చేయుచున్నదనియు, నాత్మ యే కార్యమును జేయదనియు నెవ్వఁడెఱుఁగునో వాఁడే నిజము తెలిసినవాఁడు. 30

ప్రకృతి పురుషులు కలియుటవలన భూతములు పుట్టుచున్నవి. ఇందుఁ గొన్ని పొట్టిగాను, గొన్ని పొడవుగాను, గొన్ని మనుష్య స్వరూపముతోను, గొన్ని పశుపక్ష్యాదులుగాను, నానావిధములుగాఁ గానవచ్చుచున్నవి. మఱియు నీ భూతములు పుత్రపౌత్ర సంతానముచే విస్తారమగుచున్నవి ఈ భేదములన్నియుఁ బ్రకృతి తత్త్వమందే యున్నవని యెవఁడు తెలిసికొనునో వాఁడు శుద్ధాత్మ స్వరూపమును బొందుచున్నాఁడు. 31

అట్లుగా ! యీ యాత్మ శరీరమం దుండినవాఁడైనను నాదితేని వాఁడగుటను, నాశములేనివాఁడగుటను, సత్త్వాది గుణములు లేని వాఁడగుటను గర్మముల వేనిని జేయఁడు. దేహస్వభావము లతని నంటవు. 32

ఆకాశము సమ స్తవస్తువులయందు వ్యాపించియున్నను నూత్నమగుటచే నా వస్తుస్వభావము దాని కంటనట్లు జీవాత్మ యతినూత్నమగుటవలన దేహములందున్నను దేహస్వభావములచే నంటఁబడఁడు.

సూర్యు డొక డెటు లోకమునంతయుఁ బ్రకాశింపఁజేయునో యట్లే తేత్రజ్ఞుఁడును దేహమునంతయు లోపల వెలుపల నాపాదమస్తకము ప్రకాశింపఁ జేయుచున్నాఁడు. 33

ఈ జ్ఞాననేత్రముచే నెవ్వఁడు తేత్రతేత్రజ్ఞులకుఁ గల భేదమును, భూతములు ప్రకృతీనుండి మోక్షమునుజెందు నుపాయమును దెలిసి యీ ప్రకార మాచరించునో వాఁడు పరమును బొందుచున్నాఁడు. 34

త్రయోవకాధ్యాయము - తేత్రతేత్రజ్ఞ విభాగయోగము శంభూర్ణము.

చతుర్దశాధ్యాయము

—♦ గుణత్రయ విభాగయోగము —♦—

అర్జునా ! మునులందఱు జేసిని దెలిసికొని దీనికంటె గొప్ప సిద్ధిని బొందిరో యట్టి యుత్తమజ్ఞానమును మరలఁ జెప్పెద వినుము. ఈ జ్ఞానము నాశ్రయించినవారు నాతో సమానులై సృష్టియందుఁ బుట్టరు. వ్రలయమందు నశింపరు. ౧

సమస్తసృష్టి! నా గొప్పయచేతనప్రకృతియే యోని. దాని యందు నేను జేతనప్రకృతిని గర్భముగా నుంచుచున్నాను. దాని వలన సమస్తభూతములు పుట్టుచున్నవి. 3

సమస్తజాతులయందును నే దేహములు పుట్టుచున్నవో వాని! నచేతనప్రకృతి మాతృస్థానము. చేతనవర్గ మను బీజమును గూర్చు తండ్రిని నేను. ౪

ప్రకృతివలనఁ గలిగిన సత్త్వము రజస్సు తమస్సు ననెడి మూడుగుణములు దేహమందుండు నవ్యయుఁడైన జీవుని బంధించు చున్నవి. ౫

అందు సత్త్వగుణము నిర్మలమై ప్రకాశమును సుఖమును కలుగఁజేయుచుఁ బురుషునికి జ్ఞానమునందును సుఖమునందును గోరి కలు గలిగించుచున్నది. వాఁడవి లభించుటకుఁ గర్మములు చేయఁగా నవి యనుభవింతుటకై జన్మములు కలిగించుచు నీవిధముగ బంధించు చున్నది. ౬

అర్జునా ! రజోగుణము స్త్రీ పురుషుల యన్యోన్యాయుర్రాగ మునకుఁ గారణమనియు, విషయములందలి యాశకుఁ బుత్రాది సంబంధులయందలి కోరికకుఁ బుట్టుచోటనియు నెఱుఁగుము. ఆ రజోగుణము కర్మములఁ జేయవలయునను కోరిక కలిగించుటచే బంధించు చున్నది. 2

తమోగుణము విపరీతజ్ఞానమువలనఁ బుట్టి సమస్తప్రాణులను మోహింపఁ జేయుచున్నది. తమోగుణము నిద్ర, సోమరితనము, హెచ్చరికలేమి యనువానిచే బంధించుచున్నది. ౮

సత్త్వగుణమునకు సుఖసంగము ప్రధానము. రజోగుణమునకుఁ గర్మసంగము ప్రధానము. తమోగుణము జ్ఞానమును మఱుఁగుపటివి విపరీతకార్యములు చేయించుచున్నది. ౯

ప్రతి జీవియందును సత్త్వరజస్తమోగుణములు మూఁడును నుండును. అందు సత్త్వ మెక్కువయయ్యెనా యది రజస్తమస్సుల నణఁచుచున్నది. రజస్సెక్కువ యయ్యెనా సత్త్వతమస్సుల నణఁచుచున్నది. తమస్సెక్కువ యయ్యెనా తక్కిన రెంటిని నణఁచుచున్నది.

ఈ దేహమందుఁ గల కన్నులు మొదలగు సమస్త జ్ఞానేంద్రియముల మూలమున వస్తువుల యథార్థస్వరూపము తెలియు జ్ఞాన మెప్పుడు కలుగుచున్నదో యప్పుడు సత్త్వము వృద్ధిపొందినదని తెలియుము. ౧౦

రజోగుణము వృద్ధిపొందినపుడు పిసినారితన మత్యాశ, ప్రయోజనములేక చేష్టలు చేయుట, ఫలమునగోరి కార్యములు చేయుట, యింద్రియముల యుద్రేకము, విషయములందలి కోరిక కలుగుచున్నవి.

తమోగుణము వృద్ధిపొందినపుడు జ్ఞానములేకుండుట, కార్యములు చేయక సోమరియై యుండుట, పరాకు, విపరీతజ్ఞానము కలుగుచున్నవి. ౧౧

సత్త్వగుణము వృద్ధిపొందినపుడు మరణించువాఁ డాత్మస్వరూప మెఱిగినవారి పవిత్రలోకములకుఁ బోవుచున్నాఁడు. ౧౨

రజోగుణము వృద్ధియయినపుడు మరణించువాఁడు ఫలాపేక్షతోఁ గర్మములు చేయువారి పంశమునఁ బుట్టుచున్నాఁడు. ౧౩

తమోగుణము వృద్ధియగుచుండ మరణించువాఁ డేపురుషార్థమునకుఁ దగని నీచయోనులయందుఁ బుట్టుచున్నాఁడు.

ఫలాపేక్ష లేక భగవద్ప్రీతిగ మంచి కర్మములు చక్కఁగఁ జేయువానికి వాఁడు మరణించిన పిమ్మట మఱుసటి జన్మమున నాత్మ జ్ఞానము గలవారి వంశమునఁ బుట్టి మునుపటికంటె నెక్కువ సత్త్వ గుణము కలవాడై లవమైనను దుఃఖమును బొందకుండుటే ఫలము. అట్లులే రజస్సునకు భనాపేక్షతోఁ గర్మములు చేయువారి గుంటఁ బుట్టి తాను సత్తేచేయుచు నా ఫలముల ననుభవించి మరల మరలఁ బుట్టుచు దుఃఖములపా లగుటయే ఫలము.

సత్త్వమువలన జ్ఞానము, రజస్సువలన లోభము, తమస్సు వలనఁ బ్రమాద మోహములు సజ్ఞానము కలుగుచున్నవి.

సత్త్వగుణము కలవారు మోక్షమునకుఁ బోవుదురు. రజో గుణముకలవారు సడిమిలోకముల నుందురు. తమోగుణము గలవా రధోలోకముల పాలగుదురు.

ఆత్మజ్ఞానము గలవాఁడు కర్మములను జేయునవి గుణములేకాని యాత్మయగు తానుగానని యెప్పుడు తెలిసికొనుచున్నాఁడో యప్పుడు నాతో సమానమైన భావమును బొందును

పురుషుఁడు దేహమువలనఁ గలిగిన యీ మూఁడుగుణముల నతిక్రమించని జనన మరణములు జరాదుఃఖము లనువానిచే విడువఁబడి శుద్ధాత్మ స్వరూపము ననుభవించును.

అనిన సర్జనుం డీట్లనియె.

మూఁడు గుణముల నతిక్రమించినవాఁడు కృష్ణా ! యెట్టి లక్షణ ములు కలవాఁ డగును ? వాని యాచార మెట్టిది ? ఎట్లు వాఁడీ మూఁడు గుణముల నతిక్రమించును ?

అని యడిగిన శ్రీకృష్ణమూర్తి యిట్లనియె.

అర్జునా ! ప్రియములు లభించినపుడు సంతోషము, నప్రియ ములు లభించినపుడు ద్వేషమును, నివ్వమైనవి పోయినపుడు మరల వానిని గోరుటయు లోకమున వారికి సహజము కదా ! గుణాతీతుఁడో యట్టివాఁడు కాఁడు. అనిష్టములను ద్వేషింపఁడు. ఇష్టవస్తువులు పోయినను మరల వానిని గోరఁడు. దేనియందు వాని కనుకూలబుద్ధి

గానిఁ ద్వేషబుద్ధిగాని లేదు. దేహ మొకటి యుండఁగా నిష్కేవలములం దనుకూల ప్రతికూల బుద్ధులు లేకుండునా యందువేమో. గుణాతీతుఁ డాత్మకార్యములకంటఁ దక్కినవానియం దుదాసీనుడై గుణములచేతఁ జలించెడు. గుణములే వాని వాని కార్యములు చేయుచున్నవని తలఁచి యూరకుండునుగాని వానైకై యే చేష్టలను జేయుడు. ఆత్మనిచారమందే యున్నవాడగుటచే సుఖదుఃఖములందు సమచిత్తముగలవాడై బంధువును రాతిని మట్టిని సమముగాఁజూచుచు నిష్టానిష్టములందు సముడై ధీరుడై తన్నొకరు దూషించినను భూషించినను, నవమానించినను, గౌరవించినను, మోదము భేదము లేక సముడై వీడు శత్రుఁడని వీడు మిత్రుఁడని భేదమించక యిరువురిపట్ల నొక్కటియై సంసారమునకుఁగాఁ గావలసిన కార్యము లేవియుఁ జేయ యత్నింపకయుండును. ఇట్టి గుణములు కలవాడే గుణాతీతుఁడు. ౨౧

ఇట్టి గుణాతీతుఁ డగుటకు సదుపాయము చెప్పెద విను.

నన్నవఁడు నిశ్చలమైన భక్తితో నేవించునో వాఁడీ మూఁడుగుణములను దాటి పరబ్రహ్మసమాన పరిశుద్ధాత్మస్వరూపమును బొందును.

ఆ కారణముచే నాకరహితుఁడు, నవ్యయుఁడు నగు జీవాత్మ స్వరూపమునకు, శాశ్వతధర్మమునకు, నేకాంతభక్తుఁడును జ్ఞాని పాంశ దగిన మోక్షమునకు నేనే యాధారము. ౨౨

చతుర్దశాధ్యాయము - గుణత్రయవిభాగయోగము సంపూర్ణము.



పంచదశాధ్యాయము

—† పురుషోత్తమ ప్రాప్తియోగము †—

మతియు శ్రీకృష్ణమూర్తి యిట్లనియె.

సంసారమనడి రావించెట్టార్థ్యలోకమందలి చతుర్ముఖబ్రహ్మయే మూలముగాఁ గలదగుటచేత మీఁద వేరులు గలదనియు భూలోక



మందుండు మనుష్యులు కొనలుగాఁ గలదగుటచేతఁ గొమ్మలు క్రిందికి వ్యాపించియున్నవనియు, నీ చెట్టువకుఁ గామ్యకర్మములను బ్రతిపాదించు వేదము లాకులనియు, నది నిత్యమనియు నవ్వఁ డెఱుఁగువో వాఁడు వేదము నెఱిగినవాఁడు.

౧

ఈ సంసారవృక్షమునందలి కొన్నికొమ్మలు క్రిందుగా నర పశు హృగాది రూపములుగాను, గొన్ని మిఁదుగ గంధర్వ యక్ష దేవతల రూపములుగాను వ్యాపించినవి. ఈ కొమ్మలు సత్త్వాదిగుణములచేఁ బెరిగి శబ్దాదివిషయము లను చిగుళ్లు గలవై యున్నవి. క్రింది మనుష్యలోకమున విడువక వెంటనంటి వచ్చు కర్మములే వేలై విస్తరించియున్నవి.

౨

ఈ సంసారవృక్షస్వరూప మేదో దీని సశింపఁజేయు తెట్లో సంసారులు తెలిసికొనలేకున్నారు. దీనికి గుణమయములైన భోగము లందలి యాసక్తియే మూలమనియు నా యాసక్తిని వదలుట దీనిని సశింపఁజేయు విధమనియు, నాత్మకానిదానిని నాత్మఁగాఁ దలఁచుట యను సజ్ఞానమే దీనికి స్థానమనియు నెఱుఁగరా.

చక్కఁగా నానావిధములఁ బెరిగిన వేళ్లుగల యీ సంసార వృక్షము నాసక్తిలేమి యనెడి బలిష్ఠమైన కత్తిచే నెఱిగి యా కారణమున నే స్థానము జేరినవారు మరల జన్మాదులకు రాఁగో యట్టి స్థానమును వెదుకవలయును.

సర్వము సృష్టించినవానినుండియే గుణసంగ మను పురాతన ప్రవృత్తి వ్యాపించియున్నది కనుక నాద్యుఁడైన యా పురుషునే శరణు చొచ్చిసయెడల నాయనయే దానిని నివర్తింపఁజేయును. ఇది మఱి యొకనికి సాధ్యపడునదికాదు.

౪

ఇట్లు నన్ను శరణుచొచ్చి దేహభిమానరూపమగు మోహము లేక, భోగములయందలి యాసక్తిమాని, యాత్మజ్ఞాననిరతులై, కోరికల నివర్తింపఁజేసి, సుఖదుఃఖములను పేరుగల ద్వంద్వములచే విడువఁ జిడి, యాత్మానాత్మ స్వరూపము తెలిసిన జ్ఞానులు పరిశుద్ధాత్మస్వరూపమును బొందుదురు.

౫

పరమోత్కృష్టమైన యాత్మజ్యోతి నాకు సంబంధించినది. దానిని సూర్యుఁడుగాని చంద్రుఁడుగాని యగ్నిగాని వ్రకాశింపఁ జేయఁడు. ఆ స్వరూపమును బొందినవారు మరల జన్మింపరు. ౬

అనాదియగు నాత్మ నాయంశ మేయైనను గర్మబద్ధుఁడై జీవుఁడు జీవలోకమునందు మనుష్యాది శరీరములకు సంబంధించి మనస్సు నాటవదిగాఁగల యింద్రియములను నిటులటు లాశర్మించుచుండును. ౭

పూవులమీఁద వ్రాలిన గాలి యెట్లా పూలవాసనను గొని పోవుచుండునో యట్లే శరీరమునుబొందిన జీవుఁడా యా శరీరమునుండి వెడలిపోవునపుడును, మరల శరీరమునఁ బ్రవేశించునపుడును నింద్రియములను సూక్ష్మభూతములతోడ గ్రహించికొని పోవుచున్నాఁడు. ౮

ఈ జీవుఁడు చెవులు, కన్నులు, త్వక్కు, నాలుక, ముక్కు, మనస్సు అను నీ యింద్రియములను దమ తమ విషయ వ్యాపారములకుఁ దగినవానిగాఁ జేసికొని శబ్దాదివిషయముల ననుభవించును. ౯

దేహమునం దున్నప్పుడుగానీ శరీరము విడిచిపోవునపుడుగానీ విషయముల ననుభవించునపుడుగానీ గుణములతోఁ గూడిన జీవుని మూఢులు చూడలేరు. జ్ఞాననేత్రములు గలవారు చూతురు. ౧౦

నాయందు భక్తికలిగి యత్నముచేయు యోగులు శరీరము దుండు నాత్మను జూతురు. యత్నముచేసియు సంస్కారము లేనివారాత్మావలోకమునకుఁ దగిన మనస్సులేనివారు చూడలేరు. ౧౧

సూర్యునియందలి యే తేజస్సు లోకమును వ్రకాశింపఁ జేయుచున్నదో చంద్రాగ్నులయం దే తేజస్సున్నదో యా తేజస్సు నాది. ౧౨

నేనే తారీయందుఁ గొంత యుంచితి నని యెఱుంగుము. భూమియం దావేశించి నేను జరాచరభూతములనెల్ల ధరించుచున్నాను. అమృతరసమయుఁడగు చంద్రుఁడనై సమస్తములైన యోషధులను బోషించుచున్నాను. ౧౩

నేనే జఠరాగ్నినై ప్రాణులదేహము నాశ్రయించి ప్రాణాపాన వాయువులతోఁగూడి వారు తినెడి నాలుగువిధములైన యన్నమును బక్వము చేయుచున్నాను. ౧౪

నేను సర్వభూతముల హృదయమం దుండువాడను. నావలననే స్మృతి జ్ఞాన మూహకలుగుచున్నవి. సమస్తవేదములచేఁ దెలియఁ దగినవాడను నేనే. వేదములందుఁ జెప్పఁబడిన ఫలము నిచ్చువాడను నేనే. అట్టి వేదము లెఱిగినవాడను నేనే. ౧౫

లోకమున క్షరుడని యక్షరుడని యిరువురు పురుషులు గలరు. అందొకఁడు నశించుస్వభావముగల యచిత్తుతోఁగూడిన బద్ధజీవుడు. వీఁడే క్షరుడు. మఱియొకఁ డచిత్తుతోఁగూడక పరిశుద్ధుఁడుగానుండు ముక్తుడు. వీఁడే యక్షరుడు. ౧౬

ఈ యిరువురు పురుషులకంటె నుత్తముఁడు వేఱొకఁడు గలఁడు. అతనిని వేదములు పరమాత్మ యని పిలుచుచున్నవి. అతఁడే లోక త్రయము నావేశించి ధరించునాఁడు. అతఁ డవ్యయుఁడు ఈశ్వరుడు.

క్షరమున కతీతుడను. నక్షరమునకంటెను నుత్తముడను గాన వేదములందును స్మృతులందును నేను బురుషోత్తముడనని ప్రఖ్యాతి వహించితిని. ౧౭

పురుషోత్తముడనఁగా నిట్టివాడని జ్ఞానముగలవాడై యెవఁడు తెలిసికొనుచున్నాఁడో వాడన్నియు నెఱిగినవాడై నన్నన్ని విధముల భజించుచున్నాఁడు.

పాపరహితుడవైన యర్జునా ! మిక్కిలి రహస్యమైన యీ శాస్త్రమును నేను నీకుఁ జెప్పితిని. దీనిని దెలిసికొనినవాడు బుద్ధిమంతుడై కృతకృత్యుడగును.

పంచసకాధ్యాయము - పురుషోత్తమప్రాప్తియోగము సంపూర్ణము.

షోడశాధ్యాయము

—♦ దైవానుర సంపద్విభాగయోగము ♦—

అర్జునా ! భయములేకుండుట, యంతఃకరణశుద్ధి, యాత్మజ్ఞాన ముఖ్యమైనవి, సత్సాత్రదాన, మంతరింద్రియ నిగ్రహము, భగవదా

రాధనముగ యజ్ఞాదులుచేయుట, వేదాభ్యాసము, తపస్సు, మనో  
వాక్కాయము లొక్కరీతిగ నుంచుకొనుట, యహింస, సత్యము,  
క్రోధము, త్యాగము, శాంతి, యనర్థకవాక్యములు పలుకకుండుట.  
భూతదయ, విషయములందు స్పృహలేకుండుట, మృదుత్వము, లజ్జ,  
చపలత లేకుండుట, తేజ మోర్పు, వట్టుదల, శౌచము, ద్రోహము  
లేమి, గర్వములేకుండుట యను నీగుణములు దైవసంపదయందుఁ  
బుట్టినవారికిఁ గలుగును 3

దంభము, గర్వ, మభిమానము, క్రోధము, నిష్ఠురత్వ మజ్ఞాన  
మును నివి యసురసంపదయందుఁ బుట్టినవారికిఁ గలుగును. ౪

దైవసంపద సంసారబంధము నివర్తింపఁ జేయును. ఆసురసంపద  
యధోగతిని బొందించును. అర్జునా ! నీవు దైవసంపదయందుఁ బుట్టితివి.  
దుఃఖింపకుము. ౫

ఈ లోకమునందు దైవము, ఆసురమునను రెండు విధములైన  
గుణములకల ప్రాణులు కలవు. దేహసంబంధమైన యుత్పత్తిని  
గుఱించి విస్తారముగఁ జెప్పితిని. ఇక నాసురమును జెప్పెద వినుము.  
అసురులు ప్రవృత్తియు నెఱుంగరు. నివృత్తియు నెఱుంగరు. వారియందు  
శౌచము, ఆచారము, సత్యము లేవు. ప్రపంచ మనత్వముని చెప్పుదురు.  
ప్రపంచమునకు గామమే కారణమనియు, స్త్రీ పురుష సంయోగముచేఁ  
బుట్టినదనియు, దానివలన మఱియొక దానితో దానికి నక్కట  
లేదనియుఁ జెప్పుదురు. ౬

ఇట్టి విపరీతజ్ఞానము గలవారై యాత్మయొకటి యుండు నెఱుఁ  
గక వివేకము లేనివారై క్రూర కార్యములు చేయుచు పాపులై  
వీరు లోకనాశము కొఱుకుఁ బుట్టుచున్నారు. వీరు పారములేని యాశ  
నాశ్రయించి, యజ్ఞానముచే నన్యాయమార్గమున నాజ్ఞించి, యపరి  
శుద్ధప్రతములు గలవారై, దంభమాన మదములతోఁగూడి వర్తించు  
చున్నారు. పరిమితిలేక, ప్రలయాంతము వఱకు సాధింపఁదగిన విషయ  
ములుగల చింతకు లోపడి గామభోగములే పరపురుషార్థమని నమ్మి  
యంతకు మించిన పురుషార్థము లేదని తలంతురు. ఆశలనియెడి

యనేక పాశములచేఁ గట్టఁబడి కామక్రోధపరాయణులై విషయ  
 సుఖములకై యన్యాయమార్గమున ధనమార్జింపఁ గోరుదురు. ఈ  
 పదార్థముల నన్నిటిని నా నామధ్యముచే సంపాదించితిని. ఇంక  
 మిగిలిన కోరికలను నెఱవేర్చుకొనఁగలను ఈ ధనము నాది. ఇంకను  
 ధనము సంపాదించఁగలను. ఈ శత్రువులను నేను జంపితిని. తక్కిన  
 వారిని జంపెదను. నేనే యీశ్వరుఁడను. నేనే భోగిని. నేనే సిద్ధుఁడను.  
 నేనే బలవంతుఁడను. నేనే సుఖిని. నేనే పండితుఁడను. నేనే ధనవం  
 తుఁడను. నేను తమ కులమునఁ బుట్టితిని. నాతో నముఁడెవ్వఁడు? నేను  
 యాగము చేసెదను. నేను దాసము చేసెదను. నేను సంతోషించెదను.  
 ఇట్లని యజ్ఞానముచే వివేకము చెడినవారు తలఁతురు. ౧౫

నానావిధముంగు మనోవ్యాపారముచే భ్రాంతిఁ బొంది, మోహ  
 పాశములచేఁ గట్టఁబడి, కామభోగములయందు నానశ్చిగలనా రసరి  
 శుద్ధమైన నరకమందుఁ బడుదును. ౧౬

తమ్ముఁ దామే గౌరవించుకొనుచు స్తంభులయి ధన మాన మద  
 ములతోగూడి అహంకారము బలము దర్పము కామము క్రోధము  
 నాశ్రయించి తమ దేహములందును, నితర దేహములందును నుండు  
 నా విషయమై యనూయవడుచు ద్వేషించుచు దంభముతో నశా  
 స్త్రీయపద్ధతిని బేకునమాత్రిము యజ్ఞమునెసించుకొను యజ్ఞములఁ  
 జేయుచున్నారు.

అహంకారము బలము గర్వము కామము క్రోధము నాశ్ర  
 యించినవారై తమ దేహములందు నితరుల దేహములందుండు నాయెడ  
 ననూయవహించి నన్ను ద్వేషించువారును గ్రూగులును నశుభ  
 కార్యములు చేయునట్టివారును నగునట్టి సరాధములను సంసారమందు  
 నాసురయోనులందే యెల్లప్పుడు త్రోసెదను. అట్టనా! యాసుఁజన్మ  
 మును బొంది జన్మ జన్మమున మఱింత మూఢులగుచు నగుచు నన్నుఁ  
 బొందక యే వీరు క్రమక్రమమున నీచగతికిఁ బోవుచున్నారు.



కామము, క్రోధము, లోభము ననుమూఁడును నట్టి నరకము నకుఁ బోవు మార్గములు. ఇవి యాత్మనాశకము లగుటవలన వానిని వదలి పెట్టుము. ౨౦

విషరీతజ్ఞానమునకుఁ గారణములైన కామ క్రోధ లోభములను వదలినవాఁడు తన యాత్మకు శ్రేయస్కరమైనదానిని జేయుచున్నాఁడు. దానివలనఁ బరమగతిని బొందుచున్నాఁడు. ౨౧

ఎవఁడు శాస్త్రవిధిని వదలి యిష్టమువచ్చినట్టు ప్రవర్తించునో వానికి ఫలసిద్ధిగాని యిహలోక సుఖముగాని పరమగతిగాని లేదు. కావున నిది కార్య మిది యకార్యమని నిర్ధారించుటయందు శాస్త్రము ప్రమాణము. అట్టి శాస్త్రమందుఁ జెప్పఁబడిన కర్మమును దెలిసికొని యిచ్చటఁ గర్మము చేయుము.

షోడశాధ్యాయము - దైవాదుర సంపద్విభాగ యోగము సంపూర్ణము.

—॥॥॥—

సప్తదశాధ్యాయము.

—॥ శ్రద్ధాత్రయ విభాగయోగము ॥—

అనిన నర్జునుం డిట్లనియె.

కృష్ణా ! శ్రద్ధతో గూడినవారయ్యు యాగములను శాస్త్ర నియమము వదలి చేసిరేని వారి శ్రద్ధ సాత్త్వికమా ? రాజసమా ? తామసమా ?

అనిన శ్రీకృష్ణమూర్తి యిట్లనియె.

సర్వప్రాణులకు వారు వారు చేసిన పూర్వకర్మముల వాసనను బట్టి శ్రద్ధ స్వభావముగఁ గలుగుచున్నది. అది సాత్త్విక శ్రద్ధయనియు, రాజస శ్రద్ధయనియు, తామస శ్రద్ధయనియు మూఁడు విధములు. వాని లక్షణము వినుము.

సమస్త జనులకు వారి వారి యంతఃకరణ మెట్టిగుణముతోఁ గూడి యున్నదో యా గుణవిషయమైన శ్రద్ధ గలుగుచున్నది. ఈ

పురుషుఁడు శ్రద్ధామయుఁడు. ఎవ్వఁ డెట్టి శ్రద్ధగలవాఁడో యాశ్రద్ధకుఁ దగిన ఫలమునే పొందును.

సాత్త్వికులు దేవతలఁ బూజింతురు. రాజసులు యక్ష రాక్షసులఁ బూజింతురు. తామసజనులు ప్రేత భూత గణములఁబూజింతురు. ఎవరు దంభాహంకారములతోను గామరాగములవలనఁ గలుగు బలముతోను గూడి బుద్ధితేనివ్వారై శరీరమందున్న పృథివి లోనగు భూతసమూహమును, లోపలిశరీరమందుండు నా యంశమైప జీవుని నుపవాసాదులచేఁ గృశింపఁజేయుచు శాస్త్రోక్తము గానివిధముగ దాకుణతపస్సును యాగాదులను జేయుచున్నారో వా సుకులకుఁ గల నిశ్చయమును గలవారని తెలిసికొనుము.

సమస్తప్రాణులకు మూఁడువిధములగు నాహారము ప్రియము. అట్టులే యజ్ఞము, తపస్సు, దానము మూఁడు మూఁడువిధములు. వాని భేదములను వినుము.

ఆయుస్సును, అంతఃకరణమువలన గలుగు జ్ఞానమును, బలమును, నారోగ్యమును, సుఖమును, బ్రీతిని వృద్ధిపొందించునవియు మధురరసముగల ఫలాదులును, జముగుగలవియు, దేహమునందు రస రక్త మాంసాదిరూపముగఁ జాలగాలముండునవియు, గంటి కింపై నవియును నగు నాహారములు సాత్త్వికులకుఁ బ్రియములు. ౯

కాఠకరకాయ మొదలగు చేదుపదార్థములును, జీతపండువంటి పుల్లని పదార్థములును, నుస్పనిదియు. మిక్కిలి వేడి చేయునదియు, దప్పి పుట్టించునవియు, దాపము గలిగించునవియు నగు నాహారములు రాజసులకుఁ బ్రియములు. ఇవి కష్టమును, శోకమును, రోగమును గలుగఁజేయును. ౯

చలిదియన్నము, రుచిచెడినది, దుర్గంధముగలది, పాసినది యాతరులు తివఁగా మిగిలినది, అమేధ్యము, (అపవిత్రపదార్థ) భగవంతుని నివేదింపనిది యగు నాహారము తామసులకుఁ బ్రియము.

ఈ యజ్ఞము భగవదారాధనరూపమగుటచేఁ దప్పక చేయఁ దగినది యని మనస్సున నిశ్చయించుకొని దానివలన ఫలముగోరిక శాస్త్రమునఁ జెప్పఁబడినట్లు చేయఁబడునది సాత్త్వికయజ్ఞము. ౧౧

ఫలము గోరియు దంభౌర్థముగను జేయఁబడు యజ్ఞము రాజస యజ్ఞము. ౧౨

విధిరహితమై, మంత్రహీనమై, దక్షిణలేక శ్రద్ధయులేక, యశాస్త్రవిధముగ సంపాదించిన వస్తువులతోఁ జేయు యజ్ఞము తామస యజ్ఞము. ౧౩

దేవతలను, బ్రాహ్మణులను, గురువులను, జ్ఞానులను బూజించుటయుఁ, బుణ్యతీర్థస్నానముచే దేహమును బరిశుద్ధముగ నుంచుకొనుటయు, మనోవాక్కాయము లొకరీతిగ నుంచుకొనుటయు, బరస్త్రీలను గామముచేఁ జూడకుండుటయు, స్వస్త్రీలతోనైనను నిషిద్ధకాలముల నిషిద్ధరీతుల భోగింపకుండుటయు, నహింస, యివి శరీరసంబంధమైన తపస్సగును. ౧౪

సత్యము, ప్రియము, హితమునై యితరులకు మనస్సు నొప్పు కుండ మాటలాడుటయు, వేదాధ్యయనము వాగ్రూపమైన తపస్సగును. ౧౫

మనస్సు నిర్మలముగా నుంచుకొనుట, క్రూరబుద్ధిలేక యితరుల మేలు కోరుట, మితముగ భాషించుట, మనస్సును సద్విషయమున నిలుకడగ నుంచుకొనుట, యాత్మవిషయముకన్న వేఱువిషయమును జింతింపకుండుట యివి మానసిక తపస్సనఁబడును. ౧౬

ఫలముల నాశింపక మిక్కిలి శ్రద్ధతోఁ దాను జేసెడి కార్యము భగవదారాధనమను తలంపుతోఁ జేసెడి తపస్సు సాత్త్వికతపస్సు. ౧౭

పరులు తన్నాదరింపవలయునని, పొగడవలయునని, గౌరవింపవలయునని, దంభముతోఁ జేయఁబడెడి తపస్సు రాజసమగును. దీని వలనఁ గలుగు స్వర్గాదిఫలములు చంచలములై క్షయించును. ౧౮

తెలివిలేని పట్టుదలచేత దేహకష్టముతో నితరుల నాశము చేయఁ జేయఁబడెడి తపస్సు తామసమనఁబడును. ౧౯

ఈ దాన మీయఁదగినదని తలఁచి పుణ్యక్షేత్రమందుఁ బుణ్య కాలమందు నుభయకారము చేయని చేయలేని సత్పాత్రున కిచ్చెడి దానము సాత్త్వికము. ౨౦

ఇదివఱకుఁ దనకుఁ జేసిన మేలునకై కాని యికముందు తనకు మేలు చేయవలయుననికాని ఫలము గోరికొని మనస్సునఁ గన్పవకుచు నిచ్చెడి దానము రాజసదానము. ౨౧

ప్రశస్తముకాని దేశకాలములందు నయోగ్యులకు సత్కార ముగ నవమానయుక్తముగ నిచ్చెడి దానము తామసదానము.

వేదకర్మమునకు నిర్దేశించు శబ్దములు ఓం, తత్, సత్ అని మూఁడువిధములు. బ్రహ్మ క్షత్రియ వైశ్యులు వేదములు యజ్ఞము లా మూఁటితోఁ బూర్వము నాచే నిర్మింపఁబడినవి. ఆ కారణము వలన వేదవాదులగు బ్రహ్మ క్షత్రియ వైశ్యులు తాము చేయు శాస్త్రోక్తములైన యజ్ఞ దాన తపః క్రియలకు నెల్లప్పుడు తొలుత ఓం అని యుచ్చరించియే ప్రారంభించుచున్నది. ౨౨

మోక్షము గోరువాడు వేఱుఫలమును గోరక తత్ అని యుచ్చరించి యనేకవిధములైన యజ్ఞదానములు తపః క్రియలు చేయుచున్నాడు. ౨౩

ఈ వస్తు విప్పుడు కలదను సర్థమునందును శ్రేష్ఠములను సర్థము నందును శుభ కార్యములందును సత్ శబ్దము ప్రయోగింపఁబడు చున్నది. ౨౪

అశ్రద్ధతోఁ జేయఁబడు హోమము దానము తపస్సు లోనైన వన్నియు శాస్త్రీయములైనను నగు త్తని చెప్పఁబడును. ఆ క్రియ లీ లోకమందుఁగాని పరలోకమందుఁగాని ఫలమునిచ్చునవి కావు. శ్రద్ధా యుక్తమైన యశాస్త్రీయకర్మముగాని శ్రద్ధలేని శాస్త్రీయకర్మము గాని ఫలవంతము కాఁజాలదు.

సప్తదశాధ్యాయము - శ్రద్ధాత్రయ విభాగయోగము సంపూర్ణము.

## అష్టాదశాధ్యాయము

—† మోక్ష సన్న్యాస యోగము. †—

అనిన సర్జునుం డిట్లనియె.

కృష్ణా ! సన్న్యాసము త్యాగము నను నీ రెంటి యథార్థ స్వరూప మెట్టిదో వేఱువేఱుగఁ దెలియఁజెప్పుము.

అనిన శ్రీకృష్ణమూర్తి యిట్లనియె.

అర్జునా ! కొందఱు విద్వాంసులు ఫలమును గోరి చేయు కర్మములనే చేయక వదలిపెట్టుట సన్న్యాసమందురు. మఱి కొందఱు సమస్త కర్మములను జేయుచు వాని ఫలమును వదలిపెట్టుట త్యాగమందురు.

కొందఱు రాగాదిదోషములతోఁ గూడి బంధమును గలిగించుటచేఁ గర్మములు విడువఁదగినవందురు. కొందఱు యజ్ఞ దాన తపః కర్మములు విడువరానివని యందురు.

అ త్యాగవిషయమున నా \*నిశ్చయము వినుము. త్యాగము ఫలత్యాగము, కర్మత్యాగము, కర్తృత్వత్యాగము నని మూఁడు విధములు. యజ్ఞము, దానము, తపము ననెడి కర్మములను విడువరాదు. వాని నవశ్యము చేయవలయును. ఏలందువా ? యజ్ఞము దానము తపస్సు ననునవి యావజ్జీవము భగవంతు నుపాసించు ముముక్షువులకు వారి యుపాసనమును గొనసాగకుండఁ జేయు ప్రాచీనకర్మముల నాశము చేయుటచే వారిని బవిత్రులఁ జేయును. ముందు చెప్పిన కర్మములు గూడ మమకారమును ఫలమును వదలి చేయఁదగినవని యుత్తమమైన నా నిశ్చితాభిప్రాయము.

\* త్యాగమనెడను సన్న్యాసమనినను వదలిపెట్టుట యనియే యర్థము. ఈ వదలిపెట్టుట యెట్లు ? కార్యములు చేయుటయే మామకొనియా లేక కార్యములు చేసి ఫలము నా కక్కఱలేదని వదలుటయా ? యనునది భగవంతుఁడు చప్పించుచున్నాఁడు.



నిత్యనైమిత్తికరూపమైన మహాయజ్ఞాదికర్మమును వదలిపెట్టుట యుక్తముకాదు. అజ్ఞానముచే నవి బంధకములని తలచి వానిని వదలిపెట్టుట తామసత్కాగము. 2

దుఃఖము కలిగించునవియు, దేహము బడలిపోవునను భయము చేతను గర్మమును వదలిపెట్టుట రాజసత్కాగము. దీనివలనఁ ద్యాగ ఫలము రాదు. 3

నిత్యనైమిత్తికరూపమైన కర్మములు స్వయంప్రయోజనములు గావునఁ జేయఁదగినవని మమతను ఫలమును వదలి వానిని జేసినయెడల నట్టి ఫలత్కాగము సాత్త్వికత్కాగము. 4

సత్త్వగుణములతోఁగూడి తత్త్వజ్ఞానము గలవాడై, సంశయముల ఛేదించి, ఫలమును సంగమును వదలిన త్యాగి, అనిష్టఫలము గల కర్మములను ద్వేషింపఁడు. శుభకర్మములం దాసక్తుఁడుగాఁడు. కర్మములను నిశ్శేషముగ వదలుటకు దేహధారులకు సాధ్యపడదు. ఎవఁడు కర్మఫలములను వదలునో వాడే త్యాగి యనఁబడును. కర్మమునకు ఫలములు మూఁడు. ఇష్టము, ననిష్ట, మిష్టానిష్టము నని. ఇష్టమునునది స్వర్గాదిఫలము. అనిష్టము నరకాది. ఇష్టానిష్టము పుత్రులు లోనైనది. ఈ మూఁడువిధముల ఫలములు కర్మము లాచరించిన తరువాత ఫలములను గోరువారికిఁ గలుగుచున్నవికాని ఫలము కర్తృత్వము వదలినవారికి మోక్షనిరోధులగు నా ఫలములు గలుగవు.

సర్వకర్మములు సిద్ధించుటకొరకు సాంఖ్యసిద్ధాంతమున \* నైదు కారణములు చెప్పఁబడినవి. అవి యేవన, శరీరము, జీవాత్మ, కర్మకర్తృత్రియములతోడి మనస్సు, నానావిధములయిన పంచచాయు వ్యాసారములు, నయిదవవాఁడు పరమాత్మ. మనుష్యుఁడు మనోవాక్కాయములచేఁ జేయు కర్మము న్యాయ్యమైనను నన్యాయ్యమైనను నట్టికర్మమునకు నీయైదును గారణములు. వాస్తవ మిట్లుండ నాత్మమాత్రమే

\* సంఖ్య = బుద్ధి. ఉన్న దున్నట్లు తత్త్వమును తెలిసికొను వైదిక బుద్ధి. సాంఖ్యకాత్మము = ఇట్టి బుద్ధిచే ననుసంధింపఁబడిన నిర్ణయము.

కర్తయని తలంచువాడు శాస్త్రముచే సంస్కరింపబడని బుద్ధిగలవాడు విపరీతబుద్ధిగలవాడు కావునఁ దెలిసినవాడుకాదు. ౧౬

ఈ కార్యము చేయువాడను “నేను” అను నహంకారము లేనివాడును, ఈ \*కార్యము నేను జేయనందున దీనిఫలము నన్నంట దనుకొనువాడును లోకములోని జనులనందఱను జంపినను వాడు చంపినవాడు కాదు. ఆ కర్మఫలము వాడనుభవింపడు. ౧౭

కర్మస్వరూపజ్ఞానము, చేయదగిన కర్మము, అకర్మము నెఱుఁగు వాడు నసి జ్యోతిష్టోమాదికర్మము మూడువిధములు. అందుఁ గర్మము ద్రవ్యాదీకమని, యాగాదీకమని, కర్మములచేయునట్టి యనుష్ఠాతయని మూడువిధములు. ౧౮

గుణకార్యముల నెఱ్ఱుటయందు గుణభేదమునుబట్టి జ్ఞానము, కర్మము, కర్త మూడు మూడువిధములు. వాని విధము వినుము.

\* కార్యములు చేయువాడును, దట్టిల మనుభవించువాడును, భగవంతుడే యని శిష్టశిక్షానము కలవాడు.

కర్తయు ఫలభోక్తయు భగవంతుడైనచో నీ కార్యము చేయవలదు. చేసిన పాపమువచ్చును. ఈ కార్యము చేయుము పుణ్యము వచ్చును అని శాస్త్రములేల చెప్పుచున్నవి? మనుష్యులకు సుఖదుఃఖములేల కలుగుచున్నవి? అని సంశయము. కరణ కళేబి ముతకు శక్తి నిచ్చినవాడును దాని కాధారముగా నుండువాడును నీశ్వరుడే. ఇట్టి కొఱముట్టును (దేహమును) జీవుఁకిచ్చి దీరితో నీవు కర్మములు చేసి బాగుఁడునుని నియమించెను. జీవాత్మను శక్తి నిచ్చువాడును నాధారముగా నుండువాడును నీశ్వరుడే. ఇట్టి సాధనమును గైకొని జీవాత్మ కార్యమునుజేయ నారంభించును. అరంభించుటయందు జీవుఁడు స్వేచ్ఛగలడు. ఆరుల నది కొక సాగుటకై కావలసివచ్చెన్నియు నీశ్వరుడే సంఘటించుచుండును. కావునఁ దొలుతఁ బుణ్యకర్మమో పాపకర్మమో ప్రారంభించువాడు జీవుడే. ఇది తెలిసి తెలిసి “యీశ్వరా! యజ్ఞముచేఁ దొలుత నొక కార్యమును ప్రారంభించితిని. దానిని ధ్వుమింపుము. ఇప్పుడు చేయునవి నీ ప్రేరణముచేఁ జేయుచున్నాఁడను. నీ చేతి యాయుధము నేను. కావున కర్తృత్వ ఫలభోక్తృత్వ నీవే” యనువాడు తొలుతఁజేసిన పుణ్యపాపమును బ్రాబ్ధమున న్ముక్తితో వదిలివెట్టుబడును. తక్కిన వానిబాధ యతని నంటనే యటవు. ఈ విధముగ ముక్తికలుగును.

సర్వభూతములు జాతిరూపభేదములచే నానావిధములుగఁ గానవచ్చుచున్నవి. అయినను వీనియందంతట నుండి నిర్వికారమైనది, విభాగరహితమైనది యాత్మ యొక్కటియేయనియు నెఱుఁగునట్టి జ్ఞానము సాత్త్విక మనఁబడును. ౨౦

సప్తభూతములు నానావిధములుగాఁ గానవచ్చుటచేత నందలి యాత్మ వస్తువులు నానావిధము లనుకొను జ్ఞానము రాజసము. ౨౧

సమస్తఫలముల నిచ్చు కార్యమునందువలె నల్పఫలము నిచ్చు దానియం దాసక్తిగలదియుఁ బూర్ణఫలమునీయఁజాలమిని సంగముగలిగి యుండఁదగు కారణము లేనిదియు, యథార్థముకాని విషయము కలదియు, నీచమైయుండునదియు నగు జ్ఞానము తామసజ్ఞానము. ౨౨

వర్ణాశ్రమములకుఁ దగినట్టిదియై, ఫలముగోరక, దానియందుఁ దాను గర్తయను సంగములేక, కీర్తియందుఁ బ్రీతి, యకీర్తియందుఁ ద్వేషము లేక చేయఁబడు కర్మము సాత్త్వికము. ౨౩

ఫలాపేక్ష కలిగి యహంకారముతోడను, మిక్కిలి ప్రయాసముతోడను జేయఁబడు కర్మము రాజసము. ౨౪

కార్యము చేయుటచేఁ గలుగు దుఃఖము, ధననాశము, హింస, తన సామర్థ్యము, వీని నాలోచింపక యజ్ఞానముచేఁజేయఁబడు కర్మము తామసము. ౨౫

ఫలాపేక్ష లేక యహంకారము లేక ధైర్య నముత్సాహము లతోఁ గూడియుండు మనస్సుతోఁ గర్మముచేసి యది సిద్ధించినఁ బొంగక, సిద్ధింపకుండిన దుఃఖంపక సమచిత్తుడై కర్మము చేయువాఁడు సాత్త్వికకర్త యనఁబడును. ౨౬

ఫలాసక్తిగలిగి, యశస్సుగోరి, లోభియై, వలసినంత ధనము వెచ్చింపక, పరులను బీడించి, వారివలన ధనాదులఁగొని, కర్మము చేయువాఁడును, గర్మమునకు వలసినంత పరిశుద్ధిలేనివాఁడును, ఫలము వచ్చిన నంతోపించి ఫలము రాకున్న నేడ్చువాఁడును నగు కర్త రాజసకర్త. ౨౭

అయోగ్యుడు, విద్యాహీనుడు, స్తబ్ధుడు, శత్రుడు, వంచకుడు, సోమరి, యేడుపుగొట్ట, దీర్ఘకాలముగ నాలోచించుచు మెల్లగ నొకనాటిపని నొకకుఁ జేయువాఁడు నగు కర్త తామనకర్త.

బుద్ధి ధృతి యనునవి సత్త్వాదిగుణములను బట్టి మూఁడు విధములు. ఆ భేదములను వేఱువేఱుగాఁ బూర్ణముగాఁ జెప్పెదను.

ప్రపృత్తి యనెడి యహలోకసాధనమైన కర్మమును, నివృత్తి యనెడి మోక్షసాధనమైన ధర్మమును, ఇది కార్య మిది యకార్యము ననియు దీనివలన భయము కలుగును, దీనివలన భయము కలుగదనియు, నిది బంధనమునకుఁ కారణము ఇది మోక్షమునకుఁ గారణమనియుఁ దెలిసికొనుబుద్ధి సాత్త్వికబుద్ధి. 30

ధర్మము, సధర్మము, కార్యము, సకార్యము, నున్నదున్నట్లు తెలిసికోఁజాలని బుద్ధి రాజసబుద్ధి. 31

అజ్ఞానముచేఁ గన్నబడటచేత సధర్మము ధర్మమని యిట్లన్ని విషయములు విపరీతముగ దలచుబుద్ధి తామసబుద్ధి. 32

వేఱు ఫలమును గోరక భగవంతు నుపాసించుచు దానికి సాధకములైన మనస్సు ప్రాణము నింద్రియములు వీని వ్యాపారములను దేవచే నిష్కడగ నుంచుకొనుచున్నాఁడో యట్టి ధృతి సాత్త్వికధృతి. 33

ఫలమును గోరి, మిక్కిలి సంగముకలవాఁడై, ధర్మార్థ కామముల సాధించు మనః ప్రాణేంద్రియ వ్యాపారములను భరించువాని ధృతి రాజసధృతి. 34

బుద్ధి లేనివాఁడై యేధృతిచే క్ర-మదము-భయము-శోకము-విషాదము విడువఁడో యట్టిది ని ధృతి తామసధృతి. 35

సుఖము మూఁడువిధములు. వాని లక్షణములను వినుము.

చిరకాల మిధ్యసించుటవలననే సుఖమునం దెక్కువ యానందము గలుగునో, దేనివలన సమాచారాధ తొలఁగునో, తొలుత విషమువలె నుండినను గడవట సవృత్తిమువలె నగునో యట్టిదై యాత్మస్వరూపవిషయమైన బుద్ధిక్రస్నతచేఁగలుగు సుఖము సాత్త్వికసుఖము.

ఏ సుఖము వివర్యోద్రయములు కూడికవలనఁ దొలుత  
సమృతముగఁదోచి తుదకు విషముగునో యట్టి సుఖము రాజసము

ఏ సుఖము మొదటఁ దుదఁగూడ మోహసేయవగుచున్నదో,  
నిద్ర - సోమరితనము - హెచ్చరిక లేమి వీనివలన జరించినదో యట్టిది  
తామససుఖము.

37

అద్భుతా ! సత్త్వ రజ స్తమోగుణములచేఁ విడువఁబడిన ప్రాణి  
మనుష్యలోకమందును లేదు. స్వర్గాదిలోకములందలి బ్రహ్మాది దేవత  
లలోనైనను లేదు.

౪౦

బ్రహ్మ క్షత్రియ వైశ్య శూద్రుల కర్మములు వారివారి జన్మము  
లకుఁ గారణమైన ప్రాచీనకర్మములవలనఁ బుట్టిన సత్త్వాదిగుణములచేఁ  
విభజింపఁబడియున్నవి.

౪౧

శమము-దమము-తపము-శౌచము-క్షాంతి-యార్జనము-జ్ఞానము  
-విజ్ఞాన-మాస్తిక్యము\* నను నివి బ్రాహ్మణజాతికి స్వభావమువలనఁ  
గలిగిన కర్మములు.

౪౨

శౌర్యము, తేజస్సు, ధృతి, కార్యముల కొనసాగించు సామ  
ర్థ్యము, యుద్ధమునఁ బాటిపోకుండుట, దానము, నిల్లవారిని  
నియమించు సామర్థ్యము నను నవి క్షత్రియులకు స్వభావమువలనఁ  
గలుగును.

౪౩

సేవ్యము-గోరక్షణము-వాణిజ్యము నను నివి వైశ్యులకు స్వభావ  
కర్మములు. సేవాగ్రాహకమైన కర్మము శూద్రులకు స్వభావకర్మము. ౪౪

\*పురుషోత్తముఁడును, వాసుదేవుఁడును, బ్రహ్మమని పిలువఁబడువాఁడు నగు  
భగవంతుఁ డెట్టి దోషలేశమును లేనివాఁడు. సంపూర్ణజ్ఞాన బలశక్త్యాద్యశేక కల్యాణ  
గుణములు స్వభావముగఁ గలవాఁడు. సమస్తవేదాంతముచేఁ దెలియఁబడెడివాఁడు  
నతఁడే. అతఁడే జగమునకుఁ గారణము. ఆధారము నతఁడే. సమస్తమును బ్రవర్తింపఁ  
జేయువాఁడు నతఁడే. ఆయనలేక తృణాగ్రముగూడఁ జలింపదు. వేదోక్తములైన  
సమస్తకర్మములు నాయన యారాధనములే. కర్మములచే నారాధింపఁదగినవాఁ  
డాయనయే. అట్లారాధించిన వానికి ధర్మాగ్ర శానమోక్షములను ఫలములనిచ్చువాఁడు  
నాయనయే. ఇది సత్యమును నిశ్చయమే యాత్మీయము.



తన తన వర్ణాశ్రమమునకుఁ దగిన కర్మములని దానక్తిగల పురుషుఁడు పరమపదమును బొందును. స్వకర్మనిరతుఁ, శా పరమపదప్రాప్తి కలుగు మార్గము వినుము.

ఎవనివలన భూతములన్నియుఁ బుట్టుచున్నవో వర్తించుచున్నవో సర్వమునం దెవఁడు వ్యాపించియున్నాఁడో యట్టి భగవంతుని డిమితమ వర్ణాశ్రమములకు నియమితమైన కర్మములచే నారాధించు వారు మోక్షమును బొందుదురు. ౪౬

ఇతర వర్ణాశ్రమములవారికి నియమించిన ధర్మమును దాను జక్కఁగ నాచరించుటకంటె తన వర్ణమునకు నాశ్రమమునకు నియమితమైన ధర్మము గుణము లేనిదై నను నాచరించుట శ్రేయస్కరమైనది. స్వభావముచే నియమితమైన కర్మమును జేయునాఁడు సంసారరూప పాపమును బొందఁడు. \*

కాయకర్మము దుఃఖము లోనగు దోషములతోఁ గూడియున్నను సహజమైన కర్మము విడువరాదు. అగ్నిని ధూమము కప్పియున్నట్లు సకలకర్మములు దోషయుక్తములయినవే. ఒకదానిలో నొకవిధమైన కర్మముండిన మఱియొకదానిలో మఱియొకవిధమైన కర్మముండును. కావున సహజకర్మము సుకరము నిరపాయము. ౪౭

ఎవ్వఁ డే కర్మము చేసిననేమి? ఫలమునం దానక్తిలేక, మనస్సును నిగ్రహించి క్షుప్తహృదైనవాడై నేను గర్తనను సభిమానము

\*తత్కాల వర్ణమువారు తాము చేయుకర్మము దోషయుక్తమనితలంచి యెత్తుక వర్ణమువారు చేయుకర్మమును జేయరాదు. అట్లులే కర్మయోగము తక్కువ జ్ఞానయోగ మెక్కువయని తలంచి కర్మయోగమున కర్హులైకవారు దానిని మానకాదు. జ్ఞానయోగమునకు సకలేంద్రియ నియమనము కర్మకాలముల సత్యావశ్యకము. అదియునుగాక యది ప్రమాదయుక్తము కావున జ్ఞానయోగమున నేమిఁజెయు పాపపడినను సంసారమునఁ గూలకలసి యుండును. కర్మయోగులకుఁ బ్రమాదమువలనఁ గలుగు నష్టలేదు. కావున దానిని జక్కఁగ సాధించువాఁడు మోక్షాత్ముఁడు నగును. ఉట్టి కెక్కలేనమ్మ స్వర్గాని కేమి యెక్కనన్నట్లు స్వభావముచే లభించి చేయు సుకరమైనది జేయలేని వాఁ డెక్కువవారి నియమములు ప్రమాదవహితముగ నెట్లు సాధింపఁగలఁడు?

లోనైనవానిని వదలి యెవ్వఁ డేకర్కము చేసినను జ్ఞానయోగమువలనఁ గలుగు ధ్యానయోగనిష్ఠను బొందుచున్నాఁడు. ౪౯

ధ్యానయోగసిద్ధిని బొందినపిదప ధ్యానరూపమైన జ్ఞానమునకు ఫలమైన బ్రహ్మమును బొందు విధము చెప్పెదను వినుము.

పరిశుద్ధమైన బుద్ధితోఁగూడ, ధైర్యముచే మనస్సు నిగ్రహించి కబ్ధాపివిషయములను విడిచి, రాగద్వేషముల మాని, జనరహితమై ధ్యానమునకు విఘ్నము కలిగించునవి లేని పవిత్రస్థలములందుండి, మితముగ భుజించుచు, మనోవాక్కాయముల నియమించి యెల్లప్పుడు ధ్యానయోగపఁడై, వైరాగ్యము నాశ్రయించి గుహాకారము బలము దగ్ధము కామక్రోధములు సభిమానము విడిచి, మమకారము లేనిపఁడై, శాంతుఁడై యుండువాఁడు బ్రహ్మత్వమున కర్హుఁడు. ఇట్టివాఁడు పరిశుద్ధాత్మస్వరూపమును ననుభవించును. ౫౩

ఇట్లు శుద్ధాత్మస్వరూపము నొందినవాఁడు ప్రసన్నచిత్తుఁడై దేనికి శోకింపఁడు. దేనిని గోరఁడు. సమస్త భూతములందు సముఁడై యుండును. ఇట్టివానికి నాయందుఁ బరభక్తి జనించును ఇట్టి పరభక్తిచే నే నెనఁడను నెట్టివాఁడను అని సన్నెఱుఁగుచున్నాఁడు. సన్న యథార్థముగాఁ దెలిసికొనిన యనంతరము నా పరభక్తివలన సన్ను బొందుచున్నాఁడు. ౫౪

ఎల్లప్పుడు నన్నే యాధారముగఁ గొని సమస్తకర్మములను గూడఁ జేయువాఁడు నా యనుగ్రహమువలన శాశ్వతమై నాశరహితమైన పదమును బొందును. ౫౫

కాబట్టి మనస్సుచే సమస్తకర్మములు నాయందు విడిచి యాకర్మమువలనఁ బొందఁదగు ఫలము నేనే యని తలచుచు నీ బుద్ధియోగమును నాశ్రయించి యెల్లప్పుడు నాయందు మనస్సు నిలిపిన వాఁడవు కన్ము.

నాయందు మనస్సు నిలిపిన నీకు నా యనుగ్రహమువలన సాంసారిక కష్టములన్నియుఁ దొలఁగిపోవును. ఇంత చెప్పినను నీ వహంకారముచే నా మాటలు వినకపోయితివా చెడెదవు, ౫౮

నా మేలు గీళ్లు నే వెఱుఁగనా? ఒకరు నాకుఁ జెప్పఁ బని యేమి యను సహంకారముతో నేను యుద్ధము చేయనని నిశ్చయించు కొంటివేని నీ నిశ్చయ మసత్యము కాఁగలదు. నీ క్షత్రియ స్వభావమే నిన్నా (యుద్ధ) కార్యమునందు నియోగించును. ౫౯

అర్జునా! నా పలుకు లాలకింపక యజ్ఞానముచే నీకు స్వభావ సిద్ధమైన కర్మమును జేయ నిచ్చగింపవేని ప్రకృతికిఁ బరవశుఁడవై యైనను జేయఁగలవు. అదెట్లందువా? సర్వభూతముల హృదయము లందు నీశ్వరుఁడున్నాఁడు. ఆయనయే దేహేంద్రియ రూపముగఁ బరిణమించిన ప్రకృతి యనెడి యంత్రమునకు సమస్త భూతములను గట్టి సత్త్వాదిగుణమయమైన తన మాయచేఁ ద్రిప్పుచున్నాఁడు. ౬౦

ఈ మాయ యెట్లు తొలఁగునందువా విను. ఎవని మాయ నిన్ను మోహింపఁజేయుచున్నదో యట్టి సర్వనియంత యయి హృదయస్థుఁడైన యీశ్వరునే శరణంబు వేడుము. ఆయన యనుగ్రహముచే నుత్తమశాంతియు శాశ్వతమైన వరమపదమును. బొందఁ గలవు. ౬౧

ఇట్లు రహస్యముఁలో నతిరహస్యమైన జ్ఞానము నీ కుపదేశించితిని. దీనిని సంపూర్ణముగ విమర్శించి నీ యిష్టమువచ్చినట్లు నడుచుకొనుము. రహస్యము లన్నిటిలో మిక్కిలి రహస్యమై యుత్తమమైన నా పలుకును మరల వినుము. నీవు నాకు మిక్కిలి ప్రియుఁడవగుటచేత నీకు హితమును జెప్పుచున్నాను. ౬౨

నాయందుఁ బ్రీతి గలవాఁడవై, నాయందే మనస్సు నిలిపిన వాఁడవై నన్నారాధింపుము. నాకు నమస్కరింపుము. ఇటు చేసితివేని నన్నుఁ బొందఁగలవు. నీవు నాకుఁ బ్రియుఁడవు కావున నిది సత్యమని ప్రతిజ్ఞచేసి చెప్పుచున్నాను. ౬౩

సమస్తధర్మములు విడిచి సన్నొక్కనినే శరణు పొందుము. ఇ  
నిన్ను నేను సమస్తపాపములనుండి విడిపింతును. దుఃఖంపకుము.\* ౬!

\* దీనికి బరమవ్యాఖ్యనుని ప్రసిద్ధి. సమస్త ధర్మములు విడిచి యనగా ధర్మములను వదిలి యధర్మములను జేయుమనికాని కర్మముల నన్నిటిని వదిలుతునిగా యగ్ధము చెప్పరాదు. కర్మములన్నియు వదిల సాధ్యపడదని యజ్ఞ దాన తపః కర్మములు చేయువలయునని ముందే భగవంతుడు చెప్పెను. కావున ధర్మము లనగా మోక్షసాధన ధర్మములని భావము. అనగాః గర్మ జ్ఞాన భక్తియోగములు. విడుచుట యనగాః గాఢ్యములు చేయక విడుచుట కాదు. కాత్యములు చేయుచు వాని ఫలములను నీశ్వరాత్మాము చేయుచు నే నీ కార్యము చేయుచున్నాడనను సభిమానమును వదిలవలయును.

ఇట్లుహం కర్మత్యాభిమాన త్యాగము, కర్మత్యాగము (ఈ కర్మము తనది యను సభిమానము వదిలుట) ఫలత్యాగము గావించి కాశ్రీయ కర్మములన్నియు భగవత్ప్రేక్షకగ్యములను భావముతోఁ గావించుచు సన్నొక్కనినే (యితర దేశతలు నెల్ల మాని) కర్తమనియు సారాధ్యుడనియు (ఆరాధింపఁ దగినవాఁడు) ప్రాప్యకరియు (పొందఁ దగినవాఁడు) విశ్వసించి శరణు పొందుము. కర్త భగవంతుడేయని భావించుటచే నేను గర్తనను దురభిమానము పోవును. కర్మమున కారాధ్యుడు భగవంతుడే యనుటచే స్వకీయతాభిమానము పోవును. ప్రాప్యుడు భగవంతుఁ డొక్కఁడే యనుటచే స్వగ్ధాది ఫలత్యాగము కలుగును.

రెండవ గుర్కము:— ఈ వాక్యము చెప్పుటకు నుందు నాయుండే ప్రీతికలిగి నాయుండే మనస్సు నిలుపుచుని భక్తియోగ ముపదేశింపఁగాఁ బూర్వజన్మకృత పాపములు భక్తియోగముఁకు విరోధులై నేయనీయక యేమి గతియని విచారపడు నర్జునుఁజూచి భగవంతుఁడు చెప్పుచున్నాఁడు. భక్తియోగమునకు విరోధులైన పాపములను బోగొట్టుకొనుటకుఁగాను గృహము చాంద్రాయణము లోనగు ప్రాణశ్చిత్తములను గావి యితర పుణ్యకార్యములనుగాని చేయవలసిన పనిలేదు. “భగవంతుడా! నీవే నాకు దిక్కు, నన్నుఁ గాపాడవలసిన భారము నీది” యని దృఢ నిశ్చయముతోఁ బ్రార్థింపుము. నిన్ను గక్షించెదను. అనేక జన్మములఁ జేసిన పాపముల యవంతములు. అవి యన్ని పోయినవగాని వశభక్తి కుడుగడు. అవియన్ని పోగొట్టుకొనుటకై ప్రాణశ్చిత్తము లనేకములు విధింపఁబడినవి. అవి యన్ని చేయ బూరినచో నాయువు చాలదు. ఇంక భక్తియోగ మెట్లు కుడుదను? శైలధారావిచ్చిన్నముగాఁ (నూనె ధారవలెఁ దెంపులేక) మనస్సు భగవంతునందే

దీనిని నీవు తపస్సు లేనివానికిని, భక్తి లేనివానికిని, శుశ్రూష చేయనివానికిని, నాయం దనూయ గలవానికిని నెప్పటికిని జెప్పకుము.

౬౭

పరమరహస్యమైన యీ శాస్త్రమును నా భక్తుల కెవఁ డవ దేశించునో యతఁడు నాయందఁ బరభక్తికలిగి నన్నే పొందును. సం దేహములేదు. భూమియందు వానికంటె నా కెక్కువప్రియుఁ డొక్కఁడును లేఁడు. అంతకంటెఁ బ్రియతరుఁడు నాకుఁ గలుగను బోఁడు.

౬౮

ధర్మయుక్తమైన మన యిరువుర సంవాద మెవఁ డధ్యయనము చేయునో యా పురుషుఁడు న న్ననుసంధానముచేయుటయను విశేష రూపము గల జ్ఞానయజ్ఞముచే న న్నారాధించినవాఁడగును. అని నా నిశ్చయము.

౭౦

ఎవఁడు శ్రద్ధావంతుఁడై యనూయలేనివాఁడై దీనిని వినునో వాఁడును బుణ్యకర్మములుచేయు నా భక్తుల లోకమును బొందును. అద్భుతా! నే నుపదేశించిన శాస్త్రము నీవు నిశ్చలమైన మనస్సుతో వింటివికదా. నీ యజ్ఞానమోహము పోయినదికదా.

౭౧

అనిన నర్జునుఁ డిట్లనియె.

నీ యనుగ్రహమువలన నా యజ్ఞానము పశించెను. జ్ఞానము గలవాఁడనైతిని. సం దేహము లేతెను. నీవు చెప్పినట్లు వర్తించెదను. అని చెప్పి యుద్ధమున కుపక్రమించెను.

యుద్ధము ప్రారంభమగుటకుఁ బూర్వము ధర్మరాజు సోదర కృష్ణసహితుఁడై కౌరవసేనలోనికిఁబోయి భీష్మ ద్రోణ కృప కల్యులచే ననుజ్ఞయు దీవనయుఁబడసి మరలివచ్చెను. కౌరవులపక్షమున భీష్ముఁడు

యెట్లు వర్తించును? కావున దేహకష్టము భవనష్టముతోఁ గూడిన ధర్మకార్యములు చేయవలయునను తలంపు విడిచి భగవంతుఁ డొక్కఁడే దిక్కుని నర్వదా దృఢనిశ్చయము కలవాఁడై యీశ్వరార్పణ బుద్ధి కర్మములు చేయువాఁడు తప్పకడ తేలును. ఇది పర్యవసానపుమాట.



సేనానాయకుడుగా నుండి పదిదినములు యుద్ధముచేసి శరతల్పగతుఁ  
డయ్యెను. ఆవల ద్రోణుఁడై దుదినములు, కర్ణుఁడు రెండుదినములు,  
శల్యుఁ డొకమధ్యాహ్నము రణమొనరించి హతులైరి. ఆ సాయంకాల  
మేంద దుర్యోధనుఁడు భీమునితో గదాయుద్ధమొనరించి తొడలు  
విడిగి కూలె. ఆ రాత్రి యశ్వత్థామ నిద్రపోవుచున్న ధృష్టద్యుమ్నాది  
యోధులనెల్ల గొంతులుకోసి చంపెను. ఈ విధముగఁ బదునెనిమిది  
దినములలోఁ బదునెనిమిది యక్షాహినులసేన పదునెనమండ్రుగురు  
ముఖ్యయోధులచే హతమయ్యె. దుర్యోధను పక్షమువారిలో గృహ  
శ్వత్థామలు చిరజీవులుగావున బ్రతికిరి. కృతవర్మ యాదవుఁడు, కృష్ణు  
బంధువు నగుట జీవింపఁగలిగె ఇట్లు మువ్వుగు బ్రదికిరి. పాండవపక్ష  
మునఁ బంచపాండవులు సాత్యకి బ్రదికిరి. శరణాగతి నొందిన భక్తు  
లగు ద్రౌపదినిమి త్తమై కృష్ణచూర్తి తమకెట్టి యాపద తానీయక  
రక్షించుటఁ బాండవులు జీవింపఁగలిగిరి.

రుక్మిణి:— శ్రీకృష్ణుఁడు సారథిగాఁగదా యుండెను. ఆయన చేయఁగల  
సాహాయ్యము చక్కగఁ దేరు దోలుటేకదా. అంతకెక్కువ యేమి  
చేయఁగలిగెను ?

తండ్రి:— కృష్ణసాహాయ్యము లేకుండినఁ బాండవులు మొదటినాఁడే  
హతులై యుందురు. శ్రీకృష్ణుఁ డెట్టెట్టివేళల నెట్టెట్టి సాహాయ్య  
మొనర్చెనో చెప్పెద వినుము. భక్తురాండ్రగు గోపికల బృందా  
వనంబున రక్షించెను. భక్తురాలగు ద్రౌపదికై యామె సంబంధు  
లగు పాండవుల భారతరణమున రక్షించెను.

భీష్ముఁడు మూడవనాటి యుద్ధమున దుర్యోధన ప్రేరితుండై  
తన బలవరాక్రమంబులు చూపఁగోరి పాండవసేనపైఁ గవిసి విజృం  
భించి విచ్ఛలవిడి పెచ్చుపెఁగి యోధులు టిచ్చవడి చూచుచుండ  
జిందూఁజూచిన దానయై పగఁగెర సేనను జీకాకుపటిచి నేలకుఁ  
గోలకుఁ దెచ్చినఁ బాండవసేనావీరులు పలాయమాన పటిష్టులైరి.  
అర్జునుండు భీష్ము నెదిరించి కొంత రణంబుఁ జేసెగాని యాయన చిత్త

జల్లునలెఁ బెల్లుగఁ గురియించు శరపరంపరల నివారింపలేక బెండువడి గండవఁగిపోయె. అప్పుడు శ్రీకృష్ణుఁ డోహళో మోసము వచ్చునట్లు న్నది. శాంతనవు నెదిరింపఁజాలు పరాక్రమవంతుఁ డీకాంతేయ సేనాసఁతానంబున నొకండును గానరాఁడు. భీష్ముఁడిట్లు నేడంతయు సంగరంబొనరించెనా సూర్యునితోడఁ బాండవసేనయు నస్తమించు. కావున గాంగేయు విజృంభణ మణఁపవలయునని యాగ్రహోదగ్రుడై కన్నుల నిప్పులురాలఁ జేతనున్న పగ్గంబు లావలఁబడవైచి చక్రా యుధముఁ గేలఁకొని యేనుఁగుమీఁదికి లంఘించు సింగమువలె భీష్ము మీఁదికి లంఘించెను అప్పుడు భీష్ముండును జడియక శరచాపములు గేలనుండ రథంబునంద యుండి నిట్లనియె.

దేవశేష ! జగన్నివాసా ! తారమ్ము. మాధవా ! చక్రపాణీ ! నీకు నమస్కారము. సర్వశరణ్యా ! లోకనాథా ! రణరంగమున నన్ను నరదంబునుండి క్రిందఁ బడద్రోయుము. కృష్ణా ! నీచేత నేను నిహ తుఁడనైతినా యుభయలోకముల శ్రేయస్సుగందును. నాకు ముల్లో కములవారిచే గౌరవము గలిగించిన వాడవగుదువు అః నఁ గృష్ణం డీట్లనియె.

ఈ ప్రజాక్షయమునకెల్ల మూలకారణము నీవు. నీదుర్యోధనుఁడు నేగఁజిఁబట్టునో చూడుము. ధర్మవర్తి సజ్జనుఁడగు మంత్రి దుష్టద్యూతా శక్తుఁడైన రాజును బలాత్కారముగనైన వారింపవలయు నొండె, నటు గాక యా నీచుఁడు రాజధర్మ వ్యతిక్రమం బొనర్చెనేని వానివిధి వానిని వినాశమార్గమున నీడ్చుచున్నదని వానిని బరిత్యజింపవలయు నొండె నీవేదియఁ జేయవైతి వనిన భీష్మం డీట్లనియె.

విధి బలిష్ఠము. అది సర్వశక్తిమంతము. యాదవులు కంసుని ద్యజించి సుఖించిరి. అట్లే నేను ధృతరాష్ట్రునికు బోధించితినిగాని యతఁడు నామాట పెడచెవిఁ బెట్టెను. ఆసన్నవినాశకాలుఁడగు వాఁడు విధివశంబున హితభాషణంబుల నాలకింపఁడు. అను నింత లోన నర్జునుండు తేరు డిగ్గనుటికి పాదచారియై కృష్ణువెంటఁ బరువిడి మింట నేగు నాయన రెండుపాదంబులం బట్టుకొనెనుగాని కృష్ణుఁడు

కోపావేశంబున నిలువక మహావాయువు వృక్షమును గొనిపోవునట్లు  
లతనిగూడ నీడ్చుకొని పోయెను. ఇట్లుపోవు కృష్ణు యెట్టకేలును సర్జునుఁ  
డిడిగలఁబడి బలవంతముగఁ బదియవ యడుగున నిలువఁబెట్టి పాదము  
లపై వడి యిట్లనియె

పురుషసింహమా ! కోప ముపసంహరింపుము. పాండవులకు  
నీవే దిక్కు. నేను గావించిన భాగ తప్పవని పుత్రులపై సోదరులపైఁ  
బ్రమాణము చేసెదను. నీ యాజ్ఞ చొప్పునఁ గౌరవులనెల్ల నేనే  
ధ్వంసము గావించెదను. అనిన నతని ప్రతిజ్ఞయు సమయము నాలో  
చించి రక్షోజనార్దనుండు ప్రీతుండై సుడర్శనంబుతోడ మరల రథ  
మధిరోహించి పద్మంబులఁ గేలఁగొని యరదంబు గడపె. ఆవల సర్జు  
నుండు దుర్జయుండై రోషంబున వైంద్రాస్త్రంబుఁ బ్రయోగించి  
శత్రుసేనల నులుమాడి పరిభవించె.

అమృణ్ణి-కక్కా ! కృష్ణుండు తా నాయుధమునుబట్టి యుద్ధ మొనర్ప  
నని ప్రతిజ్ఞ చేసెఁ గదా. ఇప్పుడెట్లు ప్రతిజ్ఞాహాసం గావించెను.

తండ్రి- నీవు చెప్పినట్లు కృష్ణుండు ప్రతిజ్ఞ గావించుట సత్కము.  
ఇప్పుడు కృష్ణుఁ డాయుధమును బట్టెనేకాని యుద్ధము చేయలేదు.  
తా నావిధముగ సరించినఁగాని యర్జునుండు రోపావేశంబున  
యథాశక్తి యుద్ధము చేయఁడు. భీష్ముండు తమయం దభిమానము  
ప్రీతిగలవాఁడనియు, వృద్ధుఁడనియు, చితామహుఁడనియుఁ  
దమ్మెత్తి పెంచినవాఁడనియు సర్జునునకు నాయనయందు భక్తి  
గౌరవములు మెండు. కావున నాయనతో నెదురెదురై యథా  
శక్తి పోరక జంతుచుఁ గేడించి పోవుచుండెను. ఈ విషయము  
కృష్ణుఁడేకాక ధర్మరాజును గనిపెట్టి యర్జునుండు శక్తికొలఁది నిర్వం  
చనముగఁ బోరాడక ప్రజలను భీష్మునకుఁ బలియిచ్చుచున్నాఁ  
డని మొఱపెట్టెను. కావున నీనటన మర్జును జడిమమాన్చి యతనిఁ  
ప్రేరింపనేకాని వాస్తవముగ భీష్ము వధింపఁగాదు.

అంతియకాక, నేనే కౌరవుల నెల్ల జయించెదనని యర్జునుండు  
సమయము గావించెను. ఇప్పుడు ప్రాణసంకటసమయమునఁ దన ప్రతిజ్ఞ

కాసాడుకొనవలయునా ? భక్తుల రక్షింపవలయునా ? భగవంతుఁ డాశ్రిత పక్షపాతి. తన ప్రతిజ్ఞనైన విడుచునుగాని తన భక్తునికిఁ బ్రతిజ్ఞాభంగము, దానివలన నతనికి మానప్రాణహాని గలిగింపఁడు. ఈ విషయమున మఱియొకటియుఁ గలదు.

కృష్ణుఁడు తానాయుధము బట్టినని ప్రతిజ్ఞ చేయుట విని భీష్ముఁ డాయుధ యాయుధము పట్టునట్లులు చేసెదనని ప్రతిజ్ఞ గావించె. భీష్ముఁ డును ననకు భక్తుఁడే కావున నాశ్రితరక్షా పరాయణుండగు నారా యణుఁ డాయన ప్రతిజ్ఞదీర్ప నాయుధము కేల నంటె. భగవంతుఁడు భక్త పరాధీనుఁడు సమయభంగమున నాయన కేసప్తియు లేదుగాని యొక కార్యముచే నెన్ని కార్యములు సాధించెనో యాలోచింపుము.

దక్షిణి:— అప్పా ! భీష్మున కిప్పటికెంతి వయస్సు. ముగలివాఁడు కదా. ప్రాయపువారినిండఁ జి నోడించుశక్తి యెట్లు కలిగెను ?

తండ్రీ:— ఎయిస్సుల విచారము మఱియొకపరి చేసెదను. ఇప్పుడు భీష్ముఁడు నూటమురువదియేండ్లకుఁ బై పడినవాఁడే. ఆయన యస్త్ర లీల బ్రహ్మచారి. రామాయణమున హనుమంతుఁ డెట్లో భారత మున భీష్ముఁడట్లు లస్త్రలీల బ్రహ్మచారి యోగి. కావుననే వారికి సములెప్పుడు లేదు. వీర్యసప్తమువలనఁ గలుగు కీడు బ్రహ్మచర్యము వలనఁ గలుగు మేలు మీకుఁ బరిహితచర్యాది గ్రంథములందుఁ జెప్పితినిగదా. జస్త్రలీల బ్రహ్మచారి మృత్యువుతల దన్నఁగలఁడు. ఇకఁ దక్కినవారేమి లెక్క ? తర్వాత వినుము. తొమ్మిదవనాటి యుద్ధమునందును దుర్యోధన ప్రేరితుఁడై భీష్ముఁడట్లే విజృంభిం చెను. ఆ దినమందును నర్జునుఁడు మెత్తఁబడుట చూచి శ్రీకృష్ణుఁడు సేలగోలఁ జేతఁ దీసికొని భీష్మునిమీఁదికిఁ బోయెను. అర్జునుఁడు ప్రార్థింప మరల రథముమీఁదికి వచ్చెను.

శిఖండిని ముందఁ జూకొని యర్జునుఁడు శరనర్పముచే భీష్ముని సంపశయ్యపైఁ ద్రోచెను. ఆవల దుర్యోధనుఁడు సేనాధిపత్యమునకు ద్రోణుని సభిపేకించెను.

ద్రోణుని రెండవనాటి యుద్ధమున నర్జునునకును సరకాసురుని కుమారుడు భగదత్తునకును ఘోరయుద్ధము జరగెను. అందు భగదత్తుఁ డర్జునుఁ జంపించి యతనిపై వైష్ణవాస్త్రముఁ బ్రయోగించెను. అది యర్జునునకుఁ దగులకుండునట్లు శ్రీకృష్ణుండు తన దేహముఁ బెంచి యర్జునుఁడు మఱుఁగుపడఁజేసెను. ఆ నిమిత్తమున నా యస్త్రము శ్రీకృష్ణు వక్షస్తలమునం దగిలి యందు వైజయంతీమాలికయై వెలిగెను. అది గని యర్జునుండు కటకటపడి యిట్లనియె.

కృష్ణా ! రథచోదకవృత్తిగాని యుద్ధకర్మము నొనర్పననికదా నీవు నాకు బాసచేసితివి. ఏల నీ ప్రతిజ్ఞ నీవు రక్షించుకొనవు. నేను వ్యసనంబున మునిఁగియుండినను, దానిని వారంప సశక్తుడనైనను నీ విట్లు చేయుట తగునుగాని నే నిట్లు రణోద్యమముననుండ నీ కిట్టి చేత న్యాయ్యమా? నేను బాణ బాణాశనపాణినై సురాసుర సరలోకమునంతయు గెలువఁగఁగని నీ వెఱుంగుదువు కదా. అని విషాదపడు కిరీటిఁగని శ్రీకృష్ణుం డిట్లనియె

అర్జునా ! నీకుఁ బురాతన రహస్యమొండు వాకొనిద వినుము. లోకహితార్థంబు పొంటె నేను నాలుగు భాగములుగా విభజించుకొని నాలుగు మూర్తులు ధరించి సదా జగమును బాలించుచుందును. ఒకమూర్తి భూమియందు బడరినాశ్రమంబున సదా తపస్సు గావించుచుండును. రెండవమూర్తి లోకమునందలి పురిచి చెడ్డ సడవడులు చూచుచుండును. మూడవమూర్తి యువతరచూపంబున మనుష్యులలోకము నాశ్రయించి కర్మములు గావించుచుండును. నాలుగవమూర్తి సహస్రవర్షంబుల జలంబుల నిద్రించును. సహస్రవర్షానంతర మొకమూర్తి లేచి వరములకు యోగ్యులగువారికి వారు కోరిన వరము లొసంగును. ఒకసారి యట్టికాలము వచ్చుటెఱింగి భూదేవి నా కుమారుఁడు సరకుఁడు దేవదాసవుల కనధ్యుడగుఁ గాక. వానిని నీ వైష్ణవాస్త్రము నిమ్ము అని భూమి యమోఘాస్త్రముఁ గోరిన సట్ల కానిమ్మని యా యస్త్రప్రభావము చెప్పియిచ్చితిని. దానివలన వాఁడు ముల్లోకముల జయించి ప్రబలుండయ్యె. ఆ సరకుఁ డాయస్త్రమును



దన సుతుఁడగు భగదత్తున కొసంగె. లోకమున నెవ్వఁడేని నింద  
రుద్రులైనను నా యస్త్రమునఁ జావక పోఁజాలరు. దానిని నేనుదప్ప  
మఱియెవ్వరు సహించఁజాలరు. కావున నాశ్రితుండవైన నిన్ను  
రక్షించుకొంటు నా ప్రతిజ్ఞనైన వడలి యిట్లు గావించితి. విషాదపడ  
కుము. అస్త్రఃస్థితై వెలవెలఁబోవు పగతు వధింపుము. అనిన  
నర్జునుం డట్లుగావించె.

తనకు సేనాధిపత్య మొసంగెనని ద్రోణుఁడు సంతసించి దుర్యో  
ధనుని నీ కేమి వరము కావలయునని యడిగెను. అతఁడు ధర్మ  
రాజును బ్రాణముతోఁ బట్టి తెమ్మని కోరెను. ధర్మరాజుతో సంధి  
చేసికొన గోరి యాయనను బట్టి తేర దుర్యోధనుఁడు కోరెనని యా  
పిచ్చిబావఁడు తలఁచి యట్లులే యని సమ్మతించి వరమిచ్చి నీ యభి  
ప్రాయ మేమని యతని నడిగెను. వాఁడును నీవు ధర్మరాజును బట్టి  
తెచ్చితివేని మరల జూదమున నోడించి యడవుల కంపెదనని చెప్పెను.  
ఆ మాటలు విని యాతని దుర్బీతికిఁ దన మతిమూలుటకుఁ గుత్సించి  
యిట్లనియె. నీ కోరిక వెఱవేర్చి బాసచేసితిని. అవశ్యము చేసెదను  
గాని యర్జునుఁడు సేనలో లేకుండఁ జేయుము. అర్జునుఁడు సేనలో  
నిలిచి ధర్మరాజునకు రక్షకుఁడై యుండెనేని యాయనను బట్టుట యసా  
ధ్యము, అని నెపముపెట్టెను.

మూఁడవనాటి యుద్ధమున సంశప్తకులనువా రర్జునుని బ్రత్యేక  
రణమునకై పిలువఁగా ధర్మరాజునకుఁ దగినవారిని రక్షకులుగా నుంచి  
సేనాసముదయము విడిచి సంశప్తకులతోఁ బోర నర్జునుండు దూర  
మేగెను. ఆనాఁడు ద్రోణుఁడు పద్మవ్యూహము వన్నెను. దానిలోఁ  
జొచ్చి మరలి పచ్చుమార్గ మర్జునుఁడుతప్ప మఱి యెవ్వ రెఱుంగరు.  
అభిమన్యుఁడు లోనికిఁబోవ నెఱుఁగునుగాని వెలికిరా నెఱుఁగఁడు. ధర్మ  
రాజున కీ రహస్యము తెలియదు కావున నర్జునుఁ డెఱింగినవన్నియు  
సభిమన్యుఁ డెఱుఁగునను తలంపుతో ధర్మరా జభిమన్యుని బద్మ  
వ్యూహము భేదింపఁ బురికొల్పెను. వీరుఁడైన యా బాటుఁడును  
దానిని భేదించి లోపలఁ జొరఁబడెను. అతనివెంట భీమ సకుల సహ

దేవాదులును బోవ నెన్నివిధములనో యత్నించిరి గాని వారికి సైంధవుఁ డడ్డపడి శంకరదత్త వరబలమున నందఱ కిజయ్యుఁడై వారింఁచె. వ్యూహములోపల సభిమన్యుఁ డొక్కఁడమాత్రము చిక్కుకొనియె అతఁ డొంటివాఁడు బాలుఁడు నయ్యు ద్రోణ కర్ణ శకుని దుర్యోధన దుశ్శాసనాది వీరుల నెల్ల నోడించి యనేకులం జంపి మహాయుద్ధంబు గావించె అతని కట్టెనుట నిలువఁబడు దిట్ట యొకఁ డేనియు దుర్యోధను సైన్యంబున లేడయ్యె. అంతఁ గర్ణాదులు మోహ గించి వెనువైపునుండి యందఱొక్కసారి మీఁదఁబడి విల్లునునిమి విరిధుఁ గావించి నిరాయుధుఁజేసిరి. అంతకు నతఁడు జగ్గియక గదాదులఁ బోరి యనేకుల వధింప ననేకు లొక్కటై యతనిఁ జంపిరి. ఇది యన్యాయ యుద్ధమని భూతము లాశ్రోశించె.

సంశప్తకుల నెల్ల జయించి యర్జునుండు శిబిరమున కరుదెంచి యభిమన్యు మరణవార్త విని దుఃఖించి సైంధవుపై నాగ్రహించి రేపు నూర్యుం డస్తమించులోపల సైంధవులఁ డొల్లనేయనేని గాండీవము తోడ నగ్నిప్రవేశము గావించునని శపథము వచించె. ఇది చాల దుష్కరము. ద్రోణ ద్రాణి కర్ణ కృప శల్య కృతవర్మ దుర్యోధనాది మహావీర రక్షితం డగువానిని సాయంసమయములోపల సమయం చుట యసాధ్యకార్యము. అంతియకాక, సైంధవుని తల నెవ్వఁడు క్రిందఁబడఁజేయునో వాని తల శతఘాతాభిన్నంబగునని యతని తండ్రి శపిఁచియున్నవాఁడు. కావున సైంధవుని జంపినను గండమే చంప కుండినను గండమే ఈ రహస్యము కృష్ణుఁ డెఱుఁగునుగాని పార్థుఁ డెఱుఁగఁడు. కావున భక్తరక్షాదీక్షవహించిన పుండరీకాక్షుఁ డారాత్రి కలలో నర్జునుని గైలాసమునకుఁ బిలుచుకొనిపోయి పూర్వ మాయనకు శంకరుఁడిచ్చిన పాశుపతాస్త్రమును ప్రయోగించువిధానము చక్కఁగ బోధపడునట్లు మరల నేర్చుకొనఁజేసెను.

మఱునాఁడు ద్రోణుఁడు వ్యూహములలో వ్యూహములను జాల నిడివిగాఁ బన్ని యందు దుట్టతుడ సైంధవుని నిలిపి వానికిఁడగిర రక్షకులుగ గర్ణాదుల నియమించి తాను వ్యూహముఖమున నిలిచె.

అర్జునుఁ డొక్కఁడే యీ వ్యూహపరిపరల నెల్ల భేదించుకొని పోయి పోయి సైంధవుఁ జేరెనుగాని యతనిఁ జింపుటకు మహావీరవరరక్షితుండైన యతఁడు దృగ్గోచరుఁడుగామి వృథాపోరుచుండెను. ప్రొద్దు పోవుచుండెను. సూర్యుఁడా క్రుంకుసమయమయ్యెను. తన ప్రతిజ్ఞ వ్యర్థమగునని యర్జునుఁడు విషాదపడఁ జొచ్చెను. ఇక యుద్ధము చేయుచుండిన నర్జునుకార్యము నెఱవేఱదని యెఱింగి ముందుగ నర్జునుఁడు సమ్మతిప ముకుందుండు తన యోగమాయను బంప నది సూర్యబింబమును మఱుఁగుపఱిచెను. దానంజేసి కురువీరులందఱు సూర్యుఁ డస్తమించె. సైంధవుండు హతుండు కాఁడయ్యె. సర్వప్రతిజ్ఞఁడైన సవ్యసాచి యగ్నిప్రవేశంబుచేయక తప్పదని సంతోషంబున నొకరినొకరు మెచ్చుకొనుచు బాహువులవృళించుచు నల్లాపించుచుఁ దలలెత్తి యాకాశమువంకఁ జూచుచుండిరి. అప్పుడు సైంధవుండును రథంబు మీఁదనుండి యత్తెత్తి రవివంకఁ జూచుచుండె. అప్పుడు కృష్ణుఁ డతని నర్జునునికిం జూపి యిట్లనియె వాఁడె దురాత్ముండగు సైంధవుండు తలయెత్తి నిక్కినిక్కి పడమర చూచుచున్నవాఁడు. వాఁడిబాణంబున వాని మస్తకంబు గ్రక్కున నఱకుమనిన నర్జునుండు తన పరాక్రమంబు నవ్యాజింబయ్యెనని విషాదపడుచు నొక్క శాత శరంబున సతని శిరంబు నఱకె. అప్పుడా కృష్ణుఁడు నర్జునా! యర్జునా! యాశిరంబు ధరదొఱఁగరాదు. మింటన నిలుపుమనిన నతఁ డట్లు చేయుచుండె. మాయాతిమిరము దొలఁగినంతన లోకబాంధవుండు కురువీర లోకశత్రుండై మరలఁ గాననయ్యె కురువీరులందఱు చేతులు విదుల్చువారును, బెదవులు గొఱుకువారును, నిట్టూర్చువారును, గన్ను లెఱ్ఱచేయువారునై కిరీటితో మరల రణంబునకుఁ దలవడిరి. అర్జునుఁడు వారితో రణమొనర్చుచునే సైంధవు శిరంబు నేలఁబడకుండఁ గాచుచుండి, కృష్ణా! యీతల నెంతసేవని యాకాశంబున నుండ రక్షింతును. ఇట్లేల చేయవలసె ననిన సర్వజ్ఞుఁ డిట్లనియె.

ఫల్గునా ! యితని జనకుండు వృద్ధక్షత్రుండు, తపస్సంపన్నుండు. అతఁడు తన కుమారుఁడైన యీ జయద్రథుని బాల్యంబునఁ దొడలపై

నిడికొని లాలించుచుండ నాకాశవాణి యిట్లనియె. “ఓయి రాజా! నీ యీకుమారుండు సంగరంబున నేమటిపాటునఁ దల దునుమంబడి మర గించు.” ఆ పలుకులు విని యతిండు మిలికిపడి బంధువులనెల్ల రావించి యాకాశవాణి వచనంబులు వినిచి యెవ్వఁ డీతని శిరంబు ధరణిబడఁ జేయు వాని శిరంబు నూఱువ్రక్క లగుఁగాక యనియె. ఇప్పుడా వృద్ధ క్షత్రుండు జీవించి కురుక్షేత్రంబున కావల దపన్ను చేయుచున్న నాఁడు. కావున నీనీ జయద్రథు తలను బాశుపతాస్త్రంబున నాసీనుడైన వృద్ధ క్షత్రు తొడపై బడవేయుము. ఇట్టి కార్యంబు యాస్త్రంబునఁగాక మఱియొకట నసాధ్యంబు.

అనిన శర్జనుండు పాశుపతాస్త్రంబు దానిపైఁ బ్రయోగించె. ఆ మహాస్త్రంబు మణికుండలభాసితంబైన యా శిరంబుఁ గొనిపోయి ధ్యానపరవశుండైన వృద్ధక్షత్రు తొడపైవైచి చనియె అతఁడు నులికి పడి యది తన పుత్రుశిరంబని యరయక తటాలునఁ గ్రిందఁ ద్రోచి శకలీకృత శిరస్కుండై మరణించె.

ఆ నాఁడు సాయంకాల మగుడుఁ బ్రతిదినంబునందువలెఁ దమ శిబిరంబులకుంబోక దుర్యోధనాదులు సైంధవ వధజనిత రోషావేశం బున నారాత్రియు యుద్ధంబు గావించిరి. ఆ రాత్రి రణంబున భీముని కుమారుడగు ఘటోత్కచుండు తన మాయాబలంబున విజృంభించి కౌరవ సేనసంతయుఁ జీకాకుగావించి పాండవసేనఁ గారించు కర్ణు వధింపఁ గృష్ణు పనుపున నతనిఁ దాఁకె. వారిరువురకు నఘోరయుద్ధం బయ్యె. ఘటోత్కచుండు దుర్నివారుడై రేగి కర్ణుని తేరి గుఱ్ఱ ములను సారధిని జంపి తేరు తుత్తులుము గావించినఁ గర్ణుండు విర ధుండై ధైర్యంబు విడనాడక పోరుచుండె. అంతఁ గినిసి హిడింబా నందనుండు కర్ణు వధింప నమకట్టి భయంకర గదాదండంబుఁ గేలఁ గొని మింటికెగసి పారావతంబుపై వ్రాలు డేగవలె తీవ్రున నతనిపై రెండవ దండధరుడోయనఁ బఱలెంచె. అప్పుడు కర్ణుండు చావు తప్పించుకొన వేఱు మార్గంబులేక తన కవచకుండలంబులు హరించు సమయంబున నింద్రుండిచ్చిన యమోఘశక్తి నతనిపైవైచె. అది ఘటో

త్కచు వధించి చనియె. మహాబలవరాక్రమ సంపన్నుడైన యా మహాబలపాత్రు తెగుటగని పాండవసేనయంతయు విహ్వలపాటాండె. పాండవులందఱు వెలవెలనయి దుఃఖంపసాగిరి. అర్జునుండు నిర్విణ్ణుడై సశ్చేష్టుండై తేరిమీఁదఁ జరికిలఁబడి యుండె. కృష్ణుఁడు మాత్రము పగ్గంబులు నొగలముడిచి నవ్వుచు సంతోషంబున రథంబుపైఁ దాండవ మాడుచు నర్జును వీఁపు చఱచుచు నత్యుల్లాసంబునఁ బెల్లుగ నటించె. అప్పు డర్జునుం దావికారచేష్టలఁ గని యిట్లనియె.

కృష్ణా ! నీకు మతితప్పినదా యేమి? ఏల యిట్లు పిల్లచేష్టలు చేసెదవు? ఘటోత్కచు మరణంబునకుఁ బాండవసేన యంతయు వగచి వెన్నిచ్చి పాటుచున్నది సేనానాయకులు, నా యన్నదమ్ములు విహ్వలులై వగచుచున్నారు. శోకాతరేకంబున నా మనస్సు నాకు వశపడకున్నది. ఇట్టి దుఃఖసమయమున నీవు సంతోషపడుచుఁ గేకలు వేయుచు గంతులు పెట్టెదవు. ఈ విషరీతచర్యకుఁ గారణంబేమనిన దరహాసరోచిష్టుండు శ్రీకృష్ణుం డిట్లనియె.

అర్జునా ! నేనికఁగద కన్నార నిద్రింతును. కర్ణునొద్ద నింద్ర దత్తంబైన మహాస్త్రం బుండువఱకు నిన్నెట్లు రక్షింతునాయని చింతచేఁ గఱికి నిద్రలేదు. ఆ యస్త్రం బొక్కని నెట్టివానినైన వధించు. నిన్ను వధింపఁ దాని నతఁడు మీఁదుకట్టి యుంచె. అది యిప్పుడు రాక్షసుం డగు ఘటోత్కచు వధించి వ్యర్థమైపోయె కావున నిక నిన్ను రక్షించుట సుకరము. ఘటోత్కచునకై దుఃఖంపఁ గారణము లేదు. అతఁడు రావణు నట్టివాఁడు. బ్రాహ్మణహంత. ముగ్ధుడనద్యేషి. మీయందలి భయగౌరవంబుల నణఁగి యున్నవాఁడు. నరకాదులవలె నింతకుమున్న యతని వధింపక యీ కార్యమునకై మీఁదుకట్టి యుంచితిని. అనిన నీ వాక్యంబులను బ్రక్కనుండి వినుచుండిన సాత్యకి కృష్ణునితో నిట్లనియె.

అన్నా ! వాసవదత్తంబైన యమోఘశక్తి యొక్కనిమాత్రము వధించునని యెఱిఁగి యెఱిఁగి కర్ణుం డర్జును రణంబునకు విలిచియైన నతఁడై నేల ప్రయోగింపఁడయ్యె ననినఁ గృష్ణుం డిట్లనియె.



నాయనా ! కర్ణుని తలఁపట్టిద. వాని వారందఱు ప్రతిదినము రాత్రులందు నతని నాయస్త్రమును రేపు యుద్ధమునకుఁ బోయిన యాక్షణంబ ధనంజయు సంగరంబునకుఁ బిలిచి యతనిపై బ్రయోగింపుమని బోధించుచుందురు. అతఁ డవశ్య మట్లే కావించెదనని చెప్పుచుండు. ఇట్లు వారు నిశ్చయించుకొను చుందురు. రణరంగమునఁ బ్రవేశించిన వెంటనే వాఁడును వారును మఱచునట్లు నేను జేయుచుందును. ఈ హేతువున నతఁ డాయస్త్రమును నడ్డునునిపైఁ బ్రయోగింపఁ జాలఁడయ్యెనని చెప్పెను.

ద్రోణుం డై దవనాటి యుద్ధంబునఁ గోపావిప్రచిత్తుడై మాఱు లేక మలయుచు విజృంభించి పాంచాల విరాటసేనలనెల్లఁ గోలు మసఁగి దివ్యాస్త్రంబులచే మాడ్చి వేయుచుండెను. అతని తేజం బెట్టివారికి దుస్సహంబయ్యె. ఈయన యిట్లు రణసన్నాహంబున నుండునేని మన సేననెల్ల సాయంకాలంబులోపల మారణహోమంబు గావించు. ఏమి చేయవచ్చునని ధర్మరాజు విచారపడఁ జొచ్చెను. అప్పుడు కృష్ణుం డాయనతో నిట్లనియె.

నీవు విచారపడుట వ్యర్థంబు. ఈయన నెదిరించి యెట్టివాఁడు దురమొసరింపఁ జాలఁడు. మిక్కిలి యప్రియమైన వార్తవినెనేని యీయన రణంబు చాలించి మరణంబునొందును. అనిన నామాటలు వినుచుండిన భీముఁడు ద్రోణుని డాసి యశ్వత్థామ చచ్చెనని చెప్పెను. తన యొంటికొడుకు చచ్చెనన్న దుర్వార్త శ్రవణతాడితంబగుడు బిడుగుపడినట్లు నిశ్చేష్టుడై తెప్పటిలి నిజమెఱుంగఁగోరి యది సత్యమాయని ధర్మరాజు నడిగెను. అప్పుడు కృష్ణుం డిట్లనియె. ఇప్పుడు నీవు సత్యము చెప్పితివా నీతమ్ములతోడ నందఱు నేలపాలని తలంపుము. నీకు నీతమ్ములు బంధువులే దక్కరన రాజ్యముమాట యేల ? కావున రాజ్యము వలతువేని నిస్సందేహముగ నశ్వత్థామ చచ్చెనని చెప్ప మనిన భీముఁడును నాచేత నశ్వత్థామ యను నొక గజంబు హతమయ్యె. నే నా నెపముపెట్టి చెప్పితిని. నీ వట్టలే వచింపుమనియె.

ధర్మరాజును గట్టిగ ద్రోణునకు వినవచ్చునటు లశ్వత్థామ చచ్చెనని చెప్పి యాయనకు వినరాకుండునటు లేనుగని చెప్పెను. ధర్మరాజసత్యమాడడని నమ్మి ద్రోణుడు ధనుర్బాణంబుల వదలి యోగ బలంబునఁ బ్రాణములు విడిచె. అంతవఱకు భూమినంటక గంచరించు చున్న ధర్మరాజు రథ మాయన యా యసత్యమాడిన వెంటనే భూమిమీఁదికి దిగెను.

అశ్వుణ్ణి:— అశ్వత్థామ చిరజీవిగదా. అతఁడు చచ్చెనని ద్రోణుడెట్లు నమ్మెను ?

తండ్రి:— విపత్తి కాలము సమీపించినపుడు బుద్ధిమంతులకును మతి పోవుచున్నది. కాలబల మది.

దుక్కిణి:— అప్పా! కృష్ణుడు చేసిన దన్యాయము. కృష్ణుడు భగవంతుడై యుండి ధర్మరాజుచే నసత్యమాడించి భ్రష్టునిఁ జేయవచ్చునా ?

తండ్రి:— కృష్ణుడు భగవంతుడని నీ వెప్పు డంగీకరించితివో యప్పుడే నీ ప్రశ్నము తప్పు. సర్వాంతర్యామియై సర్వభూతముల హృదయ ములనుండి వానివాని కర్మానుసారముగ వానికివానికి బుద్ధి పుట్టించు చుండువాఁడు భగవంతుడని నీవు భగవద్గీతయందుఁ జదువ లేదా. భగవంతుడు సర్వసముడని యొకరియందు ద్వేషము గాని మఱియొకరియందుఁ బ్రీతిగాని లేనివాడని యెఱుఁగవా ? ఒకఁ డుత్తమపదవి కోరినపు డాతఁ డా పదవికిఁ దగినగుణములు కల వాఁ డవునా కాఁడా యని భగవంతుడు పరీక్షించి దోషములున్న వెలికిఁదీసి యట్టిదోషము మరల వాని నంటకుండఁజేసి తరువాత నా పదమున నిలుపును. బఠగారము మనముతీయునపు డది మంచి దగునా కాదా యని యగ్నియందుఁ బరీక్షించికదా యావలఁ దీయుదుము. ధర్మరాజెంత ధర్మమం దాసక్తిగలవాడైనను సతని యందు లోభగుణము కించిత్తు గలదు. దానిని బయటఁదీసి దానికిఁ దగినశిక్ష కల్పించి యాయనను బరిశుద్ధుని జేయవలయు ననియే శ్రీకృష్ణుని యభిప్రాయము. ధర్మరాజసత్యమాడుటచేఁ

గృష్ణునకు రాగల లాభములేదు. ధర్మరాజునందు లోభగుణము లేదేని కృష్ణుడు ప్రేరింపఁగానే యాయన యేల లోపడవలయును? రాజ్యము విచ్చివరానీ పోయినఁబోనీ నే నసత్యమాడనని యేల చెప్పరాదు? రాజ్యలోభముచేఁగదా యట్లు చేయఁడయ్యె. సత్యమునకంటె రాజ్యమాయనకు నెక్కువగఁ దోచేఁగదా. అసత్యమాడి గురుపథము గావించితినని యావజ్జీవము ధర్మజుడు పశ్చాత్తప్తఁ డగుచునే యుండెను. దానివలన సగము పాపము పోయెను. ఆవల ససత్యమాడకుండుటచేతను నరకదృశమునను దక్కిన పాపము క్షయించెను. పరోక్షమున సంతర్వామిగ నుండి చేయుపనియే కృష్ణుడు ప్రత్యక్షముగఁ జేసెను. ఇట్టి పరీక్షలందు దృఢబుద్ధి ధర్మమందు నిలిచినవాఁడు ధన్యుఁడు. ఇట్టి విషమ పరీక్షయందు సైంధవవధనాఁ డట్టునుఁడు నోడెను. ఆవల వినుఁడు.

ద్రోణుడు మరణించినవార్త విని యాయన కుమారుఁ డశ్వత్థామ కోపించి పాండవసేననంతయు నేకకాలమున భస్మీభూతముఁ గావించునని నారాయణాస్త్రముఁ బ్రయోగించెను. ఆ యస్త్రరాజ మని వార్యము, అప్రతిహతము, అది యొక్కసారిగ నలుమఖముల జ్వాలలు గ్రక్కుచుఁ బాండవసేనాసమూహముపైఁ బడి ధ్వంసముచేయ నారంభించెను. అప్పుడు కృష్ణుం డందఱు విన నట్లనియె ఓ వీరులారా! యిది నారాయణాస్త్రంబు. దీనికి మాటులేదు. ఇది నిరాయుధులను జంపదు. కావున మీ రందఱు నాయుధములు నేలవైచి వాహనములు డిగి చేతులు జోడించుకొని నేల నీలఁబడుఁడు. అట్లైన నిది శాంతించును. అని బోధించెను.

అట్లునుఁడు లోనుగా నందఱు నట్ల కావించిరి. భీముఁడు మాత్రము రథము దిగక యాయుధము విడువకయుండెను. ఆ యస్త్రమందఱు విడిచి భీముపైఁ గవసెను. ఆయన రథము మండఁజొచ్చెను. అప్పుడు కృష్ణార్జును లాయన తేరిమీఁదికి దుమికి యాయస్త్రప్రభా

వంబుదెలిపి యాయనచేతివిల్లు బలవంతముగా లాగివైచి యాయనను గ్రిందికిఁ ద్రోచిరి. అంతటితో నా యస్త్ర మువశమిల్లెను.

ద్రోణుని యనంతరము దుర్యోధనుని నచ్చినబంటు కర్ణుఁడు సేనాధిపతి యయ్యెను. అతఁడు రెండుదినములే యుద్ధము చేసెను. రెండవనాఁటి యుద్ధమున నర్జునుఁడు సంశ్చక్తులతోఁ బోరుచు దూర ముననుండు సమయంబునఁ గర్ణుఁడు యుధిష్ఠిరుపైఁ గవిసి పరాజయ మొందించి పరిభవించి విడిచెను. ధర్మరాజు సంగరంబున బాణార్ధిత గాత్రుఁడై నిలువలేక శిబిరంబునకుఁ బోయెను. సంశ్చక్తులంబు గావించి మరలివచ్చి యర్జునుఁడు సేనామధ్యంబున నగ్రజుఁ గానక వెదకికొనుచు శిబిరంబునకుఁ బోయి ధర్మరాజునకు నమస్కరించెను. అర్జునుఁడు కర్ణుని జంపి వచ్చినవాఁడని యుధిష్ఠిరుఁడు సంతసించి యాయనను బెక్కువిధములఁ బ్రశంసించెనుగాని కర్ణుఁడు చావఁడనియు నింకను జీవించియున్న వాఁడనియు విని కుపితుఁడై యిట్లనియె.

నాయనా ! నీవు కర్ణుని జంపఁగలవని నమ్మినదానికిఁ జక్కఁగఁ జేసితివి. నీవు రణభారమంతయు భీముపైవైచి పిటికివై యేమని యిచ్చు టికి వచ్చితివి ? ద్వైతవనమందుఁ గర్ణుని నేను వధింతుననిచెప్పిన కారణంబునఁగదా నిన్ను నమ్మి యుద్ధమున కుపక్రమించితి. నీ మేలుకోరు నన్నేల శత్రువులనడుమఁ బైకెత్తి నేలవైచితివి ? నీవు కుంతికడుపునఁ బుట్టకుండిన మేలు. గర్భంబునఁ జొచ్చినను నైదవశల గర్భపాతమై యుండిన క్షేమకరము. విశ్వకర్మ నిర్మితంబై యభేద్యంబైన రథము హనుమద్ధ్వజము నక్షయతూణీరములు నాటుజేనలంత పొడుగు గాండి వము నివన్నియు నేల కాల్చినా ? అభిమన్యుఁ డొండె ఘటోత్కచుఁ డొండె నుండిన నా కీ పాటల గలుగు. రాధేయునకు నీవింత భీతిల్లవ వేని కృష్ణునకు నీ గాండివంబిచ్చి యాయనకు నీవు సారథి వగుము. ఆయన సాయుధుఁడై పోరనొల్లడేని నీకంటె బలవరాక్రమసంపన్ను డైన వేటొకరాజునకైన దానినిమ్ము. అని తూలనాడిన నర్జునుఁ డాయ నను జంప నొఱచుండి చివాలునఁ గరవాలంబు దూసెను. శ్రీకృష్ణుం

డాయనకేలు తటాలునఁ బట్టుకొని యగ్జునా ! కత్తితో నిచ్చట నేమి వని యనినఁ బార్థుం డిట్లనియె.

కృష్ణా ! నన్నెత్వఁడు నీ గాండీవంబుఁ బరులకిమ్మని నోనాడు నట్టి నానితల ఛేదింపఁ బ్రతినపట్టినవాఁడను ఇప్పు డీయన నన్నట్లు పలికెఁ గావున నీయన శిరం బు త్తరించి తీర్ణప్రతిజ్ఞఁడనై సత్యసంధుఁడ నయ్యెదననినఁ గృష్ణుఁ డిట్లనియె

చీచీ యేమి వినరాని కఠోరో క్కులాడెదవు. అసమయంబున కుపితుఁడవగుట నీవు వృద్ధసేవఁ జేసినవాఁడవు గావని యిప్పు డెఱింగితిని. ధర్మభీరువు నవండితుఁడవగు నీవలె ధర్మవిభాగ మెఱింగిన వారు పలుకరు. అకార్యమువలెఁ దోచుచు నెవ్వీ కార్యములగునో యెవ్వీ కార్యములవలెఁ దోచినను నకార్యములగునో యవి యెఱుంగనివాఁడు పురుషాధముఁడు. అనుభవమువలన ధర్మవిధము సవిస్తరముగ సంక్షేపముగఁ దెలిసిన పండితులు శిష్యుల కుపదేశింప నీవు విన్నవాఁడవు కావు నిశ్చయము. కార్యాకార్య వినిశ్చయమందు నిశ్చయజ్ఞాన మీవిధముగ సంపాదించనివాఁడు నీవలె సజ్ఞాన మోహితుఁడగును. కార్య మిది యకార్య మిదియని తెలిసికొనుట సులభ సాధ్యము గాదు. శ్రుతమువలననే తెలియవలయు. ఆ విధము నీ వెఱుంగవు. విజ్ఞానహీనుండ వగుట నీ విపుడు ధర్మజ్ఞుఁడననుకొని సత్యము రక్షింపఁ జూచుచున్నాఁడవు. ధార్మికుఁడని తలఁచెదవు గాని ప్రాణివధమువలన నగు పాపమెట్టిదో యెఱుంగవు. ప్రాణి వధముచేత సర్వధర్మములు వ్యర్థములగునని నా యభిప్రాయము. అసత్యమైనఁ జెప్పినచ్చునుగాని యెన్నఁడు హింసచేయరాదు. ధర్మ రహస్య మిట్లుండ నన్నయు రాజును ధార్మికుఁడు నగువానిని బాతుని వలె నీ వెట్లు చంపఁదలపెట్టితివి ?

యుద్ధము చేయనివానిని, గురువును, శత్రువు కానివానిని బరాజ్యుఖుడైనవానిని, బరువెత్తువానిని, కరణాఁతుని, గృతాంజలిని, బ్రహ్మనుని, బ్రమత్తుని వధింపరాదు. ఈ గుణములు మీ యన్నయందున్నవి. పిల్లతనపు బుద్ధిచే నీవు వ్రతము పట్టితివి. అట్టి యధర్మ



సంయుక్తప్రతమునుబట్టి నీ విప్పుడు మూర్ఖుడవై హింసారతుండవుగాఁ జూచితివి. ధర్మనూక్మవిధము నాలోచింపక యేమని నీవు స్వగురు వధంబునకై పరువులు పెట్టెదవు ? నీకుఁ భీష్ముఁడుగాని యుధిష్ఠిరుఁడు గాని విమర గాంధారీ కుంతీదేవులుగాని ద్రౌపదిగాని చెప్పవలసిన ధర్మరహస్యముఁ జెప్పెద వినుము. సత్యభాషణము మేలు సత్యమున కంటె శ్రేష్ఠమైనది లేదుగాని యాచారమం దేది సత్య మేది యసత్య మని యెఱుఁగుట దుష్కరము. ఒక్కొక్కసత్యమే యసత్యఫలము నిచ్చును గావున నట్టియెడ సత్యభాషణము దోషావహము. ఒక్కొక్క చోట సత్యమే సత్యఫలదాయయగు. అట్టిచో నసత్యాలాపంబు శ్లాఘ్యంబు.

ఆ. పరీణయంబువేళఁ, బ్రాణావదలయందు

సర్వధనముపోవు సమయమునను

బ్రాహ్మణార్థముగను, రతి, ససత్యంబొప్పుఁ

గల్గి లైదు పాతకములు గావు.

ఇట్టి సమయంబుల సత్యంబు కార్యహానికరంబగునేని యది యసత్యమగు. అసత్యంబు కార్యసాధనంబగునేని సత్యఫలంబు నిచ్చు. వందర్భముల కొలఁది సత్యాసత్యముల నిశ్చయింపలేక సత్యమంద వర్తింతుననువాఁడు బాలిశుఁడు. సత్యాన్యత లక్షణం బెఱింగి వివేకి యగువాఁడు ధర్మవిధుఁడు. కావునఁ గ్రూరమృగంబును వధించిన బలాకునివలె ధర్మాత్ముఁడగువాఁడు క్రూరకార్య మొనర్చియు మహా పుణ్యంబు గడించుట యేమివింత. అట్లులే ధర్మకాముడై యపండితుఁ డగు మూఢుఁడు కాశికునివలె మహాపాపం బార్జించు తుమి విచిత్ర మనిన నర్జునుండు నా కా కథలఁ దెలుపుమనినఁ గృష్ణుండిట్లనియె.

బలాకుండను బోయ యొకఁడు జంతుహింసాభిలాషిగాకయుఁ గులధర్మమగుట దారపుత్రాదిరక్షకై వనమృగంబుల వధించుచుండె. అతఁడొకనాఁడు ధనుర్భాణ పాణియై విపినంబునఁ గ్రుమ్మరుచు నెందు నొక మృగంబేనిఁ గానక విసివి చరించునెడ నొక ఘాణచక్షుష్కు

మగు శ్వాపదంబు దృగ్దోచరంబగుడు దానిని వధించె. ఆ గ్రుడ్డి వన్య  
సత్త్వంబును జంప నతనిపై దేవతలు పుష్పివృష్టి గురియించి విమా  
నంబునఁ గూర్చుండఁబెట్టకొని స్వర్గంబునకుఁ గొంపోయిరి. ఆ మహా  
క్రూరమృగంబు బ్రహ్మకై తపంబొనర్చి సర్వజంతు వినాశం బొనర్ప  
వరంబు వేడుటయు నట్ల కానిమ్మని చెప్పి బ్రహ్మ దానిని గ్రుడ్డిగ  
నొనర్చె. అట్లుండియు నది వాననఁబట్టి జంతుహింస గావించుచుండె.  
లోకోపద్రవకారకంబైన యద్దాని వధించు నతఁడు హింసాపాపంబుఁ  
బొరయక పుణ్యంబునఁ బ్రాప్తస్వర్గపదుండయ్యె.

నదీసంగమస్థలంబున నొక గ్రామంబున కసతిదూరంబునఁ  
గౌళికుండను విప్రుండు వసించుచుండెను. అతండు సత్యవ్రతుం  
డగుట సత్యవాదియని ప్రఖ్యాతమహించె. ఒకనాఁడు కొందఱు చోరులు  
బాటసారులఁ దఱిమిరి. ఆ బాటసారులు వారికిఁ జిక్కక పరువిడి  
కౌళికు నాశ్రమముపొంతఁ బొడలలో దాగిరి. వారిని వెదకుచు  
వచ్చిన తస్కరులు సత్యవాదీ! యీత్రోన పాంథులు కొంగఱు వచ్చిరి.  
వారెందుఁబోయిరని యడిగిన వాడు మ్రుచ్చులని యెఱిగియు సత్య  
భీతి సత్యదీక్షగల యతండు వారి యునికి నెఱింగించె. ఘాతుకు లా  
పథికుల దునిమిరి. ఆ వధకుఁ గారణభూతుడైన యాచారికుండు నిర  
యంబునకుఁ జనియె. కావున ధర్మంబుల నవిశాండుడైనవాఁడు  
సందేహవిషయముల వృద్ధుల నడుగక ప్రవర్తించిన సరకకూపయునఁ  
బడును. కాన, నిది పుణ్య మిది పాపమని తెలిసికొని గొన్నిలక్షణము  
లుండవలయును. కొందఱు సత్యమే ధర్మమందురు. ఇది నేను  
గాదననుగాని యిది యన్నిసమయంబుల శ్లాఘ్యుగబుకాదు. అనేకులు  
వేదోక్తమే ధర్మమందురు. ఇదియు నేను గాదననుగాని సర్వవిషయం  
బులు శ్రుతులందు లేవు. అహింసాయుక్తమగునదియే ధర్మమగుట  
నిశ్చయము. అహింసార్థమే ధర్మప్రవచనంబు చేయఁబడెను. అన్నిటిని  
ధరించునది గనుకనే దాని ధర్మమనిపేరు. కావున ధర్మము ప్రజల  
ధరించునదియై యుండవలయుఁగాని హరించునదియై యుండరాదు.  
భూతముల ప్రళవంబునకై ధర్మములు వాకొనఁబడియె. కావున

దేనివలన భూతంబులు ప్రభవంబులగునో యది ధర్మమగుట నిశ్చయము. కారణము తర్కింపక విధులననుసరించి ధర్మమునఁ బుణ్యము నొందగోరు వానితోడను నట్లులే వేదోక్తములుగాని సందర్భముల వర్తించు వానితోడను గలసి వర్తింపరాదు. వేదంబులఁ జెప్పఁబడకయు వితర్కించి వివేకింపరానట్టి సందర్భముల మాటలాడవలసి వచ్చెనేని మౌనధారణము మేలు. అట్టి మౌనము తనకుఁగాని ఇతరులకుఁగాని కీడునకు మూలమగు నేని యన్యతమాడుట యొప్పును. అట్టి యసత్యము సత్యమే యగు.

ఉ. ప్రాణభయంబు పట్టుల, వినాహమువేళల, సర్వబంధువుల్ మానక చావనున్నెడ, సమస్త ధనంబును మూలముట్టుగా హానిగ, హాస్యమాడు సమయంబునయందు, ససత్యమాడినకాదానిని దోషమంచనరు ధర్మవిధిజ్ఞులు పొందునందనా !

అంతియ కాదు వినుము. ఒకఁడు చోరులచేఁ జిక్కువడెనేని ప్రమాణము చేసియైన ససత్యమాడుటొప్పు. తన కష్టార్జితంబు జీవనాధారంబు ధనం బవ్యాయవిధిని బయలపాలుసేత ధర్మంబుగాదు గావున నట్టిపట్టుల సత్యంబునకంటె ససత్యంబె శ్రేయస్కరంబు. సత్యంబుపలికి యప్పాపాత్ములకు ధన మ్పొందదు. పాపులకు ధన మిచ్చిరవాఁడు బాపఫలభోజి యగును. కావున, సత్యభాషణంబున అట్టి లక్షణోద్దేశంబు విధియుక్తంబు. ఇది యెఱింగి యుధిష్ఠిరుండు వధ్యుడో కాఁడో వచింపుమనిన నజ్ఞుల డిట్లనియె.

మహాప్రాజ్ఞుఁడు మహాయశుఁడు సువృత్తు నగువాఁడెట్లు బోధింపవలయు నట్లు బోధించితిని. నీవే మాకుఁ దల్లిని తండ్రివి. పరమగతివి. పరాయణమవు. నీకుఁ దెలియనిది మూఁడులోకంబుల లేదు. కావున యథాతథంబుగఁ బరధర్మములనెల్ల వెఱుంగుదువు. యుధిష్ఠిరుఁ డవధ్యుడనియే నిశ్చయించితి. నే నధర్మముపాలఁ బడకుండు విధ మెఱిగింపుము. ఇతరులకు గాండీన మిమ్మునువాని వధింతు నన్నప్రతిజ్ఞ నీ వెఱుంగుదువు. ఇట్లులే భీముఁడు\*తూవరకుఁడని తన్నన్న

\* తూవరకుఁడు=గడ్డము లేనివాఁడు. అనఁగాఁ బౌరుషహీనుడని యర్థము.

వాని వధింపఁ బ్రతిజ్ఞ పట్టియున్నవాఁడు. గాండీశము పరులకిమ్మని రాజు నీయెదుటనే పలుమాటాడెను. ఈయనను వధించితినా యది యన్యాయకార్యమగుట నావల క్షణమైన జీవింపను. నా ప్రతిజ్ఞ లోక మంతయు నెఱుఁగు. యుధిష్ఠిరుఁడును నేనును జీవించు నుపాయమేదో తెలుపుము. అనిన కృష్ణుఁ డిట్లనియె.

రాజు నిన్నట్లు పలుకఁ గారణమేమో యూహింపుము నిన్నుఁ బరిభవ పలుపనిలయునని నీవు నిజముగ శశక్షుడవని యాయన తలంపని నీవు చెప్పఁజాలవు కదా. అట్లెనచో నాయన యుద్దేశ మేమి? ఈ రాజు నేటియుద్ధమునఁ గల్గి శంతాడితుఁడై నొచ్చియున్న వాఁడు. యుద్ధముచేయని యాయనను వాఁడు నొప్పించి నిష్కరము లాడెను ఈయన దేహబాధచే మనోవేదనచే బీడింపఁబడు చున్నాఁడు. అట్టివాఁడు కర్ణువధ గోరుట వింతగాదు. కర్ణుఁడు చచ్చినఁ గౌరవసేన యంతయుఁ జచ్చినట్టె. కర్ణునితో యుద్ధము సరి. వానిని నీవుతప్ప మఱి యెవ్వరును చంపజాలరని యాయన యెఱుఁగును. ఇంతకు నీ వా కార్యమునకుఁ బూనుకొనవైతివి. కావున నీకు రోషముఁ గల్పించి నీచే వానిని జంపించుట యీ రాజు నుద్దేశమగుట నిస్సందేహము. ఇది దురుద్దేశమని నీవు చెప్పఁగలవా? కావున ధర్మపుత్రుండు వధ్యుండుకాఁడు. నీ బ్రతిజ్ఞయుఁ బరిపాలనీయము. కావున యుధిష్ఠిరుండు బ్రదికియుఁ జచ్చినవాఁడగు. నుపాయంబు చెప్పెదను. సమ్మాన్వార్హుఁ డగువాఁడు లోకంబున నెంతవఱకు గౌర వింపఁబడునో యంతవఱకే వాఁడు మనుష్యులలో జీవించి యుండువాఁడు. అట్టివాఁ డెప్పు డవమానపాత్రుఁడగునో యప్పుడే జీవస్మృతుఁ డగును. ఈయనను మీరంపఱును, శూరులు, వృద్ధు లును సమ్మానించువారును గదా. ఇప్పు డీయనను సవమానవాక్యము లనుము. నీవు నీవని పలుకుము. పూజ్యుఁడగు పెద్దవానిని నీవని యేక వచనంబునఁ బలు కటయుఁ జంపుటయు సమానమాలు. ఇది యా గీతసోక్తి. కావున నీచిట్లుచేసి తీర్ణప్రజ్ఞుఁడ వగుము. ఇట్లు పలికి యవల సమశ్శరాదుల గౌరవింపుము. నీయన్న ధర్మమార్గానుసారి గావుత

నీపై నలుగఁడు. ఈ విధముగ నన్యతదోష భ్రాతృవధ దోషముల వలన ముక్తుఁడవై నూతపుత్రు వధింపఁబొమ్ము. అని యిట్లు కృష్ణుండు బోధించిన నర్జునుండు ననుక్తపూర్వంబులు పరుషంబులునగు వాక్యంబుల నగ్రజు నిట్లనియె.

రాజా ! నీవా నన్ను నాక్షేపించువాఁడవు ? వగఱకు వెన్నీయక జడియక సమరరంగంబున స్వేచ్ఛావిహారంబు నిర్భీకుఁడై నలుపుచుఁ బరులకు గుండెగాలమై చరించు భీమసేనుండు నన్నాక్షేపింప నర్హుఁడుగాని యరాతులఁగని భీతిఁబడిచి యిట్లుచేరి మూలఁడాగిన నీయట్టి పిటికీకండ నన్నాక్షేపింప నర్హుఁడా ? అట్లులే నకుల సహదేవులు పరభయంకరులై కౌరవుల నేలకు గోలకుఁ దెచ్చుచుచున్నవారు. అట్టివారు నన్నాక్షేపింప నర్హులు. మాకెల్లరకుఁ గలిగిన కష్టనష్టములకు నీవకడా కారణభూతుఁడవు. తెలివిమాలి నీవు జూదమాడుటఁ బట్టికడా యేసాపమెఱుఁగని మేము ద్రాపది పడరానిపాట్లం బడితిమి. మేమందఱము నిన్నొక పెద్దఁజేసి గౌరవించుచుండుటచేత నీవు లోకమునకు మానసియుఁడవైతివిగాని నీవు స్వతంత్రించి చేసిన ఘనకార్యమెద్ది ? మావలనఁ గలుగు నుపకారమైన స్మరింపక నీ శక్తిసామర్థ్యంబులు దలంపక నన్నే యాక్షేపింపఁ జొచ్చితివి. నీవు వ్రమత్తుఁడవు. మూఁఁడువు. భారతులం దసాధువవు. కావున నిన్ను రాజ్యంబు ప్రాపించి నష్టమగుటయెగాక మాకెల్ల దాస్యంబు లభించె. మా దాస్యంబునకు వనవాసంబునకుఁ గారణము నీవకడా. అని యనేకవిధంబుల నిందించి మరలఁ గత్తిదూసినఁ గృష్ణుం డిదేమి మరలఁ గత్తిదూసితివనిన నగ్రజుండును లోకపూజ్యుండును రాజును దేవతాసముఁడును నగు నిమ్మహాత్ము ననరాని కాఱులని మహాపాపంబొనర్చితి. నాయట్టి పాతకీ లోకంబున జీవింపఁ దగఁడు. కావున శిరస్సు ఛేదించుకొనుటయ దానికిఁ దగిన ప్రాయశ్చిత్తంబని చిత్తంబున నిశ్చయించితి ననిన వాసుదేవుం డిట్లనియె.

ఆత్మప్రశంసయుఁ బరనిందయు మరణతుల్యంబులు. కావున నాత్మప్రశంస గావింపుము. దాని నీ నాత్మహత్య చేసికొనినవాఁడ



వగుచువు. నీవుచేసిన పాపంబున కదియ ప్రాయశ్చిత్తంబున నర్జునుం డిట్లనియె.

ధర్మనందనా ! నీవు నన్ను భీషువగు ప్రాకృతుఁడులు తలంచితివి కాని నా పౌరుష బలపరాక్రమంబు లించుకైన దలపోసినవాఁడవు కావు. నా బలపరాక్రమభీతుండై కదా ధృతరాష్ట్రసుతుండు రేయెల్ల గనుమూయఁడు. నా సహాయంబునఁ గాకున్న నీవు రాజ సూయాధ్వరంబు నెఱవేర్పఁజాలి యుందువా ? ఘోషయాత్రయందు గంధర్వుల జయించుట నీవెఱుఁగవా ? ద్రౌపదిని నీవు భార్యగాఁ గొని గులకరించుట నేను మత్స్యయంత్రంబుఁ దెగవేయుటచేఁ గదా. క్రిలోచను మెప్పించి పాశుపతాస్త్రంబుగొన్న ధీమండును. కాలకేయ నివాతకవచుల నేకరథంబున జయించిన వీరుండను. ఇంద్రు సర్ధ సింహాసనంబునఁ గూర్చుండిన మేటిని నేనుగానా ? భీష్మ ద్రోణ కర్ణాది పాలిత కౌరవసేన నోడించి విరాటపురంబునఁ బసులఁ బెట్టించిన నా యశమాన విక్రమంబైనఁ దలపోయవైతివి. దేవతాగణ పరివృతుండైన నాఖండలు నొడిచి ఖాండవం బగ్నికి నమర్పించిన నాకంట నీవేమి ఘనకార్యము లాచరించితివి ? అస్త్రజ్ఞాన హీనులపై దివ్యాస్త్రములు ప్రయోగింపరాదని యుపేక్షించితిఁగాని కాకుండినఁ గౌరవసేన నంతయు నొకనాఁట నొకపూట నొకవేటున భస్మీభూతంబుఁ గావింపనా ? అని యిట్లు తన బలపరాక్రమంబులు పొగడుకొని వెండియు గరంబులు మోడ్చి భ్రాతతో నిట్లనియె.

అన్నా ! నన్ను క్షమింపుము. ఇదెపోయి కర్ణుని మార్కొని రాధను బుత్రిహీనఁ గావించెద. కాదేని కుంతియైన నట్టిది యగుఁ గాక, అనుజ్ఞయిమ్ము. రణరంగమునకుఁ బోయెద సనుటయుఁ బరమ వాక్య తాడిత చిత్తుండైన యాస్మపసత్తముండు కోపంబున ముఖంబునఁ గంటుపెట్టుకొని శయనంబుననుండి చివాలున లేచి యర్జునుంగని యిట్లనియె.

వీరాగ్రేసరా ! నేను మూఢుండను, గూరుండను, చిటికి పండును నగుట నిజము. నావలన మీరు పెక్కిడుముల పాలగుటయు

సత్యము. నాయట్టి మూఢునకు భీరునకు మీరు లొంగి పడియుండనేల ? భీమసేనుండు రాజగుఁగాక. నేనిదే వనంబుల కేగెద నని వన గమనోన్ముఖుండైన కాంతేయాగ్రజ పాదంబుల వ్రాలి కృష్ణుం డిట్లనియె.

రాజేంద్రా ! తన గాంధీవంబుఁ బరుల కిమ్మని పలికినవాని శిరంబు ఛేదించునని యర్జునుండు ప్రతిశపట్టుట నీ వెఱుంగుదు. ఎఱింగియు నీ వతని నట్టులాడితివి. అర్జునుండు సత్యప్రతిజ్ఞఁ డగు టయు నీ వెఱుంగుదువు. అతండు మానధనుండు. వ్యర్థప్రతిజ్ఞుండై యెట్లు సరివారిలోఁ దలయెత్తి తిరుగఁగలఁడు. కావున నతనికి భౌత్యవధదోషంబు లేకుండఁ బ్రతిజ్ఞ వృథగాకుండ నేన యతని నిన్ను నిష్ఠురములాడ నియోగించితి. పెద్దల నవమానించి పలుకుటయు వధించుటయు సమానంబులు గావున నేనట్టి యుపాయముఁ గల్పించితి. నిన్ను నిష్ఠురము లాడితినని యతఁ డెంత పరితపించెనో నీవ చూచితివి. దీనివలన నిన్నాడిన నిష్ఠురములు కార్యసాధకము లగుఁగాని యహం మతియుక్త బుద్ధిపూర్వకములు గావని నీవ యెఱుంగుదువు. ఆత్మవధోద్యుక్తుండైన నతని వారింపఁగోరి యాత్మశ్లాఘఁ గావింపుమని నేన నిర్దేశించితి. ఇట్టి యుపాయము నేను జేయకున్న మీరిరువు రననేల, పాండవులందఱు బంధుమిత్రాదులతో నేమై యుందురో యాలోచింపుము. ఇందు నిన్ను నిష్ఠురములాడించిన దోషిని నేనుగాని యర్జునుండు కాఁడు. నాయెడఁ బ్రసన్నుడ వగుము. అని చరణంబుల వ్రాలి లేవకుండు నాయనను లేవనెత్తి ప్రసన్న చిత్తుండై యుధిష్ఠిరుం డిట్లనియె.

నీవలన మే మీరువుర మననేల యందఱము మరల జన్మించిన వారమైతిమి. కర్ణబాణతాడితుండనగుట నతఁడు జీవించియుండు వార్త విని కోపంబు సైఁపక యుక్తాయుక్తంబు లాలోచింపక యట్లు పలికితి. నీవు తేపగా మే మీ విపత్సాగరముఁ దరించి దరిచేరితిమి.

అర్జునునెడ రోపంబు విడిచితిని. మీరు రణరంగమునకుఁ బోయి యెక్కటిపోరు వృకోదరునకు బాసఁబై కర్ణవధింపుఁడు. అని

తెలివొంది పలికినఁ గృష్ణార్జునులు తదనుమతి రథారూఢులై సంగర  
రంగమునకుఁ జనిరి. అనాఁడే భీముఁడు దుశ్శాసను వక్షుఁబుఁ జీల్చి  
నెత్తుకు ద్రావి యతని నధించె. అంతఁ గర్ణార్జునులు పోరఁదొడఁగిరి.  
అందు శల్యసారథికుఁడగు కర్ణుఁడు పార్థతో మహాహవగబాసర్చి  
యాయనను వధింపఁ జిరకాలంబుగ దాఁచి యుంచిన నాగాస్త్రంబుఁ  
బ్రయోగించె. దైవోపహతుండైన కర్ణుం డాయస్త్రంబును నర్జును  
కంఠంబునకు గుఱిపెట్టక తప్పి లలాటంబునకు గుఱిచూచి ప్రయో  
గించె అది గని కృష్ణుండు పార్థు నరదంబును బంచాంగుశ ప్రమా  
ణము నేల దిగఁబడ నదిమె. రథంబు దిగంబడుటయు రథాశ్వంబులు  
మోఁకటిలై. కర్ణప్రయుక్త నాగాస్త్రము కిరీటిశిరంబున వెలుఁగొందు  
దేవదత్త కిరీటంబును భేదించికొని చనియె ఇవిధంబునఁ గృష్ణుఁడు  
చేసిన యుపాయంబున నర్జునుండు జీవింపఁ గలిగె.

మరలఁ గర్ణార్జునులు ఘోరంబుగఁ బోరిరి. బ్రాహ్మణ శాపం  
బునఁ గర్ణ రథచక్రంబు నేలఁగ్రుంగె రథం బొడ్డుగెడవై యుండుట  
గని శరసంధానక్రియకు వలను పడక కర్ణుండు తేరుడిగి చక్రమెత్తుచు  
ధర్మంబు తన్నుఁ గావదయ్యెనని ధర్మంబును నిందించుచుఁ బార్థునితో  
నిట్లనియె.

అర్జునా ! నీవు సత్కులప్రసూతుఁడవు. ధర్మవేదివి. ధర్మనిష్ఠుఁ  
డవు. నీవు రథస్థుండవు నేను భూమిస్థుండఁ బాదచారిని. ఇట్టి నాపై  
నీవు శరప్రయోగంబుసేత ధర్మముగాదు. ధర్మముఁడలఁచి నాపై  
నారాచప్రయోగంబు సేయకు. ఇది నీకును గృష్ణునకును వెఱచి  
చెప్పటగాదు. ధర్మంబు బోధించెదననిన శ్రీకృష్ణుం డాతని కిట్లనియె.

కర్ణా ! యిప్పుడైన నీకు ధర్మమనుపదము స్మరణమునకు వచ్చెఁ  
గదా యని సంతసించెదను. నీచులు వ్యసనమగ్నులై నపుడు ప్రాయశ  
ముగా దైవమును నిందింతురుగాని యది తమ దుష్కృతఫలంబని తలం  
పరు నీవు నట్టివాఁడవే యైతివి. నీవుచేసిన దుష్కృతముల స్మరింపుము.  
ధర్మంబు నిన్నుఁ గావదయ్యెనని ధర్మంబు నేల దూఱెదు ? ధర్మంబును  
నీవు రక్షించినఁగదా యది నిన్ను రక్షించు. నీబోధనకాదే దుర్యోధ

నుండు పాండవులకు విషమిడుట, పాములఁ గఱపించుట అప్పుడు నీకు ధర్మఁబు గుఁచింపదయ్యెఁగదా. నీవు బోధించుటచేఁగదా దుర్యోధ నుండు పాండవుల లక్కయింట దహింప యత్నించె. నీ కీ ధర్మబుద్ధి యానాఁ డెందుఁబోయె. యుద్ధకుశలు లయుద్ధకుశలుల యుద్ధమునకుఁ జీరరానట్లు ద్యూతనిపుణు లద్యూతనిపుణుల జూదమాడఁ బిలువ రాదని యెఱింగియు మాయావియగు శకునతోడ జూదమాడ రమ్మని మీరు ధర్మసుతుఁ గిలిచినపు డీ ధర్మవిచార మెందేగె.

స్త్రీజపమధ్యస్థితను, రజస్వలను, నేకవస్త్రును, ద్రౌపదిని సభ లోనికి మీ రీడ్చినపు డీ ధర్మబుద్ధి యేల పుట్టదయ్యె? పేరోలగంబున ద్రౌపదిని బరిధివింప నామె కట్టుపుట్టంబులు కట్టెడులై యెరిపించు నాఁడు ధర్మమొం దుండటయైనఁ దోషదయ్యెగదా. “పాండవులు వినవ్వులై శాశ్వతనరకంబునం బడిరి. ద్రౌపదీ! వేటాకమగనిఁ గోరు కొను” మని పతివ్రతయగు పాంచాలిని నీవు పలికిననాఁడు నీ కీ ధర్మ బుద్ధి యెందుఁబోయె? పదుమూడేడు లరణ్యవాస మజ్ఞాత వాసము జరపివచ్చిన పాండవులకు వారి రాజ్యము వారికి మరల నీయవలయునను ధర్మ మానాఁడు స్మరణీయము కాదయ్యెఁ గదా. పలువురు గుమిగూడి బాలు సభిమన్యు మోసవిధంబునఁ జంపునా డీ ధర్మస్మృతి నీకెందుఁబోయె. ఇప్పుడు నీవుసదేశించు ధర్మ మిన్ని సమయముల నీచే ననుష్ఠింపఁబడకుండియు నిప్పుడు ధర్మము ధర్మమని కుత్తుకయొడ నేల నవరెదవు? ఇప్పుడేల నీవు ధర్మమును స్మరించెదవు? అత్తైనను నీవు ప్రాణముతో విడువఁబడవని నమ్ముము.

అనినఁ గర్ణుండు లజ్జావనతశిరస్కుండై యూరకుండె. అంతఁ గృష్ణుండు నిజవాక్యంబుల రోషావిప్రవృద్ధయందైన బీభత్సంగిని వీని శతాంగంబు రథాంగం బమోఘ బ్రాహ్మణశాపంబున వికలంబయ్యె. అది యేమిటను నెంతకాలము వేచినను జక్కఁబడునదికాదు. వృథా కాలయాపనమేల? కావున నిరిని శిరంబుఁ దెగవేయుమని బోధింప నతఁడును పంజలికాశుగంబు దివ్యమంత్రంబున సభిమంత్రించి తెగ నిండఁ దీసి విడుచుటయు నది కర్ణు శిరంబు దెగఁదీసె.

దుక్కిణి:— అప్ప! కర్ణుడు సహజకవచకుండలుడై పుట్ట నేమి కారణము?

తండ్రి:— పూర్వము సహస్రకవచుండను ప్రబలరాక్షసుండు బ్రహ్మను ఘోరతపంబొనర్చి ప్రత్యక్షుంబైన యాయసను నమృతత్వంబు గోరె. అది యాయక పరమేష్ఠి వేటొందువరంబు గోరుమనుటయు నతం డిట్లనియె దేవా! యమర్త్యత్వము నీ వొసంగనొలవేని నాకు సహస్ర కవచంబులను గుండలంబులు నొసంగుము. అక్కవచం బొండ్డొండు పదివేలవర్షంబులు తపంబు గావించి పదివేల వర్షంబులు నాతో యుద్ధంబుజేయఁగలవానికిఁ దక్క నితరుల కభేద్యంబు గానిమ్ము. అనిన విరించి వల్లెయని యరిగె. దాన నతండు సహస్రకవచుండునాఁ బ్రసిద్ధుండయ్యె. ఇట్టి వరంబంది యాతండు బృందారకులను, ఋషులను, మనుష్యులను నానా విధముల బాధించుచు సుందరీబృందంబును బందిగొనుచు దేవతల వెట్టిగొనుచుఁ గాతీయపెట్టుచుండెను. వాని రాయిడి సైంధవ లేక దేవతలెల్ల జగద్రక్షాదీక్షితుండైన పుండరీకాక్షుం జేరనదిగి తను గోడు విన్నవించిరి. వారి కా లోకనాథుం డభయంబొసంగి పొండని పనిచి, బదరికాశ్రమంబున నరనారాయణమూర్తులు వహించి తపంబు చేయసాగె. దశసహస్రవర్షానంతరంబున నారాయణుండు సహస్రకవచు రణంబునకుఁజీరి యాతనితో దశసహస్ర వర్షంబులు పోరి యొక్క కవచంబు భేదించె. నాకాయణుండు రణంబుసేయు కాలంబునఁ దపంబున్న నరుండు వెంటనే రణనన్న ధ్ధుండై యా రాక్షసుం దొడరి పదివేలవత్సరంబులు పోరి రెండవ కవచంబు భేదించె. ఇట్లా ఇరువు రొకరుకవచంబుసేయునెడ వేటొకరు రణంబుసేయుచుఁ బర్యాయంబుగఁ దపంబు రణంబు సేయుచు తొంబదిమూర్ల తొంబదితొమ్మిది కవచంబుల భేదించిరి. రాక్షసుం డేకకవచుండై పోరుచు నదియుఁ దెగఱున్న నమయంబున భీషుండై పలాయితుం డయ్యె. అతండు కర్ణుండై జనించె. అతనియందు రాక్షసాంశ ముండుటచేతనే యధర్మాభిలాషి యయ్యె. అతనియందు నరకావేశమును గలదు.



దుక్కిణి:— కర్ణునితో భారతమందు రే, యట్లనిన నేమి ?

తండ్రి:—కర్ణ విషయ మిప్పుడు ప్రస్తుతముగాదు. అయిననుసూక్ష్మముగఁ జెప్పెదను కర్ణుఁడు కుంతీపుత్రుఁడని పాండవులకుఁ దెలిసియుం డెనా భారతయుద్ధము లేదు. ఇదియొక కారణము. రెండవది తాను లోకై కవీనుండని కీర్తి చెందవలయునను తలంపుతో నట్టికీర్తి సంపాదించిన యర్జునుమీఁది స్వర్థచేఁ గౌరవ పాండవులకు సంధి చేసి కులనాశము ప్రజానాశము మానుపుటకుమాటు నీకు నేను సహాయుఁడనై యుండ నీకేమిభయము. అర్జును నేను వధించెదనని దుర్యోధనుతో నమ్మఁబలికి విరోధము పెంపకుండినను భారత యుద్ధము లేదు. వీని ప్రోత్సాహము లేకుండిన భీష్మ ద్రోణ కృపా శ్వత్థామ శల్య బాహ్లికాదులు మధ్యస్థులు పాండవపక్షపాతులు గాన దుర్యోధనుఁడు కలహమునకు సాహించియుండఁడు. వీని బలమును నమ్మియే యతఁడు పాండవులతో విరోధించెను. తన కీర్తిగోరి దన తమ్ములతోఁ గలహించి తన స్వామికి గీడుకలిగించిన వాఁడు కర్ణుఁడు. వీని విషయమై చెప్పవలసిన మేలుగీళ్లు చాలఁ గలవుగాని యిది సమయముగాదు. ఆవల వినుము.

కర్ణ వధానంతరంబున దుర్యోధనుండు శల్యునిఁ గౌరవసేనా నాయకుం గావింప నొక మధ్యాహ్నము పోరి యతండు ధర్మమతుచే హతుండయ్యె. అశ యెంతబలిష్ఠమో కంటిరా. భీష్ముఁడు ద్రోణుఁడు కర్ణుఁడు పాండవుల జయింపలేక చావఁగా శల్యుఁడు వారిని జయించు నట. పలాయితుండై ద్వైపాయన ప్రాదంబున దాగిన దుర్యోధ నుండు యుధిష్ఠిర నిష్ఠురవాక్యబాణవీడితుండై రోషంబున వెలువడి భీమసేనుతో గదాయుద్ధంబుఁ గావించె.

ఇట్లు భీమ దుర్యోధను లుద్యతగదాయుధులై హోరాహోరి దిద్దయుజనభయంకరంబుగఁ బోరుచుండిరి. జయాపజయంబులు కర్ణ యింపరాకుండెను. అప్పు డర్జునుండు తనప్రక్కనున్న శ్రీకృష్ణుని వీక్షించి యిట్లనియె.

కృష్ణా! యీ యిరువురు వీరులలో నెవ్వఁ డేవిషయమున శ్రేష్ఠుఁడు. నీ యభిప్రాయంబు దెలుపుమనిన వాసుదేవుం డిట్లనియె.

అర్జునా! యువదేశంబున వీ రిరువురు తుల్యులు. భీముఁడు బలవత్తుఁడు. దుర్యోధనుం డభ్యాసాధికుఁడు. భీముని వధింపఁగోరి యతం డరణ్యంబుల నవయునపుడు చిరకాల మభ్యసించుటచే దుర్యోధనుఁడు భీమునకంటె నేర్పరియయ్యె. భీమసేనుఁడు ధర్మసేతువు ఛేదింపరాదని తలఁచి యుద్ధముచేసెనా జయింపఁజాలఁడు. అధర్మ నిరతు దుర్యోధను నన్యాయయుద్ధంబునంద చంపవలయు. సుర లను రుల మాయచే నిర్జరించిరని మనము వినుచున్నవారము శదా. ఇంద్రుఁడు మాయారక్షితుండై శదా విరోచనవృత్తుల శిక్షించె. కానఁ బాపనియు మాయ నాశ్రయించుటే మేలు. అంతియకాక భీముఁడు దుర్యోధను తొడలు గదచే విటుగఁగొట్టెదనని ద్యూతకాలంబున ప్రతిజ్ఞ వచించినవాఁడు. ఆ ప్రతి నెఱవేర్చుకొనుఁగాక. మాయాని రాజును మాయచే వధించునుగాక. అటుగాక వృకోదరుండు న్యాయ మందే నిలిచెనా ధర్మరాజు విషమస్థుఁడగును. అర్జునా! మఱియొక పరి వచింతు వినుము. ధర్మజు దోషమువలన మనకు మరల భయము ఘటెల్లెను. ఎంతో శ్రమించి భీష్మాదుల వధించి కార్యము సాధించి జయంబు కరగతంబైయుండ దానిని మరల నాయన సంశయావస్థకుఁ దెచ్చెను.

మాలో నెవ్వనినైన నొకని జయించి రాజ్యప్రాప్తి గనుమని వచించి యుధిష్ఠిరుండు చాల మతిమాలినపని చేసెను. దుర్యోధ నుఁడు కుశలుఁడు వీరుఁడు ఏకోద్దేశము గలవాఁడు. ఈ విషయమునఁ బురాతన శుక్రగీతలు వినుము.

తే. గీ. భగ్నమై రణసీమను బాటిపోయి

వెండి గుమిగూడి మరలి పై వెడలినట్టి

వైరిశేషంబునను భయపడఁగవలయు,

గెలుపొ మరణంబొ యొక్కఁడె తలచుఁగాన.

తే. గీ. జీవితాశనుమాని నిశ్చింతవృత్తి  
సాహసోద్యోగమును బూని సమరమునకు  
వచ్చువీరున కెదుట వివ్వచ్చు ! నిలువఁ  
జాలఁడని విశ్వసింపుము శత్రుఁడైన.

సుయోధనుఁడో విడిగినవాఁడు. హతసైన్యుఁడు. మడుఁగున  
జాఁగినవాఁడు. పరాజితుఁడు. రాజ్యలాభంబున నిరాశుఁడు. తన  
ప్రేపుఁడు. ఇట్టివాని నే మతిమంతుఁడు మరల ద్వంద్వయుద్ధమునకుఁ  
బిలుచును ? ఏకోద్దేశముతోఁ బదుమూఁడు వత్సరములు గద సభ్య  
సించిన వీరుఁడు గెలువఁజాలఁడని యెట్లు తలంపవచ్చు ? అదే  
చూడుము. భీమ వధోద్యుక్తుడై దుర్యోధనుం డెట్లు నిలువుగ నడ్డముగ  
వెగురుచున్నవాఁడో. భీముఁ డన్యాయము నాశ్రయింపకుండిన మీ  
కెల్ల దుర్యోధనుఁడే రాజు కాఁగలఁడు. అను సమయంబున భీమసేనుఁ  
డర్జునువంకఁ గన నతండు తొడలప్పళించె. దాని యర్థంబు గ్రహించి  
గదాఘాతంబున భీమసేనుఁడు దుర్యోధను తొడలు విఱుగ నడిచె.

గదారణంబున నాభిక్రింది దేశంబు నొప్పింపరాదను నియతి  
మీటి సామిరి కుడురాజు కుఱువులు విఱుగనడుచుటఁ గని సంగ్రా  
మాలోకనకాంక్ష నరుదెంచిన బలరాముఁ డాగ్రహోదగ్రుఁడై చివా  
లున లేచి యిది యధర్మము. నీతిమాలి భీముఁడు దుర్యోధను తొడలు  
విఱుగఁగొట్టెనని హలహస్తుఁడై భీమసేను వధింపఁబోవుటయుఁ గృష్ణుం  
డడ్డమై యాయసను గొఁగిలించుకొని యిట్లనియె.

అన్నా ! నీవేల కోపించెదవు వినుము. ఆత్మవృద్ధి మిత్రవృద్ధి,  
మిత్ర మిత్రవృద్ధియు శత్రుక్షయము, శత్రు మిత్రక్షయము, శత్రు  
మిత్ర మిత్రక్షయము, అను నీయాఱును నాత్మవృద్ధికి హేతువులు. తన  
కొండఁ దన మిత్రులకొండె విపరీతము సంభవించెనా తన చేటు  
కాలము జాసెనని యెఱింగి ప్రతిక్రియ చేయవలయు. మనకుఁ  
బాండవులు సహజమిత్రులు. శుద్ధపౌరుషులు. నీ తండ్రితోఁ బుట్టిన  
దాని పుత్రులు. పరపీడితులు. ప్రతిజ్ఞాపాలనము శత్రుధర్మంబని నీవెఱుఁ

గదా ? గదాయుద్ధంబున దుర్యోధను తొడలు భగ్నంబులు చేసెనని సభౌతలంబున భీముఁడుచేసిన ప్రతిజ్ఞ జగద్విదితము కదా. పూర్వము మహర్షి మైత్రేయుండును దుర్యోధనా ! నీ యూసులు భీమ గదాఘాతంబున భగ్నంబులగునని శపించెగదా. కావున భీమకృత్యం బెట్లు దుష్టంబగు ? పాండవులు మనకు రక్తసంబంధులు. సుహృదులు. వారి వృద్ధియందు మనవృద్ధి నిలిచియున్నది. కావునఁ గోపింపకుము.

అన్నా ! నీవు ధర్మవత్సలుఁడవు, జితకోపుఁడవు అని ప్రఖ్యాతి గన్ననాఁడవు. కానఁ గోప విషసంహరించుకొనుము. కలియుగము ప్రాప్తించెనని యెఱుంగుము. పాండవులు తీర్థప్రతిజ్ఞలై ప్రతిజ్ఞా ఋణము క్తులగుదురుగాక. నికృతిప్రజ్ఞని నికృతి వధించుట దోషంబు గాదు. అం దధర్మభయంబు లేదు. వంచనచేగాని వశులుగాని వంచకులఁ బ్రాణపద సమయమందును వంచింపరాదని తేరకుఁ దాను జావవలయునా ? యధ్యమానుఁడును, వీరుఁడును వృష్టి కురుకుల యశస్కరుండు నైన యభిమన్యుని చాపము వీని ప్రోత్సాహముచేగదా కర్ణుఁడు తెగఁగొట్టి యశని విరథుఁ గావించె వీని ప్రోత్సాహముచేగదా యపలాయనుఁడగు వాని సనేకులు గుమి గూడి వధించిరి. వీఁడు అస్మప్రభృతి లుబ్ధుఁడు, పాపాత్ముఁడు, దుర్మతి, కులపాంసనుఁడు. ఇట్టి వీనిని బదుమూఁడేదులు కాచి కాచియుండి భీముఁడు వధించినఁ దప్పేమి ? అదియునుగాక భీముని ప్రతిజ్ఞ యెఱిగి యెఱిగి వీఁడేల తన్నుఁ గాచుకొనఁడయ్యె. తన్నుఁ జంపుటకై యెగిరి పైపడివచ్చు నతని తొడ లూర్ధ్వభాగంబున నుండగా భీముఁడు విఱుగనడిచెఁగాని నిలిచియుండునపుడుగాని మండల భ్రమణంబునఁ గాని కాదు. తా నాశ్రయించిన యధర్మము ఫలము దాను గుడువక యెట్లు తప్పు ?

అని నెపముతోడి ధర్మమును కృష్ణవాక్యంబులు విని బల రాముఁడు సంతసింపక భీము నిందించుచు దుర్యోధనుఁ బొగడుచు నభివీడిచి పోయెను. తరువాతఁ గృష్ణవాక్యముల సోత్సాహులై రాజులందఱు వారివారి శిబిరంబులకుఁ బోయిరి.

అంతః గృష్ణుండు హతావశిష్ట సేనలను దక్కిన యోధులను నంద నిలిపి పాండవులను సాత్యకిని మాత్రము దోడుకొని దుర్యోధను శిబిరంబునకుం జనియె.

ఇట్లు చని పాండవులు కురునరేంద్రు శిబిరంబు సమీపంబున రథంబు డిగిరి. కౌంతేయ యోగక్షేమభారంబు వహించిన కృష్ణుండు పార్థుంగని యిట్లనియె. అర్జునా !

కం. కవదౌనలును గాండీవము

నవల నిడం బనువు ముంద రరదము దిగు మే

ను వెనుక \*డిగియెద శుభకర

మవు నివ్విధమట్లుసేయు మనుడు సతండుఁ.

రథంబు డిగియె.

అంతః గృష్ణుండును బద్ధంబు లరదంబున ముడిచి డిగియె. ఆయన డిగిన వెంటనే ధ్వజమందుండు కపియు నదృశ్యుడయ్యె. అంత నా శతాంగంబు తురంగంబులతోడను బ్రగహంబులతోడను బరికరంబులతోడను దద్దంబయ్యె. ఆ వింత గని పాండవులు నివ్వెట గొనిరి. అర్జునుండు కృష్ణునకు నమస్కరించి మహానుభావా ! యీ యాశ్చర్యంబున కేమి కారణం బనిన నమ్మహానుభావుం డిట్లనియె.

ఫల్గునా ! కర్ణ ద్రోణ ప్రయుక్తంబులయిన దివ్యాస్త్రంబుల నీ రథంబు మున్నే దద్దమై యుండవలయును. ఇంతవఱ కలుగాక యుండ నాశక్తి నాఁపితి. ఇఁక దీనితోడ నక్కఱలేమిఁ గాలవిడిచితి. అనిన ధర్మపుత్రుండు నీ కృపవలన నీ విపత్సాగరంబుఁ దరించితిమి. ధన్యులమైతిమి. కృతార్థుల మైతి మని యనేకవిధముల స్తుతించి వెండియు నిట్లనియె.

నీవు కర్ణధారుండవుగ నీ రణనదిని దాటితిమిగాని మఱి యొకటి దలఁచిన భయమగుచున్నది. హతసమస్తసుతయగు గాంధారి దేవి మహాపతివ్రత. నియతశీల. మహాతపస్విని. ఆమె క్రోధానలం



బున మేము మ్రగ్గకుండ నీవు పోయి యామెను శాంతిపఱువఁ బ్రార్థించెద. ఈకార్యంబు నీకుఁగాక యితరుల కసాధ్యంబు. అనిన నట్ల కావించెదనని దారుకానీతంబైన తేరెక్కి చయ్యన మాస్తి నా పురంబునకుం జని ధృతరాష్ట్ర మందిరంబుజొచ్చి యందుఁ బూర్వ గతుండైన వ్యాసునకు గాంధారీ ధృతరాష్ట్రులకుఁ బ్రణామంబు సలిపి యా కురురాజ కరంబులు వట్టుకొని విడిపించి తెప్పిటి బాష్పంబు లణఁచుకొని నీటఁ గన్నులు కడుగుకొని యాచమించి ధృతరాష్ట్రతో నిట్లనియె.

రాజేంద్రా ! భూతభవ్యములు నీ వెఱుంగనివి లేవు. కాల వ్యాపారంబును నీకు నువిదితము. ధర్మనత్సలులైన పాండవులు నీ చిత్రానుసారంబు వర్తింపుచుఁ గులక్షయభయంబున క్షాంతిపొంది పండ్రెండేడులు వశవాసంబును నొకయేఁ డజ్ఞాతవాసంబును జరిపి యిట్టివట్టివని చెప్పరాని పడరాని పాటులెల్ల దుర్బలులవలెఁ బడిరి. యుద్ధకాలమునకు ముందు నేను స్వయముగ నెరుదెంచి స్వర్గోక సాన్నిధ్యంబున నైదుగ్రామంబుల యాచించితి. కాలోపహతుఁడవును లుబ్ధుఁడవు నగు నీవు వారి కామాత్రమైన నీయ పంగీకరించినవాఁడవు కావు. నీయపరాధంబున సర్వక్షత్రీయనాశంబు సఁఘటిల్లె. భీష్మ సోమదత్త బాహ్లిక కృప ద్రోణ ద్రౌణి విదురులు శమింపుమని నిన్నెన్ని విధములనో యాచించిరి కాదె నీవు మఱిహీనుఁడవై యీ కార్యమునఁ బ్రవర్తిల్లినట్లు కాలోపహతచిత్తు లందఱు మోహము పాలగుదురు. ఇదంతయుఁ గాలమహిమగాక మతేమున్నది. దైవ మలంఘనీయము. కావున నృపాలా ! పాండవుల గినియకుము. మహాత్ములగు వారియందు నల్పంబైనను ధర్మన్యాయ స్నేహభావంబుల వ్యతిక్రమంబు గానరాదు. ఆశ్మదోవకృత ఫలంబగు దీవినంతయు నాలోచించితివేని పాండు పుత్రులయందుఁ గోపింపఁ గారణము కలుగదు. కులము-వంశము-పిండము పుత్రులకుఁ గర్తవ్యములైన యితర కార్యములు నీకును గాంధారికిఁ బాండవులయందే ప్రతిష్ఠితము లైనవి. కావునఁ బాండవులయెడ నీవొండె గాంధారియొండె

రోషంబున దోషమారోపించి కనలఁ దగదు. నిజ వ్యతిక్రమంబు సర్వంబు నాలోచించి కౌంతేయుల మేలుకోరుము. నీకు నమస్కరించెదను. యుధిష్ఠిరునకు నీయందుగల సహజభక్తి స్నేహంబు లెట్టివో నీవెఱుంగుదువు. అపకారరతుల శత్రువుల రణసీమ జయించి బంధుసథజాత శోకంబున దివారాత్రంబులు పరితపించు చున్నవాఁడు. సుఖమెట్టిదియో యెఱుంగఁడు. పుత్రశోకాభితప్తుఁడు బంధువియోగ వ్యాకులితేంద్రియుఁడవగు నిన్ను దర్శింప లజ్జించుచున్నవాఁడు. నీకును గాంధారికిని నాపాదిల్లిన శోకంబు పెల్లు తలంచి తలంచి దురపిల్లుచు శోకదగ్ధుఁ డగుచున్నవాఁడు. అని ధృతరాష్ట్రుని సంబోధించి శోకకర్శితయైన గాంధారింగని మురారి యిట్లనియె.

సుబలరాజవందనా! సువ్రతా! నిజము చెప్పుచున్నాఁడ వినుము. ఇప్పుడు నీతోఁ దుల్యయగు సీమంతిని లోకమున లేదు. నేను రాయబార ముడుచెంచిన సమయంబున నాసమక్షమున నుభయ పక్ష త్నేమంబుఁగోరి ధర్మార్థసహితంబుగ దుర్యోధనుఁ గోపించి నీవు పలికిన వలుకులు నీవెఱుంగుదువు. “మూఢుఁడా! నామాట లాలింపుము ధర్మమెందో జయమందే” యని నీవు వచింపవా. పతివ్రతాశిరోమణి నీవాశ్చర్యంబు సత్యంబయ్యె. ఇవి యన్నియు నాలోచించి నీవు శోకింపరాదు. మఱియుఁ బాండవుల వినాశము నీవు మది నైనఁ దలఁపరాదు. మహాభాగా! నీవు తపోబలంబున నచరాచరంబైన జగంబు నెల్లఁ గ్రోధదృష్టుల నిర్దహింప శక్తురాలవు.

అనిన గాంధారి యిట్లనియె. కృష్ణా! నీవు సత్యము చెప్పితివి. మనోవేదనఁ బరితపించు నాకు మతిచలన మొదవెను. నీపలుకులు విని మరలఁ గుదటఁ బడెను. ఈ రాజు వృద్ధుఁడు. అంధుఁడు. పుత్ర హీనుఁడు. పాండవ సహితుఁడవైన నీవే యీయనకు దిక్కు. అని ముఖంబునఁ జేలచెఱంగిడి పుత్రశోకంబున హాసాని వాపోయె.

దామోదరుండు నామెను బలువిధంబుల నూతార్చి యిట్లనియె.

తల్లీ! యిఁక నేనిందు నిలువరాదు. అశ్వత్థామ పాండవులకుఁ గీడురోయ నాలోచించు చున్నవాఁడు. నే నందు బోవలయు. సెల

విచ్చెదనే యనిన నమ్మహాతపస్వినియు నాయనా! నీచందుబొమ్మ అశ్వ  
త్థామవలనఁ బాండవులకుఁ గీడు మూఁడకుండఁ జేయుమనియె. ఆ  
దంపతుల యనుజ్ఞఁగొని వాసుదేవుండు పాండవులకడ కరుదెంచి  
యథాన్యత్రంబు నివేదించె.

ఆరాత్రి కృప కృతవర్మ నమేతుండైన యశ్వత్థామ దుర్యోధన  
ప్రేరితుండును రుద్రదత్త బలుండునునై సుప్తులైయున్న ధృష్టద్యు  
మ్నాది సకల వీరులను సేనలతోడ నమయించె. త్రికాలజ్ఞుండగు  
కృష్ణుండు పాండవుల నిట్టి గండమునుండి తప్పించె.

తన సోదరులు పుత్రులు నశ్వత్థామచే హతులగుట విని శోక  
రోషంబులు పెనఁగొన ద్రౌపది భీమాద్జునుల నశ్వత్థామను శిక్షించి  
యతని శిరోమణి హరింపఁ బనిచె. వారి రాకగని ద్రౌణి క్రుద్ధుండై  
యాత్మరక్షణోపాయంబు వేటొందు గాఢక యపాండవంబగుఁ గాక  
యని బ్రహ్మశిరోనామకాస్త్రంబు ప్రయోగించె. కృష్ణచోదితుండై  
యర్జునుండును దాని నణఁప బ్రహ్మశిరంబ ప్రయోగించె. అమ్మహా  
దివ్యాస్త్రంబులవలన జనించిన జ్వాలలు భూనభోంతరముల నిండి  
లోకం బాకులపడఁజేయ ఋషులెల్ల రరుదెంచి యిదియేమి మీరిట్టి  
యస్త్రంబులఁ బ్రయోగించి లోకావకారంబు గావించుచున్నారనిన  
వారిపలుకు శిరసావహించి బ్రహ్మచర్యానిష్ఠుండు గురుభక్తుఁడునగు  
నర్జునుండు తనయస్త్ర ముపసంహరించెఁగాని బ్రాహ్మణుడయ్యు  
నశ్వత్థామ యటు చేయఁజాలక వ్యాసాది ఋషులతో నిట్లనియె.

ఈ యస్త్రం బుపసంహరింప శక్తుండఁగాను. ఇది పాండవేయ  
కళత్ర గర్భంబులనున్న శిశువులశ్చెల్ల నిర్దహించి శాంతింబొందుఁ గాత  
మనిన వాసుదేవుండు నీమాటపై నిలుమంత కెక్కువ యాశింపకు  
మనిన నశ్వత్థామ యిట్లనియె.

ఓహో నీ కీలెఱింగితి. నీ పుత్రరాగర్భంబు తప్పింపఁ జూచెదవు.  
నే నేల దానిని విడుతు. దానిని దగ్ధంబుచేయ కేల మానుదు  
ననిన కృష్ణుం డిట్లనియె. ఓయీ శిశుభూతకుడా! నీ వాశిశువును

దహించితివేని నేనాశిశువున కాయువిచ్చి రక్షించెద. నీకన్నుల మ్రోల నతఁడు కృపాచార్య శిష్యుఁడై యఱువది సంవత్సరములు రాజ్యమును బాలించును జూడుము. బ్రాహ్మణుఁడవయ్య శిశుహత్య కొడిగట్టిన నిన్ను లోకులు క్రూరకర్ముఁడవని పిఱికివని భావించురు ఈ శిశుహత్య కావించిన శాపంబున మూఁడువేల సంవత్సరము లసహాయుఁడవై మానంబువహించి దిక్కులేక నిలువ నీడలేక చీము శత్రుగుదేహంబునుండి కాలుచుండ నానాదేశంబుల దుర్గమ మరుభూములఁ జరించి బ్రతుకుము. అని శపించిన వ్యాసమహర్షియు బ్రాహ్మణుఁడవయ్య నిట్టి ఘోరకార్యములకు జడియని నీకిట్టి శాపంబు దగు నీగతియ ప్రాపింపుమనియె.

అశ్వత్థామయు సమ్మహాపురుషు శాపంబుఁ బరిగ్రహించితిని. నేను నీయాశ్రమమంద తసింతునని బాదరాయణుతోఁ బలికి శిరోమణి భీమార్జునులకిచ్చి వారు కనుచుండ దీనుండై వశోన్ముఖుండయ్యె. కృష్ణుండు మున్నుగా వృకోదరాజునులు మణితోడఁ దమ శిరిరంబు నకునచ్చి ప్రాయోపవేశంబు గావించియుండు ద్రౌపది కారత్నంబొసంగిరి. అది యామె యుధిష్ఠిరున కొసంగ నాయన దాని ధరించి మహాతేజోయుతుండై వెలింగె.

ఆవల గాంధారీ ధృతరాష్ట్రులు హతపశిసుతలగు కారవసతులతోడఁ బాలకలనికి వచ్చుచున్న వార్తవిని పాండవులును గృష్ణ సహితులై వారినిగలయ నెదురేగిరి. ధృతరాష్ట్రుండును నిష్ఠములేకుండియు ధర్మసుతుఁ గౌగిలించుకొని భీమసేనుఁడేయని ప్రశ్నించె. నిజతనూభవ కానన దవానలుండగు వృకోదరుఁ దలఁచినంత నతని మనంబునఁ గ్రోధ రోషంబులు మల్లడిగొనుట యెఱింగి త్రికాలవేదియగు వాసుదేవుండు భీముని వెనుకకు నెట్టి తనమఱుఁగున నునిచికొని మున్నే తమతోడఁ దెప్పించి సిద్ధముగ నుంచుకొనియుండిన భీమ ప్రతిరూపంబగు నుక్కు ప్రతిమను సతనిముందట నునిచె.

అతఁడది నిజముగ భీముఁడేయని తలఁచి హృదయంబున రోషంబు భీషణంబుగ మండుచున్నను బ్రీతినటించుచు నాయనా!



భీమన్నా ! యని బిగ్గఁ గొఁగిలిండుటయు నది తుత్తునియలగుడు దాని  
తునుకలెల్ల సతని తొమ్మున నాటిన సతని మేనిర క్తంబు వెల్లువయై  
కాఱుదొడఁగిన సతండు నూర్చిల్లి పడియె. ఇట్లు పనివేల యేనుంగుల  
బలముగల ధృతరాష్ట్రుగఱు లోహప్రతిఘను నుత్తులుమాచేసినఁ  
జూపలు బెగ్గడిల్లిరి. పాండవులు నిశ్చేష్టులు నిస్తేజులునైరి. సంజ  
యుఁడు ధృతరాష్ట్రుని కుపచరించె. పరిచారకులు తెచ్చిన నీతితో  
గ్రుడ్డిరాజు శరీరమంతయుఁ గడఁగిన సతండు తెప్పిటిలేచి నిజముగ  
భీముఁడే హతుఁడయ్యెనని విగతరోషుడై నా భీమా యని విలపించె.

చీమరాజు మనంబు శ్రోధహీనులగుట యెఱిగి కృష్ణుం డిట్లు  
నియె. ధృతరాష్ట్ర ! భీమాఁడు హతుఁడయ్యెనని యేల వగచెదవు ?  
నీవు వితిచినది యినుపబామ్మ భీముఁడు జీనించి యున్నవాఁడు. నీవు  
శ్రోధవశుఁడ నగుట యెఱిగి మృత్యువు కోఱలబొరిఁ బడనున్న  
భీముని గండమునుండి తప్పించితిని. రాజేంద్రా ! బుంబున నీతో  
సమానుం డెవ్వఁడును లేడు. నీ బాహువిగ్రహణంబు వెవ్వఁడు సహింప  
నోవు ? నీ బాహుదండములచేతఁ జిక్కి- తప్పించుకొనువాఁడు దండ  
ధరకరంబులఁ జిక్కి- తప్పించుకొనువాఁడే నీ కుమారుఁడు చేయించి  
యుంచిన యినుప భీమవిగ్రహమునే నీనిప్పుడు వితిచితిని. నీవు పుత్ర  
శోకంబు కతన మనస్సునుండి ధృచింత వెడలునడిచి భీమసేను హింసింప  
నుద్యమించితివి. ఇది నీకు యోగ్యకార్యముకాదు. భీమని నీవు వధించి  
నంతన నీ మృతసుతులు మరల బ్రతికి లేచిరాగు కావున దేశమున  
శాంతి నెలకొలుపఁగోరి మేమాచేసిన కార్యమునకు సమ్మతింపుము.  
ఏల వృథా శోకించెదవు.

రాజా ! శ్రువంబు పఠించితివి. శ్రువంబు నేర్చితివి. పురాణముల  
రాజధర్మములు విఠితివి. ఇట్లు నీవు విద్యాగనుఁడవు మహాప్రాజ్ఞుఁ  
డవు. కార్యాకార్య నిశ్చయ సమాధుఁడవునై నీయపరాధమున సంభ  
వించిన యీ యనర్థమునకుఁ బనులనేల కోపించెదు ? ఇది యిట్లుగు  
నని భీష్మ ద్రోణ విదుర సంజయులు నీకుఁ జెప్పఁ నిల్లుకట్టుకొని బోధిం  
చిరి కదా. నేనును నీకెంతదూరము చెప్పలేదు ? పాండవుల బల



శౌర్యములు నీకు నీవారికి నెక్కుడని యెఱిగి యెఱిగి మా మాటఁ బెడచెవిఁ జెక్కితివి. ఆత్మదోషంబు లరసి దేశకాలజ్ఞుడై వ్యవహరించు రాజు స్థిరప్రజ్ఞుఁ డనఁబడి శ్రేయస్సు గాంచును.

శ్రేయస్కురంబు నెఱిగి హితాహితము లుపదేశించినను వినని వాఁ డాపదల పాలుపడకుండునా? నీవు మనస్సును నీ పశమున నుంచు కొనలేక దుర్యోధనవశుఁడవై చరించి కులనాశంబు గావించితివి. ఇంత యనర్థకమునకు నీ లోభంబె కారణంబు. అపరాధివి నీవయ్యు నితరులపై నేల కోపపడెదవు? పాంచాలిని సభలోని కీడ్పించిన త్సుద్రుండు ప్రతి జిహ్వావగు భీమసేనునిచేఁ జంపఁబడియె. నీవును దురాత్ముఁడగు నీ కొడుకును నిరపరాధులగు పాండవుల విడనాడిన యతిక్రమంబుఁ దలపుము.

అనిన ధృతరాష్ట్రుండును నీవు చెప్పినది సత్యము, పుత్రకోక వేగంబున మతిచెడి యట్లు కావింపఁబూనితినని పశ్చాత్తప్తఁడయ్యె. ఆవల నండఱుఁగలసి రణభూమిఁ బ్రవేశించిరి. వ్యాసదత్త దివ్యదృష్టిచే గాంధారి మృతపుత్రాదులఁ గని విలపించి తుదకుఁ గృష్ణునిఁ గని యిట్లనియె.

కృష్ణా! కురుపాండవు లట్లు పరస్పర జిహ్వాంసువులై ప్రవర్తించు చుండ నీ వేల యుపేక్షించితివి? నీ విది వారింప శక్తుఁడవు. విపుల బలుఁడవు. బహు భృత్యుఁడవు. వాగ్మివి. సమర్థుండువు. కౌరవనాశము నీవు వలయుననియే యుపేక్షించితివి. కావున దీని ఫల మనుభవింపుము. పతిశుశ్రూషచేత నేను గొంచెము తపశ్శక్తి నార్జించి తినా చక్రగదాధరా! నిన్ను శపించుచున్నాను. బంధువులగు కౌరవ పాండవులు పరస్పరము చంపుచుండ నుపేక్షించితివి. కావున నీవు నేటికి ముప్పదాటవయ్యేట నిట్లే నీ బంధువుల నెల్ల వధింపఁగలవు. నీవు హతసుత బాంధవామాత్యుఁడవై వనచరుఁడవై యరాధువలె నజ్ఞాతుండువై జనరహితస్థలంబునఁ గుత్తితో పాయంబున జావఁగలవు. నీ యాఁడువారును నిహతసుతజ్ఞాతి బాంధవులై యీ భారతస్త్రీలవలె నేడ్వఁగలరు. అనినఁ గృష్ణుండు చిటునవ్వుతో నామె కిట్లనియె.

గాంధారీ ! యాదవులను వధింపఁగలవారు లోకమున నేను  
దప్ప మఱి యెవ్వరులేరు. ఇది నేనెఱుఁగును. దానినిగావింప నేనును  
యత్నము చేయుచున్నాఁడను. నీవు శపించి కష్టాద్భితంబైన తపస్సు  
నాశపఱిచికొంటివి కాని యంతకుమించి యేమియుఁ జేయఁజాల  
వైతివి. యాదవులు దైవోపహతులు. నిస్సంశయము. యాదవులను  
నేనే వధింతును. వారిలో వారు కలహించి చావకుండిన దేవదాన  
వులకైన వారతధ్యులు. అని కృష్ణుం డిట్లు వచింపఁ బొడవులు  
గుండెలు తటతట కొట్టుకొనఁ దమ బ్రతుకులపై నాశలుమానిరి. \*

ఆవల వ్యాసాదులు గాంధార్యాదుల శాంతిపఱిచిరి. ధర్మ  
రాజుడు తార్థ్యదైహికక్రియ లాచరించిరి.

గద్యము.

శ్రీ రామచంద్ర

చరణారవింద మిళిందాయ

మాన మానసత్వ మహావైభవ

వావిలికొలను రామచంద్రరాయ

తనూభవ సుజనవిధేయ సుబ్బరాయ

నామధేయ ప్రణీతంబైన శ్రీకృష్ణలీలామృతం

బను మహావచన ప్రబంధమున

భూభాగవతగీతలయను

ద్వితీయ చుళుకము.

శ్రీ రామార్పణమస్తు.

\* మునులు యాదవులను శపించుట భగవత్సంధ్యమునకుఁ బూర్వకార్యమని  
యాంధ్రభారతమందలి

గీ. మున్నకాదె యాదవులకు మునివరేణ్యు । కలిత దానణ కాపంబు గలదు; నీకు  
శేల చర్మిత చర్మణ మిట్లు నేయి? । దీని నీవేమి త్రవ్వితి దానిఁ జెప్పుమ.

అని కృష్ణవాక్యములన శర్పదుచున్నదిగాని మూలమున దీని కాధారము  
గానరాదు ఈ సంస్కృతమున జేయఁబడినది.